


GOVERNMENT OF INDIA
DEPARTMENT OF ARCHAEOLOGY
CENTRAL ARCHÆOLOGICAL
LIBRARY

CALL No. Sa35/Par/cha
ACC. No. 62728

D.G.A. 79.

GIPN—S4—2D. G. Arch. N.D./57.—25-9-58— 100,000.





पराशर - स्मृतिः

७२११०

PARĀŚARA-SMṚTI

PARĀŚARA MĀDHAVA

VOLUME I
ĀCHĀRAKĀṆḌA

With the Gloss By
MĀDHAVĀCHARYYA

Edited with Notes By
MAHĀMAHOPĀDHYĀYA CHANDRAKĀNTA TARKĀLAṆKĀRA



THE ASIATIC SOCIETY

1974

प रा श र - स्मृ तिः

श्रीमन्माधवाचार्यकृतव्याख्या सहिता

आचारकाण्डरूप
प्रथमभागात्मिका

महामहोपाध्याय श्रीचन्द्रकान्त तर्कालङ्कार परिशोधिता

62148



दि ए शि या टि क सो सा इ टि
१९७४

Work Number 303

© The Asiatic Society

First Published in 1893

Reprinted in 1974

Published by
Dr Sisir Kumar Mitra
General Secretary
The Asiatic Society
1 Park Street
Calcutta 16

Central Archaeological Library,
New Delhi.

Acc No 62778
Date 29.10.71
Call No 5235.....
Par/Cha

Printed by
Shri P. K. Mukherjee
S. Antool & Co. Private Ltd.
91 Acharya Prafulla Chandra Road
Calcutta-9

And
Shri T. K. Mitra
Venus Printing Works
52/7 Bepin Behari Ganguli Street
Calcutta 12

Price : Rs. 40.00

\$ 7.00

£ 2.80

P R E F A C E

WE ARE happy to release the Volume One of Mm. Chandra-kānta Tarkālaṅkāra's annotated edition of Parāśara Mādhava or Parāśara Smṛti with the gloss of Mādhavāchārya Vidyāranya. The Second Volume containing the *Prāyaścitta Kāṇḍa* and the *Vyavahāra Kāṇḍa*, was published last year. The publication of the present volume has been unavoidably delayed as some portions of it could not be brought under photo offset process and had to be done through letter press. The Society published the original edition in its Bibliotheca Indica Series as early as 1890-93. Naturally it went out of print long ago, and even the Society's library copies have become too brittle to handle. We are thankful to the authorities of the Śamkara Vidyābhavana Chatuṣpāthī, Tārakeśwara and of the Sanskrit College, Calcutta, for kindly lending their copies which were found to be rather in a better state.

In tune with the well known concept of Manu, *Āchārah prabhavo Dharmah* Parāśara observes in the opening kāṇḍa of his treatise that he is truly a religious man who follows the prescriptions of *āchāra* (*Chaturṇāmapī varṇānām āchāro Dharmapālakah*). *Āchārakāṇḍa*, the first part of the Samhitā, discusses the basic duties of all the four varṇas, their domestic and socio-religious rites and ceremonies and also norms of their social relationship, but in a spirit of accomodation with the changing character of the age. Mādhavāchāryya, a scholar of deep erudition, possessing wide experience of men and matters, felt the need of explaining the inner significance of the social regulations in order to standardise life against the background of some fixed values.

Parāśara Smṛti with its liberal approach to social problems became Mādhava's medium. He analysed critically the prescriptions outlined in the text and in addition to the

commentary provided a digest of social and religious regulations, and there lies the real value of his work. Mādhava's methodology came to be followed by later commentators in different parts of the country including Bengal and the treatise is still considered indispensable for students and scholars on Dharmaśāstra. The complete list of contents has been appended at the end of Volume II.

The Society records its thanks to the Ministry of Education and Culture, Government of India, for providing the 50% of the cost of production by way of advance. Thanks are also due to Pandit Jadavendra Nath Tarkatīrtha for his valued assistance in the publication of the work.

The Asiatic Society,
August, 1974

S. K. MITRA
General Secretary

पराशर - स्मृति :

श्रीगणेशाय नमः । पराशरमाधवः ।

(माधवाचार्यकृत व्याख्या-सहिता पराशरसंहिता ।)

प्रथमोऽध्यायः ।

आचार-काण्डम् ।

(टीकाकारोपक्रमशिका ।)



वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः सुखं नमामि गजाननम् ॥१॥
सोऽहं प्राप्य विवेक-तीर्थ-पदवीमाप्नाय-तीर्थं परं
मज्जनं, सज्जन-तीर्थ-सङ्ग-निपुणः* सदृक्त-तीर्थं अयम् ।
सन्ध्यामाकलयन् प्रभाव-सहरोऽग्रीभारती-तीर्थता-
विद्या-तीर्थमुपाश्रयम् इति भजे श्रीकण्ठमव्याहृतम् ॥२॥
सत्यैक-व्रत-पालको दिगुणधीस्वर्यो चतुर्वेदिता
पञ्चस्कन्ध-कृती षडम्ब-वृद्धः सप्ताङ्ग-सर्वसहः ।
अष्ट-व्यक्ति-कला-धरोऽनव-निधिः पुण्ड्र-प्रत्ययः†

* सज्जनसङ्गतीर्थनिपुणः,—इति कालमाधवीये पाठः

† अष्टव्यक्तिद्वताधरो,—इति सो० दि० पुस्तके पाठः । अष्टव्यक्तकला-
धरो,—इति सो० प्र० पुस्तके पाठः ।

‡ पुण्ड्रप्रत्ययः, इति सो० दि० पुस्तके पाठः ।

स्मान्नाच्छाय-धुरन्धरोविजयते* श्रीवृक्ष-आ-पतिः^(१) ॥ ३ ॥

इन्द्रस्याङ्गिरसोऽनलस्य सुमतिः शैवस्य मेधातिथि-

धाम्न्योर्ध्व-सुतस्य† वैष्ण-नृपतेः स्वौजा, निमेगौतमिः ।

प्रत्यग्दृष्टिरहन्वती-सहचरोरामस्य पुण्ड्रानो-

यदन्तस्य विभोरभृत् कुल-गुरुर्धन्वी तथा माधवः ॥ ४ ॥

* विजयतां,—इति मु० पाठः

† वैन्व,—इति मु० पाठः ।

- (१) अर्थी त्रिवर्गार्थी (त्रिवर्गं च धर्मार्थकामाः) । चतुर्वेदिता आन्विच्छि-
क्यादिविद्याचतुष्टयवेदिता । यथाह कामन्दकः । “आन्विच्छिको
त्रयीं वार्तां दृष्ट्वनोति च पार्थिवः । तद्विद्यैस्तत्क्रियोपेतैश्चिन्तयेदिन-
यान्वितः”—इति । पञ्चस्कन्धाः मन्त्रस्य पञ्चाङ्गानि (सहायादीनि) तेषु
कृती कुशलाः । तदुक्तं कामन्दकीये । “सहायाः साधनोपाया विभा-
गोदेशकालयोः । विपत्तेषु प्रतीकारः सिद्धिः पञ्चाङ्गमिष्यते”—इति
षष्ठां गुणानां सन्ध्यादीनामन्वयेन दृढः । तथा चामरः । सन्धिर्ना
विग्रहेयानमासनं द्वैधमाश्रयः । षड्गुणाः”—इति । सप्त अङ्गानि
यस्यां, तादृशी सर्वसहा यस्य स तथोक्तः । “स्वाम्यमात्यसुहृत्कोष-
राष्ट्रदुर्गबलानि च । सप्ताङ्गानि”—इत्यमरः । अष्टाभिर्यत्किर्यासां
कलानां (अष्टानामष्टाभिर्गुणैश्च चतुःषष्ठयः कला भवन्ति) तासां धरः ।
अथवा । व्यन्यते अनयेति व्यक्तिर्बुद्धिः । अष्टौ या व्यक्तिकलाबुद्ध्या
बुद्धिगुणा इति यावत् । तासां धरः । तदाह कामन्दकः । “शुश्रूषा
श्रवणश्चैव ग्रहणं धारयन्तथा । ऊहोऽपोहोऽर्यविज्ञानं तत्त्वज्ञानञ्च
धीगुणाः”—इति । नवानां प्रभावादीनां निधिः । पुण्यतो दशप्रत्ययाः
सम्पद्धेतवः शास्त्रादयो यस्य स तथा । तथा च कामन्दकः । “शास्त्रं
प्रज्ञा धृतिर्दाह्यं प्रागल्भ्यं धारयिष्यता । उत्साहोवाग्मिता दार्ढ्य-
मापत्स्नेहसहिष्णुता । प्रभावः शुचिता मैत्रीत्यागः सत्यं हृतञ्चता ।
कुलं शीलं दमस्तेतिगुणाः सम्पत्तिहेतवः”—इति । सम्पद्धेतुतयोक्ते
स्वतेषु परस्मैकोक्तानां नवानां ‘नव’-शब्देन, पूर्वस्मैकोक्तानां शास्त्र
दानां दशानान्तु ‘प्रत्यय’-शब्देन निर्देशः कृत इति मन्तव्यम् ।

प्रजा-मूल-मही विवेक-सलिलैः सिक्ता, बलोपघ्निका*
 मन्त्रैः† पल्लविता, विशाल-विटपा सन्ध्यादिभिः षड्गुणैः ।
 श्रुत्या कोरकिता, यशः-सुरभिता, सिद्ध्या समुद्यत्फला
 संप्राप्ता भुवि भाति नीति-लतिका सर्वोत्तरं माधवम् ॥५॥

‡ श्रीमती जननी यस्य सुकीर्त्तिर्भायणः पिता ।
 सायणोभोगनाथस्य मनोबुद्धी? सहोदरौ ॥६॥
 यस्य बोधायनं॥ सूत्रं ब्राह्मणं यस्य च याजुषी ।
 भारद्वाजं कुलं यस्य सर्वज्ञः सहि माधवः ॥७॥
 स माधवः सकल-पुराण-संहिता-
 प्रवर्त्तकः, स्रुति-सुषमा॥ पराशरः ।
 पराशर-स्रुति-जगदीहिताप्तये
 पराशर-स्रुति-विष्टौ प्रवर्त्तते ॥८॥
 पराशर-स्रुतिः पूर्व्वर्णं व्याख्याता निवन्धुभिः ।
 मयाऽतो माधवार्येण तद्वाक्यायां प्रयत्यते** ॥९॥

* बलोपघ्निका,—इति सो० द्वि० पुस्तके पाठः । बलोपघ्निका,—इति
 मु० पुस्तके पाठः ।

† मन्त्रैः—इति सो० पुस्तकयोः स० पुस्तके च पाठः ।

‡ श्रीमती यस्य जननी—इति मु० पुस्तके पाठः । एवं तच्च, यतश्च
 स्त्रोक्तात् पूर्व्वे 'यस्य बोधायनं'—इत्यादि स्त्रोको वर्त्तते ।

§ मनोबुद्धिः,—इति मु० पुस्तके पाठः ।

॥ बोधायनं,—इति मु० पुस्तके पाठः ।

॥ मुखमा,—इति सो० पुस्तकद्वये, स० पुस्तके च पाठः ।

** तद्वाक्येयं प्रवर्त्तते,—इति मु० पुस्तके पाठः ।

ननु, नेयं सृतिर्याख्यानमर्हति, तत्-प्रामाण्यस्य^(१) दुर्निरूपत्वात् ।
 यत्तु,—वेद-प्रामाण्य-कारणं जैमिनिना सूचितम्,—“तत् प्रमाणं
 वादरायणस्यान्यानपेक्षत्वात्” (मी० १, १, ५ सू०)—इति । न तत्
 पौरुषेयेषु^(२) मूलप्रमाण-सापेक्षेषु ग्रन्थेषु* योजयितुं शक्यते^(३) ।
 तर्ह्यसु मूल-प्रमाणमुपजीव्य प्रामाण्यम् । तन्न, मूलस्य दुर्लभत्वात् ।
 न तावत् प्रत्यक्षं मूलम् । धर्मस्यातीन्द्रियत्वात्^(४) । नाप्यनुमा-
 नम्,^(५) तस्य प्रत्यक्षसापेक्षत्वात्^(६) । नापि पुरुषान्तर-वाक्यम् ।
 (७) विप्रलम्भकस्य पुंसे ऽयथा-दृष्टार्थ-वादित्वाभावात् ।

* ग्रन्थेषु,—इति सो० प्र० पुस्तके नास्ति ।

† दुर्भणत्वात्,—इति मु० पुस्तकपाठः ।

‡ तस्यातीन्द्रियत्वात्,—इति मु० पुस्तकपाठः ।

§ यथार्थदृष्टार्थ,—इति सो० स० पुस्तकपाठः ।

(१) तदिति सूतेः परामर्शः ।

(२) पौरुषेयत्वं मूलप्रमाणसापेक्षत्वे हेतुगर्भविशेषणम् । पुंवचसां मूल-
 प्रमाणसापेक्षाणामेव प्रामाण्याभ्युपगमादिति भावः ।

(३) जैमिन्युक्तस्य प्रामाण्यहेतोरन्यानपेक्षत्वस्य तत्राभावादित्यभिप्रायः ।

(४) सुखादिवदात्मगुणत्वाविशेषेपि अयोग्यत्वादतीन्द्रियत्वं धर्मस्य । धर्मे
 प्रत्यक्षं न मूलमित्येतच्च,—“सत्सम्भयोगे पुरुषस्येन्द्रियाणां बुद्धि-
 जन्म तत्प्रत्यक्षमनिमित्तं विद्यामानोपलम्बनत्वात्” (१, १, ४)—इति
 मीमांसासूत्रादौ व्यक्तम् ।

(५) अत्र ‘मूलम्’—इत्यनुषज्जनीयम् । एवं परत्र ।

(६) अनुमानस्य व्याख्यादिप्रत्यक्षसापेक्षत्वादित्यर्थः । तच्च,—“अथ तत्पूर्वक-
 मनुमानम्”—(१, १, ५)—इति न्यायसूत्रादौ व्यक्तं वज्रम् ।

(७) पुरुषान्तराणां हि विप्रलम्भकाविप्रलम्भकभेदेन द्वैविध्यं । द्विविधा-
 नामपि तेषां वाक्यं न मूलमिति क्रमेण प्रतिपादयति विप्रलम्भकस्येति ।
 प्रतारकस्येत्यर्थः ।

अविप्रलम्भकस्यापि संशय-विपर्यय-सम्भवात्^(१) । नापि चोदना^(२)
तस्या अनुपलब्धेः । ^(३)नो खलु* सूर्यमाणानां श्रौचाद्याचाराणां
मूलभूतां काञ्चिच्चोदनां प्रत्यक्षतत्त्वोपलभामहे । ^(४)नाप्यनुमातुं शक्यते,
शाक्यादि-प्रणीत-चैत्य-वन्दनादि-स्मृतिव्यतिप्रसङ्गात्^(५) ।

अथोच्येत,†—‘मन्वादि-स्मृतीनां शाक्यादि-स्मृतीनां‡ चास्ति
महद्द्वैषम्यम् । प्रत्यक्ष-वेदेनैव साचान्मन्वादि-स्मृतीनां प्रामाण्याङ्गीका-

* न खलु,—इति मु० पुस्तकपाठः ।

† अथोच्यते,—इति मु० पुस्तकपाठः ।

‡ शाक्यादिग्रन्थानां,—इति मु० पुस्तकपाठः ।

- (१) संशय एकस्मिन् धर्मिणि विवृज्जनामाधर्मप्रकारकमनवधारणात्मकं
ज्ञानम्, ‘स्याद्युर्व्या पुरुषो वा’—इत्याद्याकारकम् । विपर्यये विपरीत-
ज्ञानं, अतद्वति तत्प्रकारकनिश्चयात्मकमिति यावत् । यथा स्याद्यौ
पुरुष इति पुरुषे स्याद्युरिति चैवमादि निश्चयः । सम्भवज्ञानयोः
करणापाटवादिदोषमूलकविशेषदर्शनाभावादिभ्य इति यथायथमूह-
नीयम् ।
- (२) “चोदनेति क्रियायाः प्रवर्त्तकं वचनमाहुः”—(१, १, २)—इति मीमां-
साभाष्यम् । तच्च वाक्यं वैदिकमेव, पौरुषेयस्य मूलप्रमाणान्तरसा-
पेक्षत्वादिति भावः ।
- (३) उक्तमेव विदुष्येति नो उल्लिख्यादिना ।
- (४) माभूत् प्रत्यक्षा चोदना मूलं, अनुमेया तु स्यादित्वाशङ्क्य निराकरोति
‘नाप्यनुमातुं शक्यते’—इति । चोदना,—इति अनुषङ्ग्यते ।
- (५) शाक्यो नौढाचार्यः । चैत्यं बुद्धप्रतिमा । आदिपदात् जैनाचार्यादिप्र-
णीताहंदाद्युपासनादिस्मृतिपरिग्रहः । अतिप्रसङ्गादिति स्मृतेश्चोदना-
नुमापकत्वे तासामपि स्मृतितया तत्रापि चोदनानुमानप्रसङ्गादित्यर्थः ।
तथाच वेदवाङ्मयस्मृतिष्वभिचारात् न स्मृत्या चोदनानुमानसम्भव
इति तात्पर्यम् ।

रात् । “यदै किं च मनुरवदत्तद्भेषजम्”—इति ह्याश्नायते । नत्वेवं
शाक्यादि-स्यत्यनुयाहकं किञ्चिदैदिकं वचोऽस्ति । अतोनेकातिप्रसङ्गः’
—इति । तत्र, ‘यदै किं च,’—इत्यस्यार्थवादत्वेन स्वार्थं तात्पर्या-
भावात्^(१) । “मानवी ऋचौ धाये कुर्यात्”—इति विधानात्

(१) कार्यताबोधकप्रत्ययासमभिव्याहृतं वाक्यमर्थवादः । अयमभिसन्धिः ।
प्रथमतो वद्व्यवहारादेव सर्वशब्दानां शक्तिग्रहः व्याकरणादीनां
व्यवहाराधीनशक्तिग्रहमूलकत्वात् । व्यवहारस्य गवानयनादिरूपः
‘गामानय’—इत्यादिकार्यतावाचिप्रत्ययसमभिव्याहृतवाक्यसाध्यः ‘गौ-
रस्ति’—इत्यादितो व्यवहारासम्भवात् । तथाच प्रवर्तकवाक्यस्य
व्युत्पत्तिग्रहेण उपस्थितत्वात् कार्यत्वान्वयबोधं प्रत्येकपदानां हेतुत्वं
व्युत्पत्तिसरवधारयति । तस्मादर्थवादस्थले न शाब्दबोधः, किन्तु पदा-
र्थानामुपस्थित्यनन्तरं असंसर्गाग्रहमात्रम् । प्रयोजनन्वर्थवादानां
विधिक्षुति-निषेधनिन्दाभ्यां प्रवृत्ति-निवृत्ती एव । तथाहि, बह्वित्त-
थययामसाध्ये यागादौ पुरुषं प्रवर्त्तयितुमपारयन्तो विधिप्रक्षिप्ति-
वसीदति, सा च क्लृप्ता उत्तभ्यते, इति प्रवृत्तिफलिकायां शाब्द-
भावनायां अङ्गत्वं क्लृप्त्यर्थवादानाम् । तदुक्तम् । “लिङोऽभिधा सैव च
शब्दभावना भाषा च तस्यां पुरुषप्रवृत्तिः । संबन्धबोधः करणं तदीयं
प्ररोचना चाङ्गतयोपयुज्यते”—इति । एवं निवृत्तिफलिकायां भावना-
यामङ्गत्वं निन्दार्थवादानां बोध्यम् । क्लृतिनिन्दे च, “यस्य पर्यामयी
जुहुर्भवति न स प्रापस्त्रोक्तं वदन्तीति”—इति, “तस्य यदश्रुयसीर्यत
तद्रजतमभवत्”—इति चैवमादिवदसताप्यर्धेन दृश्येते,—इति न
स्वार्थं तात्पर्यमर्थवादानाम्,—इति मीमांसकसिद्धान्तः । स्पष्टस्यैतत्
पूर्वमीमांसादावर्थवादाधिकारणादौ । यथा चेदाहृतार्थवादयोः
(दस्यपर्यामयीत्यादि तस्य यदश्रु इत्याद्योः) अर्थो न वक्तुतः सन्नौ,
तथा मीमांसादर्शनस्य चतुर्थाध्यायद्वितीयपादस्य द्वितीयसूत्रस्य, एवं
तस्यैव प्रथमाध्याय-द्वितीयपाद-दशमसूत्रस्य शावरभाष्ये यथाक्रमं
स्पष्टम् ।

तदिधिस्तावकत्वेन, 'यदै किं च'-इत्यादेः पठितत्वात् । तस्य* विधे-
रयमर्थः ;—इष्टि-विकृतिरूपे सोमारौद्रे चरावतिदेशतः प्राप्तासु
सामिधेनीषु मध्ये प्रचेत्तयौ धाय्या संज्ञकौ यौ द्वौ मन्त्रौ, तौ मानवौ
कर्त्तव्यौ,—इति । तत्र, मानव-वचनमुक्तार्थवादेन शस्यते† । अतो न
स्मृति-प्रामाण्यं वेदेनोक्तम्—इति शाक्यादि-स्मृतिवदप्रमाणभूता एष
मन्वादि-स्मृतयः । तथाचोक्तम्,—

“प्रायेणानृत-वादित्वात् पुंसां भ्रान्त्यादि-सम्भवात् ।

चोदनाऽनुपलभ्येषु श्रद्धामात्रात् प्रमाणता”^(१) ॥

इति । ^(२)अस्तु वा, कथंचित् मनु-स्मृतेः प्रामाण्यम्,† तथापि, प्रकृतायाः

* तस्य च,—इति मु० पुस्तकपाठः ।

† तत्र मानवत्वमुक्तार्थवादेन प्रशस्यते,—इति मु० पुस्तकपाठः ।

‡ दुर्निरूपं प्रमाणं,—इति मु० पुस्तकपाठः ।

(१) 'पुंसाम्'—इति मध्यपठितं मध्यमणिन्यायात् पूर्वापरयोरन्वेति ।
'श्रद्धामात्रात्'—इत्यनेन, अप्रमाणभूता एव स्मृतयः, श्रद्धा-जडस्यैव
तु परं तत्र प्रामाण्याभिमानः,—इत्युक्तम् ।

(२) यद्यपि कार्यताबोधकपदान्तर्भावेनैव प्रदानामन्वयबोधहेतुत्वं पूर्वम-
वधृतं, तथाप्यर्थवादेभ्योपि शाब्दमतेरुत्पादात् तस्यास्मानुभवसिद्ध-
त्वेनापलपितुमशक्यत्वादुत्तरकालं तदुपेक्ष्यते, पूर्वमृहीतस्यापरिहार्य-
त्वानियमात् । तदुक्तम् “कार्यत्वस्यान्वयज्ञाने प्राक् मृहीतापि हेतुता ।
प्रदानामर्थवादेभ्यः पश्चाद्बोधादुपेक्ष्यते”—इति । निधिस्तावकत्व-
मप्यर्थवादानां असति बाधके स्वार्थद्वारैव, न तु स्वार्थपरित्यागेन ।
अन्यथा, “यन्न दुःखेन सम्भिन्नं न च ग्रस्तमनन्तरम् । अभिलाषोप-
नीतं यत् तत् सुखं स्वःपदास्पदम्”—इत्याद्यर्थवादेभ्यः स्वर्गादिक्रमपि
न सिद्ध्यत् । तदिदमुक्तम् । “स्वार्थद्वारैव तात्पर्यं तस्य स्वर्गादिवत्
विधौ”—इति । तमिमं न्यायसिद्धान्तं वक्ष्यमाणमुत्तरमीमांसासि-
द्धान्तञ्च मनसि निधायाह अस्तु वेति ।

पराशरस्मृतेः किमायातम्? । नहि मनोरिव पराशरस्य महिमानं कचिद्वेदः प्रख्यापयति^(१) । तस्मात्, तदीय-स्मृतेर्दुर्निरूपं प्रामाण्यम्* ।

अत्रोच्यते । प्रामाण्यस्य स्वतस्त्वात् अप्रामाण्ये कारणाभावाच्च स्मृतयः प्रामाण्यम्^(२) । यत्तु,—अप्रामाण्य-साधकमनृत-वादित्वादि हेतुचयमुपन्यस्तम् । तदसिद्धम्,^(३) आ-जन्म-सिद्धेषु मनु-पराशरादिषु अनृत-वदना-भ्रान्त्योरत्यन्तानाशङ्कितत्वेन हेत्वाः^(४) स्वरूपासिद्धेः । नवा आजन्म-सिद्धौ विवदितव्यम्, पराशरादि-सद्भाव-बोधिना-मेव^(५) मन्त्रार्थवादेतिहास-पुराणानां^(६) तदीय-सिद्धि-बोधकत्वात् ।

* तदीयस्मृतेः प्रामाण्यं दुर्निरूपमिति,—इति मु० पुस्तकपाठः ।

† वादन,—इति मु० पुस्तकपाठः ।

‡ न चाजन्मसिद्धावेव,—इति मु० पुस्तकपाठः ।

§ सद्भावबोधकानामेव,—इति मु० पुस्तकपाठः ।

- (१) यथा मनोर्महिमानं वेदः प्रख्यापयति, तथा पराशरस्य न,—इति व्यतिरेके दृष्टान्तः ।
- (२) धियां तत्त्वपक्षपातस्वाभाव्यात् प्रामाण्यस्य स्वतस्त्वम् । यत्रेदमुक्तम्,—“निरूपद्रवभूतार्थस्वभावस्य विपर्ययैः । न बाधो यत्नवत्वेपि बुद्धेस्तत् पक्षपाततः”—इति । सत्यपि धियां तत्त्वपक्षपातस्वाभावे शुक्तिरज-वादिबुद्धीनां यदप्रामाण्यं तदोषादेव, स्मृतिषु च स नास्तीति भावः ।
- (३) ‘तदसिद्धम्’—इतिसामान्याभावे विशेषाभावकूटस्य हेतुत्वमाह आ-जन्मेति ।
- (४) अनृतवदनभ्रान्त्योरप्रामाण्यसाधकयोरित्यर्थः ।
- (५) पराशरादिसद्भावं बोधयितुं शीलं येधामिति शिब ।
- (६) “तच्चोदकेषु मन्त्राख्या” (२, १, ३२) इति जैमिनिसूत्रम् । अभिधा-मस्य चोदकेषु मन्त्रसंज्ञा इति तदर्थः । “प्रायिकमिदं लक्ष्यमम्, अत्रभिधायका अपि केचित् मन्त्रा इत्युच्यन्ते”—इति शिवरभाष्यम् । “अभियुक्तानां मन्त्रोऽयमिति समाख्यानं मन्त्रलक्ष्यम्”—(२, १, ७३०) इति न्यायमालाविकारे । अर्थवादलक्ष्यं पूर्वमुक्तम् । इति-

वत्,—इति युक्तम्^(१) । एतदेवाभिप्रेत्य^(२) चतुर्विंशतिमते शाक्यादि-
वाक्यानामनादरणीयत्वमुक्तम्,—

“† अर्हचार्वकवाक्यानि बौद्धादि-पठितानि तु ।

विप्रलम्भक-वाक्यानि तानि सर्वाणि वर्जयेत्”^(३) ।

इति । न च, पराशर-महिम्नोऽश्रौतत्वम्, “सहेवाच व्यासः पारा-
शर्यः”—इति श्रुतौ पराशर-पुत्रत्वमुपजीव्य व्यासस्य स्तुतत्वात् । यदा
सर्वं सम्प्रतिपन्नमहिम्नो वेदव्यासस्यापि स्तुतये पराशर-पुत्रत्वमुपजी-
व्यते, तदा किमु वक्तव्यमचिन्त्यमहिमा पराशरः,—इति । किञ्च
वाजसनेयि-शाखायां वंशब्राह्मणे वेद-सम्प्रदाय-प्रवर्तक-गुरु-शिष्य-
परम्परायां पराशरस्य पुत्र-पौत्रौ श्रूयते! ;—१ “धृतकौशिकः

* न शाक्यादिप्रतिबन्धिर्युक्ता,—इति मु० पुस्तकपाठः ।

† अत्र चार्वक,—इति मु० पुस्तकपाठः ।

‡ पुत्रपौत्राः श्रूयन्ते,—इति मु० पुस्तकपाठः ।

§ ‘धृतकौशिकात् धृतकौशिकः’—इति सो० प्र० पुस्तके पाठः । कुशिकाय
निर्घृतकौशिकात् धृतकौशिकः,—इत्यादि मु० पुस्तकपाठः ।

(१) शाक्यादिस्मृतितिवत् पराशरादिस्मृतयोऽप्यप्रामाण्यमिति युक्तं नेत्यर्थः ।

(२) मन्वादिसद्भावबोधकार्थवादसत्त्वात् तदीयस्मृतीनां प्रामाण्यं, शाक्या-
दिसद्भावबोधकार्थवादसत्त्वात् तदीयस्मृतीनामप्रामाण्यमित्येतद-
भिप्रेत्येत्यर्थः ।

(३) जैनानां तीर्थङ्करोऽर्हन्नामा । चार्वकस्तु लोकायतिकापरनामधेयो-
नास्तिकः । “अङ्गनालिङ्गनादिजन्यं सुखमेव परमपुरुषार्थः”—इत्यादि
एथगज्जनरमणीयवाक्यप्रयोक्तृत्वात् चार्वकत्वं तस्य । बुद्धो बौद्ध-
धर्मापदेष्टा । आदिशब्दात् अन्येपि वेदवाह्याः कापालिकादयो-
मह्यन्ते ।

पाराश्र्वर्यायणात्, पाराश्र्वर्यायणः पाराश्र्वर्यात्, पाराश्र्वर्योऽजातृक-
र्यात्”—इति । तस्मात्, पराशरोऽपि मनु-समान एव ।

एष* न्यायोवशिष्टानि-याज्ञवल्क्यादिषु योजनीयः, तत्तद्विषय-
श्रुतीनामुपलम्भात् । “अथ यो वा इन्द्रं प्रत्यक्षमपश्यन्त” “वशिष्ठः प्रत्य-
क्षमपश्यत्” “अत्रिरददादौर्वाय प्रजां पुत्र-कामाय” “अथ ह याज्ञव-
ल्क्यस्य द्वे भार्ये बभूवतुः”—इत्याद्याः श्रुतयः । न चैवं सति मन्वा-
दि-सूतौ कुतोऽनादरः,—इति शङ्कनीयम्,^(१) मन्वादि-सूतेर्मेधाति-
थ्यादिभिर्याख्यातत्वात् ।

(१) या च मूलभूत-चोदना-ऽनुपलब्धिरूपन्यस्ता, साऽप्यसिद्धा ।
“पञ्च वा एते महायज्ञाः सतति प्रतायन्ते सतति मंतिष्ठन्ते;—देवयज्ञः
पितृ-यज्ञोभूत-यज्ञो मनुष्ययज्ञो ब्रह्म-यज्ञः”—इत्यादीनां स्मार्त्तधर्म-
मूलभूत-चोदनानामुपलम्भात् । ‘सतति’ सततमित्यर्थः† । यत्रापि
श्रौचादौ चोदना नोपलभ्यते‡—तत्रापि सा सम्भाव्यते^(२) । तथाचोक्तं
भट्टाचार्यैः,—

* एष एव,—इति मु० पुस्तकपाठः ।

† सततं नित्यमित्यर्थः—इति मु० पुस्तकपाठः ।

‡ चोदना इति सो० स० पुस्तकयोर्नास्ति ।

- (१) मन्वादि-सूताविति जात्यभिप्रायमेकवचनम् । (एवं परत्र ।) मन्वादि-
सूतमव्याख्याय पराशरसूतिरेव कुतोऽव्याख्यायते इत्याशङ्कार्थः ।
- (२) अप्रामाण्यसाधिकायामूलभूतचोदनानुपलब्धेरपि स्वरूपासिद्धिं प्रति-
पादयितुमाह याचेति ।
- (३) सम्भाव्यते अनुमीयते । स्मार्त्तानां पञ्चमहायज्ञानां मूलभूतचोदनायाः
साक्षादुपलम्भात् अनुपलब्धचोदनानामपि स्मार्त्तानां श्रौचादीनां
मूलभूतचोदना शक्या अनुमातुं । यएव हि मन्वादयः पञ्चमहायज्ञा-

“वैदिकैः स्मर्यमाणत्वात् परियह-समत्वतः* ।

सम्भाव्य-वेद-मूलत्वात् स्मृतीनां मानतोचिता”(१) ।

इति । मनुनाऽप्येतदेवाकृतम्,—

“श्रुतिं पश्यन्ति मुनयः स्मरन्ति च तथा स्मृतिम् ।

तस्मात् प्रमाणमुभयं प्रमाणैः प्रापितं भुवि ।

योऽवमन्येत ते त्वमेहेतु-शास्त्राश्रयात्”(२) द्विजः ।

स साधुभिर्व्वहिःकार्य्येनास्तिकोवेदनिन्दकः” ।

इति । श्रानुशासनिकेऽपि,—

“धर्मं जिज्ञासमानानां प्रमाणं परमं॥ श्रुतिः ।

* तत्परियहदार्ढ्यतः, इति मु० पुस्तकपाठः ।

† प्रमितं—इति मु० पुस्तकपाठः ।

‡ ते मूले,—इति मु० म० पाठः ।

§ नरः,—इति मु० युक्तकपाठः ।

॥ प्रथमं—इति मु० पुस्तकपाठः ।

दीनां स्मर्त्तारस्तथैव शौचादीनामपि । तदेतत् मीमांसाप्रथम-तृतीय-प्रथमाधिकरणे स्पष्टं । परन्तु विस्मरणात् वेदानां शाखोच्छेदाद्वा सा चेदना नास्मदादिभिरुपलभ्यते । एतदपि तत्र, न्याय कुसुमाञ्जलौ शब्दमणिप्रभृतिषु च यथायथं सुव्यक्तम् ।

- (१) वैदिकैः स्मर्यमाणत्वात्,— इति सम्भाव्यवेदमूलतायां हेतुः । तथाच जैमिनिसूत्रम् । “अपि वा कर्त्तृसामान्यात् प्रमाणमनुमानं स्यात्” (मी० १, ३, २) इति । परियहः शिष्टपरियहः । स च वैदिके स्मर्त्तं च पदार्थं समानः । अयमपि सम्भाव्यवेदमूलतायां हेतुः । स्मृतयः प्रमाणं शिष्टपरियहोत्तत्वाद्देवदित्यनुमानसम्भवात् । सम्भाव्यवेद-मूलत्वात् अनुमीयमानवेदमूलत्वात् ।

- (२) हेतुशास्त्रं कृतर्कोपदेशकचार्वाकदर्शनादि ।

द्वितीयं धर्मशास्त्रं तृतीयं लोक-संग्रहः”^(१) ।

इति । तस्मात् व्याख्यातुं योग्या पराशर-स्मृतिरिति सिद्धम् ।

(१) पराशर-स्मृतावस्थां ग्रन्थ-रूपेण विच्यते ।

हे काण्डे, द्वादशाध्यायाः, श्लोकाः अष्टोत्तशतम् ।

आचारस्यादिमः काण्डः प्रायश्चित्तस्य चान्तिमः ।

दृष्ट-प्राप्तिरनिष्टस्य निवृत्तिश्चानयोः क्रमात्^(२) ।

एते सर्वे पुण्य-लोका भवन्तीति श्रुतिर्जगौ ;—

विहितादाश्रमाचारादिष्टानि पारलौकिकीम्* ।

प्रसक्तो नरकोऽनिष्टो निषिद्धाचरणेन यः^(३) ।

तन्निवृत्तिः स्फुटा† शास्त्रे प्रायश्चित्ताभिधायिनी ।

पर-लोक-प्रधानस्य^(४) धर्मस्यैषा द्वयी गतिः,—

* दिष्टानिः पारलौकिकी,—इति मु० पुस्तकपाठः ।

† स्फुटं—इति मु० पुस्तकपाठः ।

- (१) धर्मशास्त्रं धर्मापदेशप्रधानमन्वादिसंहिता । तत्र हि धर्मापदेशश्च प्रधानं, काचित्कमितिष्ठताख्यानन्वानुषङ्गिकं । पुराणे तु तद्वैपरीत्यं । अतो न तत् धर्मशास्त्रं । स्पष्टञ्चैतत् आर्द्धविवेकटीकादौ । तुल्यत्वात् पुराणसंग्रहः । लोकसंग्रहे लोकव्यवहारः । दौर्बल्येष्टामीषा यथोत्तरं ज्ञेयमित्यन्यत्र विस्तरः ।
- (२) पराशरस्मृतेर्याख्येयत्वं प्रतिपाद्य तस्याः काण्डविभागादिकं वक्तुमुपक्रमते पराशरेति ।
- (३) काण्डद्वयस्यैतत् द्वयं क्रमात् प्रयोजनमित्यर्थः ।
- (४) निषिद्धाचरणेन योनरकः प्रसक्त इत्यन्वयः । नरकस्य विशेषणं ‘अनिष्टः’—इति ।
- (५) व्यवहारस्तु न परलोकप्रधान इत्यनुपदमेव व्यक्तीभविष्यति ।

प्रायश्चित्तं तथाऽऽचारः, श्रौत-धर्मो तथेक्षणात् ।
 श्रौत-धर्मोऽग्निहोत्रादिराचारस्तदनुष्ठितिः ।
 अथवाविध्यनुष्ठाने प्रायश्चित्तं श्रुतौ श्रुतम् ।
 कल्प-सूत्र-कृतः श्रौते* प्रायश्चित्तमनुष्ठितिम् ।
 असूचयन्नुभे एव, व्यवहारन्तु^(१) नाब्रुवन् ।
 तददेवायमाचार्यः पर-लोक-प्रसाधनम् ।
 स्मार्त्तं धर्मो विवक्षुः सन् काण्डद्वय^(१)मवाचत ।
 (१)ननु चोदनयागम्येऽ व्यवहारेऽपि धर्मता,—
 अस्तीति चेदनुष्ठातुर्लोकेऽस्मिन्नुपयुज्यते ।

* सूत्रे,—इति मु० पुस्तकपाठः ।

† प्रधानकम्,—इति मु० पुस्तकपाठः ।

‡ न, तत्र चोदनागम्ये,—इति मु० पुस्तकपाठः ।

§ चेदस्तु सा तु लोके,—इति मु० पुस्तकपाठः ।

- (१) “विनानार्थेऽवसन्देहेहरणं हार उच्यते । नाना-सन्देहहरणात् व्यवहार इति स्मृतः”—इत्याद्युक्तो भाषोत्तरक्रियानिर्णयाख्या चतुष्पात् व्यवहारः ।
- (२) आचारकाण्डं प्रायश्चित्तकाण्डञ्च ।
- (३) शङ्कते नन्विति । चोदनयागम्ये इति हेतुगर्भविशेषणं । “चोदनालक्ष्णोऽर्थो धर्मः” (मी० १.१, २) जैमिनिसूत्रात् चोदनागम्यार्थस्यैव धर्मत्वावगतेर्व्यवहारस्यापि तथात्वात् तदकथनादाचार्यस्य न्यूनत्वमिति पूर्वपक्षार्थः । उत्तरमाह अनुष्ठातुरिति । तथाच पारलौकिकफलक-धर्मस्यात्र विवक्षितत्वात् व्यवहारस्य ऐहिकफलकत्वात्तदकीर्त्तनेपि न न्यूनत्वमिति भावः । ऐहिकमपि फलं व्यवहारानुष्ठातुर्व्यादिनः प्रतिवादिनश्च न तु व्यवहारद्रष्टृराज्ञ इति बोध्यं ।

(१) कारीर्यादिश्रौतधर्मोद्दृष्टैक*फलकोयथा ।

स्नाभ-पूजा-स्वाति-माच-फला व्यवहृतिस्तथा ।

चेतुर्लभादिकं तदत् पराजेतुश्च दण्डनम् ।

तावेव स्वर्ग-नरकौ विहितप्रतिषिद्धौ ।

(१) ननु, राज्ञश्च सभ्यानां साक्षिणां चान्यथाकृतौ ।

प्रत्यवायाद्भवतिः परलोकप्रयोजना ।

(१) “अदण्डान् दण्डयन् राजा दण्डांसैवाप्यदण्डयत् ।

अयमोमहदाप्नोति नरकं वाऽपि गच्छति” ।

“सभा वा न प्रवेष्टव्या वक्तव्यं वा समञ्जसम् ।

* दृष्ट्येक,—इति सु० पुस्तकपाठः ।

† नरकश्चैव,—इति सु० म० पाठः । नरकं चापि,—इति सु० पुस्तकपाठः ।

‡ सभा वा न प्रवेष्टव्यं—इति सु० म० पाठः ।

(१) कारीरी यागविशेषः । स चैन्निकमात्रफलकः अथग्रहेण मुख्यतां ग्रन्थानां दृष्ट्या सज्जीवनस्यैव तत्फलत्वात् । अतएव यावत्तनुष्ठिते दृष्टिर्भवति, तावतैव तत्समापनमनुशिष्यते ।

(२) व्यवहारस्यैहिकमात्रफलकत्वमसिद्धमित्याशङ्कते नन्विति । अथ च, बुद्धिपूर्वकान्यथाकरण्येव राज्ञः सभ्यानाञ्च प्रत्यवायः । तर्कवाक्यानुसारेण निश्चये कृते तु वल्लुनोऽन्यथात्वेपि व्यवहारदर्शिनां दोषोऽभवतीति बोध्यं । अतएव गौतमेन, “न्यायाभ्युपगमे तर्कोऽभ्युपायस्तेन संगृह्य यथास्थानं गमयेत्”—इत्यभिधाय, “तस्मात् राजार्यावनिन्दितौ”—इत्युपसंहृतम् ।

(३) अन्यथा कृतौ राज्ञः सभ्यानां साक्षिणाञ्च प्रत्यवाये मानवीयं वाक्यत्रयमुदाहरति ‘अदण्डान्’ इत्यादिना ।

अब्रुवन् विब्रुवन्^(१) वापि नरोभवति किल्बिषी” ।

“साक्ष्येऽनृतं वदन् पाशैर्वध्यते वारुणैर्नरः ।

विवशः शतमाजातीस्तस्मात्* साक्षी वदेदृतम्”†^(२) ।

(१) राजादेः प्रत्यवायोऽस्तु व्यवहारे किमागतम् ? ।

व्यवहारोऽन राजादेरर्थि-प्रत्यर्थिनोस्तु सः ।

प्रत्यर्थिनोऽर्थिनो वाऽच प्रत्यवायेन हि स्मृतः ।

पराजय-निमित्तेन प्रार्थश्चित्तं च न स्मृतम् ।

ऋणाद्यैर्नरकोक्तिर्या साऽप्याचार-निबन्धना^(४) ।

(५) अस्तु वा नरकः शास्त्र-विरुद्ध-व्यवहारिणः ।

पर-लोक-प्रधानत्वमेवास्माभिर्निर्वार्यते ।

* शतवर्षाणि,—इति मु० पुस्तकपाठः ।

† साक्ष्यं वदेदृतं—इति मु० म० पाठः ।

(१) विब्रुवन् विरुद्धं ब्रुवन् ।

(२) जातिर्जन्म । तथाच विवशः सन् शतजन्मानि यावत् वारुणैः पाशैर्वध्यते इत्यन्वयः । ऋतं सत्यं ।

(३) आशङ्कान् परिहरति ‘राजादेः’—इति ।

(४) आचारनिबन्धना लोकव्यवहारमूला । तथाच नरकोक्तिर्निन्दा-मात्रमिति भावः ।

(५) ननु “ऋणानाञ्चानपक्रिया”—इति मनुना उपपातकमध्ये पाठात् प्रत्यवाययव गम्यते । अपिच चतुष्पादात्मकव्यवहारे निर्णयस्य राजा-द्यनुष्ठेयत्वात् तदन्यथाकरणे तेषां प्रत्यवायः स्यादेव । तथा चोभयथापि व्यवहारस्य परलोकप्रयोजनकत्वमक्षतमित्याशयवानाह अस्तु वेति । परलोकेति, तथाचायमाचार्यः परलोकप्रधानमेव धर्ममुपदिदेश, व्यवहारस्तु न तादृश इति न तदकथनात् न्यूनत्वशङ्केति भावः ।

एतल्लोकोपसर्जनः पर-लोकोपसर्जनः ।

स धर्मो व्यवहारः स्यादाचारस्तु विपर्ययात्^(१) ।

प्राधान्येऽप्यस्य लोकस्य स्यादेवास्माय-मूलता ।

गान्धर्व्याद्युपवेदेषु तादृशेषु तदीक्षणात्^(२) ।

(१) “जयाह वाक्यमृगवेदात् सामभ्योगीतिमेव च ।

यजुर्वेदादभिनयान् रसानार्थवर्णादपि†” ।

किं बह्वक्त्याऽयमाचार्यः पर-लोकैक-दृष्टिमान् ।

व्यवहारन्तु नावोचत् किन्तु, सूचितवानमुम्^(३) ।

राज-धर्म-प्रसङ्गेन,^(४) ‘क्षितिं धर्मेण पालयेत्’ ।

इति ब्रुवन् राज-दृश्यं व्यवहारमसूचयत् ।

(५) साक्षादिष्टाप्ति-हेतुत्वादाचारः पूर्वमीर्यते? ।

* विपर्यये,— इति सु० पुस्तकपाठः ।

† सादृश्यवेदात्,— सु० पुस्तकपाठः ।

‡ सामान्याथर्वणादपि,— इति सु० पुस्तकपाठः ।

§ पूर्वमिष्यते,— इति सु० पुस्तकपाठः ।

(१) एतल्लोकोपसर्जनः परलोकप्रधाने धर्म आचार इत्यर्थः ।

(२) तादृशेषु एतल्लोकोपप्रधानेषु । तदीक्षणात् आस्मायमूलत्वदर्शनात् ।

(३) गान्धर्व्याद्युपवेदस्यास्मायमूलत्वे तमधिकृत्य पठितं वाक्यमुदाहरति जया-
हेति । अभिनयान् “भवेदभिनयोऽवस्थानुकारः”—इत्युक्तं चक्षानवस्था-
नुकारान् । रसान् षट्कारादीन् । एतच्चतुष्टयमेव खलु विषयो गान्धर्वस्य ।

(४) उपसंहरति किं बह्वक्त्येति । अमुं व्यवहारं ।

(५) राजधर्मप्रसङ्गेन,— इति शब्देः । एतच्च ‘सूचितवान्’ इति पूर्वोक्ता-
न्वितं । सूचनप्रकारमेवाह क्षितिमित्यादिना ।

(६) इदानीमाचारकाण्ड-प्रायश्चित्तकाण्डयोः पौर्वापर्यमुपपादयितुमाह
साक्षादिति ।

आचारस्यान्यथात्वे तु प्रायश्चित्त-गवेषणम् ।
 द्वाचारे चयोऽध्यायाः प्रायश्चित्ते नवोदिताः ।
 *आचारतश्चतुर्वर्ण-धर्मो साधारणापरौ^(१) ।
 श्रिष्टाचारान्विते तत्र धर्मो साधारणौ मतौ† ।
 षट्कर्म्म-क्षितिर्चाद्याः वर्णासाधारणाः स्मृताः^(२) ।
 आचारे‡ प्रथमाध्याये एतेऽर्थाः परिकीर्त्तिताः§ ।
 कृष्यादिर्जीवनोपायोद्वितीयेऽध्यायईरीतः ।
 चतुराश्रमधर्माश्च सूचिताः आश्रमोक्तितः ।
 उक्तौ द्वतीये^(३) आश्रौच-विस्तर-आह-संग्रहौ ।
 अध्याय-त्रयगाः अर्थाः प्रोक्ताः आचार-काण्ड-गाः ।
 तुर्ये^(४) प्रकीर्ण-पापस्य प्रायश्चित्तं प्रपञ्चितम् ।

* अवतारश्चतुर्वर्णधर्मो साधारणोपरौ,—इति सु० पुस्तकपाठः ।

† श्रिष्टाचारान्वितस्तत्र धर्मः साधारणः स्मृतः,—इति सु० पुस्तकपाठः ।

‡ आदितः,—इति सु० पुस्तकपाठः ।

§ त एतेर्थाः प्रकीर्त्तिताः,—इति सु० पुस्तकपाठः ।

- (१) साधारणस्य अपरस्य (असाधारणस्य), साधारणापरौ । तथाच, आचारकाण्डे चतुर्णां वर्णानां साधारणोऽसाधारणश्चेति द्विविध एव धर्म उक्त इत्यर्थः ।
- (२) वर्णानामसाधारणा वर्णासाधारणाः । तत्र, षट्कर्म्मणि (सन्ध्याद्या-मादीनि) ब्राह्मणस्यासाधारणोधर्मः, क्षितिर्चा क्षत्रियस्य । एवं वैश्यशूद्रयोरपि श्रेयं ।
- (३) आश्रौचं—इति अशुचिशब्दात् भावप्रत्ययान्तात् उभयपददृष्टासाधु । उत्तरपदमात्रदृष्टा तु अश्रौचमित्यपि । एवं रीत्या आश्रौचं, आदि-पददृष्टा आशुचमित्यपि श्रेयं ।
- (४) “यदनुक्तं तत् प्रकीर्णम्”—इति स्मृत्युक्तलक्षणं पापं प्रकीर्णम् । तच्च क्षतिघातकाद्यन्यतन्मत्वेन विशेषतोऽनुक्तमिति बोध्यम् ।

प्रसङ्गात् पुत्र-भेदादि प्रोक्तञ्च परिवेदनम्^(१) ।
 प्रकीर्ण-शेषः, संस्कारः आहिताग्नेश्च पञ्चमे ।
 (१) मलावहे च सङ्कीर्णं तथा चैवोपपातके* ।
 प्रायश्चित्तं षष्ठ्युक्तं शुद्धिस्थाने रसेऽपिच ।
 अवशिष्ट-द्रव्य-शुद्धिः सप्तमाध्यायैरिता ।
 प्रायश्चित्तं गोवधे चां सामान्येनाष्टमे स्यतम् ।
 रोधनादिविशेषेण नवमे तदुदीरितम् ।
 अग्न्या-गमने प्रायश्चित्तं दशमैरितम् ।
 अभोज्य-भोजनादौ तदेकादशुदीरितम् ।
 द्वादशः परिशेषः स्यात् काण्डयोरुभयोक्तयोः ।
 † स्यादन्येषामनुक्तानामुपलक्षणमीक्ष्यताम् ।
 अनुपातकमुख्येषु१ प्रायश्चित्तं क्वचित् क्वचित् ।

* सङ्कीर्णकरञ्चोपपातके,—इति मु० पुस्तकपाठः ।

† गोवधस्य,—इति मु० पुस्तकपाठः ।

‡ सामान्येषामिति मु० पुस्तकपाठः ।

§ युक्तेषु,—इति स० सो० पुस्तकयोः पाठः ।

- (१) परिवेदनं त्वेके अल्लत विवाहे अल्लताभिहोत्रे च कनिकस्य तदुभय-
 करञ्चम् । तच्च “ज्येष्ठे अनिर्विक्ले कञ्चीयान् निर्विश्रम् परिवेत्ता
 भवति” इत्यादि स्मृतिषूक्तम् ।
- (२) “क्षमिकीटवयोहत्यामद्यानिगतभोजनम् । फलैश्च कुसुमस्तेयमघैर्यश्च
 मलावहम्”—इत्युक्तञ्चञ्चं पापं महावहश्चन्दार्यः । सङ्कीर्णं सङ्की-
 रणकरञ्चम् । तदपि,—“खराश्वोवराहाश्वामजाविकवधस्तथा । सङ्की-
 रीकरणं ज्ञेयं मीनाहिमहिर्बस्य च”—इत्युक्तञ्चञ्चम् ! उपपातकञ्च
 गोवधादिप्रभृततमभेदं मन्वाद्युक्तम् ।

नोक्तं, तथा रहस्यञ्च प्रायश्चित्तञ्च वर्णितम् ।
 नापि पर्णादि छद्वाणि* नोदितान्यत्र कानिचित् ।
 नोक्तः कर्मविपाकश्च तत् सर्वमुपलक्षितम् ।
 इत्थं नवभिरध्यायैः प्रायश्चित्तं प्रपञ्चितम् ।
 कलिं प्रति प्रवृत्तत्वात् प्रायश्चित्तं प्रपञ्चितम् ।
 कलौ हि पापवाहुल्यं दृश्यते स्मर्यतेऽपि च ।
 नराः प्रायेऽल्पसामर्थ्यास्तेषामनुजिघृक्षया ।
 समकोचयदाचारं प्रायश्चित्तं व्रतानि च† ।
 “तेषां निन्दा न कर्त्तव्या युगल्पादि ते दिजाः” ।
 इत्युक्तमादावन्ते च, प्रयुक्तैषां‡ कपालुता ।
 वेदैकदेशाध्ययनं कृत्वा विप्रादि-जीवनम् ।
 इत्यादिवचसाऽऽचारे सङ्कोचोभासते स्फुटम् ।
 प्राजापत्यं गो-वधे स्यात्, ब्रह्म-घ्ने सेतु-दर्शनम् ।
 इति मुख्यव्रतलोकोः सङ्कोचोऽत्रापि गम्यते ।
 सत्यनरानुसारेण विषयस्य व्यवस्थितिः ।
 कल्पनीयेति चेद् ब्रूहि सार्वज्ञ्यं मन्यसे कथम्? (१) !

* प्रायश्चित्तमित्यारभ्य छद्वाणीत्यन्तं मुञ्जितातिरिक्त पुस्तकेषु नास्ति ।

† प्रायश्चित्तव्रतानि च,—इति मु० पुस्तकेपाठः ।

‡ प्रायुक्तैषा,—इति मु० पुस्तकेपाठः ।

§ मन्यसेकम्,—इति मु० पुस्तकेपाठः ।

(१) गोवधे प्राजापत्यं ब्रह्मवधे सेतुदर्शनञ्च न मुख्यव्रतं येन सङ्कोचः सिध्येत
 किन्तु “यथा वयो यथा कालं यथा प्राणश्च ब्राह्मणे । प्रायश्चित्तं

यावत्तः स्मृतयस्तासां सर्वासामनुसारतः ।

साकल्याच्चेदस्मदादेस्तत्र शक्तिर्न विद्यते^(१) ।

स्वेन दृष्टास्तु यावत्तस्तासामित्यप्युक्तिमत् ।

क्वचित् कदाचिदन्यासां दर्शनादयवस्थितेः^(२) ।

^(१) अल्पिका मानुषी बुद्धिस्तावन्नव्यवतिष्ठते* ।

अतएव निबन्धेषु दृश्यते नेकवाक्यता ।

हन्तैवं खण्डने शास्तं भवेद्दत्त-जलाञ्जलि ! ।

* कल्पिका मानुषीबुद्धिः सा च न व्यवतिष्ठते,—इपि मु० पुस्तके पाठः ।

प्रवक्तव्यं ब्राह्मणैर्धर्मपाठकैः । तस्मात् कृप्रमथाप्यर्द्धं पादं वापि वि-
धत्तः । आत्मा बलाबलं कालं प्रायश्चित्तं प्रकल्पयेत्” —इत्येवमादि-
स्मृत्यन्तरदर्शनात् गोबन्धदौ चैमासिकादिप्रतविधायकस्मृत्यन्तरदर्श-
नाच्च यथामध्यमशक्तादिविषयतया तद्व्यवस्थापनीयमित्याशङ्कते स्मृत्य-
न्तरेति । प्रष्टारमुपहसति सार्वज्ञ्यमिति । सार्वज्ञ्यं विना स्मृत्यन्त-
राणां सामर्थ्येन ज्ञातुमशक्यत्वात् सर्वत्र स्मृत्यन्तरानुसारेण विषय-
व्यवस्थायाः कर्तुमशक्यत्वादित्यभिप्रायः ।

- (१) यावत्तः स्मृतयः साकल्येन तासां सर्वासां दर्शनादिव्यवस्था, स्वेन
यावत्तो दृष्टास्तासामनुसाराद्वा । आद्ये यावत् इति । तत्र यावत्तः
स्मृतयस्तासां सर्वासां दर्शने, अस्मदादेः शक्तिर्नास्तीत्यर्थः ।
- (२) द्वितीये त्वाह स्वेनेति । न युक्तिमत् अयुक्तिमत् । तत्र हेतुः क्वचि-
दिति । क्वचित् देशे कदाचित् काले अन्यासां पूर्वदृष्टाधिकानां
स्मृतीनामित्यर्थः । तथा च पूर्वं कियतीः स्मृतीर्दृष्ट्वा या विषयव्यवस्था
कल्पिता, उत्तरकालमन्यासां स्मृतीनां दर्शने तस्या विपर्ययः स्यात् ।
- (३) मनुष्याणामल्पबुद्धित्वादपि यथायथं विषयव्यवस्था शक्या नेतुं प्रेक्षितु-
मित्याह अल्पिकेति ।

न खण्डये—वारयेतु पण्डितमन्यतां तव^(१) ।
 गृणु निर्णयमत्र त्वं स्वतः प्रामाण्य-वादिनः ।
 प्रतीतेऽर्थेऽखिलं शास्त्रं प्रमाणं बाधया विना^(२) ।
 न पराशर-वाक्यस्य बाधः स्मृत्यन्तरे क्वचित् ।
 व्रतान्तरोपदेशश्च न बाधोऽस्यानिवारणात्^(३) ।
 प्रियङ्गु-कोद्रव-त्रीहि-गोधूमादीन्यनेकशः ।
 साधनानि यथैकस्यास्तृप्तेर्दृष्टान्यबाधया ।
^(४)यथा च स्वर्गं एकस्मिन् विश्वजिष्वाग्निहोत्रकम् ।
 अग्निष्टोमस्य दर्शाद्या हेतवो बहवः श्रुताः* ।
 यथा वा ब्रह्मलोकस्य ह्येकस्य प्राप्ति-हेतवः ।
 उपास्तयो विकल्प्यन्ते शाण्डिल्य-दहरादयः^(५) ।

* स्मृताः,— इति स० सो० पुस्तकयोः पाठः ।

- (१) पूर्वपक्षी शङ्कते हन्तेति । दत्तजलाञ्जलीति विषयव्यवस्थाया अभावे परस्परविरोधेन सर्वेषामेव शास्त्राख्यप्रामाण्यापत्तेरिति भावः । सिद्धान्ती समाधत्ते न खण्डये इति ।
- (२) प्रामाण्यस्य स्वतत्त्वात्, असतिबाधके प्रतीतेऽर्थे प्रामाण्यं निराबाधं कारणान्तरापेक्षाविरहादित्यर्थः ।
- (३) स्मृत्यन्तरेषु व्रतान्तरोपदेशान्न पराशरोक्तव्रतस्य बाधः, व्रतान्तरोपदेशस्य व्रतान्तरबाधकत्वासम्भवात् । स्मृत्यन्तरेष्वपि पराशरोक्तव्रतादेर्निवारणाभावाच्च ।
- (४) प्रियङ्गु, प्रभृतीनां ऋषिभिर्विशेषेषु हेतुत्वात् कथं तत्र विकल्प इत्याशङ्क्याह यथा चेति ।
- (५) दृष्टान्तान्तरमाह यथा वेति । शाण्डिल्योपास्तिः, “सर्वं खल्विदं ब्रह्म” — इत्युपक्रम्य, “सकृत् कुर्वीत मनोमयः प्राणशरीरो भारूपः” —

तथैवैकस्य पापस्य निवृत्तौ बहवः स्मृताः ।

व्रतभेदा विकल्पान्तां श्रद्धाजायन्तु ते तथा^(१) ।

ननु क्व पञ्चगव्यादिः कुत्र वा मरणान्तिकम् ! ।

तयोः सम-विकल्पत्वं वदतस्तेऽति साहसम् ! (१) ।

क्व विश्वजित् काग्निहोत्रं स्वर्गं साधयतोस्तयोः—

विकल्पं वदतस्ते वा कुतो नैवाति साहसम् (१) ।

कर्माधिक्यात् फलाधिक्यमिति न्याय-समाश्रयात् ।

साहसं परिहर्तव्यमित्येतदुभयोः समम्^(४) ।

* व्रतभेदा विकल्पान्तां श्रद्धातः सन्तु ते तथा,—इति सो० सं० पुस्तकयोः पाठः ।

इत्यादिना कान्दोप्यादौ विहिता । इयमेव शाखिल्य विद्येत्याख्यायते । दहरोपास्तित्तु,—“अथ यदिदमस्मिन् ब्रह्मपुरे दहरं पुण्डरीकं वेष्टम्”—इत्यादिना कान्दोग्यएवाभिहिता दहरविद्या चाख्यायते । आदिशब्दात् वैश्वानरविद्यादयः ।

(१) तथा च गोबन्धादौ पराशरोक्तं प्राजापत्यादिकं स्मृत्यन्तरोक्तं प्रायश्चित्तान्तरञ्च द्वयमपि मुख्यमेव इत्यनयोर्विकल्पएवेत्यर्थं स्वसिद्धान्त-निष्कर्षः ।

(२) पूर्वपक्षी शङ्कते नन्विति । अयमर्थः । क्वचिदेकेन मुनिना पञ्चगव्यादि लघुप्रायश्चित्तमुक्तं, तत्रैव पापे अपरेण मुनिना प्राणान्तिकमुक्तं । तदनयोर्गुणलघुप्रायश्चित्तयोः समविकल्पत्वमसम्भवदुक्तिकमितिभावः ।

(३) सिद्धान्तोसमाधत्ते क्वविश्वजिदिति । तथा च विश्वजिदग्निहोत्रयोरपि लघुगुरुकर्मेभ्योः स्वर्गसाधकयोर्विकल्पो न स्यात् । स च त्वयापीष्यते इति भावः ।

(४) पूर्वपक्षा विश्वजिदादौ विकल्पमुपपादयितुमाह कर्माधिक्यादिति । अयमभिसन्धिः । लघुगुरुप्रयत्नसाध्यानां विकल्पस्थले गुरुपायस्यानन-

न्यायाश्रये तस्मादुक्त-व्यवस्था* दिश्यते कुतः ? ।

इति चेदव्यवस्थोक्ता तयाऽतोद्देशि ते वचः†(१) ।

देश-भेदात् काल-भेदात् पुं-भेदादन्यथाऽन्यथा ।

पर्यवस्यति‡ शास्त्रार्थ इति पूर्वमवादिषम् ।

अतोनास्त्यार्थवादांशः? विधि-वाक्येषु यद्यथा ।

प्रतीतं तत्तथाग्राह्यं बाधं वाचनिकं विना ।

स्मृति-व्याख्यादभिः सर्वैर्वचनानां व्यवस्थितिम् ।

* तस्मादुक्ता व्यवस्था,—इति सु० पुस्तके पाठः ।

† हेयितं वचः,—इति सु० पुस्तके पाठः ।

‡ विपर्यस्यति,—इति सो० स० पुस्तकयोः पाठः ।

§ अतोयेऽस्त्यार्थं वादांशाः,—इति सो० स० पुस्तकयोः पाठः ।

छानलक्ष्यमप्रामाण्यमापद्येत । कः खल्वनुमन्तो लघूपायसाध्यं फल-
मुत्पिपादयिषुर्गुरुपायमवलम्बेत । तस्मात् सत्यपि समफलत्वे गुरुपा-
यात् किञ्चित् फलाधिक्यं वाञ्छं । तावतैव द्वयोः साम्यादिकल्पोपपत्तेः ।
इतरथा त्वेकस्यैव नियमतोऽनुष्ठानं स्यात् । फलाधिक्यकल्पने तु नैवं
एकत्र क्लेशाधिक्यवत् फलस्याप्याधिक्यात् । अन्यत्र क्लेशान्यूनत्वेऽप्यवा-
न्तरफलाधिक्याभावात् । अतएवाक्तं । “यत्र स्यात् कृच्छ्रभूयस्त्वं श्रेय-
सोऽपि मञ्जीषिष्ठः । भूयस्त्वं ब्रुवते तत्र कृच्छ्रात् श्रेयो ह्यवाप्यते”—
इति । तथा, प्रधानफलस्य स्वर्गमात्रस्योभयत्राविशेषेऽपि उक्तरीत्या
गुह्यप्रयत्नसाध्योपायस्य फलाधिक्यहेतुत्वकल्पनया विन्वजिदभिहोत्रयो-
र्विकल्पो नानुपपन्न इति पूर्वपक्षयितुरभिप्रायः । स्वपक्षेऽपि तदविशि-
ष्टमित्याह सिद्धान्ती इत्येतदिति ।

- (१) ननु यदि न्यायाश्रयत्वं तवाप्यभिप्रेतं तर्हि स्मृत्यन्तरानुसारेण विषय-
व्यवस्थैवाहुदुक्ता किमिति नाङ्गीक्रियते इत्याशयेन पूर्वपक्षी शङ्कते
न्यायेति । सिद्धान्ती समाधत्ते इति चेदिति । त्वयेति च्छेदः ।

ब्रुवाणैर्मन्दमतयो व्युत्पाद्यन्ते हि केवलम्^(१) ।

अन्यथाऽल्पस्य पापस्य कृते द्वादश-वार्षिके ।

नस्यान्निवृत्तिस्त्वत्-प्रोक्ता व्यवस्था तादृशी यतः^(२) ।

अथाऽल्पं महता नश्येन्नाल्पेनान्यत्, तदा वद ।

इदमल्पं महच्छेदमिति ते किं नियायकम् ।

अनायास-महायासौ यद्यल्प-महत्त्वयोः—

* हेतुर्माहाव्रतास्तर्हि भवेयुः कृषकादयः !^(३) ।

सिंह-व्याघ्रादि-मूचादौ प्रयास-बहुलत्वतः† ।

पञ्च-गव्यात् प्रशस्तत्वं व्रताङ्गत्वञ्च ते भवेत् ! ।

इति कर्त्तव्य-बाहुल्यं महत्त्वञ्चेत्, तदाऽल्पता ।

† जलाम्यादि-प्रवेशस्य प्रसज्येत व्रतान्तरात्^(४) ।

* हेतु महाव्रता,—इति मु० पुस्तके पाठः ।

† प्रयासो बहुलः श्रुतः,—इति मु० पुस्तके पाठः ।

‡ तर्ह्यग्रादि,—इति मु० पुस्तके पाठः ।

(१) ननु यदि स्मृत्यन्तरानुसारेण स्मृत्यन्तरवचनानां विषयव्यवस्था न प्रा-
माणिकी, तर्हि कथं सर्वैरेव प्राचीननिवर्द्धमस्तथाविधा व्यवस्था-
कृतेत्याशङ्क्य तेषामाशयं प्रकाशयति स्मृतीति । तथा चापाततो विरुद्ध-
वचनदर्शनात् मन्दबुद्धयो मामुद्धरेन् इति तत्प्रबोधाय तैन्नादृशी
व्यवस्था कृता, येन केनचिदनुष्ठितेनैव फलनिष्पत्तिसम्भवेन वस्तुक्षतेर-
भावादिति भावः ।

(२) द्वादश वार्षिके कृते अल्पस्य पापस्य निवृत्तिर्न स्यात् । महापापनाश
एव तद्धेतुताया व्यवस्थितत्वादित्यर्थः ।

(३) तेषामायासाधिकादिति भावः ।

(४) अग्न्यादिप्रवेशस्य व्रतान्तरादल्पता प्रसज्यते व्रतान्तरापेक्षया तच्चेति
कर्त्तव्यताया अल्पत्वादिति भावः ।

तस्माच्छास्त्रेण यथोक्ता प्रशंसा, तन्महाव्रतम्^(१) ।

(१) अस्तु वा वैध-दुःखस्य* बद्धत्वान्महाव्रतम् ।

(१) यथाऽल्प-नाशो महता महानाशस्तथाऽल्पतः—

किं न स्यात्? विस्फुलिङ्गेन द्रव्य-राशिर्हि दह्यते ।

(४) विस्फुलिङ्गो वर्द्धमानो दहत्येवं न तु प्रतम्—

वर्द्धते, ऽतो महानाशो निःशेषो न भवेद् यदि ।

तर्ह्यकदेश-नाशोऽस्तु तच्छेषस्तु पभुज्यताम् ।

अमूर्त्तस्यापि पापस्य सन्ति भागा यथोचितम् ।

अन्यथैकेन पापेन दुःखं बद्धविधं कुतः^(५) ।

* बलवत्त्वात्—इति पाठान्तरम् ।

† द्रव्यराशिर्विदह्यते,—इति सु० पुस्तके पाठः ।

‡ यथोदितम्,—इति स० सो० पुस्तकयोः पाठः ।

(१) उपसंहरति तस्मादिति । तथाच पञ्चगव्यादेरपि गुरुपापनाशकतया विधानमुखेन प्रशंसायाः शास्त्रेणोक्तत्वात् तदपि महाव्रतमेवेति तात्पर्यम् ।

(२) वैधस्त्रेणाधिक्यं महाव्रतत्वेहेतुरतो न ह्यवकादिष्वतिप्रसङ्ग इत्येतदभ्युपगच्छति अस्तुवेति ।

(३) अभ्युपेत्यापि विषयव्यवस्थां दूषयति यथेति । तथापीत्यादिः । विस्फुलिङ्गोऽपिकबः । तथाच निर्वासनैषा विषयव्यवस्थेति भावः ।

(४) पूर्वपक्षी शङ्कते विस्फुलिङ्ग इति । विस्फुलिङ्गस्तृणराशिं न दहति किन्तु स एव वर्द्धमानो महानग्निर्भूत्वा दहति,—व्रतं तु नैवं वर्द्धते, तस्मात् नाशेन व्रतेन महापापस्य नाश इत्यर्थः । सिद्धान्ती दूषयति अत इति । अस्मात् कारणात् अश्वेन व्रतेन महतः पापस्य निःशेष नाशो मास्तु एकदेशनाशस्तु स्यादित्यर्थः ।

(५) तत्रैकस्य पापस्य तेन तेनाशेन तत्तत् दुःखं जन्यते इत्यभिमानः ।

तथा महाव्रतस्यापि भागेनाल्प-विनाशने ।
 व्रत-शेष-विपाकेन स्मर्यते बहुलं सुखम् ।
 (१) अतोऽल्पं वा महदापि व्रतं पाप-निवर्त्तकम्* ।
 स्मर्त्तॄणां पण्डितानां च† वाक्यमेवं समञ्जसम् ।
 (२) न महाव्रत-वैयर्थ्यं पापस्याशेषनाशने ।
 अल्प-नाशोऽर्द्धवभाविन्यां सुखाप्तौ‡ चोपयोगतः ।
 एवञ्चैकस्य पापस्य व्रतेषूक्तेष्वयं पुमान् ।
 प्रवर्त्ततेऽतिविश्रम्भे यस्मिन् कस्मिंश्चिदिच्छया(१) ।
 अन्यथा नास्य विश्रम्भो ॥ विषयस्य व्यवस्थितिम्—
 अजानतो जानतोऽपि वचनान्तर-शङ्कया ।
 सम्भावितेषु सर्वेषु॥ व्रतेषु(४) महति व्रते ।

* अतोऽल्पत्वमहत्वेऽपि व्रतं पापातिसर्जनकम्,— इति स० सो० पुस्तकयोः पाठः ।

† स्मर्त्तॄणामखिलानाञ्च,— इति सु० पुस्तके पाठः ।

‡ पापनाशोऽर्द्धवभाविन्यां सुखाप्तौ, इति स० सो० पुस्तकयोः पाठः ।

§ प्रवर्त्तयति विश्रम्भात्,— इति स० सो० पुस्तकयोः पाठः ।

॥ विषयस्याव्यवस्थितेः, इति स० सो० पुस्तकयोः पाठः ।

॥ शक्येषु, इति सु० पुस्तके पाठः ।

(१) अल्पं महदा भवतु सर्वमेव व्रतं सकलपापनाशकं इत्येतत् स्मर्त्तॄ-
 णामुपेक्षां वाक्यं । तथाचात्र “हृष्टचान्द्रायणादीनि शुद्धभुदय-
 कारणां” इत्याद्यभिधाय, “एते यस्ताः समस्ता वा प्रत्येकमेकशोऽपि
 वा । पातकादिषु सर्वेषु पापकेषु प्रयत्नतः”—इत्यादि विन्यामिच्चादि
 वचनान्यनुसन्धेयानि ।

(२) अल्पव्रतेन महापापनाशे महाव्रतं व्यर्थं स्यादित्याशङ्कनिराकरोति नेति ।

(३) एवञ्च सर्वव्रतानां सर्वपापनाशकत्वे च । प्रवर्त्तयतीति पाठे स्वार्थे बिच् ।

(४) निर्धारणे सप्तमीयम् ।

प्रवर्त्तमानः पुरुषः श्रेयः प्राप्नोत्यसंशयम् ।
 कलौ पराशरोक्तानां व्रतानामेव मुख्यता ।
 तैरन्यैरपि* तत्पापं निःशेषं वि-निवर्त्तते ।
 एतदेव विवक्षित्वा प्रतिपद्ये (१) विशेषतः ।
 पराशरेण यत् प्रोक्तं प्रायश्चित्तमितीदृशम् ।
 सुन्यन्तर-प्रणीतानां स्वल्पानां महतामपि ।
 व्रतानामुपयोगः स्यात् कलौ, (२) पूर्वोक्तनीतितः† ।
 मुनिनैकेन यत् प्रोक्तं तदन्योन निषेधति ।
 प्रत्युतोदाहरेत् तस्मात् पूर्वोक्तं सर्वसम्मतम् ।
 (३) हनैवं सति, मीमांसा निष्फला ते प्रसज्यते ।
 शास्त्रान्तर-प्रणीतानां गुणानामप्यसंहतेः ।
 शृणु मीमांसकर्षण्य! मुनि-वाक्येषु किं बलात् ।
 उत्पाद्यातिविरोधन्तु पाण्डित्यं व्यज्यतां तव !‡ ।

* तैरन्यैरपि,—इति स० सो० पुस्तकयोः पाठः ।

† पूर्वोक्तनीतितः,—इति सु० पुस्तके पाठः ।

‡ उतपाद्यापि विरोधन्ते पाण्डित्यं व्यज्यतां त्वया,—इति सु० पुस्तके पाठः ।

- (१) प्रतिपद्ये प्रतिज्ञातवान् ।
 (२) पूर्वोक्तनीतितः पूर्वोक्तन्यायात् । महाव्रतानुष्ठाने सुखादिश्रेयःप्राप्ति-
 रिति पूर्वोक्तो न्यायः । समुच्चयेनोभयानुष्ठाने अर्थतो व्रतस्य महत्वा-
 दिति भावः । अथवा एवञ्चकस्य पापस्येत्यादिपूर्वोक्तन्यायोऽत्र द्रष्टव्यः ।
 (३) पूर्वपक्षी शङ्कते हनोति । एवं सति पेन केनचित् व्रतेन यस्य कस्य-
 चित् पापस्य क्षयेसति । मीमांसा निष्फलेत्यत्र हेतुवृत्तराजं । पूर्वोक्त-
 रमीमांसयोगोपपत्तिरसंशयस्य सिद्धान्तितत्वात् अत्रच तदवस्थापनात्
 मीमांसा अर्थेतिभावः ।

- (१) व्रतान्तरोक्तिमात्रेण* न विरोधः प्रसज्यते ।
 समुच्चये विकल्पे वा का हानिस्तत्र ते भवेत् ।
 स्नानं दानं जपो होम इति नैमित्तिका यथा ।
 उपरागे समुच्चया स्तथा व्रत-समुच्चयः†(२) ।
 (२) एकेन नाशिते पापे द्वितीयं चेत् निरर्थकम् ।
 न, तपोरूपतस्तस्य‡ स्वर्ग-हेतुत्व-सम्भवात् ।
 (४) चान्द्रायणादावस्त्वेवं? तपस्त्वेन तदीरणात् ।
 भिन्ना-ब्रह्मकपालादौ स्यात् कथं नष्टपाप्मनः ।
 (५) एवं तर्हीदृशे स्थाने विकल्पोऽसु निजेच्छया ।

* व्रतान्तरोक्ति मात्रेपि,—इति स० सो० पुस्तकयोः पाठः ।

† स्नानमित्यारभ्य समुच्चय इत्यन्तं स० सो० पुस्तकयोर्नास्ति ।

‡ न तयोरुभयोस्तस्य,—इति स० सो० पुस्तकयोः पाठः ।

§ सृष्टिष्वेव तदीक्षणात्,—इति स० सो० पुस्तकयोः पाठः ।

- (१) मुन्यन्तरवाक्ये व्रतान्तराभिधानादेव विरोध इत्याशङ्काह, व्रतेति ।
 (२) समुच्चये दृष्टान्तमाह स्नानेत्यादिना । उपरागोऽग्रहणम् ।
 (३) पूर्वपक्षी समुच्चयपक्षमाक्षिपति एकेनेति । व्रतेनेति शेषः । सिद्धान्ती
 समाधत्ते नेति । तस्य व्रतस्य ; स्पष्ट मन्यत् । न तयोरुभयोस्तस्येति
 पाठे, उभयोर्व्रतयोर्मध्ये तस्य द्वितीयव्रतस्य स्वर्गहेतुत्वसम्भवात् न
 निरर्थकत्वं तस्येत्यर्थः ।
 (४) पूर्वपक्षीशङ्कते चान्द्रायणादाविति । चान्द्रायणादौ तपस्त्वस्य स्मरणात्
 चन्द्रलोकावाप्त्यादि फलश्रवणात् च तादृशस्थले द्वितीयस्य स्वर्गहेतुत्व
 मस्तु, भिन्नादौ तपस्त्वानभिधानात् फलविशेषाश्रवणात् च कथं तस्य
 स्वर्गहेतुत्वकल्पनमिति पूर्वपक्षार्थः ।
 (५) सिद्धान्ती समाधत्ते एवं तर्हीति । तथाच यत्र स्वर्गादिहेतुत्वं शास्त्रा-
 दवगम्यते, तत्र नानामुन्युक्तव्रतानां समुच्चयः एकेन पापनाशेऽप्यपरेषां
 स्वर्गहेतुत्वसम्भवात् । यत्र तु स्वर्गसाधनत्वं शास्त्राभावावगम्यते तत्र

न्यूनाधिकत्व-सन्देहे दत्तमेवोत्तरं पुरा ।

(१) सर्वथाऽपि तथा* प्रोक्तां निर्मूलां बुद्धि-कल्पिताम् ।

कामाकामादि-भेदेन नाङ्गीकुर्मो व्यवस्थितिम् ।

वचनेष्वेव कामादि-व्यवस्था सम्भते यदि ।

सुखेनाभ्युपगच्छामो वाक्यैक-प्रणवयम् ।

(१) “कपिलो यदि सर्वज्ञः कणादोनेति का प्रमा” ।

इति न्यायः प्रसज्येत बुद्धिमात्र-व्यवस्थितौ ।

मीमांसकत्वमेतत् स्यादाक्षानुसरणेन यत्—

(२) व्यवस्थापनमन्यन्तु पाण्डित्य-स्थापनं परम् ।

“इयं विशुद्धिरदिता^(३) प्रमप्याकामतोद्विजम्” ।

* तथा,—इति मु० पुस्तके पाठः ।

नानाव्रतानामिच्छाविकल्पएवेति सिद्धान्त निष्कर्षः । ननु न्यूनाधि-
कानां व्रतानां कथमिच्छाविकल्पः “तुल्यवर्णविरोधे विकल्पः”—इति
गौतमविरोधादित्याशङ्क्याह न्यूनाधिकत्वेति । दत्तमुत्तरमिति ‘तस्मात्
शास्त्रे यस्योक्ता प्रसंशा तन्महाव्रतम्’—इत्यादि ग्रन्थेनेत्यर्थः ।

- (१) उपसंहरति सर्वथापीति । निर्मूलत्वेहेतुः बुद्धिकल्पितामिति ।
(२) बुद्धिमात्रव्यवस्थायामेकेन क्वचित् (विषयव्यवस्था बुद्ध्या कल्पिता तदन्त्येन
च तद्विपरीता, तत्र कस्या व्यवस्थायाः प्रामाण्यं स्यात्, इयोः प्रामाण्ये
च सैवाव्यवस्था, तस्मात् बुद्धिमात्राद्यवस्था न युक्ता पुनश्चबुद्धेरप्रति-
ष्ठानादित्याशयेन आत्मतत्त्वविवेके न्यायाचार्योक्तं न्यायमुदाहरति
कपिल इति । “उभौ च यदि सर्वज्ञौ आस्थाभेदस्तु किं हतः?”—
इत्युत्तरार्द्धं । परन्तु मुद्रितात्मविवेकग्रन्थे कपिलपदस्थाने जैमिनिपदं,
सर्वज्ञपदस्थाने वेदज्ञपदं, कणादपदस्थाने कपिलपदश्च दृश्यते ।
(३) व्यवस्थापनमितिच्छेदः । वाक्षानुसारेण यत् व्यवस्थापनं तदेव मीमां-
सकत्वमित्यर्थः ।
(४) प्रमाप्य मारयित्वा ।

इत्यकाम-कृते पापे नागो निःशेष उच्यते ।
 न तु काम-कृते शुद्धेरकिञ्चित्करतोच्यते^(१) ।
 स्मृत्यन्तरेषु तच्छुद्धेः^(२) सामान्येनाभिधानतः ।
 विशेषादर्शनं यावत् तावत् सामान्य-दर्शनम् ।
 (२) मानमेवान्यथा ते स्यात् सर्वज्ञत्वेऽधिकारिता ।
 गुणोपसंहृतिश्चैव* यथादर्शनमित्यताम्^(३) ।
 अदृष्टानुपसंहारेणाकिञ्चित्करतैव ते ।
 यथा च दृश्यते वाक्यं शक्ति-सैवास्य यावती† ।
 तावत् कार्यं नतृपेक्षा युक्ता वैगुण्य-ब्रह्मया ।
 प्रायश्चित्ते तथाऽऽचारे यानि स्मृत्यन्तराण्यहम्—
 दृष्टवांस्तान्युदाहृत्य संहरित्वे गुणांस्ततः ।
 पिषयस्य व्यवस्थां च मन्द-व्युत्पत्ति-सिद्धये—

* गुणोपसंहृतिश्चैव,—इति स० श्लो० पुस्तकयोः पाठः ।

† अदृष्टानुपसंहारे न किञ्चित् करतावते,—इति सु० पुस्तके पाठः ।

‡ यत् यावत् दृश्यते वाक्यं शक्तिश्चात्रास्य यावती,—इति स० श्लो० पुस्तकयोः पाठः ।

- (१) तथा चाकामकृतपापं निःशेषाग्नयति, कामकृतान्तु निःशेषं न गम्यति अग्नयन्तु नश्यत्येव, इत्येव इयं विमुक्तिरित्यादेस्तात्पर्यं न तु काम कृतपापस्य तद्विशुद्ध्या सर्वथैवानाग्न इति ।
- (२) ब्रह्महा दादशवार्षिकं कुर्यादित्येवं सामान्यरूपेणैवार्थः ।
- (३) मानमेव,—इतिच्छेदः । अन्यथा सर्वविशेषदर्शनेन सामान्यस्य प्रामा-
 ण्यमित्यभ्युपगमे ।
- (४) यथा दृश्यते तथा गुणानुसंसंहृत्यानुष्ठानं कर्तव्यं । अदृष्टाग्नश्चगुणाना-
 मनुपसंहारे तु न दोषः । गुणोऽङ्गम् । गुणोपसंहारश्च पूर्वभीमासायां
 द्वितीय-चतुर्थ-द्वितीये, शारीरके द्वितीय-द्वितीय-द्वितीये आधिकारके
 विचारितस्तत्रैव सङ्कशः ।

प्रवक्ष्यामि, यथा पूर्वे निबन्धन-कृतस्तथा* ।

(१) यत् यस्मिन् विषये प्रोक्तं तत्र तस्य प्रशस्तता—

विवक्षिता, नेतरस्य निषेधोऽत्र विवक्ष्यते ।

(२) तद्विवेकाय कुर्वेऽहं व्याख्यां पाराशर-स्मृतेः ।

(टीकाकारोपक्रमणिका समाप्ता)

(१) प्रारिम्भित-प्रतिपत्तये श्रोतुर्वृद्धि-समाधानाय†(२) संबन्धाधि-
कारि-विषय-प्रयोजनरूपमनुबन्ध-चतुष्टयमादौ श्लोक-द्वयेनेपनिब-
ध्नाति,—

‡ अथातोहिम-शैलाग्रे देवदारु-वनालये ।

व्यासमेकाग्रमासीनमपृच्छन्नृषयः पुरा ॥ १ ॥

मानुषाणां हितं धर्मं वर्त्तमाने कलौ युगे ।

शौचाचारं यथावच्च वद सत्यवती-सुत ! ॥ २ ॥

* निबन्धनकृत स्ततः,— इति सु० पुस्तके पाठः ।

† प्रारिम्भितयज्ञे श्रोत्र बुद्धिमनः समाधानाय,— इति सु० पुस्तके पाठः ।

‡ सदाशिव-सुतं वन्दे विदारित-विपद्भयम् ।

सुदे जगत्त्रयामोद-कारणं वारब्धाननम् ।

इत्थयं श्लोकः अथात इत्यादिश्लोकात् पूर्वं सो० मू० पुस्तके वर्त्तते ।

(१) अस्ति ज्ञानमुपसंहरति यदिति ।

(२) तद्विवेकाय कुत्र कस्य प्रशस्तत्वमित्येतद्विवेकाय ।

(३) उपोद्घातागतं विचारं समाप्य यज्ञं व्याचिन्त्यासुर्भूमिकामारचयति प्रारिम्भितेति ।

(४) अनुवध्यते इति व्युत्पत्त्या अनुबन्धपदं सम्बन्धादिचतुष्कपरं । प्रयोजन-
मन्तरेण न श्लोकः प्रवर्त्तते, एव विषयोऽपि प्रवृत्तौ प्रयोजकः । तदु-
भयाश्रितः सम्बन्धः । एवमधिकार्यभावे कस्य प्रवृत्तिः स्यात् । अत-
स्तच्चतुष्कं शास्त्रादौ वक्तव्यं । एतच्च मीमांसा-प्रथम-प्रथम-प्रथमसूत्र-
वार्तिके स्पष्टं ।

इति । अथञ्च आनन्तर्यार्थः, अनन्तरमपृच्छन्—इत्यन्वेतुं योग्य-
त्वात् ।^(१) आरम्भार्थतायाम्, आसभ्यते अपृच्छन्—इत्यनन्वयः स्यात् ।
प्रश्नार्थत्वेऽपि सएव दोषः । पृच्छते अपृच्छन्—इति पुनरुक्तिश्च ।
कार्त्तुमर्थतायां, ह्यत्तमपृच्छन्—इति सत्यप्यन्वये, संबन्धेन सूचितः
स्यात् । आनन्तर्यार्थतायान्तु, तत् प्रतियोगिनः पूर्व-वृत्तस्य उत्तर-
कालीन-प्रश्नस्य च हेतु-हेतुमद्भावः सूचितोभवति^(२) ।

ननु, “हृदयस्याग्रेऽवद्यत्यथ जिज्ञाया अथ वक्षसः”—इत्यत्र सत्य-
प्यानन्तर्यं हेतु-हेतुमद्भावोनास्ति—इति चेत् । नायं दोषः, तच्चापेक्षि-
तस्यानुष्ठान-क्रम-मात्रस्याभिधानात्^(३) । प्रकृते तु, ^(४) सामग्री-तत्-
कार्ययोर्यः क्रम-विशेषः, सएव परिस्पष्टते, मुख्यत्वात् । विलम्ब-
व्यभिचारयोरभावेन हि* मुख्यत्वम् । न खलु सत्यां सामग्र्यामस्या-
अभिनिर्वर्त्यां कार्यं विलम्बते व्यभिचरति वा । एतच्च,—“अथातोः

* हि,—इति सु० पुस्तके नास्ति ।

† अस्या अभिनिर्वर्त्यां,—इति सु० पुस्तके नास्ति ।

(१) “मङ्गलानन्तरारम्भप्रश्नत्वात्सर्व्वेय्यो अथ”—इति कोषोक्तेर्व्ययशब्द-
र्थेषु आरम्भाद्यर्थानामसम्भवं प्रकृते प्रतिपादयति आरम्भार्थताया-
मित्यादिना ।

(२) आनन्तर्यं हि पूर्ववापरूपप्रतिकोमिदयनिरूप्यं । तत्रोक्तं पूर्वस्य
हेतुत्वं उत्तरस्य च हेतुमत्त्वं ग्रन्थते, हेतोः पूर्ववर्तित्वनियमादिव्यभि-
प्रायः ।

(३) पञ्चोपरवदानत्रयं किञ्चित् इतच्च सुग्रयत् कर्तुमशक्यमिति क्रमोऽवग्रहम-
पेक्षितः । तदपेक्षितक्रममात्रं ‘हृदयस्य’ इत्यादिष्वपि नुबोध्यते ।

(४) सामग्री कारककथायः ।

ब्रह्म-जिज्ञासा” (ब्रा० १, १, १ सू०) इत्यत्र विवरण-कारेण प्रप-
 चितम् । सामयी च प्रश्नस्य, प्रष्टव्य-विषयं सामान्यज्ञानम्^(१) ।
 अत्यन्तमज्ञाते विशेषेण* ज्ञाते वा प्रश्नादर्शनात् । धर्म-विषयन्तु
 सामान्यज्ञानं—“धर्मेषु पापमपनुदति” “धर्मं चरेत्”†—इत्यादि-
 वेद-वाक्याध्ययनादुपजायते । ^(२)तस्मादध्ययनानन्तर्यमथशब्दार्थः ।
 अथवा । ‘वर्त्तमाने कसौ’—इति विशेषणात्‡ युगान्तर-धर्मज्ञानान-
 न्तर्यमसु^(३) ।

अनु, पन्धारभो मङ्गलाचरणस्य श्रिट्ठाचार-प्राप्तत्वात् माङ्गल्यम्^(४)
 अथ-शब्देन कुतोनाभिधीयते ? । ^(५)मृदङ्गादि-ध्वनिवदथ-शब्द-
 अवच-मात्रेण माङ्गल्यं॥ सिद्धेरिति ब्रूमः । अतएवाक्तम्,—
 “श्रीकारसाय-शब्दस्य दावेतौ ब्रह्मणोमुखात्” ।

* तद्विशेषेण,—इति सु० पुस्तके पाठः ।

† धर्मंचर,—इति सु० पुस्तके पाठः ।

‡ विशेषण-प्रयोगात्,—इति सो० स० पुस्तकयोः पाठः ।

§ मङ्गलम्,—इति सो० स० पुस्तकयोः पाठः ।

॥ माङ्गल्य,—इति सो० स० पुस्तकयोर्नास्ति ।

॥ ब्रह्मणः पुरा,—इति मृदङ्गास्तंयहे पाठः ।

(१) सावधारणोऽयं निर्देशः । तेन प्रष्टव्यविषयसामान्यज्ञानं तद्विशेषविशे-
 षज्ञानाभावश्च प्रश्नहेतुरिति लभ्यते । एतच्चानुपदमेव स्पष्टम् ।

(२) यस्मादेदाध्ययनात् धर्मविषयं सामान्यज्ञानं ज्ञायते, तस्मादेदाध्यय-
 नानन्तर्यमथशब्दार्थ इत्यर्थः ।

(३) अथशब्दार्थः,—इत्यनुक्त्यमात्रेण संबन्धः ।

(४) मङ्गलमेव माङ्गल्यं । साधे तद्विदः ।

(५) कुतोनाभिधीयते,—इत्यनेनाभिधानहेतोः, मृदङ्गास्तमेवाह मृदङ्गा-
 दीति ।

कण्ठं भित्वा विनिर्यातौ तेन* माङ्गलिकावुभौ” ।

इति । एवन्तर्हि, ॐकारोऽत्र प्रयुज्यतामिति चेत् । न, तस्य श्रुति-
विषयत्वात् । अतएवाचार्यैः प्रपञ्च-सारेऽभिहितम् ।

“अस्य^(१) तु वेदादित्वात् सर्व-मनूनां^(२) प्रयुज्यते ह्यादौ”†- इति ।

ततः स्रत्यादावयशब्दएव महर्षिभिः प्रयुज्यते । अधिकारि-पर्या-
लोचनेनापि ॐकारायशब्दयोर्ह्यु-विषय-व्यवस्था सिध्यति । त्रैवर्णिक-
मात्राधिकारा हि श्रुतिः प्रसिद्धा^(३) । ॐकारस्य तथाविधः^(४),
‘सावित्रीं प्रपञ्चं यजुर्लक्ष्मीं ॥ स्त्री-भूदयोर्नेच्छन्ति’^(५) इति श्रुतेः । अथ-

* तस्मात्,— इति सु० पुस्तके पाठः ।

† श्रुतिमात्रविषयत्वात्,— इति सु० पुस्तके पाठः ।

‡ अस्य तु वेदादित्वात् सर्वमनूनामप्रयुज्यत्वात्,— इति सो० स०
पुस्तकयोः पाठः ।

§ अधिकारिपर्यालोचनया च,— इति सु० पुस्तके पाठः ।

॥ स्त्रीभूदयोः,— इति सु० पुस्तके पाठः ।

(१) अस्य ॐकारस्य । तत्प्रस्तावे कथनात् ।

(२) मनुष्यैः । स च वैदिक एवार्थात् ।

(३) त्रैवर्णिकं ब्राह्मणक्षत्रियवैश्यास्त्रयोवर्णाः । सार्ये तद्धितः । प्रसिद्धे-
तेन तत्र हेत्वपेक्षा नास्तीति सूचनात् न हेत्वकथनेन न्यूनतेति बोध्यं ।

(४) तथाविधः त्रैवर्णिकमात्राधिकारः ।

(५) सावित्री मायत्री । प्रपञ्चः ॐकारः । यजुः गानपादविष्णुदेवदत्त
प्रक्षिप्तपठितमन्त्रजातं । तथूप जैमिनिसूत्रं । “श्रेष्ठे यजुःशब्दः”
(२, १, ३७ इति । ऋक् सामभिरे मन्त्रजाते यजुःशब्द इति तदर्थः ।
लक्ष्मीः श्रीवीजं । अथ यजुर्यजुर्मन्त्राधिकारोऽप्युक्तं उग्रवक्ष्यं वा,
“स्त्रीभूदौ नाधीयेताम्”— इति श्रुत्या वेदमात्राध्ययनस्य स्त्रीभू-
दोरनधिकारादिति मन्तव्यम् ।

शब्दस्य पौरुषेयग्रन्थानाञ्च सर्व्व-वर्ण-विषयत्वात्^(१) सएव तेषु योग्यः ।

अतः शब्देहेत्वर्थः । यस्मादेक-शाखाध्यायिनोनाशेष-धर्म-ज्ञानं,
यस्माच्च युगान्तर-धर्मावगत्या न कलि-धर्मावगतिः, तस्मात्,—
इति हेतुर्द्रष्टव्यः ।

अशेष-धर्म-मूलभूतानां विप्रकीर्णानन्त-वेद-वाक्यानां योगि-
दृष्ट्यैव ग्राह्यत्वात् तस्याश्च दृष्टेर्योगावस्थायां^(२) सम्भवात् तदवस्था-
योग्यं देव-विशेषं पद-रूपेण निर्दिशति,—‘हिम-शैलाग्रे देवदारु-
वनालये’—इति । तत्र, ‘हिम-शैलाग्रे’—इत्यनेन सर्व्व-प्राणि-दुर्ग-
मत्वेन^(३) विविक्ततामाह । तथाच, कैवल्योपनिषदि श्रूयते,—

“विविक्त-देशे च सुखासनस्यः”

इति । क्षुरेकायामपि श्रूयते,—

“निःशब्दं देशमाख्याय तत्रामनमुपाश्रितः”† ।

इति । ‘देवदारु-वनालये’—इत्यनेन मनोऽनुकूलतामाह । अतएव
शेताश्वतराणां मन्त्रोपनिषदि श्रुतम्,—

* युक्तावस्थायां,—इति सु० पुस्तके पाठः ।

† तत्रासनमथास्थितः,—इति सु० पुस्तके पाठः ।

(१) पौरुषेयग्रन्थानां सर्व्ववर्णविषयत्वञ्च, “चतुर्णामपि वर्णानां यानि प्रो-
क्तानि श्रेयसे । धर्मशास्त्राणि राजेन्द्र ! षट्शतानि नृपोत्तमः”
इत्यादि भविष्यपुराणवचनादिभ्योमूलमासतत्त्वादौ व्यक्तम् ।

(२) “योगश्चित्तवृत्तिबोधः” (१, २४) इति योगसूत्रम् । स्याद्वोऽन्त-
रार्थः । तात्पर्यार्थस्त्वग्रतो ग्रन्थज्ञानैव सूचयिष्यते ।

(३) विविक्ततां विजगतां ।

“धमे शुचौ* शर्कर-वज्रि-बालुका—
विवर्जिते† वाऽथ जलाश्रयादिभिः^(१) ।
मनोऽनुकूले न च चतुःपीडने
गुहा-निवाताश्रये, प्रयोजयेत्”‡ ।

इति । चतुःपीडनोपश्रयोपेतोद्देशः ।

ननु “यत्रैकाग्रता तत्राविशेषात्”^(२) (शा० ४, १, ७ सू०) इत्यस्मिन्
अधिकरणे (शा० ४, १, ६ सू०) योगाभ्यासस्य दिग्देश-काल-निय-
मोवारितः^(३) । ^(४)वाङ्म । अदृष्ट-हेतु-वैध-नियमाभावेऽपि१ दृष्ट-
चित्तैकाग्र्यस्य हेतुर्नियमो न निवार्यते ।

‘एकाग्रम्’—इत्यनेन पञ्चविधासु चित्त-भूमिषु^(५) अतीन्द्रिय-
वस्तु-दर्शन-योग्या चतुर्थी भूमिर्निर्दिश्यते । तथाहि, पतञ्जलि-
प्रेरकानां योग-सूत्राणां व्याख्याने ॥वैयासिक-भाष्ये भूमि-पञ्चकं

* शर्करा, इति मु० पुस्तके पाठः ।

† शब्दजलाश्रयादिति,—इति मु० पुस्तके पाठः ।

‡ न योजयेत्—इति स० से० पुस्तकयोः पाठः ।

§ अत्र, ‘वध’,—इति मु० पुस्तके नास्ति ।

॥ वैयासिक,—इति मु० पुस्तके पाठः ।

(१) शर्कराः क्षुद्रपाषाणाः । जलाश्रयवर्जनं शीतनिवृत्त्यर्थं ।

(२) यत्रैव दिशि देशे काले वा मनस एकाग्रता भवति, तत्रैव उपासीत,
इत्याद्या एकाग्रतायाः सर्वत्राविशेषात् इति सूत्रार्थः ।

(३) तथाच कथं हिमशैलाये,—इत्यादिना योगोपयोगिदेशविशेषनिर्देश
इति व्याख्यातमिति पूर्वपक्षार्थः ।

(४) पूर्वपक्षमभ्युपगम्य परिहरति वाङ्मिति ।

(५) चित्तस्य भूमयोऽवस्थाविशेषाः ।

प्रदर्शितम् । “क्षिप्तं मूढं विक्षिप्तमेकाग्रं निरुद्धमिति चित्त-भ्रमयः”
(यो० १, १ भा०)—इति । ^(१)तत्र, प्रतिक्षणं कर्म वायुना नानावि-
धेषु भोग्य-वस्तुषु व्ययतया प्रेर्यमाणं चित्तं क्षिप्तम्^(२) । निद्रा-
तन्द्रादि-युक्तं मूढम्^(३) । *काचित्क-समाधि-युक्तं^(४) क्षिप्ताद्विशिष्टं
विक्षिप्तम् । ^(५)यम-नियमाद्यष्टाङ्गाभ्यास-पाटवादेकस्मिन् विषये
वृत्ति-प्रवाहरूपेण प्रतिष्ठितमेकाग्रम् । ^(६)अवृत्तिकं संस्कार-शेषं
निरुद्धम् । तत्र, क्षिप्तमूढयोर्योगानुपयोगः प्रसिद्धः^(७) । ^(८)“विक्षि-

* कादाचित् क,—इति मु० पुस्तके पाठः ।

- (१) उदाहृतं भाष्यांशं व्याख्यातुलारभते तत्रेति ।
- (२) ‘क्षिप्तं प्रेरणे’—इति धातुपाठादितिभावः ।
- (३) ‘मुह वैचिन्त्ये’—इति धातु पाठादितिभावः ।
- (४) विक्षिप्तं हि चित्तं कदाचित् समाधीयते, क्षिप्तन्तु न कदाचित्, अतएव विक्षिप्तस्य क्षिप्ताद्विशिष्टता ।
- (५) “यमनियमासनप्राणायामप्रत्याहारधारणाध्यानसमाधयोऽष्टावङ्गानि”
(२, २६ सू.) इति योगसूत्रोक्तान्यष्टावङ्गानि । यमाद्य स्तत्रैव ज्ञेयाः ।
अत्र, समाधिः सविकल्पकोऽङ्गं निर्विकल्पकस्येति वेदान्तसारादयः ।
योगाङ्ग समाधिर्लक्ष्यं योगसूत्रोक्तान् पश्चाद्व्यामः । वृत्तिश्चित्तस्य
विषयाकारः परिणामः । प्रवाहोऽविच्छेदः । सेयमेकाग्रावस्था पूर्व-
निर्दिष्टा चतुर्थीभूमिरिति मन्तव्यं ।
- (६) यद्यपि चित्तं त्रिगुणं परिणामस्वभावाच्च गुणानापरिणम्य लक्ष्मण्य-
वतिष्ठन्ते इत्यवृत्तिक चित्तासम्भवः, तथापि निरुद्धावस्थायां निरोध-
परिणामातिरिक्त परिणामाभावात् निरुद्धं चित्तमवृत्तिकमुच्यते ।
स्पष्टञ्चैतत् पातञ्जले तृतीयपादे ।
- (७) क्षिप्तमूढयोः सत्यपि परस्परपेक्षया वृत्तिनिरोधे परस्पर्यर्थेणापि
निःश्रेयसहेतुत्वाभावात् प्रत्युत तदुपघातकत्वाद्गतयोर्योगोपयोगः ।
- (८) विक्षिप्ते चेतसीत्यादिकं योगभाष्यं (१, १ सू.) विक्षिप्तेपात्यंशतो विकलस्य

प्रेऽपि चेतसि, विक्षेपोपसर्जनभूतः समाधिर्न योगपक्षे वर्तते”* ।
 (१) विपक्षवर्णान्तर्गतत्वेन दहनान्तर्गत-वीजवदक्षित्त्वात् । (१) “य-
 स्त्वेकाग्र्ये चेतसि सङ्गतमर्थं प्रद्योतयति, क्षिणोति च क्लेशान्, कर्म्म-
 बन्धनानि क्षययति, निरोधमभिमुखं करोति, स संप्रज्ञातो योगः,—
 इत्याख्यायते” । न च संयमविशेषात् नानाविध-योगैश्चर्यमाविर्भ-

* विक्षेपोपसर्जनः समाधिर्न योगः,—इति मु० पुस्तके पाठः ।

पठति विक्षेपेऽपीति । समाधिर्दृष्टिनिरोधः । ‘न योगपक्षे वर्तते’ —
 इत्यत्र हेतुगर्भविशेषणं विक्षेपोपसर्जनभूत इति ।

- (१) विक्षेपोपसर्जनभूतः,—इत्यनेनोद्धृतं हेतुमाह विपक्षवर्णेति ।
 (२) पुनरपि योगभाष्यं (१, १६) पठति यस्त्वेकाग्र्ये इति । य इति समाधेः
 परामर्शः । भूतं सत्यं । अनेनारोपितार्थव्यवच्छेदः आरोपितस्यासत्त्वात् ।
 सत् शोभनम् । अनेन निद्रावृत्तेर्व्यवच्छेदः । विद्रावृत्तिर्हि
 स्वावलम्बने सत्ये तमसि भवत्येकाग्र्या, किन्तु तदवलम्बनं तमेन शोभनं
 क्लेशहेतुत्वात् । द्योतनं तत्त्वज्ञानं, प्रशब्देन तस्य साक्षात् कारतामाह ।
 शास्त्रानुमान-प्रभव-परोक्ष-तत्त्वज्ञानस्यापरोक्षमिथ्याज्ञाननिवर्तकभा-
 वात्, दिक्लोहादौ तथाऽदर्शनात् । तत्त्वज्ञानेन मिथ्याज्ञानरूपा-
 विद्याविनाशे सुतरां तन्मूलानामस्मितादीनामपि नाश — इत्याह क्षि-
 णोति च क्लेशान् इति । क्लेशा आविद्यास्मितादयः । तथा च पातञ्जल-
 सूत्रम् । “अविद्याऽस्मितारागद्वेषाभिनिवेशाः क्लेशाः” (१, २६) ।
 इति । येषां विवरणं तत्रैव द्रष्टव्यं । कर्म्मण्येव बन्धानानि क्षययति-
 स्त्वेकार्थ्यादवसादयति । कर्म्मपदेन धर्माधर्मयोः परिग्रहः कार्यकार-
 णोपचारात् । निरोधमसंप्रज्ञातं निर्बीजसमाधिं । न तत्र क्षितित्वं-
 प्रज्ञायते इत्यसंप्रज्ञातः । तदानीं चित्तस्य संस्कार शेषत्वात् तथात्वं ।
 संप्रज्ञाते तु सवीजसमाधौ ध्येयं ध्यानञ्च जायते । स्पष्टमेतत्सर्वं पात-
 ङ्जले समाधिपादे ।

वति^(१)। धारणा-ध्यानसमाधि-त्रयमेकविषयं संयमः,—इत्युच्यते^(२)।
 अर्थ-प्रत्ययेष्वन्योन्य-विभक्त्येषु यः संयमः, तेनाशेष-शब्दादि-सा-
 चात्कारे सति पक्ष्यादिभाषाज्ञायन्ते,—इति पतञ्जलिनोक्तम्^(३) ।

- (१) तत्र एकाग्रचेतसि, संयमविशेषात् योगशास्त्रोक्तेषु तेषु तेषु विषयेषु
 संयमात् नानाविधयोगैश्वर्यप्रादुर्भावोभवतीत्यर्थः। एतत् सर्व्वमपि
 पातञ्जले विभूतिपादे स्पष्टम् ।
- (२) अत्र यथाक्रमं योगसूत्राणि । “देशबन्धश्चित्तस्य धारणा” (३, १ सू०) ।
 यत्र देशे ध्ययं चिन्तनीयं तत्र देशविशेषे हृदयपुण्डरीकादौ चित्तस्य
 स्थापनं धारणेति सूत्रार्थः । “तत्र प्रत्ययैकतानताध्यानम्” (३, २ सू०) ।
 तस्मिन् देशे ध्येयगोचरप्रत्ययप्रवाहोऽध्यानमिति सूत्रार्थः । “तदेवार्थ-
 मात्रनिर्भासं स्वरूपं शून्यमिव समाधिः” (३, ३ सू०) ध्यानमेव ध्येयमा-
 त्रनिर्भासं समाधिः । यदा तदेव ध्यानं ध्येयाकारेणैव साक्षिणिनिर्भासते
 नतु प्रत्ययाकारेण, तदा ध्यानमेव समाधिरुच्यते इत्यर्थः । मात्रशब्द-
 विवरणं स्वरूपशून्यमिवेति । स्वं ध्यानं । तदानीं ध्यानस्यापि सत्वात्
 इव शब्दः । (सोऽयं देशविशेषे समाधिर्योगाङ्गः ।) “एयमेकत्रसंयमः”
 (३, ४ सू०) । धारणाध्यानसमाधि-त्रयमेकविषयश्चेत् संयम इत्युच्यते
 इति सूत्रार्थः ।
- (३) “शब्दार्थप्रत्ययानामितरेतराध्यासात् संकरस्तत्प्रविभागसंयमात् स-
 र्व्वभूतवृत्तज्ञानम्” (३, १७ सू०) इति पातञ्जलसूत्रम् । शब्द-तदर्थतदु-
 गोचरप्रत्ययानां वस्तुतः प्रविभक्त्यानामपि इतरचेतरस्याध्यासात् सङ्ग-
 रोभवति, तत्प्रविभाग-विषयक-संयमात् साक्षात्कारपर्यन्तात् सर्व्व-
 प्राणिनां शब्दज्ञानं योगिनः सम्पद्यते इति सूत्रार्थः । तत्र, गौरिति-
 शब्दो गौरित्यर्थो गौरितिप्रत्यय इति सङ्गरस्योदाहरणम् । प्रविभाग-
 स्वमीषां श्वेतते इति श्वेत इति श्वैवमादिरीत्या शब्दभेदेऽपि श्वेतगुरुपा-
 र्थाभेदात् श्वेताकारप्रत्ययाभेदाच्च शब्दादर्थप्रत्ययौभिन्नौ । एवमेकस्मि-
 न्नैव श्वेतगुरु, तदाकार-नाना-प्रत्ययोदशार्ध-प्रत्यययोः परस्परभेदः ।
 तथा सखावस्थाभिः परिबन्धभावाः शब्दार्थप्रत्यया न तुल्यकालाः,
 नापि तुल्यदेशाः । शब्दोच्चाकाशे, प्रत्ययोऽनुजौ, अर्थस्तु श्वेतगुरादिः
 प्रासादादाविवक्ष्यमीषां प्रविभागः । स्पष्टमेतत् पातञ्जले विभूतिपादे ।

(१) तेनैव न्यायेनानेकविध-वेद-शाखा-ज्ञानमभिप्रेत्य 'एकाग्रम्'—इत्युक्तम् ।

एकाग्रतामासीनस्य मन्वानः* 'आसीनम्'—इत्याह । तथा च व्यास-सूत्रम् । "आसीनः संभवात्" (शा० ४, अ० १ पा०, ७ सू०) इति । (१) श्रयानस्याकस्मादेव निद्राभिभवात्, उत्थितस्य देह-धातोचित-व्यापारात्, (२) गच्छतोधावतोवा विक्षेप-वाङ्मन्यात्, परिशेषेषासीन-स्यैकैकाग्रता-संभवात् आसीनोऽयोगमभ्यस्यन्मुपासीतेत्यर्थः ।

अन्वय-व्यक्तिरेकाग्र्यां प्रअस्यावगत्युपायतामभिप्रेत्य, 'अपृच्छन्,—इत्युक्तम् ।

"तद्विद्धि प्रणिपातेन परिप्रश्नेन सेवया" ।

इत्यन्वयः । "नापृष्टः कस्यचिद्ब्रूयात्"—इति व्यतिरेकः ।

'अधि' शब्दोऽतीन्द्रियार्थ-दर्शनमाचष्टे^(४) । शास्त्रमान-धर्मा-नुष्ठानोत्तरकालिकमृषित्वम् । ^(५) यथा भाविन्या संज्ञया 'कटं कुट्ट'—

* ऐकाग्र्याकृतामासनस्य मत्वा,—इति मु० पुस्तके पाठः ।

- (१) यद्योक्तसंयमात् अनेकविधभाषाज्ञानवत् अनेकविधवेदशाखाज्ञानमपि संभवतीत्यभिप्रायः ।
- (२) व्याससूत्रं व्याचष्टे श्रयानस्येति ।
- (३) तथाविध-व्यापार-व्यापृतस्य मनसेन ध्येयगोचर-व्यापार-सम्भवः,—इति भावः ।
- (४) ऋषेर्गत्यर्थत्वात् गत्यर्थानाञ्च ज्ञानार्थत्वात् । तथाच शब्दोचकाभावात् प्रसिद्धेऽप्यतीन्द्रियार्थदर्शिनां ऋषित्वमिति भावः ।
- (५) तथाच, भाविनि भूतवदुपचारः—इति भावः । तत्र दृष्टान्तो यथेति । संज्ञिनमन्तरेण संज्ञाया असम्भवात् उत्पत्तेरुत्तरकालमेव संज्ञाप्रवृत्तिः संज्ञया व्यवहारस्तु प्रागप्युत्पत्तेरिति यथेत्यर्थः ।

इति व्यवहारः, तद्वत् । अन्यथा, अतीन्द्रियार्थं पञ्चतां तेषामवुभुत्सु-
तथा प्रश्नोन संगच्छेत । अथ वा, स्वयमवुभुत्सूनामपि मन्द-बुद्धानुप-
हार्यं आचार-शिक्षार्थं वा (१) प्रश्नोऽस्तु ।

अष्टच्छन्—इत्यनेनैवातीतकालत्वे सिद्धे (१) 'पुरा' शब्दं प्रयुञ्जानः
सर्वेष्वपि कल्पेष्वीदृशी *धर्मशास्त्र-प्रवृत्तिरासीदिति सूचयति । तच्च
विश्वासातिशयोत्पादने कारणम् । अन्यान् मुनीनुपेक्ष्य व्यासमेव
पृच्छतामृषीणाम्,—वैदिक-धर्मो वेदव्यासः प्रवीणः,—इत्याश्रयः ।

तदेवं चिकीर्षितस्य ग्रन्थस्या मुनि-प्रश्नेन साक्षात् संबन्धः,
पिष्टच्छिषोत्पादन-द्वारेण अध्ययनेन संबन्धः,—इति संबन्ध-द्वय-
मस्मिन् श्लोके प्रतिपादितम् । अधिकार्यादि-चयन्तु (१) द्वितीय-श्लोके
प्रतिपाद्यते ॥

जगु, “ब्राह्मणोवृहस्पतिसवेन यजेत” “राजा राजसूयेन यजे-
त” वैश्वेवैश्वसोमेन यजेत,—इत्यधिकारि-विशेषोयथा श्रूयते,
न तथा पराशरोक्तधर्माः ईदृशैरनुष्ठेयाः,†,—इति किञ्चित् वचनमस्ति,
तत् कथं निर्णयः,—इत्यत आह 'मानुषाणाम्'—इति । अर्वाचीनानां

* धर्मशास्त्रे,—इति स० सो० पुस्तकयोः पाठः ।

† ग्रन्थस्य,—इति स० सो० पुस्तकयोर्नास्ति ।

‡ पराशरोक्तमिदमोदृशैरनुष्ठेयम्,—इति स० सो० पुस्तकयोः पठः ।

(१) अस्मद्वृत्तान्तेन मन्दबुद्धयोपि धर्मं प्रक्ष्यन्ति, ततस्तेभ्यः सन्तोषधर्ममुपदे-
क्ष्यन्ति, ते च तदाचरणेन फलभाजोभवेयुरिति मन्दबुद्धानुग्रहः ।
धर्मबुभुत्सूनां तज्जिज्ञासायः कर्तव्यत्वमाचारः ।

(२) अष्टच्छन्—इति लङोऽतीतकालव्यविधानादितिभावः ।

(३) अधिकारि-विषय प्रयोजनरूपम् ।

पश्चादीनामसामर्थ्यात्^(१) उत्तमानां देवादीनां धर्मानुष्ठाने प्रयोज-
नभावाच्च मनुष्या एव परिशिष्यन्ते । विशेषानिर्णये तु, सर्वेषां
मनुष्याणामधिकारोऽस्तु ।

ननु, नचवेद्यादौ देवानामधिकारः श्रूयते,—“अग्निर्व्या अकाम-
यत; अन्नादो देवानां स्थामिति, स एतमग्नये हस्तिकाभ्यः पुरो-
डात्रमष्टाकपालं निरवपत्”—इति । मैवम् । मनुष्यस्यैव कस्यचित्
यजमानस्य भाविनीं संज्ञामाश्रित्य प्रथमान्तेनाग्निश्चन्द्रेण व्यवहा-
रात्^(२) । अन्यथा युगपदग्नि-द्वय-सृष्टि-प्रसङ्गात्^(३) * । ननु, यच्च
द्वैगुण्य-दोषो नास्ति तच्चास्तु देवताऽधिकारः । तथाहि श्रूयते ।
“वृहस्पतिरकामयत, अग्ने देवादधीरन् गच्छेयं पुरोधामिति, स एतं
चतुर्विंशतिरात्रमपश्यत्, तमाहरत् तेनायजत, ततो वै तस्मै देवाः
अदधन्तु अगच्छत् पुरोधाम्”—इति । अ॥ विश्वायम् । मे मयि॥

* संसृष्टिप्रसङ्गात्,— इति मु० पुस्तके पाठः ।

† देवद्वैगुण्य,— इति मु० पुस्तके पाठः ।

‡ अङ्गां देवानाम्,— इति स० खो० पुस्तकयोः पाठः ।

§ तस्मै अदेवा अदधन्त,— इति मु० पुस्तके पाठः ।

॥ अङ्गाम्,— इति स० खो० पुस्तकयोः पाठः ।

॥ मे मयि,— इति स० खो० पुस्तकयोः नास्ति ।

(१) मन्त्रपाठप्रत्यक्षागाद्यसामर्थ्यादित्यर्थः ।

(२) कस्यिन्मनुष्यो न च वेदिं कृत्वा अग्निं सन्ध्याम् । तस्य चाग्निं नामो-
त्तरकाशभाविन्या अग्निसंज्ञया पूर्वमेव व्यवहारोऽग्निर्व्या अकामयत
इति, भाविनिभूतवदुपचार इति न्यायादिति भावः ।

(३) खसुद्विष्य खस्य त्यागासम्भवात् एकोऽद्विष्यता, अपरस्य त्यागेद्विष्य
इत्यद्विष्यकल्पना ।

पुरोधाम्, पौरोहित्यम् । चतुर्विंशतिरात्रम्,—एतन्नामक-सत्रयागमित्यर्थः । इत्यादौ फलश्रवणात् कर्मानुष्ठाने कथं प्रयोजनाभावः,—इति चेत्* । मैवम् । अत्रापि भावि-संज्ञायाएवादरणीयत्वात् । अन्यथा, वृहस्पतेः कश्चित् कालं विश्वसनीयत्व-पौरोहित्ययोरभाव-प्रसङ्गात् । तच्च, श्रुत्यन्तरविरुद्धम् । “वृहस्पतिर्वै देवानां पुरोहित आसीत्”—इति श्रुत्या पौरोहित्य-पुरःसरःसरएव वृहस्पति-सङ्गातः प्रकाश्यते । अथवा । खोपयोगाभावेऽपि मनुष्यान् प्रवर्तयितुं देव-कर्मास्त्रनुष्ठितवन्तः ।

“यद्यदाचरति श्रेष्ठस्तत्तदेवेतरोजः” ।

इति न्यायात् । अस्तु वा खोपयोगोऽपि, जगन्निर्वाहेऽधिकृतानां देवादीनां तद्धेतोः तपसश्चरणीयत्वात्^(१) । “वसन्ते ब्राह्मणोऽग्निमादधीत, गीष्मे राजन्यश्चादधीत अरदि वैश्यश्चादधीत”—इति विहित-स्याधानस्य देवेष्वत्रैवर्णिकेष्वसम्भवः^{†(२)}—इति चेत् । न, रथकारव-

* ‘इत्यादौ’ - इत्यादि ‘इति चेत्’—इत्यन्तं स० सो० पुस्तकयोर्नास्ति ।

† सम्भवः,—इति स० सो० पुस्तकयोः पाठः ।

‡ देवेष्वपि त्रैवर्णिकेष्विवासम्भवः,—इति मु० पुस्तके पाठः ।

(१) देवाहि जगन्निर्वाहेऽधिकृताः धर्मस्य च तद्धेतुत्वं व्यतो देवानां कर्मो-पयोगः । महाभागत्वाद्देवानां विनापि कर्म जगन्निर्वाहः स्यादिति न शङ्कनीयं, स्मृतिप्रकारणं विना कार्योत्पत्तेर्देवानामप्यभावात्, भावे वा तस्य कारणत्वमेव न भवेत् व्यभिचारात् । महाभागत्वस्यापि कर्म-साध्यत्वाच्च ।

(२) ‘अत्रैवर्णिकेषु’—इति हेतु-गर्भ-विशेषणम् । ब्राह्मणत्वादि-परस्त्वा-

दुपपत्तेः^(१) । अथ मन्यसे,—‘अस्ति रथकारस्य समन्तकाधान-विधा-
यकं वचनम्,—“अभूणां त्वा देवानां व्रतपते व्रतेनादधामीति
रथकारस्य,”—इति श्रुतेः, न त्वेवं देवानां विधिरस्ति,—इति । एव-
न्तर्हि निषादस्यपति-न्यायोऽस्तु । यथा निषादस्य प्रभोराधान-विध्य-
अवृणोऽपि यागोऽभ्युपगतः, तथा देवानामभ्युपेयताम् । “एतया
निषाद-स्यपतिं याजयेत्”—इत्यस्ति निषाद-विषयं वचनम्,—इति
चेत् । किं तया विस्मृतानि देव-विषयाणि पूर्वोदाहृत-वचनानि ? ।
(१) तेषामर्थवादत्वेपि मानान्तराविरोधात् अननुवादात्* स्वार्थेऽपि
तात्पर्यं किं न स्यात्^(२) ।

अथोच्येत,—सूतीनां धर्मशास्त्रत्वात् तासु धर्म-मीमांसा अनु-
सर्जन्त्या, तस्याञ्च न कस्याप्यर्थवादस्य वाच्यार्थे प्रामाण्यमभ्युपगतम्—
इति । तदेतद्वचनं स्मृति-भक्त्या मीमांसकमन्यस्य चानर्थयैव
स्यात् । ‘मुषिक-भिया ख-गृहं दग्धम्’,—इति न्यायावतारात् ।

* अत्र, ‘अननुवादाच्च’—इति पाठो भवितुं युक्तः ।

† स्मृति-निर्व्वाहकमन्यस्य, —इति सु० पुस्तके पाठः ।

रेख वसन्तादिस्वाधान-विधानात् देवानाञ्च ब्राह्मणत्वाद्यभावात् आ-
धाने तेषामधिकारो न सम्भवतीत्याशङ्क्यार्थः । तथाच, कथं देवाना-
माधान-साध्याग्नि-सम्पाद्य-यागेष्वधिकारः,— इत्याशयः ।

(१) रथकारः,—“माहिष्येण करण्यञ्च रथकार उदाहृतः”—इत्युक्त-श-
ङ्खीर्ष-जातिविशेषः । तस्य यथा त्रैवर्गिकभिन्नस्याप्याधानेऽधिकारः
तथा देवानामपि स्यादित्यर्थः ।

(२) ननु तेषामर्थवादत्वात् स्वार्थे प्रामाण्यं नास्तीत्याशङ्क्या तेषामिति ।

(३) विद्वद्दानुवादयोरेवार्थवादयोः स्वार्थे तात्पर्यभावाभ्युपगमादिति भावः ।

कस्यचिदर्थवादस्य स्वार्थे प्रामाण्यं भविष्यति,—इति भयेन अर्थवा-
दैक-प्रसिद्धानां स्मर्त्तॄणां मन्वदीनां मीमांसा-मात्र*-कृतोजैमिनेश्च
सङ्गावस्यैव† परित्यक्तव्यत्वात् । अशेषेतिहासलोप-प्रसङ्गात्(१) ।
तस्मात् प्रमाणमेव भूतार्थवादः(२) । तथाच सति, “तं मनुराधत्त”,
“तं पूषाऽऽधत्त”, “तं लव्हाऽऽधत्त” “तं धाताऽऽधत्त”,—इत्यर्थवाद-
वशादाधानमपि देवानां किं न स्यात् । ब्राह्मणाद्यभावे तु‡ कामं
वसन्तादि-काल-विशेष-नियमोमाभूत्; किमायातमाधानस्य ? ।
किञ्च, अन्तरेणापि आधानं लौकिकेऽग्नौ यागः कचिदुपलभ्यते ।
“अवकीर्णिं-पशुश्च तद्ददाधानस्याप्राप्तकालत्वात्” (मी० अ० १
पा० २ सू०) इति जैमिनिसूत्रात् । “यो ब्रह्मचारी स्त्रियमुपे-
यात् स गर्दभं पशुमालभेत्”—इत्यवकीर्णिपशुः । यथा उपन-
यन-हेमोलौकिकाग्नौ, तथा असौ पशुः,—इति सूत्रार्थः ।
एतावता प्रथासेन देवानां कर्माधिकारे साधिते किं तव फलित्यति ?
तथा मीमांसायां? किं क्लिद्यते ? । अभिनिवेशः केवलं श्रियते,

* मीमांसा सप्र (मीमांसाशास्त्र ?) इति स० सो० पुस्तकयोः पाठः ।

† सङ्गावस्यैव,—इति स० सो० पुस्तकयोः पाठः ।

‡ अत्र, “ब्राह्मणाद्यभावे तु”—इति पाठो भवितुं युक्तः ।

§ तव वा मीमांसायां,—इति स० सो० पुस्तकयोः पाठः ।

(१) तेषामर्थवादैकगम्यत्वादितिभावः ।

(२) विश्वानुवादभिन्नोऽर्थवादो भूतार्थवादः । तथा चैकम् । “विरोधे
गुणवादः स्यादनुवादोऽवधारणे । भूतार्थवादस्तद्धानावर्थवादस्त्रिधा
मतः”—इति ।

फलं तु जगन्निर्वाहः,—इति पूर्वमेवोक्तम् । अशेषाश्च पुराणादयः
 एवं सति अनुगृहीताभवन्ति । मनुष्यवद्देवानां स्वर्गाय कर्माणि
 माभूवन्, जगन्निर्वाहाय तु भविष्यन्ति । तपसैव तन्निर्वाहः,—इति
 चेत् । न, *दान-याग-होम-मौन-ध्यानादि-व्यतिरिक्तस्य तप-
 सोऽनुपलम्भात् । अतएव सत्य-सङ्कल्पोऽपि परमेश्वरः राम-हृष्णाद्य-
 वतारेषु लौकिक-वैदिक-कर्मा-नटनेनैव जगन्निरवहत् । देवा अपि
 तथा नटन्तु,—इति चेत् । एवमपि नटनीय-कर्माधिकारोभवता-
 ऽभ्युपगम्यताम् । एवं तर्हि, 'मनुष्याणाम्'—इति कथमुक्तम्,—इति
 चेत् । पौरुषेय-ग्रन्थापेक्षया † इति वदामः । न खलु ‡ स्वयंप्रभात-
 निखिल-वेदानां देवानां धर्म-ज्ञानाय पौरुषेय-ग्रन्थापेक्षा अस्ति ।
 मनुष्याणाम् अतथाविधत्वात् अस्त्यपेक्षाः ।

ननु, पशूनामपि धर्मो अधिकारः श्रूयते ;—“गावो वाएतत्
 सचमासताष्टङ्गाः सतीः षट्ङ्गानि नोजायन्ता,—इति कामेन, तासां
 दश मासा निषणाश्रसन्, अथ, षट्ङ्गाण्यजायन्त, ताउदतिष्ठन्नरात्-
 स्म इति, कामिताः॥ संवत्सरमाष्टोदतिष्ठन्नरात् स्म”—इति श्रुत्या
 तिरस्यां गवां सचानुष्ठातृत्वाभिधानात् । अरात्स्म इति, कामितार्थ-
 सिद्धिं प्राप्ताः,—इत्यर्थः । नायं दोषः । अस्याः श्रुतेरर्थवादत्वात् ।

* अत्र, 'ज्ञान'—इति अधिकां स० सो० पुस्तकयोः ।

† वचनापेक्षया,—इति मु० पुस्तके पाठः ।

‡ स्वयं प्रभात,—इति स० सो० पुस्तकयोः पाठः ।

§ अत्यन्तमपेक्षा,—इति मु० पुस्तके पाठः ।

॥ अथ तासां नोजायन्त, ताः—इति स० सो० पुस्तकयोः पाठः ।

“य एवं विद्यात्, स संवत्सरमुपयन्ति”*—इति वृद्धिकामस्य सचं विधातुं प्रथमतः,—“गो-सत्रं वै संवत्सरः”—इति प्रशंसा कृता, तां सम्भावयितुं ‘गावोवा’—इत्यादि पठितम् । न चैतस्वार्थवादस्य, “यद्वै किञ्च मनुरवदत् तद्भेषजम्”—इत्यादिवत् स्वार्थेऽपि तात्पर्यं वर्णयितुं शक्यम् । प्रत्यक्षेण श्रुत्यन्तरेण च विरुद्धत्वात्^(१) । तिरश्चां हि मन्त्रोच्चारणे कर्मानुष्ठाने च सामर्थ्याभावः प्रत्यक्ष-सिद्धः । श्रुत्यन्तरेच,—“अथेतरेषां पशूनां अश्वनाया-पिपासे वा अभिज्ञानां वदन्ति, न विज्ञातं पश्यन्ति, न विदुः अस्तुनम्”—इति पशूनां विवेकाभावं दर्शयति । अस्तु वा, अस्वार्थवादस्य स्वार्थे तात्पर्यम्, गो-शब्देन गवा-भिमानि-देवतानां विवक्षितत्वात् । अतएव “अभिमानि-व्यपदेशस्तु” (शा० २ अ० १ पा० ५ सू०) इति सूत्रे भगवान् वादरायणः सर्व्वेषां मृदादि-वस्तूनां श्रुतिमूलत्वेनाभिमानि-देवताः प्रतिपादयामास । सर्व्वथा, मनुष्यमात्राधिकारकं स्मृतिशास्त्रम् ।

‘हितम्’—इति, अनेन शब्देन प्रयोजनं निर्दिश्यते । अभिमत-फल-साधनत्वं हि धर्मस्य हितत्वम् । तच्च फलं द्वेधा;—ऐहिकमाशु-भिकञ्च,^(२)—इति । अष्टकादि-साध्यं^(३) पुष्ट्यादिकमैहिकम् । आशुभिकं

* स य एवं विद्यान् संवत्सरमुपयन्ति,— इति स० सो० पुस्तकयोः पाठः
† न विज्ञातं,—इति स० सो० पुस्तकयोः पाठः ।

(१) विरुद्धानुवादरूपस्यार्थवादस्य न स्वार्थे प्रामाण्यमिति पूर्व्वोक्तमत्र स्मर्य्यम् ।

(२) अमुष्मिन्-परलोके भवमाशुभिकं पारलौकिकमित्यर्थः ।

(३) “अष्टका रात्रिदेवता पुष्टिकर्म” (३ प्र० १, का० १, २ सू०) इति गोभिलसूत्रादष्टकायाः पुष्टिसाधनत्वं बोध्यं ।

द्वेधा,—अभ्युदयोनिःश्रेयसञ्च^(१) । तत्राभ्युदयस्य साक्षात् साधनं धर्माः * (२) । निश्रेयसस्य तु तत्त्व-ज्ञानोत्पादन-द्वारेण । तथा च स्मर्यते,—

“धर्मात् सुखञ्च ज्ञानञ्च ज्ञानात्मोचोऽधिगम्यते” ।

इति । अत्र केचिदाहुः—“नित्य-कर्माणां फलमेव नास्ति; अकरणे प्रत्यवायाद्भीतेः केवलमनुष्ठीयते; तच्च, कुतोऽभ्युदय-हेतुत्वं निश्रेयस-हेतुत्वञ्च,—इति । अपरे † पुनराहुः,—“अभावाद्भावोत्पत्तेरदर्शनात्^(३) अकरणे प्रत्यवायोन युक्तिसहः, नापि, तच्च प्रमाणमस्ति । ननु, उपनयनाध्ययनादि-विहितानामकरणे प्रत्यवायः स्मर्यते,—

“अतज्जुं पतन्थेते यथाकाष्ठमसंस्कृताः ।

सावित्री-पतिताम्रात्याभवन्धार्थ-विगर्हिताः” ।

“योऽगधीत्य द्विजोवेदमन्त्रञ्च कुर्वते अमम् ।

* साक्षात् साधनत्वं,—इति सु० पुस्तके पाठः ।

† पुनरन्वयाहुः,—इति स० सो० पुस्तकयोः पाठः ।

(१) अभ्युदयः स्वर्गादिः । निःश्रेयं श्रेयोनिःश्रेयसं मुक्तिः । तच्च हि सर्वं श्रेयः समाप्यते, न किञ्चिदवशिष्यते ।

(२) एतच्च विहितक्रियाजन्यमदृष्टं धर्मैः,—इति न्यायादिमतावलम्बेनाभिहितं । यत्रेदमुक्तं । “विहितक्रिययासाध्यो धर्मः पुंसोऽगुह्यो-मतः”—इति । विहितकर्म्मभावेव धर्मत्वमिति मीमांसानये तु अपूर्वद्वारैव तस्याभ्युदयसाधनत्वं मन्तव्यं । तच्च मीमांसा-प्रथम-द्वितीयाधिकरणे ज्ञावरभाष्यादौ स्पष्टम् ।

(३) अभावस्य सर्वदा सर्वत्र सौलभ्येन सर्वदा सर्वत्र सर्वोत्पत्तिप्रस-ङ्गात् । कार्यकारणयोः साहचर्यनियमाच्चेति भावः । अष्टमिदं न्यायशास्त्रीरक्षादौ प्रायः सर्वत्र ।

स जीवन्नेव शुद्धत्वमाशु गच्छति साम्बयः” ।

“अबुद्धेन विहितं कर्म निन्दितञ्च समाचरन् ।

अनिपदास्तेन्द्रियाणां नरः पतनमृच्छति”^(१) ।

इति । मैवम् । एतानि वचनानि नित्य-कर्मानुष्ठापिनः आलस्य-निमित्तं पूर्व-सञ्चितं दुरितं यत्, तत्-सद्भावं सूचयन्ति । एतच्च तैत्तिरीयोपनिषद्वाक्याने भाष्य-कार-वार्त्तिक-काराभ्यां^(१) प्रतिपादितम्” ।^(२) यदि अकरणं प्रत्यवायस्योत्पादकं यदि वा सूचकम्, उभयथाऽपि नित्य-कर्मानुष्ठानेन प्रत्यवायस्य प्रागभाव-परिपालनं प्रध्वंसाभावोत्पादनञ्च सम्पद्यते । दुरित-प्रध्वंसित्वञ्च, त्रिसन्ध्यमनुष्ठीयमानेषु, “सूर्यश्च” “आपः पुनक्तु” “अग्निश्च”,—इति मन्त्रेषु^(३)

(१) अस्य श्लोकस्य प्रथमाङ्गं मानवीयं, द्वितीयाङ्गं याज्ञवल्क्यीयम् । मानवीयस्योत्तराङ्गं यथा,—“प्रसजंस्तेन्द्रियार्थेषु प्रायश्चित्तीयते नरः”—इति । याज्ञवल्क्यीयस्य पूर्वाङ्गं यथा,—“विहितस्यानुष्ठानात् निन्दितस्य च सेवनात्”—इति । सम्भावयामः—श्लोकद्वयमेव ग्रन्थ-कारेणोद्धृतं लेखकप्रमादादिना तु पूर्वश्लोकस्योत्तराङ्गं उत्तरश्लोकस्य पूर्वाङ्गञ्च आदर्शपुस्तकेषु भ्रष्टमिति ।

(२) यत्र ग्रन्थे व्याख्येयग्रन्थानुसारिभिः पदैर्ग्रन्थोक्त्याख्यायते स्वपदार्थञ्च वक्ष्यते, तद्भाष्यम् । यत्र तु उक्तानुक्त-दुष्टत-चिन्ता क्रियते तद्वात्तिकम् ।

(३) एवं मतद्वयमुपन्यस्य उभयमतेऽपि नित्यकर्मणां सम्पत्तत्वाच्च यदीति । अकरणं प्रत्यवायस्योत्पादकमिति पक्षे नित्यकर्मकरणात् प्रत्यवायो-नोत्पद्यते अपि तु प्रत्यवायप्रागभावएवावतिष्ठते इति प्रत्यवायस्य प्रागभावपरिपालनं भवति । इदञ्चानुत्पत्त्यमानस्यापि प्रागभावो-क्तीति वैशेषिकादिमतावगम्यनेनाभिहितम् । नित्यकर्मणोऽकरणं पूर्वसञ्चितस्य प्रत्यवायस्य सूचकमितिपक्षे तु नित्यकर्मकरणात् पूर्व-सञ्चितः प्रत्यवायः प्रध्वंसते इति विवेकः ।

(४) इतश्चान्नत्रयं यथाक्रमं प्रातर्मध्याह्न-सायाह्नकादीनसन्ध्योपासनीयाच-मने विनियुक्तम् ।

विस्पष्टमवभासते । (१) “एवञ्च सति, उपभोग्य-फल-रहितानां
नित्य-कर्म्मणां अभ्युदय-फल-हेतुत्वं* दूरापेतम्”—इति । अत्रोच्यते ।
अस्तु प्रत्यवाय-विरोधित्वम् । नैतावता फलाभावः^(१) । मन्त्रलिङ्गेन
श्रुति-स्मृति-वाक्याभ्याञ्च तत्तत्-फलावगमात् । “मयि वर्धोवल्लभो-
जोविधत्त”—इति मन्त्र लिङ्गम् । हान्दोग्य-वाक्यं च, आश्रम-त्रयस्य
लोक-हेतुतां, चतुर्थाश्रमस्य मोक्ष-हेतुतां^(२) दर्शयति । “त्रयोधर्म-
स्कन्धाः,—यज्ञोऽध्ययनं दानम्—इति, प्रथमस्तपएव, द्वितीयो
ब्रह्मचार्याचार्यकुलवासी, तृतीयोऽत्यन्तमात्मानमाचार्यकुलेऽवसाद-
यन्,^(३) सर्व्वएते पुण्य-लोका भवन्ति, ब्रह्म-संस्थोऽमृतत्वमेति” इति ।
एतस्य वाक्यस्य आश्रम-परत्वम्,—“परामर्शं जैमिनिः” (शा० ३ अ०
४ पा० १८ सू०) इत्यादिभिर्व्यास-सूत्रैः प्रतिपादितम् । स्मृति-वाक्यं
चैतत्,—“तद्यथा,—आग्ने फलार्थे निश्चिते दद्यागन्ध-इत्यनुद्यते,
एवं धर्मं चर्यामाणमर्था अनुद्यन्ते†”^(४) इति । (१) इदञ्च वाक्यं
नित्यकर्म्म-विषयत्वेन वार्त्तिके विश्वरूपाचार्य उदाजहार ;—

* फल,—इति स० सो० पुस्तकयोर्नास्ति ।

† अनुत्पद्यते,—इति स० सो० पुस्तकयोः पाठः ।

- (१) ‘अत्र केचिदाहुः’—इत्यादिनोपक्रान्तं पूर्व्वपक्षमुपसंहरति एवञ्चेति ।
मतद्वयेपि समानोऽयमाक्षेप इत्यनुसन्धेयम् ।
- (२) अत्र फलपदं उपभोग्यफलपरम् ।
- (३) चत्वारः खल्वाश्रमाः ब्रह्मचारि-गृहस्थ-वानप्रस्थ-भिक्षु-स्वरूपाः । तेषां
पूर्व्वे त्रयः पुण्यलोकभागिना भवन्ति, चतुर्थस्तु मोक्षमाप्नोतीति बोध्यम् ।
- (४) आचार्यकुले अत्यन्तमात्मानमवसादयन् तृतीयोऽधर्मस्कन्धो भवतीत्यर्थः ।
- (५) अत्रानुपूर्व्वस्यवदेवार्थः—उत्पत्तिः, इति मन्त्रस्थम् ।
- (६) उदाहृतस्मृतिवाक्यस्य नित्यकर्म्मविषयत्वे प्रमाणं नास्तीत्याशङ्क्याह,
इदञ्च वाक्यमिति ।

(१) “आग्ने फलार्थ-इत्यादि ह्यापस्तम्ब-स्मृतेर्वचः ।

फलवत्त्वं समाचष्टे नित्यानामपि कर्मणाम्” ।

इति । तथा च मनुः,—

“वेदोदितं स्वकं कर्म नित्यं कुर्यादतन्वितः ।

तद्धि कुर्वन् यथाशक्ति प्राप्नोति परमां गतिम्” ।

इति । कूर्मपुराणेऽपि,—

यथाशक्ति चरेत्कर्म निन्दितानि विवर्जयेत् ।

विधूय मोह-कलिलं सन्ध्या योगमनुत्तमम् ।

मृदुस्योमुच्यते वन्धात् नात्र कार्या विचारणा” ।

इति । मनु, अस्वेवमभ्युदय-हेतुत्वं, निःश्रेयस-हेतुत्वन्तु न सम्भवति, प्रमाणाभावात् । प्रत्युत श्रुति-स्मृतिभ्यां तन्निषिध्यते ।

“न कर्मणा न प्रजया धनेन”—

इति श्रुतिः ।

“ज्ञानादेव तु कैवल्यम्” ।

इति स्मृतिः । मैवम् । परमात्म-प्रकरणे निःश्रेयस-हेतु-वेदनेच्छा-साधनत्वेन यज्ञादीनां विधानात्, “तमेतं वेदानुवचनेन ब्राह्मणा विविदधन्ति ; यज्ञेन दानेन”—इति श्रुतेः । निषेधस्तु साक्षात्त्रिः—श्रेयस-साधनत्वं गोचरयिष्यति । तस्मात्,—न सुक्तानां अन्याधानादि-कर्मापेक्षा अस्ति । वेदनेोत्पत्तौ सा विद्यते । एतच्च उभयम्,—“अतएव चाग्नीन्धनाद्यनपेक्षा” (शा० ३ अ० ४ पा० २ सू०) “सर्वापेक्षा च यज्ञादिश्रुतेः” (शा० ३ अ० ४ पा० २ सू०)

(१) तद्वार्तिकं पठति आम्बे इति ।

इत्याभ्यामधिकरणाभ्यां निर्णीतम् । तथा च, कर्माणां परम्परया मोक्षहेतुत्वं वायवीयसंहितायामभिहितम्,—

“कर्मातिशयमासाद्य पशोः *पाप-परिचयः^(१) ।

एवं प्रचीण-पापस्य वज्रभिर्जन्मभिः क्रमात् ।

भवेद्विषय-वैराग्यं वैराग्याद्भान-शोधनम् ।

भाव-शुद्ध्युपपन्नस्य शिव-ज्ञान-समन्वयः ।

ज्ञान-ध्यान-नियुक्त्या पुंसेद्योगः प्रवर्तते ।

योगेन तु परा भक्तिः प्रसादस्तदनन्तरम् ।

प्रसादान्मुच्यते जन्तुर्मुक्तः शिव-समो भवेत्” ।

इति । ननु, “प्रत्यवाय-परिहाराय, पुण्य-लोक-प्राप्तये, ब्रह्म-वेद-नाय च, प्रतिदिनं † नित्य-कर्माणस्त्रि-प्रयोगः प्राप्तः”^(२) । तत्र, खादिरवत् सङ्गत् प्रयुक्तस्यैव वचन-संयोग-भेदेन फलभेदोपपत्तेः । “खादिरूपोभवति”—इति क्लृप्तं वचनम् । “खादिरं? त्रीर्य-

* पाशः—इति सु० पुस्तके पाठः ।

† ज्ञान-ध्यानाभियुक्तस्य,—इति स० से० पुस्तकयोः पाठः ।

‡ प्रतिपादितं,—इति स० से० पुस्तकयोः पाठः ।

§ खादिरं,—इति सु० पुस्तके नास्ति ।

(१) पशवोजीवाः । पापमधर्मः । पाशेति पाठे मल-कर्म माया-रोधशक्ति-लक्षणास्तुर्विधः पाशोवाद्भवः । एतच्च श्रैवदर्शने प्रसिद्धम् । येन चित्तद्वारेणात्मेशसंबन्ध इति प्राप्त्युपतदर्शनेऽहोवाध्यः । प्रसादः श्रैव-दर्शनेऽहोः शिवस्य प्रसन्नताविशेषः । योगप्रसादौ यथाक्रमं चित्त-वृत्तिनिरोध-परवैराग्यापरनामधेयज्ञानप्रसादलक्षणे पातञ्जलोक्तौ वा द्रष्टव्यौ ।

(२) प्रयोगोऽनुष्ठानम् । योगसिद्धाधिकरणसिद्धान्तवत् अत्रापि प्रयोग-भेदादेव फलभेदोऽस्ति इत्यभिमानः ।

कामस्य द्युपं कुर्वीत”—इति वचनं पुरुषार्थम् । तदेतत् वचन-
द्वयम् एकस्यैव खादिरस्य प्रयोजन-द्वैविध्ये हेतुः । “एकस्य त्वभयत्वे
संयोग-पृथक्त्वम्”—(मी० ४ अ० ४ पा० ३१ सू०)—इति जैमिनि-
सूत्रात् । एवमत्रापि पूर्वोदाहृत-वचन-त्रय-वलात् प्रयोजन-त्रैवि-
ध्येऽपि सक्तदेव प्रयोगः । तच्च, “विहितत्वाच्चाश्रम-कर्मापि” (शा०
३ अ० ४ पा० ३२ सू०)—इत्यस्मिन्नधिकरणे निर्णीतम् । न च,
नित्यस्यापि फलवत्त्वे नित्य-काम्ययोर्भेदाभावः,—इति शङ्कनीयम्,
करणे फल-साम्येऽपि अकरणे प्रत्यवाय-तदभावाभ्यां तद्भेदात् । न
खलु, आयुष्कामेष्टि-वृष्टिकामेष्ट्याद्यकरणे* कश्चित् प्रत्यवायः श्रूयते ।
एष एव नित्य-न्यायोर्नैमित्तिकेऽप्यवगन्तव्यः । “स्कन्ने जुहेति”
“भिस्ने जुहेति”—इत्यादि अनियत-भेदनादि-कार्यविशेषणोपेतं
नैमित्तिकम् । ‘नित्यवत् काम्यस्यापि विहितत्वेन ^(१) शुद्धि-हेतुत्वात्
मोक्ष-साधनत्वम्’—इति चेत् । न, राग-प्राधान्यात् ^(२) । शुद्धिस्तु
उपसर्जनत्वेन राग-विषय-भोगं सम्पादोपचीयते । अतएव,
गीतायां भगवता मुमुक्षोरर्जुनस्य फलासक्तिर्निषिद्धा; ^(३)—

* आयुष्काम-वृष्टिकामेत्यादि पाठः सु० पुस्तके ।

(१) शुद्धिः पापक्षयः ।

(२) रागोऽत्र नेष्ट्यामात्रं, मुमुक्षाया अपि तथात्वात् । किन्तु विषय-मो-
क्षराभिप्रायः । “सुखानुश्रयी रागः” (१ पा० ७ सू०) इति योग-
सूत्रात् । “सुखाश्रमः” (६ अ० २ आ० १० सू०) इति वैशेषिक-
सूत्रात् । रागस्तु बन्धहेतुरेव, न मोक्षहेतुः । “रागस्य बन्धनसमा-
प्तिनात्”—इति गौतमसूत्रात् ।

(३) फलासक्तिस्तु रामश्चेति बोध्यम् ।

“योगस्यः कुरु कर्माणि सङ्गं त्यक्त्वा धनञ्जय ! ।

सिद्धसिद्धोः समोभूत्वा, समत्वं योगउच्यते ।

कर्माण्येवाधिकारस्ते मा फलेषु कदाचन ।

मा कर्म फल-हेतुः—” ।

इत्यादिना । नित्य-कर्माणि तु बुद्धि-शुद्धिरेव प्रधानम्; फलमुप-
सर्जनम्^(१) । अतएव, भुज्यमानेनापि फलेन तदनित्यत्व-सातिशयत्व-
दोष-दर्शन-रूपोपविवेकोन प्रतिवध्यते^(२) । तदुक्तं वार्त्तिककारेण,—

“नित्येषु शुद्धेः प्राधान्यात् भोगोऽप्यप्रतिबन्धकः ।

भोगं भङ्गुरमीचन्ते बुद्धि-शुद्ध्यनुरोधतः” ।

इति । नित्यं च कर्म द्विविधम्; संस्कारकं विविदिषा-जनकम् ।

विहितत्व-मात्र-बुद्ध्या क्रियमाणं संस्कारकम् । तथा च स्मर्यते ।

“यस्यैते अष्टाचत्वारिंशत् संस्काराः^(३) स ब्रह्मणः सायुज्यं सलोकतां
गच्छति”* इति । ईश्वरार्पण-बुद्ध्या क्रियमाणं विविदिषा-जनकम् ।

तच्च, भगवतेरितम्,—

* यस्यैते चत्वारिंशत्संस्कारा अष्टावात्मगुणाः ब्राह्मणः,—इत्यादिपाठः
मु० पुस्तके ।

(१) फलपदमत्र पापक्षयातिरिक्तानुषङ्गिकफलपरं । तस्योपसर्जनत्वादेवा-
नुषङ्गिकत्वं ।

(२) अनित्यत्वञ्च फलस्य सत्त्वे सति कार्यत्वादनुमितम् । “तद्यद्येह कर्म-
चित्तोद्योक्तः क्षीयते, स्वमेवामुच पुण्यचित्तोद्योक्तः क्षीयते”—इति
श्रुतिसिद्धञ्च । सातिशयत्वं तारतम्यबन्धम् । परसम्पदुत्पत्त्यैव हि
हीनसम्पदं पुनश्च दुःखाकरोति इति तस्य विवेकोपयोक्तः ।

(३) अष्टाचत्वारिंशत्संस्कारास्तु भौतमादिभिन्नज्ञाः ।

“यत् करोषि यदभ्रासि यज्जुहोषि ददासि यत् ।

यत् तपस्यसि कौन्तेय ! तत् कुर्व्व मदर्पणम्” ।

इति गीतायामिति । तत्र, संस्कारेण चित्तस्य वेदन-योग्यता-मात्रं सम्पद्यते,* विविदिषा तु प्रवृत्तिसुत्पाद्य अवश्यं वेदनं सम्पादयति । तस्मात्, मुमुक्षोरीश्वरार्पणं प्रशस्तम् । तदेवं हितशब्देन धर्म-स्याभिमतसाधनत्वाभिधानात् ‘अभीष्ट-सिद्धिः, प्रयोजनम्’—इत्युक्तं भवति^(१) ।

‘धर्मः,—शब्देन विषयो निर्दिश्यते । अभ्युदय-निःश्रेयसे साधन-त्वेन धारयति,—इति धर्मः । स च, लक्षण-प्रमाणाभ्यां चोदना-सूत्रे^(१) व्यवस्थापितः । ननु, “चोदनाऽवगम्यस्य न स्थितिविषयत्वम्, सर्व्वज्ञानन्य-लभ्यस्यैव विषयत्वावगमात् । अथ, मन्यसे!—चोदना-गम्योऽपि, अर्थवाद-परिहारेण, ब्राह्मन्तर-गत-विशेषोपसंहारेण च, अनुष्ठान-क्रम-सौकर्याय संयुज्यते,—इति । तत्र, कल्प-सूत्रेषु^(१)

* ‘विविदिषा जनकम्’—इत्यारभ्य, ‘सम्पद्यते’—इत्यन्तं मु० पुस्तके नास्ति ।

- (१) ‘हितमित्यनेन शब्देन प्रयोजनं निर्दिश्यते’—इति यत् पूर्व्वमुपक्रान्तं, तस्यैवायमुपसंहारः संवृत्तः । अतो न पौनरुक्त्यं ।
- (२) ‘चोदना-लक्षणोऽर्थो धर्मः’—१७० अ० १ पा० २ सू० इत्यस्मिन् मी-मांसासूत्रे इत्यर्थः । तत्रैतत् सिद्धम्,—श्रेयस्करत्वं लक्षणं, चोदना प्रमाणात्,—इति । तत्र, तत्रैव भाष्यादौ विस्तरतोऽवगम्यत्वम् ।
- (३) कल्पसूत्राणि च गानाग्राह्यागतविष्णादिकल्पितानि प्रत्यक्षवेदमूल-कानि औतस्यभ्यानुष्ठानक्रमप्रतिपादकानि । तानि च, कात्यायन-बौधायनादिभिः प्रकीर्तानि, तत्तनाम्ना प्रसिद्धानि, औतस्यनापर-नामधेयानि वदन्ति ।

तथा संयुज्जीतत्वात् । अतोऽन धर्मस्य विषयत्वम्—इत्याशङ्क्याह,
‘ब्रौचाचारम्’—इति । अयं भावः । द्विविधो धर्मः ; श्रौतः स्मार्त्तश्च ।
तच्च, * आधानादि-पूर्वकोऽधीत-प्रत्यक्ष-वेद-मूलोद्दर्श-पौर्णमासादिः
श्रौतः, अनुमित-परोक्ष-ब्राह्म-मूलः ब्रौचाचमनादिः स्मार्त्तः । तच्च
आधानादेः कल्प-सूत्रेषु संग्रहेऽपि ब्रौचादेरसंग्रहात् विषयत्वम्,—इति ।

ननु सत्यन्तरस्यपि ब्रौचादिरुक्तः,—इत्यत आह,—‘वर्त्तमाने
कलौ युगे’—इति । कलौ युगे वर्त्तमाने सति, याजनाध्यापनादीनां
जीवनाय असम्पूर्णेः, मानुषाणां जीवनाय, अभ्युदयाय,† निःश्रेयसाय
च, हितः, सुकरोयोधर्मः,—ब्राह्मण-कर्तव्यः कथ्यादिः, सोऽपि प्राधा-
न्येन प्रतिपाद्यते, इति अन्य-सम्भवात् विषयत्वम्,—इत्यर्थः ।

‘यथावत्’—इतिपदेन कात्स्न्याभिधायिनां सङ्कोचं निवारयति ।
नवन्यथा कथनम् निवार्यते, अर्हृणां भ्रान्ति-विप्रसम्भाद्यप्रसङ्गः‡(१) ।
अतएव ‘सत्यवती-सुत !’—इति सम्बोधनम् । यदा, योषिदपि सती॥
माता, सत्य-वादिनी, तदा किमु वक्तव्यं वेदाचार्यस्तन्-पुत्रः सत्य-
वादी,—इति । ‘च’कारेण सु-यत्त्रं समुच्चिनोति ।

* ष्वग्न्याधानादि,—इति, स० सो० पुस्तकयोः पाठः ।

† जीवनाभ्युदयाय,—इति सु० पुस्तके पाठः ।

‡ कात्स्न्यामभिदधानः,—इति स० सो० पुस्तकयोः पाठः ।

§ स्मार्त्तब्रह्मभ्रान्त्यविप्रसम्भावां तदप्रसङ्गः,—इति स० सो० पुस्तकयोः
पाठः ।

॥ योषिदपि सत्यवती,— इति सु० पुस्तके पाठः ।

(१) भ्रमादिभिरेव मिथ्याकथनं सम्भवतीति भावः । इदमत्रावधेयम् ।

स्मार्त्तब्रह्मं सर्वेषां भ्रान्त्यप्रसङ्गः प्रमादविशेषाभावादसङ्गतेव प्रति-

अत्र, प्रोक्तानाम् * अधिकारि-प्रयोजन-विषयाणां परस्परसम्बन्धो विस्पष्टः । तत्र, प्रयोजनाधिकारिणोरर्थमानार्थत्वम्; अधिकारिभिः प्रयोजनमर्थ्यते । प्रयोजन-विषययोश्च अन्य-जनकभावः; ज्ञाते धर्मे तदनुष्ठानेनाभ्युदय-निःश्रेयस-सिद्धेः^(१) । अधिकारि-विषययोश्चोपकार्योपकारकभावः; विषयः प्रयोजनमुत्पाद्य अधिकारिणं प्रत्युपकरोति । विषय-ग्रन्थयोश्च प्रतिपाद्य-प्रतिपादकभावः । तदेवमनुबन्ध-चतुष्टयस्य सुलभत्वात् समाहित-मनस्कैः श्रोतृभिरस्मिन् ग्रन्थे प्रवर्त्तनीयम्,—इति श्लोक-द्वयस्य तात्पर्यार्थः ॥

ननु, पराशर-स्मृत्यवतारे व्यासं प्रति-प्रश्लेषाधिकरणः,—इत्याब्रह्म श्लोक-द्वयेन परिहरति,—

तत् श्रुत्वा ऋषि-वाक्यन्तु स-शिष्योऽग्न्यर्क-सन्निभः† ।
प्रत्युवाच महातेजाः श्रुति-स्मृति-विशारदः ॥३॥
न चाहं सर्व्व-तत्त्व-ज्ञः कथं धम्म वदाम्यहम् ।
अस्मत्-पितैव प्रष्टव्यः—इति व्यासः सुतोऽब्रवीत्‡ ॥४॥

* पूर्वोक्तानाम्, इति सु० पुस्तके पाठः ।

† समिद्धाग्न्यर्कसन्निभः—इति सु० मू० पुस्तके पाठः ।

‡ सुतोवदत्,—इति सु० मू०, स० से० पुस्तकेषु पाठः ।

भाति । प्रत्युत, नीमांसायाः प्रथमेऽध्याये स्मृतिपादे विरोधाधिकरणे भाष्यकारादिभिः स्मर्त्तुं श्यामपि भ्रान्तिः समर्थिता दृश्यते । अतएव, “विरोधे त्वनपेक्षं स्यादसति ह्यनुमानम्” (मी० १२० ३ पा० ३ सू०) इति भगवतोऽर्जुनः सूत्रम्, “श्रुति स्मृतिविरोधे तु श्रुतिरेव गरीयसां” इत्यादि जावालादिवचनस्य संगच्छते इति ।

(१) धर्मेत्याभ्युदयहेतुत्वं साक्षात्, निःश्रेयसहेतुत्वं चित्तशुद्धिद्वारा वेदनेत्यादनेनेति स्मर्त्तव्यम् ।

इति । सुमन्तु-वैश्वाम्यायन-जैमिनि-पैलैः चतुर्वेद-प्रवर्त्तकैः; पुराण-
प्रवर्त्तक-सूत-सहितैः, शिष्यैः सह वर्त्तन्ते,—इति सशिष्यः । यथा अग्नि-
ज्वालाभिर्हृषेतः, यथा सूर्य्यारश्मिभिः, एवमसौ स्वसमान-विद्यैः शिष्यै-
रुपेतः । अतएव महातेजस्त्वम् । तेजः-शब्देनात्र ब्रह्म-वर्चसं^(१) विव-
क्षितम्, इतरेण तेजसा प्रयोजनाभावात् । तामेव विवक्षां *‘श्रुति-वि-
शारदः’—इत्यनेन स्पष्टयति । श्रुति-सूक्तयोः क्रमेणान्यर्क-दृष्टान्तौ
योजनीयौ । अग्निः सन्निकृष्टमेव दहन्नपि, अहनि रात्रौ चाविशेषेण
दहति; एवमधीयमान-प्रत्यक्ष-श्रुतिषु कतिपयाएव धर्म्माः †ज्ञाय-
मानाभवन्ति । युक्तावस्थायामयुक्तावस्थायाश्चाविशेषेण ‡ज्ञायन्ते ।
अर्कोदिवैव भासयन्नपि, सन्निकृष्टं विप्रकृष्टञ्च अखिलं भासयति । एवं
युक्तावस्थायामेव स्मर्यमाना अपि, विप्रकीर्णानेक-शाखा-निष्ठ-धर्म्माः
सर्वेऽपि स्मर्यन्ते । अथ वा,—तपसा अत्यन्त-परिश्रद्धोऽयम्,—
इत्यस्मिन्नर्थे, अग्नि-दृष्टान्तः । “अग्निः शुचिर्ब्रत-तमः”॥ इति श्रुतेः ।
वज्र-विषयाभिव्यक्ति-क्षमत्वे, अर्क-दृष्टान्तः ॥

ननु, एवं सति, ‘न चाहं सर्व-तत्त्व-ज्ञः’—इति वचनं व्याहतम्,
न, तस्य पित्र-प्रशंसा-रूपार्थ-वादत्वात् । “अपन्नबोवाश्रन्ये गो-

* श्रुतिस्मृतिविशारदः,—इति स० सो० पुस्तकयोः पाठः ।

† ज्ञायमाना,—इति भु० पुस्तके पाठः ।

‡ युक्तावस्थायाश्च विशेषेण,—इति स० सो० पुस्तकयोः पाठः ।

§ ज्ञायन्ते,—इति मु० पुस्तके पाठः ।

॥ शुचिर्ब्रततमः,—इति स० सो० पुस्तकयोः पाठः ।

असेभ्यः” —इति वचनं यथा गवांस-प्रशंसार्थं, न त्वजादीनां पशुत्वं निषेधति; प्रत्यक्ष-विरोधात्, अग्नीषोमीयादि-पशु विरोधाच्च, एवमिदं व्यास-वचनं न व्यासस्य सर्वज्ञत्वं निषेधति, किन्तु पितरं प्रशंसति । यदा,—गुरु-विषये विनयः कर्त्तव्यः,—इत्याद्याचार-शिक्षार्थमिदमुक्तम् । अथ वा,—‘नसाहम्’—इति वदतो व्यासस्यायमाशयः;—संप्रति कलि-धर्मोः पृच्छन्ते, *न तावदहं स्वतः कलि-धर्म-तत्त्वं जानामि, अस्मत्-पितुरेव तच्च प्रावीण्यात्; अतएव, “कलौ पराशर-स्मृतिः”—इति वक्ष्यते, यदि, पित्र-प्रसादात् मम तदभिज्ञानम्,† तर्हि, स एव पिता प्रष्टव्यः; न हि, मूल-वक्त्रि लब्धमाने, प्रणाडिका^(१) युज्यते,—इति ।

पालनात् ‘पिता’ । पालकत्वं च अत्र, कलि-धर्मोपदेष्टेन,—इति प्रसावानुसारेण द्रष्टव्यम् । अन्यैव विवक्षया जनक-तातादिः प्रदानुपेक्ष्य पित्र-शब्दं प्रयुक्ते । ‘एव’कारेण, अन्ये स्मर्त्तारो व्यावर्त्तन्ते । यद्यपि, मत्वादयः कलि-धर्मोभिज्ञाः, तथापि, पराशर-स्मृतिं विषये तपोविशेष-बलादसाधारणः कश्चिदतिशयो द्रष्टव्यः । यथा, काण्व-माध्यन्दिन-काठक-कौथुम-नैत्तिरीयादि-शाखासु कक्षादीनामसाधारणत्वम्,^(२) तद्वदत्रावगन्तव्यम् ।

* अत्र, ‘तत्र’—इति अधिकं स० सो० पुस्तकयोः ।

† मदभिज्ञानं,—इति सु० पुस्तके पाठः ।

‡ गुर्वादि,—इति स० पुस्तके पाठः ।

§ मथावर्त्तन्ते,—इति सु० पुस्तके पाठः ।

(१) प्रणाडिका—परम्परा ।

(२) वैष्णव्यायनोहि सर्वा शाखामधीतवान्, कठः पुनरेकां, स तत्र कृत-

‘व्यासः सुतः’ इत्युक्तेरयमाश्रयः;—कस्मिन् धर्म-सम्प्रदायोपेत-
स्यापि पराशर-सुतस्य यदा तद्वर्त्म-रहस्याभिधाने सङ्कोचः, तदा
किमु वक्तव्यमन्येषाम्,—इति । तदेवं व्यास-मुखेन पराशरे गौरवा-
तिशय-बुद्धिमुत्पादयितुं पराशर-सूत्रवतारेऽपि व्यासं प्रति प्रश्नोक्त-
व्याधिकरणः,—इत्यवगन्तव्यम् ॥

यथाविधि-गुरुपसत्त्या विद्या-प्राप्तिः,—इत्यभिप्रेत्य, उपसन्नि-
दर्शयति,—

ततस्ते ऋषयः सव धर्म-तत्त्वार्थ-कांक्षिणः ।

ऋषिं व्यासं पुरस्कृत्य गत्वा* वदरिकाश्रमम् ॥ ५ ॥

इति । सर्वत्र वस्तुनि सामान्येन ज्ञाते विशेषेणाज्ञाते ज्ञाना-
काङ्क्षा भवति । धर्म-शब्दोऽत्र सामान्यमभिधत्ते, तत्त्वार्थ-शब्दो
विशेषम् । तत्र, सामान्यम्—अधीत-वेदेन श्रुत-व्याकरणेन सत्त्व-
प्रमाण-कुशलेन^(१) पुरुषेण ज्ञायते । वेदोहि धर्म-सामान्यं निरूप-
यति;—“धर्मो विनश्यत् जगतः प्रतिष्ठा”—इति । ^(२)शाखान्तराध्यायि-

* गताः,—इति स० सो० सु० म० पुस्तकेषु । जम्मुः,—सो० म०
पुस्तके पाठः ।

वङ्ग-परिश्रमोत्पत्तिश्च योऽन्येभ्यो विशिष्यते । एतन्निवन्धनैव कठादि-
संज्ञाविशेषाः शाखाविशेषाणाम् । तथा च जैमिनिसूत्रम् । “आख्या-
प्रवचनात्” (मी० १ अ०, १ पा० ३ सू०) इति । प्रकृतं वचनं प्रव-
चनम् । तत्कृता कठादिसमाख्या वेदशाखानामिति सूत्रार्थः ।

(१) समानासमानजातीयेभ्यो व्यवच्छेदकम् यत्, तत् लक्षणम् । प्रमिति-
साधनं प्रमाणम् ।

(२) ननु यस्यां शाखायामियं श्रुतिर्नानि तच्छाखाध्यायिनां कथं सामान्यतो

नस्तु व्याकरण-वत्तात् तदभिज्ञानम् । अभ्युदय-निःश्रेयसे धार-
यति,—इति व्युत्पत्तेर्दर्शितत्वात् । (१) औष्णादिक-प्रक्रियायामकुशल-
स्येत् सत्त्वणेन जानाति* । अर्थत्वे सति चोदना-गम्योधर्माः,—इति
सत्त्वणम् । तत्र, अर्थ-शब्देन श्येनाद्यभिचाराणाम् अनर्थानां निवृत्तिः ।
“श्येनेनाभिचरन् यजेत”—इति श्रुत्युक्तस्य श्येन-नामक-याग-फलस्य
ब्रह्म-वधस्य “न हिंस्यात् सर्वभूतानि”† इति निषेध-विषयत्वेन
अनर्थत्वात् तद्वेतोः श्येनस्याप्यनर्थत्वम् ; श्येनस्य स्वरूपतो निषेध-
विषयत्वात् विधेयत्वमप्यविरुद्धम्(१) । न च, निषेध-विषयत्वेनाग्नी-
षोमीय-वधस्यापि अर्थशब्देन व्यावर्त्यत्वादव्याप्तिः,—इति शङ्कनीयम् ।
तत्र, विशेष-विधिना सामान्य-निषेधस्य अपोहितत्वात्॥ । चोदना-

* जानातु,—इति स० सो० पुस्तकयोः पाठः ।

† श्येनाभिचरणादौगाम्,—इति सु० पुस्तके पाठः ।

‡ इति श्रुतेरुक्तस्य,—इति सु० पुस्तके पाठः ।

§ सर्वभूतानि,—इति सु० पुस्तके पाठः ।

॥ अगोपितत्वात्,—इति स० सो० पुस्तकयोः पाठः ।

धर्मज्ञानमित्याशङ्क्याह आखान्तराध्यायिन इति । कर्त्तरि षष्ठीयम् ।
कर्त्तृत्वज्ञाभिज्ञानक्रियापेक्षया द्रष्टव्यम् ।

- (१) दर्शितायाश्रुतपत्तेरौष्णादिकप्रक्रियासाध्यत्वात् तत्राश्रुतपद्मस्य सामा-
न्येन धर्मज्ञाने उपायमाह औष्णादिकेति ।
- (२) तथा च श्येनादेः स्वरूपतो विधेयत्वं वास्तवमेव । फलद्वारा त्वनर्थत्व-
मौपचारिकमेवेति भावः । तदुक्तम् (मी० सू० वा० १ अ० १ पा०
१ सू०) । “श्येनादीनां विधेयत्वादित्यस्यापि च साधनात् । उपचारा-
दनर्थत्वं फलद्वारेण वक्ष्यते”—इति । सर्वमेतत् चोदनासूत्रवार्तिके
विकारतो विचारितम् ।

शब्देन प्रत्ययादेर्वावृत्तिः । 'घटं कुरु'—इति लौकिक-विधावति-
व्याप्तिः^(१)—इति चेत् । न, चोदना-शब्दस्य वेद-विषये प्रसिद्धत्वात्,
पञ्चजादाविव अवयवार्थस्य प्रवृत्त्यनिमित्तत्वात्^(२) । उक्त-संज्ञाभि-
धानेनैव 'धर्मो चोदना प्रमाणम्'—इत्यर्थादभिहितं भवति^(३) । एवं
संज्ञादिभिः सामान्येन ज्ञातेऽपि ऋषीणां तद्विशेष-ज्ञाने भवत्ये-
वाकाङ्क्षा ।

तच्च, विशेष-प्रश्न-कुशलत्वात् व्यासस्य पुरस्कारः^(४) । कलि-
कल्पाव-विमोक्षण-हेतुत्वात् अक्षय्य-फल-हेतुत्वाच्च वदरिकाश्रम-
निवासः^(५) । तदुक्तं कूर्म-पुराणे,—

“वदर्याश्रममासाद्य मुच्येत कलि-कल्पात् ।

तच्च नारायणोद्देवोनरेणासौ सनातनः ।

अक्षय्यं तच्च दत्तं स्याज्जप्यं वाऽपि तथाविधम् ।

महादेव-प्रियं तीर्थं पावनं तद्विशेषतः ।

तारयेच्च पितृन् सर्वान् इत्वा श्राद्धं विशिष्यतः” ।

इति ॥ ५ ॥

-
- (१) तस्यापि क्रियाप्रवर्तकवाक्यत्वेन चोदनात्वाविशेषादित्यभिमानः ।
(२) तथाच चोदनाशब्दः पञ्चजादिशब्दवत् योगरूपः, इति न योगार्थमात्रं
तच्च प्रवृत्तिनिमित्तं येन लौकिकविधावतिव्याप्तिः स्यात् । किन्तु
प्रसिद्धा वैदिकविधिवाक्यमात्रे तस्य प्रवृत्तिरितिभावः ।
(३) “चोदनाकल्पाद्योऽर्थो धर्मः”—(मी० १७०, १ पा०, २ सू०) इति सूत्रं
प्रचयता जैमिनिनेतिशेषः ।
(४) पुरस्कारोऽग्रतः करणम् ।
(५) पराशरस्येति शेषः । पराशरं पृष्टुमर्थीनां तच्च ग्रन्थेन तस्य तद्विवा-
साच्च प्रतीतेः ।

पराशरस्य तपोमहिमानं प्रख्यापयितुमाश्रमं विभिनष्टि,—

नाना-पुष्प-लता-ऽऽकीर्ण* फल-पुष्परलङ्कृतम् ।
 नदी-प्रस्रवणोपेतं पुण्य-तीर्थोपशोभितम् ॥ ६ ॥
 मृग-पक्षि-निनादाद्यं† देवताऽऽयतनावृतम्‡ ।
 यक्ष-गन्धर्व-सिद्धैश्च§ (१) नृत्त-गीतैरलङ्कृतम् ॥ ७ ॥

इति । अत्युक्तं तपसा फलमिदं विभवति । तथा घति,
 यादृशं फलमुत्कृष्टमुपलभ्यते, तादृशस्य तपसोत्कर्षो निश्चेतव्यः; इह
 च, तेषु तेषु ऋतुषु॥ सम्भाव्यमानानां पुष्पाणां नानाविधानां**
 गिरन्तरं सङ्कीर्णलमुपलभ्यते, ततो देवार्चन-लक्षणं तपः पक्वम्,—इति
 गम्यते । एवं फल-वृन्दोत्कर्षात् आहार-नियतेः(१) परिपाको-

* नानावृक्षसमाकीर्णम्,—इति सु० मू० सो० मू० पुस्तकयोः पाठः ।

† मृगपक्षिगणाद्यश्च,—इति सु० मू० पुस्तके पाठः ।

‡ देवतायतनास्पदं,—इति सो० मू० पुस्तके पाठः ।

§ यक्षकिन्नरसिद्धैश्च,—इति सो० मू० पुस्तके पाठः ।

॥ नृत्यगीतैरलङ्कृतम्,—इति स० सो० पुस्तकयोः, नृत्तगीतसमाकुलं,
 —इति सु० मू०, सो० मू० पुस्तकयोः पाठः ।

॥ ऋतुषु,—इति स० सो० पुस्तकयोर्नास्ति ।

** नानाविधानां पुष्पाणाम्,—इति स० सो० पुस्तकयोः पाठः ।

(१) “वृत्तं पदार्थाभिनयोऽवृत्तं तावन्नयान्वितम्”,—इति चन्द्रिका ।

(२) नियतिर्नियमः । अभिजायनियमने खल्वभिजननीयसौकर्यं पतञ्जलिना
 प्रायः सिद्धिफलतया कथितम् । यथा, अस्तेयसिद्धौ सत्यां रत्नानामु-
 पस्थानम् । तत्र व्यक्तं पातञ्जल-साधन-पादादौ । तुल्यन्यायतया प्रक-
 तेषु आहार्योत्कर्षः आहार-नियमस्य फलतया कथ्यते,—इति
 भावः । एवं परचापि ।

निश्चीयते । घर्ष-कालेऽपि अविच्छिन्नेन नदी-प्रवाहेण स्नान-निय-
ति-पाकावगमः । पुण्यतीर्थ* विष्णु-गङ्गादि । पुण्य-तीर्थ-शोभया
च आश्रमस्यैतस्य तपोऽतिशय-जनकत्वे हेतुरुपन्यस्तः ॥

मृगादीनामन्योन्य-वैर-त्यागेन निर्भयाणां विस्त्रयोयोनिनादः,
तेनाहिंसाऽनुष्ठान-सिद्धिर्दर्शिता । तथाच योग-शास्त्रे पतञ्जलिः,
यम-नियमादीनां क्रमेण सिद्धि-लिङ्गानि^(१) सूत्रयन् अहिंसा-सिद्धिं
सूत्रयामास;—“तत्सन्निधौ वैर-त्यागः”—(२ पा० ३ सू०)^(२) इति ।

पूर्वं महर्षयोऽत्र तपश्चरन्तः एकैकं देवालयं निर्म्मिमिरे । तैः
सर्वैरावृतत्वम्—अस्याश्रमस्य तपोऽतिशय-हेतुतायां, सर्व-सम्प्रतिप-
त्तेर्लिङ्गम्^(३) । अथवा,—चन्द्र-सूर्यादयो देवाः पूर्वस्मिन् जन्मनि मनुष्याः
सन्तोऽत्रैव नानाविधेष्वायतनेषु तपस्तप्त्वा देवत्वं लेभिरे,—इति विव-
क्षया देव-नामाङ्कितैरायतनैरावृतम्,—इत्युक्तम् । यत्रादयः? पूर्व-
जन्मानुष्ठित-तपः-फलं देव-योजित्वमनुभवन्तोऽप्यत्रागत्य एतदीय-

* उष्णतीर्थं,—इति सु० पुस्तके पाठः ।

† विष्णुगयादि,—इति स० सो० पुस्तकयोः पाठः ।

‡ निर्म्मितवन्तः,—इति स० सो० पुस्तकयोः पाठः ।

§ पक्ष्यादयः,—इति स० सो० पुस्तकयोः पाठः । एवं परत्र ।

- (१) यमनियमादयश्च, “यम-नियमासन-प्राणायाम-प्रत्याहार धारणा ध्यान-
समाधयोऽष्टावङ्गानि” (२ पा०, २६ सू०) इति योगसूत्रोक्ताः ।
एषां विवरणं तत्रैव द्रष्टव्यम् ।
- (२) तस्य अहिंसा-प्रतिष्ठस्य सन्निधानात् शाश्वतिक-वैराग्यामप्यहि-नकुला-
दीनां वैरत्यागो भवतीत्यर्थः ।
- (३) यदि हि अस्याश्रमस्य तपोऽतिशय-हेतुतायां कस्यचिद्विप्रतिपत्तिः स्यात्,
तदा सर्वेष्वष्टावङ्गाणां तत्र तपश्चरणं देवाकृत-निर्म्माणस्य नोपपद्यते,—
इति भावः ।

तपोऽतिशयं दृष्ट्वा ह्यन्तोन्नृत्यन्ति गायन्ति च । अनेन देवैरपि
अर्थनीयत्वम् आश्रमस्य पदर्शितम् । युक्तं चैतत्, देव-जन्मनोऽप्युत्त-
मस्य^(१) फलस्यात्र सम्यादयितुं शक्यत्वात् । अथवा,—यद्यादयोमु-
च्चवः सन्तोऽत्रागत्य *मोक्ष-साधनत्वेन नृत्त-गीताभ्यां[†] ईश्वरं भजन्ते ।
अतएव याजवल्क्येनेदमुक्तम्—

“वीणा-वादन-तच्चञ्चः श्रुति-जाति-विशारदः ।

ताल-ज्ञश्चाप्रयासेन मोक्ष-मार्गं निगच्छति”^(२) ॥

इति ॥

गुरूपसत्तावनुष्ठेयं प्रकार-विशेषं दर्शयति,—

तस्मिन्नृषि-सभा-मध्ये †शक्ति-पुत्रं पराशरम् ।

सुखासीनं महातेजाः § मुनि-मुख्य-गणवृतम् ॥ ८ ॥

कृताञ्जलि-पुटोभूत्वा व्यासस्तु ऋषिभिः सह ॥ ।

प्रदक्षिणाभिवादैश्च स्तुतिभिः समपूजयत् ॥ ९ ॥

* मोक्ष,—इति सु० पुस्तके नास्ति ।

† नृत्यगीताभ्यां,—इति सो० सो० पुस्तकयोः पाठः ।

‡ शक्ति,—इति सु० मू० पुस्तके पाठः ।

§ महात्मानं,—इति सु० मू० पुस्तके, महातेजोमुनिमुख्य,—इति सो०
मू० पुस्तके पाठः ।

॥ व्यासश्च ऋषयस्तथा,—इति सो० मू० पुस्तके पाठः ।

॥ पर्यपूजयत्, इति सो० मू० पुस्तके पाठः

(१) मोक्षरूपस्येत्यर्थः ।

(२) श्रुतिर्नाम स्वरावयवः शब्दविशेषः । जातयः षड्जाद्याः स्वरभेदाः
सप्त शुद्धाः, सङ्कीर्णाश्चैकादश । मिलित्वा त्वष्टादश भवन्ति । तालः
कालक्रियामानं गीतप्रमाथमिति यावत् ।

इति । 'तस्मिन्',—इति आश्रमोक्तिः । वक्ष्यमाण-धर्माणामशेष-
मुनि-सम्मतत्वं दर्शयितुम्, 'अधि-सभा'—इत्युक्तम् । अधिविष्वपि वि-
शेषेण स्यति-कारिणां गोत्र-प्रवर्त्तकानां^(१) च, अत्रि-याज्ञवल्क्यादीनां
सम्पत्तिं विवचिता आह, 'मुनि-मुख्य'—इति । न केवलं तपोबलेन
पराशरस्य महिमा, किन्तु विशिष्ट-जन्मनापि,—इत्याह, शक्ति-पुत्रम्,—
इति । अयञ्च महिमा, 'पराशर'—शब्द-निर्व्वचन-पर्यालोचनया
विस्पष्टमवगम्यते । तच्च निर्व्वचनं महद्भिद्दाहृतम्,—

“पराकृताः शराः यस्मात् राक्षसानां बधार्थिनाम् ।

अतः पराशरोनाम अधिरुक्त्रोमनीषिभिः ।

परस्य कामदेवस्य शराः सम्मोहनादयः^(२) ।

न विद्यन्ते यतस्तेन अधिरुक्तः पराशरः ।

परेषु पाप-चित्तेषु नादत्ते कोप-लक्षणम् ।

शरं, यस्मात् ततः प्रोक्त अधिरेष* पराशरः ।

परं मातुर्निजायायदुदरं तदयं यतः ।

अचमुच्चार्य निर्भिद्य निरगात् स पराशरः” ।

इति । 'मुख'—शब्देनैकाग्र्यं च विवचितम्,—चित्तस्याशेष-विशेष-

* अधिरेव,—इति मु० पुस्तके पाठः ।

(१) गोत्रं वंशपरम्पराप्रसिद्धमादिपुरुषब्राह्मणस्वरूपम् । तच्च काश्य-
पादि प्रसिद्धमेव ।

(२) सम्मोहनादयश्च, —“सम्मोहनोन्मादनौ च शीघ्रवृत्तापनस्तथा । स्तम्भ-
नश्चेतिकामस्य पञ्च वाणाः प्रकीर्त्तिताः” —इत्यनेनेत्याः ।

परिहारेल्लैकाग्र्यं यथा भवति, तथोपविष्टमित्यर्थः । ऐकाग्र्य-आसीन-महातेजः-पदानि पूर्वं व्याख्यातानि ॥

‘अञ्जलि’-पदेन भक्त्यतिशयोक्त्यते । परथा भक्त्या गुरुपदि-
ष्टार्थ-तत्त्वमाविर्भवति । तथाच, श्वेताश्वतर-शाखायां श्रूयते,—

“यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः” ।

इति । अन्तरेण गुरुभक्तिमुपदिष्टोऽप्यर्थो निष्फलो भवति । तदपि
क्वचित् श्रूयते,—

“अधापिता ये गुरुन्* नाद्रियन्ते

विप्रावाचा मनसा कर्षणा वा ।

यथैव ते न गुरुभिर्भोजनीयाः†

तथैव तान् न भुनक्ति श्रुतं तत्” ।

इति । यथा गुरुमनाद्रियमाणाः शिष्याः न गुरुणा पालनीयाः^(१)
तथा तत् श्रुतमपि तान्‍† शिष्यान् स्व-फल-दानेन न पालयति,—
इत्यर्थः । देववद्गुरोः पूजनीयत्वात् तस्मिन् प्रदक्षिणादयोऽयुज्यन्ते ।
तर्हि, आवाहनासन-स्वागतादयोऽप्युपचाराः प्राप्यन्ते,—इति चेत्,
प्राप्यन्तां नाम, प्रदक्षिणादीनामुपलक्षणत्वात् । अथवा,—दूरादागत्य

* गुरुं,—इति स० सो० पुस्तकयोः पाठः ।

† गुरोर्भोजनीयाः,—इति स० सो० पुस्तकयोः पाठः ।

‡ तत् श्रुतमधीतान्,—इति सु० पुस्तके पाठः ।

(१) ‘भुजपाजनाभ्यवहारयोः’—इति धातुपाठादयमर्थो लभ्यते ।

गुरु-दर्शनं कुर्वतामुचिताः प्रदक्षिणादयएव,—इति तावन्तोऽत्र निर्दिश्यन्ते ॥

उक्तोपसत्तेर्यथाविधिवं द्योतयितुं, गुरोः परितोष-पूर्वकं कृपा-विशेषमादर्शयति,—

ततः * सन्तुष्ट-हृदयः† पराशर-महामुनिः ।

आह सुस्वागतं ब्रूहीत्यासीनोमुनि-पुङ्गवः ॥१०॥

इति । गुरु-सन्तोषस्य श्रेयोहेतुत्वमन्वय-व्यतिरेकाभ्यां पुराणसारेऽभिहितम्,—

“गुरावतुष्टेऽतुष्टाः स्युः सर्वे देवाः द्विजोत्तमाः! ।

तुष्टे तुष्टायतस्तस्मात् सर्व-देवमयोगुरुः ।

श्रेयोऽर्थी यदि; गुर्वज्ञां मनसाऽपि न लब्धयेत् ।

गुर्वज्ञा-पालकोयस्मात् ज्ञान-सम्पत्तिमश्नुते” ।

इति । आदर-पूर्वकेण स्वागत-प्रश्नेन कृपाविशेषोदर्शितः । आदरार्थां सु-शब्दस्य द्विरुक्तिः^(१) । अथवा,—सु-शब्देनैकेन आगमने[‡] लौकिकं सौख्यमुक्तम्, द्वितीयेन यथाविध्युपसत्ति-लक्षणं शास्त्रीयं सौष्ठवमुच्यते । ऋषिष्वागतेषु पराशरेणाभ्युत्थातव्यम् ॥ इति शङ्कां

* अथ,—इति स०, सो०, मु० मू० पुस्तकेषु पाठः ।

† सन्तुष्ट-मनसा,—इति मु० मू० पुस्तके पाठः ।

‡ आगमने,—इति मु० पुस्तके नास्ति ।

§ पराशरेणाप्युत्थातव्यम्,—इति मु० पुस्तके पाठः ।

(१) स्वागतशब्देऽपि सुशब्दस्य प्रविष्टत्वात् यस्य द्विरुक्तिरिति बोध्यम् ।

वारयति 'आसीनः'—इति । तच्च हेतुत्वेन पराशरोमहामुनि-मुनि-
पुङ्गव-शब्द-द्वयेन* विशिष्यते । महामुनि-मुनिपुङ्गव-शब्दैः क्रमेण
वयसा विद्यया च ज्येष्ठत्वमाहृतुः । उभयविध-ज्यैष्ठ्यात् न अनेना-
भ्युत्थातव्यम् ॥

आसीनेन यथा स्वागतं पृष्ठम्, एवमागतेनाप्यवस्थितस्य कुशलं
प्रष्टव्यम् । अतः प्रथमं तत् पृष्ठ्वा† गुरुणां स्वकीये कुशलेऽभिहिते
मति पश्चात् बुभुक्षितार्थं पृच्छति,—इत्याह,—

कुशलं सम्यगित्युक्त्वा व्यासः पृच्छत्यनन्तरम्‡ ।

इति । उक्त्वा, गुरु-मुखात् कुशलं श्रुत्वा च,—इत्यध्याहृत्य॥ योज-
नीयम् ॥

बुभुक्षितार्थं प्रश्न-प्रकारं दर्शयति,—

यदि जानासि भक्तिं मे॥ स्नेहाद्वा भक्त-वत्सल ॥ ११ ॥
धर्मं कथय मे तात ! अनुग्राह्योऽहं तव॥

* पराशरः शब्दद्वयेन,—इति स० सो० पुस्तकयोः पाठः ।

† ततः प्रथमं तत्त्वविदा,—इति म० पुस्तके पाठः ।

‡ व्यासः सुस्वागतं ये च ऋषयस्तु समन्ततः । कुशलं सम्यगित्युक्त्वा व्या-
सोऽपृच्छततः परम्,—इति सो० म० पुस्तके पाठः । म० म० पुस्तके
तु, पूर्वार्द्धमेवमेव । उत्तरार्द्धे तु,—कुशलं कुशलेयुक्त्वा व्यासः पृच्छ-
त्यतः परम्,—इति विशेषः ।

§ इत्याहत्या,—इति स० सो० पुस्तकयोः पाठः ।

॥ मे भक्तिं—इति सो० म०, म० पुस्तकयोः पाठः ।

॥ अनुग्राह्योऽहं तव,—इति म० पुस्तके, अनुग्राह्योजनस्तव,—इति
सो० म० पुस्तके पाठः ।

इति । प्रियः शिष्यः पुत्रोवा रहस्योपदेशमर्हति, नेतरः । सोऽयमर्थः कन्दोगैर्मधु-विद्यायामास्नायते । “इदं वाव ज्येष्ठाय पुत्राय पिता ब्रह्म प्रब्रूयात् प्रणायाय^(१) वाऽन्तेवासिने नान्यस्मै* कस्मैचन”— इति । अतोऽत्र, व्यासस्य पुत्रत्वं शिष्यत्वं च अस्ति,—इत्यभिप्रेत्य पञ्च-द्वयोपन्यासः । यदि लिङ्गैर्मादीये मानसे भक्ति-विशेषोऽनुमीयते, तदा तव भक्त-वत्सलत्वात् शिष्य-बुद्ध्या मामनुगृहाण, अननुमानेऽपि पुत्र-स्नेहात् अनुग्राह्योऽहम् । सर्वथाऽप्युपदेष्टव्य एव धर्मः ॥

ननु, सन्ति बहवोधर्माः मन्वादिभिः प्रोक्ताः, तत्र कोधर्मो भवता बुभुत्सितः ? इत्याशङ्क्य, बुभुत्सितं परिशेषयितुं बुद्धान् धर्मानुपन्यस्यति,—

श्रुतामे मानवाधर्मावाशिष्टाः काश्यपास्तथा ॥ १२ ॥

गार्गेयागौतमीयाश्च† तथा चोशनसाः श्रुताः ‡ ।

अत्रेर्विष्णोश्च संवर्त्तात् दक्षादङ्गिरसस्तथा § ॥ १३ ॥

* प्राञ्चाज्यायसेऽन्तेवासिने वाऽन्यस्मै,—इति मु० पुस्तके पाठः ।

† गार्गेय-गौतमीयाश्च,—इति मु० पुस्तके पाठः ।

‡ ‘श्रुताः’ इत्यत्र, स्मृताः—इति सो० पाठः । सो० पुस्तकयोः पाठः । इदं श्लो-कार्कमेवान्यत्रान्यथा पठितम् । तथाहि,—गार्गेया गौतमाश्चैव तथा, चोशनसाः स्मृताः,—इति मु० मू० पुस्तके, गार्गेय-गौतमाधर्माः तथा गोपालकस्य च,—इति सो० मू० पुस्तके पाठः ।

§ अत्रेर्विष्णोश्च संवर्त्तादात्ता आङ्गिरसस्तथा,—इति मु० मू० पुस्तके, अत्रेर्विष्णोश्च संवर्त्ताद्दाङ्गिरस एव च,—इति सो० मू० पुस्तके-पाठः ।

शातातपाश्च हारीतात् याज्ञवल्क्यात्तथैव च* ।

आपस्तम्ब-कृता धर्माः शङ्खस्य लिखितस्य च ॥ १४ ॥

कात्यायन-कृताश्चैव तथा प्राचेतसान्मुनेः† ।

इति । 'मे श्रुताः' मया श्रुताः,—इत्यर्थः । संबन्ध-सामान्य-वाचिन्याः षष्ठ्याः † कर्त्तृ-कृति-लक्षणे विशेषे पर्यवसानात् । 'अत्रेः'—इत्यादीनां पञ्चम्यन्तानां 'श्रुताः'—इत्यनेनानुषङ्गेन संबन्धः । आपस्तम्बेन कृताः प्रोक्ताः,—इति यावत् । शङ्खस्य लिखितस्य च संबन्धिनो धर्माः^(१) । ताभ्यां प्रोक्तत्वं तत्संबन्धित्वम् । प्रचेताएव प्राचेतसः । वायस-राक्ष-सादाविव स्वार्थे तद्धितः^(२) । अस्तु वा, प्रचेतसः पुत्रः कश्चित् धर्म-शास्त्रकारः ।

ननु, मानवादयः^(३) स्मार्त्त-धर्माः श्रुताश्चेत्, तर्हि मा नाम ते बुभुत्स्यन्तां श्रुतास्त्वग्निहोत्रादयो बुभुन्मिष्यन्ते? इत्याशङ्क्याह,—

* शातातपाश्च हारीता याज्ञवल्क्याकृताश्च ये,—इति मु० मू० पुस्तके, शातातपस्य हरितः याज्ञवल्क्याकृतास्तथा,—इति सो० मू० पुस्तके पाठः ।

† प्राचेतसकृताश्च ये,—इति मु० मू० पुस्तके पाठः । आपस्तम्ब,—इत्यादि, कात्यायन, इत्यादि स्मोकार्द्धद्वयं विपर्ययस्य पठितं मु० मू० पुस्तके, सो० मू० पुस्तके च ।

‡ संबद्धसामान्यवाचिन्या षष्ठ्या,—इति मु० पुस्तके पाठः ।

§ बुभुत्स्यन्ते,—इति मु० पुस्तके पाठः ।

(१) श्रुताः,—इत्यनुषङ्गेनान्वयोद्भूतः ।

(२) वयः (पक्षी) एव, वायसः, रक्ष एव राक्षसः,—इति स्वार्थे तद्धितः ।

(३) मनोरिमे मानवाः (प्रोक्तत्वं तत्सम्बन्धः) ते आदयोऽप्येषां स्मार्त्तधर्माणां ते तथोक्ताः ।

श्रुताह्येते भवत्-प्रोक्ताः श्रुत्यर्थामे* न विस्मृताः ॥ १५ ॥
अस्मिन् मन्वन्तरे धर्माः कृत-चेतादिके युगे ।

इति । ये प्रत्यक्ष-श्रुतीनामर्थाः अग्निहोत्रादयोधर्माः, एते मया
श्रुताः । तदेतत् तवापि प्रसिद्धम्,—इति द्योतनार्थोहि-शब्दः । तत्र
हेतुः; 'भवत्-प्रोक्ताः'—इति । व्यासः पराशरादधीतवान्,—इति
पौराणिकाः । श्रुतानामपि विस्मृतिश्चेत्, पुनरपि स्मरणमपेक्ष्यतां,—
इत्याशङ्क्य 'न विस्मृताः'—इत्युक्तम् । प्रायेणाग्निहोत्रादीनां कलौ
दुर्लभत्वमभिप्रेत्य 'कृत-चेतादिके' इत्युक्तम् । आदि-शब्देन द्वापरं
गृह्यते । 'अस्मिन् मन्वन्तरे'—इति निर्देशः प्रदर्शनार्थः । नतु, मन्व-
न्तराण्यतीतान्यनागतानि वा व्यवच्छिद्यन्ते । तद्व्यवच्छेदे प्रयोजना-
भावात् । न हि, नानाविधेषु मन्वन्तरेषु धर्मं भिद्यमानं कचिदुप-
लभामहे । अस्मिन् मन्वन्तरे कृतादिकेषु युगेषु प्रायेण सम्भावितानुष्ठानाः
प्रत्यक्ष-श्रुत्यर्थाः ये धर्माः, तेऽपि मानवादि-स्मार्त्त-
धर्मवत् श्रुतत्वान्न बुभुक्षिताः ॥

इदानीं परिशिष्टं बुभुक्षितं पृच्छति,—

सर्वे धर्माः कृते जाताः सर्वे नष्टाः कलौ युगे ॥ १६ ॥
चातुर्वर्ण्य-समाचारं किञ्चित् साधारणं वद ।

इति । सर्व-शब्देदेश-कालावस्थादि-भेदेन धर्माणां वङ्गविधत्वमा-
चष्टे । एतच्च महाभारते आनुश्रामनिके पर्वणि उमा-महेश्वर-संवादे
प्रपञ्चितम्,—

* श्रुतार्थान्ते,—इति स०, सो०, सु० मू० पुस्तकेषु पाठः ।

† अवलम्बयेत्येत,—इति समीचीनः पाठः ।

“धर्माः वज्रविधाः* लोके श्रुति-भेद-मुखोद्भवाः^(१) ।

देश-धर्माश्च दृश्यन्ते कुल-धर्मास्तथैव च ।

जाति-धर्माः वयो-धर्माः गुण-धर्माश्च शोभने ! ।

शरीर-काल-धर्माश्च आपद्-धर्मास्तथैव च^(२) ।

एतद्धर्मास्त्य नानात्वं क्रियते लोक्त-वासिभिः” ।

इति । ते च सर्वे धर्माः प्राणिभिः कृत-युगे यथावदनुष्ठिताभवन्ति, युग-सामर्थ्येन धर्मस्य चतुष्पदोऽपि अपरिचयात् । त्रेतादिषु क्रमेण लीयमाणाधर्माः कलि-युगावसाने सर्वात्मना विनष्टाभवन्ति । तदेतत् सर्वं पुराण-सारेऽ विस्तरेण प्रदर्शितम्,—

“कृते चतुष्पात् सकलोऽयोजोपाधि-विवर्जितः† ।

* चतुर्विधाः,—इति स० सो० पुस्तकयोः पाठः ।

† अपरिचयः,—इति मु० पुस्तके पाठः ।

‡ पुराणकारेण,—इति स० सो० पुस्तकयोः पाठः ।

§ निर्याजोपाधिवर्जितः,—इति स० सो० पुस्तकयोः पाठः ।

(१) मुखशब्दोऽत्र आद्यर्थः । श्रुतिभेदमुखेभ्य उद्भवायेषां ते तथोक्ताः ।

(२) देशधर्माः प्राच्यादिभिरनुष्ठीयमानाहोलाकादयः । कुलधर्माः, “वा शिष्टाः पञ्चचूडाः स्युः”—इत्यादयः । जातिधर्माः ब्राह्मणादीनां याजनादयः । वयोधर्माः अष्टवर्षस्योपनयनमित्येवमादयः । गुण-धर्माः अभिविक्तस्य प्रजापालनमित्यादयः । यत्रेदमुक्तम्, “योग-ज्ञेन प्रवर्त्तते गुणधर्मः स उच्यते । यथा मूर्द्धाभिविक्तस्य प्रजानां परिपालनम्”—इति । शरीरधर्माः कृष्णकेशस्याधानं पलितशिरः-स्नान-गमनमित्यादयः । कालधर्माः संक्रान्त्यादौ दानादयः । आप-द्धर्माः आपदि सर्वधामनन्तरावृत्तिरित्यादयः ।

वृषः^(१) प्रतिष्ठितोधर्मांमनुष्येष्वभवत् * पुरा ।

धर्मः पाद-विहीनस्तु चिभिरंशैः प्रतिष्ठितः—

चेतायां, द्वापरेऽर्द्धेन व्यामिश्रोधर्मोद्व्यते † ।

चि-पाद-हीनस्थित्ये तु सत्ता-मात्रेण तिष्ठते” ।

इति । तिथिः कलिः । तथा वृहस्पतिरपि—

“कृतेऽभूत् सकलोधर्मस्तेतायां त्रिपदः‡ स्थितः ।

पादः प्रविष्टोऽधर्मस्य मत्सर-द्वेष-सम्भवः^(२) ।

धर्माधर्मा समौ भूत्वा द्विपादौ द्वापरे स्थितौ ।

तिथ्येऽधर्मस्त्रिभिः पादैः ॥धर्मः पादेन संस्थितः” ।

इति । तथा लैङ्ग-पुराणे कलौ धर्म-नाशं प्रसृत्य तद्धेतुत्वेन पुरुष-
दोषउपन्यस्तः,—

“आद्ये कृते तु योधर्मः स चेतायां प्रवर्त्तते ।

द्वापरे व्याकुलीभूतः प्रणश्यति कलौ युगे ।

तिथ्ये मायामसृयाञ्च वधश्चैव तपस्विनाम्—

* मनुष्येष्ववसत्,—इति स० सो० पुस्तकयोः पाठः ।

† द्वापरे त्वर्द्धे तथा धर्माऽवतिष्ठते,—इति स० सो० पुस्तकयोः पाठः ।

‡ वृहस्पतिनापि,—इति सु० पुस्तके पाठः ।

§ त्रिपदि,—इति सु० पुस्तके पाठः ।

॥ तिथ्ये धर्मः स्थितिः पादैः,—इति सु० पुस्तके पाठः ।

(१) वृषः वृषरूपी ।

(२) मत्सरद्वेषसम्भवोऽधर्मस्य पादः धर्मस्य क्षीयपादस्थाने प्रविष्ट इत्यर्थः ।

साधयन्ति नरास्तत्र तमसा व्याकुलेन्द्रियाः” ।

इति । विष्णु-पुराणेऽपि,—

“वर्णाश्रमाचारवती प्रवृत्तिर्न कलौ नृणाम् * ।

न साम-यजुर्धर्मवर्ग-विनिष्पादन-हेतुका”† ।

इति । आदित्य-पुराणेऽपि—

“यस्तु कर्त्तव्य-युगे धर्मेन कर्त्तव्यः कलौ युगे ।

पाप-प्रसक्तस्तु यतः कलौ नार्यो नरास्तथा” ।

इति । अतः कलौ प्राणिनां प्रयास-साध्ये धर्मे प्रवृत्त्यसम्भवात्
सुकरोधर्मेऽत्र बुभुक्षितः । स च द्विविधः चतुर्णां वर्णानां साधा-
रणोऽसाधारणश्च । तत्र, साधारणोऽवहस्यतिना निरूपितः,—

“दया क्षमाऽनसूया च शौचानायास-मङ्गलम्^(१) ।

अकार्पण्यास्पृहत्वे च सर्व-साधारणाश्मे”‡ ।

इति । तथा विष्णुनाऽपि,—

“क्षमा सत्यं दमः शौचं दानमिन्द्रिय-संयमः ।

अहिंसा गुरु-शुश्रूषा तीर्थानुसरणं दया ।

* युगे,—इति स० सो० पुस्तकयोः पाठः ।

† न साम-यजुर्धर्मवर्ग-विनिष्पादन-हेतुका,—इति स० सो० पुस्तकयोः पाठः ।

‡ सर्वसाधारणो विधिः,—इति स० सो० पुस्तकयोः पाठः ।

- (१) दयादिलक्षणांनि अवहस्यतिनेव दर्शितानि । परन्तु प्रसिद्धत्वात्तान्यु-
पेक्ष्य केवलमनायास-मङ्गलयोर्लक्ष्यमुच्यते । “शरीरं पीड्यते येन
सुशुभेनापि कर्मणा । अत्यन्तं तन्न कुर्वीत क्षनायासः स उच्यते ।
प्रशस्ताचरणं नित्यमप्रशस्तविवर्जनं । एतद्धि मङ्गलं प्रोक्तमधिभिस्त-
त्त्वदर्शिभिः”—इति ।

आत्म-पत्वमलोभत्वं^(१) देवतानाञ्च पूजनम् ।

अनभ्यसूया च तथा धर्मः सामान्यउच्यते” ।

असाधारणोऽपि दृढस्यतिना स्मर्यते—

“स्वाध्यायोऽध्यापनञ्चापि यजनं याजनं तथा ।

दानं प्रतिग्रहञ्चापि षट् कर्माण्ययजन्मनः ।

इत्याऽध्ययन-दाने च प्रजानां परिपालनम् ।

शस्तास्त्रधरणं^(२) सेवा कर्माणि चत्रियस्य तु ।

स्वाध्यायोयजनं दानं पशूनां पालनं तथा ।

कुसीद-क्षपि-वाणिज्यं^(३) वैश्य-कर्माणि सप्त वै ।

शौचं ब्राह्मण-शुश्रूषा सत्यमक्रोधएवच ।

शूद्र-कर्म तथा मन्त्रेणमस्कारोऽस्य चोदितः” ।

इति । गीताखपि भगवानाह,—

“ब्राह्मण-चत्रिय-विद्यां शूद्राणाञ्च परन्तप !

कर्माणि प्रविभक्तानि स्वभाव-प्रभवैर्गुणैः ।

* आत्मव्रतमलोभत्वं—इति स० सो० पुस्तकयोः । आर्जवत्वमलोभश्च,—
इति सु० वि० स० पाठः ।

† देवब्राह्मणपूजनम्,—इति सु० वि० स० पाठः ।

‡ असाधारणोऽपि दृढस्यतिना स्मर्यन्ते,—इति सु० पुस्तके पाठः ।

§ शस्तास्त्र,—इति सु० पुस्तके पाठः ।

(१) आत्मपत्वमात्मरक्षित्वम् ।

(२) येन शूहीतेन परोहन्यते, तत् शस्त्रम् । येन च मुक्तेन, तदस्त्रम् ।

(३) कुसीदं दृढिजीविका ।

अमोदमस्तपः शौचं चान्तिरार्जवमेव च ।

ज्ञानं विज्ञानमास्तिक्यं ब्राह्मं कर्म* स्वभावजम् ।

शौचं तेजोधृतिर्दाह्यं युद्धे चाप्यपलायनम् ।

दानमीश्वरभावश्च चात्रं कर्म स्वभावजम् ।

कृषि-गो-रक्ष-वाणिज्यं वैश्यं कर्म† स्वभावजम् ।

परिचर्यात्मकं कर्म शूद्रस्यापि स्वभावजम्” ।

इति । एवं द्वैविध्ये सति साधारणोऽस्मिन् श्लोके‡ पृच्छ्यते । ‘किञ्चित्’
—इति क्रिया-विशेषणम् । तथा सति, किमः सङ्कोचवाचितात् संचे-
पेणेत्यर्थः सम्यद्यते । (१) युक्तञ्चेतत्, असाधारण-धर्म-प्रश्ने “विस्तरात्”
इति वक्ष्यमाणत्वात् (२) इति ॥

अथ, असाधारणं धर्मं पृच्छति,—

चतुर्णामपि वर्णानां कर्तव्यं धर्म-कोविदैः ॥ १७ ॥

ब्रूहि धर्म-स्वरूप-ज्ञ! सूक्ष्मं स्थूलञ्च विस्तरात्§ ।

इति । धर्म-स्वरूपे वादि-विप्रतिपत्तेः तदीय-विवेकस्य दुःशक-

* ब्रह्मकर्म,—इति स० सो० पुस्तकयोः, ह० गीतासु च पाठः ।

† वैश्यकर्म,—इति स० सो० पुस्तकयोः, ह० गीतासु च पाठः ।

‡ कलौ,—इति मु० पुस्तके पाठः ।

§ श्लोकोऽयं मु० मू० पुस्तके नास्ति ।

(१) अत्र श्लोके साधारणधर्मप्रश्ने इत्येतदुपपादयति युक्तञ्चेतदिति ।

(२) तथा च, साधारणधर्मस्य संचेपेण कथनं असाधारणस्य तु विस्तरेण,
— इति प्रष्टुराशयः ।

त्वात् च* तच्च प्रावीण्यं विवक्षित्वा 'धर्म-स्वरूप-ज्ञा' इति संबोध्यते ।

(१) तार्किकास्तावत् आत्म-गुणौ धर्माधर्मौ,—इत्याहुः ।

“विहित-क्रियया साध्यो धर्मः पुंसो गुणो मतः† ।

प्रतिषिद्ध-क्रिया-साध्यः स गुणोऽधर्म उच्यते‡” ।

इति । मीमांसकास्तु, “चोदना-लक्षणोऽर्थो धर्मः” (मी० १. अ० १

पा० १ सू०) इत्यसूचयन् । तच्च, भाट्टामन्यन्ते,—

“द्रव्य-क्रिया-गुणादीनां धर्मत्वं स्थापयिष्यते ।

तेषामैन्द्रियकत्वेऽपि न ताद्रूपेण धर्मता ।

श्रेयः-साधनता ह्येषां नित्यं वेदात् प्रतीयते ।

ताद्रूपेण च धर्मत्वं तस्मान्नैन्द्रिय-गोचरः” ।

इति । प्राभाकरास्तु, कार्य-नियोगापूर्व-शब्दैरुच्यमानं धात्वर्थ-साध्यं

स्वर्गादि-फल-साधनमात्म-गुणं धर्ममाहुः । (१) दुर्विवेच्यत्वञ्च महा-

भारते धृष्टद्युम्नोक्तम्॥—

“अधर्माधर्म इति च व्यवसायो न शक्यते ।

कर्तुमस्मदिधैर्ब्रह्मन् ! अतो न॥ व्यवसाम्यहम्” ।

* दुःशक्तत्वात्,—इति स० से० पुस्तकयोः पाठः ।

† पुंसो धर्मा गुणो मतः,—इति मु० पुस्तके पाठः ।

‡ पुंसोऽधर्म उच्यते,—इति मु० पुस्तके पाठः ।

§ दुर्विवेच्यत्वञ्च,—इति स० से० पुस्तकयोः पाठः ।

॥ अत्र, द्रोणपर्वणि,—इत्यधिकं स० से० पुस्तकयोः ।

॥ ततो न,—इति मु० पुस्तके पाठः ।

(१) धर्मे वादिविप्रतिपत्तिं दर्शयति तार्किका इति ।

(२) धर्मविवेकस्य दुःशक्तत्वाद् दुर्विवेच्यत्वञ्चेति ।

इति । ईदृशस्यापि धर्मस्य स्वरूपमव्याकुलोजानातीत्यस्ति तत्र प्रावीण्यम् । धर्म-स्वरूपञ्च विश्वामित्राह,—

“यमार्थाः क्रियमाणन्तु शंसन्त्यागमवेदिनः* ।

सधर्मायं विगर्हन्ते† तमधर्मं प्रचचते‡ ।

ईदृशस्य हि धर्मस्य स्वरूपं व्याकुलान तु ।

जानातीत्यस्ति तत्रापि प्रावीण्यं धर्म-शालिनाम्”१ ।

इति । मनुरपि,—

“विदद्भिः सेवितः सद्भिर्नित्यमदेष-रागिभिः ।

हृदयेनाभ्यनुज्ञातोयोधर्मस्तं निबोधत”२ ।

इति । नन्वेवं धर्म-स्वरूपमनिरूपितमेव स्यात् ॥ तथाहि, विश्वामित्र-मनु-वाक्याभ्यां तावत् सामान्याकारः प्रतीयते, नतु द्रव्य-गुणादि-

* शंसन्त्यागमवेदिभिः,—इति तिथितत्त्वे पाठः । “आगमवेदिभिः क्रिय-
माणमिति संबन्धः,—इति व्याख्यातश्च तत्र ।

† विगर्हन्ति,—इति तिथितत्त्वे पाठः ।

‡ एतदनन्तरं ‘इति’शब्दोऽमुद्रितपुस्तके प्रामादिक इति लक्ष्यते । उत्तर-
श्लोकस्यापि विश्वामित्रोक्तत्वं वक्तव्यं अन्यथा असङ्गतेः । विश्वामित्र-
वाक्ययोर्मध्ये च ‘इति’शब्दो न सङ्गच्छते ।

§ श्लोकोऽयं स० सो० पुस्तकयोर्नास्ति ।

॥ धर्मोऽनिरूपितएव स्यात्,—इति मु० पुस्तके पाठः ।

(१) विदद्भिर्नित्यस्य वेदविद्भिर्नित्यर्थः । वेदविद्भिः सेवितः,—इत्यनेन वेद-
प्रमायकत्वमुक्तं । हृदयेनाभ्यनुज्ञातइत्यनेन श्रेयःसाधनत्वमुक्तं । तत्र
हि हृदयमभिमुखीभवति । तथा च, वेदप्रमायकः श्रेयःसाधनोऽधर्म-
इत्युक्तं भवति ।

रूपोविशेषाकारः, वादिनस्त्वत्र विप्रतिपन्नाः,—इति भवतैवोक्तम् ।
एतदेवाभिप्रेत्य महाभारते राज-धर्मं स्मर्यते,—

“न कल्माषोन कपिलोन कृष्णोन च लोहितः ।

अशीयान् बुर-धारायाः, कोधर्म्मं वक्तुमर्हति” ।

इति । नैष दोषः । उक्त-शक्ययोरधर्म-व्यावृत्तस्याकार-विशेषस्य स्फुटं
प्रतीयमानत्वात् । वादि-विप्रतिपत्तेश्च समाधातुं शक्यत्वात् । स्वर्गादि-
साधनस्य शास्त्रैकसमधिगम्यस्यातिशयस्य धर्मत्वेन सर्व-सम्प्रतिपत्तेः ।
स चातिशयोदिविधः द्रव्यादि-निष्ठः, आत्म-निष्ठश्च । तत्रात्म-निष्ठ-
स्यातिशयस्य साक्षात् फल-साधनत्वात्, फल-निष्पत्ति-पर्यन्तं चिर-
कालमुपस्थानाच्च तद्विवक्षया आत्मगुणोऽपूर्व-शब्द-वाच्योऽधर्मः,—
—इति तार्किक-प्रभाकरावाहृतः । उक्तस्यापूर्वस्य फलोत्पत्ति-दशा-
त्वमभिप्रेत्य तत्-साधनभूतोद्रव्याद्यतिशयो धर्मः,—इत्याहुर्भाट्टाः ।
ब्रह्मवादिनामप्येतदविरुद्धम्, “व्यवहारे भट्ट-नयः” (१) इत्यभ्युपग-
मात् । एवं धर्म-स्वरूपे निरूपिते सति, अव्याकुलत्वेन तदभिज्ञत्वं
सम्भवति* ।

चतुर्णां वर्णानां मध्ये धर्म-कोविदैरसाधारण-धर्माभिज्ञैः कर्त्तव्यं
विस्ताराद्ब्रूहि । स च कर्त्तव्योऽधर्मोदिविधः,—स्थूलः सूक्ष्मः । मन्द-

* भवति,—इति मु० पुस्तके पाठः ।

(१) यद्यपि अद्वैतवादिनां नास्त्येव ब्रह्मातिरिक्तं किञ्चित्, तथापि तेषां
मतेऽपि परमार्थदशायामेव तथात्वं । व्यवहारदशायाम् भाट्टमतं
निरनुस्रियते,—इति भावः ।

मतिभिरपि सुखेन बुध्यमानः शौचाचमन-सन्ध्या-वन्दनादिः स्थूल-
धर्मः । शास्त्र-पारङ्गतैः पण्डितैरेव बोद्धुं योग्यः ; इतरेषामधर्मत्व-
भ्रान्ति-विषयोऽद्वैतपदी-विवाहादिः सूक्ष्मधर्मः । तथा च महाभारते,—
द्रुपदः एकस्याः योषितो* वज्र-पतित्वं लोक-वेद-विरुद्धं मन्वानः
अधिचिन्तेषां^(१) । तत्र, लोक-विरोधः स्फुटएव तिर्यञ्चपि, एकस्यां
गवि वृषभ-द्वय-युद्ध-दर्शनात् । वेदेऽप्येवं श्रूयते । “एकस्य बह्वो
जायाभवन्ति, नैकस्यावहवः स्युः ‡ पतयः”—इति । “यदेकस्मिन्
यूपे द्वे रश्मने परिव्ययति, तस्मादेकोद्वे जाये विन्दते, यन्नैकागुं †
रश्मनां द्वयोर्यूपयोः परिव्ययति तस्मान्नैका द्वौ पती विन्दते”—
इति च । तत्र, द्रुपद-भ्रान्ति-निवृत्तये युधिष्ठिराह,—

“लोक-वेद-विरुद्धोऽयं धर्मो धर्मभृतां वर ! ॥ ।

सूक्ष्मधर्मो महाराज ! नास्य विद्य गतिं वयम्” ।

इति । धर्मत्वञ्च वज्र-पतित्वस्य तत्रैव वज्रधा प्रपञ्चितम् । एवं धर्म-
व्याधोपाख्याने,—विद्याऽभ्यासाद्गरीयसी मातापितृ-शुश्रूषा, विना-
ऽप्यभ्यासं तच्छुश्रूषयैव तस्य ज्ञानोत्पत्तेः,—इति प्रतिपाद्य सूक्ष्मत्व
धर्मस्य निगमितम्,—

* कन्यायाः,—इति स० सो० पुस्तकयोः पाठः ।

† आचचक्षे,—इति मु० पुस्तके पाठः ।

‡ स्युः,— इति स० सो० पुस्तकयोर्नास्ति ।

§ यन्नैकां,—इति स० सो० पुस्तकयोः पाठः ।

॥ धर्मवतां वर, इति मु० पुस्तके पाठः ।

(१) एकस्याद्वैतपद्याः पञ्चभिः पाद्वैर्विवाहमधिदिप्तवानित्यर्थः ।

“वहुधा दृश्यते धर्मः सूक्ष्म एव द्विजोत्तम !”

इति । इत्थं स्थूल-सूक्ष्मयोः सद्भावात् युक्तस्तदुभय-विषयः प्रश्नः ॥

उक्त-प्रश्नस्य वक्ष्यमाणोत्तरस्य च असाङ्कर्यायोत्तरमवतारयति,—

व्यास-वाक्यावसाने तु मुनि-मुख्यः पराशरः ॥ १८ ॥

धर्मस्य निर्णयं प्राह सूक्ष्मं स्थूलञ्च विस्तरात् ।

इति । ‘मुनि-मुख्य’—इति विशेषणेन सूक्ष्म-निर्णय-कौशलं दर्शितम् । ननु, “कस्यायं श्लोकः ?, न तावत् व्यासस्य, प्रश्न-रूपत्वाभावात्, नापि पराशरस्य, उत्तर-रूपतायाः अभावात् । ‘ननु, अत्यल्पमिदमुच्यते, आद्य-श्लोकेऽपि समानमिदं चोद्यम्’ । एवन्तर्हि ईदृशेषु सर्वेषु परिहारोऽन्वेष्टव्यः” । उच्यते,—पराशर एव भावि-शिष्य-बुद्धि-समाधानाय स्वकीय-वृत्तान्त-ज्ञापकान् ईदृश-श्लोकान् निर्दिशे,—इति द्रष्टव्यम् । भारतादौ व्यास-वृत्तान्त-श्लोकानां व्यासे-नैव निर्मितत्वेन सर्व-संप्रतिपत्तेः^(१) ॥

वक्ष्यमाण-धर्म-रहस्य-ग्रहणाय अप्रमत्तत्वं विधत्ते,—

- (१) ‘आचार्याणामियं श्रैली,—यत् स्वाभिप्रायमपि परोपदेशमिव वर्णयन्ति’—इति न्यायोऽत्र स्मर्त्तव्यः । अनयैव रीत्या, —“कर्माण्यपि जैमिनिः फलार्थत्वात्” (मी० ३ अ० १ पा० ४ सू०) इति जैमिनेः, “तदुपर्यपि वादरायणः सम्भवात्” (शा० १ अ० ३ पा० २६ सू०) इति वादरायणस्य च सूत्रमुपपद्यते । यदि तु पराशरोक्तो धर्मः केनचित् तच्छिष्येण पश्चादुपनिबद्धः,—इति समाधीयते, तदा न काचिदनुत्ततिः । पराशरोक्तधर्मप्रतिपादकतया तु यत्रस्यास्य पराशरीयत्वस्याप्युपपत्तेरिति ध्येयम् ।

शृणु पुत्र ! प्रवक्ष्यामि शृण्वन्तु मुनयस्तथा ॥ १९ ॥

इति । तत्र, मुनि-सम्बोधनेनैव पुत्रस्य सम्बोधने सिद्धेऽपि सम्प्र-
दाय-प्रवर्त्तकत्वेन विशेषतस्तत्-सम्बोधनम् ॥

धर्मं श्रद्धातिशयाय धर्मस्य प्रवाह-रूपेण अनादितां वक्तुं सति-
शास्त्रस्य कर्तृणां च सृष्टि-संहारौ संक्षिप्याह,—

कल्पे कल्पे क्षयोत्पत्तौ* ब्रह्म-विष्णु-महेश्वराः ।

श्रुति-स्मृति-सदाचार-निर्णेतारश्च सर्व्वदा† ॥ २० ॥

इति । कल्प्यते जगदस्मिन् काले,—इति सृष्ट्यादिमारभ्य प्रलयो-
पक्रम-पर्यन्तो जगदविच्छिन्नः‡ कालः कल्पः । स च द्विविधः,—
महाकल्पोऽवान्तर-कल्पश्च । (१) मूल-प्रकृतेर्यः सर्गः, तमारभ्य चतु-
र्मुखायुः-परिमितो महाकल्पः, चतुर्मुखस्य दिनमात्रमवान्तर-कल्पः ।
तदुक्तं कूर्मपुराणे,—

* क्षयोत्पत्त्या,—इति सु० पुस्तके, क्षये वृत्ते,— इति सो० मू० पुस्तके
पाठः ।

† सर्व्वदा—इति सु० पुस्तके पाठः । चतुर्थचरणे, ‘न क्षय्यन्ते कदाचन’
इति सो० मू० पुस्तके पाठः । ‘श्रुतिः स्मृतिः सदाचारानिर्व्वेतव्याश्च
सर्व्वदा,—इति सु० मू० पुस्तके उत्तरार्द्धपाठः ।

‡ जगदविच्छिन्नः,—इति सो० सो० पुस्तकयोः पाठः ।

(१) मूलप्रकृतिः समस्तजगदुपादानं कारणद्रव्यम् । तच्च साम्यावस्थोप-
शब्धितं सत्त्वादिगुणत्रयम् । सत्त्व-रजस्तमसाञ्च जगदुपादानतया
द्रव्यत्वं बोध्यम् । तेषु गुणत्वव्यपदेशः पुरुषोपकरणत्वादिना भाक्तः,
एतत् सर्व्वं साख्यदर्शने व्यक्तम् ।

“ब्राह्ममेकमहः कल्पस्तावती रात्रिरुच्यते ।

चतुर्युग-सहस्रान्तत् कल्पमाज्जर्मनीषिणः” ।

इति । सोऽयमवान्तरः कल्पः । महाकल्पस्तु ब्राह्मेण मानेन^(१) शत-
संवत्सर-परिमितः,—इति पुराणादिषु प्रसिद्धम् । ‘कल्पे कल्पे’,—
इति त्रीण्युपा द्विविधानामपि कल्पानामसंख्यत्वं विवक्षितम् । तथा
च लिङ्ग-पुराणे,—

“एवं कल्पास्तु संख्याताः* ब्रह्मणोऽव्यक्त-जन्मनः ।

कोटि-कोटि-सहस्राणि कल्पानां मुनि-सत्तमाः !” ।

इति । तत्र, द्वयोर्द्वयोः कल्पयोर्मध्ये त्रयोभवति । स च त्रयश्चतु-
र्विधः ;—नित्योनैमित्तिकः प्राकृतिकश्चात्यन्तिकश्चेति । तदुक्तं कूर्म-
पुराणे,—

“नित्योनैमित्तिकश्चैव प्राकृतात्यन्तिकौ तथा ।

चतुर्धाऽयं पुराणेषु प्रोच्यते प्रतिसञ्चरः^(२) ।

योऽयं संदृश्यते नित्यं लोके भूत-त्रयस्त्रिह ।

नित्यः संकीर्त्यते† नाम्ना मुनिभिः प्रतिसञ्चरः ।

ब्राह्मोनैमित्तिकोनाम कल्पान्ते योभविष्यति ।

* एवं कल्पास्त्वसंख्याताः,—इति पाठो भवितुं युक्तः ।

† अत्र, नित्यः स कीर्त्यते,—इति पाठो भवितुं युक्तः ।

(१) ब्रह्मणोमानञ्च,—“दैविकानां युगानान्तु सहस्रं परिसंख्याया । ब्राह्म-
मेकमहर्क्षं तावती रात्रिरेव च”—इति मन्वाद्युक्तम् ।

(२) प्रतिसञ्चरः प्रलयः ।

(१) महदादि-विशेषान्तं यदा संयाति संक्षयम् ।

प्राकृतः प्रतिसर्गोऽयं प्रोच्यते काल-चिन्तकैः ।

ज्ञानादात्यन्तिकः प्रोक्तोयोगिनः परमात्मनि” (१) ।

इति । तत्र, प्राकृतः प्रलयः स्कन्द-पुराणे सूत-संहितायामेवं निरूपितः,—

“विशतैः षष्टिभिः कल्पैर्ब्रह्मणोवर्षमीरितम् ।

वर्षाणां यत् शतं तस्य तत्पराद्धमिहेच्यते ।

ब्रह्मणोऽन्ते मुनि-श्रेष्ठाः ! मायायां लीयते जगत् ।

तथा विष्णुश्च रुद्रश्च प्रकृतौ विलयं गतौ ।

(१) प्राकृतप्रलयमाह महदादीति । महदादिविशेषान्तमिति महदहङ्कारपञ्चतन्मात्रैकादशेन्द्रियपञ्चमहाभूतानीत्यर्थः । तत्र महत्तत्त्वं प्रकृतैः प्रथमः परिणामः, तत् बुद्धितत्त्वमित्युच्यते । तत्रैकादशेन्द्रियाणि पञ्चमहाभूतानि च,— इति षोडशकोशविशेषइत्युच्यते । अहङ्कारः पञ्चतन्मात्राणि च इति षड्विंशतिविशेषः । तत्राहङ्कारस्याविशेषस्य विशेषा एकादशेन्द्रियाणि, तन्मात्रलक्षणाद्याविशेषाणां विशेषाः पञ्चमहाभूतानीतिविवेकः । महत्तत्त्वं न विशेषोनाप्यविशेषः किन्तु लिङ्गमात्रमित्याख्यायते । प्रकृतिस्यालिङ्गमित्युच्यते । एतत् सर्वं पातञ्जले सांख्ये च व्यक्तम् । अत्र महदादीनां सर्वेषां प्रकृतौ लयात् प्राकृतोऽयं प्रलयः । प्रतिसर्गः प्रलयः ।

(२) ज्ञानात् सत्त्वगुरुधान्यता-साक्षात्कारात् योगिनेयः परमात्मनि लयः सोऽयमात्यन्तिकः । न तस्य पुनरावृत्तिरस्ति, “न स पुनरावर्त्तते”— इति श्रुतेः । प्रकृतिलीनस्य त्वस्ति पुनरावृत्तिः ऋते विवेकख्यातेरिति सांख्ये पातञ्जले च व्यक्तम् । तस्मात् प्रकृतिजस्य नास्यात्यन्तिक-प्रलयत्वमिति बोध्यम् ।

ब्रह्मणश्च तथा विष्णोस्तथा रुद्रस्य सुव्रताः ! * ।

मूर्त्तयो विविधास्तेषु कारणेषु लयं ययुः ।

माया च प्रलये काले परस्मिन् परमेश्वरे ।

सत्य-बोध-सुखानन्ते ब्रह्म-रुद्रादि-संज्ञिते" ।

इति । तथा कूर्मे ब्रह्म-विष्णादि-लयानन्तरं पञ्च-भूतादि-लयः†
पद्यते,—

(१) संस्थितेष्वथ देवेषु ब्रह्म-विष्णु-पिनाकिषु ।

गुणैरशेषैः पृथिवी विलयं याति वारिषु ।

तद्धारि-तत्त्वं सगुणं गसते हव्य-वाहनः ।

तेजसु गुण-संयुक्तं वायौ संयाति संचयम् ।

आकाशे सगुणोवायुः प्रलयं याति विश्व-भृत् ।

भूतादौ च तथाऽऽकाशोलीयने गुण-संयुतः ।

इन्द्रियाणि तु सर्वाणि तैजसे यान्ति संचयम् ।

वैकारिकस्तैजसश्च भूतादिष्वेति सत्तमाः ! ।

त्रिविधोऽयमहङ्कारोमहति प्रलयं ब्रजेत् ।

महान्तमेभिः सहितं प्रकृतिर्गसते द्विजाः !" ।

* सुव्रत ! इति सु० पुस्तके पाठः ।

† प्रलयानन्तरं,—इति स० सो० पुस्तकयोः पाठः ।

‡ पञ्चभूतादिप्रलयः,—इति स० सो० पुस्तकयोः पाठः ।

(१) संख्या मरुतं प्रलय इति यावत् ।

इति । एवं विष्णु-पुराणादिषु प्राकृत-प्रलययोर्द्रष्टव्यः* । एवमेव प्रलयमभिप्रेत्य भगवान् वादगयणः सूत्रयामास;—“विपर्ययेण तु क्रमोऽत उपपद्यते च” (शा० २ अ० ३ पा० १४ सू०) इति । अतोऽस्मात् सृष्टि-क्रमात् विपर्ययेण प्रलय-क्रमोऽभ्युपगन्तव्यः । सृष्टि-क्रमस्य तत्रत्येषु पूर्व-सूत्रेषु विचारितत्वात् ‘अतः’शब्देन परामर्शः । उपपद्यते ह्ययं विपरीत-क्रमः, उपादान-कारण-भूतायां मृद्यवस्थितायां कार्यस्य घटस्य विलीयमानत्वात् । यदि सृष्टि-क्रम एव प्रलयेऽप्याद्रियेत तर्ह्यवस्थिते घटे मृदिनाशः प्राप्नुयात् । न त्वेवं कश्चित् दृष्टम् । तस्मादुपपन्नो विपरीत-क्रमः । तथा सति, सृष्टौ परमात्मा-देरस्माद्देहान्तस्य क्रमस्य वक्ष्यमाणत्वात् प्रलये तद्विपर्ययेण अस्मद्देहादिः परमात्मान्तःक्रमोयुक्तः । प्राकृत-प्रलये प्रकृत्यन्तःक्रमोऽवक्तव्यः,—इति चेत् । वाढम् । उच्यते एवाप्तौ,^(१) परमात्मनः प्रकृतित्वात् । तथा च, वज्रुचोपनिषदि परमात्मनोजगत्-प्रकृतित्वं श्रूयते,—“आत्मा वादमेक एवायमासीन्नान्यत् किञ्चनमिषत्, स ईक्षत; लोकान्नु सृजा इति, स इमान् लोकान्सृजत”—इति ।

* प्राकृतलयोर्द्रष्टव्यः,—इति सु० पुस्तके पाठः ।

† प्रलयस्याद्रियेत,—इति सु० पुस्तके पाठः ।

‡ परमात्माद्येतद्देहान्तस्य,—इति सु० पुस्तके पाठः ।

(१) अप्तौ प्रकृत्यन्तःक्रमः उच्यते एवास्माभिरित्यर्थः । ननु परमात्मान्तःक्रम एव पूर्वमुक्तः न प्रकृत्यन्तःक्रमः इत्याशङ्काह परमात्मन इति । तथा च परमात्मनः प्रकृतित्वात् परमात्मान्तःक्रम एव प्रकृत्यन्तःक्रम इति भावः ।

ननु, 'श्वेताश्वतरोपनिषदि मायायाः^(१) प्रकृतित्वं परमात्मन-
स्तन्नियन्तृत्वं श्रूयते,—

“मायान्तु प्रकृतिं विद्यान्मायिनन्तु महेश्वरम्” ।

इति । नाद्यं दोषः । मायायाः परमात्म-शक्तित्वेन शक्तिमतोऽप्यात्मनः
प्रकृतित्वावश्यभावात् । दहन-शक्ति-युक्ते अग्नौ दाहकत्व* व्यवहार-
दर्शनात् । आत्म-शक्तित्वञ्च मायायास्तस्यामेवोपनिषदि श्रुतम्,—

“ते ध्यान-योगानुगताः अपश्यन्

देवात्म-शक्तिं स्व-गुणैर्निगूढाम्” ।

इति । वादरायणश्च प्रथमाध्यायस्योपान्याधिकरणे^(२) माया-विशिष्टस्य
ब्रह्मणः प्रकृतित्वं निमित्तञ्च,—इत्युभयविध-कारणत्वमुपपादयामास ।
कुलालवत् चेतनत्वात् निमित्तत्वं, घटे मृदइव कार्यं † तस्यानुगमात्

* दाहक,—इति मु० पुस्तके पाठः ।

† स्वकार्य,—इति स० सा० पुस्तकयोः पाठः ।

(१) माया तु त्रिगुणात्मिका सदसद्भ्यामनिर्विद्या विशुद्ध-सत्त्व-प्रधाना
भावरूपा । यत्रेदमुक्तम् । “चित्तानन्दमय-ब्रह्म-प्रतिविम्ब-समन्विता ।
तमेराजः-सत्त्व-गुणा प्रकृतिर्विविधा च सा । सत्त्व-शुद्धविशुद्धिभ्यां
मायाऽपि च ते मते”—इति ।

(२) “प्रकृतिश्च प्रतिष्ठा-दृष्टान्तानुपरोधात्” (शा० १ अ० ४ पा० २३ सू०)
इत्यस्मिन् अधिकरणे । प्रकृतिश्च उपादानकारणञ्च ब्रह्माभ्युपगन्तव्यं
निमित्त-कारणञ्च । एक-विज्ञानेन सर्व-विज्ञान-प्रतिष्ठायाः मृदघटादि-
दृष्टान्तस्य च अनुपरोधोपपत्तेरिति सूत्रार्थः । कारणे हि विज्ञाते
कार्यं विज्ञातं भवति कारणानतिरिक्तस्य वस्तुसतः कार्यस्याभावात् ।
विवर्त-त्रादाभ्युपगमेन कार्यस्य कारणानतिरेकात् । एतच्च तत्रैव
ब्रह्मम् ।

प्रकृतित्वम्, अनगम्यते* हि जगति माया-विशिष्टं ब्रह्म । तत्र, सच्चिदानन्दत्वं ब्रह्मणोलक्षणं विकारित्वन्तु मायायाः । तदुभयमपि जगत्त्यवेचामहे; ‘घटोऽस्ति’—इति सद्रूपत्वं, ‘घटोभाति’—इति चिद्रूपत्वं, ‘घटः प्रियः’—इत्यानन्दरूपत्वम् । ‘घट उत्पद्यते, विनश्यति च’—इति विकारित्वम् । अयमेवार्थः उत्तर-तापनीये श्रूयते,—“सच्चिदानन्दरूपमिदं सर्वं सत् सदिति चितीत्यं सर्वं प्रकाशते च †” इत्यादि । तदेवमौपनिषदे मते ब्रह्मणोमूल-प्रकृतित्वात् सृति-पुराणयोश्च श्रुत्यनुसारित्वात् ‡ ब्रह्मावशेषो ॥ जगद्विलयोऽत्र विवक्षितः—इति मन्तव्यम् ॥ वैशेषिकादिमत-सिद्धस्तु लयोऽस्माभिर्नात्र प्रपञ्च्यते** तस्य पुरुष-बुद्धि-रूप-तर्क-भूलत्वेन बुद्धिमद्भिः स्वयमेवोद्दिष्टं शक्यत्वात् ।

अथा†† श्रुत्यनुसारेणोत्पत्तिरभिधीयते । सन्ति हि सृष्टि-प्रतिपादिकाः ब्रह्माः श्रुतयः । तत्र, “आत्मावाद्दमेक एवायमासीत्”—इत्यादि वङ्मृचोपनिषद्वाक्यं पूर्वमुदाहृतम् । “सत्यं ज्ञानमनन्तं

* अगम्यते,—इति सु० पुस्तके पाठः ।

† इत्याद्यानन्दरूपत्वं—इति सु० पुस्तके पाठः ।

‡ सद्रूपं सर्वं सदिति चिदित्त्वं सर्वं प्रकाशते प्रकाशने च,—इति सु० पुस्तके पाठः ।

§ सत्यनुसारित्वात्,—इति सु० पुस्तके पाठः ।

॥ ब्रह्मावशेषः,—इति सु० पुस्तके पाठः ।

¶ इत्यवगन्तव्यम्—इति सु० पुस्तके पाठः ।

** वैशेषिकादिमतप्रसिद्धस्तु प्रत्ययानास्माभिः प्रपञ्च्यते,—इति स० श्लो० पुस्तकयोः पाठः ।

†† संप्रति,—इति स० श्लो० पुस्तकयोः पाठः ।

ब्रह्म” — इत्युपक्रम्य, “तस्मादाएतस्मादात्मन आकाशः सम्भूतः” — इत्यादिकं तैत्तिरीयक-वाक्यम् । ‘सदेव सोम्येदमग्रमासीत्’ — इत्युपक्रम्य, “तदेतत्; ब्रह्म स्यां प्रजायेचेति, तत्तेजोऽसृजत” — इति छन्दोग-वाक्यम् ।

“यथा सुदीप्तात् पावकाद्विस्फुलिङ्गाः

सहस्रशः प्रभवन्ते स्वरूपाः ।

तथाऽक्षराद्विविधाः सोम्य ! भावाः*

प्रजायन्ते तत्र चैवापि यन्ति” ॥

इत्यथर्व-वाक्यम् । “तदेदं† तर्ह्यव्याकृतमासीत् तन्नाम-रूपाभ्यामेव व्याक्रियत” — वाजसनेय-वाक्यम् । ननु, नैतेषु वाक्येषु सृष्टिर्व्यवस्थापयितुं शक्यते, विप्रतिपत्तेर्वज्रलत्वात् । अत्र, ब्रह्म-सद्-अक्षराऽव्याकृत-शब्दैर्वाच्यानि वस्तुनि कारणतया श्रूयन्ते । न च, एकस्य जगते विलक्षणानि बह्वन्युपादानानि द्युक्तानि‡ । नैष दोषः । आत्मादि-शब्दैरेकस्यैव वस्तुनोऽभिधीयमानत्वात् । आत्म-ब्रह्म-शब्दयोस्तावदेकार्थं स्पष्टम् । ब्रह्म वाक्यशेषे “तस्मादाएतस्मादात्मन आकाशः सम्भूतः” — इत्युक्त्वात् । सद्-आत्म-शब्दयोस्तेकार्थत्वम् युक्तम् । आत्म-शब्दस्य स्वरूप-वाचित्वात्, सत्तायाश्चैव निषदैः सर्व-स्वरूपत्वाभ्युपगमात्, अनुभूयते च सत्तायाः सर्व-स्वरूपत्वं, नर-विषाणादीनामपि

* तथाऽक्षरात् प्रभवन्ते हि भावाः — इति मु० पुस्तके पाठः ।

† अत्र ‘वेद’ इत्यधिकं वर्तते स० सो० पुस्तकयोः ।

‡ तदेवं — इति मु० पुस्तके पाठः ।

§ द्युक्तानि, — इति म० पुस्तके नास्ति ।

ज्ञान-जगत्त्वाकारेण सत्-स्वरूपत्वात् । अक्षर-शब्दश्च,—‘अश्रुतः’—
इति वा, ‘न क्षरति’—इति वा, परमात्मानमाचष्टे । अव्याकृतशब्दो-
ऽपि, तस्मिन् योजयितुं शक्यते; ‘वि स्पष्टम् आ समन्तात् कृतम्’
—इति व्युत्पत्त्या, जगतः प्रतीति-योग्य-स्थूलत्व-दशा व्याकृतम्, ‘न
व्याकृतम्’—इति, अव्याकृतशब्दः सूक्ष्मत्व-दशमाह* । एकस्यैव वस्तुनः†
स्थूल-सूक्ष्म-दशे जगद्-अक्षर-शब्दाभ्यामुच्यते । विवर्त्त-वादिभिर-
खण्डैकरसस्य ब्रह्मणोजगद्रूपेण प्रतिभासाभ्युपगमात्^(१) । तस्मात्
अव्याकृतब्रह्मादीनां पञ्चानां शब्दानाम्^(१) एकएवार्थः ।

ननु, कश्चित् शून्यस्य^(२) जगत्-कारणत्वं श्रूयते;—“असद्वाददमय
आसीत्, ततोवै सद्जायत”—इति । मैवम् । तच्च, सद्-असत्-
शब्दाभ्यां व्याकृताव्याकृतयोरभिधानात् । श्रुत्यन्तरे, “कथमसतः

* सूक्ष्मां दशमाह,—इति स० सो० पुस्तकयोः पाठः ।

† एकस्यैव च,—इति स० सो० पुस्तकयोः पाठः ।

(१) विवर्त्तवादे अन्यस्यान्यरूपेण प्रतिभासमात्रं मायिकम् । न तु वस्तुनो-
ऽन्यथाभावः । यथा रज्जुरेव सर्पाकारेण प्रतीयते, न तु रज्ज्वादन्य-
थात्वं भवति, एवं ब्रह्मैव जगदाकारेण प्रतीयते न तु ब्रह्मणोऽन्यथा-
भावोभवति । तथा चोक्तम् । “स-तत्त्वतोऽन्यथा प्रथा विवर्त्तइत्युदी-
रितः”—इति । तथाच, ब्रह्मणः स्थूलरूपत्वं प्रातिभासिकं सूक्ष्मरूप-
त्वं तात्त्विकमिति विवेकः । परिणामवादे तु स्थूलरूपत्वमनायास-
गम्यमिति तन्नोक्तम् । आरम्भवादस्तु वैशेषिकाद्यनुमतः पुरुषबुद्ध्युत्-
प्रेक्षामात्रमल-इति मूलप्रमाणाभावादुपेक्षित इति मन्तव्यम् ।

(२) अव्याकृत-ब्रह्म-सत्-अक्षर-आत्म-शब्दानामित्यर्थः ।

(३) शून्यमभावः ।

सज्जायत*”—इति शून्यस्य कारणता-प्रतिषेधात् । ननु प्रतीय-
मान-जगदाकार-रहितं शून्यादपि विलक्षणं चेत् ब्रह्म, तर्हि, तत्
कीदृशं बुद्ध्यावारोपयितव्यम् † इति चेत् । इदानीं प्रष्टुं यादृशमनू-
दितं, तादृशमेव ‡ तदिति बुद्धिं समाधत्स्व(१) । दृष्टान्तं चेत् पृच्छसि,
न वयं वक्तुं शक्नुमः । तत्-समस्य वस्त्वन्तरस्थाभावात् । तथा च
श्रुतिः,—

“न तस्य कार्यं करणञ्च विद्यते

न तत्-समस्याभ्यधिकश्च दृश्यते” ।

इति । यदि, शिष्य-व्युत्पादनाय दृष्टान्ताभासोऽपेक्षितः॥ (१), तर्हि,
अद्वैताकारे सुषुप्तिर्निदर्शनम्, पुरुषार्थ-स्वरूपत्वे च॥ विषयानन्दो-
निदर्शनीयः । “आनन्दो ब्रह्मेति व्यजानात्”—इति** “विज्ञानमानन्दं
ब्रह्म”—इत्यादि श्रुतेः । अशेष-शङ्का निवृत्त्यपेक्षा चेत्, ब्रह्म-
मीमांसां पठ,—इत्यलमतिविस्तरेण ।

* सज्जायेत,—इति स० पुस्तके पाठः ।

† ननु,—इति सु० पुस्तके नास्ति ।

‡ बुद्ध्यादावारोपयितव्यम्,—इति सु० पुस्तके पाठः ।

§ तादृशशब्द—इति सु० पुस्तके पाठः ।

॥ दृष्टान्ताभ्यासोऽपेक्षितः,—इति सु० पुस्तके पाठः ।

॥ ‘च’—इति सु० पुस्तके नास्ति ।

** ‘इति’ शब्दः स० सो० पुस्तकयोर्नास्ति ।

(१) तथा च जगदाकाररहितं शून्यादपि विलक्षणं ब्रह्म,—इत्येव बुद्ध्या-
वारोपयितव्यमित्यर्थः ।

(२) दृष्टान्तवदाभासते,—इति दृष्टान्ताभासः, न तु परमार्थदृष्टान्त
इत्यर्थः ।

यावन्तं कालमभिव्यक्त-जगदाकारोपेतं ब्रह्म पूर्वमासीत्, तावन्तमेव कालमनभिव्यक्तदशायामवस्थाय^(१) पश्चादभिव्यक्तौ प्रयतते । ननु, महाप्रलये, कालोवा तदियत्ता वा कथं घटते ? ^(२) । उच्यते । कं प्रत्येतषोद्यम् ? ^(३) न तावत् ब्रह्म-वादिनं प्रति, 'तन्मते विद्यदाद्यनन्त-भेद-जगत्-प्रतीतिं * कल्पयन्त्यामायायाः कश्चिन्महाप्रलयः एतावत्-काल-परिमितश्चासीत्,—इत्येवं विध-प्रतीति-मात्र-कल्पने को-भारः ? ^(४) । ^(५) परमाणु-वादेऽप्यस्त्वेव नित्यः कालः । ^(६) प्रधान-वादे

* भेदभिन्नं जगत् प्रतीतं—इति स० सो० पुस्तक्याः पाठः ।

- (१) अनभिव्यक्तदशा महाप्रलयः ।
- (२) कालस्य क्रियारूपत्वात् महाप्रलये च क्रियाया अस्मत्प्रतीतिरिति भावः । तदियत्तापि क्षणादिलक्षणा क्रियासाध्येव । प्रश्नोऽयं 'क्रियैव कालः'—इति मतानुसारेणेति बोध्यम् ।
- (३) क्रियातिरिक्तः पदार्थान्तरं कालः,— इति मतमाश्रित्य प्रथमं तावत् वेदान्तमते परिहारमाह न तावदिति ।
- (४) तथा च एतन्मते सृष्टिप्रलयौ द्वावेव माया-कल्पिताविति भावः ।
- (५) न्याय-वैशेषिकमते परिहारमाह परमाणुवादे इति । एतन्मते प्रलय-कालस्येयत्ताव्यवहारोऽध्वंसेनापपादनीयः,—इत्याकरे व्यक्तम् ।
- (६) सांख्यमते परिहारमाह प्रधानवादे इति । प्रधानं प्रकृतिः । पञ्च-विंशति तत्त्वानि तु प्रकृतिमहदहङ्कारपञ्चतन्मात्र एकादशेऽनित्य-पञ्च महाभूत-पुरुषरूपाणि सांख्ये प्रसिद्धानि । एतन्मते, प्रलयेऽपि प्रधानस्य सदृशपरिणामप्रवाहसत्त्वात् नानुपपत्तिस्तदियत्ताया इति ध्येयम् । इदमत्रावधेयम् । सांख्ये सिद्धान्ते न कालोनाम पदार्थाऽस्ति, किन्तु यैरुपाधिभिरेकस्य कालस्य भूतभविष्यदादिव्यवहारभेदं वैशेषि-कादयामन्यन्ते, तएवोपाधयोभूतादिव्यवहारं प्रयोजयन्तीति कृत-मत्र कालेन, इति सांख्यतत्त्वकौमुद्यामभिहितम् । एतच्च काल-माधवोयग्रश्च यग्रकृताप्युगीकृतम् ।

पञ्च-विंशति-तत्त्वेभ्योवद्भिभूतस्य कालतत्त्वस्याभावात् प्रधानमेव काल-शब्देन व्यवह्रियताम् । अतः प्रलय-कालावसाने परमेश्वरः सृष्टिं कामयते । तथाच, श्रुतयः,—“कामस्तदग्रे समवर्त्तताधि” “सोऽकामयत बज्रं स्यां प्रजायेय”—इति, “तदैक्षत बज्रं स्यां प्रजायेय इति” “स ईक्षां चक्रे”—इत्यादि । ननु,* कामोनाम मनो-वृत्ति-विशेषः, “कामः सङ्कल्पोविचिकित्सा-अद्धा-ऽअद्धा-धृतिरधृतिः श्रीर्धीर्भीरित्येतत् सर्व्वं मनएव,—इति श्रुतेः । मनस्य भौतिकम्, “अन्नमयं हि सोम्य ! मनः”—इति श्रुतेः । तथा सति, भूतोत्पत्तेः पूर्व्वमविद्यमाने मनसि कुतः कामः ? । उच्यते । न तावत् सर्ग-समये चोद्यमिदमुदेति, तन्मनसोभौतिकत्वाभावात्, नित्यायाः ईश्व-रेच्छायाः मनोऽनपेक्षत्वाच्च । सिद्धत्वात्तन्नु सर्गोपहितत्वाकारेण नित्येच्छायामण्युपपद्यते । औपनिषदे मते तु जीवेच्छायाः भौतिक-मनः-कार्य्यत्वेऽपि, ईश्वरेच्छायाः माया-परिणाम-रूपत्वात् न मनोऽपेक्षाऽस्ति । अन्तरेणापि देहेन्द्रियाण्यशेष-व्यवहार-शक्तिर-चिन्त्या परमेश्वरस्य श्रुतिव्यगम्यते,—

“न तस्य कार्य्यं करणञ्च विद्यते

न तत्-समस्याभ्यधिकञ्च दृश्यते ।

पराऽस्य शक्तिर्व्विविधैव श्रूयते

स्वाभाविकी ज्ञान-बल-क्रिया च” ॥ इति ।

* “तथा च”—इत्यारभ्य, “ननु”—इत्यन्तः पाठः स० सो० पुस्तकयो र्नास्ति ।

“अपाणि-पादोऽवनेयहीता

पश्यत्यचतुः स प्रष्टोत्यकर्णः” ।

इति च । एवञ्च सति, ‘असङ्गस्य कथमुत्पादकत्वम्, उत्पत्त्य-
मानानि वा वियदादीनि योग्य-सामग्रीमन्तरेण कथमुत्पद्येरन्”—
इत्यादीनि चोद्यान्यनवकाशानि । अनन्त-शक्त्यैव अशेष-चोद्यानां
दत्तोत्तरत्वात् । तस्मात्, यथाश्रुति निःशङ्कैः सृष्टिरभ्युपेतव्या ।
श्रुतिश्चैवमाह,—“तस्मादाएतस्मादात्मनः आकाशः सम्भूतः, आका-
शादायुः, वायोरग्निः, अग्नेरापः, अद्भ्यः पृथिवी, पृथिव्यामोषधयः,
चौषधिभ्योऽन्नम्, अन्नात् पुरुषः”—इति । तत्र, पुरुष-शब्देन शिरः-
पाण्यादि-युक्तो देहोऽभिधीयते । स च देहो ब्रह्मादिः स्वप्नान्तो बड-
प्रकारः । तत्र, ब्रह्मदेहस्य निरतिशय-पुण्य-पुञ्ज-फल-रूपत्वात् इतर-
सकल-देह-कारणत्वेनादित्वम् । तथाच श्रुति-स्युती,*—

“हिरण्य-गर्भः समवर्त्तताये

भूतस्य जातः पतिरेकआसीत्” । इति श्रुतिः† ।

“ब्रह्मा देवानां प्रथमः संबभूव ।

विश्वस्य कर्त्ता भुवनस्य गोप्ता” ।

इति च ।

“स वै जरीरी प्रथमः स वै पुरुष उच्यते ।

आदि-कर्त्ता स भूतानां ब्रह्माऽपि समवर्त्तत” ।

*श्रुतिः,—इति सु० पुस्तके पाठः ।

† श्रुतिः,—इति सु० पुस्तके नास्ति ।

इति स्यति । एतेन, विष्णु-महेश्वर-देहयोरप्यादित्वं* व्याख्यातम् । एके-
नैव चेतनेन गुण-त्रय-व्यवस्थायै देह-त्रयस्य स्वीकृतत्वात् । तथा च,
मैत्रेय-शाखायां श्रूयते । “तस्य प्रोक्ताश्रयास्तनवो ब्रह्मा रुद्रो विष्णु-
रिति अथ ह्योवै खलु वावाऽस्य राजसोऽशोऽसौ स योऽयं ब्रह्मा,
यथाह १ खलु वावाऽस्य तामसोऽशोऽसौ स योऽयं रुद्रः, यथाह खलु
वावाऽस्य सात्विकोऽशोऽसौ स योऽयं विष्णुः, स वा एष एकस्मिन्ना
भूतः”—इति । तथोत्तर-तापनीये, मायां प्रकृत्य श्रूयते । “मैषा
चित्रा सुदृढा वक्त्रं कुरा स्वयं गुण-भिन्नां कुरेऽपि गुणभिन्ना सर्व्वत्र
ब्रह्म-विष्णु-शिव-रूपिणी चैतन्य-दीप्ता, तस्मादात्मन एव त्रैविध्यं
सर्व्वत्र”—इति । स्कन्द-पुराणेऽपि,—

“एक एव शिवः सात्वात् सृष्टि-स्थित्यन्त-सिद्धये ।

ब्रह्म-विष्णु-शिव-शाखाभिः कलनाभिर्व्विजृम्भते” ।

इति । तदेवं ब्रह्म-विष्णु-महेश्वराः तस्मिन् ॥ महाकल्पावसाने लीयन्ते,
पुनः ॥ सृष्ट-कल्पादावुत्पद्यन्ते,—इति सिद्धम् ।

अक्षरार्थस्तु, त्रय-सहिता उत्पत्तिः त्रयोत्पत्तिः** तद्योत्पत्तिः
भवन्ति,—इति । एवं तत्तदवान्तर-कल्पानामवसाने प्राग्भवे च

* विष्णु-महेश्वरयोरप्यादित्वम्, — इति सु० पुस्तके पाठः ।

† ब्रह्मा विष्णुरुद्र इति,—इति सु० पुस्तके पाठः ।

‡ अथ योह = इति स० सो० पुस्तकयोः पाठः ।

§ अथाह,—इति स० सो० पुस्तकयोः पाठः ।

॥ तस्मिन्,—इति सु० पुस्तके पाठः ।

॥ सत्र महाकल्पादादित्यादि स० पुस्तके पाठः ।

** त्रयोत्पत्तिः—इति सु० पुस्तके नास्ति ।

श्रुत्यादीनां निर्णेतारः त्रयोत्यन्तिभ्यामुपलक्ष्यन्ते । तत्र, श्रुति-निर्णेतारः,—वेद-विभाग-कारी व्यासः, तद्देद-शाखा-सम्प्रदाय-प्रवर्तकाः कठ-कौथुमादयः, कल्प-सूत्र-काराः बोधायनाश्वलायनापस्तम्बादयः, मीमांसा-सूत्र-कृतोजैमिन्यादयश्च । स्मृति-निर्णेतारोमन्वाद्यः प्रसिद्धाः । तत्र, पैठीनसिः,—

“तेषां मन्वङ्गिरोव्यास-गौतमाद्युग्रनोयमाः ।

वशिष्ठ* दत्त-संवर्त्त-शातातप-पराशराः ।

विष्णुपुत्रस्त्व-हारीताः शंखः कात्यायनोभृगुः ।

प्रचेतानारदोयोगि^(१) बोधायन-पितामहाः ।

सुमन्तुः कश्यपोवभुः पैठीनोव्याघ्रवर्चा ।

सत्य-व्रतोभरद्वाजोगार्ग्यः कार्ष्णाजिनिस्तथा† ।

जावालिर्जमदग्निश्च लोकाक्षि‡ ब्रह्म-सम्भवः ।

इति धर्म-प्रणेतारः षट्त्रिंशदृषयस्तथा” ।

ननु, किमियं परिसंख्या ? ^(१) । मैवम् । तथा सति, वत्स-मरीचि-

* वसिष्ठ,—इति सु० पुस्तके पाठः ।

† व्यासएव च,—इति स० सो० पुस्तकयोः पाठः ।

‡ कार्ष्णाजिनस्तथा,— इति सु० पुस्तके पाठः ।

§ लोकाक्षि,—इति स० सो० पुस्तकयोः पाठः ।

(१) योगी याज्ञवल्क्यः । अथर्व, क्वचित् योगीश्वरः—इति, क्वचित् याज्ञवल्क्यः—इति, क्वचिच्च योगियाज्ञवल्क्यः,—इति च निर्दिश्यते । याज्ञवल्क्यीयात् धर्मशास्त्रात् पृथक् योगियाज्ञवल्क्यीयं धर्मशास्त्रमप्यस्माभिरूपलब्धम् ।

(२) परिसंख्या परितः संख्यानम् । एतावन्तएव धर्मप्रणेतारानन्वये इत्यर्था किमेवा गणना इति प्रश्नार्थः । तथा चेत्तम् । “अन्याथेष्टय-

देवल-पारस्कर-पुलस्त्य* पुलह-ऋतु† ऋष्यशृङ्ग-शङ्ख-लिखिता‡ कागले-
यात्रेयादीनां धर्म-शास्त्र-प्रणेतृत्वं न स्यात् । आश्वमेधिके पर्वण्यपि
तत्तन्मुनि-प्राक्त-धर्मानुक्रमणात् धर्मशास्त्र-कर्तारोगम्यन्ते(१) । 'श्रुता
मे मानवाधर्माः'—इत्युपक्रम्य एवं पथने,—

“अौमा-महेश्वराश्चैव‡ नन्दि-धर्माश्च पावनाः ।

ब्रह्मणा कथिताश्चैव कौमाराश्च श्रुतामया ।

धूम्रायन-कृताधर्माः कणा॥ वैश्वानराश्चपि ।

भार्गवायाज्ञवल्क्याश्च मार्कण्डेयाश्च कौशिकाः ।

भरद्वाज-कृताये च वृहस्पति-कृताश्च ये ।

कुणेश कुणि-वाहेश्च॥ विश्वामित्र-कृताश्च ये ।

सुमन्त-जैमिनि-कृताः शाकुनेयास्तथैव च ।

पुलस्त्य-पुलहोद्गीताः पावकीया** स्तथैव च ।

अगस्त्य-गीतामौद्गल्याः शाण्डिल्याः शैलभायनाः†† ।

* पुलस्त्य—इति सु० पुस्तके नास्ति ।

† ऋतु, —इति सु० पुस्तके नास्ति ।

‡ विलिखित,—इति सु० पुस्तके पाठः ।

§ उमामहेश्वराश्चैव,—इति स० सो० पुस्तकयोः पाठः ।

॥ काव्या,—इति स० सो० पुस्तकयोः पाठः ।

॥ कुणिताहेश्च,—इति स० सो० पुस्तकयोः पाठः ।

* पावणीया,—इति सु० पुस्तके पाठः ।

†† अगस्त्यगीताः सोधन्याः शाण्डिल्याः शैलभायनाः,—इति स० सो०
पुस्तकयोः पाठः ।

मात्रं च यान्थाद्येप्रतिषेधिका । परिसंख्या तु सा ज्ञेया यथा प्रोक्षित-
भोजनम्—इति ।

(१) वत्सादय इति शेषः ।

वालखिल्य-कृताये च ये च सप्तर्षिभिः कृताः ।

वैयाघ्राव्यास-गीताश्च विभण्डक* कृताश्च ये ।

तथा विदुर-वाक्यानि भृगोरङ्गिरसस्तथा ।

वैशम्पायन-गीताश्च ये चान्ये एवमादयः” ।

इति । ‘सदाचारः’,—हेलाकोदवृषभ-यज्ञाङ्गीनैबुकादिः† (१) । तस्य निर्णेतारस्तत्तत्-कुल-वृद्धाः । ‘च’कारः उक्तानुक्त-समुच्चयार्थः । उक्ताः,—मन्वादयो ब्रह्मादयश्च सृष्टि-शास्त्रकर्तारः । अनुक्तस्तु,—धर्मः । तस्यापि, पूर्व-कल्पान्ते जीणस्योत्तर-कल्पादौ सृष्टिर्भवति । तथा च, वाजसनेय-ब्राह्मणे सृष्टि-प्रकरणे,‡ प्रजापतिर्मनुष्यादि-पिपीलिकान्त-प्राणिनां चतुर्वर्णाभिमानि-देवतानाञ्च सृष्टिमाधाय, अत्युग्रमपि क्षत्रियादिकं नियन्तुं समर्थस्य धर्मस्य सृष्टिराधायते । “स नैव व्यभवत्तत् श्रेयोरूपमत्यसृजत धर्मं तदेतत् च तस्य च त्रं यद्वर्माः तस्मात् परं नास्ति” इति । अस्यायमर्थः ;—स प्रजापति-मन्वादि-रूप-धारी जगत्-सृष्टा परमेश्वरः प्रजाः सृष्ट्वाऽपि तन्नियामकाभावात् कृत-कृत्यता-रूपं विभवं नैव प्राप्तवान्, ततो विचार्य नियामकत्वेन श्रेष्ठं धर्ममतिवन्नेनासृजत्,—इति । अहो ! महदिदं धर्मस्य सामर्थ्यं ; यन् क्षत्रियादिरूपोमारणे समर्थोऽपि धर्माङ्गीतः‡ कर-प्रदानाद्यनुप-

* वितण्डक,—इति स० सो० पुस्तकयोः पाठः ।

† समाचारो लोके वृषभयज्ञादि नैर्ऋतादि,—इति सु० पुस्तके पाठः ।

‡ अत्र, प्रजापति-मनुष्यादि,—इति पाठो भवितुं युक्तः ।

§ धर्माधीनः,—इति स० सो० पुस्तकयोः पाठः ।

(१) षोडशाका वसन्तोत्सवविशेषः प्राच्यैः क्रियते, उद्भवभयश्चः उदीच्यैः, व्याङ्गीनैबुकादयोदात्तिनाथैः । स्पष्टमिदं मीमांसा-प्रथम-तृतीयाष्ट-माधिकरणे भाष्यादौ ।

योगिनं याचकं विप्रादिकं न मारयति* । प्रत्युत, तस्मै धनं ददाति, भटाद्यानिशूगः धनुः-खडगादि-धारिणोलत-सख्याकाः एकेन† निरायुधेन रुग्नेन‡ स्वामिना अधिक्षिप्यमाणाः स्ताड्यमानाः मन्तोऽपि स्वामि-द्रोहादिभ्यति । ततो धर्मादप्युत्पद्यं न किञ्चिन्नियामकमस्तीति । ‘प्रलय-काले धर्मस्यापि संहारे भाविसृष्टेर्धर्माधर्म-कार्याया अमम्भवः’,^(१) इति चेत्, न, पूर्व-कल्पानुष्ठान-सञ्चितस्य फल-वीजस्या-पूर्वस्य संहारानङ्गीकारात्^(२) । द्रव्य-गुण-क्रिया-रूपएव हि धर्मः संह्रियते पुनरुत्पद्यते च सर्वदा^(३) इति । अनेन, सृष्टि-संहार-प्रवाहस्यानादितामनन्तताञ्च दर्शयति^(४) ॥

* ताडयति,—इति सु० पुस्तके पाठः ।

† स्वकीयेनैकेन, — इति स० सो० पुस्तकयोः पाठः ।

‡ रुग्नेन, —इति सु० पुस्तके नास्ति ।

§ विक्षिप्यमाणा,—इति सु० पुस्तके पाठः ।

- (१) धर्माधर्मा विना जगदैचिन्त्यासम्भवात् सृष्टेः धर्माधर्मकार्यत्वमिति वाध्यम् ।
- (२) तथाचापूर्वरूपौ धर्माधर्मा प्रलयेऽपि तिष्ठतः,—इति न विचित्र-सृष्ट्यनुपपत्तिरिति भावः । तदानीं धर्माधर्मयोः सत्त्वञ्च कार्यदर्शनादनुमातव्यम् ।
- (३) द्रव्यं सोमादि, गुणः “अरुणाय पिङ्गाक्ष्या गवैकहायन्या सोमं क्रंक्षाति”—इत्याद्युक्तः आरुण्यदिलक्षणः, क्रिया अभिहोनादिका । धर्म-त्वञ्चाभीषां न स्वरूपतः किन्तु श्रेयःसाधनत्वरूपेणेति मोमांसास्त्रोक्तवार्त्तिकदौ व्यक्तम् ।
- (४) यद्यपि प्रवाहस्यावन्तत्वात् प्रवाहिव्यक्तीनाञ्च सादित्वात् प्रवाहस्यानादित्वासम्भवः, तथापि, प्रवाहिव्यक्तीनां मध्ये अन्यतमया व्यक्त्या विना अनादिकालस्यानवस्थानमेव कार्यानादित्वमिति सिद्धान्तः । यतश्च

यदर्थं सृष्टि-संहारौ संचिष्योक्तौ, तत् प्रवाह-नित्यत्वमिदानी-
माह,—

न कश्चिद्देद-कर्त्ता च वेदं स्मृत्वा* चतुर्मुखः ।

तथैव धर्मान् † स्मरति मनुः कल्यान्तरेऽन्तरे ‡ ॥ २१ ॥

इति । सृति-निर्णेतृणां मन्वादीनां सृति-कर्त्तृत्व-दर्शनात् तथैव
श्रुति-निर्णेतृणामपि वेद-कर्त्तृत्वमाशङ्क्य निराचष्टे 'न कश्चित्'-इति ।
न तावत् व्यासो वेद-कर्त्ता, तस्य विभाग-मात्र-कारित्वात् । नापि
चतुर्मुखः, ईश्वरेण चतुर्भुखाय वेद-प्रदानात् । नापि जगदीश्वरः, तस्य
सिद्ध-वेदाभिव्यञ्जकत्वात् । तदुक्तं मत्स्य-पुराणे,—

“अस्य वेदस्य१ सर्वज्ञः कल्यादौ परमेश्वरः ।

व्यञ्जकः केवलं विप्राः ! नैव कर्त्ता न संशयः ।

ब्रह्माणं मुनयः ! पूर्वं सृष्ट्वा तस्मै महेश्वरः ।

दत्तवानखिलान् वेदान् विप्राः ! आत्मनि॥ संस्थितान्॥ ।

* वेदं श्रुत्वा,—इति सु० पुस्तके, वेदं स्मृत्वा, — इति सु० मू० पुस्तके,
वेदकर्त्ता,—इति सो० मू० पुस्तके पाठः ।

† तदेव धर्मं,—इति सो० मू० पुस्तके पाठः ।

‡ कल्यान्तरान्तरे, — इति सु० मू०, सो० मू० पुस्तकयोः पाठः ।

§ धर्मस्य,—इति सु० पुस्तके पाठः ।

॥ विप्रयात्मनि,—इति स० पुस्तके पाठः ।

॥ संस्थितान्,—इति सु० पुस्तके पाठः ।

शारीरवटीकायां रत्नप्रभायामन्यत्र च यत्तम् । यद्येव न्यायः प्रवा-
हस्थानन्तत्वेऽपि योजनीयः ।

ब्रह्मणा चोदितो विष्णुर्व्यास-रूपी द्विजोत्तमाः ! ।

हिताय सर्व-भूतानां वेद-भेदान् करोति सः” ।

इति । कठादीनान्तु* तन्-कर्तृत्वं दूरापास्तम्† । उपपत्तयस्तु वेदापौरुषेयत्वाधिकरणे^(१) द्रष्टव्याः । ननु, ‘शास्त्र-द्योनित्वाधिकरणे^(२) ब्रह्मणः सर्वज्ञत्व-सर्वशक्तिव-दाढ्याय वेद-कर्तृत्वं व्यासेन सूचितम् ।^(३) ननु, तेनैव देवताधिकरणे^(४) वेद-नित्यत्वमपि, “अतएव च नित्य-त्वम्’ (शा० १ अ० ३ पा० २८ सू०) इति सूत्रेण प्रदर्शितम् ।^(५) एवं तर्हि, विरोधः परिहर्तव्यः । उच्यते । वर्णानां पदार्थ-तत्-भवंस्थानां वाक्यानाञ्चानित्यत्वं वैशेषिक-काणादादयो वर्णयन्ति,^(६) तान् प्रति-

* इतरेषान्तु,—इति भु० पुस्तके पाठः ।

† दूराप्रेतम्,—इति स० सो० पुस्तकयोः पाठः ।

- (१) “वेदांश्चैके सन्निकर्षं पुरुषाख्याः” (मी० १ अ० १ पा० २७ सू०) इत्यस्मिन्नधिकरणे इत्यर्थः ।
- (२) शारीरक-प्रथम-प्रथम-द्वितीयाधिकरण-प्रथमवर्णके ।
- (३) सिद्धान्तयति गन्विति ।
- (४) शारीरक-प्रथम-द्वितीयाध्याय-प्रथमवर्णके ।
- (५) पूर्वोपरिविरोधमुद्भावयति एवन्तर्हीति ।
- (६) शब्दानित्यत्वञ्च वैशेषिकद्वितीयाध्यायद्वितीयाह्निके, न्याय-द्वितीयाध्याय-द्वितीयाह्निके च वर्णितम् । शब्दानामनित्यत्वे च तत्सम्बन्धस्य शब्दसमूहात्मकाणां च सुतरामनित्यत्वम्, तदपि व्यात्मतत्त्वविशेषके न्यायकुसुमाग्नौ च स्पष्टम् । पदार्थानां घटादीनामनित्यत्वञ्च ब्रह्मणो वर्णितम् । अत्र, वैशेषिककाणादादयः,—इति पाठोत्पत्त्य-प्रमादकृत इति प्रतिभाति, कणादस्यैव वैशेषिकदर्शनकर्त्तृत्वात् । किन्तु

मीमांसकाः प्रथम-पादे^(१) कालाकाशादीनामिव वर्णानां नित्यत्वं वर्णयामासुः, “व्यवहारे भट्टनयः”,—इत्यभ्युपगमं* सूचयितुं देवताधिकरणे तदेव व्यावहारिकं नित्यत्वं सूचितम्^(२) । अतः कालिदासादिग्रन्थेष्विव^(३) वेदेष्वर्थवबोध-पूर्विकायाः पद-विशेषावापोदापाभ्यां^(४) प्रवृत्तायाः वाक्य-रचनायाः अभावादपौरुषेयत्वं युक्तम् । ब्रह्म-विवर्त्तत्वं त्रियदादेरिव वेदस्याप्यस्ति,—इति मत्वा शास्त्र-योनित्वाधिकरणे वेद-कर्तृत्वं ब्रह्मणो दर्शितम् । अतएव भट्टपादाः सत्यपि पुरुष-संबन्धे स्वातन्त्र्यं निवारयामासुः,—

“यन्नतः प्रतिषेध्या नः पुरुषाणां स्वतन्त्रता” ।

इति । तस्मात्, “स्वतन्त्रः कर्त्ता” (पा० १ अ० ४ पा० ५४ सू०) इत्यनेन लक्षणेन लक्षितः कर्त्ता न कोऽपि वेदस्यास्ति^(५) ।

* इत्यभ्युपगतिं—इति सु० पुस्तके पाठः ।

सर्वत्र दर्शनात्तथैव रक्षितः,—इति बोध्यम् । वैशेषिकेभ्यः कालादः,—इति कथञ्चित् सङ्गमयितव्यम् ।

(१) मीमांसा-प्रथमाध्याय-प्रथमपादे ।

(२) व्यावहारिकं वेदान्तमते, भट्टमते तु पारमार्थिकमेवेति मन्तव्यम् ।

(३) कालिदासादिग्रन्थे यथा वृद्धिपूर्विकाप्रवृत्तिर्न तथा वेदे, इति व्यतिरेके दृष्टान्तः ।

(४) आवापः पदान्तरानयनं उद्वापः पूर्वपदापनयः । पदपरिवृत्तिरिति फलितार्थः ।

(५) तथाच निःश्वासवदनायासेन वेदाः ब्रह्मणः सम्भूताः,—इति ब्रह्मज्ञो वेदकर्त्तृत्वव्यवहारः स्वातन्त्र्यलक्षणान्तु पारमार्थिकं कर्त्तृत्वं नास्तीति सिद्धान्तार्थः ।

‘व’कारः तु-शब्दार्थे वर्त्तमानोवैलक्षण्यमाह ; सन्ति हि बह्वच-
तुर्मुख-मनु-प्रभृतयः सृति-कर्त्तारः, वेद-कर्त्ता न कोऽपीति वैलक्ष-
ण्यम् । ‘वेदं सृत्वा’* इत्यत्र वाक्यो अनुषङ्ग-न्यायेन द्वितीयाद्ध-गतं
पदत्रयमन्वेतव्यम् । अनुषङ्ग-न्यायश्च,—^(१)द्वितीयाध्याय-प्रथम-पादे
वर्णितः । तथाहि,—ज्योतिष्टोम-प्रक्रियायाम् उपसदासुपहोमेषु
त्रयोमन्त्राः श्रूयन्ते,—“यातेऽग्नेऽयाशया रजाशया हराशया तनुर्वर्षिष्ठा
गङ्गरेष्ठा, उयं वचो अपावधीत् ॥ त्वेषं वचो अपावधीत् स्वाहा”[॥]
इति । तत्र, ‘अयाशया’ ‘रजाशया’ ‘हराशया’—इति पद-भेदान्मन्त्र-
भेदः^(१) । तत्र, प्रथम-मन्त्रस्य, तद्गुणित्यादि-वाक्य-शेषापेक्षाऽस्ति,
चरम-मन्त्रः, ‘यातेऽग्ने’—इत्यमुंवाक्यादिमपेक्षते, मध्य-मन्त्रस्त्वाद्य-
न्तावपेक्षते । तत्रैवं संश्रयः,—किमपेक्षितार्थ-परिपूरणाय लौकिकः
कियानपि पद-मन्दर्भोऽध्याहरणीयः, किं वा श्रूयमाणं पदजातम-

* वेदं सृत्वा, इति मु० पुस्तके पाठः ।

† अत्र ‘पुराणानाम्’—इत्यधिकः पाठः मु० पुस्तके ।

‡ ज्योतिष्टोमक्रियायाम्,—इति मु० पुस्तके पाठः ।

§ उपसदहोमेषु,—इति स० सा० पुस्तकयोः पाठः ।

॥ इत्यमेव विसन्धिः पाठः सर्वत्र । एवं परत्र ।

॥ मीमांसाभाष्ये तु ‘यातेऽग्नेऽयाशया तनुर्वर्षिष्ठा’—इत्यादि स्वाहान्तं
मन्त्रं लिखित्वा, पश्चात्, ‘रजाशया’ ‘हराशया’—इति प्रतीकद्वयं
लिखितम् ।

(१) मीमांसायाः,—इत्यादि ।

(२) यातेऽग्नेऽयाशया तनुर्वर्षिष्ठा,—इत्यादिरेकोमन्त्रः, यातेऽग्ने रजाशया
तनुर्वर्षिष्ठा,—इत्यादिर्द्वितीयः, यातेऽग्ने रजाशया तनुर्वर्षिष्ठा,—
इत्यादिस्तृतीयः, इति विवेकः ।

नुषञ्चनीयम्? इति । वाक्यादेः^(१) प्रथम-मन्त्रेणैव संबन्धात् वाक्य-
शेषस्य चरम-मन्त्रेणैव संबन्धात् लौकिकाध्याहारः,—इति पूर्वः पक्षः ।
वैदिकाकाङ्क्षायाः सति सम्भवे वैदिक-शब्दैरेव पूरणीयत्वात् अन्य-
मन्त्र-संबन्धानामपि पदानां बुद्धिस्थितेनाध्याहार्येभ्यः पदेभ्यः प्रत्या-
सन्नत्वाच्च, अनुषङ्गएव कर्त्तव्येनाध्याहारः,—इति सिद्धान्तः । एवञ्च
सति, प्रकृतेऽपि 'कल्पान्तरे धर्मान् स्मरति'—इति पदत्रयं पूर्वार्द्धे-
ऽनुषञ्चनीयम् । ^(२)चतुर्मुखस्मिन्स्मिन् महाकल्पे परमेश्वरेण दत्तं
वेदं स्मृत्वा, तत्र विप्रकीर्णान् वर्णाश्रम-धर्मान् सङ्कलय्य स्मृति-ग्रन्थ-
रूपेण उपनिवध्नाति । तथा च, पितामह-वचनानि तत्र तत्र निवन्धन-
कारैरुदाह्रियन्ते । चतुर्मुखस्य स्मृति-शास्त्र-कर्तृत्वं मनुनाऽप्युक्तम्,—

“इदं शास्त्रं कृत्वाऽसौ मामेव स्वयमादितः ।

विधिवद्ग्राहयामास मरीच्यादीनहं मुनीन्” ।

इति । यथा चतुर्मुखः, तथैव च स्वायम्भुवोमनुः तस्मिन् तस्मिन्वा-
न्तर-कल्पे वेदोक्तधर्मान् यद्भाति । मनु-ग्रहणेन, अत्रि-याज्ञवल्क्य-
विष्णवादयः उपलक्ष्यन्ते । तदेवं प्रतिमहाकल्पं येन येन* चतुर्मुखेन,
प्रत्यवान्तर-कल्पञ्च तैस्तेमन्त्रादिभिः स्मृति-प्रणयनात्, धर्मादेः प्रवाह-
नित्यत्वं सिद्धम् । एतदेवाभिप्रेत्याश्वमेधिके पर्वणि पश्यते,—

“युगेष्वावर्त्तमानेषु धर्मोऽप्यावर्त्तते पुनः ।

धर्मोष्वावर्त्तमानेषु लोकोऽप्यावर्त्तते पुनः” ।

* अत्र 'तेन तेन', - इति पाठाभिव्यक्तं युक्तः ।

(१) वाक्यस्य य आदिभागस्तत्त्वार्थः ।

(२) एतत् पदत्रयस्य पूर्वार्द्धे अनुषङ्गे कृते सति, यो वाक्यार्थः सम्पद्यते,
तस्माद् चतुर्मुख इत्यादिना ।

इति । युग-भेदेन धर्म-वैलक्षण्यमभ्युपेत्य, 'धर्मान्'—इति वङ्ग-वचन-निर्देशः ॥

तदेव वैलक्षण्यं प्रतिजानीते,—

अन्ये कृत-युगे धर्मास्त्रेतायां द्वापरे युगे* ।

अन्ये कलि-युगे नृणां युग-रूपानुसारतः ॥ २२ ॥

इति । अत्र, अन्य-शब्देन धर्मस्य स्वरूपान्यत्वमाचष्टे, किन्तु प्रकारान्यत्वम् । अन्यथा, धर्म-प्रमाणं चोदनानामपि युग-भेदेन भेदापत्तेः^(१) । न हि, इयं चोदना कृतेऽध्येतव्या, इत्यन्तु चेतायाम्,—इत्यादि व्यवस्थापकं किञ्चिदस्ति । प्रकारान्यत्वे त्वस्ति दृष्टान्तः । एकस्याग्नि-होत्रस्य[†] सायं-प्रातः-काल-भेदेन अनुष्ठान-प्रकार-भेद-श्रवणात् । “अतं त्वा सत्येन परिषिञ्चामि”—इति सायं परिषिञ्चति, सत्यं त्वर्चेन परिषिञ्चामीति प्रातः”—इति । ननु, तच्चाद्य-वादेन मन्त्रः प्रकार-भेदेन उपपादितः[‡]; “अग्निर्वा चतम्, अमावा-

* परे,—इति सु० मू० पुस्तके पाठः । ऽवरे,—इति सो० मू० पुस्तके पाठः ।

† धर्मप्रधान,—इति स० सो० पुस्तकयोः पाठः ।

‡ एकस्याग्निहोमस्य,—इति सु० पुस्तके पाठः ।

§ मन्त्रप्रकारभेद उपपादितः—इति स० सो० पुस्तकयोः पाठः ।

(१) धर्मप्रमाण,—इति हेतुगर्भविशेषणम् । चोदनागम्यार्थस्यैव धर्मत्वात् धर्मस्य स्वरूपतोऽन्यत्वे चोदनाभेदस्यार्थसिद्धत्वादिति भावः ।

दित्यः सत्यम्, अग्निमेव तदादित्येन सायं परिषिञ्चति, अग्निनादित्यं प्रातः सह”—इति । एवन्तर्हि, अत्रापि, ‘युग-रूपानुसारतः’—इत्यनेन प्रकारभेदः उपपद्यते । युगानां स्वरूपमनुष्ठात-पुरुष-शक्ति-तार-तम्योपेतम्, तदनुसारेणानुष्ठान-वैषम्यं सम्भवति । “यथा शक्रुयात्, तथा कुर्यात्”—इति नित्य-कर्मसु निर्णीतत्वात् । तथाहि, षष्ठाध्याये तृतीय-पादे विचारितम् । “यावज्जीवमग्निहोत्रं जुहुयात्”—इति श्रूयते । तत्र, संशयः, किं सर्वाङ्गोपसंहारेणाधिकारः, उत, यदा यावन्ति श्रुक्त्युपसंहर्तुं, तदा तावद्भिरङ्गैरुपेतं प्रधानं कुर्वन्-धिक्रियते? इति । सर्वाङ्गोपेतस्य प्रधानस्य फल-साधनत्वात् अङ्ग-वैकल्ये फलानुदयात् सर्वाङ्गोपसंहारः,—इति पूर्वः पक्षः । (१) अत्र हि जीवनमग्निहोत्रस्यैव निमित्ततया श्रूयते, न त्वङ्गानाम्, सति च निमित्ते नैमित्तिकमवश्यम्भावि, अन्यथा निमित्तत्वासम्भवात्, ततोऽशक्याङ्ग-परित्यागेन प्रधानं कर्त्तव्यम्, तावदेव शास्त्र-वशात् फल-सिद्धिः,—इति । बोधायनश्च * स्मरति,—

“यथाकथञ्चिन्नित्यानि शक्त्यवस्थाऽनुरूपतः† ।

येन केनापि कार्याणि, नैव नित्यानि लोपयेत् ।

इति । पुरुष-शक्ति-तारतम्य-ह्यतमनुष्ठान-वैषम्यमिति विवक्षया ‘नृणाम्’—इत्युक्तम् ॥

* बोधायनश्च,—इति सु० पुस्तके पाठः ।

† शक्यवन्वनुरूपतः,—इति स० सो० पुस्तकयोः पाठः । शक्यवस्तुनि-रूपितः,—इति तु तत्त्वकारधृतः ।

(१) सिद्धान्तमाह अत्र हीति ।

अथ, प्रतिज्ञातं वैलक्षण्यं षड्भिः स्त्रोकरूपन्यस्यति । तत्र,
चतुर्षु युगेषु प्राधान्येनानुष्ठातुं सुकरान् परम-पुरुषार्थ-हेतून् धर्मान्
विभजते,—

तपः परं कृत-युगे चेतायां ज्ञानमुच्यते* ।

द्वापरे यज्ञमेवाहुः† दानमेव‡ कलौ युगे ॥ २३ ॥

इति । ‘तपः’ कृच्छ्र-चान्द्रायणादि-रूपेण अशन-वर्जनम् । “तपो-
नानशनात् परम्”—इति श्रुतेः । यद्यपि, दानस्यापि तपस्त्वं श्रूयते ;—
“एतत् खलु वाव तपइत्याहुः यः स्वं ददाति”—इति, तथापि,
नात्र तद्विवक्षितम्, दानस्य पृथगुक्तत्वात् । ननु, व्यासेन तयोऽन्यथा
स्मर्यते,—

“तपः स्वधर्म-वर्त्तित्वं शौचं सङ्कर-वर्जनम्” ।

इति । नायं दोषः । कृच्छ्रादेरपि स्व-धर्म-विशेषत्वात् । “तप
सन्ताप”—इत्यस्माद्भातोऽत्यन्तस्य तपःशब्दस्य देह-शोषणे वृत्तिर्मुखा ।
अतएव, स्कान्देऽभिहितम्,—

“वेदोक्तेन प्रकारेण तथा चान्द्रायणादिभिः ।

शरीर-शोषणं यत्, तत् तपइत्युच्यते बुधैः” ।

* ज्ञानमुत्तमम्,—इति सो० मू० पुस्तके पाठः ।

† यज्ञमित्याहुः,—इति सु० पुस्तके, यज्ञमित्युचुः,—इति सु० मू०
पुस्तके पाठः ।

‡ दानमेकम्,—इति सु० मू० पुस्तके पाठः ।

इति । यत्तु तत्रैवोक्तम्,—

“कोऽसौ मोक्षः, कथं, केन संसारं प्रतिपन्नवान् ।

इत्यालोचनमर्थज्ञास्तपः शंसन्ति पण्डिताः” ।

इति । सोऽन्यएव तपः-शब्दः, “तप आलोचने”—इत्यस्माद्धातो-
स्तदुत्पत्तेः । तत् * तपोऽत्र ज्ञान-शब्देन संगृहीतम् । ‘पर’ शब्दः
प्राधान्येनानुष्ठेयतामाह । तर्हि, त्रेतादिषु तपोनाद्रियेत, कृते च
ज्ञान-यज्ञ-दानानि नाद्रियेरन्,—इति चेत्, न, इतर-व्यावृत्ति-रूपा-
याः परिसंख्यायाः अत्राविवक्षितत्वात् । न खलु, इदानीं कश्चिदनु-
ष्ठान-विधिः वक्तुमुपक्रान्तः, येन विधि-विशेषः शङ्कोत^(१) । भविष्यति
तु “षट्-कर्माभिरतः”—इत्यादिना तदुपक्रमः । युग-सामर्थ्यं केवल-
मत्र निरूप्यते । यथा, ‘वसन्ते पुष्प-प्राचुर्यं ग्रीष्मे मन्ताप-वाङ्मन्यम्’
—इत्यादि चतु-सामर्थ्यम्, तथा कृतादि-सामर्थ्येन तपआदि-
प्राचुर्यं विवक्षितम् । अतएव, ‘युगे युगे तु सामर्थ्यम्’—इति वक्ष्यति ।
सामर्थ्य-ज्ञान-प्रयोजनञ्चाभिधास्यते,—

‘तेषां निन्दा न कर्त्तव्या युग-रूपाहि ते द्विजाः’ ।

* तत्र.—इति मु० पु० लुके पाठः ।

(१) विधित्वव्याभावे तद्विशेषरूपायाः परिसंख्यायाः कुतः शङ्कोति भावः ।
तथाहि,—अज्ञात-ज्ञापनं, प्रवृत्त्यङ्ग-प्रमिति-जनकं, अभिधा-नामक-
पदार्थान्तर-बोधकपद-घटितं वा वाक्यं विधिः । स च त्रिविधः
विधिनिग्रमपरिसंख्याभेदात् । यत्रेदमुक्तम् । “विधिरत्यन्तमप्राप्तौ
नियमः पादिके सति । तत्र चान्यत्र च प्राप्तौ परिसंख्येति गीयते”
—इति ।

इति । एतत्सामर्थ्यं* वृहस्पतिरपि दर्शयति,—

“तपोधर्मः कृत-युगे ज्ञानं चेता-युगे स्मृतम् ।

द्वापरे चाध्वरः प्रोक्तस्तिथे^(१) दानं दया दमः” ।

इति ॥

धर्मान् विभज्य तदत् प्रमाणानि विभज्यते†—

कृते तु‡ मानवाधर्मास्वेतायां गौतमाः स्मृताः ।

द्वापरे शङ्ख-लिखिताः कलौ पाराशराः स्मृताः§ ॥ २४ ॥

इति । ^(१)मानवादि-ग्रन्थोक्त-धर्माणां प्रचुर-प्रवृत्त्या ग्रन्थ-प्रामाण्य-
प्राचुर्यमर्थ-सिद्धम् ॥

धर्मवदधर्मस्यापि वक्तुमिष्टत्वात्^(२) अधर्म-प्रापकं स्यान्-विशेषं
हेतयः विभज्यते,—

त्यज्ज्ञेदं कृत-युगे चेतायां ग्राममुत्सृजेत् ।

द्वापरे कुलमेकन्तु कर्त्तारन्तु॥ कलौ युगे ॥ २५ ॥

* एतत् सामर्थ्यं, इति स० सो० पुस्तकयोर्नास्ति ।

† विभज्यते,—इति स० सो० पुस्तकयोः पाठः ।

‡ मानवाधर्मः,—इत्येकवचनान्तपाठः सु० मू० पुस्तके एवं परत्र ।

§ पाराशरस्मृतिः,—इति सो० मू० पुस्तके पाठः ।

॥ कर्त्तारश्च,—इति सु० मू० पुस्तके पाठः ।

(१) तिथिः कलिः ।

(२) नन कृते तु मानवाधर्मा इत्यादिना मानवादिधर्माणां कृतादिषु
प्राचुर्यमुक्तं तत्कथमयं प्रमाणविभागः इत्याशङ्क्याह मानवादीति ।

(३) धर्मायद्या उपादेयतया वक्तुमिष्टः, तथा अधर्माऽपि हेतयेति
भावः ।

इति । पतितः प्राधान्येन यस्मिन्—एकेन राज्ञा परिपाल्यमाने* ग्राम-
समूहात्मनि देशे निवसेत्, सदेशः सर्वोऽपि हते सामर्थ्यात्† अध-
र्मापादकः । एवं ग्रामे योज्यम् । कुल-त्यागोनाम,—पतितस्य कुले
विवाह-भोजनाद्यप्रवृत्तेः । कर्तव्य-त्यागः सम्भाषणादि-वर्जनम् ॥

त्याज्य-देशवत् निमित्तान्यपि त्याज्यानि विभजते,—

हते सम्भाषणादेव‡ चेतायां स्पर्शनेन च ।

द्वापरे त्वन्नमादाय॥ कलौ पतति कर्मणा ॥ २६ ॥

इति । हतादिष्विव कलौ पतित-सम्भाषणादिना न स्वयं पतति,
किन्तु वधादिना कर्मणा पतितोभवति^(१) ॥

महापुरुष-तिरस्कारादौ तदीय-आप-परिपाक-हेतुं कालं वि-
भजते,—

* पतितः पुमान् यस्मिन् येन केन राज्ञा परिपालिते,—इति भू०
पुस्तके पाठः ।

† हतसामर्थ्यात्,—इति सु० पुस्तके पाठः ।

‡ सम्भाषणात् पापं,—इति सु० मू० पुस्तके पाठः ।

§ स्पर्शनात्तथा,—इति सो० मू० पुस्तके पाठः । चेतायाश्चैव दर्शनात्,
—इति सु० मू० पुस्तके पाठः ।

॥ द्वापरे त्वर्थमादाय,—इति तत्त्वकारधृतः पाठः ।

(१) कर्त्तारन्तु कलौ युगे,—इत्यनेन कर्त्तृसंसर्गस्य निषिद्धत्वात् तत्कर्त्ता
कलावपि प्राप्यो भवति, न तु पतितोभवति । पतनन्तु स्वयं हतेन वधा
दिकर्मण्येवेति भावः ।

कृते तत्क्षणिकः* शापस्त्रेतायां दशभिर्दिनैः ।

द्वापरे चैक-मासेन† कलौ संवत्सरेण तु‡ ॥ २७ ॥

इति ॥

धर्मस्य तारतम्यापादकानि निमित्तानि विभजते,—

अभिगम्य कृते दानं चेतोस्वाह्वय दीयते ।

द्वापरे याचमानायः सेवया दीयते कलौ ॥ २८ ॥

इति । यत्र प्रतिग्रहीता वर्त्तते, तत्र दाता स्वयं गत्वा गुरुमिव तमभिगम्य^(१) कृते दानं करोति । चेतोयां प्रतिग्रहीतागमाह्वय तस्मै दीयते । ‘चेतासु’—इति वज्र-वचनं कृत-द्वापरादिषु जातावेक-वचनमिति प्रदर्शनार्थम्^(२) । द्वापरे स्वयमागत्य याचमानाय प्रति-ग्रहीत्रे दीयते । कलौ न याच्ञा-मात्रेण, किन्तु सेवया । बहस्य-तिरपि अमुं विभागमाह,—

* तात्कालिकः,—इति सो० स० पुस्तकयोः पाठः । कृते तु तत्क्षणा-च्छापः,—इति सु० म० पुस्तके पाठः ।

† द्वापरे मासमात्रेण,—इति सु० म० पुस्तके पाठः ।

‡ संवत्सरेण तत्,—इति सो० म० पुस्तके पाठः ।

§ याचमानस्य,—इति सो० म० पुस्तके पाठः ।

(१) अभिगम्य विनयादिभिराराध्य ।

(२) कृतादीनां प्रत्येकं बहूनामपि भेदस्याविवक्षितत्वादेकवचनम् । अविवक्षितभेदा व्यक्तिरेव हि जातिरित्याख्यायते । यत्रेदमुक्तम् । “अर्थक्रियाकारितया भिन्ना एव हि व्यक्तयः । ता एव व्यक्तयस्तु भेदाजातिरुदाहृता” इति । प्रकृत्यर्थतावच्छेदकवत्संबन्धेनैकत्वस्यादयः,—इत्यपि वदन्ति ।

“कृते प्रदीयते गत्वा चेतास्त्रानीयते गृहे ।

द्वापरे च प्रार्थयतः कलावत्तुगमान्विते” ।

इति ॥

निमित्त-कृतं तारतम्यं दर्शयति,—

अभिगम्योत्तमं दानमाह्वयैव तु* मध्यमम् ।

अधमं याचमानाय† सेवा-दानन्तु निष्कलम् ‡ ॥२६॥

इति । उत्तमत्वाद्यवान्तर-विशेषः पुराण-सारे फल-द्वारेणोपपा-
दितः,—

“गत्वा यत् दीयते दानं तदनन्त-फलं स्मृतम् ।

महत्सु-गुणमाह्वय याचितन्तु तदर्द्धकम् ।

अभिगम्य तु‡ यद्दानं यद्वा दानमयाचितम्॥ ।

विद्यते सागरस्यान्तस्तस्यान्तो नैव विद्यते” ।

इति ।

कलि-धर्माणामस्मिन् ग्रन्थे प्राधान्येन वक्ष्यमाणत्वात् कलि-सामर्थ्यं
विशेषतः प्रपञ्चयति,—

* माह्वतच्चैव,—इति मु० मू० सो० मू० पुस्तकयोः पाठः ।

† अधमं याचमानं स्यात्,—इति मु० मू० पुस्तके, कनिष्ठं याचमानं
स्यात्,—इति सो० मू० पुस्तके पाठः ।

‡ सेवया निष्कलं भवेत्,—इति सो० मू० पुस्तके पाठः ।

§ अभिगम्यन्तु,—इति स० सो० पुस्तकयोः पाठः ।

॥ दानेष्वयाचितम्,—इति मु० पुस्तके पाठः ।

* जितो धर्म्मो ह्यधर्म्मेण सत्यञ्चैवानृतेन च ।

जिताश्चौरैस्तु † राजानः स्त्रीभिश्च पुरुषाः कलौ § ॥ ३० ॥

सीदन्ति चाग्निहोत्राणि गुरु-पूजा प्रणश्यति ।

कुमार्यश्च प्रसूयन्ते तस्मिन् कलि-युगे सदा ॥ ॥ ३१ ॥

इति । अधर्म्मस्य जयोनाम, पाद-त्रयोपेतत्वम्^(१) । एकेन पादेन वर्त्तमानत्वम् धर्म्मस्य पराजयः । तदाह ब्रह्मस्यतिः,—

“तिथ्येऽधर्म्मस्तिभिः पादैर्धर्म्मः पादेन संस्थितः” ।

इति । सत्यानृतयोर्धर्म्माधर्म्म-रूपत्वेऽपि पृथगुपादानं धर्म्माधर्म्माबुदा-
ह्यत्य प्रदर्शनार्थम् । यावत् यावत् कलिर्विबर्द्धते, तावत्तावदधर्म्मा-
विबर्द्धते,—इति विवक्षया चोराद्युदाहरण-वाङ्मयम्^(२) ।

तदुक्तं विष्णुपुराणे,—

“यदा यदा मतां हानिर्व्वेद-मार्गानुमागिणाम् ।

तदा तदा कलेर्व्वृद्धिरनुमेया विचक्षणैः ।

* जित इत्यादि श्लोकात् पूर्व्वम्,—‘कृते चास्थिरगताः प्राणाः’ इत्यादि
ब्रह्मस्यतिः श्लोकः पठ्यते मूलपुस्तकद्वये ।

† जितः सत्योऽनृतेन च,—इति मु० म० पुस्तके पाठः ।

‡ चौरैस्तु,—इति स० सो० पुस्तकयोः, भ्रूयंस्तु,—इति मु० म०
पुस्तके पाठः ।

§ जिताः,—इति मु० म०, सो० म० पुस्तकयोः पाठः ।

॥ तस्मिन् कलियुगे तथा,—इति सो० म० पुस्तके पाठः ।

(१) पादस्त्रतुर्थांशः ।

(२) तथाच, इदमपि उदाहरणप्रदर्शनार्थमेवेतिभावः ।

न प्रीतिर्विद-वादेषु पाषण्डेषु दया-रसः* ।

तदा तदा कालेर्वृद्धिरनुमेया द्विजोत्तमैः" ।

इति ॥

यदुक्तम्,—‘तपः परं कृत-युगे’—इत्यादि, तत्र, हेतुमाह,—

† कृते त्वस्थि-गताः प्राणास्वेतायां मांसमाश्रिताः ‡ ।

द्वापरे रुधिरञ्चैव § कलौ त्वन्नादिषु स्थिताः ॥ ३२ ॥

इति । ‘प्राण’ शब्दोवायु-विशेषं वृत्ति-पञ्चकोपेतं हृदयादि-स्थान-निवासिनमाचष्टे । प्राण-स्वरूपञ्च मैत्रेय-शाखायां विस्पष्टं श्रूयते ।

“प्रजापतिर्चाणकोऽग्रेऽतिष्ठत्, स नारमतैकः, स आत्मानमभिधायन् वङ्गीः प्रजाञ्चसृजत, ताञ्चस्वेवाप्रबुद्धाञ्चप्राणाः स्थाणुरिव सन्तिष्ठमाना अपश्यत्, स नारमत, सोऽमन्यत; एतासां प्रतिबोधनायाभ्यन्तरं विशानि,—इति, स वायुमिवात्मानं कृत्वाऽभ्यन्तरं प्राविशत्, स एकोनाशक्यत्, पञ्चधाऽऽत्मानं प्रविभज्योच्यते; यः प्राणोऽपानः समानउदानोऽन्यान्,—इति, अथ योऽममूर्द्धमुत्क्रामयति एषवाव स प्राणः, अथ योऽयमवाञ्चं संक्रामति एषवाव सोऽपानोऽथ योऽयं

* दया रतिः,— इति स० सो० पुस्तकयोः पाठः ।

† अयं श्लोकः, ‘जितोधर्म्मो ह्यधर्म्मज्ञ’—इत्यादि श्लोकात् पूर्वं पठ्यते मू० पुस्तकद्वये ।

‡ मांससंहिताः,—इति सु० मू० पुस्तके पाठः ।

§ द्वापरे रुधिरं यावत्,—इति सु० मू० पुस्तके, द्वापरे त्वन्मताः प्राणाः,— इति सो० मू० पुस्तके पाठः ।

॥ कलानन्नादिषु स्थिताः,—इति सु० मू० पुस्तके, कलौ रक्तगताः स्मृताः,— इति सो० म० पुस्तके पाठः ।

स्वविष्टमन्न-धातुमपाने स्थापयति अणिष्ठञ्चाङ्गे समं नयति एषवाव समानोऽथ योऽयं पीताश्रितमुद्गिरति निगरति एषवाव सउदानोऽथ ये नैताः शिरा* अनुव्याप्ताएषवाव स व्यानः,—इति । अश्वेव पाषाणवदित्यर्थः । वाक्-चक्षुरादीनीन्द्रियाण्यपि प्राणाधीन-व्यापार-त्वात् प्राण-शब्देन व्यवहियन्ते । अतएव कृन्दोगाग्रामनन्ति;—
 “न वै वाचेन चक्षूषि न ओचाणि न मनांभीत्याचक्षते प्राणइत्येवाचक्षते”—इति । तस्मात् —इन्द्रिय-वायु-समुदाय-रूपं लिङ्ग-शरीरं लोकान्तर-गमन-क्षमं^(१) प्राण-शब्देन विवक्षितम् । तच्च, अस्थि-मांसादि-मये स्थूल-शरीरे कर्म-रज्जुभिर्विवध्यते । तच्च वन्धनं तत्तद्युगसामर्थ्यादस्यादिषु व्यवतिष्ठते । तथा च, कृच्छ्र-चान्द्रायणादिषु अन्नाद्याहार-परित्यागात् † मांसाद्युपचयेऽप्यस्थ्नां सहसाऽनुपचयात् प्राणानामव्याकुलतेति कृत-युगे तपः सुकरम् । चेतादिषु मांसाद्युपचयेण प्राणानां व्याकुलत्वात् तपोदुष्करम् ।

* सिरा,—इति सु० पुस्तके पाठः ।

† कृच्छ्रचान्द्रयणादयर्थमाहारपरित्यागात्,—इति स० सो० पुस्तकयोः पाठः ।

- (१) व्यापकस्यात्मनः लोकान्तरगमनादिलक्षणा क्रिया न सम्भवति, तस्मात् लिङ्गशरीरलोकान्तरगमनादिनेव तस्य लोकान्तरगमनादिव्यपदेशः । उक्तञ्च, “पञ्चप्राणमनोबुद्धिदशेन्द्रियसमन्वितम् । अपक्षी-कृतभूतोऽयं सूक्ष्माङ्गं भोगसाधनम्”—इति । शरीरं तावत् त्रिविधं लिङ्गशरीरापरपर्यायं सूक्ष्मशरीरमेकम् । स्थूलशरीरमपर परिदृश्यमानम् । अन्यच्च कारणशरीरमविद्यारूपमित्येकेषां दर्शनम्, अधि-ष्ठानशरीरं स्थूलभूतानान्तरभेदसूक्ष्मभूतमयमित्येकेषाम् । इहैव प्रथ-मेऽक्षरशरीरद्वयोपयोगइति मन्तव्यम् ।

यद्यपि, प्राणानां मांसाद्याश्रयेण ज्ञानादिषूपकार-विशेषोदुर्लभः,
तथापि, तपसोऽसम्भवं वक्तुं तदर्शनम्^(१) । अतएव, कूर्मपुराणे,
युगान्तराभिप्रायेण तपोऽन्तरं वर्णितम्,—

“अहिंसा सत्य-वचनमानृशंसं दमोघृणा^(२) ।

एतत्तपोविदुर्धरान शरीरस्य शोषणम्” ।

इति ॥

इदानीं युग-सामर्थ्य-वर्णनस्य प्रयोजनमाह,—

युगे युगे च ये धर्मास्तत्र तत्र च* ये द्विजाः ।

तेषां निन्दा न कर्त्तव्या युग-रूपा हि ते द्विजाः ॥ ३३ ॥

इति । ‘युग-रूपाः’ युगानुरूपाः, काल-पर-तन्त्राः,—इति यावत् ।
तदुक्तमारण्य-पर्वणि,—

“भूमिर्नद्यो नगाश्चेति† सिद्धादेवर्षयस्तथा ।

कालं समनुवर्त्तन्ते तथा भावायुगे युगे ।

* तेषु तेषु च,— इति सो० म० पुस्तके पाठः ।

† नगाः शृङ्गाः,— इति स० सो० पुस्तकयोः पाठः ।

(१) यथा कृतयुगधर्मे तपसि प्राणानामस्थिरतत्त्वमुपयुज्यते, तथा त्रेतादि-
युगधर्मे च ज्ञानादिषु तेषां मांसादिगतत्वं नोपयुज्यते इत्याशङ्क्यार्थः ।
ज्ञानादिष्वनपयोगेऽपि तपश्चादीनामसम्भवे तदुपयोगोऽस्येवेति नास-
ङ्गतिरिति सिद्धान्तार्थः ।

(२) आश्रयस्य मनैर्दुर्त्यम्, दमइन्द्रियनिग्रहः । घृणा दया ।

कालं कालं समासाद्य नराणां नर-पुङ्गवाः ! ।

वल्ल-वर्ण-प्रभावा हि* प्रभवन्त्युद्भवन्ति च” ।

इति ॥ नन्वेवं कलौ पापिनामनिन्द्यत्वात् कृत्स्नं धर्माधर्म-व्यवस्था-
पक-शास्त्रं विप्रवेत । तथा हि;—“जितो धर्मे ह्यधर्मेण”—इति
यदुक्तम्, तत्र, “धर्मं चर”—इति श्रूयमाणो विधिः पीड्यते ;

“नास्ति सत्यात् परो धर्मे नानृतत्वात् पातकं परम् ।

स्थितिर्हि सत्ये धर्मस्य तस्मात् मृत्यं न लोपयेत्” ।

इति राज-धर्मेऽपूतम्, तच्च, अनृतस्यानिन्द्यत्वे वाध्येत ;

“अदण्डान् दण्डयन् राजा दण्डांश्चैवाप्यदण्डयन् ।

अयशो महदाप्नोति नरकञ्चैव गच्छति” ।

इति वचनं चोरस्यानिन्द्यत्वे वाध्येत ;

“स्त्रीभिर्भर्तुर्वचः† कार्यमेव धर्मः परः स्त्रियाः” ।

इति याज्ञवल्क्याक्तिः ;

“भर्तारं लङ्घेद् या तु जाति-स्त्री-गुण-दर्पिता ।

तां श्रुतिः खादयेद्राजा संस्थाने वज्रसंस्थितः‡” ।

इति मनूक्तिः ;

“परित्याज्या त्वया भार्या भर्तुर्वचन-लङ्घिनी ।

तत्र दोषेण चाम्नीति त्वं हि वेत्य ययातयम् ।

सर्व-लक्षण-युक्तापि या तु भर्तुर्यतिक्रमम् ।

* वल्लवर्णप्रभावा हि,—इति स० सो० पुस्तकयोः पाठः ।

† भर्तुर्वचः,—इति स० सो० पुस्तकयोः पाठः ।

‡ संहितः,—इति सु० पुस्तके पाठः ।

करोति सा परित्याज्येत्येष धर्मः सनातनः” ।

इति ब्रह्मपुराणे महर्षीणामुक्तिः; तदिदमुक्ति-त्रयं स्त्री-जितस्य *
अनिन्दायां बाधितं स्यात्; अच्छिद्र-काण्डे अग्निहोत्र-प्रायश्चित्तं
वज्रधा श्रुतम्; आश्वमेधिके पर्वणि चैवाप्युक्तम्,—

“हेतव्यं विधिवद्राजन् ! ऊर्द्धमिच्छन्ति ये गतिम् ।

आ-जन्म-सचमेतत् स्यादग्निहोत्रं युधिष्ठिर !

न त्याज्यं चणमप्येतद्यहीतव्यं दिजातिभिः† ।

यद्वैतस्यां१ पृथिव्यां हि किञ्चिदस्ति वराचरम् ।

तत् सर्वमग्निहोत्रस्य हते सृष्टं स्वयम्भुवा ।

नावबुध्यन्ति ये चैतन्नरास्तु तमसाऽऽवृताः ।

ते यान्ति नरकं घोरं रौरवं नाम विश्रुतम्” ।

इति; तदेतत्॥ श्रुति-द्वयमग्निहोत्रावसादस्यानिन्दायां बाधेत;

“गुरोरनिष्टाचरणं गुरोरिष्ट-विवर्जनम् ।

गुरोश्च सेवाऽकरणं ज्ञानानुत्पत्ति-कारणम् ।

आचार्य-निन्दा-श्रवणं तद्बाधस्य च दर्शनम्^(१) ।

विवादश्च तथा तेन ज्ञानानुत्पत्ति-कारणम्” ।

* स्त्रीविजयस्य, — इति मु० पुस्तके पाठः ।

† अत्र, गृहीतव्यम्, — इत्यमुद्रः पाठः सर्व्वेभ्येव पुस्तकेषु ।

‡ दिजादिभिः, — इति मु० पुस्तके पाठः ।

१ यच्चैतन्म्यं, — इति मु० पुस्तके पाठः ।

॥ तदेतत् — इति मु० पुस्तके नास्ति ।

इति स्कान्द-पुराण-वचनम्, एतच्च गुरु-पूजा-प्रणाशस्य* अनिन्दायां
वाध्येत ;

“प्राप्ते तु द्वादशे वर्षे यः कन्यां न प्रयच्छति ।

मासि मासि रजस्तस्याः पिता पिवति शोणितम्” ।

इति यम-वचनम्,

“पितुर्गृहे तु या कन्या रजः पश्यत्यमंक्रता ।

भ्रूण-हत्या पितुस्तस्याः सा कन्या वृषली स्यता” ।

इति वचनम्,† तदुभयं कुमारी-प्रसवस्यानिन्दायां वाध्येत । ततः
कथमनिन्दा ? इत्यत आह,—

युगे युगे तु सामर्थ्यं श्रेष्ठं मुनि-वि-भाषितम् ॥

पराशरेण चाप्युक्तं प्रायश्चित्तं विधीयते ॥ ३४ ॥

इति । ‘श्रेष्ठम्’ अवशिष्टं तत्तदयुग-सामर्थ्यं मुनिभिरन्यैर्विशेषेण
भाषितम् । तथा चारण्य-पर्वणि पठ्यते,—

“कृतं नाम युगं श्रेष्ठं यत्र धर्माः सनातनः ।

कृतमेव न कर्त्तव्यं तस्मिन् काले युगोत्तमे ।

* गुरुशुश्रूषा प्रणाशस्य, इति मु० पुस्तके पाठः ।

† प्राप्ते द्वादशमे,—इति स० सो० पुस्तकयोः पाठः ।

‡ वचनम्,—इति मु० पुस्तके नास्ति ।

§ युगसामर्थ्यविशेषः,—इति सो० म० पुस्तके पाठः ।

॥ मुनिभिर्भाषितम्,—इति मु० म० पुस्तके पाठः ।

“ विधीयते,—इति मु० म० पुस्तके पाठः ।

न तच्च धर्माः सीदन्ति न जीर्यन्ते च वै प्रजाः ।
 ततः कृतयुगं नाम कालेन गुणतां गतम् ।
 कृते युगे चतुष्पादश्चातुर्वर्ण्यं च शाश्वतम् ।
 एतत् कृतयुगं नाम त्रैगुण्य-परिवर्जितम्* ।
 पादेन यस्य तेऽधर्मैरक्ततां याति चाच्युतः ।
 ज्ञान-प्रवृत्ताश्च नराः क्रिया-धर्म-परायणाः ।
 ततोयज्ञाः प्रवर्त्तन्ते धर्माश्च विविधाः क्रियाः ।
 स्व-धर्म-स्थाः क्रियावन्तो जनास्तेता-युगेऽभवन् ।
 विष्णुः पीतत्वमायाति चतुर्द्धा वेदएवच ।
 सत्यस्य भूरि विभ्रंशः सत्ये कश्चिदवस्थितः† ।
 सत्यात् प्रच्यवमानानां व्याधयोवहवोऽभवन् ।
 कामाश्चापद्रवाश्चैव तथा दैवत-कारिताः ।
 काम कामाः ह्यर्थ-कामायज्ञांस्तन्वन्ति चापरे ।
 एवं द्वापरमाभाद्य प्रजाः क्षीयन्त्यधर्मतः ।
 पादेनैकेन कौन्तेय ! धर्मः कलि-युगे स्थितः ।
 वेदाचाराः प्रशाम्यन्ते धर्मायज्ञ-क्रियास्तथा ।
 आधयोव्याधयस्तन्त्री-दोषाः क्रोधादयस्तथा^(१)” ।

इति । तत्रैव,—

* इदं स्रोकाङ्गं मु० पुस्तके नान्ति ।

† सत्येनास्त्येव विभ्रंशोसत्ये कश्चिदवस्थितः,— इति मु० पुस्तके पाठः ।

(१) आधिर्मानसी यथा । व्याधिः प्रसिद्धएव । तन्नी निद्राप्रमीषयोरिति-
 कोषः ।

“ब्राह्मणाः क्षत्रियावैश्याः मंगिरन्ते* परम्परम् ।
 शूद्र-तुल्याभविष्यन्ति तपः-मत्य-विवर्जिताः ।
 स्वभावात् क्रूर-कर्माणश्चान्योन्यम् अविशङ्किताः† ।
 भवितारो नराः सर्वे संप्राप्ते युग-मञ्जये” ।

इत्यादि । ब्रह्म-पुराणेऽपि,—

“दीर्घ-कालं ब्रह्म-तथ्यं धारणसु कमण्डलोः ।
 गोचान्मातृ-सपिण्डान्तु‡ विवाहो गो-वधस्तथा ।
 नराय-मेधौ मद्यञ्च कालौ वर्ज्यं द्विजातिभिः” ।

ऋतुर्गपि,—

“देवगच्छ सुतोत्पन्निर्दन्ता कन्या न दीयते ।
 न यज्ञे गो-वधः कार्यः कलौ न च कमण्डलुः” ।

इति । पुराणेऽपि,—

“ऊढायाः पुनरूढाहं ज्येष्ठांशं गो-वधस्तथा ।
 कलौ पञ्च न कुर्वीत भ्रातृ-जायां कमण्डलुम्” ।

इति । तथा, अन्येऽपि धर्मज्ञ-समय-प्रमाणकाः१ स्मृतिः,—

“विधवायां प्रजेत्यन्तौ देवस्य नियोजनम् ।
 वालिका-ऽक्षतयोन्योश्च वरेणान्येन मङ्गतिः ।
 कन्यानामसवर्णानां विवाहश्च द्विजातिभिः ।

* मंगिरन्तः,—इति मु० पुस्तके पाठः ।

† अभिशङ्किताः,—इति स० भा० पुस्तकयोः पाठः ।

‡ सपिण्डान्वा,—इति यस्यान्तरे पाठः ।

१ धर्मज्ञप्रमाणकाः—इति स० भा० पुस्तकयोः पाठः ।

(१) आततायि-द्विजाय्याणां धर्म-युद्धेन हिंसनम् ।
 द्विजस्याध्वौ तु निर्याणं* शोधितस्यापि संग्रहः^(१) ।
 सत्र-दीक्षा च सर्वेषां कमण्डलु-विधारणम् ।
 महाप्रस्थान-गमनं गो-संज्ञमिष्ट गो-सवे^(२) ।
 सौत्रामण्यामपि सुरा-ग्रहणस्य च संग्रहः^(३) ।
 अग्निहोत्र-हवन्यास्य लेहोलीढा-परिग्रहः[†]^(४) ।
 वान-प्रस्थात्रमस्यापि प्रवेशोविधि-चोदितः ।
 वृत्त-स्वाध्याय-सापेक्षमघ-सङ्कोचनन्तया^(५) ।

* द्विजस्याध्वौ तु नौ-यातुः,—इति निर्यायसिन्धौ पाठः ।

† लीढालेह्या परिग्रहः,—इति मु० पुस्तके पाठः ।

- (१) आततायिनश्च,—“अग्निदोगरदस्त्रैव शास्त्रपाणिर्धनापहः । क्षत्र-
 दारापहारी च षडेते आततायिनः”—इति स्मृत्युक्ताः ।
 (२) द्विजानां समुद्रयात्रा, समुद्रयात्रायां कृतायां प्रायश्चित्तशोधितस्यापि
 संग्रहो व्यवहारः ।
 (३) गोसंज्ञमिष्टोबधः । गोसवेत्यागविशेषः ।
 (४) सुराग्रहणं सुराग्रहः । (ग्रहः पात्रविशेषः) । तदग्रहणश्च, “सुराग्रहं
 गृह्णाति”—इत्यादिना सौत्रामण्यां विहितः । सुराग्रहणस्य तत्कर्तुः
 संग्रहः इति वाङ्मयः ।
 (५) अग्निहोत्रं ह्रियते यया, सा अग्निहोत्रहवनी वैकङ्कतसुक् । तस्या
 अग्निहोत्रहवन्याहृतावशिष्टप्राश्नार्थं लेहनं लीढायाश्च तस्याः
 परिग्रहः ।
 (६) वृत्तमग्निहोत्रादि, स्वाध्यायोवेदाध्यायनम् । तत्सापेक्षमग्नौ चक्रासः,
 —“इकाहात् शुध्यते विप्रो योऽग्निवेदसमन्वितः”—इत्यादिना विहितः ।

प्रायश्चित्त-विधानञ्च विप्राणां मरणान्तिकम् ।
 संसर्ग-दोषः स्तेनाद्यैर्महापातक-निष्कृतिः^(१) ।
 वगतिथि-पितृभ्यश्च पशूपाकरण-क्रिया^(२) ।
 दत्तौरसेतरेषान्तु पुत्रत्वेन पग्निहः ।
 सवर्णान्याङ्गना-दुष्टौ* संसर्गः शोधितैरपि ।
 अयेनौ संग्रहे वृत्तौ परित्यागोगुरु-स्त्रियाः^(३) ।
 अस्थि-सञ्चयनादूर्ध्वमङ्ग-स्पर्शनमेव च^(४) ।
 शामित्रं चैव विप्राणां^(५) सोम-विक्रयणं तथा ।
 षड्भक्तानशनेनान्न-हरणं हीन-कर्मणः^(६) ।

* सवर्णानां तथा दुष्टौ,—इति सु० पुस्तके पाठः ।

† अयेनौ संग्रहेवित्ति,—इति सु० पुस्तके पाठः ।

‡ शामित्रं,— इति स० सो० पुस्तकयोः पाठः ।

- (१) संसर्गदोषस्तेनान्यमहापातकनिष्कृतिः,—इति निर्णयमिन्धो पठितं व्याख्यातञ्च; संसर्गदोषस्तेयेतरमहापातकत्रये ब्रह्महत्या-सुरापान-गुरुतत्परागमनरूपे ज्ञानकृते या निष्कृतिर्मरणरूपेति ।
- (२) उपाकरणमभिमन्त्रणपूर्वकहननं तच्च गृह्योक्ते मधुपर्काव्यकर्मणि वरातिथये विहितम् । पितृभ्यश्चायकादौ तद्विहितम् ।
- (३) अयेनौ श्रियादौ । “चतस्रसु परित्याज्याः शिष्याः”—इत्यादिना तत्परित्यागेविहितः ।
- (४) अस्थिसञ्चयनं मरणाच्चतुर्धाहादौ विहितम् । अङ्गस्पर्शश्च तदुत्तरं विहितः ।
- (५) शामित्रं यागे विहितम् शमितुः ऋत्विग्विशेषस्य कर्मे ।
- (६) अन्नाभावात् षड्भक्तमनश्रतः “बुभुक्षितस्त्वहं स्थित्वा धान्यमन्नाङ्ग-णाद्धमेत्”—इत्यादिना अन्नहरणं विहितम् ।

गृह्येषु दास-गोपाल-कुलमित्रार्द्ध-सीरिणाम् ।
 भोज्यान्नता, गृहस्थस्य-तीर्थ-सेवाऽति दूरतः ।
 श्रित्यस्य गुरु-दारेषु गुरुवदृत्तिरीरिता*^(१) ।
 आपदृत्तिर्दिजाय्याणामश्वस्तनिकता तथा^(२) ।
 प्रजार्थन्तु द्विजाय्याणां प्रजाऽरणि-परिग्रहः^(३) ।
 ब्राह्मणानां प्रवासित्वं मुखाग्नि-धमन-क्रिया^(४) ।
 वलात्कारादि-दुष्ट-स्त्री-संग्रहेविधि-चोदितः^(५) ।
 यतेषु सर्व्व-वर्णैर्भ्यो भित्ता-चर्या विधानतः ।

* गुरुवदृत्तिशीलता,—इति निर्णयसिन्धौ पाठः ।

† यतेषु सर्व्ववर्णेषु,—इति निर्णयसिन्धौ पाठः ।

- (१) नैष्ठिकब्रह्मचारिणोगुरौ परेते गुरुदारेषु गुरुवदृत्तिर्मन्वादिभिः कथिता ।
- (२) आपदि सर्व्वतः प्रतियहोऽनन्तरदृत्तिश्च ब्राह्मणानां विहिता । अश्वस्तनिकता एकदिनमात्रनिर्व्वाहोचितधनत्वम् । श्रोत्रं च श्वस्तनं तदस्य पुरुषस्यास्ति,—इति मतवर्थोऽयम् । पश्चात् नज समासः । अश्वस्तनि-कत्वञ्च ब्राह्मणस्य “अश्वस्तनिकएव वा”—इति मन्वादिभिर्विहितम् ।
- (३) जातकर्महेतुं सन्ततिजीवनार्थमरणपरिग्रहः कस्याश्चिच्छाखाया-मुक्तः ।
- (४) दारेष्वग्निं निक्षिप्य साग्निकानां प्रवासः कर्मप्रदीपादौ विहितः “नि-क्षिप्याग्निं स्वदारेषु परिकल्प्य द्विजं तथा प्रवसेत् कार्यवान् विप्रः”—इत्यादिना । तस्यैवात्र “ब्राह्मणानां प्रवासित्वम्”—इत्यनेन परामर्शः । मुखाग्निधमनश्च, “मुखेनैके धमन्याग्निम्”—इत्यनेन विहितम् ।
- (५) वलात्कारादिदुष्टस्त्रीसंग्रहश्च, “वलात् प्रमथ्य भुक्ता चत्”—इत्यादिना विहितः ।

नवोदके दशाहस्र दक्षिणा गुरु-चोदिता^(१) ।

ब्राह्मणादिषु षड्रस्य पचनादि-क्रियापि च ।

भृग्वग्नि-पतनाद्यैश्च वृद्धादि-मरणन्तया^(२) ।

गो-हस्ति-शिष्टे पयसि शिष्टैराचमन-क्रिया ।

पितापुत्र-विरोधेषु साक्षिणां दण्ड-कल्पनम् ।

यत्र-सायं-ग्रहत्वञ्च* सूरिभिस्तत्त्व-तत्-परैः†^(३) ।

एतानि लोक-गुण्यर्थ^(४) कलेरादौ महात्मभिः ।

निर्वर्तितानि कर्माणि ध्वस्त्या-पूर्वकं बुधैः ।

समयश्चापि^(५) साधूनां प्रमाणं वेदवद्भवेत् ।

इति । ^(१)तदुक्तमापस्तम्बेनापि,—“धर्मज्ञ-समयः प्रमाणं वेदाश्च”—

इति । एवमन्यदप्युदाहार्यम् । यथा, मुनिभिस्तत्त्व-युग-सामर्थ्य

विधि-निषेधाभ्यां विशेषेण भावितम्, तथा, विहितार्तिक्रम-निषि-

द्धाचरणयोः प्रायश्चित्तमपि चिरन्तनेन पराशरेणोक्तम् । पथन्ते हि

वृद्ध-पराशरस्य वचनानि,—

* यतेः सायं ग्रहत्वञ्च,—इति मु० पुस्तके पाठः ।

† तत्त्वदर्शिभिः,—इति निर्णयसिन्धौ पाठः ।

(१) नवोदके दशाहस्र,—“दशाहेनैव शृध्येत भूमिहस्र नवोदकम्”—
इत्यादिनोक्तम् । “गुरवे वरं दत्त्वा”—इत्याद्युक्ता दक्षिणा ।

(२) एतच्च,—“वृद्धः शैचस्मृते जुप्तः प्रत्याख्यातभिषक् क्रियः । आत्मानं
घातयेद्यत्तु”—इत्यादिना विहितम् । भृगुश्च देशः ।

(३) “यत्रसायंग्रहेभ्यो मुनिः”—इत्यनेन विहितं यत्रसायंग्रहत्वम् ।

(४) गुप्तिः रक्षा ।

(५) समयः सम्बित् प्रतिज्ञा इति यावत् ।

(६) साधूनां समयस्य प्रमाणत्वमापस्तम्बेनाप्युक्तम् इत्यर्थः ।

“जरायु-जाग्र-जाश्चैव जीवाः संस्वेद-जाश्च ये ।

अवध्याः सर्व्वएवैते बुधैः समनुवर्णितम् ।

निश्चयार्थं विबुद्धानां प्रायश्चित्तं विधीयते ।

अनस्थि-शतमेकन्तु* यदि प्राणैर्व्वियोजयेत् ।

उपोष्यैकाहमादध्यात् प्राणायामांस्तु षोडशां ।

त्रि-स्नानमुदके कृत्वा तस्मात् पापात् प्रमुच्यते ।

अस्थिमदधेतु† द्विगुणं प्रायश्चित्तं विधीयते ।

अनेन विधिना वाऽपि स्यादरेषु नसंशयः ।

कायेन पद्भ्यां हस्ताभ्यामपराधादिमुच्यते ।

चतुर्गुणं कर्म-कृते द्विगुणं वाक्-प्रदृषिते‡ ।

कृत्वा तु मानसं पापं तथैवैक-गुणं स्मृतम्” ।

इति । ‘च’कारो याज्ञवल्क्य-मन्वादि-समुच्चयार्थः । प्रसिद्धा हि तदीय-ग्रन्थेषु प्रायश्चित्ताध्यायाः । पराशर-ग्रहणन्तु कलि-युगाभि-प्रायम् । सर्व्वेष्वेव कल्पेषु पराशर-स्मृतेः कलि-युग-धर्म-पक्ष-पाति-त्वात् प्रायश्चित्तेष्वपि कलि-युग-विषयेषु पराशरः प्राधान्येनादर-णीयः । अतः, पराशर-मन्वादि-प्रोक्तं प्रायश्चित्तं तत्तत्-पाप-परिहा-राय विद्वत्-परिषदा विधीयते । एतदुक्तं भवति,—नाना-मुनिभि-स्तत्तद्-युग-सामर्थ्यस्य प्रायश्चित्तस्य प्रपञ्चितात् तदुभयं पर्यालोच्य

* अनस्थिमल्पमेकतु,— इति सु० पुस्तके पाठः ।

† द्वादश, - इति स० सो० पुस्तकयोः पाठः ।

‡ अस्थिवन्धेषु,— इति सु० पुस्तके पाठः ।

§ वाक्प्रदृषिते,— इति स० सो० पुस्तकयोः पाठः ।

निन्दाऽनिन्दयोः* व्यवस्था कल्पनीया । यः पुरुषोद्युग-सामर्थ्यमनु-
सृत्या† विहितानुष्ठानं प्रतिषिद्ध-वर्जनं प्रमाद-कृत-पापस्य प्रायश्चि-
त्तञ्च कर्तुं शक्नोऽपि न कुर्यात्, तद्विषयाणि,—

“भ्रूण-हत्या पितुस्तस्या‡ सा कन्या दषली स्यता” ।

इत्यादि-निन्दा-वचनानि; अशक्त-विषयं ‘तेषां निन्दा न कर्त्तव्या’—
इत्यादि वचनम् । अतएव शैवागमे§ पच्यते,—

“अत्यन्त-रोग-युक्तेऽङ्गे राज-चौर-भयादिषु ।

गुर्वग्नि-देव-कृत्येषु नित्य-हानौ न पाप-भाक्” ।

इति । तस्मात् न कोऽपि धर्माधर्म-शास्त्रस्य॥ विज्ञवः—इति ॥

ननु, उक्त-प्रकारेण युग-सामर्थ्यस्याशेषस्थानेक-ग्रन्थ-परिचयम-
कारेण दुर्विधात्वात् कथं मन्द-प्रज्ञानामकत्पायुषां युग-सामर्थ्यानु-
सारिण्यातुर्वर्त्य-समाचारस्य निर्णयः ? इत्यत आह,—


* निन्द्यानिन्दयोः,—इति स० से० पुस्तकयोः पाठः ।

† युगसामर्थ्यमनुसृत्य,—इति स० से० पुस्तकयोः पाठः ।

‡ इत्यमेव सर्वत्र पाठः । ग्रन्थान्तरे तु “पितुस्तस्याः”—इति पाठः ।

§ सौरागमे,—इति स० से० पुस्तकयोः पाठः ।

॥ धर्मशास्त्रस्य,— इति म० से० पुस्तकयोः पाठः ।

 पूर्वपृष्ठायाम्,—(१) ‘नन्वेवं कलौ पापिनामनिन्द्यात्’—इत्या-
दिना सन्दर्भेण भूमिकायां यः पूर्वपक्ष उपक्रान्तः, तस्य सिद्धान्त-
मिदानीमाह एतदुक्तं भवतीत्यादिना ।

अहमद्यैव तत् सर्व्व* मनुस्मृत्य ब्रवीमि वः ।

चातुर्व्वर्ण्य-समाचारं शृण्वन्तु मुनि-पुङ्गवाः ! † ॥ ३५ ॥

इति । अनुस्मृत्य† सर्व्वस्य संकलन्याभिधानात् मन्दानामप्येतत् सुग्र-
हम् । ‘अद्यैव’—इति काल-विलम्ब-निषेधात् अत्यायुषामप्यत्र ग्रन्थे
निर्णयः सुलभः । चत्वारोवर्णाश्चातुर्व्वर्ण्यम्, तस्य समाचारो धर्मः ।
आचार-शब्दः शील-पर्यायः लौकिकं वृत्तमाचष्टे^(१) । समीचीनः
शिष्टाभिमतआचारो यस्य धर्मस्य कारणत्वेन वर्त्तते, सोऽयं यजन-
याजनादि-कर्म-लक्षणो धर्मः समाचारः । अतएव, आचार-धर्मयो
हेतु-हेतुमद्रूपेण भेदं वक्ष्यति ; ‘आचारो धर्म-पालकः’—इति ।
श्रुतिश्च धर्माचारौ भेदेन व्यपदिशति ;—“यथाकारी यथाऽऽचारी
तथा भवति”—इति । श्रुत्यन्तरे च कर्म-वृत्तयोर्भेदआश्वासयते ;—
“अथ, यदि ते कर्म-विचिकित्सा वा वृत्त-विचिकित्सा वा स्यात्”
इति । यद्यपि,—

‘शृणु पुत्र ! प्रवक्ष्यामि शृण्वन्तु मुनि-पुङ्गवाः !’ ।

इत्यप्रमत्तत्वं पूर्व्वमेव विहितम्, तथापि युग सामर्थ्य-प्रपञ्चनेन

* तद्धर्मे,—इति स० सो० मु० मू० पुस्तकेषु पाठः । तत्तद्धर्मे, इति
सो० मू० पुस्तके पाठः ।

† ऋषिपुङ्गवाः,—इति स० सो० पुस्तकयोः पाठः ।

‡ अनुस्मृतस्य,—इति स० सो० पुस्तकयोः पाठः ।

(१) वृत्तं चरित्रम् । लौकिकपदेन, “वक्ष्यता देवपितृभक्तता”—इत्यादि
हारातायुक्तशास्त्रीयशीलव्यवच्छेदः ।

व्यवहितत्वात् तदेव पुनः स्मार्थ्यते । अथ वा, पूर्वोक्तं युग-सामर्थ्य-
श्रवण-विषयम्, इदन्तु धर्म-श्रवण-विषयम्,* इत्युपनृक्तिः ॥

वक्ष्यमाण-धर्म-जातस्य। परम-पुरुषार्थ-हेतुतां कैमुतिक-न्या-
येन^(१) अभिधातुं ग्रन्थ-पाठ-तदर्थ-ज्ञाने^(२) प्रशंसति,—

पराशर-मतं ‡ पुण्यं पवित्रं पाप-नाशनम् ।

चिन्तितं ब्राह्मणार्थाय धर्म-संस्थापनाय च ॥ ३६ ॥

इति । पराशरेण प्रोक्तं ग्रन्थ-जातं 'पराशर-मतं', तच्च पाठ-मात्रेण
पुण्य-प्रदम् । पुण्यञ्च द्विविधम्,—इष्ट-प्रापकमनिष्ट-निवर्तकञ्च ।
तदुभयं 'पवित्र-पापनाशन'-शब्दाभ्यां विवक्ष्यते । तदेव ग्रन्थ-जातं
'चिन्तितम्' अर्थतोविचारितं सत् पूर्ववत् पुण्य-प्रदं भवति । अर्थ-
विचारस्य प्रयोजनं देधा,—स्नानुष्ठानं परोपदेशश्च । तदुभयं
'ब्राह्मण'-इत्यादि-पद-द्वयेनोच्यते । ब्राह्मणस्यार्थो ब्राह्मणनिमित्तं
स्वधर्मानुष्ठानमिति यावत् । 'धर्म-संस्थापनम्' परेषां धर्मोपदेशे-

* इदन्तु श्रवणं धर्मविषयम्,—इति मु० पुस्तके पाठः ।

‡ धर्मज्ञानस्य,—इति स० सो० पुस्तकयोः पाठः ।

‡ पराशर्यं मतं,—इति सो० मू० पुस्तके, पराशरमतं,—इति मु०
मू० पुस्तके पाठः ।

‡ ब्राह्मणार्थो ब्राह्मणनिमित्तं,—इति मु० पुस्तके पाठः ।

(१) कैमुतिकन्यायश्च,—“समवायश्च यत्रैषां तत्रान्ये बहुवैमल्लाः । नूनं
सर्वे क्षयं यान्ति किमुतैकं नदीरजः”—इति कन्दोगपरिशिष्टवा-
क्यादुक्तं ।

(२) द्वितीयादिवचनान्तं पदमिदम् ।

नानुष्ठापनम्* । यदा, ग्रन्थ-पाठ-तदर्थ-ज्ञानयोरपीदृशोमहिमा,
तदा किमु वक्तव्यम् ; अनुष्ठानं पुरुषार्थ-हेतुः,—इति^(१) । युक्तञ्चेत्,
पराशरस्य पुनस्त्य-वशिष्ट-प्रसाद-लब्ध-वरेण सर्व-शास्त्र-हृदयाभिज्ञ-
त्वात्† । तथा च, विष्णु-पुराणम्,—

“वैरे महति मद्वाक्यात् गुरोरग्राश्रिता जमा ।

त्वया, तस्मात् समस्तानि भवान् शास्त्राणि वेत्स्यति‡ ।

मन्ततेन समुच्छेदः§ क्रोधेनाऽपि यतः कृतः ।

त्वया, तस्मान्महाभाग ! ददाम्यन्यमहं वरम् ।

पुराण-संहिता-कर्त्ता भवान् वत्स ! भविष्यति ।

देवता-पारमार्थ्यञ्च यथावद्वेत्स्यते भवान् ।

प्रवृत्ते च निवृत्ते च^(२) कर्मण्यस्त-मला॥ मतिः ।

मत्-प्रसादादसन्दिग्धा तव वत्स ! भविष्यति” ।

इत्याचार-काण्डे प्रथमाध्याये आचारावतारः समाप्तः ॥०॥

(॥ ग्रन्थानुक्रमणिका समाप्ता ॥)

* अत्र, ‘ब्राह्मणेत्यादिपदयोरर्थः’ इत्यधिकः पाठः स० सो० पुस्तकयोः ।

† हृदयाभिज्ञत्वम्, इति सु० पुस्तके पाठः ।

‡ अत्र, ‘इति’—इत्यधिकः पाठः सु० पुस्तके । स चासङ्गतः, परवचन-
नामपि विष्णुपुराणोक्तत्वेन मध्ये ‘इति’ शब्दस्यायुक्तत्वात् ।

§ ममुच्छेदः,—इति सु० पुस्तके पाठः ।

॥ कर्मणि त्वमला,—इति स० सो० पुस्तकयोः पाठः ।

(१) तदनेन केमुक्तिजन्यायः प्रकृते समर्थितः,—इति मन्तव्यम् ।

(२) कामनापूर्वकं क्रियमाणं कामं कर्म शरीरप्रवृत्तिहेतुत्वात् प्रवृत्तं,
ब्रह्मज्ञानाभ्यासपूर्वकं क्रियमाणं निष्कामं कर्म संसारनिवृत्तिसाधन-
त्वात् निवृत्तमुच्यते । तदुक्तं सद्गुणा : “इह चामुत्र वा कामं प्रवृत्तं
कर्म कीर्यते । निष्कामं ज्ञानपूर्वकं निवृत्तमुपदिशते”—इति ।

अथाचारो निरूप्यते । यत् पृष्ठम्,—

‘चातुर्वर्ण्य-समाचारं किञ्चित् साधारणं वद’ ।

इति, तत्रोत्तरमाह,—

चतुर्णामपि वर्णानामाचारो धर्म-पालकः ।

आचार-भ्रष्ट-देहानां भवेद्धर्मः पराङ्मुखः ॥ ३७ ॥

इति । आचारस्यान्वय-व्यतिरेकाभ्यामैहिकामुन्निक-श्रेयोहेतुत्वम्, आ-
चार-लक्षणञ्च, आनुशासनिके पर्वण्यभिहितम्,—

“आचारात्सभते ह्यायु* राचारात्सभते अयम् ।

आचारात् कीर्त्तिमाप्नोति पुरुषः प्रेत्य^(१) चेह च ।

दुराचारो हि पुरुषो नेहायुर्विन्दते महत् ।

यस्य सन्ति चास्य भूतानि तथा परिभवन्ति च ।

तस्मात् कुर्यादिहाचारं यदीच्छेद् भूतिमात्मनः ।

अपि पाप-त्रयीरस्य आचारो हन्यलक्षणम् ।

आचार-लक्षणो धर्मः सन्तश्चाचार-लक्षणाः ।

साधूनाञ्च यथावत्तमेतदाचार-लक्षणम्” ।

* आयु,— इति सु० मुक्तके पाठः ।

† न सन्ति,— इति स० मुक्तके पाठः ।

‡ यदिच्छेत्, इति सु० स० मुक्तकयोः पाठः ।

इति । हारीतोऽपि* स्मरति,—

“साधवः क्षीण-दोषाः स्युः सञ्चन्दः साधु-वाचकः ।

तेषामाचरणं यत्तु सदाचारः सञ्च्यते ॥

इति । मनुरप्याह—

“तस्मिन् देशे यत्राचारः पारम्पर्य-क्रमागतः ।

वर्षानां सान्तरालानां स सदाचारञ्च्यते”^(१) ।

इति† । सन्तः श्रिष्टाः । तेषां स्वरूपमाह भगवान् बोधायनः‡ ।

“श्रिष्टाः खलु विगत-मत्सराः निरहङ्काराः कुम्भी-धान्याः^(२) अलोलुपाः दम्भ-दर्प-लोभ-मोह-क्रोध-विवर्जिताः”—इति । आरण्य-पर्वणि,—

“अक्रुध्यन्तोऽनसृयन्तोनिरहङ्कार-मत्सराः ।

अजवः श्रम-सम्पन्नाः श्रिष्टाचाराभवन्ति ते ।

* इतोऽपि,—इति मु० पुस्तके पाठः ।

† यस्मिन्,—इति मु० पुस्तके पाठः ।

‡ मनुरप्याह—इत्यादि, ‘इति’—इत्यन्तः पाठो नास्ति स० सो० पुस्तकयोः ।

§ बोधायनः,—इति स० सो० पुस्तकयोः पाठः । एवं सर्वत्र ।

(१) तस्मिन् देशे ब्रह्मावर्तदेशे । इदं हि पूर्वमुक्तम्,—“सरस्वती-दृष-ह्नोर्देवनद्योर्यदन्तरम् । तं देव-निर्मितं देशं ब्रह्मावर्तं प्रचक्षते”—इति । पारम्पर्यक्रमागतो नृविदानीन्तनः । सान्तराणाः सङ्कीर्णाः ।

(२) ‘वर्षनिर्वाहोचितधान्यादिधनः कुम्भीधान्यः,—इति कुल्लूकभट्टः । ‘कुम्भो उत्प्लुका, वाष्पासिकधान्यादिनिधयः कुम्भीधान्यकः’—इति मेघातिथिः ।

नैविद्य-वृद्धाः शुचयोऽन्तर्वन्तोयश्चस्त्रिनः ।

गुरु-शुश्रूषवेदान्ताः शिष्टाचाराभवन्ति ते” ।

इति । अत्र, शिष्टानामभिमतोदया-दाक्षिण्य-विनयाद्यन्विनोऽवृत्त-विशेषआचारः,—इत्युक्तं भवति । स आचारः श्रौतं स्मार्त्तञ्च* धर्मं पालयति । धर्म-विघातिनां नैर्घृण्य-क्रोधादीनामभावात् । असति त्वाचारे विरोधि-सङ्गावात् धर्मैव न प्रवर्त्तते, कथञ्चित्† प्रवृत्तोऽपि परावर्त्तते । सोऽयं धर्म-पालकआचारश्चतुर्णां वर्णानां साधारणः । ननु, ‘किञ्चित् साधारणं वद,’—इति धर्मः पृष्ठः प्रत्युत्तर-त्वाचार-विषयम्,—इति न सङ्गच्छते,—इति चेत् । न, निमित्त-नैमित्तिकयोराचार-धर्मयोरभेदस्य विवक्षितत्वात् ॥

इदानीं ब्राह्मणस्यासाधारणं धर्मं दर्शयति,—

षट्-कर्माभिरतो नित्यं देवता-ऽतिथि-पूजकः ।

हुत-शेषन्तु भुञ्जानो‡ ब्राह्मणोऽनावसीदति ॥ ३८ ॥

इति । यजन-याजनाध्ययनाध्यापन-दान-प्रतिग्रहाः षट् कर्माणि ।

तदाह मनुः,—

“अध्यापनं साध्ययनं यजनं याजनं तथा ।

दानं प्रतिग्रहश्चापि षट् कर्माण्यय-जन्मनः” ।

* श्रौतं स्मार्त्तञ्च,—इति स० सो० पुस्तकेयोर्नान्ति ।

† तत् कथञ्चित्,—इति मु० पुस्तके पाठः ।

‡ भुञ्जीयात्,—इति सो० मू० पुस्तके पाठः ।

इति । अत्राध्यापनं कूर्म-पुराणे प्रपञ्चितम्,—

“एवमाचार-सम्पन्नमात्मवन्तमदात्मिकम् ।

वेदमध्यापयेद्धर्म-पुराणाङ्गानि नित्यशः ।

संवत्सरोषिते शिष्ये गुरुज्ञानमनिर्दिशन् ।

यसते ऽष्कृतं तस्य शिष्यस्य वसतोऽगुरुः ।

आचार्य-पुत्रः शुश्रूषुर्ज्ञानदोषार्थिकः शुचिः ।

आप्तः शक्तोऽर्थदः साधुः स्वोऽध्याप्यादश्च धर्मतः^(१) ।

कृत-शस्त्र तथाऽद्रोही मेधावी शुभ-कृत्तरः ।

आप्तः प्रियोऽथ विधिवत् षडध्याप्याद्विज्ञानमैः” ।

इति । विष्णुपुराण, —“नापरीक्षितं याजयेत् नाध्यापयेत् नोपनयेत्”—

इति । वसिष्ठः,—

विद्या ह वै ब्राह्मणमाजगाम

गोपाय मां त्रेवधिस्तेऽहमस्मि ।

अस्रयकायानूजवे ब्रूयाय

न मां ब्रूयावौर्यवती तथा स्याम्” ॥

इति । अध्यापने नियममाह यमः,—

“सततं प्रातस्त्याय दन्त-धावन-पूर्वकम् ।

स्नात्वा कृत्वा च शिष्येभ्यः कुर्यादध्यापनं नरः” ।

इति । मनुष्यः,—

अध्येष्यमाणन्तु गुरुर्नित्यकालमतन्वितः ।

अधोष्व मे इति ब्रूयाद्विरामोऽस्त्विति वा रमेत् ।

(१) स्वः प्रातिः । तस्य आचार्यपुत्रादयो दश्च अध्याप्याः ।

इति । अध्येष्यमाणः शिष्यः, तं प्रति* वेदमुच्चारयिष्यन् प्रतिदिनमध्यापन-प्रारम्भे अतन्वितः,—“अधीष्व भोः”—इति ब्रुवन्नारभेत, समाप्तौ “विरामोऽस्तु”—इति ब्रुवन्नुपरमेत; ईश्वर-प्रीतयो । एतत् सर्वमभि-प्रेत्य श्रुतिराह,—“अष्टवर्षं ब्राह्मणमुपनयीत तमध्यापयीत”—इति ।

अत्र प्रभाकरो मन्यते,—‘उपनयीत’—इति नयतेरात्मनेपदस्य आचार्य-करणे पाणिनिना सूचितत्वात्^(१) उपनयनाध्यापनयोश्चाङ्गाङ्गिभावत्वेनैक-कर्तृकत्वात्^(२) आचार्यत्व-कामोऽध्यापनेऽधिकारी । अत-एव मनूना स्मर्यते,—

“उपनीय तु यः शिष्यं वेदमध्यापयेद्विजः ।

स-कल्पं स-रहस्यञ्च तमाचार्यं प्रवचते” ॥

इति । एवं चाध्यापन-विधौ सुस्थिते सत्यध्ययनस्य पृथग्विधिर्न कल्पनीयो भविष्यति; विहितस्याध्यापनस्याध्ययनमन्तरेणानुपपत्तेरध्ययन-स्यार्थ-सिद्धत्वात्^(३) । ननु, नाध्ययन-विधौ कल्पना-दोषोऽस्ति,

* अध्येष्यमाणः शिष्यं प्रति,—इति मु० पुस्तके पाठः ।

† ईश्वरप्रीतये,—इति नास्ति शा० पुस्तके ।

‡ उपनयीत,—इत्यादि, स्मर्यते,—इत्यन्तः पाठः स० सो० पुस्तकयोर्मध्यः ।

(१) “सम्माननोत्सर्जनाचार्यकरण-ज्ञान-भूति-विगलन-व्ययेषु नियः” (१७० श्पा० ३६ सू०) इति पाणिनिस्मृतम् ।

(२) “अष्टवर्षं ब्राह्मणमुपनीयत तमध्यापयीत”—इति श्रुत्या तयोरेक-कर्तृकत्वमवगम्यते । तच्च तयोरेकाङ्गिभावमन्तरेण नोपपद्यते । अङ्गाङ्गिभावस्य ह्यभावे इच्छया कश्चित् किञ्चित् कुर्यात् कश्चिच्च किञ्चिदिति नैककर्तृकत्वनियमः स्यात् । तथाचोपनयनमङ्गं अध्यापन-श्चाङ्गीति वक्ष्यमाणमनुवचनात् व्यक्तम् ।

(३) तथाच, अर्थापत्त्या माहवकस्याध्ययनं कथ्यते, इति भावः ।

कृप्तस्यैव विधेः सत्त्वात्*“स्वाध्यायोऽध्येतव्यः”इति श्रुतेः । मैवम्, अधि-
कार्यश्रवणेनास्य विधेरनुष्ठापकत्वायोगात् । अथोच्येत,— विश्वजिज्ञासेन
रात्रिसच-न्यायेन वाऽधिकारी परिकल्प्यतां ;—“विश्वजिता यजेत”
इत्यत्र ‘एतत्कामः’—† इति ^(१)नियोज्य-विश्लेषणस्याश्रवणादनुष्ठाना
प्राप्तौ स्वर्गस्य सर्वैरिच्छ्यमाणत्वात्^(१) स एव^(२)तद्विश्लेषणत्वेन परिक-
ल्पितः, एवमत्र स्वर्गकामोमाणवको‡^(३) नियोज्योऽस्तु । रात्रिसच,—
“प्रतितिष्ठन्ति ह वै य एताराचीरुपयन्ति”* इत्यर्थ-वाद-श्रुतायाः प्रति-

* कल्पनादोषः स्यात्,—इति मु० पुस्तके पाठः ।

† तत्कामः,— इति मु० पुस्तके पाठः ।

‡ मानवको,—इति स० से० पुस्तकयोर्दन्त्यमध्यः पाठः । एवं परत्र ।

* प्रतितिष्ठन्तीह वा एते य एता रात्रोरुपयन्ति,—इति मु० पुस्तके
पाठः । उपयन्ति,—इत्यत्र उपयजन्ति,—इत्यन्यत्र पाठः ।

(१) नियुज्योऽधिकारी । कामनावानेव हि काम्ये अधिक्रियते इत्यतः तद्वि-
श्लेषणीभूतायाः फलकामनायाः परिकल्पना आवश्यकी ।

(२) सर्वैरिच्छ्यमाणत्वं फलान्तरमपरिकल्प्य स्वर्गस्य परिकल्पनायां विनि-
गमकम् । तथाच जैमिनिसूत्रम् । “स स्वर्गः स्यात् सर्वान् प्रत्य-
विश्लष्टत्वात्” (मी० ४ अ० २ पा० १५ सू०) इति । स इति विधेय
प्राधान्यविवक्षया पुंसा निर्देशः । स्वर्गोऽनियोज्यविश्लेषणं स्यात्
सर्वान् पुरुषान् प्रति अविश्लेषात् । “सर्वे हि पुरुषाः स्वर्गकामाः ।
कुतस्तत् ? प्रीतिर्हि स्वर्गः । सर्वेऽस्य प्रीतिं प्रार्थयते”—इति श्रावर-
भाष्यम् ।

(३) यद्यपि ‘काम्यं कामान्वितेन च’—इत्यादि स्मरणात् स्वर्गकामनैव
नियोज्यविश्लेषणं, तथापि स्वर्गकामनायानियोज्यविश्लेषणत्वे स्वर्गोऽपि
तद्विश्लेषणतया भासते, इत्यभिप्रायेण ‘स एव’ इत्युक्तम् ।

(४) मानवकोऽनघोतवेदोवटुः । ‘अन्धोमानवको ज्ञेयः’—इति स्मरणात् ।

ष्टायाः, अत्यन्तमश्रुतात्* स्वर्गतः प्रत्यासन्नतया, प्रतिष्ठाकामोऽधिकारी कल्पितः^(१), एवमत्र, पयः-कुल्यादि-कामोऽधिकारी स्यात्,—
 “यदृचोऽधीते पयसः कुल्याः अस्य पितृन् स्वधाभिवहन्ति, यद्यजूंषि घृतस्य कुल्याः, यत्सामानि सोमएभ्यः पवते”—इत्यर्थवादात्,—इति ।
 मैवम्, पयः-कुल्यादेर्ब्रह्मयज्ञ-विधि-शेषत्वात्, माणवकस्याप्रबुद्धत्वेन स्वर्गकामत्वाऽसम्भवाच्च^(२) । कथञ्चित् सम्भवेऽप्यन्योन्याश्रयत्वं दुर्वारम् ; अधीते स्वाध्याये पश्चादध्ययन-विध्यवगमः, तदवगमे स्वाध्ययनम्,—
 इति । तस्मात्, अध्ययनस्याध्यापन-प्रयुक्तत्वादध्यापनमेव विधीयते नाध्ययनम्^(३),—इति ।

तदेतद्गुरु-मतमन्ये वादिनोः न क्षमन्ते ; अनित्येनाध्यापनेन नित्य-

* अत्यन्तमश्रुतत्वात्,—इति स० सो० पुस्तकयोः पाठः ।

† इत्यर्थवादस्तुतिरिति,—स० सो० पुस्तकयोः पाठः ।

‡ मन्यवादिनो,—इति स० सो० पुस्तकयोः पाठः ।

(१) अत्र, “फलमात्रेयोर्निर्देशादश्रुतौ ह्यनुमानं स्यात्” (मी० ४ अ० ३ पा० १८ सू०) इति जैमिनिस्त्वचम् । रात्रिसत्रादौ अर्थवाद-निर्दिष्टमेव फलं स्यात्, फलस्यात्यन्तमश्रुतौ हि स्वर्गस्यानुमानमित्यात्रेय आचार्योमन्यते इति सूत्रार्थः ।

(२) तथाच, न पयः कुल्यादेरध्ययनफलत्वकल्पनसम्भव इति रात्रिसत्र-न्यायस्यानवकाशः । स्वर्गकामनाया असम्भवात् विन्वजिघ्र्यायस्याप्यनवकाशः ।

(३) तथाच अध्यापनविधिनैवाध्ययनस्य लाभेन “स्वाध्यायोऽध्येतव्यः”—इति श्रूयमात्रवाक्यं विधित्वासम्भवान्नित्यानुवादश्चेति गुरुणा सिद्धान्तः । एतच्च जैमिनीयन्यायमालाविसरे स्पष्टम् ।

स्याध्ययनस्य प्रयोजकमशक्यत्वात्, अनित्यं चाध्यापनं जीवन-कामस्य^(१)
तत्राधिकारात् । तदाह मनुः,—

“षष्ठान्तु^(२) कर्मणामस्य त्रीणि कर्माणि जीविका ।

याजनाध्यापने चैव विशुद्धाच्च प्रतिग्रहः” ॥

इति । अध्ययनन्तु नित्यम्, अकरणे प्रत्यवायस्य मनुना स्मृतत्वात्;

“योऽनधीत्य द्विजो वेदानन्यत्र* कुरुते श्रमम् ।

स जीवन्नेव शूद्रत्वमाप्नु गच्छति सान्वयः” ॥

इति । अतः स्व-विधि-प्रयुक्तमेवाध्ययनम् । न चान्योन्याश्रयः, अध्यय-
नात् प्रागेव सन्ध्या-वन्दनादाविव पित्रादि-मुखेन विध्यर्थावगमात्,
पित्रादिभिर्नियमितत्वादेव माणवकस्य न अप्रबुद्धत्व-दोषोऽस्ति ।
यद्यपि, तैत्तिरीय-शाखायाम्,—“स्वाध्यायोऽध्येतव्यः” इति वाक्यस्य
पञ्च-महायज्ञ-प्रकरणे पठितत्वाद् ब्रह्मयज्ञ-विधि-रूपताः, तथाप्यशेष-
स्मृतिषपनयन-पूर्वकस्याध्ययनस्य प्रपञ्च्यमानत्वान्मूल-भूत-श्रुतिरनुमा-
तव्याः । विवरणकारस्तु,—‘अध्यापयीत’—इत्यत्र णिजर्थस्य जीवना-
र्थत्वेन रागतः प्राप्तत्वात्, प्रकृतस्याध्ययनस्य विधेयतामभिप्रेत्य, “अष्ट-
वर्षाब्राह्मण-उपगच्छेत्सोऽधीयीत”—इति वाक्यं त्रिपरिणम्य[॥] उप-

* वेदमन्यत्र,—इति ग्रन्थान्तरे पाठः ।

† पित्रादिनियमितत्वात् एवं माणवकस्य नाप्रबुद्धत्वे दोषोऽपि,—इति
पु० पुस्तके पाठः ।

‡ ब्रह्मयज्ञविधिरयम्,—इति मु० पुस्तके पाठः ।

§ श्रुतिरर्थानुगन्तव्या,—इति स० सो० पुस्तकयोः पाठः ।

॥ विपरीतान्योपपादयामास, इति स० सो० पुस्तकयोः पाठः ।

(१) जीवनं जीविका वृत्तिरिति यावत् ।

(२) षष्ठां यजनयाजनाध्ययनाध्यापनदानप्रतिग्रहरूपाणाम् ।

पादयामास^(१) । सर्वथाप्यसि नित्यः स्वाध्यायाध्ययनस्य विधिः—

“स्वाध्यायोऽध्येतव्य” इत्येवमात्मकः श्रौतः । तथा स्यतिरपि,—

“तपोविशेषैर्विविधैर्ब्रतैश्च विधि-चोदितैः ।

वेदः कृतस्त्रोऽधिगन्तव्यः स-रहस्योद्विजन्मना”^(२) ॥

इति । *अधिगतिरर्थ-विचार-पर्यन्तमध्ययनम् । तथा च कूर्म-पुराणे, अध्ययन-तदर्थ-विचारयोरभावे प्रत्यवायः स्मर्यते,—

“योऽन्यत्र कुरुते यत्नमनधीत्य श्रुतिं द्विजः ।

स वै मूढो न सभाष्यो वेदवाह्योद्विजातिभिः ॥

वेदस्य पाठ-मात्रेण सन्तुष्टो वै भवेद्विजः ।

पाठ-मात्रावसायी तु पङ्के गौरिव सीदति ॥

योऽधीत्य विधिवद्देदं वेदार्थं न विचारयेत् ।

स सान्वयः शुद्ध-समः पात्रतां न प्रपद्यते” ॥

इति । अध्ययनस्येतिकर्त्तव्यतामाह याज्ञवल्क्यः,—

“गुरुश्चैवाप्युपासीत स्वाध्यायार्थं समाहितः ।

आहृतश्चाप्यधीयीत लब्धं चास्मै निवेदयेत् ॥

हितं चास्याचरेन्नित्यं मनोवाङ्माय-कर्मभिः” ।

* अधिगमि,—इति स० पुस्तके पाठः ।

(१) अध्यापयति—इत्यत्र विजयोऽध्ययनप्रयोजकत्वं, तच्चाध्यापनपर्यवसितं । अध्यापनस्य जीविकार्थत्वं ‘घस्यान्तु कर्मणामस्य’—इति पूर्वोक्त-मनुवचनात् व्यक्तम् । तथाच तस्य जीवनानुकूपस्यापारतया रागतः प्राप्तत्वात् न विधेयत्वं । किन्तु अप्राप्तस्याध्यनस्येव । तथाच, ‘अष्टवर्षे ब्राह्मणमुपनयीत’—इत्यादिवाक्यं ‘अष्टवर्षो ब्राह्मणउपगच्छेत्’ इत्यादिविपरिज्ञामेवोपपादनीयमिति विवरणकारस्याशयः ।

(२) रहस्यमपनिषत् ।

इति । विष्णु-पुराणेऽपि,—

“उभे मन्ध्ये रविं भूप ! तथैवाग्निं समाहितः ।

उपतिष्ठेत्, तथा कुर्याद्गुरोरप्यभिवादनम् ॥

स्थिते तिष्ठेद्ब्रजेत् याते नीचैरासीत चासने* ।

शिष्योगुरोर्नर-श्रेष्ठ ! प्रतिकूलं न सञ्चरेत् ॥

तेनैवाक्तः पठेद्देदं नान्य-चित्तः पुरः-स्थितः ।

अनुज्ञातश्च भिक्षान्नमश्रीयात् गुरुणा ततः ॥

शौचाचारवता तत्र कार्यं शुश्रूषणं गुरोः ।

व्रतानि^(१) चरता ग्राह्यो वेदस्य कृत-वृद्धिना” ॥

इति । कौर्मेऽपि,—

“आहृतोऽध्ययनं कुर्याद्दीवमाणे गुरोर्मुखम् ।

नित्यमुद्धृत-पाणिः स्थात् साध्वाचारः सुसंयतः” ॥

इति । स्व-कुल-परम्पराऽऽगतायाः शाखायाः पाठोऽध्ययनम् ।

तदाह वशिष्ठः,—

“पारम्पर्यागतोयेषां वेदः स-परिवृंहणः^(१) ।

तच्छाखं कर्म कुर्वीत तच्छाखाऽध्ययनं तथा” ॥

इति । स्व-शाखा-परित्यागं स एव निषेधति,—

“यः स्व-शाखां परित्यज्य पारक्यमधिगच्छति ।

स शूद्रवदहिः कार्यः सर्व-कर्मसु साधुभिः ॥

* चासिते,— इति स० सो० पुस्तकयोः पाठः ।

(१) व्रतानि तत्तद्देवभाषाध्ययने विहितानि गोभिलाद्युक्तानि ।

(२) सपरिवृंहणः अङ्गोपाङ्गेतिहासादिसहितः ।

स्वीया शाखोज्झिता येन ब्रह्म तेनोज्झितं परम् ।

ब्रह्मैव स विज्ञेयः सङ्गिर्नित्यं विगर्हितः” ॥

इति । स्व-शाखाऽध्ययन-पूर्वकन्वन्य-शाखाऽध्ययनं तेनैवाङ्गीकृतम्,—

“अधीत्य शाखामात्मीयां परशाखां ततः पठेत्” ।

इति । वेदवङ्कर्म-शास्त्रमधीयीत । तदाह बृहस्पतिः,—

“एवं दण्डादिकैर्युक्तं संकृत्य तनयं पिता ।

वेदमध्यापयेत् पश्चात् शास्त्रं मन्वादिके तथा ॥

ब्राह्मणोवेद-मूलः स्याच्छ्रुति-स्मृत्योः समः स्मृतः ।

सदाचारस्य च तथा ज्ञेयमेतत्त्रिकं सदा ॥

अधीत्यचतुरोवेदान् साङ्गोपाङ्ग-पद-क्रमान्^(१) ।

स्मृति-हीनाः न शोभन्ते चन्द्र-हीनेव सर्व्वरी” ॥

इति । अत्र, अध्ययनेन पञ्चधा वेदाभ्यासः उपलक्षितः ।

तथाच दत्तः,—

“वेद-स्वीकरणं पूर्वं विचारोऽभ्यसनं* जपः† ।

तद्दानं चैव त्रिष्वेभ्योवेदाभ्यासोहि पञ्चधा” ॥

* विचारोध्ययनं,— इति मु० पुस्तके पाठः ।

† तपः— इति स० सो० पुस्तकयोः पाठः ।

(१) अङ्गानि,— “शिक्षाकल्पोक्त्याकरणं निरुक्तं ज्योतिषाश्चितिः । कन्दसां विधितिस्रैव षड्गोत्रवेद इष्यते”— इत्युक्तानि । उपाङ्गानि पुष्पसूत्रादीनि । पदोद्यम्यविशेषः यत्र ऋचां पदानि पृथक् पश्यन्ते । क्रमोऽपि यम्यविशेषः यत्र पूर्वपदं तत्क्रा उत्तरपदमुपादीयते ।

इति । हारीतोऽपि,—

“मन्त्रार्थ-ज्ञोजपन् जुङ्गन्तथैवाध्यायन् द्विजः ।

स्वर्ग-लोकमवाप्नोति नरकन्तु विपर्यये” ॥

इति । गुरु-मुखादेवाध्येतव्यं नतु लिखित-पाठः कर्त्तव्यः ।

तदाह नारदः,—

“पुस्तक-प्रत्ययाधीतं नाधीतं गुरु-सन्निधौ ।

भ्राजते न सभा-मध्ये जार-गर्भेऽव स्त्रियाः” ॥

इति । अध्ययने वर्जनीयानाह मनुः,—

“नाविस्पृष्टमधीयीत न शूद्र-जन-सन्निधौ ।

न निशाऽन्ते परिश्रान्तो* ब्रह्माधीत्य पुनः स्वपेत्” ॥

इति । नारदोऽपि,—

“हस्त-हीनस्तु योऽधीते स्वर-वर्ण-विवर्जितः^(१) ।

ऋग्यजुः-सामभिर्द्गधोवियोनिमधिगच्छति” ॥

इति । व्यासोऽपि,—

“अनध्यायेष्वधीतं यद्यच्च ब्रूद्रस्य सन्निधौ ।

प्रतिग्रह-निमित्तं च नरकाय तदुच्यते” ।

॥ इत्यध्ययन-ध्यापनयोः प्रकरणे ॥



* प्रतिश्रान्तो,— इति मु० पुस्तके पाठः ।

(१) वैदिकानां द्विविधा अध्ययनप्रणाली वर्त्तते, हस्तस्वरकण्ठस्वरभेदात् । तदुभयविधस्वररहितमध्ययनमत्र निन्द्यते,— इति मन्त्रयम् ।

अथानध्यायाः । तैश्च द्विविधाः ; नित्यानैमित्तिकाश्च । तच्च
नित्यानानाह हारीतः,—

“प्रतिपत्सु चतुर्दश्यामष्टम्यां पर्वणोदयोः ।

श्वोऽनध्यायेऽद्य शर्वर्यां नाधीयीत कदाचन” ॥

इति । नैमित्तिकानाह याज्ञवल्क्यः,—

“श्व-क्रोधु-गर्दभोलूक-साम-वाणार्त्त-निखने(१) ।

अमेध-शव-गृह्णान्य-ग्नान-पतितान्तिके ॥

देशेऽगृचावात्मनि च विद्युत्-स्तनित-संश्रवे ।

भुक्ताऽऽर्द्रपाणिरम्भोन्तरर्द्धरात्रेऽतिमारुते ॥

पांशु-वर्षे दिग्भां दाहे* सन्ध्या-नीहार-भीतिषु ।

धावतः पूति-गन्धे च शिष्टे च गृहमागते ॥

खरोद्ग-यान-हस्त्यश्व-नौ-वृत्तेरिण-रोद्धणे(२) ।

सप्त-त्रिंशदनध्यायानेतांस्तात्कालिकान् विदुः” ॥

इति । अन्ये त्वनध्यायास्तत्र तत्र स्मर्यन्ते । तथाच नारदः,—

“अयने विषुवे चैव शयने बोधने हरेः ।

अनध्यायस्तु कर्त्तव्योमन्वादिषु युगादिषु” ॥

* पांशुप्रवर्षेदिग्दाहे,—इति मु० पुस्तके पाठः ।

(१) सामनिखने अग्न्यजुषोरनध्यायोबोद्धव्यः । “सामभ्वनासृग्न्यजुषी ना-
धीयीत कदाचन”—इत्युक्तेः ।

(२) ईरिषं बालकामयभूमिः ।

इति । मन्वादयोमत्स्य-पुराणेऽभिहिताः,—

“अश्वयुक्-शुक्ल-नवमी कार्त्तिके द्वादशी तथा ।
 द्वतीया चैत्र-मासस्य* तथा भाद्र-पदस्य च ॥
 फाल्गुनस्य त्रिमासाया पौषस्यैकादशी तथा† ।
 आषाढस्यापि दशमी माघमासस्य सप्तमी‡ ॥
 आश्विण्याष्टमी कृष्णा आषाढस्यापि पूर्णिमा॥
 कार्त्तिकी फाल्गुनी चैत्री ज्यैष्ठी पञ्चदशी सिता ।
 मन्वन्तरादयस्त्रैते दत्तस्याक्षय-कारिकाः॥” ॥

इति । युगादयोविष्णु-पुराणे वर्णिताः,†—

“वैशाख-मासस्य च या**द्वतीया
 नवम्यसौ कार्त्तिक-शुक्ल-पक्षे ।
 नभस्य मासस्य च कृष्णपक्षे††
 त्रयोदशी पञ्चदशी च माघे” ॥

। कूर्मपुराणे,—

* द्वतीयाचैत्रमासस्य—इति स० सो० पुस्तकयोः पाठः ।

† अयं पाठोऽयथान्तरेषु बह्वेषु दृष्टत्वादाइतः । ‘पुष्यस्यैकादशी तथा’—
 इतित्वादर्थपुस्तकेषु पाठः ।

‡ तथा माघस्य सप्तमी,—इति यथान्तरे पाठः ।

§ तथाऽऽषाढस्य पूर्णिमा,—इति यथान्तरे पाठः ।

॥ मन्वन्तरादयस्त्रैतादत्तस्याक्षयकारिकाः,—इति यथान्तरुक्तः पाठः ।

¶ वर्णिताः,—इति नास्ति स० सो० पुस्तकयोः ।

** सिता,—इति यथान्तरीयः पाठः ।

†† तमिषपक्षे,—इति पाठो यथान्तरुक्तः ।

“उपाकर्म्मणि चोत्सर्गे^(१) त्रिरात्रं क्षणं स्युतम् ।

अष्टकासु तद्द्वारात्रमृत्वन्तासु च रात्रिषु ॥

मार्गशीर्षे तथा पौषे माघ-मासे तथैव च ।

तिस्रोऽष्टकाः समाख्याताः कृष्ण-पक्षे तु सूरभिः” ॥

इति । गौतमोऽपि,—“कार्तिकी-फाल्गुन्याषाढी-पौर्णमासी* तिस्रो-
ऽष्टकाः त्रिरात्रम्”,—इति । उक्त-पौर्णमासीरारभ्य त्रिरात्रम् । तथा
तिस्रोऽष्टकाः सप्तम्यादयः, तासुपि त्रिरात्रमनध्ययनमित्यर्थः । पैठी-
नसिः,—“कृष्णे भवाः तिस्रोऽष्टकाः, मार्गशीर्ष-प्रथमतयः इत्येके”—
इति । आपस्तम्बस्तु, उपाकर्म्मरभ्य मासं प्रदोषेऽनधायमाह,—
“आवर्ण्यां पौर्णमास्यामध्यायमुपाकृत्य मासं प्रदोषे नाधीयीत”—
इति । प्रदोष-शब्देनात्र पूर्व-रात्रिः विवक्षिता । त्रयोदश्यादि-
प्रदोषेष्वपि नाधीयीत । तथाच आदित्यां पुराणम्,—

“मेधा-कामस्तत्रयोदश्यां सप्तम्याञ्च विशेषतः ।

चतुर्थ्याञ्च प्रदोषेषु न स्मरेन्न च कीर्त्तयेत्” ॥

इति । चतुर्थ्यादि-तिथि-द्वैविध्ये प्रजापतिः,—

“षष्ठी च दादशी चैव अर्द्धरात्रोन-नाडिका† ।

प्रदोषे नत्वधीयीत तृतीया नव-नाडिका” ॥

* पौर्णमासीति, —इति पाठः मु० पुस्तके ।

† आदित्य, इति नास्ति स० सो० पुस्तकयोः ।

‡ अर्द्धरात्र्योननाडिकाः,—इति मु० पुस्तके पाठः ।

(१) उपकर्म्मोत्सर्गौ गृह्याद्युक्तकर्म्मविशेषौ अध्ययनारम्भसमाप्त्योः
कर्त्तव्यौ । परमेतौ गृहस्थादिभिरपि मन्त्राख्यानवामयाततां
प्रत्यब्धं कर्त्तव्यावित्यन्यत्र विस्तरः ।

इति । याज्ञवल्क्योऽपि,—

“अहं प्रेतेश्वनध्यायः शिष्यत्विग्-गुरु-बन्धुषु ।
 उपाकर्म्मणि चोत्सर्गे स्व-शास्त्रे ओत्रिये तथा* ॥
 सन्ध्या-गर्जित-निर्घात-भू-कंपोत्का-निपातने^(१) ।
 समाप्य वेदं द्यु-निशमारण्यकमधीत्य च ॥
 पञ्चदश्यां चतुर्दश्यामष्टम्यां राज-सूतके ।
 ऋतु-सन्धिषु भुक्त्वा च आद्विकं प्रतिगृह्य च ॥
 पशु-मण्डूक-नकुल-श्वाहि-मार्जार-मूषिकैः † ।
 कृतेऽन्तरे लहेरात्रं शक्र-पाते तथोच्छ्रये” ॥

इति । मनुरपि,—

“चौरैरुपप्लुते ग्रामे सम्भ्रमे वाऽग्नि-कारिते ।
 आकालिकमनध्यायं विद्यात्सर्वान्हुते^(२) तथा” ॥

* स्व-शास्त्राओत्रिये मृते,—इति म० पुस्तके पाठः ।

† मूषकैः, इत्यादर्शपुस्तकेषु पाठः ।

(१) निर्घातोत्सर्गे यथाक्रमम्,—“यदान्तरीक्षे बलवान् मारुतो मरुता
 हतः । पतत्यधः स निर्घातो जायते वायुसम्भवः” । “वृहच्छिखा च
 सूर्याया रक्तनीलशिखोन्वला । पौरुषी च प्रमात्रेण उत्कानानावि-
 धास्तुता” इत्युक्तलक्षणे ।

(२) “प्रकृतिविरुद्धमद्रुतमापदः प्राक् प्रबोधाय देवाः सृजन्ति” - इति-
 वचनात्, “अतिलोभादसत्यादा नान्तिकादाप्यधर्मतः । नरापचा-
 राद्रियतमुपसर्गः प्रवर्तते । ततोऽपचाराद्रियतमपवर्जन्ति देवताः ।
 ताः सृजन्त्यद्भुतान्तांस्तु दिव्यनाभसभूमिजान् । तएव त्रिविधालोके
 उत्पाताः देवनिर्मिताः । विचरन्ति विनाशाय रूपैः सम्भावयन्ति-

इति । कूर्म-पुराणे,—

“स्नेहातकस्य छायायां शाल्मलेर्मधुकस्य च ।

कदाचिदपि नाध्येयं केविदार-कपित्थयोः” ॥

इति । उक्तानामप्यनधानामपवादमाह मनुः,—

“वेदोपकरणे चैव स्वाध्याये चैव नित्यके* ।

नानुरोधोऽस्त्यनध्याये होम-मन्त्रेषु चैव हि” ॥

इति । वेदोपकरणान्यङ्गानि । नित्य-स्वाध्यायोत्रय-यज्ञः । शौन-
कोऽपि,—

“नित्ये जपे च काम्ये च क्रतौ पाठयणेऽपि च ।

नानध्यायोऽस्ति वेदानां, ग्रहणे ग्राहणे स्मृतः”† ।

इति । कूर्म-पुराणेऽपि,—

“अनध्यायस्तु नाङ्गेषु नेतिहाम-पुराणयोः ।

न धर्म-शास्त्रेष्वन्येषु पर्वण्येतानि वर्ज्येत्” ॥

इति ।

॥०॥ इत्यनध्यायप्रकरणं ॥०॥

पूर्वमध्यनाध्यापने सेतिकर्त्तव्यतेतिरूपिते, अथ यजन-याजने
निरूपयामः ।

* नैत्यिके,—इत्यन्यत्र पाठः ।

† तथा,—इति स० भो० पुस्तकयोः पाठः ।

‡ इतिकर्त्तव्यत्वेन,—इति स० पुस्तके पाठः ।

च”—इत्युक्तं च आपज्जानाय देवकर्त्तृकौमुद्यादीनां स्वभावप्रधानं
ऽङ्गत इति ज्ञेयम् ।

तत्र, यजनस्य सृष्टिं प्रयोजनं चाह भगवान्,—

“सह-यज्ञाः प्रजाः सृष्ट्वा पुरोवाच प्रजा-पतिः ।

अनेन प्रसविव्यध्वमेष वोऽस्त्विष्ट-काम-धुक् ॥

देवान् भावयतानेन ते देवाभावयन्तु वः ।

परस्परं भावयन्तः श्रेयः परमवाप्स्यथ ॥

इष्टान् भोगान् हि वो देवादास्यन्ते यज्ञ-भाविताः ।

तैर्दत्तानप्रदायैभ्यो यो भुङ्क्ते स्तेन एव सः” ॥

इति । तस्य च यजनस्य सात्त्विक-राजस-तामस-भेदेन त्रैविध्यं
संज्ञाह—

“अ-फलाकांक्षिभिर्यज्ञोविधि-दृष्टोयद्व्यते ।

यद्व्यमेवेति मनः समाधाय स सात्त्विकः ॥

अभिरुक्ताय तु फलं दम्भार्थमपि चैव यत् ।

इज्यते भरत-श्रेष्ठ ! तं यज्ञं विद्धि राजसम् ॥

विधि-हीनमसृष्टान्नं भक्ष्य-हीनमदक्षिणम् ।

अद्धा-विरहितं यज्ञं तामसं परिचक्षते” ॥

इति । आश्वमेधिके पर्वणि द्विजादि-सृष्टे* यज्ञार्थत्व-प्रतिपादनेन
यज्ञः प्रज्ञस्यते,†—

“यजनार्थं द्विजाः सृष्टास्तरकादिवि देवताः ।

गावो यज्ञार्थमुत्पन्ना दक्षिणार्थं तथैव च ॥

सुवर्णं रजतं चैव पात्री‡ कुम्भार्थमेव च ।

* द्विजाति-सृष्टे,—इति स० सो० पुस्तकयोः पाठः ।

† प्रसूयते,—इति स० सो० आ० पुस्तकेषु पाठः ।

‡ पात्रं,—इति मु० पुस्तके पाठः ।

इभ्यार्थमथ यूपायं ब्रह्मा चक्रे वनस्पतिम् ॥

ग्राम्यारण्याश्च पशवो^(१) जायन्ते यज्ञकारणात्” ।

इति । द्दारीतोऽपि, अन्नय-व्यतिरेकाभ्यां यज्ञ-महिमानं दर्शयति,—

“यज्ञेन लोकाविमलाविभान्ति,

यज्ञेन देवाः अमृतत्वमाप्नुवन् ।

यज्ञेन पापैर्वज्रभिर्विमुक्तः,

प्राप्नोति लोकानमरस्य विष्णोः ॥

नास्त्ययज्ञस्य लोको वै नायज्ञो विन्दते शुभम् ।

अनिष्ट-यज्ञोऽपूतात्मा भ्रमति* द्वित्र-पर्णवत्” ॥

इति । यज्ञ-विशेषास्त्वग्नि-होत्रादयः । तथाच श्रूयते,†—“प्रजापति-
र्यज्ञानसृजताग्नि-होत्रं चाग्नि-ष्टोमञ्च पौर्णमासीं चोक्थं चामा-
वास्यां चातिरात्रं च”—इति । अग्नि-होत्रादीनां संकृतैरग्निभिः
साध्यत्वान्तत्-संस्कारकमाधानमादावनुष्ठेयम् । तत्र प्रजापतिः,—

“सर्वयज्ञाधिकारी स्यादाहिताग्निर्धने सति‡ ।

आदध्यान्निर्धनोऽप्यग्नेन् नित्यं पापभयात्॥ द्विजः” ॥

* नश्यति, इति स० सो० पुस्तकयोः पाठः ।

† श्रूयते,—इति म० पुस्तके पाठः ।

‡ सर्वसंस्थाधिकारः स्यादाहिताग्नेर्धने सति,—इति मु० पुस्तके पाठः ।

॥ पापक्षयात्,—इति स० सो० पुस्तकयोः पाठः ।

(१) “ग्राम्यारण्याश्चतुर्दश । गौरविरजोऽश्वोऽश्वतरो गर्दभो मनुष्याश्चेति
सप्त ग्राम्याः पशवः । महिष-वानर-शृङ्ग-सरीसृप-वृष-एषत-मृगाश्चेति
सप्तारण्याः पशवः”—इति पैठिनसिवचनमत्र स्मर्तव्यम् ।

इति । अकरणे प्रत्यवायः कूर्म-पुराणे दर्शितः,*—

“नास्तिक्यादयवाऽऽलस्याद्योऽग्नीन्नाधातुमिच्छति ।

यजेत वा न यज्ञेन स याति नरकान् वह्मन् ॥

तस्मात्सर्व-प्रयत्नेन ब्राह्मणोहि विशेषतः ।

आधायाग्नीन् विशुद्धात्मा यजेत परमेश्वरम्” ॥

इति। श्रुतिश्च, कालादि-विशिष्टमाधानं विधत्ते,—“वसन्ते ब्राह्मणो-
ऽग्निमादधीत ; वसन्तोवै ब्राह्मणस्यर्तुः, स्वएवैनमृतावाधाय ब्रह्मवर्चसी
भवति, ग्रीष्मे राजन्यश्चादधीत ; ग्रीष्मोवै राजन्यस्यर्तुः, स्वएवैनमृता-
वाधाय इन्द्रियवान् भवति, शरदि वैश्वश्चादधीत ; शरद्वै वैश्वस्यर्तुः,
स्वएवैनमृतावाधाय पशुमान् भवति”,—इति । आश्वमेधिकेऽपि,†—

“वसन्ते ब्राह्मणस्य स्यादाधेयोऽग्निर्नराधिप !

वसन्तोब्राह्मणः प्रोक्तोवेद-योनिः स उच्यते ॥

अन्याधानं? तु येनाथ वसन्ते क्रियते नृप ! ।

तस्य श्रीर्ब्रह्मवद्विश्च ब्राह्मणस्य विवर्द्धते ॥

क्षत्रियस्याग्निराधेयो ग्रीष्मे श्रेष्ठः स वै॥ नृप ! ।

येनाधानन्तु वै ग्रीष्मे क्रियते तस्य वर्द्धते ॥

श्रीः प्रजाः पशवश्चैव विज्जश्चैव वलं यशः ।

* दर्शितः,—इति नास्ति स० सो० पुस्तकयोः ।

† इन्द्रियावी,—इति मु० पुस्तके पाठः ।

‡ आश्वमेधिकेपर्वणि,—इति मु० पुस्तके पाठः ।

§ अन्यग्राधेयं,—इति मु० पुस्तके पाठः ।

॥ श्रेष्ठस्य वै,—इति स० सो० पुस्तकयोः पाठः ।

अरत्-काले तु* वैश्वस्याप्याधानीयोक्तान्नः ॥

अरद्रात्रिः† स्वयं वैश्वेवैश्व-योनिः सउच्यते ।

अरद्याधानमेवं वै क्रियते येन पाण्डव ॥

तस्य श्रीः वै प्रजाऽऽयुष्यं पशवोऽर्थस्य वर्द्धते” ।

इति । आधान-पूर्वकाश्च यज्ञाः, दर्शादयः । तथाच वसिष्ठः,—“अवश्यं ब्राह्मणोऽग्नीनादधीत, दर्श-पूर्णमासाग्रयणेष्टि-चातुर्मास्यैः पशुसोमैश्च‡ यजेत”—इति । हारीतोऽपि,—

“पाक-यज्ञान् यजेन्नित्यं हविर्यज्ञांस्तु नित्यशः ।

सौम्यांस्तु विधिपूर्वेण यदच्चेत् धर्ममव्ययम्॥” ॥

इति । ते च गोतमेन॥ दर्शिताः,—“अष्टका पार्वण-आहुं आवणा-ग्रहायणी चैद्याश्वयुजीति सप्त पाक-यज्ञ-संस्थाः, अन्याधेयमग्निहोत्रं दर्श-पूर्णमासावाग्रयणं चातुर्मास्यं निरूढ-पशु-वन्धः सौचाम-णीति सप्त हविर्यज्ञसंस्थाः, अग्निष्टोमात्यग्निष्टोमउक्थः षोडशी वा-जपेयोऽतिरात्रोप्तोर्यामः इति सप्त सोम-संस्थाः” इति । अपरांस्तु महायज्ञ-क्रतून् देवलोदर्शितवान्,—“अश्वमेध-राजसूय-पौण्डरीक-

* अरद्रात्रेध,—इति स० सो० पुस्तकयोः पाठः ।

† अरद्रात्रिः,—इति मु० पुस्तके पाठः ।

‡ तस्यैव श्रीः प्रजायुष्य,—इति मु० पुस्तके पाठः ।

§ सोमांश्च,—इति स० सो० पुस्तकयोः पाठः ।

॥ ब्रह्मचाव्ययम्,—इति स० सो० पुस्तकयोः पाठः ।

॥ गौतमेन,—इति स० सो० पुस्तकयोः पाठः । एवं सर्वत्र ।

गोसवादयोमहायज्ञाः—कृतवः*” इति । एते सर्वे यज्ञाः यथायोगं नित्य-नैमित्तिक-काम्य-भेदेन त्रिविधाः;—

“नित्यं नैमित्तिकं काम्यं त्रिविधं कर्म पौरुषम्” ।

इति मदाल्लोकेः । तत्र, यज्ञानां नित्यत्वं आथर्वणशाखायां श्रूयते,—
“मन्त्रेषु कर्माणि कवयोयान्यपश्वंस्तानि चेतायां वहधा सन्ततानि,
तान्याचरथ नित्यम्”—इति । राजसनेयि† शाखायामपि,—

“कुर्वन्नेवेह कर्माणि जिजीविषेऽतः समाः” ।

इति । “एतद्वै जरामर्थमग्निहोत्रं जरसा वाह्येवास्मान्मुच्यते मृत्युना च”—इति च । विधि-वाक्येषु च जीवनाद्युपवन्धसु नित्यत्व-लक्षणं॥ ।
तथा॥ “यावज्जीवमग्निहोत्रं—जुहुयात्” “यावज्जीवं दर्श-पौर्णमा-
साभ्यां यजेत”—इति । अकरणे प्रत्यवायस्य नित्यत्व-गमकः । तथा-
चाथर्वणे श्रूयते,—“यस्यानग्निहोत्रमदर्श-पौर्णमासमनाययणमार्तथि-
वर्जितं बाहुतमवैश्वदेव* भविधिना ऊतमासप्तमांस्तस्य लोकान् हि-
नस्ति” इति । तथाच श्रुत्यन्तरम्,—“यस्य पिता पितामहोवा सोमं
न पिबेत्, स प्रात्यः”—इति । जीवन-कामना-व्यतिरिक्त-गृह-दाहा-
द्यनियत-निमित्तमुपजीव्य प्रवृत्तं नैमित्तिकम् । तथाच श्रुतिः,—

* महायज्ञकृतवः,— इति स० सो० पुस्तकयोः पाठः ।

† कुथुमशाखायां,—इति स० सो० शा० पुस्तकेषु पाठः ।

‡ तान्याचरथ,—इति मु० पुस्तके पाठः ।

§ राजसनेय,—इति मु० पुस्तके पाठः ।

॥ अत्र, नित्यत्वलक्षणः,—इति पाठो भवितुं युक्तः ।

॥ अत्र, यथा,—इति पाठो भवितुं युक्तः ।

* बाहुतमवैश्वदेव,—इति मु० पुस्तके पाठः ।

“यस्य गृहं दहत्यग्नये चामवते पुरोडाशमष्टाकपालं निर्व्वपेत्”—
इति । कामनया प्रवृत्तं काम्यम् । तद्यथा “वायवं श्वेतमालभेत
भृतिकामः, वायुर्व्वं लेपिष्ठा देवता”—इत्याद्याः काम्यपञ्चः ; “ऐन्द्रा-
ग्रसेकादश-कपालं निर्व्वपेत् प्रजा-कामः” इत्याद्याः काम्येष्टयः”^(१)
तत्र, काम्यानां कामितार्थ-सिद्धिः फलम् । नित्य-नैमित्तिकयोस्तु
यथाविध्यनुष्ठितयोरिन्द्रलोक-प्रापकत्वमाथर्व्वणे श्रूयते,—

“काली कराली च मनोज्ञा च
सुलोहिता याच*सुधूम्र-वर्णा ।
स्फुलिङ्गिनी विश्वरूची च देवी
लेलायमाना† इति षप्त जिह्वाः ॥
एतेषु यश्चरते भ्राजमानेषु
यथाकालं चाहुतयोह्यददायन् ।
तं नयन्त्येताः सूर्य्यस्य रश्मया—
यत्र देवानां पतिरेकोऽधिवासः‡ ॥
एह्येहीति तमाहुतयः सुवर्षसः
सूर्य्यस्य रश्मिभिर्यजमानं वहन्ति ।
प्रियाञ्च वाचमभिवदन्त्योर्चयन्त्य—
एषवः पुण्यः सुकृतो ब्रह्मलोकः” ॥

* चापि,—इति मु० पुस्तके पाठः ।

† लेलीयनाना,—इति मु० पुस्तके पाठः ।

‡ देवानामतिरेकोऽधिवासः,—इति स० सो० शा० पुस्तकेषु पाठः ।

(१) इष्टिपञ्चोर्भेदश्च,—“इष्टिस्तु चक्षुषा यागः पशुस्तु पशुना स्मृतः । यतः
क्षेत्रः क्रतुः प्रोक्ता होमोऽन्यत् पूजनं स्मृतम्”—इत्युक्तदिशाऽयमेव ।

इति । आनुशासनिकेऽपि,—

“सु-शुद्धैर्यजमानैश्च चत्विग्भिश्च तथाविधैः ।

शुद्धैर्द्रव्योपकरणैः^(१) यष्ट्यमिति निश्चयः ॥

तथा कृतेषु यज्ञेषु देवानां तोषणं भवेत् ।

तुष्टेषु देव-संघेषु यज्ञी यज्ञ-फलं लभेत् ॥

देवाः सन्तोषितायज्ञैर्लोकान् सम्मूर्द्धन्यत ।

उभयोर्लोकयोर्देवि, भूतिर्यज्ञैः प्रदृश्यते ॥

तस्माद्यज्ञाद्विं यान्ति अमरैः सह मोदते ।

नास्ति यज्ञ-समं दानं नास्ति यज्ञ-समोविधिः ॥

सर्व-धर्म-समुद्देशोदेवि, यज्ञे समाहितः” ।

इति । यदि कथञ्चिन्नित्य-कर्माणि लुप्येरन्, तदा तत्समाधानमाह
प्राजापतिः,—

“दर्शञ्च पूर्णमासञ्च लुप्ताऽयोभयमेव वा ।

एकस्मिन् कृच्छ्र-पादेन द्वयोरर्द्धेन शोधनम् ॥

हविर्यज्ञेष्वशक्तस्य लुप्तमप्येकमादितः ।

प्राजापत्येन शुद्ध्येत पाक-मंस्थासु चैव हि ॥

सन्ध्योपासन-हानौ तु नित्य-स्नानं विलोप्य च* ।

होमं नैमित्तिकं, शुद्ध्येद् गायत्र्यष्ट-सहस्र-कृतम् ॥

* नित्यस्नानं तु लोप्य च, इति स० सो० पुस्तकयोः, लोप्य वा,—
इति शा० पुस्तके पाठः ।

(१) शुद्धञ्च इत्यम्,—श्रुत-शैत्य-तपः-कन्या-शिष्य-याज्यान्वयागतम् । धनं
सप्तविधं शुद्धं मुनिभिः समुदाहृतम्—इत्युक्तलक्षणं स्वाभाविकम्
कृतसंस्कारादिकश्चागतुकम् ।

समाऽन्ते सोम-यज्ञानां हानौ चान्द्रायणञ्चरेत् ।

अकृत्वाऽन्यतमं यज्ञं यज्ञानामधिकारतः ॥

उपवासेन शूङ्घ्येत पाक-संस्थासु चैवहि” ।

इति । कात्यायनोऽपि,—

“पितृ-यज्ञात्यये चैव वैश्वदेवात्ययेऽपि च ।

अनिष्टा नव-यज्ञेन नवान्न-प्राश्नने तथा ॥

भोजने पतितान्नस्य चरुर्वैश्वानरोभवेत्” ।

इति । विहित-दक्षिणा-पर्याप्त-द्रव्याभावेऽपि* नित्यं न लोपयेत् ।

तदाह वैधायनः,—

“यस्य नित्यानि सुप्तानि तथैवागन्तुकानि^(१) च ।

सु-पथ-स्वोऽपि न स्वर्गं स गच्छेत् पतितोहि सः ॥

तस्मात् कन्दैः फलैर्मूलैर्मधुनाऽथ रसेन वा ।

नित्यं नित्यानि कुर्वीत नच नित्यानि लोपयेत्” ॥

इति । ननु, सम्पूर्ण-द्रव्य-सम्पत्तावेव सोम-यागः कार्यः । तदाह

मनुः,—

“यस्य त्रैवार्षिकं विन्नं पर्याप्तं भृत्य-वृत्तये ।

अधिकं वाऽपि विद्येत स सोमं पातुमर्हति” ॥

इति । याज्ञवल्क्योऽपि,—

“त्रैवार्षिकाधिकाश्रोत्रः सहि सोमं पिवेद्विजः” ।

* द्रव्याभावेपि,— इति स० सो० शा० पुस्तकेषु पाठः ।

(१) गृहदाहानियतनिमित्तमुपजीव्य विहितं यत् नैमित्तिकं, तदेवात्रागन्तुकतया निर्दिष्टमिति बोध्यम् ।

इति । त्रैवार्षिकान्नालाभे सोम-यागादर्वाचीनादर्शादय एव कार्याः ।
एतदपि स्पष्टाह,—

“प्राक्सौमिकीः क्रियाः कुर्याद्यस्थानं वार्षिकं भवेत्” ।

इति । अल्प-धनस्य यज्ञोपनयना निषिध्यते,—

“पुण्यान्यन्यानि कुर्वीत अर्द्धधानोजितेन्द्रियः ।

नवल्प-दक्षिणैर्यज्ञैर्यजेताथ कथञ्चन ॥

इन्द्रियाणि यशः स्वर्गमायुः कीर्तिं प्रजाः पशून् ।

हन्यल्प-दक्षिणोयज्ञस्तस्मान्नल्प-धनोयजेत्” ॥

इति । मत्स्य-पुराणेषु,—

“अन्नहीनो* दहेद्राष्ट्रं मन्त्र-हीनस्तथर्त्विजः ।

आत्मानं दक्षिणा-हीनोनास्ति यज्ञ-समेारिपुः” ॥

इति । एवञ्च सत्येतानि वचनानि ‘कन्दैर्मूलैः’ इत्यादिवचनेन विरुद्धोरस्ति चेत् । मैवम्, एतेषां वचनानां काम्य-याग-विषयत्वात् । ‘सम्पूर्णानुष्ठान-शक्तौ सत्यामेव काम्यं कर्त्तव्यम्’—इति षष्ठाध्याये^(१) मीमांसितम् । तथाहि—“ऐन्द्राग्नमेकादश-कपालं निर्वपेत् प्रजा-कामः”—इत्यत्र, किं यथाशक्ति प्रयोगेणाप्यधिकारः, उत सर्वांगोपसंहारेण ?—इति संशयः । नित्येषु यथाशक्ति प्रयोगस्य पूर्वाधिकरणे निर्णेतृत्वात् काम्येष्वपि तथा,—इति प्राप्ते ब्रूमः । नित्यानामसमर्थेनाप्यपरित्याज्यत्वात् तत्र यथाशक्ति प्रयोगः । अपरित्यज्यानि हि नित्यानि, जीवनादि-निमित्त-वशेन तत्प्रवृत्तेः । नैमित्तिकं

* अर्थहीनो,—इति ग्रन्थान्तररुतः पाठः ।

(१) मीमांसा-षष्ठाध्याय-द्वितीयपाद-द्वितीयाधिकारखे ।

प्रत्यप्रवर्त्तकत्वे निमित्तत्वमेव हीयेत । कामना तु न निमित्तं ; येना-
वश्यमिष्टिं प्रवर्त्तयेत् । अतो न काम्यस्यापरित्याज्यत्वम् । तथा सति,
फल-सिद्ध्यर्थमेव काम्यस्यानुष्ठेयत्वात्, फलस्य च कृत्स्नांगोपकृत-
प्रधानमन्तरेणानिष्पत्तेः, यदा कृत्स्नांगानुष्ठान-शक्तिस्तदैव काम्य-
मनुष्ठेयम्,—इति सिद्धान्तः ॥

॥०॥इति यजन-प्रकरणम् ॥०॥

इत्थं यजनं निरूपितं, याजने तु विधिः श्रूयते,—“द्रव्यमर्जयन्
ब्राह्मणः प्रतिगृहीयाद्वा जयेदध्यापयेद्वा” । नचायं नित्य-विधिः,
अकरणे प्रत्यवायादि-नित्य-लक्षणाभावात् । अपि तु काम्य-विधिः,
द्रव्यार्जन-कामस्य तत्राधिकारात् । तत्रापि, नापर्व-विधिः^(१) जीव-
नोपायत्वेन याजनस्य प्राप्तत्वात् । तद्धेतुत्वञ्च^१ मार्कण्डेय-पुराण
दर्शितम्,—

“याजनाध्यापने शुद्धे तथा शुद्धः* प्रतिग्रहः ।

एषा सम्यक् समाख्याता त्रितयां तस्य जीविका” ॥

इति । नापि परिसङ्ख्या, नित्य-प्राप्तेरभावात् । तस्मात्† पक्षे प्राप्त-
त्वान्वियम-विधिरयम् । सचायं नियमः पुरुषार्थएव, नतु क्लृप्त्यर्थः,

* पुत्र,—इति स० सो० शा० पुस्तकेषु ।

† अत्र, ‘त्रितयी’—इति पाठो भवितुं युक्तः ।

‡ तस्मात्,—इति नास्ति स० सो० शा० पुस्तकेषु ।

(१) अपूर्वस्य पूर्वमप्राप्तस्य विधिरपूर्वविधिः अत्यन्ताप्राप्तप्रापकोविधिरिति
यावत् । तत्रेदमुक्तम्,—“विधिरत्यन्तमप्राप्तौ नियमः पाक्षिके सति ।
तत्र चान्यत्र च प्राप्तौ परिसंख्येति गीयते”—इति ।

द्रव्यार्जन-विधानस्य पुरुषार्थत्वेन लिप्ता-सूत्रे^(१) विचारितत्वात् ।
 तथाहि,—द्रव्यप्राप्तिः, क्लृप्तार्था वा पुरुषार्था वा?—इति संशयः ।
 तत्र पूर्वः पक्षः, क्लृप्तर्येयं, तथा सति* नियमस्यार्थवत्त्वात् । ब्राह्मणस्य
 याजनादिना, क्षत्रियस्य जयादिना,† वैश्यस्य कृष्यादिना,—इति
 नियमः । सच पुरुषार्थ-पक्षेऽनर्थकः स्यात्, उपायान्तरेणार्जि-
 स्त्वापि द्रव्यस्य कुत्रप्रतिघातादि-पुरुषार्थ-सम्पादकत्वात् । कतुस्तु
 नान्यथा सिद्धति । अतस्तत्र नियमोऽर्थवान्,—इति प्राप्ते ब्रूमः ।
 द्रव्यं हि सम्पादितं सत् पुरुषं प्रीणयति । अतस्तस्य पुरुषार्थत्वं
 प्रत्यक्षं दृष्टम् । क्लृप्तर्यता तु नियमान्यथाऽनुपपत्त्या कल्प्यते । कृत्रञ्च
 कल्प्यादस्वीयः । सति च पुरुषार्थत्वे, क्रतोरपि भोजनादिवत्
 पुरुष-कार्यतया तदर्थताऽप्यर्थात् सम्पद्यते । नियमस्तु, पुरुषार्थेऽप्यर्जन-
 विधौ किञ्चिददृष्टं जनयिष्यति^(२) । क्लृप्तर्यत्वेवादिनोजीवनलोपेन-

* तथापि, इति स० ख० आ० पुस्तकेषु पाठः ।

† क्षत्रियस्य जयादिना,—इति नास्ति सु० पुस्तके ।

‡ द्रष्टव्यं,—इति मु० पुस्तके पाठः ।

§ क्लृप्तर्य,—इति गु० पुस्तके पाठः ।

(१) “यस्मिन् प्रीतिः पुरुषस्य तस्य लिप्ताऽर्थलक्षणाऽविभक्तत्वात् (मी०
 ४४० १ पा० २ सू०)” इत्येतस्मिन् सूत्रे भाष्यकारस्य द्वितीयवर्णके,—
 इति बोध्यम् ।

(२) तथाच याजनादिनाऽर्जने किञ्चिददृष्टं कल्प्यते, तन्नियमस्यार्थवत्त्वाय ।
 इतरथा खल्वन्येनापि प्रकारेण द्रव्यार्जनसम्भवात् याजनादिनियमो-
 वचनशतेनाप्यशक्यः कर्तुमिति बोध्यम् ।

केतुरपि न सिध्येत्^(१) । तस्मात्, पुरुषार्थोयाजनादिः,—इति सिद्धम् ।
 अतिग्निर्विना याजयिताऽन्योन कोऽप्यस्ति,—इति चेत् । नैवम्, आप
 स्तम्ब-सूत्रे षोडशानामृत्विजां वरणमभिधाय याजयितुः सप्त-दशस्य
 पृथग्वरणाभिधानात् । “सदस्यं सप्त-दशं कौषितकिनः समामनन्ति,
 स कर्मणामुपद्रष्टा भवति”—इति । अतएव वशिष्ठ*वंशोत्पन्नस्य
 सत्यहव्या नामकस्य महर्षेः प्रश्न-वाक्ये देव-भागस्य सृञ्जय-नाम
 कान् ब्राह्मणान् प्रति याजकत्वं तैत्तिरीयक-ब्राह्मणे श्रूयते,—
 “वाशिष्ठो ह सत्य-हव्यो देवभागं पप्रच्छत् सृञ्जयान् बह्व-याजिनो यजे?”
 इति । तथा कौषितकि-ब्राह्मणे, चित्र-नामकं प्रति श्वेत-केतोर्याज
 कत्वमास्त्रातम्,—“चित्रो ह वै गार्गायणिर्यज्ञमाणश्चारुणि वव्रे, स ह
 पुत्रं श्वेत-केतुं प्रजिज्ञाय याजयति” इति । तस्माद्, अतिग्मोऽन्यः-
 सदस्यो याजयिता । अतिजो वा याजयितारः सन्तु, सर्वथाऽप्यस्ति
 ब्राह्मणानां जीवन-हेतुर्याजनम् । तत्रेति कर्त्तव्यता-रूपेण कृष्णा-
 जिन-वाससोरन्यतरेणोपवीतित्वं तैत्तिरीयके विधीयते,—“तस्माद्य-
 शोपवीत्येवाधीयीत याजयेद्यजेत् वा यज्ञस्य प्रसूत्या अजिनं

* वसिष्ठ,—इति दन्त्यमध्यः पाठः मु० पुस्तके प्रायः सर्वत्र ।

† सात्यहव्य,—इति स० सो० शा० पुस्तकेषु पाठः । एवं परत्र ।

‡ याजकत्वं इति नास्ति मु० पुस्तके ।

§ बह्वयाजिनो याजयिता इति,—इति मु० पुस्तके पाठः ।

॥ प्रतिगृह्य याजयेति, इति पाठः मु० पुस्तके ।

(१) कत्वर्थमर्जितस्य द्रव्यस्य तदन्यत्र भोजनादौ विनियोगस्य कर्तुमम
 श्मवादिति भावः ।

वामोवा दक्षिणत उपवीथ” — इति । मन्त्रेषु ऋष्यादिषु ज्ञानञ्च*
 याजनांगत्वेन कृन्दोग-ब्राह्मणे समाधायते, — “योह वा अविदि-
 तार्षेय-कृन्दो दैवत-ब्राह्मणेन याजयति वा अध्यापयति वा, स्थाणुं
 वर्च्छति† गन्तं वा पद्यते प्र वामीयते पापीयान् भवति यातया-
 मान्यस्य कृन्दांसि भवन्ति, अथ यो मन्त्रे मन्त्रे विद्यात्, सर्वमायुरेति
 श्रेयान् भवति अयातयामान्यस्य कृन्दांसि भवन्ति‡, तस्मादेतानि मन्त्रे
 मन्त्रे विद्यात्” — इति ।

ननु क्वचित् याजनस्य क्वचित् प्रतिग्रहस्य च निन्दितत्वात्? तद-
 नुष्ठानवतः स्वाध्याय-गायत्रीर्जपन्नास्मायते, — “रिच्यत इव वा एष-
 त्रेव रिच्यते योयाजयति प्रति वा गृह्णाति, याजयित्वा प्रति-
 गृह्य ऋजुमन्त्रं चिः स्वाध्यायं वेदमधीयीत, चिरात् वा सावित्रीं
 गायत्रीमन्त्रातिरेचयति” — इति । तथाऽन्यत्रापि, — “दुहोह वा
 एष कृन्दांसि योयाजयति, स येन यज्ञ-क्रतुना याजयेत्,
 सोऽरण्यं परेत्य शुचौ देशे स्वाध्यायमेवेनमधीयन्नासीत् ; तस्या-
 नश्चनं दीक्षा, स्थानमुपसदः, आसनस्य सुत्या, वाग्जुह्वः, मन
 उपभृत्, धृतिर्धुवा, प्राणोहविः, सामाच्छ्रुः, सवाएष यज्ञः प्राण-
 दक्षिणोऽनन्त-दक्षिणः समृद्धतरः”॥ इति चेत् । नायं दोषः, अयाज्य-

* मन्त्र-ऋष्यादिज्ञानञ्च, — इति स० सो० शा० पुस्तकेषु पाठः ।

† स्थाणुं वा वर्च्छति, — इति शा० स० पुस्तकयोः पाठः ।

‡ अथ, इत्यादि, भवन्ति, — इत्यन्तः पाठः स० सो० शा० पुस्तकेन नास्ति ।

§ क्वचित् याजनं निन्दित्वा, — इति पाठः स० शा० पुस्तकयोः ।

॥ तस्यानश्चनम्. — इत्यादि, ‘समृद्धतरः’ — इत्यन्तः पाठो नास्ति स० सो०
 शा० पुस्तकेषु ।

याजन-विषयत्वात् । जीवितात्ययमापन्नस्य प्राण-रक्षार्थमयाज्य-
याजनमपि सम्भाव्यते । तथा, वाजसनेय-ब्राह्मणम्,—“प्राणस्य वै
सघाटुकामायायाज्यं याजयति अप्रतिग्राह्यस्य वा प्रतिगृह्णाति*” इति ।
तत्र, प्रायश्चित्तं कन्देगाः आमनन्ति,—“अयाज्य-याजने दक्षिणां-
स्थिता मामं चतुर्थ-काले भुञ्जानः^(१) तन्मन्त्रान् गायेत्”—इति । तथा
सुमन्तरपि स्मरति,—“शूद्र-याजकः शूद्र-द्रव्य-परित्यागात् पूतो-
भवति । अभिघ्नस्त-पतित-पौनर्भव-भूणह-पुंश्चल्य-ऽशुचि-वस्त्र-कार-
तैलिक-चाक्रिक-ध्वजि-सुवर्ण-कार-वर्म-कार-पङ्कक-वर्धकि-गण-
गणिक-सैनिक-व्याध-निषाद-रजक-चरु-चर्म-काराः॥ अभोज्यान्वा-
अप्रतिग्राह्याश्चयाज्याश्च” । तथाच ब्रह्मिष्ठः,—“दक्षिणा-त्यागाच्च पूतो-
भवतीति विज्ञायते॥”—इति । तथा बौधायनोऽपि,—“बह्व-
प्रतिग्राह्यस्य प्रतिगृह्य अयाज्यं वा याजयित्वा नाद्यात्, तस्य चास्त्र-

* अप्रतिगृह्य प्रतिगृह्णाति, इति शा० स० पुस्तकयोः पाठः ।

† सर्वद्रव्यपरित्यागात्,—इति सु० पुस्तके पाठः ।

‡ शस्त्रकार,—इति सु० पुस्तके पाठः ।

§ सुवर्णलेख्येक वटक,—इति सु० पुस्तके पाठः ।

॥ वुराटचर्मकारा, —इति सु० पुस्तके पाठः ।

॥ दक्षिणात् पापाच्च,—इति स० सो० शा० पुस्तकेषु पाठः ।

- (१) भोजनस्य कालत्रयमतिवाह्य चतुर्थकाले भुञ्जानः । पूर्वदिने उपोष्य
परदिने दिवा अशुक्ला रात्रौ भुञ्जान इति यावत् । तथाचोक्तम् ।
“मुनिभिर्द्विरशनं प्रोक्तं विप्राणां मर्त्यवासिनां त्रित्वम् । अहनि च
तथा तमस्विन्यां सार्द्धप्रहरयामान्तः”—इति ।

मशित्वा तरतममन्दीयं जपेत्*—इति । †अथाज्य-याजक लक्षणं देवलेन दर्शितम्,—

“यः शूद्रान् पतितांश्चापि याजयेदर्थ-कारणात् ।

याजितोवा पुनस्ताभ्यां ब्राह्मणोऽयाज्य-याजकः” ॥ इति ।

॥०॥ इति याजनप्रकरणम् ॥०॥

तदेवं याजनं निरूपितम् । अथ दान-प्रतिग्रहौ निरूप्येते । तत्र, दान-विषया श्रुतिः,—“दानमिति सर्वाणि भूतानि प्रशंसन्ति, दानान्नातिदुष्करं तस्माद्दाने रमन्ते”—इति । तथा वाक्यान्तर-मपि,—“दानं यज्ज्ञानां वरूथं दक्षिणा लोके दातारं सर्व-भूतान्युपजी-वन्ति, दानेनारातीरपानुदन्त, दानेन द्विषन्तोमित्राभवन्ति, दाने सर्वं प्रतिष्ठितं तस्माद्दानं परमं वदन्ति,”—इति । आदित्य-पुराणेऽपि,—

“न दानादधिकं किञ्चित् दृश्यते भुवन-त्रये ।

दानेन प्राप्यते स्वर्गः श्रीर्दानेनैव लभ्यते ॥

दानेन शत्रून् जयति व्याधिर्दानेन नश्यति ।

दानेन लभ्यते विद्या दानेन युवती-जनः ॥

धर्मार्थ-काम-मोक्षाणां साधनं परमं सत्यम्” । इति ।

एवं श्रुति-स्मृतिभ्यां प्रशंसा-पूर्वको दान-विधिरुचीतः । याज्ञव-ल्क्यस्तु साक्षाद्दानं व्यधत्,—

* नास्याहमवाग्नमशित्वा पतेत्,—इति सु० पुस्तके पाठः ।

† अत्र, ‘तथा’—इत्यधिकः पाठः स० सो० आ० पुस्तकेषु ।

‡ याज्ञवल्क्योऽपि,—इति स० सो० आ० पुस्तकेषु पाठः ।

“दातव्यं प्रत्यहं पात्रे निमित्तेषु^(१) विशेषतः ।

याचितेनापि दातव्यं श्रद्धा-पूर्व्वन्तु शक्तिः ॥

गो-भृ-तिल-हिरणादि पात्रे दातव्यमर्चितम् ।

नापात्रे विदुषा किञ्चिदात्मनः श्रेयश्छेत्ता” ॥ इति ।

तथोरन्यतरः स्वरूप-विधिरितरस्तु गुण-विधिः । मनुरपि,—

“दानं धर्मं निषेवेत नित्य-नैमित्त-संज्ञकम् ।

परितुष्टेन भावेन पात्रमासाद्य शक्तिः” ॥ इति ।

ब्रह्मि-पुराणे च १ वित्त-वैयर्थ्यान्नि-पुरःसरं दानं विहितम्,—

“यस्य वित्तं न दानाय नोपभोगाय देहिनाम् ।

नापि कीर्त्यै न धर्माय तस्य वित्तं निरर्थकम् ॥

तस्याद्वित्तं समासाद्य देवादा पौरुषादथ ।

दद्यात् सम्यग्-द्विजातिभ्यः कीर्त्तनानि न कारयेत्” ॥ इति ।

विष्णुधर्मोत्तरे दानाभावे बाधमाह,—

“सीदते द्विज-मुख्याय योऽर्थिने न प्रयच्छति ।

सामर्थ्ये सति दुर्बुद्धिर्नरकायोपपद्यते” ॥ इति ।

* निमित्तेषु,—इति सु० पुस्तके पाठः ।

† दातव्यमर्चिते,—इति सु० पुस्तके पाठः । “अर्चितमर्चिताय दद्यात्”

—इति बचनान्तरदर्शनादुभयमपि सङ्गच्छते ।

‡ दानधर्मं,—इति स० शा० पुस्तकयोः पाठः ।

§ अग्निपुराणेपि,—इति सु० पुस्तके पाठः ।

(१) पात्रम्,—“विद्यायुक्तो धर्मशीलः प्रशान्तः क्षान्तो दान्तः सत्यवादी-
क्षतश्च । वृत्तित्यागो गोहितो गोशारण्यो दाता यज्वा ब्राह्मणः पात्र-
माहुः”—बभ्रुकृतशब्दम् । निमित्तं संक्रान्त्यादि ।

ब्रह्म-पुराणेऽपि,—

“सदाचाराः कुलीनाश्च रूपवन्तः प्रियम्बदाः ।
 बह्व-श्रुताश्च धर्मज्ञायाचमानाः परान् गृह्णन् ॥
 दृश्यन्ते दुःखिनः सर्वे प्राणिनः सर्वदा मुने ।
 अदत्त-दानाः जायन्ते पर-भाग्योपजीविनः” ॥ इति ।

व्यासेऽपि,—

“अक्षर-द्वयमभ्यस्तं नास्ति नास्तीति यत् पुरा ।
 तदिदं देहि देहीति विपरीतमुपस्थितम्” ॥ इति ।

स्कान्देऽपि,—

“देहीत्येवं ब्रुवन्नर्थी जनं बोधयतीव सः ।
 यदिदं कष्टमर्थित्वं प्राग्दान-फलं हि तत् ॥
 एकेन तिष्ठताऽधस्तादन्येनोपरि तिष्ठता ।
 दाह-याचकयोर्भेदः कराभ्यामेव सूचितः ॥
 दीयमानन्तु येमोहात् गो-विप्राग्नि-सुरेषु च ।
 निवारयति पापात्मा तिर्यग्द्योनिं ब्रजेत् तु सः” ॥ इति ।

ज्ञातातपोऽपि,—

“मा ददस्वेति योब्रूयात् गव्यग्नौ ब्राह्मणेषु च ।
 तिर्यग्-द्योनि-भ्रतं गत्वा चाण्डालेष्वपि जायते” ॥ इति ।

दानस्य स्वरूपं तत्रेति कर्त्तव्यताञ्च* देवलोदर्शयति,—

“अर्थानामुदिते पात्रे शृङ्खला प्रतिपादनम् ।

* तथेति कर्त्तव्यताञ्च,—इति स० सो० शा० पुस्तकेषु पाठः ।

दानमित्यभिनिर्दिष्टं व्याख्यानं तस्य वक्ष्यते ॥
 द्वे हेतुः षडधिष्ठानं षडङ्गं षड्विपाक-युक् ।
 चतुः-प्रकारं त्रि-विधं त्रि-नादं दानमुच्यते ॥
 नान्यत्वं वा बलत्वं वा दानस्याभ्युदयावहम् ।
 अद्धा भक्तिश्च दानानां वृद्धि-श्रेयस्करे* हि ते ॥
 धर्ममर्थश्च कामश्च ब्रीडा-हर्ष-भयानि च ।
 अधिष्ठानानि दानानां षडेतानि प्रसूते ॥
 पात्रेभ्यो दीयते नित्यमनपेक्ष्य प्रयोजनम् ।
 केवलं धर्म-बुद्ध्या यत् धर्म-दानं तदुच्यते ॥
 प्रयोजनमुपेक्ष्यैव प्रसङ्गात् यत्प्रदीयते ।
 तदर्थ-दानमित्याहुर्नैहिकं फल-हेतुकम् ॥
 स्त्री-पान-मृगयाऽक्षाणां प्रसङ्गाद् यत् प्रदीयते ।
 अनर्हेषु च रागेण काम-दानं तदुच्यते ।
 संसर्गं ब्रीडया स्तुत्या चार्थिभ्यो यत् प्रयाचितम् ॥
 प्रदीयते च यद्दानं ब्रीडा-दानमिति स्मृतम् ॥
 दृष्ट्वा प्रियाणि श्रुत्वा वा हर्षाद् यद्यत् प्रयच्छति ।
 हर्ष-दानमिति प्राहुर्दानं धर्म-विचिन्तकाः† ॥
 आक्रोशानार्थं हिंसानां‡ प्रतीकाराय यद्भवेत् ।

* वृद्धिस्तयकरे,—इति स० सो० पुस्तकयोः पाठः ।

† त्यागबुद्ध्या,—इति स० सो० पुस्तकयोः पाठः ।

‡ वृद्धर्मविचिन्तकाः,—इति स० सो० आ० पुस्तकेषु पाठः ।

§ आक्रोशानर्थं हिंसानां—इति स० सो० पुस्तकयोः पाठः ।

दीयते वाऽपकर्तृभ्यो* भय-दानं तदुच्यते ॥
 दाता प्रतिग्रहीता च अद्धा देयश्च धर्म-युक् ।
 देश-कालौ च दानामङ्गान्येतानि षड्विदुः ॥
 अ-पाप-रोगो धर्मात्मा दित्सुरवसनः†(१) शुचिः ।
 अनिन्द्य-जीव-कर्मा च षड्भिर्दाता प्रशस्यते ॥
 त्रि-शुक्लः शुक्ल-वृत्तिश्च‡ घृणालुः संयतेन्द्रियः ।
 विसृक्तोयोनि-दोषेभ्यो ब्राह्मणः पात्रमुच्यते” ॥ इति ।
 त्रिशुक्ल इति, त्रिभिर्मातापित्राचार्यैः श्रितित्वेन शुद्धः ।
 “शौचं शुद्धिर्महाप्रीतिरर्चिनो दर्शने तथा ।
 सत्-ज्ञतिश्चानसूया च दाने अद्वेत्यदाहता ॥
 आचाराबाधमक्लेशं स्व-यत्नेनार्जितं धनम् ।
 स्वल्पं वा विपुलं वाऽपि देयमित्यभिधीयते ॥
 यद्यत्र दुर्लभं द्रव्यं यस्मिन् कालेऽपि वा पुनः ।
 दानार्हं देश-कालौ तौ स्यातां श्रेष्ठौ न चान्यथा ॥
 अवस्था-देश-कालानां पात्र-दात्रोश्च सम्पदा ।

* पाककर्तृभ्यो,—इति स० सो० पुस्तकयोः पाठः ।

† दित्सुरवसनः,—इति मु० पुस्तके पाठः ।

‡ दशवृत्तिश्च,—इति स० सो० शा० पुस्तकेषु पाठः ।

(१) वसनं कामजकोपजदोषविशेषः । तदुक्तम् । “भृगयाऽक्षोदिवा-
 क्षप्रः परीवादः स्त्रियोमदः । तौर्यत्रिकं वृथाद्या च कामजोदशको-
 गणः । पैश्रून्यं साहसं क्रोह ईर्ष्याऽसूयाऽर्घदूषणम् । वाग्दण्डजश्च
 पारुष्यं क्रोधजोऽपि गणोऽसृकः”—इति ।

हीनं वापि भवेच्छ्रेष्ठं श्रेष्ठं वाऽप्यन्यथा भवेत् ॥
 दुष्फलं निष्फलं हीनं तुल्यं विपुलमचयम् ।
 षड्विणक-युगुद्दिष्टं षडेतानि विपाकतः ॥
 नास्तिक-स्तेन-हिंसेभ्यः आराय पतिताय च ।
 पिशुन-धूल-हन्तृभ्यां* प्रदत्तं दुष्फलं भवेत् ॥
 मद्दण्डफलं दानं ब्रह्मया परिवर्जितम् ।
 पर-बाधा-करं दानं कृतमप्यूनतां† प्रजेत् ॥
 यथोक्तमपि यद्दानं चित्तेन कलुषेण तु ।
 तत्तु संकल्प-दोषेण दानं तुल्य-फलं भवेत्‡ ॥
 युक्तज्ञैः सकलैः षड्मिर्दानं स्यादिपुलोदयम् ।
 (१) अनुकोश-वशाद्दत्तं दानमचयतां॥ प्रजेत् ॥
 ध्रुवमाजस्तिकं॥ काम्यं नैमित्तिकमिति क्रमात् ।
 दैविको**दानमार्गोऽयं चतुर्द्धा वर्ण्यते बुधैः ॥
 (१) प्रयाऽऽराम-तडागादि सर्व्व-काम-फलं ध्रुवम्†† ।

* भूखहन्तृभ्यः,—इति स० पुस्तके पाठः ।

† कृतमप्यूनतां,—इति सु० पुस्तके पाठः ।

‡ चेद्दुत्तं—इति स० सो० पुस्तकयोः पाठः ।

§ कर्मत,—इति सु० पुस्तके पाठः ।

॥ मद्दण्डतां,—इति सु० पुस्तके पाठः ।

॥ एवमाजस्तिकं,—इति सु० पुस्तके पाठः ।

** दिव्यश्च,—इति सु० पुस्तके पाठः ।

†† सर्व्वकामफलप्रदम्,—इति सु० पुस्तके पाठः ।

(१) अनुकोशोदया ।

(२) प्रया पानीयशाला । आराम उपवनम् । तडागो जलाशयविशेषः ।

तदाजलिकमित्याहुर्दीयते यदिनेदिने ।
 अपत्यविजयैश्वर्य * स्त्री-वात्सर्यं यद्विद्यते ।
 इच्छासंज्ञन्नु यद्दानं काम्यमित्यभिधीयते ।
 काक्षापेक्षं क्रियापेक्षमर्थापेक्षमिति स्मृतम्^(१) ॥
 त्रिधा नैमित्तिकं प्रोक्तं स-होमं होम-वर्जितम् ।
 नवोत्तमानि † चत्वारि मध्यमानि विधानतः ॥
 अधमानि तु शेषाणि त्रिविधत्वमिदं विदुः ।
 अन्न-विद्या-वधू-वस्त्र-गो-भू-रुक्माश्च-हस्तिनाम् ॥
 दानान्युत्तमदानानि उत्तम-द्रव्य-दानतः ।
 विद्यादाच्छादनं वासः परिभोगौषधानि च ॥
 दानानि मध्यमानीति मध्यम-द्रव्य-दानतः ।
 उपानत्-प्रेथ-यानानि कृत्र-पात्रासनानि च ॥
 दीप-काष्ठ-फलादीनि परमं बहु-वार्षिकम् ।
 बहुलादर्थ-जातानां सञ्ज्ञा शेषेषु नेष्यते ॥
 अधर्मान्यवशिष्टानि सर्व्वदानान्यतो विदुः ‡ ।
 इष्टं दत्तमधीतं वा प्रणश्यत्यनुकीर्त्तनात् ॥
 स्नाद्याऽनुशोचनाभ्यां वा भग्न-तेजो § विपद्यते ।

* अपत्यारिजयैश्वर्य, — इति पाठः स० सो० शा० पुस्तकेषु ।

† तत्रोत्तमानि, — इति स० सो० पुस्तकयोः पाठः ।

‡ अत्र, 'इति' — इत्याधिकः पाठः सु० पुस्तके ।

§ भग्नतेजा, — इति सु० पुस्तके पाठः ।

(१) काक्षापेक्षं यथा आषाढादिनिमित्तकं दानम् । क्रियापेक्षं यथा आ-
 ह्नादौ वन्द्यादिभ्योदानम् । अर्थापेक्षं यथा पुत्रजन्मादौ दानम्,
 “इकां मां दशमुर्दधात्” — इत्याद्युक्तं वा ।

तस्मादात्म-दत्तं पुण्यं न दद्या परिकीर्त्तयेत्” ॥ इति ।

नित्य-नैमित्तिक-काम्य-विमलाख्यास्य चत्वारोदान-भेदाः पुराण-
सारे दर्शिताः । सात्त्विकादि-भेदान् भगवानाह,—

“दातव्यमिति यद्दानं दीयतेऽनुपकारिणे ।

देष्टे च काले पात्रे च तद्दानं सात्त्विकं स्मृतम् ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्रिष्टं तद्रासमुदाहृतम् ॥

अ-देष्ट-काले यद्दानमपात्रेभ्यश्च दीयते ।

असत्कृतमवज्ञातं* तत्तामसमुदाहृतम्” ॥ इति ।

तच्च फलविशेषोविष्णुधर्मोत्तरे दर्शितः,—

“तामसानां फलं भुङ्क्ते तिर्यङ्को मानवः सदा ।

वर्ण-सङ्कर-भावेन^(१) वार्द्धके यदि वा पुनः ॥

वाक्ये वा दास-भावेन नात्र कार्या विचारणा ।

अतोऽन्यथा तु मानुष्ये राजसानां फलं भवेत् ॥

सात्त्विकानां फलं भुङ्क्ते देवते नात्र संशयः” । इति ।

तच्च दान-पात्रमाह याज्ञवल्क्यः,—

“न विद्यया केवलया तपसा वाऽपि पात्रता ।

यच्च वृत्तमिमे सोमे तर्द्धि पात्रं प्रचक्षते” ॥ इति ।

यमोऽपि,—

“विद्या-युक्तो धर्म-शीलः प्रज्ञानः

* असंस्कृतमविज्ञातं,— इति सु० पुस्तके पाठः ।

(१) विजातीययोर्बन्धयोः संप्रयोगात् योजयते शेषं कर्त्तव्यम् ।

ज्ञानोदात्मः सत्य-वादी छत-ज्ञः ।
 स्वाध्यायवान् धृतिमान्* गोशरण्यो-
 दाता यज्वा ब्राह्मणः पाचमाहुः” ॥ इति ।

वशिष्ठः,—

“किञ्चिद्देदमयं पात्रं किञ्चित् पार्चं तपोमयम् ।
 पात्राणामपि तत्पात्रं शूद्रासं यस्य नोदरे” ॥ इति ।

बृहस्पतिः,—

“आगमिष्यति यत् पात्रं तत् पात्रं तारयिष्यति” ॥ इति ।

विष्णुधर्मोत्तरे,—

“पतनात् त्रायते यस्मात् तस्मात् पात्रं प्रकीर्तितम्” ॥ इति ।

स्कन्द-पुराणे पात्र-विशेषो विहितः,—

“प्रथमन्तु गुरोर्दानं दद्याच्छ्रेष्ठमनुकमात् ।
 ततोऽन्येषाञ्च विप्रानां दद्यात् पात्रानुसारतः ॥
 गुरोरभावे तत्पुत्रं तद्भार्या तत्सुतां तथा ।
 पौत्रं प्रपौत्रं दौहित्रमन्यं वा तत्कुलोद्भवम् ॥
 तद्दानातिक्रमे दानं प्रत्युताधोगतिप्रदम्” ॥ इति ।

थमोऽपि,—

“सममब्राह्मणे दानं द्विगुणं ब्राह्मण-ब्रुवे^(१) ।

* ‘धृतिमान्,’—इत्यत्र, स्मृतिमान्,—इति सु पुस्तके, ‘स्वाध्यायवान् धृति-
 मान्’—इत्यत्र, धृतिस्तानेगोहितो,—इति जीमूतबाह्वनधृतः पाठः ।

† तत्सुतान्,—इति सु० पुस्तके पाठः ।

(१) ब्राह्मणमात्मनं ब्रवीति न पुनर्ब्राह्मणवृत्तौ यः सोऽयं ब्राह्मणब्रुवः । तथा
 चोक्तम् । “जन्मकर्मपरिभ्रष्टो ब्राह्मैषिर्नैर्विवर्जितः । ब्रवीति ब्राह्मण-

प्राधीते शतसाहस्रमनन्तं वेद-पार-गे” ॥ इति ।

प्राधीतः प्रारब्धाध्ययनइत्यर्थः । सम्मर्त्तः, *—

“उत्पत्ति-प्रलया चैव भूतानामागतिं गतिम् ।

वेत्ति विद्यामविद्याञ्च स भवेद्देद-पारगः”^(१) ॥ इति ॥

“शूद्रे सम-गुणं दानं वैश्ये तद्-द्विगुणं स्मृतम् ।

क्षत्रिये त्रिगुणं प्राहुः षड्गुणं ब्राह्मणे स्मृतम्” ॥ इति ।

शूद्रादीनां पाचत्वं-प्रतिपादनमन्नदानादिविषयं “कृतान्नमितरेभ्यः”

—इति गौतम-वचनात् ।

व्यासः,—

“मातापित्रोश्च यदन्नं भ्रातृ-स्वसृ-सुतासु च ।

जायाऽऽत्मजेषु यदन्नं सोऽभिन्द्यः स्वर्ग-संक्रमः ॥

पितुः शत-गुणं दानं सदृशं मातुरुच्यते ।

अनन्तं दुहितुर्दानं सोदर्यै दत्तमच्ययम्” ॥ इति ।

भविष्योत्तरे,—

“न केवलं ब्राह्मणानां दानं सर्व्वे च ब्रह्मते ।

* सम्मर्त्तः,—इति नास्ति सु० पुस्तके ।

† ‘इति’ शब्दोऽत्र नास्ति सु० पुस्तके ।

‡ अन्नदानविषयं,—इति सु० पुस्तके पाठः ।

§ अत्र ‘इति’ शब्दोऽधिकोऽस्ति सु० पुस्तके ।

आहं सद्योब्राह्मणब्रुवः”—इति । “मर्माधानादिसंस्कारैर्युक्तश्च नियत-
व्रतः । माध्यापयति प्राधीते सद्योब्राह्मणब्रुवः”—इत्युक्तञ्चक्षते वा ।

(१) विद्या तत्त्वज्ञानम् । अविद्या मिथ्याज्ञानं कर्मकषायो वा, तथात्वे-
चोपासनाया विद्यापदेन संग्रहोपमाश्रयः ।

भगिनी-भागिनेयानां मातुलानां पितुःखसुः* ।

हरिद्राणाञ्च बभूनां दानं कोटि-गुणं भवेत्” ॥ इति ।

ज्ञातातपोऽपि,—

“सन्निकृष्टमधीयानमतिक्रामति योऽदिजम् ।

भोजने चैव दाने च ददृत्यासप्तमं कुलम्” ॥ इति ।

महाभारते,—

“इतस्मा इत-दारास्तां ये विप्राः देव-विष्णवे ।

अर्धार्धमभिगच्छन्ति तेभ्योदानं महाफलम्” ॥ इति ।

अपाचमाह मनुः,—

“न वार्यपि† प्रयच्छेत्तु वैङ्गल-व्रतिके दिजे ।

न वक्-व्रतिके पापे नावेद-विदि धर्म-वित् ॥

त्रिष्वप्येतेषु दत्तं हि विधिनाऽप्यर्जितं धनम् ।

दातुर्भवत्यनर्थाय परचादातुरेवच ॥

यः कारणं पुरस्कृत्य व्रत-चर्यां निषेवते ।

पापं व्रतेन संकाद्य वैङ्गलं नाम तद्व्रतम् ॥

अधोदृष्टिर्नैकृतिकः स्वार्थ-संधान-तत्परः ।

व्रठोमिथ्याविनीतश्च वक्-व्रत-चरोदिजः”‡ ॥ इति ।

ज्ञातातपोऽपि,॥—

* पित्रखसुः,—इति मु० पुस्तके पाठः ।

† पित्रभाटदाराश्च,—इति स० सो० शा० पुस्तकेषु पाठः ।

‡ नचाण्वपि,—इति स० सो० पुस्तकयोः पाठः । नचाण्वपि,—इति मु० पुस्तके पाठः ।

§ वक्वृत्तिकरोदिजः,—इति मु० पुस्तके पाठः ।

॥ नास्तीदं स० सो० शा० पुस्तकेषु ।

“नष्टं देवलके दत्तमप्रतिष्ठञ्च वार्द्धौ^(१) ।

यच्च बाणिज्यके दत्तं न च तत् प्रेत्य नो इह” ॥ इति ।

देवलकञ्च स्कान्दे दर्शितः,—

“देवार्चन-रतोविप्रोविन्नार्थी वत्सर-त्रयम् ।

स वै देवलकोनाम हव्य-कव्येषु गर्हितः” ॥ इति ।

दृढमनुः,—

“पात्र-भूतोऽपि योविप्रः प्रतिगृह्य प्रतिग्रहम् ।

असत्सु विनियुंजीत तस्मै देयं न किञ्चन ॥

सञ्चयं कुरुते यश्च प्रतिगृह्य समन्ततः ।

धर्मार्थं नोपयुक्ते च* न तं तत्स्वरमर्चयेत्” ॥ इति ।

विष्णुधर्मोत्तरे,—

“पर-स्थाने यथा दानमशेषं परिकीर्तितम् ।

आरूढे पतिते † चैव अन्यथाभैर्धनैश्च ‡ यत्^(१) ॥

* नोपयुञ्जीत,—इति सु० पुस्तके पाठः ।

† आरूढपतिते,—इति सु० पुस्तके पाठः ।

‡ अन्यथाभैर्धनैश्च,—इति स० सो० पुस्तकयोः पाठः ।

(१) वार्द्धौ दृढियाहिभिः ।

(२) परस्थाने परभूमौ । भूखामिनोऽनञ्जयातु न दोषः । “नामनुज्ञात-
भूमिर्हि यज्ञस्य फलमश्नुते”—इत्युक्तेः । आरूढे पतिते इति अव-
कीर्त्तिनैस्तिकव्रजचारिविषयम् । “आरूढेनैस्तिकं धर्मं यत् प्रच्यवते
पुनः । प्रायश्चित्तं न पश्यामि येन शुद्धेत् स आत्महा”—इति, “आ-
रूढपतितं विप्रं मण्डलाच्च विनिःसृतम् । उदङ्गं हृदिदयश्च स्पृष्ट्वा
चान्द्रायणं चरेत्”—इति चैवमादिवचनैस्तस्यात्यन्तं निन्दितत्वात् ।
“वहिस्तूभयथापि स्मृतेराचाराच्च” (३७०४ पा० ४३ सू०) इति शा-
रीरकसूत्रमप्यत्र स्मृत्तव्यम् । अन्यथाभैरिति, अन्यथा शास्त्रोपायां
विना आप्तैरर्जितैरित्यर्थः । अन्यादाभैरिति तु युक्तः पाठः ।

व्यर्थमब्राह्मणे दानं पतिते तस्करे तथा ।
 गुरोश्चाप्रीति-जनके कृतघ्ने ग्राम-याजके ॥
 वेद-विक्रयके चैव यस्य चोपपत्तिर्गृहे ।
 स्त्रीभिर्जितेषु यद्दत्तं व्याल-याहे तथैव च ॥
 ब्रह्म-बन्धौ च यद्दत्तं यद्दत्तं वृषलीपतौ ।
 परिचारेषु यद्दत्तं वृथादानानि षोडश" ॥ इति ।

महाभारते,—

“पङ्गन्धवधिरामूकाव्याधिनोपहताश्च ये ।
 भर्तुव्यास्ते महाराज, न तु देयः प्रतिग्रहः” ॥ इति ।

पात्रोपेक्षणमपात्र-दानञ्च मनुर्निषेधति,—

“अनर्हते यद्ददाति न ददाति यदर्हते* ।
 अर्हानर्हापरिज्ञानादानाद् धर्माच्च हीयते” ॥ इति ।

भविष्योत्तरे देय-स्वरूपं निरूपितम्,—

“यद्यदिष्टं विशिष्टञ्च न्याय-प्राप्तञ्च यज्ञवेत् ।
 तत्तद् गुणवते देयमित्येतद्दान-लक्षणम्” ॥ इति ।

अग्नेषस्य देयत्व-प्राप्तौ विशेषमाह याज्ञवल्क्यः,—

“स्व-कुटुम्बाविरोधेन देयं दार-सुतादृते ।
 नाम्नये^(१) सति सर्व्वस्वं यच्चान्यस्मै प्रतिश्रुतम्” ॥ इति ।

वृहस्पतिरपि,—

* अनर्हते यद्ददाति न ददाति यदर्हते,—इति स० सो० पुस्तकयोः पाठः ।

“(१) कुटुम्ब-भक्त-वचनाद् देयं यदितिरिच्यते” । इति ।

शिव-धर्मै,—

“तस्मात्त्रिभागं वित्तस्य जीवनाय प्रकल्पयेत् ।

भाग-द्वयन्तु धर्मार्थमनित्यं जीवनं यतः” ॥ इति ।

कुटुम्बाविरोधेन देयमित्युक्तं, तस्यापवादमाह व्यासः,—

“कुटुम्बं पीडयित्वाऽपि ब्राह्मणाय महात्मने ।

दातव्यं भित्तवे चास्त्रमात्मनोभूतिमिच्छता” ॥ इति ।

देय-विशेषेण फल-विशेषमाह मनुः,—

“वारि-दस्तृप्तिमाप्नोति सुखमन्वयमन्न-दः ।

तिल-प्रदः प्रजामिष्टां दीप-दश्चक्षुश्चक्षुः ।

भूमि-दोभूमिमाप्नोति दीर्घमायुर्हरिश्च-दः ।

गृह-दोऽग्न्याणि वेश्मानि रूप्य-दोरूप* सुत्तमम् ॥

वासोदश्चक्षुः-सालोक्यमश्न-सालोक्यमश्न-दः ।

अनङ्गु-दः त्रियं तुष्टां† गो-दो व्रधस्य पिष्टपम्‡ ॥

यान-व्रथा-प्रदोभार्यामैश्वर्यमभय-प्रदः ।

धान्य-दः ज्ञायतं सौख्यं ब्रह्म-दो ब्रह्म ज्ञायतम् ॥

सर्वेषामेव दानानां ब्रह्म-दानं विप्रियते” । इति ।

* रूप्य,—इति सु० पुस्तके पाठः ।

† जुष्टां,—इति सु० पुस्तके पाठः ।

‡ पिष्टवम्,—इति पाठान्तरम् ।

(१) कुटुम्बश्चेनावश्यभरणीया भण्यन्ते । ते च, “माता पिता गुरुर्भ्राता
प्रजादीनाः समाश्रिताः । अन्धमगोऽतिथिश्चैव । पोष्यवर्म उदाहृतः”
—इति मनुनेत्याः ।

भविष्योत्तरे पाच-विशेषेण देय-विशेषोद्धृतिः,—

“तथा द्रव्य-विशेषांश्च दद्यात् पाच-विशेषतः ।

आर्त्तानामन्न-दानञ्च गो-दानञ्च कुटुम्बिने* ॥

तथा^(१)प्रतिष्ठा-हीनानां चोच-दानं विप्रस्थिते ।

सुवर्णं याजकानाञ्चां विद्यां चैवोद्धरेतसाम् ॥

कन्यां चैवामपत्यानां ददतां गतिरुत्तमा” । इति ।

स्कान्देऽपि,—

“आन्तस्य धानं दधितस्य पान-

मन्नं कुधार्त्तस्य गरीगरेन्द्र ।

दद्यादिमानेन सुराङ्गनाभिः

संस्तवमानं चिदिवं नयन्ति” ॥

चङ्गिराः,—

“देवतानां गुरुणाञ्च मातापितृस्यैवच ।

पुष्टं^(२) देयं प्रयत्नेन नापुष्टं चोदितं कश्चित्” ॥ इति ।

विष्णु-धर्मोत्तरे,—

“यस्योपयोगि यद्वर्ध देयं तस्यैव तद्भवेत्” । इति ।

दान-निमित्तान्याह आतातपः,—

* गोदानं यज्जने तथा,—इति सु० पुस्तके पाठः ।

† याचकानाञ्च,—इति सु० पुस्तके पाठः ।

‡ चार्चितं,—इति सु० पुस्तके पाठः ।

(१) प्रतिष्ठा आस्पदम् ।

(२) पुष्टं न्यायार्चितम् ।

“अथनादौ सदा देयं द्रव्यमिष्टं गृहे तु यत् ।
 षड्भीति-सुखे चैव विमोचे चन्द्र-सूर्ययोः ॥
 संक्रान्तौ यानि दत्तानि हव्य-कव्यानि दाढभिः ।
 तानि नित्यं ददात्यर्कः पुनर्जन्मानिजन्मनि” ॥ इति ।

बहु-वर्गिष्ठोऽयनादीन्दर्शयति,—

“मृग-कर्कट-संक्रान्तौ द्वे तृदग्-दक्षिणायने ।
 विषुवे च तुला-मेघौ तयोर्मध्ये ततोऽपराः^(१) ॥
 दध-दृष्टिक-कुम्भेषु सिंहे चैव यदा रविः ।
 एतद्विष्णु-पदं नाम विषुवादधिकं फलम् ॥
 कन्यायां मिथुने मीने धनुष्यपि रवेर्गतिः ।
 षड्भीति-सुखाः प्रोक्ताः षड्भीति-गुणाः फलैः” ॥ इति ।

विष्णु-धर्मोत्तरे,—

“वैशाखी कार्त्तिकी माघी पूणिर्मा तु महाफला ।
 पौर्णमासीषु सर्वासु मासर्क-सहितासु च ।
 दत्तानामिह दानानां फलं दध-गुणं भवेत्” इति ।

मनुः,—

“सहस्र-गुणितं दधं भवेद्दत्तं युगादेषु ।
 कर्म आहुतादिकञ्चैव तथा मन्वन्तरादिषु” ॥ इति ।

याज्ञवल्क्यः,—

- (१) विषुवे,—इति प्रथमादिवचनान्तं पदम् । तयोऽयन-विषुवयोर्मध्ये,
 ततोऽयनविषुवतो, अपराः चान्द्राः संक्रान्तय इत्यर्थः । उत्तराश्लेषयोः
 स्यादमेतत् ।

“अतमिन्दु-क्षये दानं सहस्रसु दिन-क्षये ।

विषुवे अत-साहस्रं व्यतिपातेऽध्वनन्तकम्” ॥ इति ।

भारद्वाजः*,—

“व्यतिपाते वैष्टौ† च^(१) दत्तमक्षय-कृद्भवेत्” इति ।

विष्णुः,—

“दिन-क्षयो दिन-च्छिद्रं पुत्र-जन्मादि चापरम् ।

आदित्यादि-ग्रहाणाञ्च नक्षत्रैः सह सङ्गमः‡ ॥

विज्ञेयः पुण्य-कालोऽयं ज्योतिर्विज्ञिर्विचार्य च ।

तत्र दानादिकं कुर्यादात्मनः पुण्य-वद्भवे” ॥ इति ।

दिन-क्षय-लक्षणमुक्तं वशिष्ठेन,—

“एकस्मिन् सावने त्वङ्नि तिथीनां चितयं यदा ।

तदा दिन-क्षयः प्रोक्तः अत-साहस्रिकं फलम्” ॥

दिन-च्छिद्रस्य लक्षणं ज्योतिःशास्त्रेऽभिहितम्,—

“तिथ्यर्च-तिथि-योगर्च-क्षेदादिः अग्निपर्वणः§ ।

* भारद्वाजः,—इति सु० पुस्तके पाठः ।

† वैष्टौ,—इति सु० पुस्तके पाठः ।

‡ दिनक्षये दिनच्छिद्रे पुत्रजन्मादिकेषु च । आदित्यादिग्रहाणाञ्च नक्षत्रैः सह सङ्गमे,—इति सु० पुस्तके पाठः ।

§ तिथ्यर्च-तिथियोगर्चं क्षेदादीराग्निपर्वणः,—इति स० सो० शा० पुस्तकेषु पाठः ।

(१) व्यतिपातवैष्टता सप्तविंशतियोगान्तर्गत योगविशेषौ । “अवध्याश्विध-निष्ठाशानागदैवजमस्तके । यद्यमा रविवारेण व्यतिपातः स उच्यते”—इत्युक्तो वा व्यतिपातोयाह्नः ।

सदृशौ दिवस-च्छिद्र-समाख्याः प्राह भार्गवः ॥

केदादि-कालः कथितस्तिथि-कृत्ये घटौ-द्वयम्* ।

नाग-वह्नि-समोपेतां तच्छेदत्व-फलैर्युतम् ॥

पलैः षोडशभिः युक्तं नाडिका-द्वितयं युतौ† ।

केदादि-समयः प्रोक्तो दानेऽनन्त-फल-प्रदः” ॥

दानस्य निषिद्ध-कालमाहतुः शङ्ख-लिखितौ,—

“आहारं मैथुनं निद्रां सन्ध्या-कालेषु वर्जयेत् ।

कर्म चाध्यापनञ्चैव तथा दान-प्रतिग्रहौ” ॥ इति‡ ।

स्कन्द-पुराणे,—

“रात्रौ दानं न कर्त्तव्यं कदाचिदपि केनचित् ।

हरन्ति राक्षसा यस्मान्नस्माद्दातुर्भयावहम् ।

विशेषतोनिशीथे तु न शुभं कर्म शर्मणे ॥

अतोविवर्जयेत् प्राञ्चोदानादिषु महानिशाम्” । इति ।

तच्च प्रतिप्रसवमाह देवलः,—

“राहु-दध्न-संक्रान्ति-यात्राऽऽदौ प्रसवेषु च॥ ।

दानं नैमित्तिकं श्रेयं रात्रावपि तदिष्यते” ॥ इति ।

अत्र संक्रान्ति-शब्दोमकर-कर्कट-विषयः, सप्तत्यन्तरे संक्रान्तिषु

* तिथिकृत्ये घटीद्वयम्,—इति नास्ति सु० पुस्तके ।

† ऋक्षादिसङ्गमोपेतां,—इति सु० पुस्तके पाठः ।

‡ युगे,—इति सु० पुस्तके पाठः ।

§ ‘इति’ शब्दो नास्ति स० से० पुस्तकयोः ।

॥ विवाहात्ययवृद्धिषु,—इत्यन्यत्र पाठः । अथयामरश्च, वृद्धिः पुनः
अप्यादिः,—इति तत्रार्थः ।

रात्रि-दागादि-निषेधं प्रकृत्य “मुक्ता मकर-कर्कटौ”—इति पर्युदासात् ।
मत्स्य-पुराणे दानस्य प्रशस्ता देशविशेषा निर्दिष्टाः,—

“प्रयागादिषु तीर्थेषु पुण्येष्वायतनेषु च ।

इत्वा चाक्षयमाप्नोति * नदीं पुण्य-वनेषु च” ॥ इति ।

तथा व्यासेनापि,—

“गङ्गा-द्वारे प्रयागे च अविमुक्ते च पुष्करे ।

मकरे चादृष्टासे च गङ्गा-सागर-सङ्गमे ॥

कुरु-क्षेत्रे गया-तीर्थे तथाचामर-कण्टके ।

एवमादिषु तीर्थेषु दत्तमक्षयतामियात्” ॥

॥०॥ इति दानप्रकरणम् ॥०॥

तदेवं सेतिकर्त्तव्यं दान-प्रकरणं निरूपितम्, अथ प्रतिग्रहे-
निरूप्यते । तत्र औतोविधिः पूर्वमुदाहृतः,—“द्रव्यमर्जयन् ब्राह्मणः
प्रतिग्रहीयात्”,—इति । तत्र, याजने येयं चर्चा पूर्वमनुक्रान्ता,
येयं प्रतिग्रहेऽपि यथासम्भवमनुसन्धातव्या ? ।

मनु प्रतिग्रहे मनुना निन्दितः,—

“प्रतिग्रहः प्रत्यवरः स तु विप्रस्य गर्हितः” ॥ इति ।

मैवम्, अस्यानिन्दाया असत्-प्रतिग्रहः विषयत्वात् । तद्योपरितने
वचने स्पष्टीकृतम्,—

* दत्त्वाचाक्षयमाप्नोति,—इति मु० पुस्तके पाठः ।

† नदी,—इत्यत्र, तदा,—इति स० सो० पुस्तकयोः पाठः ।

‡ तत्र याजने पूर्वमनुक्रान्तायं,—इति मु० पुस्तके पाठः ।

§ सन्धातव्यः,—इति मु० पुस्तके पाठः ।

॥ असाधुप्रतिग्रहः,—इति मु० पुस्तके पाठः ।

“प्रतिग्रहो गर्हितः स्यात् शूद्रादप्ययजन्मनः”* । इति ।

यः प्रतिग्रहो नीचात् क्रियते, स गर्हित इत्यर्थः । सत्प्रतिग्रहस्तु तेनैवाभ्यनुज्ञातः,

“नाध्यापनात् याजनादाऽगर्हितादा प्रतिग्रहात् ।

दोषो भवति विप्राणां ज्वलनार्क-समा हि तो” ॥ इति ।

अगर्हितादिति हेदः† । अगर्हित-प्रतिग्रहादप्यप्रतिग्रहः अत्रान्‍ ॥
तथाच याज्ञवल्क्यः,—

“प्रतिग्रह-समर्थोऽपि नादत्ते यः प्रतिग्रहम् ।

ये लोका दान-ब्रीहानां स तानामोति पुष्कलान्” ॥ इति ॥ ।

अनु यमः प्रतिग्रहं प्रशंसति,—

“प्रतिग्रहाध्यापन-याजमानां

प्रतिग्रहं श्रेष्ठतमं वदन्ति ।

प्रतिग्रहात्‍ ॥ शूद्रादपि जप-होमै-

र्थाज्यन्तु पापं न पुनन्ति** वेदाः” ॥ इति ।

अनुस्तु तद्विपर्ययमाह,—

“जप-होमैरपैत्येनो याजनाध्यापनैः कृतम् ।

* प्रतिग्रहस्तु क्रियते शूद्रादप्ययजन्मनः,—इति स० पुस्तके पाठः ।

† ज्वलनार्कसमोद्दिष्टः,— इति स० पुस्तके पाठः ।

‡ सत्प्रतिग्रहस्तु तेनैवाभ्यनुज्ञातः,—विश्वकर्म प्रतिग्रह इति,—इत्येतावन् पाठो मु० पुस्तके ।

§ अगर्हितादपि प्रतिग्रहादप्रतिग्रहस्य अत्रान्,—इति मु० पुस्तके पाठः ।

॥ ‘इति’ शब्दोनास्ति स० पुस्तके ।

॥ प्रतिग्रहः,—इति स० श्लो० पुस्तकयोः पाठः ।

** पुनन्तु,— इति मु० पुस्तके पाठः ।

प्रतिग्रह-निमित्तं तु त्यागेन तपसैव च” ॥ इति ।

नायं दोषः, द्विजातिभ्यः प्रतिग्रहः प्रशस्तः शूद्रात् प्रतिग्रहो निन्दितः*— इतिव्यवस्थायाः सुवचत्वात् । ननु सत्प्रतिग्रहेऽपि कियानपि प्रत्यवायः प्रतीयते, “प्रतिग्रहात् शुद्ध्यति”—इत्युक्तेः । वाङ्, अस्यैव वेद-पारगत्वादि-सामर्थ्य-रहितस्य प्रतिग्रहे प्रत्यवायः† ! एतदेवा-भिप्रेत्य‡ स्कान्दे वेद-पारगस्य प्रत्यवायोनिवारितः,—

“षडङ्ग-वेद-विद्विप्रो यदि कुर्यात् प्रतिग्रहम् ॥

न स पापेन लिप्येत पद्म-पत्रमिवाम्भसा” ॥ इति ।

एष एव न्यायो याजनाध्यापनधोर्वाजनीयः । अयाज्य-याजन-भृतकाध्यापन-दुष्टप्रतिग्रहेष्वेनोबाहुल्यं, स्वस्मिन्नीषदधिकार-वैकल्येन॥ प्रवर्त्तमानस्य स्वल्पः प्रत्यवायः, मुख्याधिकारिणो विहित-याजनादि-प्रवृत्तौ न किञ्चिदप्येनः,—इति विवेकः । सदसत्-प्रतिग्रहौ विवेचयति व्यासः,—

“द्विजातिभ्योऽधनं लिप्सेत् प्रशस्तेभ्यो द्विजोत्तमः ।

अपि वा जाति-मात्रेभ्यो न तु शूद्रात् कथञ्चन” ॥ इति ।

सतामसभवे सत्यसतोपि प्रयतिग्रहः सत्तुर्विंशतिमतेऽभ्यनुज्ञातः,—

“षीदंश्चेत् प्रतिग्रहीयाद् ब्राह्मणेभ्यस्ततो नृपात् ।

* प्रतिग्रहे दोषः,—इति सु० पुस्तके पाठः ।

† दोषः,—इति सु० पुस्तके पाठः ।

‡ इत्यभिप्रेत्य,—इति सु० पुस्तके पाठः ।

§ वेदाङ्ग पारगोविप्रो,—इति स० सो० पुस्तकयोः पाठः ।

॥ वैकल्यमति,—इति स० सो० पुस्तकयोः पाठः ।

¶ सदा च,—इति सु० पुस्तके पाठः ।

ततस्तु वैश्व-शूद्रेभ्यः शङ्खस्य वचनं यथा” ॥ इति ।

शूद्र-प्रतिग्रहे विशेषमाहाङ्गिराः,—

“यत्तु राश्रीकृतं धान्यं खले क्षेत्वे तथा भवेत्* ।

शूद्रादपि ग्रहीतव्यमित्याङ्गिरस-भाषणम्” ॥ इति ।

तत्रैव विशेषान्तरमाह व्यासः,—

“कुटुम्बार्थं तु सत्-शूद्रात् प्रतिग्राह्यमयाचिनम् ।

कलत्र्यमात्मने चैव न हि याचेत कर्हिचित्” ॥ इति ।

मनुरपि,—

“न यज्ञार्थं† धनं शूद्रात् विप्रो‡ भिचेत धर्मवित् ।

यजमानोऽपि भिक्षित्वा चाण्डालः§ प्रेत्य जायते” ॥ इति ।

असत्-प्रतिग्रहोचितोऽवस्था-विशेषः स्कन्द-पुराणे दर्शितः,—

“दुर्भिक्षे दारुणे प्राप्ते कुटुम्बे मौदति लुधा ।

असतः प्रतिग्रहीयात् प्रतिग्रहमतन्वितः” ॥ इति ।

याज्ञवल्क्योऽपि,—

“आपङ्गतः संप्रगृह्णन् भुञ्जानोवा॥ यतस्ततः ।

न क्षियेतैनसा विप्रो ज्वलनार्क-सम-प्रभः” ॥ इति ।

मनुरपि,—

* इति क्षेत्वेद्यवा भवेत्,—इति सु० पुस्तके पाठः ।

† यागार्थं,—इति सु० पुस्तके पाठः ।

‡ द्विजो,—इति सु० पुस्तके पाठः ।

§ चण्डालः,—इति सु० पुस्तके पाठः ।

॥ भुञ्जानोपि,—इति स० सो० पुस्तके पाठः ।

“वृद्धौ च मातापितरौ साध्वी भार्या सुतः शिष्यः ।

अण्यकार्य-शतं कृत्वा भर्त्तव्या मनुरब्रवीत् ॥

जीवितात्यपमापन्नो योऽन्नमन्ति यतस्ततः ।

आकाशमिव पङ्केन न स पापेन लिप्यते” ॥ इति ।

गारुड-पुराणे प्रतिग्राह्यस्य द्रव्यस्येयत्ता दर्शिता,—

“यावता पञ्च-यज्ञानां कर्तुर्निर्वहणं भवेत्* ।

तावदेव हि गृह्णीयात् कुटुम्बस्यात्मनस्तथा” ॥ इति ।

व्यासोऽपि,—

“प्रतिग्रह-रुचिर्न स्यात्† यात्रार्थन्तु‡(१) समाचरेत् ।

स्थित्यर्थादधिकं गृह्णन् ब्राह्मणोऽयात्यधोगतिम् ॥

(१) वृत्ति-सङ्कोचमन्निष्कन्नेहेत धन-विस्तारम् ।

धन-लाभे प्रवृत्तस्तु ब्राह्मणादेव हीयते” ॥ इति ।

अनापदि राज-प्रतिग्रहं निन्दति याज्ञवल्क्यः,—

“न राज्ञः प्रतिगृह्णीयात् लुब्धस्योच्छास्त्र-वर्त्तिनः ।

प्रतिग्रहे सृनि-चक्रि-ध्वजि-वेश्या-नराधिपाः(२) ।

* करणं नियतं भवेत्,—इति मु० पुस्तके पाठः ।

† तावद्ग्राह्यं सदैव स्यात्,—इति मु० पुस्तके पाठः ।

‡ प्रतिग्रहायारुचिः स्यात्,—इति मु० पुस्तके पाठः ।

§ यत्रार्थन्तु,—इति स० से० पुस्तकयोः पाठः ।

(१) यात्रा जीवनोपायः ।

(२) वृत्तिजीवनं ।

(३) सृनी प्राणिघातकः । चक्री तैलिकः । ध्वजी मद्यविक्रेता ।

‘दृष्टा दृश्यगुणं* पूर्वात् पूर्वादेते यथोत्तरम्’ । इति ।

संवर्त्तः,—

“राज-प्रतिग्रहोघोरोमध्वास्त्रादो विषोपमः ।

पुत्र-मांसं वरं भोक्तुं नतु राज-प्रतिग्रहम्” ॥ इति ।

स्कान्दे,—

“मह-देवे निहृदके ब्रह्म-रक्षस्वमागतः ।

राज-प्रतिग्रहात्पुष्टः पुनर्जन्म न विन्दति ॥

ब्राह्मणं च परित्यज्य द्रव्य-सोभेन मोहितः ।

विषयामिष-लुब्धस्तु^(१) कुर्याद्राज-प्रतिग्रहम् ॥

रौरवे नरके घोरो तस्यैव पतनं भुवम् ।

वृक्षा दवाग्निना दग्धाः प्ररोहन्ति घनागमे ॥

राज-प्रतिग्रहाद्दग्धा न प्ररोहन्ति कर्हिचित्” । इति ।

विष्णु-धर्मोत्तरे,—

“दक्ष-सूनि-समसृक्तौ दक्ष-चक्रि-समोऽध्वजौ ।

दक्ष-ध्वजि-समा वेष्ट्या दक्ष-वेष्ट्या-समोऽनृपः ॥

दक्ष सूना-सहस्राणि योवाहयति सौनिकः^(१) ।

तेन तुल्यः स्युतोराजा घोरस्तस्मात् प्रतिग्रहः” ॥ इति ।

अधार्मिक-राज-विषयेयं निन्दा । तथा च तत्रैव विज्ञेयम्,—

* अष्टादशगुणं,—इति सु० पुस्तके पाठः ।

+ नरकेरौरवेघोरे,—इति सु० पुस्तके पाठः ।

(१) विषयगुणं यदामिषं सोऽभ्यवस्तु, तत्र जुष्यः ।

(२) सूना प्राजिबधस्यानं । तत्र नियुक्तः पुत्रः सौनिकः ।

“येषां न विषये विप्राः यज्ञैर्यज्ञ-पतिं हरिम् ।
 यजन्ते भृभुजां* तेषामेतत् सूनादितं फलम् ।
 येषां पाषण्ड-सङ्कीर्णं राष्ट्रं न ब्राह्मणोत्कटम्† ॥
 एते सूना-सहस्राणां दशानां भागिनोनृपाः ।
 येषां न यज्ञ-पुरुषः कारणं पुरुषोत्तमः ॥
 ते तु पाप-समाचाराः सूना-पापोपभागिनः”‡ ।

अदुष्टान्तु राज्ञः प्रतिग्रहो न निन्दितः । अतएव कन्दोग-शाखायां
 प्राचीन-शालादीन्महामुनीन् राज-प्रतिग्रहे प्रवर्त्तयितुमश्वपति-नाम-
 केन राज्ञा दोषाभाव उपन्यस्तः,—

“न मे स्तेनोजन-पदे न कदर्यो न मद्यपः ।

नानाहिताग्निर्नाविद्वाञ्च स्त्रैरौ स्त्रैरिणी^(१) तथा”§ ॥ इति ।

याज्ञवल्क्य-वचनेपि राज-प्रतिग्रह-निन्दायां॥ “लुब्धस्योच्छ्वास्त्र-
 वर्त्तिनः”—इति विशेषणाददुष्ट-राज-प्रतिग्रहो न निन्दितः,—इति
 गम्यते । तथा नारदोऽपि,—

* भूयतां,—इति सु० पुस्तके पाठः ।

† ब्राह्मणास्पदम्,—इति सु० पुस्तके पाठः ।

‡ सूनापापाहितेऽमृताः,—इति सु० पुस्तके पाठः ।

§ कुतः,—इति स० सो० पुस्तकयोः पाठः ।

॥ राजप्रतिग्रहनिन्दाविशेषिता,—इति सु० पुस्तके पाठः ।

(१) कदर्यः,—“आत्मानं धर्मकृत्यञ्च पुत्रदाराञ्च पीडयन् । येलोभात्
 सच्चिनोत्थर्यान् स कदर्य इति स्मृतः” इत्युक्तलक्षणा । स्त्रैरौ स्त्रैश्च-
 यवहारी । स्त्रैरिणी,—“स्त्रैरिणी या पतिं हित्वा कामतोऽन्यं समा-
 श्रयेत्”—इत्युक्तलक्षणा ।

“अथान् प्रतिग्रहो राज्ञां नान्येषां ब्राह्मणादृते ।

ब्राह्मणस्यैव राजा च दावयेतौ धृत-व्रतौ ॥

नैतयोरन्तरं किञ्चित् प्रजा-धर्माभिरक्षणे* ।

शुचीनामशुचीनाश्च सन्निवेशो † यथान्ममाम् ॥

समुद्रे समतां यान्ति तदद्राज्ञां^(१) धनागमः ।

यथाऽग्नौ संस्थितस्यैव शुद्धिमायाति काञ्चनम् ॥

एवं धनागमाः सर्वे शुद्धिमायान्ति राजानि” । इति ।

दुष्ट-प्रतिग्रहवत् ‡ सप्रतिग्रहस्यापि § आपद्विषयता कुतो न कल्प्यते,—इति चेत् । न, ¶ ब्रह्माण्ड-पुराणे सप्रतिग्रहस्यानापद्यपि विहितत्वात् ।

“अनापद्यपि धर्मेण याज्यतः शिष्यतस्तथा ।

गृह्णन् प्रतिग्रहं विप्रो न धर्मात् परिहीयते ॥

गृहीयाद् ब्राह्मणादेव नित्यमाचार-वर्जिनः ।

अद्भुता विमलं दत्तं तथा धर्मान्न हीयते”—इति ।

केषु चिद्वस्तु-विशेषेषु अयाचितेषु न प्रतिग्रह-दोषः,—इत्याह भरद्वाजः,—

* प्रजाधर्माभिरक्षणम्,—इति मु० पुस्तके पाठः ।

† सन्निपातो,—इति मु० पुस्तके पाठः ।

‡ दुष्प्रतिग्रहवत्,—इति स० सो० पुस्तकेषु पाठः ।

§ अपि शब्दोनास्ति मु० पुस्तके ।

¶ तन्न,—इति स० सो० पुस्तकयोः पाठः ।

“अयाचितोपपन्नेषु नास्ति दोषः प्रतिग्रहे ।

अमृतं तदिदु* देवास्तस्मात्तन्नैव निर्णुदेत्” ॥ इति ।

तत्र भजद्वाराभिप्रेतान् वस्तु-विशेषान्निर्दिशति याज्ञवल्क्यः,—

“कुशाः शाकं पयो मत्स्या गन्धाः पुष्पं दधि चितिः ।

मांसं शय्याऽऽसनं धानाः† प्रत्याख्येयं न वारि च ॥

अयाचितादृतं याज्ञमपि दुष्कृत-कर्माणः ।

अन्यत्र कुलटा-षण्ड-पतितेभ्यस्तथा द्विषः” ॥ इति ।

मनुरपि,—

“शय्यां कुशान् गृहान् गन्धानपः पुष्पं मणिं दधि ।

मत्स्यान् धानाः पयोमांसं शाकं चैव न निर्णुदेत् ॥

एधोदकं मूल-फलं अन्नमभुद्यतञ्च यत् ।

असतः प्रतिगृहीयान्मधु चाभय-दक्षिणाम्”—इति ।

प्रतिग्रहानधिकारिणं सएवाह,—

“हिरण्यं भूमिमश्वं गामन्नं वासस्तिलान् घृतम् ।

अविद्वान् प्रतिगृह्णानो भस्मीभवति काष्ठवत्”—इति ।

याज्ञवल्क्योऽपि,—

“विद्या-तपोभ्यां हीनेन नतु याज्ञः प्रतिग्रहः ।

गृह्णन् प्रदातारमधो नयत्यात्मानमेव च” ॥ इति ।

विदुषस्तु न कोऽपि प्रतिग्रहोदोषावह इति वाजसनेयि-ब्राह्मणे

* तं विदुः,—इति सु० पुस्तके पाठः ।

† धान्यं,—इति सु० पुस्तके पाठः ।

गायत्री-विद्यायां श्रूयते,—“यदि हवा अथेवं विद्वान् द्विजः* प्रति-
गृह्णाति स है† तद्गायत्र्या एकं पदं प्रतिमन्त्राय इमां स्त्रीन् लोकान्
पूर्णान् प्रतिगृह्णीयात् योऽस्या एतत्प्रथमं पदमाप्नुयादथ यावनीयन्त्र-
यीविद्याय तावत् प्रतिगृह्णीयात् योऽस्या एतद्वितीयं पदमाप्नुयादथ
यावदिदं प्राणियुक्तावत् प्रतिगृह्णीयात् योऽस्या एतत् तृतीयं
पदमाप्नुयादथास्या एतदेव तुरीयं दर्शितं पदं परोरजोयएष तपति
नैव केन जाप्यं कुत एतावत् प्रगृह्णीयात्‡—इति ।

॥०॥ इति प्रतिग्रहप्रकरणम् ॥०॥

एवं निरूपितानामध्यापनादीनां प्रतिग्रहान्तानां शब्दान्तगाधि-
करण-न्यायेन (मी० १ अ० १ पा० १ अ०) कर्म-भेदमभिप्रेत्य
‘षट्कर्माभिरतः’—इत्युक्तम् । स च न्याय इत्थं प्रवर्तते । यजति
ददाति जुहोतीत्युदाहरणम् । तत्र संशयः, किं सर्व-धात्वर्थानुरक्तैका
भावना^(१) उत प्रतिधात्वर्थं जानाते । तत्र, भावना-वाचकस्याख्या-
तस्यैकत्वान्निष्ठानामपि धात्वर्थानामुपसर्जनत्वेन प्रधान-भेदकत्वाम्भ-
वाच्चैकैव भावनेति पूर्वपक्षः । धात्वर्थानुरञ्जनकरणेन केवलाख्यातेन
भावनाया अप्रतीतेः उत्पत्ति-द्विष्ट-धात्वर्थेनैकेनानुरक्ते आख्यातार्थे

* अपि किञ्च,—इति स० सो० पुस्तकयोः पाठः ।

† न हैव,—इति स० सो० आ० पुस्तकेषु पाठः ।

‡ अथास्या इत्यारम्भ प्रगृह्णीयात्,—इत्यतः पाठो नास्ति । स० सो० आ०
पुस्तकेषु ।

§ भिन्ना,—इति मु० पुस्तके पाठः ।

(१) भावना आख्यातार्थः । स च प्रयत्नो व्यापारो वा ।

धात्वर्थान्तराणामननुप्रवेष्टात् प्रतिधात्वर्थं भावना-भेदः,—इति सिद्धान्तः। एवं चाध्यापनादिभिः षड्भिर्धात्वर्थैः षोढा भावना भिद्यते,—इति भवन्त्येतानि षट् कर्माणि । तेषु ‘अभिरतिः’ अद्वा-पूर्वकमनुष्ठानम् । अत्रद्वालुनाऽनुष्ठितमप्यफलं स्यात् । तदाह भगवान्,—

“अश्रद्धया कृतं दत्तं तपस्तप्तं कृतञ्च यत् ।

असदित्युच्यते पार्थ, न च तत् प्रेत्य नो दद्व” ॥ इति ।

‘नित्यम्’—इत्युत्तरत्रान्वेति न पूर्वत्र, अध्यापनादीनां त्रयाणामनित्यत्वात् । देवता च अतिथिश्च देवतातिथी, तयोः प्रतिदिनं पूजकोभवेत् । देवता-स्वरूपञ्च वाजसनेयि-ब्राह्मणे, शाकल्य-याज्ञवल्क्य-संवादे विचार्य निर्णीतम् । तत्र, शाकल्यः प्रष्टा, याज्ञवल्क्योवक्ता, देवता-विस्तार-संक्षेपौ स्वरूपञ्च* प्रष्टव्योऽर्थः । तत्र चैषा श्रुतिः । “अथ हैनं विदग्धः शाकल्यः पप्रच्छ ; कति देवता याज्ञवल्क्येति । स हैतयेव निविदा प्रतिपेदे ; यावन्तो बैश्वदेवस्य निविद्युच्यन्ते, त्रयश्च त्रीच श्रुता त्रयश्च त्रीच सहस्रेति । ओमिति होवाच ; कत्येव देवा याज्ञवल्क्येति, त्रयस्त्रिंशदिति । ओमिति होवाच ; कत्येव देवा याज्ञवल्क्येति, षडिति । ओमिति होवाच ; कत्येव देवा याज्ञवल्क्येति, त्रय इति । ओमिति होवाच ; कत्येव तु देवा याज्ञवल्क्येति, द्वाविति । ओमिति होवाच ; कत्येव देवा याज्ञवल्क्येत्यथर्द्ध इति । ओमिति होवाच ; कत्येव देवा याज्ञवल्क्येत्येक इति । ओमिति होवाच ; कतमे ते त्रयश्च त्रीच श्रुता त्रयश्च त्रीच सहस्रेति । स

होवाच ; महिमानएवैषामेते अयस्य त्रिंशत्येव* देवा इति । कतमे ते
 अयस्त्रिंशदित्यष्टौवसव एकादशरुद्रा द्वादशादित्या साएक-त्रिंशदिन्द्रस्यैव
 प्रजापतिश्च अयस्त्रिंशा इति । कतमे ते वसव इति, अग्निश्च पृथिवी च
 वायुश्चान्तरीक्षं चादित्यश्च द्यौश्च चन्द्रमाश्च नक्षत्राणि सैते वसव
 एतेषु ह्रीदं सर्व्वे वसु निहितमेते ह्रीदं सर्व्वं वासयन्त तस्मादवसव इति ।
 कतमे ते रुद्रा इति, दश वै पुरुषे प्राणा आत्मीकादशस्रो यदाऽस्मा-
 ष्चरीरादुत्क्रामन्मथरोदयन्ति† यस्माद्रोदयन्ति‡ तस्माद्रुद्रा इति ।
 कतमआदित्या इति, द्वादश एव मासाः॥ संवत्सरस्यैतआदित्याएते ह्रीदं
 सर्व्वमाददानायन्ति तद्यदिदं सर्व्वमाददानायान्ति॥ तस्मादादित्या
 इति । कतम इन्द्रः कतमः प्रजापतिरिति, स्तनयिन्नु॥ रेवेन्द्रोयज्ञः
 प्रजापतिरिति । कतमस्तनयिन्नु रित्यग्निरिति । कतमोयज्ञ इति, पञ्चव
 इति । कतमे षडित्यग्निश्च पृथिवी च वायुश्चान्तरीक्षं चादित्यश्च
 द्यौश्चैते षडेते** ह्रीदं सर्व्वं षडिति । कतमे ते†† अयो देवा इति इमे
 एव अयोलोका एषु ह्रीमे सर्व्वे देवा इति । कतमौ तौ द्वौ देवा-
 वित्यन्नं चैव प्राणश्चेति । कतमोध्यर्द्ध इति धोयं पवत इति

* अयस्त्रिंशत्येव,—इति स० सो० पुस्तकयोः पाठः ।

† ते यदस्माच्छरीरात्मन्तां उत्क्रामन्ति,—इत्यादि पाठः सु० पुस्तके ।

‡ यद्रोदयन्ति,—इति सु० पुस्तके पाठः ।

॥ द्वादशमासाः,—इति स० सो० पुस्तकयोः पाठः ।

॥ तद्यदिदं सर्व्वमाददानायान्ति,—इति नास्ति सु० पुस्तके ।

॥ स्तनयिन्नु,—इति सु० पुस्तके पाठः । एव परच ।

** षडित्येते,—इति स० सो० पुस्तकयोः पाठः ।

†† ते इति नास्ति सु० पुस्तके ।

यदाहु र्यदयमेक एव* पवते स कथमध्यर्द्ध इति । यदस्मिन्नित्दं सर्वमध्यात्तेनाध्यर्द्ध इति । कतम एकोदेव इति, प्राण इति स ब्रह्मेत्याचक्षते"—इति । अस्याः श्रुतेरयमर्थः । उपासनार्हाणां देवानां सङ्ख्यादि-विस्तारे पृष्टः† साकल्येन याज्ञवल्क्योविजीषु-कथायां^(१) प्रवृत्तत्वात् पर-बुद्धि-व्यामोहाय निविदा प्रत्युत्तरं प्रतिपेदे । निविच्छब्दो वैश्वदेव-नामके^(२) ब्रह्म-विशेषेऽवस्थितानां ‡ सङ्ख्या-वाचिनां पदानां समुदायमाचष्टे,—इति वैदिक-प्रसिद्धिः । ततो यावन्तो देवा वैश्वदेवस्य निविद्युच्यन्ते, तावन्त उपास्याः,—इत्युक्तं भवति । तानि च पदानि, त्रयस्य त्रीचेत्यादीनि§ । अत-त्रयं ब्रह्म-त्रयं षट्कञ्च देव-विस्तारः । कत्येवेत्येवकारेण तत्र तत्र देवान्तर-ब्रह्मा व्युदस्यते । यएव देवाः पूर्वं विस्तृताः, तएव संक्षेपेण कियन्त इति तत्र तत्र॥ प्रश्नार्थः । कतीति सङ्ख्या-प्रश्नः, कतमे त इति स्वरूप-विशेष-प्रश्नः । तत्र अत-सहस्रसङ्ख्या॥ ये देवा उक्ता स्ते सर्वे प्रधानभूता न भवन्ति, किन्तुर्हि, प्राधान्येन हविर्भुजां त्रयस्त्रिंशद्देवानां योग-महिम्ना स्वीकृतैच्छिक** विग्रहाएव, ततो न तेषां स्वरूप-विशेषः पृथक् निरूपणीयः इति†† ।

* यदयमेकइह,—इति मु० पुस्तके पाठः ।

† संख्याविस्तारेण कतीतिपृष्टो,—इति स० सो० पुस्तकयोः पाठः ।

‡ स्थितानां,—इति मु० पुस्तके पाठः ।

§ त्रयस्य त्रिंशदित्येवमादीनि,—इति मु० पुस्तके पाठः ।

॥ तत्रत्य,—इति मु० पुस्तके पाठः ।

॥ अतसहस्रसंख्या,—इति स० सो० पुस्तकयोः पाठः ।

** स्वीकृत भौतिक, इति स० सो० शा० पुस्तकेषु पाठः ।

†† 'इति' शब्दो नास्ति स० सो० पुस्तकयोः ।

(१) विजिगीषु कथा जल्पः वितण्डास्तु । तिस्रः किल कथा भवन्ति वादे जल्पो वितण्डा च । सर्वमिदं न्याये प्रथमद्वितीये स्पष्टम् ।

(२) अप्रगीतमन्त्रसाध्या कृतिः ब्रह्मम् ।

अयस्त्रिंशद्देवेषु श्रुतावस्वादयः पुराण-प्रसिद्धेभ्यो वस्वादिभ्योऽन्ये^(१), तेषु
 ब्रह्म-प्रवृत्तिर्यौगिकी^(२) । प्राणा वाङ्मेन्द्रियाणि, आत्माऽन्तःकरणम् ।
 इन्द्रप्रजापति-ब्रह्मद्वौ लक्षणया स्तनयिन्-यज्ञयोर्वर्जिते, लक्षितलक्षणया
 त्वग्नि-पद्मोः^(३) । अन्न-प्राणौ* भोग्य-भोक्तृभिमानीनौ^(४) । अथर्द्ध-
 ब्रह्मो ह्यद्या सङ्ख्यावाची, योगेन तु समृद्धं वायुं वक्ति । वायुः
 सूचात्मा^(५), “वायुर्वै गौतम, सूचम्”—इति श्रुतेः । अन्ते प्राणब्रह्मः
 परमात्मवाचकः । तदेव स्पष्टयितुं स ब्रह्मेत्युक्तम् । तत्-ब्रह्मः परोक्ष-

* अन्नं प्राणो,—इति सु० पुस्तके पाठः ।

† भोक्तृभिमानीनौ,— इति स० से० शा० पुस्तकेषु पाठः ।

- (१) वस्वादीत्यादिशब्दात् ब्रह्मादित्यपरिग्रहः । अन्यत्वज्ञात्रत्ववस्वादीनां,
 अग्न्यादीनां तथात्माभिधानात् स्पष्टम् । पुराणप्रसिद्धाखवस्वादयोना-
 माग्न्यादिरूपाः । तेषां स्वरूपमादित्यपुराणे प्रोक्तम्,—“प्रसन्नवदनाः
 सौम्यावरदाः शक्तिपात्रयः । पद्मासनस्थादिभुजावसवोऽष्टौ प्रकीर्तिताः ।
 करे त्रिशुलिनो वामे दक्षिणे चाक्षमालिनः । एकादशप्रवर्तस्था ब्रह्मा-
 र्यक्षोर्गुप्तौ लयः । पद्मासनस्थादिभुजाः पद्मगर्भाङ्गकान्तयः । करादि-
 स्तन्यपर्यन्तं नालपङ्कजधारिणः । इन्द्राद्याद्वादशादित्यास्तेजोमखलम-
 ध्यगाः”—इति ।
- (२) एतेषु हीदंसर्ष वसुनिहितं—इत्यादि श्रुत्युक्तयोगप्रयोज्यत्वर्थः ।
- (३) प्रथममिन्द्रशब्दस्य तत्संबन्धिनिलक्षणयिज्ञौ—मेघे लक्षणा, ततो मेघे-
 लक्षितस्तेन्द्रशब्दस्य मेघसंबन्धिन्यशनौ लक्षणा इति लक्षितलक्षणेयम् ।
 वस्तुतस्तु यत्र श्रवणार्थस्य परस्परसंबन्धेनलक्षणा, तत्रैव लक्षितलक्ष-
 णोच्यते । प्रकृतेचेन्द्रशब्दस्य तत्संबन्धिसंबन्धिनि अशनौ लक्षणेति
 लक्षितलक्षणा । एवं प्रजापतिशब्देऽपि द्रष्टव्यम् ।
- (४) अन्नब्रह्मो भोग्याभिमानीनी देवतामाचष्टे, प्राणब्रह्मश्च भोक्तृभिमानी-
 नीमिति विवेकः ।
- (५) सूचात्मा हिरण्यगर्भे ।

वाची, अष्टत-ब्रह्म-विचारं पुरुषं प्रति ब्रह्मणः शास्त्रैक-समधिगम्य-
त्वात् परोक्षम्,—इति । तत्र, प्राण-शब्द-वाच्यः परमात्मैवैको-
मुख्योदेवः । तत्-स्वरूपञ्च श्वेताश्वतरा विस्पष्टमामनन्ति,—

“एकोदेवः सर्व्व-भूतेषु गूढः

सर्व्वव्यापौ सर्व्वभूतान्तरात्मा ।

कर्माध्यक्षः सर्व्वभूताधिवासः

साक्षीचेता† केवलो निर्गुणश्च” ॥ इति ।

एतमेव देवं शास्त्र-कुशलास्तैःस्तैः शब्द-विशेषैर्बहुधा व्यवहरन्ति ।

तथा च मन्त्र-वर्णः‡—

“सुवर्णं विप्राः कवयो वचोभि—

रेकं सन्तं बहुधा कल्पयन्ति”—इति ।

तेषु शब्द-विशेषा विस्पष्टमन्यस्मिन्नन्ते श्रूयन्ते,—

‘इन्द्रमित्रं वरुणमग्निमाहु

रथो दिव्यः स सुपर्णो गरुत्मान् ।

एकं सद्विप्रा बहुधा वद—

न्त्यग्निं यमं मातरिश्वानमाहुः”—इति ।

ननु, इन्द्र-मित्र-वरुणादयः शब्दा भिन्नदेव-वाचिनो नत्वेकं
देवमभिदधति, अन्यथा वारुणयागो ऐन्द्रो मन्त्रः प्रयुज्येत । नायं
दोषः, एकत्वेऽपि देवस्य मूर्ति-भेदेन मन्त्र-व्यवस्थोपपत्तेः ।

* वेत्ता,—इति स० सो० पुस्तकयोः पाठः ।

† मन्त्रः—इति सु० पुस्तके पाठः ।

‡ वरुणयागेषु,—इति सु० पुस्तके पाठः ।

यथा, त्रैवागमेषु शिवसैकत्वेऽपि प्रतिमा-भेदेन* दक्षिणामूर्त्ति-चिन्ता
मणि-मृत्युञ्जयादयो मन्त्रामूर्त्ति-विशेषेषु व्यवस्थिताः; यथा वा,
वैष्णवागमेषु गोपाल-वामनादयो मन्त्राः, तथा वेदेऽपि† किं न
स्यात् । ननु, द्रव्य-देवते यागस्य स्वरूपं, स्वरूप-भेदाच्च कर्म-भेदः
प्रतिपादितः,—“तत्रे पयसि दध्यानयति सा वैश्वदेव्यामित्रा, वाजिभ्यो
वाजिनम्”—इत्यत्र; यथाऽऽमित्रा-वाजिनयोर्द्रव्ययोर्भेदस्तथा वि-
शेषां देवानां वाजिभ्योदेवेभ्यो भेदोऽभ्युपगन्तव्यः,—इति‡ । वाढं,
अभ्युपगम्यते ह्येकस्यैव वासवस्य देवस्य कर्मानुष्ठान-दशायामौपा-
धिकोभेदः । अतएव, वाजसनेयि-ब्राह्मणे इष्टि-प्रकरणे कर्मानुष्ठादौ
प्रसिद्धं देव-भेदमनूय तदपवादेन ॥ वास्तवं देवैकत्वमवधारितम्,—
“तद्यदिदमाज्जरमुं यजेतामुं यजेतेत्येकं देवमेतस्यैव सा विष्टष्टिरेष
उ ह्येव” सर्वे देवाः,—इति । नैकस्माद्देवात् फल-भेदोदुः सम्पादः,—
इति ब्रह्मनीयम्, उपास्ति-प्रकार-भेदेन तदुपपत्तेः । “तं यथा
यथोपासते, तदेव भवति”—इति श्रुतेः । यथैकोऽपि राजा ऋच-
चामरादि-सेवा-प्रकार-भेदेन फल-भेदे हेतुस्तद्वत् । ननु, देवः फलं
ददातीत्येतन्मीमांसको न सहते । तथाहि नवमाध्याये विचारितम्,—
किं यागेनाराधिताया देवतायाः फलं, उतापूर्व-दारकं यागस्य

* प्रतिमाप्रासादभेदेन—इति म० पुस्तके पाठः ।

† देवेपि,—इति स० सो० पुस्तकयोः पाठः ।

‡ ‘इति’ शब्दो नास्ति मु० पुस्तके ।

§ कर्मानुष्ठान,—इति सु० पुस्तके पाठः ।

॥ तदनुवादेन,—इति स० सो० पुस्तकयोः पाठः ।

¶ एवमेव,—इति सु० पुस्तके पाठः ।

फल-साधनत्वमिति संग्रहः । तत्र * भङ्गुरस्य यागस्य कालान्तर-
भावि-फलं प्रति साधनत्वायोगादवश्यं द्वारं^(१) किञ्चित् कल्पनीयम् ।
देवता-प्रसादस्य श्रुति-युक्तिभ्यस्तद्वारं स्यात् । “हस्तएवैनमिन्द्रः प्रजया
पशुभिस्तर्पयति”—इति श्रुतिः । युक्तिरप्युच्यते,—क्रियया प्राप्तुमिष्ट-
तमत्वात् † कर्म कारकं प्रधानं, तेन कर्मणा व्याप्तत्वात् सम्प्रदानं
ततोऽपि प्रधानं, इन्द्रादि-देवताः ‡ च सम्प्रदानत्वेन प्रधान्यात्
पूजामर्हन्ति, यागस्य पूजारूपत्वादतियेर्भोजनमिव ॥ देवताया अङ्गं
स्यात् । तस्माद्राजादिवदेवः फलं ददातीति पूर्वः पक्षः । अत्रोच्यते ।
यागदेवतयोर्द्यौऽयमङ्गाङ्गिभाव उपन्यस्तः, स तु शब्दाकाङ्क्षानुसारेण
विपर्येति । तथा हि, यजेतेत्याख्यातेन^(२) भावनाऽभिधीयते । सा
च, किं केन कथमिति भाव्य-करणेतिकर्तव्यता-लक्षणमंश-त्रयं
क्रमेणाकाङ्क्षति । तत्र, यागस्य समान-पदोपनीतत्वेऽप्ययोग्यत्वान्न
भाव्यता । स्वर्गस्य तु वाक्यादुपनीतस्यापि[॥] पुरुषार्थत्वेन योग्यत्वात्
भाव्यता स्यात् । तस्य च स्वर्गस्य साधनाकाङ्क्षायां यागः करण-

* अत्र,—इति स० सो० शा० पुस्तकेषु पाठः ।

† द्वारं स्यात्,—इति सु० पुस्तके पाठः ।

‡ कर्तुः क्रियया प्राप्तुमिष्टतमत्वात्,—इति सु० पुस्तके पाठः ।

§ स० सो० शा० पुस्तकेषु एकवचनान्तःपाठः । एवं परत्र ।

॥ यागस्य पूजारूपत्वादतियेर्भोजनमिव,—इति सु० पुस्तके पाठः ।

॥ वाक्यादुपनीतस्यापि,—इति सु० पुस्तके पाठः ।

(१) द्वारं फलकालस्यायी व्यापारः ।

(२) भावना च भावयितुर्वापारः प्रयत्नो वा ।

स्तरां तृप्तिः, कृतस्त्रमां फल-दानम् । तस्माद्विद्यदादिमतां देवानां*म-
 भावान्न देवता-प्रसादे यागस्य फल-दारम् । किन्तु, श्रूयमाण-
 फलसाधनत्वान्यथानुपपत्ति-कल्प्यमपूर्वं तद्वारम् । अभ्युपगतेष्वपि
 देवेष्वपूर्वस्यैव फल-दारत्वमवश्यं वक्तव्यं, मन्तार्थवादेतिहास-पुरा-
 णेषु देवानामपि तपश्चरण-कलनुष्ठान-ब्रह्मास्त्रादि-मन्त्र-प्रयोगेभ्यः
 समीहित-सिद्धानुकीर्तनात् । तस्मान्न देवः फल-प्रदः—इति सिद्धम् ।
 (१) औपनिषदास्त्रीश्वरस्य फल-दातृत्वं मन्यन्ते । तथाहि, तदीये शास्त्रे^(१)
 तृतीयाध्याये विचारितम् । किं धर्मः फलं ददाति । आहोस्विदीश्वरः,—
 इति संशयः । तत्र, मीमांसकोक्त-न्यायेन धर्मः फल-प्रदः,—इति पूर्वः
 पक्षः । सिद्धान्तस्तु, किं धर्मोऽन्यानधिष्ठितएव फल-प्रदः, किं वा,
 केनचित्चेतनेनाधिष्ठितः ? नाद्यः, अचेतनस्य तारतम्यानभिज्ञस्य
 यथोचित-फल-दातृत्वायोगात् । द्वितीये तु, येनाधिष्ठितः, सएव
 फल-दाताऽस्तु † । न चैवं धर्मस्य वैयर्थ्यमिति शङ्कनीयं, वैषम्य-नैर्घृण्य-
 परिहाराय धर्मापेक्षणात् । असति तु धर्मे, कांश्चिदुत्तमं सुखं,
 कांश्चिन्मध्यमं, कांश्चिदधमं, प्रापयन्तीश्वरः, कथं विषमो न भवेत् ।
 कथं वा त्रिविधं? दुःखं प्रापयन्निर्घृणेन भवेत् । धर्माधर्मानुसारेण
 तत्-प्रापणे गुरु-पितृ-राजादीनामिव न वैषम्य-नैर्घृणे प्राप्नुतः ।

* देवादीना, ... इति सु० पुस्तके पाठः ।

† फलं ददातु,—इति सु० पुस्तके पाठः ।

‡ चित्रं,—इति सु० पुस्तके पाठः ।

(१) औपनिषदावेदान्तिनः ।

(२) शरीरके ।

न हि दुष्ट-त्रिंशं त्रिष्ट-परिपालनञ्च कुर्वतां गुर्वादीनां वैगम्य-नैर्घृष्टे विद्येते^(१)। यदुक्तं,—गो० मण्डुकादीनां तिरस्त्रामोषधि-वनस्पत्यादीनाञ्च स्थावराणां फल-प्रदत्वमयुक्तम्,—इति । तत् तथैवासु, ईश्वरस्य फल-दातृत्वे कः प्रत्युहः । यदपि “द्वप्नएवैनमिन्द्रः प्रजया पशुभिस्तर्पयति”—इति, तच्चापीन्द्र-देवतायामवस्थितोऽन्तर्यामी फल-प्रदत्वेन विवक्षितः । “अन्तः-प्रविष्टः आस्ता जनानाम्”—इति श्रुतेः । तस्मादो-श्वरस्य प्रसादएवां फल-द्वारम् । न च जैमिनेय-वैयासिकयोर्मतयोः परस्परं विरोधः, विवक्षा-विशेषेण तत्समाधानात् । यथा, देवदत्त-स्यैव पशून्तेऽपि सम्यगभिज्वलनं विवक्षित्वा ‘काष्ठानि पचन्ति’—इति व्यवहारः, तथा परमेश्वरस्यैव फल-प्रदत्वेऽपि तारतम्यापाद-निमित्त-तथा प्राधान्यं विवक्षित्वा धर्मः फल-प्रदः,—इति व्यवहारः किं न स्यात् । तस्मादविरोधात् फल-प्रदोऽजगदीश्वरएकएव सर्वेषां पूजनीयो देवः,—इत्यलमतिप्रसङ्गेन ।

॥ ० ॥ इति देवता-स्वरूप-निरूपण-प्रकरणम् ॥ ० ॥

अतिथेर्लक्षणं स्वयमेव वक्ष्यति । उभयोः पूजन-प्रकारमुपरितन-श्लोके निरूपयामः । ‘देवताऽतिथि-पूजकोनावमीदति’—इत्युक्तेरपूजा-यामवसीदति,—इत्यवगम्यते । तथाच कूर्क्षपराये,—

* सैयाममण्डूकादीनां,—इति सु० पुस्तके पाठः ।

† ईश्वरप्रसाद एव,—इति सु० पुस्तके पाठः ।

(१) तथाचोक्तम् । “जाकने ताकने मातुर्नाकाबन्धं यथाऽभेदे । तददेव महेष्टस्य नियन्तुर्गुह्यदोषयोः”—इति ।

“गेमोद्वादयवाऽऽस्रस्यादक्षत्वा देवताऽर्चनम् ।

भुङ्क्ते, स याति नरकं सूकरेष्विह जायते ॥

अक्षत्वा देव-पूजाञ्च महायज्ञान् दिव्योत्तमः ।

भुञ्जीत चेत्समूढात्मा तिर्यग्योनिं स गच्छति^(१)”—इति ।

मार्कण्डेयः,—

“अतिथिर्यस्य भग्नो गृहात् प्रतिनिवर्त्तते ।

स तस्य दुष्कृतं दत्त्वा पुण्यमादाय गच्छति” ॥

देवलोऽपि,—

“अतिथिर्गृहमभ्येत्य यस्य प्रतिनिवर्त्तते ।

असक्ततो निराशश्च स सद्योहन्ति तत्कुलम्”—इति ।

पूजायान्तु न केवलमवसादाभावः* किन्त्वभ्युदयोऽप्यस्ति ।

तथा च विष्णुधर्मोत्तरे,—

“येऽर्चयन्ति सदा विष्णुं ब्रह्म-चक्र-गदा-धरम् ।

सर्व-पाप-विनिमुक्ता ब्रह्माणं प्रविशन्ति ते”—इति ।

कूर्मपुराणे—

“वेदाभ्यासोऽन्वहं ब्रह्मया महायज्ञ-क्रियास्तथा^(२) ।

* न केवलं पापाभावः,—इति स० सो० पुस्तकयोः पाठः ।

(१) ‘स’ शब्दस्य द्विरुपादानात् ‘स समूढात्मा’—इति, ‘स तिर्यग्योनिं गच्छति’—इति च वाक्यद्वयमत्र मन्तव्यम् ।

(२) ‘अध्यापनं ब्रह्मयज्ञ’—इत्युक्तेरध्यापनमेव महायज्ञान्तर्गतं वेदाभ्यासस्तु ततः पृथक् । अथवा, वेदाभ्यासस्य महायज्ञान्तर्गतत्वेऽपि पृथगु-पन्यासो गोरुषन्यायात् । ततश्च महायज्ञपदं वेदाभ्यासेतद-महायज्ञ-परमिति श्लिष्यते ।

नामयन्त्याः पापानि देवानामर्चनं तथा”—इति ।

मनुरपि—

“अतिथिं पूजयेद्यस्तु आन्नं चादुष्टमागतम्* ।

सहस्रं गो-व्रतं तेन दत्तं सादिति मे मतिः”—इति ॥

विष्णुरपि—

“स्वाध्यायेनाग्निहोत्रेण यज्ञेन तपसा तथा ।

मावाप्नोति गृही लोकान् यथा त्वतिथि-पूजनात्”—इति ।

वैश्वदेवाद्यर्थमोदनं पाचयित्वा तेन होमे कृते सति योऽवगृह्य-
ओदनः स ‘ऊत-शेषः’ । तमेव भुञ्जीत, न तु स्व-भोजनार्थं पाचयेत् ।
यदाह भगवान्,—

“यज्ञ-अग्न्याग्निः सन्नोमुच्यन्ते सर्व-किञ्चिद्वैः ।

भुञ्जते ते त्वं पापा ये पचन्त्यात्म-कारणात्”—इति ।

‘ऊत-शेषम्’—इत्यत्र ऊत-शब्दो महाभारते व्याख्यातः,—

“वैश्वदेवादयो होमाऊतमित्युच्यते बुधैः”—इति ।

तस्य शेषोऊत-शेषः । स च ऊत-शेष-शब्दो देवर्षि-मनुष्यादि-
पूजोपयुक्तावगृह्यमुपलक्षयति । तदाह मनुः,—

“देवानृषीन् मनुष्यांश्च पितृन् गृह्याञ्च देवताः ।

पूजयित्वा ततः पश्चाद्गृह्यः शेषमुग्रवेत् ।

अद्यं स केवलं भुङ्क्ते यः पचत्यात्म-कारणात् ।

यज्ञाग्निघ्नं ह्येतत् सतामसं विधीयते”—इति ।

‘ब्राह्मणेनावसीदति’—इत्यत्र विवक्षितस्य ब्राह्मणस्य लक्षणं
महाभारते दर्शितम्,—

“सत्यं दानं तपः श्रौचमानृशंसं दमोघृणा ।
दृश्यन्ते यत्र विप्रेन्द्र, स ब्राह्मण इति स्मृतः ॥
जितेन्द्रियो धर्म-परः स्वाध्याय-निरतः शुचिः ।
काम-क्रोधौ वशौ यस्य तं देवा ब्राह्मणं विदुः ॥
यस्य चात्म-समोलोको धर्मज्ञस्य मनस्विनः ।
स्वयं धर्मेण चरति* तं देवा ब्राह्मणं विदुः ॥
योऽध्यापयेदधीते वा याजयेद्वा यजेत वा ।
दद्याद्वाऽपि यथाशक्ति तं देवा ब्राह्मणं विदुः ॥
क्षमा दया च विज्ञानं सत्यं चैव दमः ब्रमः ।
अध्यात्मनिरतिज्ञानं मेतद्ब्राह्मण-लक्षणम्”—इति ॥

तथाच, अनाहिताग्नितायामपि उक्तलक्षण-लक्षितो ब्राह्मणेनाव-
सीदतीति वाक्यार्थः पर्यवसितो भवति† ।

‘चतुर्णामपि वर्णानाम्,—इति, ‘षट्कर्माभिरतः’—इति वचन-
द्वयेन साधारणासाधारण-धर्मी संचिणोपदर्शितौ । यस्य अध्यापनादि-
त्रयमेव विप्रस्यासाधारणं नाध्ययनादि-त्रयं तस्य वर्ण-त्रय-साधारण-
त्वात्, तथापि षट्कर्माभिरतत्वं पिप्रस्यैवेति न कोऽपि विरोधः ॥

* सर्वधर्मेण चरितं,—इति स० सो० पुस्तकयोः पाठः ।

† अध्यात्मनिरतं ज्ञान,—इति स० सो० पुस्तकयोः पाठः ।

‡ ‘तथाच’—इत्यादिः, ‘भवति’—इत्यन्तः पाठो नास्ति स० सो०
पुस्तकयोः ।

अथाच* साधारणाध्ययनादिप्रसङ्गेन बुद्धिस्थं साधारणमाङ्गिकं
वञ्चिष्यात्,—

सन्ध्या स्नानं जपोहोमो देवतानाञ्च पूजनम् ॥३८॥
आतिथ्यं वैश्वदेवञ्च† षट् कर्माणि दिने दिने ॥

इति । ‘सन्ध्यास्नानम्’—इत्यत्र यवागू-पाक-न्यायेन स्नानस्य प्राथम्यं
व्याख्येयम्† । स च न्यायः पञ्चमाध्याये प्रथमपादे प्रतिपादितः ।
‘यवाग्वाग्निहोत्रं जुहोति‡ यवागूं पचति’—इति श्रूयते । तत्र॥ संशयः;
किमग्निहोत्र-यवागूपाकयोरनियतः क्रमः, उत नियतः, यदा नियतः,
तदा॥ पाठेन नियम्यते उत्तार्थेन । तत्र विध्योरनुष्ठानमात्र-पर्यवसा-
नात् क्रमस्य नियामकत्वाभावात्** अनियतः,—इत्येकः पूर्वः पक्षः ।
पूर्वाधिकरणेषु “अध्यर्गुर्गृहपतिं दीक्षयित्वा ब्रह्माणं दीक्षयति”—
इत्यत्र† पाठस्य‡ नियामकत्वाभ्युपगमादत्रापि तत्सम्भवाद्यथापाठक-

* तत्र,—इति स० सो० पुस्तकयोः पाठः ।

† सन्ध्यास्नानं जपोहोमः स्नाध्यायोदेवतार्चनम् । वैश्वदेवातिथेयञ्च इति
पादत्रये पाठः सु० मू० पुस्तके ।

‡ प्राथम्यमाख्येयम्,—इति सु० पुस्तके पाठः ।

§ अग्निहोत्रं जुहोति,—इति सु० पुस्तके पाठः ।

॥ तत्र,—इति नास्ति सु० पुस्तके ।

॥ तद्यापि,—इति स० सो० पुस्तकयोः पाठः ।

** नियामकत्वाभावात्,—इति सु० पुस्तके पाठः ।

†† तत्र,—इति सु० पुस्तके पाठः ।

‡‡ पाठक्रमस्य,—इति सु० पुस्तके पाठः ।

मनियमः*,—इत्यपरः पूर्वपक्षः† । ‘यवाम्बा’—इति द्वितीयाश्रुत्या^(१) होम-साधनत्वावगमादसति च द्रव्ये होमानिष्यत्तेरर्थान् यवाम्बा-पाकः पूर्वभावी,—इति सिद्धान्तः । एवमत्रापि‡ स्नानस्य शुद्धि-हेतुत्वाच्छुद्धयैव सन्ध्या-बन्दनाधिकारित्वात् स्नानं पूर्वभावी,—इति द्रष्टव्यम्^(२) । तत्र४, स्नानं तत्पूर्व-भाविनां ब्रह्ममुहूर्त्तान्त्याना-हित-चिन्तनादीनां सर्वेषामुपलक्षणम् । तत्र याज्ञवल्क्यः,—

“ब्राह्मणे मुहूर्त्ते उत्थाय चिन्तयेदात्मनोहितम् ।

धर्मार्थकामान् स्वे काले यथाशक्ति न ह्यपयेत्”—इति ।

अनुरपि,—

“ब्राह्मणे मुहूर्त्ते बुध्येत धर्मार्थाननुचिन्तयेत् ।

काय-क्लेशांश्च तन्मूलान् वेद-तत्त्वार्थमेव च”—इति ।

* यथापाठं क्रमनियमः,—इति पाठो भवितुं युक्तः ।

† पूर्वः पक्षः,—इति सु० पुस्तके पाठः ।

‡ अतएवमत्रापि,—इति सु० पुस्तके पाठः ।

४ तच्च,—इति सु० पुस्तके पाठः ।

(१) तथा चेत्तम् । “श्रुतिं द्वितीयां क्षमता च लिङ्गं वाक्यं पदान्येव तु संहतानि । सा प्रक्रिया या कथमित्यपेक्षा स्थानं क्रमेयोगबलं समाख्या”—इति । द्वितीयापदं कारकविभक्त्युपलक्षणं सर्वसांमेव कारकविभक्तीनां प्रकृत्यर्थान्वितस्वार्थबोधनेऽन्यानपेक्षत्वस्य तुल्यत्वात्—इति वाचस्पतिमिश्राः । उदाहरणान्येषां मीमांसा-द्वितीये द्रष्टव्यानि ।

(२) तथा चार्थक्रमादनुष्ठानमितिभावः । क्रमश्च षड्विधः, “श्रवणं पठन-स्थानमुख्यप्रावर्तिकाः क्रमाः”—इत्युक्तेः । उदाहरणानि चैषां मीमांसापक्षमाध्याये द्रष्टव्यानि ।

वेदतत्त्वार्थः परमात्मा । तथा च कूर्मपुराणे*,—

“ब्राह्मणे मुहूर्त्ते उत्थाय धर्ममर्थञ्च चिन्तयेत् ।

काय-क्लेशं तदुद्धृतं ध्यायीत मनसेश्वरम्”—इति ।

विष्णुपुराणेऽपि,—

“ब्राह्मणे मुहूर्त्ते उत्थाय मानसे मतिमान्नृप ।

विबुद्धा चिन्तयेद्ब्रह्ममर्थं चास्याविरोधिनम्†(१) ॥

अपौड्या तयोः काममुभयोरपि चिन्तयेत् ।

परित्यजेदर्थ-कामौ धर्म-पौडा-करौ नृप ॥

धर्ममप्यसुखोदकं लोक-विद्विष्टमेव च”—इति ।

सूर्यादयात् प्रागर्द्धप्रहरे द्वौ मुहूर्त्तौ, तत्राद्यो ब्राह्मणोदितौ यो रौद्रः । तत्र ब्राह्मणे चिन्तनीयार्थविशेषं दर्शयति विष्णुः,—

“उत्थायोत्थाय बोद्धव्यं किमद्य सुकृतं कृतम् ।

दत्तं वा दापितं वाऽपि‡ वाक् सत्या चापि भाषिता ॥

उत्थायोत्थाय बोद्धव्यं महद्भयमुपस्थितम् ।

मरण-व्याधि-शोकानां किमद्य निपतिष्यति”—इति ।

‘ध्यायीत मनसेश्वरम्’ इति यदुक्तं, तत्र प्रकार-विशेषो बामनपुराणे,

* मनुरपि,—इत्यारभ्य कूर्मपुराणे इत्यन्तोऽग्नयः स० शो० पुस्तक-योर्भेदः ।

† मर्थं चास्य विरोधिनं,—इति मु० पुस्तके पाठः । मर्थमप्यविरोधिनम्,—इति स० पुस्तके ।

‡ दत्तं वापि कृतं वापि,—इति मु० पुस्तके पाठः ।

(१) ब्राह्मणे मुहूर्त्ते विबुद्ध उत्थाय धर्मं यद्योक्तलक्षणमर्थञ्च मानसे चिन्तयेदिति संबन्धः ।

“ब्रह्मा सुरारिस्त्रिपुरान्त-कारि*
 भानुः शशी भूमि-सुतोबुधश्च ।
 गुरुश्च शुक्रः सहजानुजेन
 कुर्वन्तु सर्वे मम सुप्रभातम्”—इत्यादि ।

॥०॥ इति ब्राह्म्ये मुहूर्त्ते आत्म-हित-चिन्तन-प्रकरणम् ॥०॥

हित-चिन्तनानन्तरं ओत्रियादिकमवलोकयेत् न तु पापिष्ठा-
 दिकम्† । तदा‡ कात्यायनः,—

“ओत्रियं शुभगात्रां च अग्निमग्निचितं तथा ।

प्रातस्त्याय यः पश्चेदापद्भ्यः स प्रमुच्यते ॥

पापिष्ठं दुर्भगं मद्यं§ नग्नमुत्कृत्त-नासिकम् ।

प्रातस्त्याय यः पश्चेत्तत्कलेरुपलक्षणम्”—इति ।

ततोमूत्र-पुरीषे कुर्यात् । तदाह्राज्जिराः,—

“उत्याय पश्चिमे रात्रे तत आचम्य चोदकम् ।

अन्तर्द्धाय दणैर्भूमिं शिरः प्रावृत्य वाससा ॥

वाचं नियम्य यत्नेन निष्ठीवोच्छ्वास-वर्जितः॥ ।

कुर्यान्मूत्र-पुरीषे तु शुचौ देशे समाहितः”—इति ।

तच्च, दण-नियमान् विशिनष्टि,—

* त्रिपुरान्तकोऽग्निः—इति सु० पुस्तके पाठः ।

† पापिष्ठम्,—इति स० सो० पुस्तकयोः पाठः ।

‡ गार्गीर्दं सु० पुस्तके

§ बार्ध्वा,—इति स० सो० पुस्तकयोः पाठः ।

॥ स्तीवनेच्छ्वासवर्जितः,—इति सु० पुस्तके पाठः ।

“शिरः प्रावृत्य कुर्वीत ब्रह्ममूत्र-विमर्जनम् ।

अयश्चैरनाद्वैश्व देवैः सञ्ज्ञाय मेदिनीम्”—इति ।

तत्र, कालभेदेन दिङ्निगममाह याज्ञवल्क्यः,—

“दिवा-सन्ध्यासु कर्णस्य-ब्रह्ममूत्र उदङ्मुखः ।

कुर्यान्मूत्र-पुरीषे तु रात्रौ चेद्दक्षिणमुखः”—इति ।

कर्णस्य दक्षिणः,—

“पवित्रं दक्षिणे कर्णे कृत्वा विण्मूत्रमुत्सृजेत्”—

इति स्मृत्यन्तरे पवित्रस्य दक्षिण-कर्ण-कृत्वाभिधानात्* यज्ञो-
पवीतस्यापि तदेव स्थानं न्यायम् । अङ्गिरास्तु विकल्पेन
स्थानान्तरमाह,—

“कृत्वा यज्ञोपवीतं तु पृष्ठतः कण्ठ-सन्वितम् ।

विण्मूत्रं नु गृही कुर्यात् यदा कर्णे समाहितः”—इति ।

तत्र, कर्णे निधानमेकवस्त्र-विषयम् । तथा च साङ्ख्यायनः,—

“यद्येकवस्त्रोपवीतं कर्णे कृत्वा मूत्र-पुरीषोत्सर्गं कुर्यात्”—इति ।

ननु, उक्तोदिङ्निगमो न व्यवतिष्ठते, अन्यैरन्यथा† स्मरणात् ।

तत्र यमः,—

“प्रत्यङ्मुखस्तु पूर्वार्धेऽपराधे प्राङ्मुखस्तथा‡ ।

उदङ्मुखस्तु मध्याह्ने निम्नायां दक्षिणमुखः”—इति ।

अत्र केचिद्विकल्पमाश्रित्य व्यवस्थापयन्ति । तद्युक्तं, सामान्य-

* दक्षिणकर्णस्थानाभिधानात्,—इति स० सो० पुस्तकयोः पाठः ।

† अन्यैरन्यथास्य,—इति स० सो० पुस्तकयोः पाठः ।

‡ प्राङ्मुखस्त्वितः,—इति मु० पुस्तके पाठः ।

विशेष-ज्ञान्तयोर्विकल्पायोगात् । सामान्यज्ञात्वं हि याज्ञवल्क्य-वचनं
दिवसे कृत्स्नेऽप्युदङ्मुख-विधानात्* यम-वचनम् विशेषज्ञात्तम्,
उदङ्मुखत्वस्य मध्याह्न-विषयत्वेनात्र सङ्कोच-प्रतीतेः । माऽसु तर्हि
विकल्पः, यम-वचनोक्ता तु† व्यवस्था भविष्यतीति चेत् । तदपि‡
न युक्तं, प्राक्प्रत्यङ्मुख-निराकरणाद्यैव॥ देवत्वेन सदैवेति विशेष-
षितत्वात्॥ ।

“सदैवोदङ्मुखः प्रातः सायाह्ने दक्षिणामुखः”—इति ।

अत्र, प्रातः-सायाह्न-अन्धौ दिवा-रात्रि-विषयौ । तथा च मनुः,—

“मूत्रोच्चार-समुत्सर्गं दिवा कुर्यादुदङ्मुखः ।

दक्षिणाभिमुखो रात्रौ सन्ध्योश्च यथा दिवा”—इति ।

एवमर्हि यमोक्तयोः प्राक्प्रत्यङ्मुखत्वयोः का गतिः ? सूर्या-
भिमुख्य-निषेध-परा यमोक्तिरिति ब्रूमः । तदुक्तं महाभारते,—

“प्रत्यादित्यं प्रत्यनन्तं प्रतिगां च प्रतिद्विजम् ।

मेहन्ति ये च पथिषु ते भवन्ति गतायुषः”—इति ।

यदपि देवत्वेनोक्तम्,—

“विष्मूचमाचरेन्नित्यं सन्ध्यासु परिवर्ज्येत्”—इति ।

तस्मिन्हेतर-विषयम् । “न वेगं धारयेत् नोपहृद्भूः क्रियां
कुर्यात्”—इति स्मरणात् । यदपि मनुनोक्तम्,—

* दिवसे कृत्स्नेऽप्युदङ्मुख इति वचनात्,—इति स० सो० पुस्तकयोः
पाठः ।

† यमवचनोक्तम्,—इति स० सो० पुस्तकयोः पाठः ।

‡ इतदपि,—इति सु० पुस्तके पाठः ।

§ निवारणाद्यैव,—इति स० सो० पुस्तकयोः पाठः ।

॥ ‘इति’ शब्दोऽत्राधिकः सु० पुस्तके ।

“ह्यायामन्धकारे वा रात्रावहनि वा द्विजः ।

ययासुख-मुखः कुर्यात् प्राण-बाधा-भयेषु च”-इति ।

तदपि नौहारान्धकारादि-जनित-दिङ्मोहन-विषयम् । देव-नि-
यमो विष्णुपुराणेऽभिहितः,—

“नैर्घृत्यामिषु-विक्षेपमतीत्याभ्यधिकं भुवः ।

दूरादावसथान्मूत्रं पुरीषञ्च समाचरेत्”—इति ॥

आपस्तम्बोऽपि,—“दूरादावसथान्मूत्र-पुरीषे कुर्याद्दक्षिणान्दिग्रमपरां
वा” इति । मनुरपि,—

“दूरादावसथान्मूत्रं दूरात् पादावसेचनम् ।

उष्णिष्टाजनिषेकञ्च दूरादेव समाचरेत्”—इति ॥

स एव वर्ज्य-देशानाह,—

“न मूत्रं पथि कुर्वीत न भस्मानि न गो-व्रजे ।

न फाल-कृष्टे न जले† न चित्यां न च पर्वते ॥

न जीर्ण-देवायतने न वल्लीके कदाचन ।

न ससन्धेषु गर्तेषु ॥ न गण्ड-प्राणवन्धितः‡ ॥

न नदी-तीरमासाद्य न च पर्वत-मस्तके ।

* बाध,—इति मु० पुस्तके पाठः ।

† च,—इति स० सो० पुस्तकयोः पाठः ।

‡ पादावनेजनम्,—इति म० पुस्तके पाठः ।

§ जलकृष्टे न न जले,—इति मु० पुस्तके पाठः ।

॥ न चैलेषु न गर्तेषु,—इति-मु० पुस्तके पाठः ।

¶ न गण्ड-प्राणवन्धितः,—इति मु० पुस्तके पाठः ।

वाय्वग्नि-विप्रानादित्यमपः पश्यन् तथैव च* ॥

न कदाचन कुर्वीत विण्मूत्रस्य विसर्जनम्”—इति ॥

यमोऽपि,—

तुषाङ्गार-कपालानि देवताऽऽद्यतनानि च ।

राजमार्ग-गमनानि चेत्राणि च खलानि च ॥

उपरुद्धो न सेवेत क्राया-वृत्तं चतुष्पथम्† ।

उदकं चोदकांतश्च पन्थानश्च विसर्जयेत् ॥

वर्जयेत् वृत्त-मूलानि चैत्य-श्वभ-बिस्त्रानि च”—इति ॥

हारीतः,—

“आहारन्तु रहः कुर्यात् विहारश्चैव सर्वदा‡ ।

गुप्ताभ्यां लक्ष्म्युपेतः स्यात्§ प्रकाशे हीयते श्रिया”—इति ॥

आपस्तम्बोऽपि,—“न च सोपानत्को॥ मूत्र-पुरीषे कुर्यात्”—इति ।

यमोऽपि,—

“प्रत्यादित्यं न मेहेत न पश्येदात्मनः ब्रह्मत् ।

दृष्ट्वा सूर्यं निरोचेत गामग्निं ब्राह्मणं तथा”—इति ॥

ततो लोष्टादिना परिमृष्ट-गुद-मेहनो॥ गृहीतमिन्द्राग्निं शोचिष्ठेत् ।

तथा च भरद्वाजः,**—

* तथैवगाः,—इति नु० पुस्तके पाठः ।

† चतुष्पथे,—इति मु० पुस्तके पाठः ।

‡ सर्वथा,—इति स० सो० पुस्तकयोः पाठः ।

§ लक्ष्मीयुक्तः स्यात्,—इति मु० पुस्तके पाठः ।

॥ सोपानत्,—इति मु० पुस्तके पाठः ।

॥ परिमृष्टमेहनो,—इति मु० पुस्तके पाठः ।

** भारद्वाजः,—इति मु० पुस्तके पाठः ।

“अथावल्लभ्य* विष्मूत्रं लोष्ट-काष्ठ-टणादिना ।

उदस्तवासा^(१) उत्तिष्ठेत् दृढं विधृत-मेहनः”—इति ।

॥०॥ इति विष्मूत्रोत्सर्जनप्रकरणम् ॥०॥

अथ शौच-प्रकरणम् ।

तत्र१ याज्ञवल्क्यः,—

“गृहीत-शिश्रुस्रोत्याय मृद्गिरभुङ्क्तेजलैः ।

गन्ध-लेप-क्षय-करं शौचं कुर्यादतश्चितः”—इति ॥

देवलोऽपि,—

“आ शौचान्नोत्सृजेच्छिन्नं प्रस्नावोच्चारयोरपि ।

गुदं हस्तं च निर्मृज्यान्मृदधोभिर्मुहुर्मुहुः”—इति ॥

दक्षोऽपि,—

“तीर्थे शौचं न कुर्वीत कुर्वीतोद्भृत-वारिणा”—इति ।

अभ्युद्गुरणसम्भवे विशेषमाह विश्वामित्रः—

“रत्नि^(१)मात्राज्जलात्तीर्थं कुर्याच्छौचमनुद्धृते ।

पश्चात्तच्छोधयेत्तीर्थमन्यया ह्यगुचिर्भवेत्”—इति ॥

* यथाप्रलब्ध, — इति मु० पुस्तके, अथाप्रलब्ध, — इति स० पुस्तके पाठः ।

† विष्मूत्रं विसर्जन, — इति मु० पुस्तके पाठः ।

‡ अथ शौचविधिः, — इति स० सो० पुस्तकयोः पाठः ।

§ आह, — इति मु० पुस्तके पाठः ।

॥ विश्वामित्र इति नास्ति मु० पुस्तके ।

॥ रत्निमात्राज्जलं त्वक्षा, — इति स० पुस्तके, रत्निमात्रं जलं त्वक्षा, — इत्यन्यत्र पाठः ।

(१) उदस्तवासाः काटिदेशादुत्क्षिप्तवस्त्राः ।

(२) प्रकोष्ठे विसर्जकं हस्तो, मुष्ठा तु बद्धया । स रत्निः स्नात, — इत्यमरः ।

शौच-योग्यां मृत्तिकामाह यमः,—

“आहरेमृत्तिकां विप्रः कूलात् सप्तिकतां तथा”—इति ।

तत्रैव विशेषमाह मरीचिः,—

“विप्रे शुक्ला तु मृच्छैचे रक्ता चत्रे विधीयते ।

हारिद्र-वर्णा वैश्ये तु गृह्ण्रे दृष्णां विनिर्दिशेत्” ॥

उक्त-विशेषासम्भवे या काचिद्याह्या । तदाह मनुः,—

“यस्मिन्देहे तु यत्तोयं याच यत्रैव मृत्तिका ।

सैव तत्र प्रशस्ता स्यात्तथा* शौचं विधीयते”—इति ॥

विष्णुपुराणे वर्ज्यामृद्दिशेषादर्शिताः,—

“वल्मीक-मूषिकोत्खातां मृदमन्तर्जलां तथा ।

शौचावशिष्टां गेहाच्च नादद्यात्क्षेप-सम्भवाम् ॥

अन्तः प्राणवपलाञ्च हलोत्खातां न कर्दमात्”—इति ।

अन्तर्जला-मृत्तिका-प्रतिषेधस्तु वापी-कूपादि-व्यतिरिक्त-विषयः ।

अतएव यमः,—

“वापी-कूप-तडागेषु नाहरेदाहृतोमृदम् ।

आहरेज्जलमध्यात् तु परतोमणि-बन्धनात्”—इति ॥

देवलोऽपि काश्चिन्निषिद्धामृदोदर्शयति,—

“अङ्गार-तुष-कीटास्त्रि-शर्करा-वालुकाञ्चिताम् ।

वल्मीकोपरि तोयान्तः कुड्या-फाल-श्लेष्मानजाम् ॥

ग्रामवाह्यान्तरालस्थां बालुकां पांशुरुपिणीम् ।

* यथा,—इति मु० पुस्तके पाठः ।

+ जोहोत्खातां न कर्दमां—इति मु० पुस्तके पाठः ।

आहतामन्यशौचार्थमाददीत न मृत्निकाम्”—इति ॥

हस्त-नियममाह देवलः,—

“धर्मविद्दक्षिणं हस्तमधःशौचे न योजयेत् ।

तथा च वामहस्तेन नाभेरुर्ध्वं न ब्रोधयेत्”—इति ॥

ब्रह्माण्डपुराणे दिङ्-नियमोऽभिहितः,—

“उद्धृत्योदकमादाय मृत्निकां चैव वाग्यतः ।

उदङ्मुखो दिवा कुर्याद्रात्रौ द्देक्षिणामुखः”—इति ॥

मृत्सङ्ग्रहामाह आतातपः,—

“एका खिप्ने करे सव्ये तिस्रो द्वे हस्तयोर्द्वयोः ।

मूत्र-शौचं समाख्यातं ब्रह्मति त्रिगुणं भवेत्*”—इति ॥

मनुरपि,—

“एका खिप्ने गुदे तिस्रस्तथैकत्र करे दक्ष ।

उभयोः सप्त दातव्यामृदः शुद्धिमभीक्ष्णता† ॥

एतच्छौचं मृदस्य दिगुणं ब्रह्मचारिणः ।

वानप्रस्थस्य त्रिगुणं यतीनां तु चतुर्गुणम्”—इति ।

बौधायनोऽपि,—

“पाश्चापाने मृदो योज्या वाम-पादे तथा करे ।

तिस्र स्त्रिस्तः क्रमाद्योज्याः सम्यक् शौचं चिकीर्षता‡”—इति

वसिष्ठोऽपि,—

* पृथिवे दिगुणं भवेत्,— इति मु० पक्षके पाठः ।

† शुद्धिमवाप्नुयात्,— इति स० से० पुस्तकयोः पाठः ।

‡ चिकीर्षतः,— इति मु० पक्षके पाठः ।

“पञ्चापाने दशैकस्त्रिभयोः सप्त मृत्तिकाः ।

उभयोः पादयोः सप्त लिङ्गे द्वे परिकीर्त्तिते ॥

आदित्यपुराणे,*—

“एकस्मिन् विंशतिर्हस्ते द्वयोर्द्वयोश्चतुर्दश”—इति ।

विंशत्यादिकं† ब्रह्मचारि-विषयं, “द्विगुणं ब्रह्मचारिणः”—

इत्युक्तत्वात् । आदित्यपुराणे,—

“स्त्रीशूद्रयोरर्द्धमानं प्रोक्तं श्रौचं मनीषिभिः ।

दिवाशौचस्य निष्कृद्धं पथि पादं विधीयते ॥

आर्त्तः कुर्याद् यथाशक्ति शक्तः कुर्याद्यथोदितम्”—इति ॥

बौधायनोऽपि,—

“देशं कालं तथाऽऽत्मानं द्रव्यं द्रव्य-प्रयोजनम् ।

उपपत्तिमवस्थाञ्च ज्ञात्वा श्रौचं प्रकल्पयेत्?”—इति ॥

बृह्मपराशरः,—

“उपविष्टसु विष्मूत्रं कर्तुर्यसु न विन्दति ।

स॥ कुर्यादर्द्धश्रौचन्नु स्वस्य श्रौचस्य सर्वदा”—इति ॥

आनुश्रामनिके श्रौचेतिकर्त्तव्यता दर्शिता,—

“श्रौचं कुर्याच्छनैर्धरिर्बुद्धिपूर्वममङ्करम् ।

* मास्येति म० पुस्तके ।

† द्वयोर्द्वयोः,—इति म० पुस्तके पाठः ।

‡ विंशत्यधिकं,—इति म० पुस्तके पाठः ।

§ समाचरेत्,—इति म० पुस्तके पाठः ।

॥ न,—इति म० पुस्तके पाठः ।

विप्रवृत्तं यथा न सूर्यथाचोहं न संस्पृशेत्* ॥

शुद्धिपूर्वं प्रयत्नेन यथा जैनः स्पृशेत् द्विजाः"—इति ।

दक्षोऽपि,—

“षडन्या नख-शुद्धौ तु देयाः शौचेऽपि न मृदाः ।

न शौचं वर्ष-धाराभिराचरेत् कदाचन"—इति ॥

मरीचिरपि,—

“तिसृभिः शोधयेत् पादौ शौच्या गुल्फौ तथैव च ।

हस्तौ त्वामणिवन्धाच्च लेप-गन्धापकर्षणे”—इति ।

यथा-विधि कृते-शौचे गन्धसंस्त्रापगच्छति, तदाह? मनुः,—

“यावन्नापैत्यमेधाक्तो गन्धलेपश्च तत्-कृतः ।

तावन्मृदारि देयं स्यात् सर्व्वासु द्रव्य-शुद्धिषु”—इति ।

मनसुष्यभावे तु देवल आह,—

“यावत् शुद्धिं मन्येत तावच्छौचं विधीयते ।

प्रमाणं शौच-संख्यायां॥ न विप्रैरुपदिश्यते”—इति ।

पितामहोऽपि,—

“न यावदुपनीयन्ते॥ द्विजाः शूद्रास्तथाऽङ्गनाः ।

* न च स्पृशेत्,—इति म० पुस्तके पाठः ।

† हस्तौ द्वौ त्वामणिवन्धाच्च,—इति सु० पुस्तके पाठः ।

‡ लेपगन्धापकर्षणम्,—इति स० सो० पुस्तकयोः पाठः ।

§ तत्र,—इति सु० पुस्तके पाठः ।

॥ शौचसंख्याया,—इति सु० पुस्तके पाठः ।

¶ न तावदुपनीयन्ते,—इति स० सो० आ० पुस्तकेषु पाठः ।

गन्ध-क्षेप-क्षय-करं श्रौचमेवां* विधीयते”—इति ।

अथ स्त्री-शूद्र-ग्रहणम् अह्नोद्वाहाभिप्रायं, अनुपनीत-द्विज-
साहचर्यात्^(१) । मृत्परिमाणमाह ज्ञातातपः,—

“आर्द्रामलकमात्रास्तु यासा इन्दु-व्रते स्थिताः ।

तथैवाहुतयः सर्वाः श्रौचे देयाश्च मृत्तिकाः”—इति ।

यत्तु दत्ताङ्गिरोभ्यां परिमाणान्तरमुक्तम्,—

“अर्द्ध-प्रसूतिमात्रा तु प्रथमा मृत्तिका स्रता ।

द्वितीया च तृतीया च तदर्द्धेन प्रकीर्तिता ॥

प्रथमा प्रसूतिर्ज्ञेया द्वितीया तु तदर्द्धिका ।

तृतीया मृत्तिका ज्ञेया त्रिभाग-कर-पूरणी” —इति ।

तत्र, सर्वत्र न्यूनपरिमाणेन गन्धाद्यक्षये सत्यधिकपरिमाणं
द्रष्टव्यम् । सत्यपि गन्ध-क्षये शास्त्रेऽकसञ्ज्ञा पूरणीया यथाह दक्षः,—

“न्यूनाधिकं न कर्त्तव्यं श्रौचं शुद्धिर्भूतमभीष्टता ।

प्रायश्चित्तेन पूयेत विहितातिक्रमे कृते”—इति ।

एवमुक्तश्रौच-करणेऽपि यस्य भाव-शुद्धिर्नास्ति, न तस्य शुद्धि-
रित्याह व्याघ्रपादः,—

* श्रौचमेवं—इति मु० पुस्तके पाठः ।

† त्रिभागकरपूरणा,—इति मु० पुस्तके, त्रिभागकरपूरणम्,—इति
स० पुस्तके पाठः ।

‡ श्रौचे,—इति मु० पुस्तके पाठः ।

§ सिद्धि,—इति स० शा० पुस्तकयोः पाठः ।

“शौचन्तु विविधं प्रोक्तं वाङ्ममाभ्यन्तरन्तथा ।

मृज्जलाभ्यां स्मृतं वाह्यं भावशुद्धिस्तथाऽऽन्तरम् ॥

गङ्गा-तोयेन कृत्स्नेन मृद्गारैश्च नगोपमैः* ।

आ मृत्योश्चाचरन् शौचं भावदुष्टो न शुद्ध्यति”—इति ।

शौचस्य द्विविधस्यापि सर्व्वकर्माधिकार-हेतुत्वमन्वय-व्यतिरेकाभ्यां
दोदशयति,—

“शौचे यत्नः सदा कार्य्यः शौच-मूलो द्विजः स्मृतः ।

शौचाचार-विहीनस्य समस्ता निष्फला क्रियाः”—इति ।

॥०॥ इति शौचप्रकरणम् ॥०॥

अथ गण्डूष-विधिः ॥

तत्रापस्तम्भः,—

“एवं शौच-विधिं कृत्वा पश्चाद्गण्डूषमाचरेत् ।

मूत्रे रेतसि विट्-सर्गे दन्त-धावन-कर्माणि ॥

भक्ष्याणां भवणे चैव क्रमाद्गण्डूषमाचरेत् ।

चतुरष्टदिषट्दशष्टगण्डूषैः षोडशैस्तथा ॥

मुख-शुद्धिं कुर्व्वीत ह्यन्यथा दोषमाप्नुयात् ।

पुरस्ताद्देवताः सर्व्वा दक्षिणे पितरस्तथा ॥

पश्चिमे मुनि-गन्धर्वा वामे गण्डूषमाचरेत् ।

गण्डूष-समये विप्र स्तर्जन्या वक्त्र-तालनम् ॥

५ न गोमयैः,—इति सु० पुस्तके पाठः ।

* निष्फलाः क्रियाः,—इति बहवचनान्तः पाठः सु० पुस्तके ।

सुर्वीति यदि मूढात्मा रौरवं नरकं व्रजेत्”—इति ।*

अथाचमन विधिः ।

तत्र दृढपराशरः,—

“हृत्वाऽथ शौचं प्रक्षाल्य पादौ हस्तौ च मृज्जलेः ।

निवद्धांश्विख-कच्छस्तु† द्विज आचमनं चरेत् ॥

हृत्त्वोपवीतं सव्यांसे वाङ्मनः-काय-सयतः”—इति ।

याज्ञवल्क्योऽपि,—

“अन्तर्जानु शुचौ देशे उपविष्ट उदङ्मुखः ।

प्राग्वा ब्राह्मेन तीर्थेन द्विजोन्नित्युपस्पृशेत्”—इति ।

गौतमोऽपि,—“शुचौ देशे आसीनोदक्षिणबाहुं जाम्बन्तरा‡ हृत्वा
यज्ञोपवीत्यामणिवन्धनात् पाणी प्रक्षाल्य वाग्यतो हृदयस्पृशः॥

त्रिस्तुर्वाऽप आचमेत्॥ पादौ चाभ्युक्षेत्** खानिचोपस्पृशेत् श्रीर्ष-
ण्यानि मूर्द्धनि च दद्यात्(१)”—इति । तत्र त्रिस्तुर्वेत्यैच्छिको
विकल्पः । ब्रह्मतीर्थं तीर्थान्तरेभ्यो विविनक्ति याज्ञवल्क्यः,—

* अथ गच्छूषविधिः,—इत्यारभ्य एतदन्तोद्यम्यः नास्ति मुद्रितातिरिक्त-
पुस्तकेषु ।

† प्रवद्ध,—इति मु० पुस्तके पाठः ।

‡ कच्छस्तु—इति स० सो० शा० पुस्तकेषु पाठः ।

§ जाम्बन्तरं,—इति मु० पुस्तके पाठः ।

॥ हृदये स्पृशन्,—इति मु० पुस्तके पाठः ।

॥ आचमेत्,—इति स० सो० शा० पुस्तकेषु पाठः ।

** चाभ्युक्षयेत्,—इति मु० पुस्तके पाठः ।

(१) श्रीर्षण्यानि श्रीर्षभवानि खानि इन्द्रियाणि नासिका चक्षुः श्रोत्राणि
उपस्पृशेत्, मूर्द्धनि च दद्यादप इति संबन्धः ।

“कनिष्ठादेशिन्यङ्गुष्ठ-मूलान्यगं करस्य च ।

प्रजापति-पितृ-ब्रह्म-देव-तीर्थान्यनुक्रमात्^(१)”—इति ।

एतदेव ब्रह्मलिखिताभ्यां स्पष्टीकृतम्,—“अङ्गुष्ठमूलस्योत्तरतः
प्रागप्रायां रेखायां ब्राह्मं तीर्थं, प्रदेशिन्यङ्गुष्ठयोरन्तरा पितृं, कनिष्ठि-
का-करतलयोरन्तरा प्राजापत्यं, पूर्वणाङ्गुलि-पर्वणि दैवम्”—इति ।
आचमनीयमुदकं विज्ञिनष्टि ब्रह्मः,—

“अङ्गिः समुद्रताभिस्तु हीनाभिः फेन-बुद्बुदैः ।

वज्रिना न च तप्राभि रक्षाराभिरुपस्पृशेत्”—इति ।

याज्ञवल्क्यः,—

“अङ्गिस्तु प्रकृतिस्थाभिर्हीनाभिः फेन-बुद्बुदैः ।

हृत्-कण्ठ-तालुगाभिस्तु यथासङ्गं द्विजातयः ॥

शूङ्गेरन् स्त्रीषु गूढाश्च सहस्रं स्पृष्टाभिरन्ततः^(२)”—इति ।

मनुरपि,—

“हृद्गाभिः पूयते विप्रः कण्ठगाभिस्तु भूपतिः* ।

वैश्वोऽङ्गिः प्राञ्जिताभिस्तु गूढः स्पृष्टाभिरन्ततः”—इति ।

प्रचेता अपि,—

“अनुष्णाभिरफेनाभिः पूताभिर्वृक्ष-चक्षुषा ।

हृद्गताभिरशब्दाभिः चिञ्चतुर्वाङ्गि रक्षमेत्”—इति ।

* भूमिपः,—इति सु० पुस्तके पाठः ।

(१) आदेशिनी तर्जनी । तथाच, कनिष्ठामूले प्राजापत्यं तीर्थं, तर्जनीमूले
पितृं, अङ्गुष्ठमूले ब्राह्मं, करस्याग्रे दैवमिति विवेकः ।

(२) अन्ततः अष्टप्रान्ते ।

तत्रापवादगाह यमः*,—

“रात्राववीक्षितेनापि शुद्धिरुक्ता मनीषिणाम् ।

उदकेनातुराणाञ्च तथोष्णनोष्णपापिनाम्”—इति ।

उदकस्य ग्रहण-प्रकारं परिमाणं चाह भरद्वाजः,—

“आयतं सर्व्वतः कृत्वा गोकर्षाकृतिमत्करम् ।

संहताङ्गुलिना† तोर्यं गृहीत्वा पाणिना द्विजः ॥

मुक्ताङ्गुष्ठकनिष्ठेन श्लेषेणाचमनं चरेत् ।

माष-मञ्जनमात्रास्तु संगृह्य त्रिः पिवेदपः”—इति ।

स च पाणि र्दक्षिणो द्रष्टव्यः, “त्रिः पिवेदक्षिणेनापः”—इति पु-
राणवचनात् । उदकपानानन्तर-भाविनीमितिकर्त्तव्यतामाह दक्षः,—

“संहत्याङ्गुष्ठ-मूलेन‡ द्विः प्रमृज्यान्ततोमुखम् ।

संहताभि स्त्रिभिः पूर्व्वमास्यमेवमपस्पृशेत्॥

अङ्गुष्ठेन प्रदेष्ट्रिन्या घ्राणं स्पृष्ट्वा त्वनन्तरम् ।

अङ्गुष्ठामिकाभ्यान्तु चक्षुः-श्रोत्रे ततः परम् ॥

कनिष्ठाङ्गुष्ठयोर्नाभिं हृदयन्तु तलेन वै ।

सर्वाभिस्य शिरः पश्चात् बाह्व चायेण संस्पृशेत्”—इति ।

दृढशङ्खस्वन्यथा स्पर्शनमाह,—

“तर्जन्यङ्गुष्ठ-योगेन स्पृशेन्नाशाण्ड-द्वयम् ।

* याज्ञवल्क्यः,— इति सु० पुस्तके पाठः ।

† संहताङ्गुलिना, — इति सु० पुस्तके पाठः ।

‡ संहत्याङ्गुष्ठमूलेन,— इति सु० पुस्तके, संभूत्येति स० पुस्तके पाठः ।

§ संहताभिस्तत्त्रिभिः पूर्व्वमास्यमुपस्पृशेत्,— इति सु० पुस्तके पाठः ।

मध्यमाङ्गुष्ठ-योगेन स्पृशेन्नेत्र-द्वयं ततः ॥

अङ्गुष्ठस्थानामिकया योगेन अवर्णं स्पृशेत् ।

कनिष्ठाङ्गुष्ठ-योगेन स्पृशेत् स्कन्ध-द्वयं ततः ॥

नाभिं च हृदयं तद्वत् स्पृशेत् पाणि-तलेन तु ।

संस्पृशेच्च ततः शीर्षेभ्यमाचमने विधिः”—इति ।

एवमन्येऽप्यन्यथा वर्णयन्ति । तत्र, यथाशास्त्रं व्यवस्था द्रष्टव्या ।

आचमन-निमित्तान्याह मनः,—

“क्षत्वा मूत्रं पुरीषं वा पाण्याच्चान्त उपस्पृशेत् ।

पीत्वाऽपोध्येष्यमाणश्च वेदमग्निं च* सर्व्वदा”—इति ।

कूर्मपुराणे,—

“चाण्डाल-स्नेच्छ-सम्भाषे स्त्री-शूद्रोच्छिष्ट-भाषणे ।

उच्छिष्टं पुरुषं स्पृष्ट्वा† भोज्यं वाऽपि तथाविधम् ॥

आचामेदश्रुपाते वा लोहितस्य तथैव च ।

अग्नेर्गवामयालम्भे स्पृष्ट्वाऽप्रयतमेव च ॥

स्त्रीणां यथाऽऽत्मनः स्पर्शं‡ नीलो वा परिधाय च”—इति ।

स्त्रीशूद्रोच्छिष्टभाषणे,—इत्येतज्जपादिविषयम् । तथा च पद्मपुराणे,—

“चाण्डालादीन् जपे होमे दृष्ट्वाऽऽचामेद्विजोत्तमः”—इति ।

मनुरपि,—

* वेदमन्त्रश्च,—इति स० सो० पुस्तकयोः पाठः ।

† दृष्ट्वा,—इति स० पुस्तके पाठः ।

‡ तथात्मसंस्पर्श,—इति सु० पुस्तके पाठः ।

“सुप्ता क्षुत्वा च भुक्त्वा च निष्ठीव्योक्त्वाऽनृतं वचः ।

रथां श्मशानं चाक्रम्य आचामेत् प्रयतोऽपि सन्”—इति ।

वृद्धस्थितिः*,—

“अधोवायु-समुत्सर्गं आक्रन्दे क्रोध-सम्भवे ।

मार्जार-मूषिकां स्पर्शे ग्रहासेऽनृत-भाषणे ॥

निमित्तेष्वेषु सर्वेषु कर्म कुर्वन्नुपस्पृशेत्”—इति ।

यमोऽपि,—

“उत्तीर्थ्यादकमाचामेदवनीर्थं तथैव च ।

एवं स्यात्तेजसा युक्तो वरुणेन सुपूजितः”—इति ।

हारीतोऽपि,—“नोत्तरेदनुपस्पृश्य जलम्”—इति ।

वसिष्ठोऽपि,—

“क्षुते निष्ठीवने सुप्ते परिधानेऽश्रुपातने ।

पञ्चस्वेषु चाचामेऽश्लोत्रं वा दक्षिणं स्पृशेत्”—इति ।

दक्षिणकर्ण-स्पर्शनमाचमनासम्भवे वेदितव्यम् । तथा च,

मार्कण्डेयपुराणम्,—

“सम्यगाचम्य तोयेन क्रियां कुर्वीत वै शुचिः ।

देवतानामृषीणाञ्च पितृणाञ्चैव यत्नतः ॥

कुर्वीतालम्बनं चापि१ दक्षिणश्रवणस्य वा ।

* नास्त्येतत् सु० पुस्तके ।

† मूषक,—इति सु० पुस्तके पाठः ।

‡ वाचामे,—इति स० सो० पुस्तकयोः पाठः ।

§ बापि,—इति सु० पुस्तके पाठः ।

यथाविभवतो ह्येतत्पूर्वाभावे ततः परम् ॥

न विद्यमाने पूर्वोक्ते उत्तर-प्राप्तिरिष्यते"—इति ।

दक्षिणकर्ण-प्रशंसा च, 'प्रभासादीनि तीर्थानि'—इत्यादिना-
वक्ष्यते । अथ वा, बौधायनोक्तं द्रष्टव्यम्,—“नीवीं विस्मृज्य परिधा-
योपस्पृशेदार्द्र-तृणं भूमिं गोमयं वा संस्पृशेत्”—इति । षट्त्रिंशन्मते
द्विराचमन-निमित्तं दर्शितम्,—

“होमे भोजन-काले च मन्ध्ययोर्हभयोरपि ।

आचान्तः पुनराचामेज्जप-होमार्चनादिषु”—इति ।

याज्ञवल्क्योऽपि,—

“स्नात्वा पीत्वा क्षुते सुप्ते भुक्त्वा रथ्योपसर्पणे* ।

आचान्तः पुनराचामेदासोविपरिधाय च”—इति ।

बौधायनोऽपि,—

“भोजने हवने दाने उपहारे प्रतिग्रहे ।

हविर्भक्षण-काले च तत् द्विराचमनं स्युतम्”—इति ।

कूर्मपुराणेऽपि,—

“प्रक्षाल्य पाणी पादौ च भुञ्जानो द्विरुपस्पृशेत् ।

गुचौ देशे समासीनो भुक्त्वा च द्विरुपस्पृशेत् ॥

ओष्ठौ विलोमकौ स्पृष्ट्वा वासोविपरिधाय च ।

रेतोमूत्र-पुरीषाणामुत्सर्गऽयुक्त-भाषणे ‡ ॥

* रथ्याप्रसर्पणे.—इति मु० पुस्तके पाठः ।

† उपहारप्रतिग्रहे,—इति मु० पुस्तके पाठः ।

‡ शुष्कभाषणे,—इति मु० पुस्तके पाठः ।

नृभित्वाऽध्ययनारम्भे* कास† आसागमे तथा ।

चत्वरं वा श्लशानं वा समागम्य द्विजोत्तमः ॥

सन्ध्योरुभयोस्तद्दाचान्तोऽप्याचमेत्ततः”—इति ।

अयुक्तभाषणं‡ निष्ठुरभाषणम् । आचमनापवादमाह बौधायनः,—

“दन्तवद्दन्त-लग्नेषु दन्त-सक्तेषु धारणा ।

अस्थितेषु चॠ नाचामेत्तेषां संस्थानवच्छुचिः॥”—इति ।

दन्तलग्न-दन्तसक्तयोर्निर्हार्थ्यानिर्हार्थ्यरूपेण भेदः । अतएव देवलः,—

“भोजने दन्त-लग्नाजि निर्हृत्याचमनं चरेत् ।

दन्त-लग्नमसंहार्यं लेपं मन्येत दन्तवत् ॥

न तत्र वज्रशः॥ कुर्याद्यन्नमुद्धरणे पुनः ।

भवेच्चाशौचमत्यर्थं हण-वेधादुणे कृते”—इति ।

अस्थितेषु** तेषु स्यान्त्युतेषु च निर्गोर्णित्वित्यर्थः । तत्र मनुः,—

“दन्तवद्दन्तलग्नेषु जिह्वास्पर्श-कृते†† न तु ।

परिच्युतेषु च स्यान्निगिरन्नेव तच्छुचिः”—इति ।

एतच्च रसानुपलब्धौ वेदितव्यम् । यथाऽऽह शङ्खः,—“दन्तवद्दन्त-

* स्त्रीवित्वाऽध्ययनारम्भे,—इति म० पुस्तके पाठः ।

† काश,—इति स० सो० शा० पुस्तकेषु पाठः ।

‡ शुष्कभाषणं,—इति म० पुस्तके पाठः ।

§ ग्रस्तेषु तेषु,—इति शा० पुस्तके पाठः ।

॥ संस्थानवच्छुचिः,—इति शा० पुस्तके पाठः ।

॥ वज्रलं,—इति म० पुस्तके पाठः ।

** ग्रस्तेषु,—इति शा० पुस्तके पाठः ।

†† जिह्वास्पर्श-कृते,—इति स० सो० शा० पुस्तकेषु पाठः ।

लग्नेषु रसवर्जनमन्यतो जिह्वाभिस्पर्शनात्”—इति* । फल-मूलादिषु विशेषमाह शातातपः,—

“दन्तलग्ने फले मूले भुक्त-स्नेहावशिष्टके ।

ताम्बूले चेतुदण्डे च नाच्छिद्यो भवति द्विजः”—इति ।

षट्त्रिंशन्मतेऽपि,†—

“ताम्बूले चैव सोमे च भुक्त-स्नेहावशिष्टके ।

दन्त-लग्नस्य संस्पर्शे नाच्छिद्यस्तु भवेन्नरः‡ ॥

त्वग्भिः पत्रैर्मूल-पुष्पैस्तृण-काष्ठमयैस्तथा ।

सुगन्धिभिस्तथा द्रव्यैर्नाच्छिद्यो भवति द्विजः”—इति ।

एतच्च मुख-सौरभ्याद्यर्थोपभुक्तावशिष्ट-विषयं‡ ताम्बूल-साहचर्यात् ।

‘दन्तलग्नस्य संस्पर्शे’ इति अनिर्द्धार्यस्य ॥ दन्तलग्नस्य जिह्वायां संस्पर्शे,— इत्यर्थः । याज्ञवल्क्योऽपि,—

“मुखजा विप्रषोमेध्या स्तथाऽऽचमन-विन्दवः ।

श्मश्रु चास्य-गतं दन्त-मक्तं त्यक्त्वा ततः शुचि”—इति ।

मुख-निःसृता विन्दवो यद्यङ्गे पतन्ति ॥ तदाऽऽचमनापादकाः** ।

तथा च गौतमः,—“मुखा विप्रुष उच्छिद्यं न कुर्वन्ति†† न चेदङ्गे

* ‘एतच्च’—इत्यारभ्य, एतदन्तोग्रन्थः मुद्रितातिरिक्त पुस्तकेषु नास्ति ।

† षट्त्रिंशन्मतेऽपि,—इति शा० पुस्तके पाठः ।

‡ ‘इति’ शब्दोऽत्राधिकः मु० पुस्तके ।

§ मुखसौरभ्याद्यर्थोपभुक्तविषयं,—इति स० सो० शा० पुस्तकेषु पाठः ।

॥ ह्यर्थस्य,—इति शा० पुस्तके पाठः ।

¶ नियतं पतन्ति,—इति सो० शा० पुस्तकयोः पाठः ।

** तदाचमनापवादकाः,—इति मु० पुस्तके पाठः ।

†† नाच्छिद्यं कुर्वन्ति,—इति शा० पुस्तके पाठः ।

निपतन्ति”—इति । आचमन-विन्दव स्त्वङ्गं स्पृष्टा अपि मेधाः ।

तथा च मनुः,—

“स्पृशन्ति विन्दवः पादौ य आचामयतः* परान् ।

भौमिकैस्ते समा ज्ञेया न तैरप्रयतो भवेत्”—इति ।

अत्र पाद-ग्रहणम् अवयवान्तरस्याप्युपलक्षणार्थम् । तथा च यमः,—

“प्रयान्याचमतोयाञ्च† शरीरे विप्रुषो नृणाम् ।

उच्छिष्ट-दोषोनास्त्यत्र भूमि-तुल्यास्तु ताः सृताः”—इति ।

अशु-विषये विशेषमाहापस्तम्भः,—“न अशुभिर्लुच्छिष्टो भवत्यन्त-
रास्ये सङ्घिर्यावन्न हस्तेनोपस्पृशति”—इति । आचमने वर्ज्यानाह
मृगुः,—

“विना यज्ञोपवीतेन तथा धौतेन वाससा ।

मुक्ता शिखां चाप्याचामेत्‡ कृतस्त्रैव पुनः क्रिया ॥

सोष्णीषी वद्ध-पर्यङ्कः प्रौढपादश्च(१) यानगः ।

दुर्देश-प्रगतश्चैव § नाचामञ्कुद्धिमाप्नुयात्”—इति ।

बौधायनोऽपि,—“पादप्रक्षालनाच्छेषेण नाचामेत्, भूमौ आवयित्वा-

* यस्याचामयतः,—इति शा० पुस्तके पाठः ।

† प्रयान्याचमतोयस्य,—इति मु० पुस्तके पाठः ।

‡ बाप्याचामेत्,—इति मु० पुस्तके पाठः ।

§ दुर्देशः प्रपदश्चैव,—इति शा० स० पुस्तकयोः पाठः ।

(१) प्रौढपादः,—“आसनारूढपादस्तु जानुनोर्जङ्घयोस्तथा । कृतावस-
क्थिकोयस्तु प्रौढपादः स उच्यते”—इत्युक्तलक्षणः । जानुनोर्जङ्घयोः
कृतावसक्थिकोवस्त्रादिनाकृतप्लजानुजङ्घावन्धः ।

ऽऽचामेत्, न सबुद्बुदाभिर्न सफेनाभिर्नोच्छिष्टाभिर्न चाराभिः *
 न विवर्णाभिर्नोष्णाभिर्न कलुषाभिर्न हसन्न जल्पन्न तिष्ठन्† न
 प्रहो न प्रणतो न मुक्त-शिखो नाबद्धकच्छो‡ न वह्निर्जानु न वेष्टित-
 शिराः न वद्धकक्षो न त्वरमाणो नायज्ञोपवीतो न प्रसारितपादः, शब्द-
 मकुर्वन्स्त्रिपदो हृदयङ्गमाः पिवेत्”—इति । देवलोऽपि,—

“सोपानको जलस्योवा मुक्तकेशोऽपि वा॥ नरः ।

उष्णीषी वाऽपि नाचामेद्वस्तेनावध्य वा शिरः”—इति ।

आपस्तम्बोऽपि,—“न वर्ष-धाराभिराचामेत्”॥ इति । यमोऽपि,—

“अपः कर-नखैः स्पृष्टा य आचामति वै द्विजः ।

सुरां पिवति स व्यक्तं यमस्य वचनं यथा”—इति ।

ब्रह्माण्ड-पुराणेऽपि—

“कण्ठं शिरोवा प्रावृत्य रथ्याऽऽपण-गतोऽपि वा ।

अकृत्वा पादयोः शौचमाचान्तोऽप्यशुचिर्भवेत्”—इति ।

गौतमोऽपि,—“नाञ्जलिना पिवेन्नतिष्ठन् नोद्धृतोदकेनाचामेत्”—
 इति । नतिष्ठन्निति स्थलविषयं, जले च तिष्ठन्नप्याचामेत् । तथा च
 विष्णुः,—

* नोच्छिष्टाभिर्नोच्छाभिः,—इति नास्ति मुद्रितातिरिक्त पुस्तकेषु ।

† नोष्णाभिः,—इति मुद्रितातिरिक्तपुस्तकेषु न दृश्यते ।

‡ न जल्पन् न तिष्ठन्,—इति नास्ति मु० पुस्तके ।

§ नाबद्धकेशो,—इति शा० पुस्तके पाठः ।

॥ यवा,—इति मु० पुस्तके पाठः ।

॥ न वर्षधारास्वाचामेत्,—इति शा० पुस्तके पाठः ।

“जान्वोरुद्धं जले तिष्ठन्नाचान्तः शुचितामियात् ।

अधस्ताच्छतकृत्वोऽपि समाचान्तो न शुद्ध्यति”—इति ।

कौशिकोऽपि,—

“अपवित्र-करः कश्चित् ब्राह्मणोऽप उपस्पृशेत्* ।

अकृतं तस्य तत् सर्वं† भवत्याचमनं तथा ॥

वामहस्ते स्थिते दर्भे‡ दक्षिणेनाचमेद्यदि ।

रक्तं तु तद्भवेत्तोयं पीत्वा चान्द्रायणञ्चरेत्”—इति ।

मार्कण्डेयस्तु दक्षिण-हस्तस्य स-पवित्रतां विधत्ते,—

“सपवित्रेण हस्तेन कुर्यादाचमनक्रियाम् ।

नोच्छिष्टं तत् पवित्रन्तु भुक्तोच्छिष्टन्तु वर्ज्येत्”—इति ।

गोभिलस्तु हस्तद्वये स-पवित्रत्वं‡ प्रशंसति,—

“उभयत्र१ स्थितैर्दर्भैः समाचामति योद्विजः ।

सोमपान-फलं तस्य भुक्त्वा यज्ञफलं भवेत्”—इति ।

स्नानानन्तर-भाविन्याचमने दक्षो विशेषमाह,—

“स्नात्वाऽऽचामेतदा विप्रः पादौ कृत्वा जले स्थले ।

उभयोरप्यसौ शुद्धस्ततः सेवोभवेदिति” ।

हारीतः—

* ब्राह्मणोऽप्युपस्पृशेत्,—इति सु० पुस्तके, ब्राह्मणोऽप उपस्पृशेत्,—इति चान्यत्र पाठः ।

† अपेयं तस्य तत्सर्वं,—इति सु० पुस्तके पाठः ।

‡ पवित्रं,—इति स० से० शा० पुस्तकेषु पाठः ।

§ हस्तद्वयं,—इति सु० पुस्तके पाठः ।

“आर्द्र-वामा जले कुर्यात्तर्पणाचमनं जपम् ।

शुष्कवामा स्थले कुर्यात्तर्पणाचमनं जपम्”—इति ।

स्थलविषये विशेषोद्दिष्टः सत्यन्तरे,—

“अलाभे ताम्र-पात्रस्य करकञ्च कमण्डलुम् ।

गृहीत्वा स्वयमाचामेत् नरोनाप्रयतो भवेत् ॥

करकालावुकाद्यैश्च ताम्र-पर्णपुटेन* च ।

खट्वस्ताचमनं कार्यं स्नेहलेपांश्च वर्जयेत् ॥

करपात्रे च† यत्तोयं यत्तोयं ताम्रभाजने ।

सौवर्णे राजतेचैव नैवागुह्यन्तु तत् स्युतम्”—इति ।

एवमुक्त-लक्षणस्याचमनस्य प्रश्नसामाह व्याघ्रपात्,—

“एवं यो ब्राह्मणो नित्यमुपसंभ्रममाचरेत् ।

ब्रह्मादि-साम्बन्धं जगत् स परितर्पयेत्”—इति ।

वृद्धशङ्खोऽपि,—

“त्रिः प्राञ्चीयाद्यदम्भस्तु प्रीतास्तेनास्य देवताः ।

ब्रह्मा विष्णुश्च रुद्रश्च भवन्तीत्यनुशुश्रुमः ।

गङ्गा च यमुना चैव प्रीयेतां‡ परिमार्जनात् ।

पादाभ्यां प्रीयते विष्णु ब्रह्मा शिरसि कीर्त्तितः ।

नासत्यदस्त्रौ प्रीयेते स्पृष्टे नामा-पुट-द्वये ।

स्पृष्टे लोचन-युग्मे तु प्रीयेते शशि-भास्करो ।

* चर्मपुटेन,—इति स० सो० शा० पुस्तकेषु पाठः ।

† करकपात्रे च, इति मु० पुस्तके पाठः ।

‡ प्रीयते,—इति शा० पुस्तके पाठः ।

कर्ण-युग्मे तथा स्पृष्टे प्रीयेते त्वनिलानलौ ।

स्कन्धयोः स्पर्शनादेव प्रीयन्ते सर्वदेवताः ।

नाभि-संस्पर्शनान्नागाः प्रीयन्ते चास्य नित्यशः ।

संस्पृष्टे हृदये चास्य प्रीयन्ते सर्वदेवताः ।

मूर्ध्व-संस्पर्शनादस्य प्रीतस्तु पुरुषोभवेत्"—इति ।

आचमनाकरणे प्रत्यवायो दर्शितः पुराणसारे, *—

“यः क्रियाः कुरुते मोहादनाचम्यैव नास्तिकः ।

भवन्ति हि यथा तस्य क्रियाः सर्वा न मंशयः”—इति ।

॥०॥ इति आचमन-प्रकरणम् ॥०॥

अथ दन्तधावन-विधिः ॥

अत्रात्रिः,—

“मुखे पृथुषिते नित्यं भवत्यप्रयतोनरः ।

तदार्द्र-काष्ठं शुष्कं वा भक्षयेद्दन्तधावनम्”—इति ।

व्यासोऽपि,—

“प्रक्षाल्य हस्तौ पादौ च मुखञ्च सुसमाहितः ।

दक्षिणं वाङ्मुधृत्य कृत्वा जान्वन्तरं ततः ॥

तिक्तं कषायं कटुकं सुगन्धं कण्डकान्वितम् ।

क्षीरिणोद-गुल्मादीन् भक्षयेद्दन्तधावनम्”—इति ।

विष्णुः,—

* पुराणसारे,—इति नास्ति मु० पुस्तके ।

† सगन्धं,—इति मु० पुस्तके पाठः ।

“कण्टकि-क्षीर-वृषोत्थं द्वादशाङ्गुल-सम्मितम् ।
 कनिष्ठाङ्गुलिवत् स्थूलं पर्वार्द्ध-ऊत-कूर्चकम् ॥
 दन्त-धावनमुद्दिष्टं जिह्वोलेखनिका* तथा ।
 सुसूक्ष्मं सूक्ष्म-दन्तस्य सम-दन्तस्य मध्यमम् ॥
 स्थूलं विषम-दन्तस्य त्रिविधं दन्त-धावनम् ।
 द्वादशाङ्गुलिकं विप्रे काष्ठमाज्जर्मणीषिणः ॥
 चत्र-विट्-शूद्र-जातीनां नव-षट्-चतुरङ्गुलम्”—इति ।

अङ्गिराः,—

“आस-पुत्राग-विज्ञानामपामार्ग-शिरीषयोः ।
 भवयेत् प्रातरुत्थाय वाग्यतो दन्त-धावनम्† ॥
 वटाश्वत्यार्क-खदिर-करवीरांश्च वर्जयेत् ।
 जात्यञ्च विल्व-खदिर-मूलान्तु ककुभस्य च ॥
 अरिमेदं प्रियङ्गुञ्च कण्टकिन्यस्तथैव च ।
 प्रलाप्य भवयेत् पूर्वं प्रवालैव च सन्धयेत् ॥
 उदङ्मुखः प्राङ्मुखो वा कषायं तिक्तकं तथा ।
 प्रातर्भुक्ता च यतवाग्भवयेद्दन्त-धावनम्”—इति ।

कात्यायनो दन्त-धावनस्य काष्ठाभिमन्त्रण-मन्त्रं दर्शयति,—

“आयुर्वलं यशोवर्चः प्रजाः पशु-वसेनि च ।
 ब्रह्म प्रज्ञाञ्च मेधाञ्च त्वं नो धेहि वनस्पते”—इति ।

* जिह्वोलेखनिका—इति मु० पुस्तके पाठः ।

† इति, शब्दोऽत्राधिको मु० पुस्तके ।

वर्ज्यानाहोशनाः,—“नाङ्गुलिभिर्दन्तान् प्रक्षालयेत्* ।

दक्षिणाभिमुखो नद्यां नीलं धव-कदम्बकम् ।

तिन्दुकेङ्गुद-वन्धूक-मोचामरज-वल्बजम् ॥

कार्पासं दन्त-काष्ठञ्च विष्णोरपि हरेच्छियम् ।

न भक्षयेत् पालाशं कार्पासं शाकमेव च ।

एतानि भक्षयेद्यस्तु क्षीण-पुण्यः स जायते”—इति ।

वर्ज्य-तिथीनाह विष्णुः,—

“प्रतिपदं षष्ठीषु चतुर्दश्यष्टमीषु च ।

नवम्यां भानुवारे च दन्त-काष्ठं विवर्जयेत्”—इति ।

यमोऽपि,—

“चतुर्दश्यष्टमी दर्शः पूर्णिमा संक्रमोऽग्रे ।

एषु स्त्री-तैल-मांसानि दन्त-काष्ठञ्च वर्जयेत् ।

आद्धे जन्मदिने चैव विवाहेऽजीर्ण-दोषतः ।

व्रते चैवोपवासे च वर्जयेद्दन्त-धावनम्”—इति ॥

व्यासोऽपि,—

“आद्धे यज्ञे च नियमान्नाद्यात् प्रोषितमर्हका ।

आद्धे कर्तुं† निषेधोऽयं न तु भोक्तुः कदाचन ।

* वधनानामनुष्टुप्कन्दसोपनिबद्धत्वात् अत्र च तल्लक्षणाभावात् कियन्त्य-
क्षराणि पतितान्यनुमीयन्ते । परमादर्शपुस्तकेषु सर्वेष्वेवमेव दर्शनादित्यमेव
रक्षितम् ।

† नियमान्नतत्,—मु० पुस्तके पाठः ।

‡ आद्धकर्तुं,—इति मु० पुस्तके पाठः

अलाभे दन्त-काष्ठानां निषिद्धायां* तथा तिष्ठौ ।

अपां द्वादश-गण्डूषैर्विदध्याद्दन्त-धावनम्"—इति ।

दृढयाज्ञवल्क्यः†—

“इष्टका-लोष्ट-पाषाणै रितराङ्गुलिभिस्तथा ।

मुक्ता चानामिकाऽङ्गुष्ठौ वर्ज्येद्दन्त-धावनम्”—इति ।

इति दन्त-धावन-प्रकरणम् ॥

अथ स्नान-जप‡ होमादेर्दर्भ-पाणिना कर्त्तव्यत्वादादौ
दर्भ-विधिरुच्यते ॥

तत्र हारीतः—

“अच्छिन्नायान् सपत्रांश्च१ समूलान् कीमलान् शुभान् ।

पितृ-देवार्धि-पूजार्थं॥ समादध्यात् कुशान् द्विजः ।

कुश-हस्तेन यज्जपं पानञ्चैव कुशैः सह ।

कुश-हस्तसु यो भुङ्क्ते तस्य संख्या न विद्यते”—इति ।

पुराणान्तरेऽपि,—

“कुश-पूतं भवेत् स्नानं कुशेनोपस्पृशेत् द्विजः॥ ।

कुशेन चोद्धृतं तोयं सोमपानेन सम्मितम्”—इति ।

गोभिलोऽपि,—

* निषिद्धे च—इति मु० पुस्तके पाठः ।

† याज्ञवल्क्यः—इति मु० पुस्तके पाठः ।

‡ जप,—इति मु० पुस्तके नास्ति ।

§ पवित्रांश्च,—इति मु० पुस्तके पाठः ।

॥ पितृदेव जपार्थन्तु,—इति स० सो० शा० पुस्तकेषु पाठः ।

॥ कुशहस्तेन,—इत्यारभ्य कुशेनोपस्पृशेत् द्विजः,—इत्येतदन्तोद्यम्यः मुद्रि-
तातिरिक्त पुस्तकेषु न दृश्यते ।

“कुश-मूले स्थितो ब्रह्मा कुश-मध्ये जनार्दनः ।

कुशाग्रे शङ्करं विद्यात्* त्रयो देवाव्यवस्थिताः”—इति ।

कौशिकः,—

“शुचौ देशे शुचिर्भूत्वा स्थित्वा पूर्वोत्तरासुखः ।

ॐकारेणैव मन्त्रेण कुशाः स्पृश्याद्विजोत्तमैः”—इति ।

उत्पाटन-मन्त्रस्तु,—

“विरिञ्चिना सहेतुपन्न, परमेष्ठि-निसर्गजः† ।

नुद पापानि सर्वाणि दर्भ, स्वस्तिकरो मम”—इति ।

वर्ण-भेदेन विनियोग-भेदमाह‡ कात्यायनः,—

“हरिता यज्ञिया दर्भाः पीतकाः पाकयज्ञियाः(१) ।

समूलाः पिष्टदैवत्याः कल्माषा वैश्वदेविकाः”—इति ।

कुशाभावे शङ्खः,—

“कुशाभावे द्विजश्रेष्ठः काशैः कुर्वीत यन्नतः‡ ।

तर्पणादीनि कर्माणि काशाः कुश-समाः स्मृताः”—इति ।

यमोऽपि,—

* विन्द्यात्,—इति म० पुस्तके पाठः ।

† निसर्गतः,—इति शा० पुस्तके पाठः ।

‡ विनियोगमाह,—इति शा० पुस्तके पाठः ।

§ तत्त्वतः,—इति शा० स० पुस्तकयोः पाठः ।

(१) पाकयज्ञियाः पाकयज्ञे विनियोगार्हाः । पाकयज्ञश्च,—“पाकयज्ञा इत्याचक्षत एकाग्रौ यज्ञान् (४.६.२)”—इति लाट्यायनीये श्रौतसूत्रे परिभाषितः । “त्रयः पाकयज्ञाः, ऊता, अमौ ह्वयमाना अन्नमौ प्रऊता ब्राह्मण-भोजने ब्रह्मणि ऊताः, (१.१.२-३)”—इति आश्वलायनीये गृह्यसूत्रे उक्तम् । “पाकयज्ञाः अल्पयज्ञाः प्रशस्तयज्ञा वा”—इति तद्वृत्तौ गार्ग्यनारायणः । पाकयज्ञः पाकाङ्गयज्ञो नृषोत्सर्गगृहप्रतिष्ठाहोमादिः,—इति रघुनन्दनः ।

“कुशाः काशा यवा दूर्वास्तथा ब्रीहयएवच ।

वल्बजाः पुण्डरीकाश्च* सप्तधा वर्हिरुच्यते”—इति ।

वज्र्यानाह हारीतः—

“चितौ दर्भाः पथि दर्भाः ये दर्भा यज्ञ-भूमिषु ।

स्तरणामन-पिण्डेषु† षट् कुशान् परिवर्जयेत् ॥

ब्रह्मयज्ञेषु‡ ये दर्भा ये दर्भाः पितृतर्पणे ।

हता मूत्र-पूरीषाभ्यां तेषां त्यागोविधीयते ॥

अपूतागर्हिता दर्भा ये संच्छिन्नाः§ नखैस्तथा॥ ।

कथितानग्निदग्धांश्च कुशान् यन्नेन वर्जयेत्”—इति ।

कुशोत्पाटने काल-नियममाह हारीतः,—

“मासे नभस्यमावास्या तस्यां दर्भ-चयोमतः॥ ।

अयातयामास्ते दर्भा नियोज्याः स्युः पुनः पुनः”॥(१)—इति ॥

शङ्खः**—

दर्भाः कृष्णाजिनं मन्त्राब्राह्मणाश्च विशेषतः†† ।

* पुण्डरीकानि,—इति शा० पुस्तके पाठः ।

† गर्चेषु,—इति मु० पुस्तके पाठः ।

‡ ब्रह्मयज्ञे च,—इति मु० पुस्तके पाठः ।

§ येचच्छिन्नाः,—इति शा० पुस्तके पाठः ।

॥ नखैः स्मृताः,—इति स० सो० शा० पुस्तकेषु पाठः ।

॥ दर्भोच्छयोमतः,—इति मु० पुस्तके पाठः ।

** नास्तीदं मुद्रितातिरिक्तपुस्तकेषु ।

†† ब्राह्मणा हविरग्नयः,—इति अन्यत्र पाठः ।

(१) यातयामत्वञ्च,—“जीर्णञ्च परिभुक्तञ्च यातायाममिदं दयम्”—इत्युक्त-
लक्षणं, तद्वैपरीत्यमयातयामत्वम् ।

अयातयान्येतानि नियोज्यानि* पुनः पुनः”—इति ।

पवित्र-धारणे फलमाह मार्कण्डेयः,—

“कुश-पाणिः सदा तिष्ठेत् ब्राह्मणो दंभ-वर्जितः ।

स नित्यं हन्ति पापानि हल-राशिमिवानलः”—इति ।

शातातपः,—

“जपे होमे च दाने च स्वाध्याये पितृ-तर्पणे ।

अशून्यं तु[†] करं कुर्यात् सुवर्ण-रजतैः कुशैः”—इति ।

पवित्र-प्रकारमाह कात्यायनः,—

“अनन्तर्गर्भिणं साद्यं कुशं दिदलमेव च ।

प्रादेशमात्रं विज्ञेयं पवित्रं यत्र कुत्रचित्”—इति ।

मार्कण्डेयः,†—

“चतुर्भिः दर्भ-पूञ्जीलै ब्राह्मणस्य पवित्रकम् ।

एकैक-न्यूनमुद्दिष्टं वर्णं वर्णं यथाक्रमम् ॥

त्रिभिः दर्भैः शान्ति-कर्म पञ्चभिः पौष्टिकन्तथा ।

चतुर्भिश्चाभिचारांश्च[‡] कुर्वन् कुर्यात् पवित्रकम्”—इति ।

अत्रिः,—

* नियोज्याः स्युः—इति शा० पुस्तके पाठः ।

† अन्यत्वं तु,—इति मु० पुस्तके पाठः ।

‡ मार्कण्डेयोऽपि,—इति मु० पुस्तके पाठः ।

§ चतुर्भिश्चाभिचाराण्यं,—इति मु० पुस्तके पाठः ।

(१) शान्तिर्धर्मद्वारा ऐहिकानिष्टहेतुदुरितनिवृत्तिः, तदर्थं यत् कर्म विहितं तत् शान्तिकर्मैव श्रूयते । पृथिर्धनाद्युपचयः, तत्फलकं कर्म पौष्टिकम् । अभिचारः शत्रुमारणादिः । स चाभिचारः प्रकृते श्रेयादिरूपतया पर्यवसितः ।

“ब्रह्म-यज्ञे जपे चैव ब्रह्मपण्यं विधीयते ।

भोजने वर्तुलं प्रोक्तं* एवं धर्मो न हीयते”†—इति ।

इति दर्भ-प्रकरणम् ॥

तदेवं ‘सन्ध्या स्नानम्’—इत्यस्मिन् वचने स्नान-ब्रह्मोपलक्षितानि ब्राह्म-मङ्गलार्चनादीनि कुत्र-विध्यन्तानि कर्माणि निरूपितानि; अथेदानीं मूल-वचनोक्तं स्नानं प्रपञ्चयते ‡ । तत्र कूर्मपुराणम्,—

“प्रक्षाल्य दन्त-काष्ठं वै भक्षयित्वा यथाविधि ।

आचम्य प्रयतो नित्यं प्रातःस्नानं समाचरेत्”—इति ।

व्यासः,—

“उषःकाले तु संप्राप्ते कृत्वा चावश्यकं बुधः ।

स्नायान्नदीषु शुद्धासु शौचं कृत्वा यथाविधि”—इति ।

दक्षोऽपि §,—

“अस्नात्वा नाचरेत् कर्म अप-होमादि किञ्चन ॥ ।

स्नात्वा-स्वेद-समाकीर्णः अथनादुत्थितः पुमान् ॥

अत्यन्त-मलिनः कायेनव-च्छिद्र-समन्वितः ।

स्वत्येव दिवा रात्रौ ¶ प्रातःस्नानं विशोधनम् ॥

प्रातःस्नानं प्रशंसन्ति दृष्टादृष्ट-फलं हि तत् ।

सर्वमर्हति शुद्धात्मा प्रातःस्नायी अपादिकम्”—इति ।

* वर्तुलः प्रोक्तः,—इति शा० पुस्तके पाठः ।

† विधीयते,—इति मु० पुस्तके पाठः ।

‡ प्रपञ्चयते,—इति मु० पुस्तके पाठः ।

§ नास्त्येतत्,—मु० पुस्तके ।

॥ किञ्च यत्,—इति मु० पुस्तके पाठः ।

¶ दिवारात्रं,—इति मु० पुस्तके पाठः ।

व्यामः,— “ऋषीणामृषिता नित्यं प्रातःस्नानान्न संशयः ।

अलक्ष्मीः काल-कर्णी च^(१) दुःखप्रं दुर्विचिन्तनम्* ।

प्रातःस्नानेन पापानि पूयन्ते नात्र संशयः”—इति ।

दत्तोऽपि,—

“अज्ञानाद्यदि वा मोहा द्रात्रौ दुश्चरितं कृतम् ।

प्रातःस्नानेन तत् सर्व्वं शोधयन्ति द्विजातयः”—इति ।

स्नान-प्रकारः चतुर्विंशत-मते विहितः,—

“स्नानमब्धैवतैर्मन्त्रैर्वारुणैश्च मृदा सह ।

कुर्याद्वाहतिभिर्वाऽथ यत् किञ्चेदमृचाऽपि वा”^(२)—इति ।

* दुर्विचिन्तितम्, इति मु० पुस्तके पाठः ।

† यत्किञ्चेदमृचापि च,—इति मु० पुस्तके पाठः ।

(१) अलक्ष्मीर्लक्ष्म्या अग्रजा । कालकर्णी चतुःषष्ठियोगिन्यन्तर्गताऽष्टविंशत्संख्यका योगिनी ।

(२) अवदैवतमन्त्राः ऋग्वेदे दशममण्डले नवमसूक्ते नव पठिताः, तत्र प्रथमे त्रयोमन्त्रा आप्तिमारुते अपांस्पर्शे विनियुक्ततया प्रसिद्धाः । तत्र, ‘आपोहिष्ठा’—इत्यादिः प्रथमोमन्त्रः, ‘योवः शिवतमोरसः’—इत्यादिर्द्वितीयः, ‘तस्मा अर’—इत्यादिस्तृतीयः । एतश्च वाजसनेयसंहितायां एकादशाध्याये पठिताः । एवं सामवेदसंहितायामुत्तराग्रये नवमप्रपाठकस्य द्वितीयार्द्धे तटक्चयात्मकमेव दशमं सूक्तं पठितम् । वारुणमन्त्राश्च, ‘तत्त्वायामि ब्रह्मणा वन्द्यमानः’—इति पञ्च, ‘त्वं नोऽग्ने वरुणस्य विद्वान्’—इति द्वे, ‘इमं मे वरुणश्रुधि’—इति चेत्यष्टौ ऋचः हेमाद्रिणा लिखिताः । तत्र तत्त्वायामीत्याद्याः पञ्च ऋचः, ऋग्वेदे प्रथममण्डले पञ्चदशर्चात्मके चतुर्विंशतिसूक्ते एकादशाद्याः । ‘त्वं नोऽग्ने वरुणस्य विद्वान्’—इति द्वे ऋचौ ऋग्वेदे चतुर्थमण्डले विंशतिः ऋगात्मकप्रथमसूक्ते चतुर्थीपञ्चम्यौ । ‘इमं मे वरुणश्रुधि’—इति च ऋग्वेदे प्रथममण्डले पञ्चविंशतिसूक्तस्यो नविंशतितमी ऋक् । व्याहृतयोभूराद्याः प्रसिद्धाः । ‘यत्किञ्चेदं’—इति च ऋग्वेदे सप्तममण्डले एकोननवतितमे सूक्ते पञ्चमी ऋक् ।

कात्यायनोऽपि,—

“यथाऽहनि तथा प्रातः नित्यं स्नायादनातुरः* ।

दन्तान् प्रचाख्य नद्यादौ गृहे चेत् तदमन्त्ववत्”—इति ।

अमन्त्ववदिति मन्त्र-संज्ञेपोऽभिप्रेतः; यतः सएव आह,—

“अल्पत्वाद्वोम-कालस्य वज्रत्वात् स्नान-कर्मणः ।

प्रातः संज्ञेपतः स्नानं† होम-लोपो विगर्हितः”—इति ।

काल-नियममाह जाबालिः,—

“सततं प्रातरुत्थाय दन्त-धावन-पूर्वकम् ।

आचरेदुषसि स्नानं तर्पयेद्देव-मानुषान्”—इति ।

चतुर्विंशति-मतेऽपि,—

“उषस्युषसि यत् स्नानं सन्ध्यायामुदितेऽपिवा ।

प्राजापत्येन तत्तुल्यं सर्व-पाप-प्रणाशनम्”—इति ।

उदिते इत्युदयाभिमुखे,—इत्यर्थः । उदयस्याप्युपरि स्नानं चेत् सन्ध्याऽणुत्कथ्येत, (१) स्नान-पूर्वकत्वात् सन्ध्यायाः ; सन्ध्यात्कर्षश्च योगि-याञ्जवल्क्येन‡ निषिद्धः,—

“सन्ध्या सन्ध्यामुपासीत नास्तगे नोद्गते रवौ”—इति ।

यथोक्तं स्नानं कुर्वन्नघमर्षणं (२) कुर्यात् । तदाह शौनकः,—

* स्नायादतन्वितः,—इति म० पुस्तके पाठः ।

† प्रातर्न तनुयात् स्नानं,—इति अन्यत्र पाठः ।

‡ याञ्जवल्क्येन,—इति म० पुस्तके पाठः ।

(१) विहितकालादुत्तरकाले करणमुत्कर्षः ।

(२) “ऋतञ्च”—इत्यादि ऋक्त्रयं अघमर्षणतया प्रसिद्धम् । तच्च ऋग्वेदे दशममण्डले श्रुतात्मकं नवत्यधिकशततमं सूक्तम् । एतदेव सूक्तं तत्तिरीया-रण्यके दशमप्रपाठके प्रथमानुवाके पठितम् ।

“स्नात्वाऽऽचान्मोवारि-मध्ये त्रिः पठेदघ-मर्षणम्”—इति ।

ब्रह्माण्डपुराणे स्नानाङ्ग-तर्पणं विहितम्,—

“नित्यं नैमित्तिकं काम्यं त्रिविधं स्नानमुच्यते ।

तर्पणम् भवेत्तस्य अङ्गत्वेन प्रकीर्तितम्”—इति ।

यमोऽपि,—

“द्वौ हस्तौ युग्मतः कृत्वा पूरयेदुदकाञ्जलिम् ।

गोमूत्रमात्रमुद्धृत्य जल-मध्ये जलं क्षिपेत्”—इति ।

कार्णाजिनिः,—

“नाभिमात्रे जले स्थित्वा चिन्तयन्मूर्द्धमानसः”—इति ।

तर्पयेदिति शेषः । नृसिंहपुराणे,—

“पितृन् पित्र-गणान्† देवानङ्गिः सन्तर्पयेत्ततः ।

देवान् देव-गणांश्चापि मुनीन्मुनि-गणानपि” ‡ ॥

चतुर्विंशतिमते,—

“स्नानादनन्तरं तावत् तर्पयेत् पित्र-देवताः ।

उत्तीर्य पीडयेदस्त्रं सन्ध्या-कर्म ततः परम्”(१)—इति ।

भरद्वाजोऽपि,—

“वस्त्रोदकमपेक्षन्ते ये मृतादासकर्मिणः ? ।

* व्यवस्थितम्,—इति अन्यत्र पाठः ।

† ऋषिगणान्,—इति सु० पुस्तके पाठः ।

‡ पितृन् पित्रगणांश्चापि नित्यं सन्तर्पयेत्ततः—इत्यर्द्धमधिकं स० सो०
ब्रा० पुस्तकेषु ।

§ दासकर्मिणः,—इति सु० पुस्तके पाठः ।

(१) अनेन स्नानाङ्गतर्पणं स्नानप्रयोगश्चान्तर्भूतम्,—इत्युक्तं भवति ।

तस्मात् सर्व-प्रयत्नेन जलं भूमौ निपातयेत्”—इति ।

वस्त्र-निष्पीडन-मन्त्रस्तु,—

“ये के चास्मन्-कुले जाता अपुत्रागोत्रिणोमृताः ।

ते मृहन्तु * मया दत्तं वस्त्र-निष्पीडनोदकम्”—इति ।

॥ ० ॥ इति स्नानप्रकरणम् ॥ ० ॥

स्नानानन्तरं वासः परिदध्यात् । तथा च मत्स्यपुराणे,—

“एवं स्नात्वा ततः पञ्चादाचम्य च विधानतः † ।

उत्थाय वामसी शुक्रो शुद्धे तु परिधाय च ‡”—इति ।

कर्म कुर्यादिति शेषः । योगियाज्ञवल्करः,—

“स्नात्वैवं वामसी धौते ॥ अश्विन्ने परिधाय च ।

प्रक्षाल्योक्तं मृदा चाङ्गिः हस्तौ प्रक्षालयेत्ततः ¶”—इति ।

अत्र विशेषमाह व्यासः,—

“नेत्तरीयमधः कुर्यान्नोपर्याधम्यमम्बरम् ।

नान्तर्वासो विना जातु निवसेदसनं बुधः”—इति ।

अत्र मार्कण्डेयपुराणे,—

* लप्यन्तु,—इति सो० शा० पुस्तकयोः पाठः ।

† वामनपुराणे, इति सु० पुस्तके पाठः ।

‡ यथाविधि,—इति सु० पुस्तके पाठः ।

§ परिधायवा,—इति स० सो० शा० पुस्तकेषु पाठः ।

॥ शुक्ले,—इति सु० पुस्तके पाठः ।

¶ प्रक्षालयेदिति,—इति सु० पुस्तके पाठः ।

“अवमृज्यान्नच* स्नातो गात्राण्यम्बर-पाणिभिः ।

न च निर्धूनुयात्केशान् वासश्चैव न पीडयेत्†”—इति ।

अथ कारणमाह गोभिलः‡,—

“पिवन्ति शिरसो देवाः पिवन्ति पितरो मुखात् ।

मध्यतः सर्व्व-गन्धर्व्वा अधस्तात् सर्व्व-जन्तवः ॥

तस्मात् स्नातो नावमृज्यात् स्नान-श्राव्या न पाणिना”—इति ।

व्याशोऽपि,—

“तिस्रः कोट्योऽर्द्ध-कोटी-च यावन्त्यङ्गरुहानि वै ।

स्नवन्ति? सर्व्व-तीर्थाणि तस्माच्च परिमार्ज्येत्”—इति ।

वावाचिः,—

“स्नानं कृत्वाऽऽर्द्ध-वासास्तु विण्मूत्रं कुरुते यदि ।

प्राणायाम-चयं कृत्वा पुनः स्नानेन शुद्ध्यति”—इति ।

वत्स विषये विशेषमाह भृगुः,—

“ब्राह्मणस्य मितं वस्त्रं नृपतेरक्तमज्वलम् ॥^(१) ।

पीतं वैश्यस्य शुद्धं स नीलं मल्लवदिष्यते”—इति ।

प्रजापतिरपि,—

* नरः,—इति सो० शा० पुस्तकयोः पाठः ।

† निर्धुनेत्,—इति सो० स० शा० पुस्तकेषु पाठः ।

‡ देवसः,—इति सु० पुस्तके पाठः ।

§ वसस्ति,—इति स० सो० शा० पुस्तकेषु पाठः ।

॥ रक्तमम्बरम्,—इति शा० पुस्तके पाठः ।

(१) उत्पन्नं उत्कटम् । रक्तविशेषवन्निदम् ।

“सौमं वासः प्रसंशन्ति तर्पणे सदग्रन्तथा ।

काषायं धातु-रक्तं वा * सोल्यणं तत्र कर्हिचित्”—इति ।

देवलोऽपि,—

“स्वयं धौतेन कर्त्तव्या क्रिया धर्म्या विपश्चिता ।

न तु सेवक-धौतेन† नाहतं न ‡ कुत्रचित्”—इति ।

नाहतेनेति समस्तं पदम् । आहत-लक्षणमाह पुलस्त्यः,—

“ईषद्धौतं नवं श्रेतं सदृशं यन्न धारितम् ॥ ।

आहतं तद्विजानीयात् सर्व-कर्मसु पावनम्”—इति ।

बौधायनोऽपि,—

“कर्त्तव्यमुत्तरं वासः पञ्चस्वेतेषु कर्मसु ।

स्वाध्याय-होम-दानेषु॥ भक्ताचमनयोस्तथा”—इति ।

एतत्, सर्व-कर्मापलक्षणार्थं, अनुनरयस्य कर्ममात्र-निषेधात् ।

तथा च शृगुणोक्तम्,—

“विकच्छोऽनुत्तरीयश्च नम्रश्चावस्तएवच ।

श्रौतं स्मार्त्तं तथा कर्म न नम्रं स्थितयेदपि** ॥

नम्रोभलिन-वस्तः स्थानम्रश्चार्द्र-पटः स्मृतः ।

* काषायधातुवस्त्रं च,—इति मु० पुस्तके, काषायधातुरक्तं वा,—इति
शा० पुस्तके पाठः ।

† नास्तीदं मु० पुस्तके ।

‡ रजकधौतेन,—इति सो० शा० पुस्तकयोः पाठः ।

§ नाहतेन च,—इति शा० पुस्तके पाठः ।

॥ धावितं,—इति शा० पुस्तके पाठः ।

॥ स्वाध्यायोत्सर्गदानेषु,—इति सो० शा० पुस्तकयोः पाठः ।

** न नम्रं स्थितयेदिति,—इति मु० पुस्तके पाठः ।

नग्नस्तु दग्ध-वस्त्रः स्थान्नग्नः सूत-पटस्तथा”—इति ।

विष्णुपुराणेऽपि,—

“होम-देवार्चनाद्यासु क्रियासु पठने तथा ।

नैक-वस्त्रः प्रवर्त्तते द्विजोनाचमने जपे”—इति ।

गोभिलोऽपि,—

“एकवस्त्रो न भुञ्जीत न कुर्याद्देवताऽर्चनम्”—इति ।

अत्रानुकल्पमाह योगियाज्ञवल्करः,—

“अलाभे धौतवस्त्रस्य शाण-चौमाविकानि च ।

कुतुपं योग-पटञ्च*^(१) विवामास्तु न वै भवेत्”—इति ।

कुतुपं योग-पटं च, धारयेदिति शेषः ।

॥०॥ इति वस्त्र-धारण-प्रकरणम् ॥०॥

अथ, ऊर्ध्वपण्ड-विधिः † ब्रह्माण्डपुराणे दर्शितः,—

“पर्वताग्रे नदी-तीरे धम्मे-चेत्रे विशेषतः ।

सिन्धु-तीरे च वल्मीके तुलमी-मूल-मृत्तिकाम् ‡ ॥

मृद एतास्तु संग्राह्याः॥ वर्जयेत्वन्यमृत्तिकाम् ।

श्यामं शान्ति-करं प्रोक्तं रक्तं वश्य-करं भवेत् ॥

* कुतुपं योगपादञ्च,—इति सो० शा० पुस्तकयोः पाठः ।

एवं परत्र पंक्तिः ।

† त्रिपण्ड-विधिः,—इति शा० पुस्तके पाठः ।

‡ तुलसोमूलमाश्रिते,—इति सो० शा० पुस्तकयोः पाठः ।

§ सम्पाद्याः,—इति स० सो० शा० पुस्तकेषु पाठः ।

(१) कुतुपोनेपालकम्बलः । योगपटम् ‘योगपाटा’—इति प्रसिद्धम् ।

श्री-करं पीतमित्याहु वैष्णवं श्वेतमुच्यते ।
 अङ्गुष्ठः पुष्टि-दः प्रोक्तो मध्यमाऽऽयुष्करी भवेत् ॥
 अनामिकाऽन्न-दा नित्यं मुक्ति-दा च* प्रदेशिनी ।
 एतैरङ्गुलि-भेदैस्तु कारयेन्न नखैः स्पृशत् ॥
 वर्त्ति-दीपाकृतिं वाऽपि वेणु-पचाकृतिं तथा ।
 पद्मस्य मुकुलाकारं तथैव कुमुदस्य च ॥
 मत्स्य-कूर्माकृतिं वाऽपि शङ्खाकारमतः परम् ॥
 दशाङ्गुल-प्रमाणन्तु उत्तमोत्तममुच्यते ।
 नवाङ्गुलं मध्यमं स्यादष्टाङ्गुलमतः परम् ॥
 सप्त-षट्-पञ्चभिः पुण्ड्रं मध्यमं त्रिविधं स्रुतम् ।
 चतुस्त्रिङ्गुलैः पुण्ड्रं कनिष्ठं त्रिविधं भवेत् ॥
 ललाटे केशवं विद्यान्नारायणमथोदरे ।
 माधवं हृदि विन्यस्य गोविन्दं स्कन्ध-मूलके † ॥
 उदरे दक्षिणे पार्श्वे विष्णुरित्यभिधीयते ।
 तत्पार्श्वे बाहु-मध्ये मधु-सूदनमनुस्मरेत् ॥
 त्रि-विक्रमं कण्ठ-देशे वाम-कुक्षौ तु वामनम् ।
 अधरं बाहुके वामे हृषीकेशन्तु कर्णके ‡ ॥
 द्वादशैतानि नामानि वासुदेवेति गूर्द्धनि ॥
 पृष्ठे तु पद्मनाभन्तु ककुद्दामोदरं स्मरेत् ।

* मुक्तिदाम्,—इति मु० पुस्तके पाठः ।

† कण्ठ-कूपके,—इति सो० शा० पुस्तकयोः पाठः ।

‡ कण्ठवे,—इति सो० शा० पुस्तकयोः पाठः ।

पुजा-काले च होमे च सायं प्रातः * समाहितः ।

नामान्युच्चार्य विधिना धारयेद्दूर्द्धपुण्ड्रकम्—इति ।

सत्यव्रतोऽपि,—

“मन्त्राक्तो धारयेन्नित्यं ऊर्द्धपुण्ड्रं विना तु तत् ।

यन्कर्म कारयेन्नित्यं तत्सर्वं निष्फलं भवेत्”—इति † ।

“ऊर्द्धपुण्ड्रं मृदा शुभं ललाटे यस्य दृश्यते ।

स चाण्डालोऽपि शुद्धात्मा ‡ पूज्य एव न मंशयः”—इति ।

॥ ॥ इति ऊर्द्धपुण्ड्र-प्रकरणम् ॥ ० ॥

प्रातःस्नान-प्रसङ्गेन स्नानान्तराण्युच्यन्ते ।

तत्र शङ्खः,—

“स्नानन्तु द्विविधं प्रोक्तं गौण-मुख्य-प्रभेदतः ।

तयोस्तु वारुणं मुख्यं तत्पुनः षड्विधं भवेत्”—इति ।

तत्र, मुख्य-स्नानस्य षट्-प्रकारता आग्नेयपुराणे दर्शिता,—

“नित्यं नैमित्तिकं काम्यं क्रियाऽङ्गं मलकर्षणम् ।

क्रिया-स्नानं तथा षष्ठं षोढा स्नानं प्रकीर्तितम्” ॥

एतेषां लक्षणमाह शङ्खः,—

“अस्नानस्य पुमान्नाहो जपाग्निहवनादिषु ।

प्रातःस्नानं तदर्थन्तु नित्य-स्नानं प्रकीर्तितम् ॥

* सायं काले,—इति स० शा० पुस्तकयोः पाठः ।

† ‘मन्त्राक्त’—इत्यारभ्य, ‘इति’ इत्यन्तोऽग्रस्यः नास्ति मु० पुस्तके ।

‡ चाण्डालोऽपि विशुद्धात्मा—इति मु० पुस्तके पाठः ।

“प्रातः स्नायी भवेन्नित्यं मध्य-स्नायी भवेदिति^(१)” ।

कूर्मपुराणे,—

“ततो मध्याह्न-समये स्नानार्थं मृदमाहरेत् ।

पुष्पाक्षतान्^(२) कुश-तिलान् गोमयं शुद्धमेव च ।

नदीषु देवखातेषु तडागेषु* सरःसु च ॥

स्नानं समाचरेन्नित्यं गर्ज-प्रश्रवणेषु च^(३) ।

परकीय-निपानेषु^(४) न स्नायाद्दे कदाचन ॥

पञ्च पिण्डान् समुद्धृत्य स्नायाद्वाऽसम्भवे पुनः”—इति ।

तत्राधिकार्यनधिकारिणो व्यासो विभजते†,—

“स्नानं मध्यन्दिने कुर्यात् सुजीर्णोऽन्ने निरामयः ।

* तटाकेषु,—इति मु० पुस्तके पाठः ।

† तत्राधिकार्यनधिकारिणौ विभजते,—मु० पुस्तके पाठः ।

(१) अत्र नित्यपदं काकाक्षिगोलकन्यायात् पूर्व्वेण प्रातःस्नायीत्यनेन परेण च मध्यस्नायीत्यनेनान्वेति । मध्यस्नायी मध्याह्नस्नायी । तथा च नित्य-पदसंबन्धान्नित्यत्वं सिद्धम् । तदुक्तम् । “नित्यं सदा यावदायुर्न कदा-चिदतिक्रमेत् । उपेत्यातिक्रमे दोषश्रुतेरत्यागदर्शनात् । फलाश्रुते-र्वाध्याय च तन्नित्यमिति कीर्तितम्”—इति ।

(२) अक्षतायवाः । “अक्षतास्तु यवाः प्रोक्ताः”—इति स्मरणात् । यवा-नामासादनञ्च तर्पणार्थमिति बोध्यम् । एवं तिलानामपि ।

(३) गर्ज्जास्तु, “घ्नः सहस्राण्यष्टौ च गतिर्यासां न विद्यते । न ता नदी-शब्दवद्वा गर्ज्जास्ते परिकीर्त्तिताः”—इत्युक्तलक्षणाः ।

(४) परकीयत्वं परस्वामिकत्वं तेन परस्नानिते निपाने उत्सर्गात्परं न पिबेद्बोद्धारः,—इत्येके निबन्धारः । परकीयत्वं परकृतत्वं तेनोत्सर्गात् परमपि पिबेद्बोद्धारः,—इत्यपरे ।

न भुक्त्वाऽलङ्घ्यतोरोगी* नाज्ञातेऽभिसि नाकुलः”—इति ।

आश्रम-भेदेन स्नान-व्यवस्थामाह दत्तः,—

“प्रातर्मध्याह्नयोः स्नानं वानप्रस्थ-गृहस्थयोः ।

यतेस्त्रिसवनं प्रोक्तं सकृत्तु ब्रह्मचारिणः”—इति ।

अन्वय-व्यतिरेकाभ्यां स्नानस्य समन्ततामाह व्यासः,—

“मन्त्र-पूतं जले स्नानं प्राज्ञः स्नाज-फल-प्रदम् ।

न वृथा वारि-मग्नानां यादमामिव तत्-फलम्” ॥

योगियाज्ञवल्क्यः,—

“मत्स्य-कच्छपांमण्डूकास्तोये मग्नादिवानिशम् ।

वसन्ति चैव ते स्नानान्नाप्नुवन्ति फलं क्वचित्”—इति ।

समन्तत्वं द्विजाति-विषयम् । यदाह विष्णुः,—

“ब्रह्म-क्षत्र-विशां चैव मन्त्रवत् स्नानमिष्यते ।

तुष्णीमेव हि गृहस्थस्त्रीणाञ्च कुरु-नन्दन”—इति ।

‘स्नानार्थं मृदमाहरेदित्’—इति यदुक्तं, तत्र विशेषमाह शातातपः,—

“शुचि-देशात्तु† मंग्राद्या शर्कराग्नादि-वर्जिता ।

रक्ता गौरा तथा श्वेता मृत्तिका त्रिविधा सूता ॥

मृत्तिकाऽऽखून्कराक्षेपाद् विलाच॥ वरिवृत्तयोः ।

* योगी,—इति मु० पुस्तके पाठः ।

† त्रिसवनस्नानं,—इति मु० पुस्तके पाठः ।

‡ कूर्मक,—इति मु० पुस्तके पाठः ।

§ शुचौ देशे तु,—इति मु० पुस्तके पाठः ।

॥ जल-च,—इति सो० पुस्तके पाठः ।

हस्त-श्रीषाऽवशिष्टा च* न ग्राह्याः सप्त मृत्तिकाः ।

मृत्तिकां गोमयं वाऽपि न निश्चायां समाहरेत् ।

न गोमूत्र-पुरीषे तु मृच्छीयाद्दुद्धिमाक्षरः"—इति ।

योगियाश्चवल्क्योऽपि,—

“गत्वोदकान्तं विविधत् स्थापयेत्तत् पृथक् चितौ ।

त्रिधा हत्वा मृदन्तान्तु गोमयं तद्विचक्षणः ॥

अधमोत्तम-मध्यानामङ्गानां चालनन्तु तैः ।

भागैः पृथक् पृथक् कुर्यात् चालने मृदसङ्करम्†"—इति ।

श्रीनकोऽपि,—

“प्रयतो मृदमादाय दूर्वाऽपामार्ग-गोमयम् ।

एकदेशे पृथक् कुर्यात् * * * *"—इति ।

वशिष्ठः,—

“मृदेकया शिरः चाख्यं द्वाभ्यां नाभेस्तथोपरि ।

अधश्च तिसृभिः कार्यं ‡ षड्भिः पादौ तथैव च ।

प्रचाख्य सर्व-कायन्तु द्विराचम्य यथाविधि"—इति ।

काय-प्रचालनानन्तरभावि-कर्त्तव्यमाह? श्रीनकः,—“गायत्र्या
आदित्योदेवता ख्याताऽतो देवा॥—इति मृदमभिमन्त्रयेत्,—ततो

* हस्तश्रीषावशेषाच्च,—इति सो० शा० पुस्तकयोः पाठः ।

† कुर्यात्तान्नेमृदसङ्करः,—इति सु० पुस्तके पाठः ।

‡ अधश्चतसृभिः कार्यं,—इति सु० पुस्तके पाठः ।

§ हस्तमाह,—इति सु० पुस्तके पाठः ।

॥ गायत्र्या आदित्या अवहिख्याता ततोदेवा—इति सो० शा० पुस्तकयोः
पाठः ।

यत इन्द्र स्वस्तिदा विशस्पतिर्विराजोविमृध इन्गं सुमेजरितरिति
मृदं संगृह्य प्रतिमन्त्रं प्रतिदिशं क्षिपेत् पूर्व्वदि-क्रमेण^(१) ततः सम्मा-
र्जनं कुर्यात् मृदा पूर्व्वन्तु मन्त्रवत्” ।

‘अथक्रान्ते’—इत्यादयो मृद्ग्रहण-मन्त्रा यजुर्वेद-प्रसिद्धाः^(१) ।

“पुनश्च गोमयेनैवमग्रमग्रमिरिति ब्रुवन्^(२) ।

अग्रमग्रं चरन्तीनामौषधीनां वनेवने ॥

तासामृषभ-पत्नीनां सुरभीणां शरीरतः ।

उत्पन्नं लोक-सौख्यार्थं पवित्रं* काय-शोधनम् ॥

त्वं मे रोगांश्च शोकांश्च पापञ्च हर गोमय” —इति ।

* पावनं,—इति स० सो० शा० पुस्तकेषु पाठः ।

(१) अतोदेवा इति मन्त्रः ऋग्वेदे (१।२२।१६।) एवं सामवेदे उत्तरार्चिके
(८।२।५।६।) यत इन्द्र इति ऋग्वेदे (८।६१।१३।) सामवेदे कृन्दस्यार्चिके
(३।३।४।२।) उत्तरार्चिके (५।२।१५।१।) तैत्तिरीयारण्यके (१०।१।)
स्वस्तिदा विशस्पतिः इति ऋग्वेदे (१०।१५।२।) तैत्तिरीयारण्यके
(१०।५।५।) अथर्ववेदे (८।५।२२) परं तत्र विशस्पतिरिति पाठः ।
विराजो विमृध इति सामवेदे उत्तरार्चिके (६।३।७।१) इन्गं सुमे
जरितः,—इत्यादिकोमन्त्रोनास्माभिः पलब्धः । इदं सुमेजरः,—
इत्यादिकोमन्त्रः अथर्ववेदे (१४।२।६।) दृश्यते । अग्रमीयते चात्रा-
दर्शपुस्तकेषु लेखकप्रमादात् पाठोऽन्यथा जातः ।

(२) तैत्तिरीयारण्यके दशमप्रपाठकस्य प्रथमानुवाके ।

(३) अत्र, “पुनश्च गोमयेनैवमग्रमग्रमिति ब्रुवन्”—इथेव पाठो मम
प्रतिभाति । स एव अग्रमग्रमिति मन्त्रः पश्चात् पठितः । यथोक्त-
पाठे त्वनृपृक्कृन्दसोभङ्गापत्तिः । परमस्मदवलोकितेषु सर्व्वेषु पुस्तकेषु
तथैव दृष्टत्वात् तथैव रक्षितः ।

“काण्डात् काण्डादिति द्वाभ्यां^(१) अङ्गमङ्गमुपसृशेत्”—इति ।
दूर्वाद्येन,—इति शेषः ।

“अपापमपकिल्बिषमपकृत्य मपोरप* अपामार्गं, तमस्माकं दुष्टं
भक्तं नुद स्वाहेत्यपामार्गेणाङ्गमङ्गमुपसृशेत् । अथ हिरण्यं शृङ्गमापो
देवीरपस्तवन्तरित्यप उपस्थाप, सुमित्रियान इत्यपः सृष्ट्वा दुर्मित्रि-
यान इति वह्निः चिपेत् । ततः, इन्द्रः शृङ्ग इत्युचा चापः प्रविश्यात्
मनसा अपेत्^(२) ।

“तत्र गायेत सामानि अपि वा व्याहृतीर्जपेत् ।

शिवेन मे^(३) अपित्वेदमाप इत्यप आश्रवेत्”—इति ।

वसिष्ठः,—

* मपातवः,—इति सु० पुस्तके पाठः ।

† इन्द्रः शुद्ध इत्युचश्चापःप्रविश्य,—इति सु० पुस्तके पाठः ।

(१) काण्डात् काण्डादिति द्वौ मन्त्रौ तैत्तिरीयारण्यके दशमप्रपाठके प्रथ-
मानुवाके पठितौ । तत्र काण्डात् काण्डादिति प्रथमोमन्त्रः । याज्ञतेन
प्रतनोषोति द्वितीयोमन्त्रः ।

(२) हिरण्यशृङ्गमिति तैत्तिरीयारण्यके (१०।१।) आपोदेवीरपस्तवन्तः,—
इत्यादिको मन्त्रो नास्माभिरुपलब्धः । ऋग्वेदे (१।२३।१८) अथर्व-
वेदे च (१।४।३) अपोदेवीरुपसृज्ये,—इत्यादिको मन्त्रो दृश्यते । एवं
ऋग्वेदे (१।८३।२) आपोनदेवीरुपयन्ति,—इत्यादिर्मन्त्रो दृश्यते ।
अत्राप्यादर्शपुस्तकेषु लेखकप्रसादः सम्भाव्यते । सुमित्रियान इति
दुर्मित्रियान इति द्वौ मन्त्रौ तैत्तिरीयारण्यकस्य दशमप्रपाठकस्य
प्रथमानुवाके पठितौ । इन्द्रः शुद्ध इति मन्त्रोऽपि नोपलब्धः । परन्तु
सामवेदे उत्तरार्चिके (३।२।६।२।) इन्द्र शुद्धो न,—इत्यादिको मन्त्रो
दृश्यते । सम्भावयामः अत्रापि लेखकप्रसाद एव प्रभवति ।

(३) शिवेन मे,—इति तैत्तिरीयारण्यके (१०।७७।)

“ये ते श्रतमिति द्वाभ्यां तीर्थान्यावाहयेदुधः :

कुहूत्तेनं गथां गङ्गां प्रभाषं नैमिषं जपेत्*”—इति ।

ब्रह्मः,—

“प्रपद्ये वरणं देवमभसां पतिमीश्वरम् ।

याचितं देहि मे तीर्थं सर्व्व-पापापनुत्तये ॥

तीर्थमावाहयिष्यामि सर्व्वाघौघ-निस्तृदनम् ।

सान्निध्यमस्मिंश्चित्तोये क्रियतां मदनुग्रहात् ॥

हृद्रान् प्रपद्ये वरदान् सर्व्वानप्सुषदस्तथा ।

अपः पुण्याः पवित्राश्च † प्रपद्ये वरणं तथा ।

श्रमयन्वाशु मे पापं रत्नानु च सदैव माम्”—इति ।

वशिष्ठः,—

“आपोहिष्ठेदमापश्च द्रुपदादिव इत्यपि ।

तथा हिरण्यवर्णाभिः पावमानाभिरन्तः^(१) ॥

ततोऽर्कमीक्ष्य चोद्धारं निमज्ज्यान्तर्ज्जले बुधः ।

* तथा,—इति सु० पुस्तके पाठः ।

† सर्व्वाघौघनिस्तृदनम्,—इत्यादि, ‘अपः पुण्याः पवित्राश्च’—इत्यन्तं नास्ति स० शो० शा० पुस्तकेषु ।

- (१) आपहिष्ठा,—इति ऋग्वेदे (१०।६।१।) वाजसनेयिसंहितायां (११।५। ११।) सामवेदे उत्तरार्चिके (६।२।१०।१।) अथर्व्ववेदे (१।५।१।) इद-
माप इति ऋग्वेदे (१।१३।२२।) एवं (१०।६।८।) द्रुपदादिव इति
अथर्व्ववेदे (६।११।५।३।) हिरण्यवर्णा इति तैत्तिरीयसंहितायां (५।६। १।४।) अथर्व्ववेदे (१।३।१।) पावमान्योमन्त्राः सामवेदे रुद्रस्तार्चिके
पावमानकाख्ये बहवः पठिताः । अन्यत्रापि बहवः ।

प्रणायामांश्च कुर्वीत गायत्रीचार्घ-मर्षणम्”—इति ।

विष्णुरपि,—“ततोऽप्सु निमग्न स्तिरघ-मर्षणं जपेत्, तद्विष्णोः परमं पदमिति वा, द्रुपदां सावित्रो वा, युञ्जते मन इत्यनुवाकं वा, पुरुष सूक्तं वा^(१), स्नात-शार्द्र-वासा देवर्षि-पितृ-तर्पणमन्त्रस्य एव कुर्यात्”—इति । मेधातिथिरपि,—

“ततोऽम्भसि निमग्नस्तु त्रिः पठेद्घ-मर्षणम् ।

प्रदद्यान् मूर्द्धनि तथा महाव्याहृतिभिर्जलम्”—इति ।

वसिष्ठः,—

“स्नात्वा संगृह्य वामोऽन्यदुरू मंगोधयेन्मृदा ।

अपवित्रीकृतौ तौ तु^{*} कौपीनास्त्रात्र-वारिणा ॥

योऽनेन विधिना स्नाति यत्र तत्राम्भसि[†] द्विजः ।

स तीर्थ-फलमाप्नोति तीर्थे तु द्विगुणं फलम्[‡]”—इति ।

तत्रानुक्त्यमाह योगियाजवल्क्यः,—

* अपवित्रीकृते ते तु,—इति स० सो० शा० पुस्तकेषु पाठः ।

† कुत्राम्भसि, इति सु० पुस्तके पाठः ।

‡ भवेत्,—इति सु० पुस्तके पाठः ।

- (१) तद्विष्णोरिति ऋग्वेदे (१।२२।२०) सामवेदे उत्तरार्चिके (२।२।५।४।) अथर्ववेदे (७।२६।७।) युञ्जते मनः इत्यनुवाकस्य तैत्तिरीयारण्यकस्य चतुर्थप्रपाठकस्य द्वितीयः । एवं वाजसनेयिसंहितायां पञ्चमस्य पञ्चमः । तथा तैत्तिरीयसंहितायाः प्रथम-द्वितीय-त्रयोदशः । पुरुषसूक्तस्य ऋग्वेदे दशम-नवतितमस्य प्रथमं सूक्तम् । वाजसनेयिसंहितायां एकत्रिंशतः प्रथमोऽनुवाकः । तैत्तिरीयारण्यकस्य द्वितीयस्य द्वादशोऽनुवाकः । एवं अथर्ववेदस्य उनविंशति-पद्यः ।

“यएष विस्तृतः* प्रोक्तः स्नानस्य विधिरुत्तमः ।

असामर्थ्यान् कुर्याच्चेत् तत्रायं विधिरुच्यते ।

स्नानमन्तर्जले चैव मार्जनाच्चमने† तथा ॥

जलाभिमन्त्रणञ्चैव तीर्थस्य परिकल्पनम् ।

अघमर्षण-सृक्तेन त्रिरावृत्तेन नित्यशः ॥

स्नानाचरणमित्येतदुपदिष्टं महात्मभिः”—इति ।

॥०॥ इति माध्याह्निक-स्नानम् ॥०॥

अथ नैमित्तिक-स्नानम् ।

तत्र मनुः,—

“दिवाकीर्त्ति† सुदक्याञ्च पतितं स्रुतिकां तथा ।

शवं तत्-स्पृष्टिनञ्चैव स्पृष्ट्वा स्नानेन शुद्ध्यति” ॥

दिवाकीर्त्तिश्चाण्डालः । अङ्गिराः,—

“श्व-स्पृष्टमथोदक्यां स्रुतिकां पतितं तथा ।

स्पृष्ट्वा स्नानेन शुद्धः स्यात् सचैलेन न संशयः”—इति ।

गौतमोऽपि,—“पतित-चाण्डाल-स्रुतिकोदक्या-श्वस्पृक्-तत्-स्पृष्टि-स्पर्शने ‡ सचैल उदकोपस्पर्शनात् शुद्ध्येत्”—इति । पतितादि

* विस्तृतः,—इति मु० पुस्तके पाठः ।

† दिवाकीर्त्तं,—इति सो० पुस्तके, दिवाकृत्य,—इति शा० पुस्तके पाठः । एवं परञ्च ।

‡ श्वतत्-स्पृष्ट्यपस्पर्शने,—इति शा० सो० पुस्तकयोः पाठः ।

सृष्टिं सप्तारभ्य तृतीयस्य सचेलं स्नानं, चतुर्थस्य तु उदकोप-
स्पर्शनाच्छुद्धिः । तथा च मरीचिः,—

“उपस्पृशेच्चतुर्थस्य तदूर्द्धं प्रोचणं स्मृतम्”—इति ।

यत्तु सम्बर्त्तेन द्वयोरेव स्नानमुक्तम्,—

“तत्-सृष्टिं स्पृशेद्यस्य स्नानं तस्य विधीयते ।

ऊर्द्धमाचमनं प्रोक्तं द्रव्याणां प्रोचणं तथा” —इति ।

तदुच्छुद्धि-पूर्व-स्पर्शन-विषयम् । तथा च संप्रहकारः,—

“अवुद्धि-पूर्वक-स्पर्शं द्वयोः स्नानं विधीयते ।

वयाणां बुद्धि-पूर्वं तु तत् सृष्टि-न्याय-कल्पना”—इति ।

कूर्मपुराणम्,—

“चाण्डाल-मृतिक-शवैः संस्पृष्टं संस्पृशेद् यदि ।

प्रमादान्तत आचम्य जपं कुर्यात् समाहितः ॥

तत्-सृष्टि-सृष्टिं स्पृष्ट्वा बुद्धिपूर्वैः † द्विजोत्तमः ।

आचमेत विगुह्यार्थं ‡ प्राह देवः पितामहः” ॥

याज्ञवल्क्योऽपि,—

“उदक्या मृतिभिः१ स्नायात् संस्पृष्टः तैरुपस्पृशेत् ।

अस्त्रिङ्गानि^(१) जपेच्चैव गायत्रीं मनसा सकृत्”—इति ।

एतद्चाण्डालान्तरित-स्पर्श-विषयम्, अन्यथा द्वयोः स्नानमित्यनेन

* यथा,—इति सु० पुस्तके पाठः ।

† संस्पृष्टात्,—इति शा० पुस्तके पाठः ।

‡ आचमेत्तद्विगुह्यार्थं,—इति शा० पुस्तके पाठः ।

१ उदक्याऽशुचिभिः,—इति सु० पुस्तके पाठः ।

(१) अस्त्रिङ्गानि ‘आपोहिष्ठा’ इत्यादीनि ।

विरोधः प्रसज्येत । वस्त्वान्तरित-स्पर्शने तु दण्डान्तरित-न्याय-प्राप्ता
वाह* प्रचेताः,—

“वस्त्वान्तरित-संस्पर्शः साक्षात् स्पर्शोऽभिधीयते ।

साक्षात् स्पर्शं तु यत् प्रोक्तं तद्वस्त्वान्तरितेऽपि च”—इति ।

वतुर्विंशतिमते स्नानस्य निमित्तान्तरमुक्तम्,—

“बौद्धान् पाशुपतान् जैनान् लोकायतिक-कापिलान् ।

विकर्मस्थान् द्विजान् स्पृष्ट्वा सचेलोजलमाविशेत् ॥

कापालिकांस्तु संस्पृश्य प्राणायामोऽधिको मतः”—इति ।

चाण्डालादि-स्पर्श-निमित्त-स्नाने † विशेषमाह विष्णुः,—

“स्नानार्हो योनिमित्तेन कृत्वा तोयावगाहनम् ।

आचम्य प्रयतः पश्चात् स्नानं विधिवदाचरेत्”—इति ।

योगियाञ्जवल्करोऽपि,—

“तृष्णीमेवावगाहेत यदा स्यादण्डचिर्नरः ।

आचम्य प्रयतः पश्चात् स्नानं विधिवदाचरेत्”—इति ।

गार्ग्योऽपि,—

“कुर्यान्नैमित्तिकं स्नानं शीताद्भिः काम्यमेव च ।

नित्यं यादृच्छिकं चैव यथारुचि समाचरेत्”—इति ।

॥०॥ इति नैमित्तिक-स्नान-प्रकरणम् ॥०॥

* यत्र वस्त्वान्तरितस्पर्शनं तत्र न दण्डान्तरितन्यायः । तथा च,—इति
मु० पुस्तके पाठः ।

† निमित्तमृतस्नाने—इति शा० पुस्तके पाठः ।

अथ काम्य-स्नानम् ।

तत्र पुलस्त्यः,—

“पुष्ये च जन्म-नक्षत्रे व्यातीपाते च वैधृतौ ।
 अमावास्यां^(१) नदी-स्नानं पुनात्यासप्तमं कुलम् ॥
 चैत्र-वृष्ण-चतुर्दश्यां यः स्नायाच्छिव-सन्निधौ ।
 न प्रेतत्वमवाप्नोति* गङ्गायाञ्च विशेषतः ॥
 शिवलिङ्ग-समीपे तु यत्नोऽयं पुरतः स्थितम् ।
 शिव-गङ्गेति विज्ञेयं† तत्र स्नात्वा दिवं व्रजेत्”—इति ।

यमोऽपि,—

“कार्तिक्यां पुस्तके स्नातः सर्व-पापैः प्रमुच्यते ।
 माघ्यां स्नातः प्रयागे तु मुच्यते सर्व-किल्बिषैः ॥
 ज्येष्ठे मासि सिते पक्षे दशम्यां‡ हस्त-मंयुते ।
 दशजन्माघदा गङ्गा तेन पाप-हरा स्मृता”—इति ।

विष्णुः,—

“सूर्यग्रहण-तुल्या तु शुक्ला माघस्य सप्तमी ।
 अरुणोदय-वेलायां तस्यां स्नानं महाफलम् ॥
 पुनर्वसु-बुधोपेता चैत्रे मासि सिताऽष्टमी ।
 स्रोतःसु विधिवत् स्नात्वा वाजपेय-फलं लभेत्”—इति ।

* न स प्रेतत्वमाप्नोति,—इति सु० पुस्तके पाठः ।

† शिवतीर्थमिति ख्यातं,—इति सु० पुस्तके पाठः ।

‡ द्वादश्यां,—इति सु० पुस्तके पाठः ।

आदि*पुराणे,—

“कार्तिकं सकलं मासं नित्यस्नायी जितेन्द्रियः ।

जपन् हविष्य-भुक् क्लान्तः † सर्व-पापैः प्रमुच्यते ॥

तुला-मकर-मेघेषु प्रातः स्नायी सदा भवेत् ।

हविष्यं ब्रह्मचर्यञ्च महापातक-नाशनम्”—इति ।

मत्स्यपुराणे,—

“आषाढादि चतुर्मासं प्रातःस्नायी भवेन्नरः ।

विप्रेभ्यो भोजनं दत्त्वा कार्तिक्यां गो-प्रदो ‡ भवेत् ॥

स वैष्णव-पदं याति विष्णु-व्रतमिदं स्मृतम्”—इति ।

मार्कण्डेयोऽपि१,—

“सर्व-कालं तिलैः स्नानं पुण्यं व्यासोऽब्रवीन्मुनिः ।

तुष्यत्यामलकैर्विष्णु रेकादश्यां विशेषतः ॥

श्रीकामः सर्वदा स्नानं कुर्वीतामलकैर्नरः ।

सप्तमीं नवमीश्चैव पर्व-कालञ्च ॥^(१) वर्जयेत्”—इति ॥

विष्णुः,—

* आदित्य,—इति सु० पुस्तके पाठः ।

† स्नातः,—इति स० सो० शा० पुस्तकेषु पाठः ।

‡ सप्रदो,—इति सु० पुस्तके पाठः ।

§ मार्कण्डेयपुराणे,—इति सु० पुस्तके पाठः ।

॥ पञ्चपर्वसु,—इति सु० पुस्तके पाठः ।

(१) पर्वणाणि च,—“चतुर्दश्यष्टमी चैव अमावस्याथपूर्णिमा । पर्वणाष्टेतानि राजेन्द्र रविसंक्रान्तिरेव च”—इत्युक्तलक्षणानि ।

“बालाश्च तरुणा वृद्धा नर-नारी नपुंसकाः ।
 स्नात्वा माघे शुभे तीर्थे प्राप्नुवन्तीक्षितं फलम् ॥
 माघे मास्युषसि स्नात्वा विष्णु-लोकं स गच्छति”—इति ॥
 ॥०॥ इति काम्य-स्नानम् ॥०॥

अथ मलापकर्षण-स्नानम् ।

तत्र वामनपुराणम्,—

“नाभ्यङ्गमर्कं न च भूमिपुत्रे
 क्षौरं च शुक्रं च कुजे च मांसम् ।
 बुधे च योषित्पत्न्यिर्जनीया
 श्लेष्मेषु सर्वेषु सदैव कुर्यात्”—इति ।

ज्योतिःशास्त्रे,—

“सन्तापः कान्ति* रत्नपार्थिवं निर्धनता तथा ।
 अनारोग्यं सर्व-कामाः अभ्यङ्गाङ्गास्करादिषु”—इति ।

मनुरपि,—

“पलादौ च रवौ षष्ठ्यां रिक्तायाञ्च तथा त्रिथौ ।
 तैलेनाभ्यज्यमानस्तु धनायुर्भ्यां विहीयते”—इति

गर्गोऽपि,—

“पञ्चदश्यां चतुर्दश्यामष्टम्यां रवि-संक्रमे ।
 द्वादश्यां सप्तमी-षष्ठ्योः तैल-स्पर्शं विवर्जयेत्”—इति ।

* सन्तापशान्ति,—इति सु० पुस्तके पाठः ।

बौधायनोऽपि, *—

“अष्टम्याञ्च चतुर्दश्यां नवम्याञ्च विशेषतः ।

शिरोऽभ्यङ्गं वर्जयेन् पर्व-सन्धौ तथैवच”—इति ।

गर्गोऽपि,—

“न च कुर्यात् तृतीयायां त्रयोदश्यान्तिथौ तथा ।

शाश्वतीं भूतिमन्विच्छन् दशम्यामपि पण्डितः”—इति ।

एवं सर्वास्वपि तिथिष्वभ्यङ्गस्य निषेधे प्राप्ते तैल-विशेषेणाभ्य-
नूजानाति प्रचेताः,—

“सार्षपं गन्ध-तैलञ्च यत्तैलं पुष्प-वासितम् ।

अन्य-द्रव्य-युतं तैलं न दुष्यति कदाचन”—इति ।

यमोऽपि,—

“घृतञ्च सार्षपं तैलं यत्तैलं पुष्प-वासितं ।

न दोषः पक्व-तैलेषु स्नानाभ्यङ्गेषु नित्यशः”—इति ।

॥०॥ इत्यभ्यङ्ग-स्नानम् ॥०॥

क्रियाऽङ्ग-स्नानन्तु नित्य-स्नानवदनुष्ठेयम् ।

“प्रातः शुक्ल-तिलैः स्नात्वा मध्याह्ने पूजयेत् सुधीः” ।

इत्यादिकं क्रियाऽङ्ग-स्नानं द्रष्टव्यम् । तस्य क्रियाऽङ्गत्वं पुराणे
स्पष्टीकृतम्,—

“धर्म-क्रियां कर्तुमनाः पूर्व्वं स्नानं समाचरेत् ।

क्रियाऽङ्गं तत्समुद्दिष्टं स्नानं वेदमयैर्द्विजैः”—इति ।

* यमोपि,—इति सु० पुस्तके पाठः ।

† देवमयै,—इति सु० पुस्तके पाठः ।

अथ क्रिया-स्नानम् ।

तत्र शङ्खः,—

“क्रिया-स्नानं प्रवक्ष्यामि यथावद्विधि-पूर्वकम् ।

मृद्गिरिद्विष्य कर्त्तव्यं शौचमादौ यथाविधि ॥

जले निमग्नस्त्रिगुण्य * चोपस्पृश्यां यथाविधि ।

तीर्थस्थावाहनं कुर्यात् तत्रप्रवक्ष्याम्यतः परम् ।

प्रपद्ये वरुणं देवमग्निसां पतिमीश्वरम् † ॥

याचितं देहि मे तीर्थं सर्व-पापापनुत्तये ।

तीर्थमावाहयिष्यामि सर्वाघ-विनिमृदनम् ॥

सान्निध्यमस्मिंश्चित्तेये क्रियतां मदनुगृहात्”—इति ।

षट्स्त्रिपि स्नाने षु मुख्यानुकम्पाभ्यां जल-विशेषो विष्णुपुराणे
निरूपितः,—

“नदी-नद-तडागेषु देवस्नात-विलेषु च ।

नित्य-क्रियाऽर्थं स्नायीत गिरि-प्रस्रवणेषु च ॥

कूपे वोद्धृत-तोयेन स्नानं कुर्वीत वा भुवि”—इति ।

मार्कण्डेयोऽपि,—

“पुराणानां नरेन्द्राणामृषीणाञ्च महात्मनाम् ।

स्नानं कूप-तडागेषु देवतानां समाचरेत् ।

भूमिष्ठमुद्धृतात्पुण्यं ततः प्रस्रवणोदकम् ॥

* निमग्नस्त्रिगुण्य,—इति सु० पुस्तके पाठः ।

† चोपविश्य,—इति स० सो० शा० पुस्तकेषु पाठः ।

‡ पतिमूर्त्तितम,—इति शा० पुस्तके पाठः ।

ततोऽपि सारसं पुण्यं तस्मान्नादेयमुच्यते ।

तीर्थ-तोयं ततः पुण्यं ततो गङ्गन्तु सर्व्वतः”—इति ।

मरीचिः,—

“भूमिष्ठमुद्धृतं वाऽपि शीतमुष्णमथापि वा ।

गाङ्गं पयः पुनात्याशु पापमामरणान्तिकम्”—इति ।

निषिद्ध-जलमाह व्यासः,—

“अनुत्पृष्टेषु न स्नायान्तथैवासंस्तुतेषु च* ।

आत्मीयेष्वपि न स्नायान्तथैवाल्पजलेष्वपि”—इति ।

व्यासोऽपि,†—

“नद्यां यच्च परिभ्रष्टं नद्यायच्च‡ विनिःसृतम् ।

गतं प्रत्यागतं यच्च ततोऽयं परिवर्ज्येत”—इति ॥

ज्ञातातपोऽपि,—

“अन्यैरपि कृते कूपे सरोवाण्यादिके तथा ।

तत्र स्नात्वा च पीत्वा च प्रायश्चित्तं समाचरेत्”—इति ॥

प्रतिप्रसवमाह मनुः,—

“अलाभे देव-स्नातानां सरसां सरितां तथा ।

उद्धृत्य चतुरः पिण्डान् पारक्य स्नानमाचरेत्”—इति ॥

उष्णोदकं§ निषेधयति शङ्खः,—

* तथैवासंस्तुतेषु च,—इति स० शा० पुस्तकयोः पाठः ।

† पुण्डरीकोऽपि,—इति मु० पुस्तके पाठः ।

‡ नद्यां यच्च,—इति मु० पुस्तके पाठः ।

§ उष्णोदकस्नानं,—इति मु० पुस्तके पाठः ।

“स्नातस्य वस्त्रि-तन्नेन तथैव पर-वारिणा ।

शरीर-शुद्धिर्विज्ञेया न तु स्नान-फलं लभेत्”—इति ॥

याज्ञवल्क्यः,—

“यथा तृष्णोदक-स्नानं यथा जयमवैदिकम् ।

यथा लश्रोत्रिये दानं यथा भुक्तमसाक्षिकम्”—इति ।

यत्तृष्णोदकस्नानं विधानम्,—

“आप एव सदा पूता स्नासां वस्त्रिर्विशोधकः ।

ततः सर्वेषु कालेषु उष्णाम्भः पावनं स्युतम्”—इति ।

षट्त्रिंशन्मतेऽपि,†—

“आपः स्वभावतोमेधाः किं पुनर्वस्त्रि-संयुताः ।

तेन सन्तः प्रशंसन्ति स्नानमुष्णेन वारिणा”—इति ।

तदातुर-स्नान-विषयम्‡ । तथाच थमः,—

“आदित्य-किरणैः पूतं पुनः पूतञ्च वस्त्रिणा ।

आस्नातमातुर-स्नाने प्रशस्तं स्यात् शृतोदकम्?”—इति ।

यदा तु नद्याद्यसम्भवस्तदा अनातुरस्याप्युष्णोदक-स्नानमनिषिद्ध-
मित्याह थमः,—

“नित्यं नैमित्तिकञ्चैव क्रियांगं॥ मल-कर्षणम् ।

तीर्थाभावे तु कर्त्तव्यमुष्णोदक-परोदकैः”—इति ।

* स्नान,—इति नास्ति शा० सो० पुस्तकयोः ।

† षट्त्रिंशन्मतेऽपि,—इति शा० पुस्तके पाठः ।

‡ तदातुर-विषयम्,—इति स० शा० पुस्तकयोः पाठः ।

§ न शुभोदकम्,—इति शा० पुस्तके पाठः ।

॥ क्रियायां,—इति मु० पुस्तके पाठः ।

यदपि दृढमनुनोक्तम्,—

“मृते जन्मनि संक्रान्तौ आद्वे जन्मदिने* तथा ।

अस्पृश्य-स्पर्शने चैव न स्नायादुष्ण-वारिणा ॥

संकान्त्या भानु-वारे च सप्तस्थां राज्ञ-दर्शने ।

आरोग्य-पुत्र-मित्रार्थी न स्नायादुष्ण-वारिणा ॥

पौर्णमास्यां तथा दर्शे यः स्नायादुष्ण-वारिणा ।

स गोहत्या-हृतं पापं प्राप्नोतीह न संशयः”—इति ।

तत्रोक्तेषु मरणादिषु नोष्णोदकैः स्नायात्, अपि तु परकीयै-
रुद्धृतोदकैर्वैद्युक्तमिति न विरोधः† । उष्णोदक-स्नाने विशेषमाह
व्यासः,—

“श्रीतास्त्रपु निषिध्योष्णा मन्त्र-संभार-संभृताः ।

गेहेऽपि ब्रह्मते स्नानं नदी-फल-समं विदुः‡”—इति ।

गौणन्तु स्नानमुत्तरत्र स्वयमेव वक्ष्यति ॥

॥०॥ इति क्रिया-स्नानम् ॥०॥

अथ सन्ध्याविधिः ।

तत्र सन्ध्या-स्वरूपं दत्तो दर्शयति,—

“अहोरात्रस्य यः सन्धिः सूर्य-नक्षत्र-वर्जितः ।

सा तु सन्ध्या समाख्याता मुनिभिस्तत्त्व-दर्शिभिः”—इति ।

* जन्मतिथौ,—इति मु० पुस्तके पाठः ।

† तोदकैर्वैति न विरोध इत्युक्तम्,—इति मु० पुस्तके पाठः ।

‡ तज्जीनमफलं बहिः,—इति आ० पुस्तके पाठः ।

यद्यपि काल-वाचकत्वेनात्र सन्ध्या-शब्दः प्रतीयते, तथापि तस्मिन् काले उपास्या देवता सन्ध्या-शब्देनोपलक्ष्यते । तथा देवतया उपलक्षणमुपलक्ष्य* मूल-वचने कर्म-परत्वेन सन्ध्या-शब्दः प्रयुक्तः । अथवा,—सन्धौ भवा क्रिया सन्ध्या । अतएव व्यासः,—

“उपास्ते सन्धि-वेलायां निशाया दिवस्य च ।

तामेव सन्ध्यां तस्मान्तु† प्रवदन्ति मनीषिणः”—इति ।

तां क्रियां विदधाति योगियाञ्जवल्क्यः,—

“सन्धौ सन्ध्यामुपासीत नास्तगे नोद्गते रवौ”—इति ।

सा च सन्ध्या त्रिविधा । तदुक्तमत्रिणा,—

“सन्ध्या-चयन्तु कर्त्तव्यं दिजेनात्मविदा सदा”—इति ।

तत्र, काल-भेदेन देवताया नामादि-भेदमाह ‡ व्यासः,—

“गायत्री नाम पूर्वाह्ने सावित्री मध्यमे दिने ।

सरस्वती च सायाह्ने सैव सन्ध्या त्रिधा§ सूता ॥

प्रतिग्रहादन्नदोषात् पातकादुपपातकात् ।

गायत्री प्रोच्यते तस्माद्गायन्तं चायते यतः ॥

सविह-द्योतनात् सैव ॥ सावित्री परिकीर्त्तिता ।

जगतः प्रसवित्री वा वायूपलान् सरस्वती”—इति ।

वर्ण-भेदः सूत्यन्तरेऽभिहितः,—

* तथा च देवताया उपलक्षणमुपलक्ष्य, — इति शा० स० पुस्तकयोः पाठः ।

† तस्मान्तु,—इति शा० पुस्तके पाठः ।

‡ नामभेदमाह,—इति मु० पुस्तके पाठः ।

§ त्रिधा,—इति शा० सो० पुस्तकयोः पाठः ।

॥ सैव,—इति मु० पुस्तके पाठः ।

“गायत्री तु भवेद्रक्ता सावित्री शुक्लवर्षिका ।

सरस्वती तथा कृष्णा उपास्या वर्ष-भेदतः ॥

गायत्री ब्रह्मरूपा तु सावित्री रुद्ररूपिणी ।

सरस्वती विष्णुरूपा उपास्या रूप-भेदतः” —इति ।

उपासनमभिधानम् । अतएव तैत्तिरीय ब्राह्मणम्,—“उद्यन्तमस्तं यन्तमादित्यमभिधायन् कुर्वन् ब्राह्मणो विद्वान् सकलं भद्रमश्रुते ऽसावादित्यो ब्रह्मेति ब्रह्मैव सन् ब्रह्मायेति य एवं वेद”—इति । अयमर्थः, वक्ष्यमाण-प्रकारेण प्राणायामादिकं कर्म कुर्वन् यथोक्त-नाम-रूपोपेतां सन्धा-शब्द-वाच्यमादित्यं ब्रह्मेति ध्यायन्नैहिकमा-मुन्निकञ्च सकलं भद्रमश्रुते । य एवमुक्त-ध्यानेन शुद्धान्तःकरणो ब्रह्म साक्षात् कुरुते, स पूर्वमपि ब्रह्मैव सन्नज्ञानाज्जीवत्वं प्राप्नोति यथोक्त-ज्ञानेन तदज्ञानापगमे ब्रह्मैव प्राप्नोति,—इति । व्यासेऽपि एतदेवाभिप्रेत्याह,—

“न भिन्नां प्रतिपद्येत गायत्रीं ब्रह्मणा सह ।

सोऽहमस्मीत्युपासीत विधिना येन केन चित्”—इति ।

तत्र, प्रातःसन्धायाः काल-परिमाणमाह दत्तः,—

“रात्र्यन्त-याम-नाडी द्वे सन्धादिः काल उच्यते ।

दर्शनाद्रवि-रेखाया स्तदन्तो मुनिभिः स्मृतः”—इति ।

* ‘गायत्रीब्रह्मरूपा तु,’—इत्यादिः ‘रूपभेदतः’—इत्यन्तोयस्यः मुद्रिता-तिरिक्तपुस्तकेषु नास्ति ।

† यथोक्तनामाभिध्येय रूपोपहितं, —इति म० पुस्तके पाठः ।

आ-सङ्गवं प्रातः सन्ध्याया गौणः कालः, आ-प्रदोषावसानं च
सायंसन्ध्यायास्तदाह वृद्धन्मनुः,—

“न प्रातर्न प्रदोषश्च सन्धा-कालोऽतिपत्यते ।

मुख्य-कल्पोऽनुकल्पश्च सर्वस्मिन् कर्मणि स्यतः”—इति ।

कूर्मपुराणे सन्ध्यापास्ति-प्रकारो दर्शितः,—

“प्राक्कूलेषु ततः स्थित्वा दर्भेषु च समाहितः* ।

प्राणायाम-त्रयं कृत्वा ध्यायेत्† सन्ध्यामिति श्रुतिः”—इति ।

याज्ञवल्क्योऽपि,—

“प्राणानायम्य संप्रोक्ष्य चृचेनाव्दैवतेन तु”—इति ।

वृहस्पतिः,—

“बद्धाऽऽसनं नियम्यासून् स्थत्वाऽऽचार्यादिकं तथा ।

सन्निमीलित-दृक्ष्मौनी प्राणायामं समभ्यसेत्”—इति ।

प्राणायाम-लक्षणं मनुराह,—

“सव्याहृतिं सप्रणवां गायत्रौ शिरसा सह ।

त्रिः पठेदायत-प्राणः प्राणायामः स उच्यते”—इति ।

याज्ञवल्क्यः,—

“गायत्रौ शिरसा साङ्गं जपेद्वाहृति-पूर्विकाम् ।

द्वय-प्रणव-संयुक्तां‡ त्रिरयं प्राण-संयमः”—इति ।

योगियाज्ञवल्क्योऽपि,१—

* प्रागग्रेषु ततः स्थित्वा दर्भेषु सुसमाहितः,—इति मु० पुस्तके पाठः ।

† ध्यायन्,—इति शा० पुस्तके पाठः ।

‡ प्रतिप्रणवसंयुक्तां,—इति मु० पुस्तके पाठः ।

§ याज्ञवल्क्योऽपि,—इति स० सो० शा० पुस्तकेषु पाठः ।

“भृशुवः स्वर्महर्जनः तपः सत्यं तथैव च ।

प्रत्योङ्कार-समायुक्तं स्तथा तत्सवितुः परम् ।

ॐ आपोज्योतिरित्येतच्छिरः पश्चात् प्रयोजयेत् ॥

त्रिरावर्त्तन-योगात्तु प्राणायामः प्रकीर्त्तितः†”—इति ॥

स च प्राणायामः पूरक-कुम्भक-रेचक-भेदेन त्रिविधो ज्ञेयः ।

तथा च योगियाज्ञवल्क्यः,—

“पूरकः कुम्भको रेच्यः‡ प्राणायामस्तिलचक्षुः ।

नामिकाऽऽकृष्ट उच्छ्वासेभ्यातः पूरक उच्यते ।

कुम्भको निश्चलः श्वासेरेच्यमानस्तु रेचकः”—इति ।

मार्जनमाह व्यासः ।

“आपोहिष्ठेत्यृचैःॠ कुर्यान्मार्जनन्तु कुशोदकैः ।

प्रणवेन तु संयुक्तं त्रिपेदारि पदेपदे ॥

वपुष्यष्टौ त्रिपेदूर्द्धमधो यस्य क्षयाय च ।

रजस्तमोमोहमयान् जायत्-स्वप्न-सुषुप्ति-जान् ।

वाङ्-मनः-काय-जान् दोषान् नवैतान् नवभिर्दहेत्”—इति ।

ज्ञातातपः,—

“अगन्ते मार्जनं कुर्यात् पादान्ते वा समाहितः॥ ।

* समायुक्तं,—इति शा० पुस्तके पाठः ।

† सशब्दितः,—इति मु० पुस्तके पाठः ।

‡ रेचकः,—इति शा० पुस्तके पाठः ।

§ आपोहिष्ठेत्यृचा,—इति मु० पुस्तके पाठः ।

॥ पदेषु च,—इति शा० पुस्तके पाठः ।

॥ अगन्तेवाथपादान्ते मार्जनं समाहितः,—इति मु० पुस्तके पाठः ।

अर्द्धचान्तेऽथवा कुर्याच्छिष्टानां मतमीदृशम्”—इति ।

हारीतोऽपि,—“मार्जनार्चन-वलिकर्म-भेजनानि दैव-तीर्थेन कुर्यात्” ।

तच्च मार्जनं न धारा-च्युतौ कार्यम् । तथा ब्रह्मा,*—

“धाराच्युतेन तोयेन सन्ध्यापास्ति विगर्हिता ।

पितरो न प्रशंसन्ति न प्रशंसन्ति देवताः”—इति ॥

कथं तर्हि मार्जनमिति, तत्राह स एव,—

“नद्यां† तीर्थे तटे वाऽपि भाजने मृण्मयेऽपि वा ।

त्रौदुम्बरेऽथ सौवर्णे राजते दाह-सम्भवे ।

कृत्वा तु वाम-हस्ते वा सन्ध्यापास्तिं समाचरेत्”—इति ।

कृत्वा उदकमिति शेषः । मृण्मयादि पात्र-सङ्गावे तु वामहस्तस्य प्रतिषेधः‡

“वामहस्ते जलं कृत्वा ये तु सन्ध्यामुपासते ।

सा सन्ध्या वृषली ज्ञेया असुरास्तेषु॥ तर्पिताः” ।

इति स्मरणात् । मृण्मयाद्यभावे तु, ‘कृत्वा तु वामहस्ते वा’—
इत्यनेनैव विधानात् । एवमुक्तविधिना मार्जयित्वा सूर्यश्चेत्यपः
पिवेत् । तदाह बौधायनः,—“अथातः सन्ध्यापासन-विधिं व्याख्या-
स्यामः, तीर्थं गत्वा प्रयतोऽभिषिक्तः प्रचालित-पाणि-पादो विधि-
नाऽऽचम्याग्निञ्च मा मन्युश्चेति सायमपः पीत्वा सूर्यञ्च मामन्युश्चेति

* तथाच,—इति स० शा० पुस्तकयोः पाठः ।

† सन्ध्यां,—इति सु० पुस्तके पाठः ।

‡ वामहस्तः प्रतिषिद्धः,—इति सु० पुस्तके पाठः ।

§ असुरास्तेषु,—इति सु० पुस्तके पाठः ।

प्रातः सावित्रेण वसुमत्या*^(१) अश्विभिरुषाभिः हिरण्यवर्षाभिः
पावमानीभिर्यादृतिभिरन्यैश्च पवित्रैरात्मानं प्रोक्ष्य प्रयनो भवति”
—इति । भारद्वाजः †,—

“सायमग्निश्च सेत्युक्ता प्रातः सूर्येत्यपः पिबेत् ।

आपः पुनन्तु मध्याह्ने ततश्चाचमनञ्चरेत्”—इति ।

कात्यायनोऽपि,—

“शिरसो मार्जनं कुर्यात् कुशैः सोदक-विन्दुभिः ।

प्रणवो भूर्भुवः स्वस्व गायत्री च तृतीयिका ।

अव-दैवत्यं त्वृचं चैव ‡ चतुर्थमिति मार्जनम्”—इति ।

मार्जनानन्तरं प्रजापतिः,—

“जल-पूर्णं तथा द्रुप्तं नासिकाऽग्रे समर्पयेत् ।

ऋतञ्चेति पठित्वा तु तज्जलन्तु चितौ क्षिपेत्”—इति ।

ततः सूर्याचार्यं दद्यात् । तथाच व्यासः,—

* सुरभिमत्या,—इति मु० पुस्तके पाठः ।

† भारद्वाजः, इति स० शा० पुस्तकयोः पाठः ।

‡ अवदैवतमृचं चैव,—इति मु० पुस्तके पाठः ।

(१) वसुशब्दोपेता मन्वा ऋग्वेदे पठिताः । यथा (१।६।६, १।१५।१॥, ५।२४।२॥, ८।४४।२॥, १०।७४।१॥, १०।१२२।१॥) सामवेदे उत्तरार्चिके षेका पठिता (४।१।२२।२) । एवमार्यगणे (१०।६।८, १२।३।४१॥, १६।६।४॥) तैत्तिरीयसंहितायां (३।३।३॥, ४।१।६।३॥) काठके (३।८।१।३६॥) वाजसनेयिसंहितायां (१।२।२-४॥, २।१६।१॥, ६।३४।१॥, ११।५।१॥, ११।६०।१॥, ११।६५।१॥, १४।२५।१॥, १८।१५।१॥, २३।८।१॥, २४।२७।१॥)

“करभ्यां तोयमादाय गायत्र्या चाभिमन्त्रितम् ।

आदित्याभिमुखस्तिष्ठन् त्रिरुद्धमथ चोत्तिपेत्”—इति ।

हारीतोऽपि,—“सावित्र्याभिमन्त्रितम् उदकं पुष्प-मिश्रमञ्जलिना
क्षिपेत्”—इति । अर्घ्य-दाने मन्त्रान्तरमुक्तं त्रिष्णुना,—

“कराभ्यामञ्जलिं कृत्वा जल-पूर्णं समाहितः ।

उदुत्यमिति मन्त्रेण तत्तोयं प्रक्षिपेद्भुवि”—इति ।

ततः प्रदक्षिणं कृत्वा उदकं स्पृशेत् । तदुक्तं बराह-पुराणे,—

“सायं मन्त्रवदाचम्य प्रोक्ष्य सूर्यस्य चाञ्जलिम् ।

दत्त्वा प्रदक्षिणं कृत्वा जलं स्पृष्ट्वा विशुद्ध्यति”—इति ।

श्रुतिरपि,—“यत् प्रदक्षिणं प्रक्रमन्ति तेन पाप्मानमवधुन्वन्ति॥”—इति ।
कूर्मपुराणम्,—

“अथोपतिष्ठेदादित्यमुदयन्तं समाहितः ।

मन्त्रैस्तु विविधैः सौरैः षड्यजुः-साम-सम्भवैः”—इति ।

उपस्थानन्तु ख-शाखोक्त-मन्त्रैः कार्यम् ।

“उपस्थानं खकैर्मन्त्रैरादित्यस्य तु कारयेत्” ।

इति वशिष्ठस्मरणात् । कूर्मपुराणे उपस्थानन्तु सूक्तैरित्यादिना ॥

* तत्तोयं च क्षितौ क्षिपेत्,—इति मु० पुस्तके पाठः ।

† ततः प्रदक्षिणं कृत्वा उदकञ्च स्पृशेदिति,—इति स्तोकाङ्गरूपेण लिखितमस्ति मु० पुस्तके ।

‡ बराह,—इति नास्ति शा० स० पुस्तकयोः ।

§ सायंसन्ध्यामुपासीत प्रोक्ष्य सूर्याय चाञ्जलिम्,—इति मु० पुस्तके पाठः ।

॥ धून्वन्ति,—इति मु० पुस्तके पाठः ।

॥ खपाठेत्यादिना,—इति मु० पुस्तके पाठः ।

प्रपञ्चितम् । प्राक्कूलेषु,—इत्यारभ्यादित्योपस्थान-पर्यन्तं प्रातः
सन्ध्यायां यदुपवर्षितं, तदितरयोर्भयोरपि सन्ध्ययोः समानम् ।
तत्र, मध्याह्नसन्ध्यायां विशेषो नारायणेनाभिहितः,—

“आपः पुनन्तु मन्त्रेण आपोहिष्ठेति भार्जनम् ।

प्रचिष्य चाञ्जलिं सम्यगुदुत्यं चित्रमित्यपि ।

तच्चतुर्देव इति च हंसः शुचिषदित्यपि ॥

एतत् जपेदूर्ध्व-बाहुः सूर्ये पश्यन् समाहितः ।

गायत्र्या तु यथाशक्ति उपस्थाय दिवाकरम्”—इति ।

काल-विशेषस्तु शङ्खेन दर्शितः—

“प्रातःसन्ध्यां सनचचां मध्यमां स्नान-कर्म्मणि ।

सादित्यां पश्चिमां सन्ध्यामुपासीत यथाविधि”—इति ।

स्नानकर्म्मणीति माध्याह्निक-स्नानानन्तरमित्यर्थः । माध्याह्निक-
सन्ध्यायां गौण-कालमाह दत्तः,—

“अथर्द्धयामादासायं सन्ध्या माध्याह्निकीष्यते”—इति ।

सन्ध्या-त्रये तारतम्येन देश-विशेषमाह व्यासः,—

“ऋहे त्वेक-गुणा सन्ध्या गोष्ठे दशगुणा स्मृता ।

अतसाहस्रिका नद्यामनन्ता विष्णुसन्निधौ”—इति ॥

महाभारते,—

“वह्निःसन्ध्या दशगुणा गर्त-प्रश्रवणेषु च ।

ख्याता तीर्थे अतगुणा* साहस्रा जाह्नवी-तटे”—इति ॥

आतातपोऽपि,—

“अनृतं मद्यगन्धञ्च दिवामैथुनमेवच ।

पुनाति वृषलस्यान्नं सन्ध्या वहिरूपासिता”—इति ॥

वहिः सन्ध्यायामुपासितायां यदा विहरणाद्यङ्गलोपस्तदा गृह-
एव सन्ध्यात्रयं कर्त्तव्यमित्याहात्रिः,—

“सन्ध्यात्रयन्तु कर्त्तव्यं दिजेनात्मविदा सदा ।

उभे सन्ध्ये तु कर्त्तव्ये ब्राह्मणेश्च गृहेष्वपि”—इति ।

यद्यपि, प्रशस्तत्वादहिरेव सन्ध्यात्रयं कर्त्तव्यत्वेन प्राप्तं, तथापि
श्रौतत्वेन विहरणस्य प्रावल्यात् तदनुरोधेन सायं-प्रातः-सन्ध्ये गृहेऽ-
भ्यनुज्ञायेते । सायं सन्ध्यायामुपस्थाने मन्त्र-विशेषमाह नारायणः,—

“वारुणीभिस्तथादित्यमुपस्थाय प्रदक्षिणम् ।

कर्त्तव्यं दिशोनमस्कृत्यादीर्गांश्च पृथक् पृथक्”—इति ।

वारुणश्च,—‘इमं मेवरुण’—इत्याद्याः । यद्यपि, वारुणीभिर्वरुण-
स्योपस्थानं लिङ्गवत्त्वात् प्राप्तं, तथापि श्रुतेः प्रावल्यात् तथा लिङ्गं
वाधित्वा आदित्योपस्थाने एव विनियुज्यन्ते । एतच्च तृतीयाध्याये
विचारितम्^(१) ।

तथा हि, “ऐन्द्रा गार्हपत्यमुपतिष्ठेत्”—इति श्रूयते । इन्द्रो
देवतात्वेन यस्यामृचि मन्त्रलिङ्गात् प्रकाशते, सेयमृगैन्द्री; ‘कदाचन
स्तरीरमि नेन्द्र सञ्चसि,—इत्यादिका । तत्र, लिङ्गादिन्द्रोपस्थाने मन्त्रस्य
विनियोगः प्रतीयते, ‘गार्हपत्यम्’—इति द्वितीयाश्रुत्या तु गार्ह-
पत्योपस्थाने । तत्र संशयः, किमुभयं समुचित्योपस्थेयं, उन्नैकएव ।

(१) पूर्वभोमांसायाः,—इति शेषः । एतच्च तत्र तृतीय-तृतीय-सप्तममधि-
करणम् ।

तत्रापि किं चः कश्चिदैच्छिकः, किं वेन्द्रएव, उतगार्हपत्यएव,—
इति । तत्र, श्रुति-लिङ्गयोः सम-बल-प्रमाणत्वात् विरोधानुपलम्भाच्च
समुच्चयः,—इत्येकः पक्षः । एकोपस्थाने मन्त्रस्य निराकाङ्क्षत्वात् नै-
राकाङ्क्ष्य-लक्षण--विरोधादन्यतर-नियामकादर्शनाच्चैच्छिकः,—इति
द्वितीयः पक्षः । श्रुतेः शब्दात्मिकायाः अर्थ-सामर्थ्यानुसारित्वात्
सामर्थ्यस्य चोपजीवत्वेन प्रावल्यादिन्द्रएवोपस्थेयः,—इति तृतीयः पक्षः ।
मन्त्रगतोहीन्द्रशब्दोरुद्धा शक्रमभिधत्ते, 'इदि परमैश्वर्ये'—इत्यस्माद्
धातोस्त्यन्त्रत्वात् स्वकार्य-विषयपरमैश्वर्यापेतं गार्हपत्यमभिधत्ते,
'गुणादायमभिधानं स्यात्'—इति न्यायेनोभय-साधारणत्वेन लिङ्गस्य
सन्देहापादकत्वम् । अथेचेतः,—'रुद्धिर्योगमपहरति'—इति न्यायेन
शीघ्रबुद्ध्युत्पादिकायाः रुद्धेः प्रावल्याच्छक्रएवोपस्थेयः,—इति । एवं
तर्हि, लिङ्गादपि शीघ्र-बुद्ध्युत्पादकत्वेन अतिरेवात्र विनियोजिका^(१) ।
तथा ह्याचार्यैरुक्तम्,—

“मन्त्रार्थं मन्त्रतो बुद्ध्या पश्चाच्छक्तिं” निरूप्य च ।

मन्त्राकाङ्क्षा-बलेनेन्द्र-शेषत्व-श्रुतिकम्पनम् ॥

अतथा प्रत्यक्षतया पूर्वं गार्हपत्याङ्गतां गते ।

† तत्शक्तिं च,—इति मु० पुस्तके पाठः ।

- (१) एतच्च, “श्रुति-लिङ्ग-वाक्य-प्रकरण-स्थान-समाख्यानां समवाये पार-
दौर्बल्यमर्थविप्रकर्षात् (मी० ३अ० ३पा० १४सू०)”—इति जैमिनि
सूत्रात् सिद्धम् । अथादयस्य, “श्रुतिर्द्वितीया क्षमता च लिङ्गं वाक्यं
पदान्येव तु संहतानि । सा प्रक्रिया या कथमित्यपेक्षा स्थानं क्रमो
योगबलं समाख्या”—इत्युक्तलक्षणाः । तत्र च, द्वितीयापदं कारक-
विभक्त्युपलक्ष्यम्,—इति वाचस्पतिमिश्राः ।

गिराकाङ्क्षीकृते मन्त्रे निर्मूला अति-कल्पना ॥

तेन शीघ्र-प्रवृत्तिवाच्छ्रुत्या लिङ्गस्य बाधनम्” ।

तस्माद्गार्हपत्यएवोपस्थेयः,—इति सिद्धम् । सन्ध्यां प्रशंसति यमः,—

“सन्ध्यामुपासते ये तु सततं मंशित-व्रताः ।

विधूत पापास्ते यान्ति ब्रह्मलोकं सनातनम् ॥

यदह्ना कुरुते पापं कर्मणा मनसा गिरा ।

आसीनः पश्चिमां सन्ध्यां प्राणायामैस्तु हन्ति तत् ॥

यद्रात्र्या कुरुते पापं कर्मणा मनसा गिरा ।

पूर्वसन्ध्यामुपासीनः प्राणायामैर्यपोहति ॥

ऋषयोदीर्घ-सन्ध्यादीर्घमायुरवाप्नुयुः * ।

प्रज्ञां यशश्च कीर्त्तिञ्च ब्रह्मवर्चसमेवच”—इति ।

अकरणे प्रत्यवायोदर्शितोदक्षेण,—

“सन्ध्याहीनो ऽऽशुचिर्नित्यमनर्हः सर्व-कर्मसु ।

यदन्यत् कुरुते कर्म न तस्य फलभाग्भवेत्”—इति ।

गोभिलोऽपि,—

“सन्ध्या येन न विज्ञाता सन्ध्या येनानुपासिता ।

जीवमानोभवेच्छूद्रो मृतः श्वा चोपजायते †”—इति ।

विष्णुपुराणेऽपि,—

“उपतिष्ठन्ति वै ‡ सन्ध्यां ये न पूर्वा न पश्चिमाम् ।

* सर्वमायुरुपाययुः,— इति मु० पुस्तके पाठः ।

† श्वानोभिजायते,—इति मु० पुस्तके पाठः ।

‡ ये,—इति शा० पुस्तके प ।

व्रजन्ति ते दुरात्मानस्तामिस्रं नरकं नृप”-इति ॥

कूर्मपुराणेऽपि,—

“योऽन्यत्र कुरुते यत्नं धर्म-कार्ये द्विजोत्तमः ।

विहाय सन्धा-प्रणतिं स याति नरकायुतम्”-इति ।

एतत्सर्वमनार्त्त-विषयम् । तथाच याज्ञवल्क्यः,—

“अनार्त्तश्चेत्सृजेद्यस्तु सविप्रः गृह-सम्पितः ।

प्रायश्चित्ती भवेच्चैव लोके भवति निन्दितः”-इति ।

अत्रिरपि,—

“नोपतिष्ठन्ति ये सन्धां स्वस्थाऽवस्थास्तु वै द्विजाः ।

हिंसन्ति वै सदा पापा भगवन्तं दिवाकरम्”-इति ।

विष्णुपुराणेऽपि,—

“सर्वकालमुपस्थानं सन्धायाः पार्थिवेभ्यते ।

अन्यत्र सूतकाशौच-विभ्रमातुर-भीतितः”-इति ।

सूतकादौ सत्यपि सामर्थ्ये सन्धोपासनं न कार्यमित्याह मरीचिः,—

“सूतके कर्मणां त्यागः सन्धादीनां विधीयते”-इति ।

यदपि पुनस्तेनोक्तम्,—

“सन्ध्यामिष्टिञ्च होमञ्च * यावज्जीवं समाचरेत् ।

न त्यजेत् सूतके वाऽपि त्यजन्गङ्गत्यधोगतिम्”-इति ।

तन्मानसिक-सन्धाऽभिप्रायम् । यतस्तेनैवोक्तम्,—

“सूतके मृतके चैव सन्धाकर्म्म न तु त्यजेत्† ।

मनसोच्चारयेन्मन्त्रान् प्राणायाममृते द्विजः ॥

* सन्ध्यामिष्टिं चरुं होमं, इति मु० पुस्तके पाठः ।

† न सन्त्यजेत्,—इति मु० पुस्तके पाठः ।

एतद्विदित्वा यः सन्ध्यामुपास्ते मंशितव्रतः ।

दीर्घमायुः स विन्देत सर्वपापैः प्रमुच्यते”—इति ।

॥०॥ इति सन्ध्याविधिः ॥०॥

अथ सन्ध्याङ्ग-जप-विधिः ।

तत्र मनुः—

“आचम्य प्रयतो नित्यमुभे सन्धौ समाहितः ।

शुचौ देशे जपन् जप्यमुपासीत यथाविधम्”—इति ।

कथमित्यपेक्षिते आह शङ्खः,—“कुशट्ट्यां समासीनः कुशोत्तरायां
वा कुश-पवित्र-पाणिः सूर्याभिमुखो वाऽक्षमालामादाय देवतां
ध्यायन् जपं कुर्यात्”—इति ।

व्यासोऽपि,—

“प्रणव-व्याहृति-युतां गायत्रीञ्च जपेत्ततः”—इति ।

योगियाज्ञवल्क्यस्तु, अन्तेऽपि प्रणव-योगार्थमाह,—

“ॐकारं पूर्वमुच्चार्य भूर्भुवः स्वस्त्यैव च ।

गायत्रीं प्रणवं चान्ते जपण्वमुदाहृतः”—इति ।

बौधायनोऽपि,—“उभयतः प्रणवां स व्याहृतिकां जपेत्”—इति ।

नृसिंहपुराणे जप-यज्ञस्य भेदोऽभिहितः,—

“त्रिविधो जपयज्ञः स्यात्तस्य भेदः निबोधत ।

वाचिकश्च उपांशुश्च मानसः स्तुतिविधिरुच्यते ॥

त्रयाणां जप-यज्ञानां श्रेयः स्यादुत्तरोत्तरः”—इति ।

वाचिकोपांशुत्वयोर्लक्षणं पुराणेऽभिहितम्,—

“यदुच्च-नीच-स्वरितैः शब्दैः स्यष्ट-पदाक्षरैः ।

मन्त्रमुच्चारयेद्वाचा वाचिकोऽयं जपः स्मृतः ॥

अनैरुच्चारयेन्मन्त्रमीषदोष्टौ प्रचालयन् ।

अपरैरश्रुतः किञ्चित् स उपांशुजपः स्मृतः—इति ।

विश्वामित्रेण मानसस्य लक्षणमुक्तम्,—

“ध्यायेद् यदक्षर-श्रेणीं वर्णादणं पदात्पदम् ।

शब्दार्थ-चिन्तनं भूयः कथ्यते मानसोजपः”—इति ।

चयाणां तारतम्यञ्च तेनैवोक्तम्,—

“उत्तमं मानसं जप्यमुपांशुं मध्यमं स्मृतम् ।

अधमं वाचिकं प्राहुः सर्वमन्त्रेषु वै दिजाः ।

वाचिकस्यैकमेकं स्यादुपांशुः शतमुच्यते ॥

साहसोमानसः प्रोक्तोमन्त्रि-मृग-नारदैः”—इति ।

जप-नियममाह शौनकः,—

“हृत्कोत्तानौ करौ प्रातः सायञ्चाधोमुखौ तथा ।

मध्ये स्तम्बकगभ्यान्तु* जपएवमुदाहृतः ॥

मनः-सन्तोषणं शौचं मौनं मन्त्रार्थ-चिन्तनम् ।

अव्यग्रत्वमनिर्वेदोजप-संपत्ति-हेतवः”—इति ।

मनुरपि,—

“पूर्वां मन्ध्यां जपंस्तिष्ठेत् सावित्रीमार्क-दर्शनात् ।

पश्चिमान्तु समामीनः सम्यग्दत्त-विभावनात्”—इति ।

मध्याह्न जपस्य नियमः वायुपुगणे दर्शितः,—

* स्कन्दकराभ्यान्तु,—इति स० सो० शा० पुस्तकेषु, तिर्यक्कराभ्यान्तु,—
इत्यन्यत्रपाठः ।

“तथा मध्याह्न-सन्ध्यायामासीनः प्राङ्मुखोजपेत्”—इति ।

वर्ज्यानाह व्यासः,—

“न संक्रामन् न च हसन् न पार्श्वमवलोकयन् ।

नायासितो* न जल्पंश्च न प्रावृतशिरास्तथा ।

न पदा पादमाक्रम्य न चैवहि तथा करौ ॥

न चासमाहित-मना नच संश्रावयन् जपेत्”—इति ।

बौधायनोऽपि,—

“नाभेरधः संस्पर्शनं कर्म-मंयुक्तोवर्जयेत्”—इति ।

व्यासोऽपि,†—

“जपकाले न भाषेत व्रत-हेमादिकेषु च ।

एतेष्वेवावसक्तस्तु यद्यागच्छेत् द्विजोत्तमः ।

अभिवाद्य तनोविप्रं योग-वेमञ्च कीर्त्तयेत्”—इति ।

योगियाश्चवल्क्योऽपि,—

“यदि वाग्यम-लोपः स्याज्जपादिषु कदाचन ।

व्याहरेद्द्वैष्णवं मन्त्रं स्मरेद्वा विष्णुमव्ययम्”—इति ।

संवर्त्तोऽपि,—

“लोक-वार्त्ताऽऽदिकं श्रुत्वा दृष्ट्वा स्मृष्ट्वा प्रभाषितम् ।

सङ्गां विना च यज्जप्रां‡ तत्सर्वं निष्फलं भवेत्”—इति ।

प्रभाषितं? बद्धभाषितं पुरुषमिति । गौतमोऽपि,—

* नचाश्रितो,—इति शा० पुस्तके पाठः ।

† नास्तोदं मु० पुस्तके ।

‡ जप्यं,—इति शा० मु० पुस्तकयोः पाठः ।

§ प्रभाषितमिति,—इति शा० पुस्तके पाठः ।

“गच्छतस्तिष्ठतोवाऽपि स्वेच्छया कर्म कुर्वतः ।
 अशुचेर्वा विना संख्यां तत्सर्वं निष्फलं भवेत् ॥
 क्रोधं लोभं तथा निद्रां* निष्ठीवन-विजृम्भणम् ।
 दर्शनञ्च श्व-नीचानां† वर्जयेज्जप-कर्मणि ॥
 आचामेत्सम्भवे चैषां स्मरेद्दिणुं सुरार्चितम् ।
 ज्योतींषि च प्रशंसेद्वा कुर्याद्वा प्राण-संयमम् ॥
 ज्वलनं गाश्च विप्रांश्च यतीन्वाऽपि विशुद्ध्यै”—इति ।

देश-नियमस्तु याज्ञवल्क्येनोक्तः,—

“अग्न्यागारे जलान्ते वा जपेद्देवालयेऽपि वा ।
 पुण्यतीर्थे गवां गोष्ठे द्विज-चेत्रेऽथवा गृहे”—इति ।

शङ्खेऽपि,—

“गृहे त्रेकगुणं जप्यं नद्यादौ द्विगुणं स्मृतम् ।
 गवां गोष्ठे दशगुणमग्न्यागारे शताधिकम् ॥
 सिद्ध-चेत्रेषु तीर्थेषु देवतायाश्च सन्निधौ ।
 सहस्र-शत-कोटीनामनन्तं विष्णु-सन्निधौ”—इति ।

कूर्मपुराणेऽपि,—

“गुह्यका राक्षसाः सिद्धाहरन्ति प्रसभं यतः ।
 एकान्ते तु शुभे देशे तस्माज्जप्यं सदाचरेत्”—इति ।

जप-संख्यामाह योगियाज्ञवल्क्यः,—

“ब्रह्मचार्याहिताग्निश्च शतमष्टोत्तरं जपेत् ।

* क्रोधं मान्द्यं क्षुतं निद्रां,— इति सु० पुस्तके पाठः ।

† दर्शनं श्वादिनीचानां,— इति सु० पुस्तके पाठः ।

वानप्रस्थेयतिश्चैव सहस्रादधिकं जपेत्”—इति ।

स्मृत्यन्तरे,—

“दर्शे आद्धे प्रदोषे च गायत्रीं दश-संख्यया ।

अष्टाविंशत्यनध्याये सुदिने तु यथाक्रमम्”—इति* ।

यमोऽपि,—

“सहस्र-परमां देवीं शत-मध्यां दशावराम् ।

गायत्रीन्तु जपेन्नित्यं सर्व-पाप-प्रणाशनीम्”—इति ।

आपस्तम्बोऽपि,—“दर्भेष्वासीनो दर्भान् धारयमाणः सोदकेन पाणिना प्राङ्मुखः सावित्रीं सहस्रकृत्व आवर्त्तयेच्छतकृत्वोऽपरिमित-कृत्वोवा”—इति ।

॥०॥ इति जप-विधिः ॥०॥

अपाङ्गभूतामचमालामाह † हारीतः,—

“शङ्ख-रूपमयी माला काञ्चनीभिरथोत्पलैः ।

पद्माक्षकैश्च ‡ तद्रात्रौ विद्रुमैर्मणि-मौक्तिकैः ॥

तथाचैद्राक्षकैर्माला तथैवाङ्गुलि-पर्वभिः ।

पुत्रजीवमयी माला शस्ता वै जप-कर्म्मणि”—इति ।

गौतमोऽपि,—

“अङ्गुल्या जप-संख्यानमेकमेकमुदाहृतम् ।

रेखायाऽष्टगुणं पुत्रजीवैर्दशगुणाधिकम् ।

* स्मृत्यन्तरे,—इत्यादिः, इति,—इत्यन्तोऽग्रन्थे नास्ति मुद्रितातिरिक्त-पुस्तकेषु ।

† अपाङ्गभूतां मालामाह,—इति सु० पुस्तके पाठः ।

‡ यमाक्षकैश्च,—इति स० ग्रा० पुस्तकयोः पाठः ।

शतं स्याच्छङ्खमणिभिः प्रवालैश्च सहस्रकम् ।
 स्फटिकैर्दशसाहस्रं मौक्तिकैर्लक्षमुच्यते ।
 पद्माक्षैर्दशलक्षन्तु सौवर्णैः कोटिरुच्यते ॥
 कुशग्रन्थ्या च रुद्राक्षैरनन्तफलमुच्यते”—इति ।

अथाक्षमाला-मणि-संख्यामाह प्रजापतिः,—

“अष्टौत्तरशतं कुर्याच्चतुःपञ्चाशिकां तथा ।
 सप्तविंशतिकां वाऽथ ततो नैवाधिका हिता ॥
 अष्टौत्तर-शता माला उत्तमा सा प्रकीर्त्तिता ।
 चतुःपञ्चाशिका या तु मध्यमा सा प्रकीर्त्तिता ॥
 अधमा प्रोच्यते नित्यं सप्तविंशति-संख्यया”—इति ।

गौतमोऽपि,—

“अङ्गुष्ठं मोक्षदं विद्यात्तर्जनी शत्रु-नाशिनी ।
 मध्यमा धन-कामाद्यानामिका^(१) पौष्टिकी तथा ॥
 कनिष्ठा रक्षणी प्रोक्ता जपकर्षणि शोभना ।
 अङ्गुष्ठेन जपं जप्यमन्यैरङ्गुलिभिः सह ॥
 अङ्गुष्ठेन विना जप्यं कृतं तदफलं भवेत्”—इति ।

गायत्री-जपं प्रशंसति व्यासः,—

“दशकलः प्रजप्ता पात्र्यहाद्यच्च कृतं लघु ।
 तत् पापं प्रणुदत्याशु नात्र कार्या विचारणा ।
 शत-जप्ता तु सा देवी पापौघ-शमनी स्रुता ।
 सहस्रजप्ता सा देवी उपपातक-नाशिनी ।

(१) धनकामाय,—इति केदः ।

लव-जायेन च तथा महापातक-नाशिनी ॥

कोटि-जायेन राजेन्द्र यदिच्छति तदाप्नुयात्”—इति ।

यमोऽपि,—

“गायत्र्यान परं जप्यं गायत्र्यान परं तपः ।

गायत्र्यान परं ध्यानं गायत्र्यान परं ऊतम्”—इति ।

मनुरपि,—

“योऽधीतेऽहन्यहन्येतां त्रीणि वर्षाण्यतन्त्रितः ।

स ब्रह्मा परमयेति वायुभृतश्च मूर्त्तिमान्”—इति ।

गोतमोऽपि,—

“अनेन विधिना नित्यं जपं कुर्यात् प्रयत्नतः ।

प्रसन्नो विपुलान् भोगान् भुक्तिं* मुक्तिञ्च विन्दति”—इति ।

॥०॥ इति सन्ध्या-जपयोः प्रकरणम् ॥०॥

अथ होम-विधिः ।

तत्र, कूर्मपुराणे,—

“अथागम्य गृहं विप्रः समाचम्य यथाविधि ।

प्रज्वाल्य वह्निं विधिबद्धज्जुह्याज्जातवेदसम्”—इति ।

दक्षोऽपि,—

“सन्ध्या-कर्मावसाने तु स्वयं होमो विधीयते ।

स्वयं होमे फलं यत्स्यात्तदन्वेन न लभ्यते ॥

होमे यत् फलमुद्भिष्टं जुहुतः स्वयमेव तु ।

ह्यमानं तदन्येन फलमुद्धं प्रपद्यते ।

ऋत्विक् पुत्रोऽगृह्णाता भाग्निनेयोऽथ विट्पतिः ।

एतैरपि ऊतं यत्स्यात्तद्धुतं स्वयमेव हि”—इति ।

विट्पतिर्जामाता । स्वयं होमएव मुख्यः, तदभावे ऋत्वि-
गादि-होमः । तत्र विशेषः कूर्मपुराणे दर्शितः,—

“ऋत्विक् पुत्रोऽथवा पत्नी शिष्योवाऽपि सहोदरः ।

प्राप्यानुज्ञां विशेषेण जुहुयाद्वा यथाविधि”—इति ।

होतृ-तारतम्यं दर्शयति श्रुतिः,*—

“अन्यैः शत-ऊताद्धोमादेकः शिष्य-ऊतोवरः† ।

शिष्यैः शत-ऊताद्धोमादेकः पुत्र-ऊतोवरः ।

पुत्रैः शत-ऊताद्धोमाकोह्यात्मऊतोवरः”—इति ॥

ऋत्विगादि-होमेऽपि यजमान-सन्निधानेन भवितव्यम् । तदुक्तं
कात्यायनेन,—

“असमचन्तु दम्पत्योर्होतव्यं नर्त्विगादिना ।

द्वयोरप्यसमचन्तु भवेद्धुतमनर्थकम्”—इति ।

उभयोः सन्निधानं मुख्यं, तदभावे त्वेकतर-सन्निधानेनापि होतुं
शक्यम् । तथा च सएवाह,†—

“निक्षिप्याग्निं स्वदारेषु परिकल्प्यर्त्विजं तथा ।

प्रवसेत् कार्यवान् विप्रो दृष्टैव न चिरं वसेत्”—इति ।

* श्रुतिः,—इति नास्ति मु० पुस्तके ।

† नास्तीदमद्धं मुद्रितातिरिक्तं पुस्तकेषु ।

‡ ‘उभयोः’—इत्यारभ्य, ‘सएवाह’—इत्यंतस्य स्थाने, प्रवासे विशेष-
माह श्रुतिः,—इति मु० पुस्तके पाठः ।

होमकालः कात्यायनेन दर्शितः,—

“यावत् सम्यक् विभाव्यन्ते नभस्यृक्षाणि सर्व्वतः ।

लोहितत्वञ्च नापैति तावत् सायन्नु ह्ययते”—इति ।

आपस्तम्बोऽपि,—“समुद्रोवा एष यदहोरात्रः, तस्यैते गाधतीर्थे यत्सन्धी, तस्मात् सन्धौ होतव्यम्—इति कात्यायन-ब्राह्मणं भवति, नक्षत्रं दृष्ट्वा प्रदोषे निशायां वा सायम्”—इति । समुद्रत्वेन निरूपितस्याहोरात्रस्य सन्धिद्वयं सुप्रवेशं तीर्थं, तस्मात् सन्धिर्होम-कालः,—इति मुख्यः कल्पः । नक्षत्र-दर्शनादयस्त्वयः कालाः सायं होमेऽनुकल्पाः । एकनक्षत्रोदयो नक्षत्रदर्शनं, सर्व्वनक्षत्रोदयः प्रदोषः, निद्रावेला निशा । प्रातर्होमकालोऽपि चतुर्विधस्तेनैवदर्शितः,—“उष-स्तुषोदयं समयाध्युषिते प्रातः”—इति । मनुस्तु प्रथम-द्वितीयावेकी कृत्य काल-त्रयमाह,—

“उदितेऽनुदिते चैव समयाध्युषिते तथा ।

सर्व्वथा वर्त्तते यज्ञ इतीयं वैदिकी श्रुतिः”—इति ।

एतेषां लक्षणमाह व्यासः,—

“रात्रेः षोडशमे भागे ग्रह-नक्षत्र-भूषिते ।

कालं त्वनुदितं प्राज्ञर्होमं कुर्याद्विचक्षणः ॥

तथा प्रभात-समये नष्टे नक्षत्र-मण्डले ।

रविर्यावन्न-दृश्येत समयाध्युषितस्तु सः ॥

रेखामात्रस्तु दृश्येत रश्मिभिस्तु समन्वितः ।

उदितं तं विजानीयात् तत्र होमं प्रकल्पयेत्”—इति ।

* सन्धिद्वयं,—इति मु० पुस्तके पाठः ।

† कालेत्वनुदिते प्रातः,—इति मु० पुस्तके पाठः ।

आश्वलायनस्तु अनुकल्पान्तरमाह,—“आसङ्गवान्तं प्रातः”—
इति । होम-कालः,—इत्यनुवर्त्तते । अथवा, सर्वएवैते काल-विशेषा
यथाशाखं मुख्यतयैव व्यवतिष्ठन्ते उदितानुदित-होमवत् । यदा तु
कथञ्चिन्मुख्यकालातिक्रमः, तदा* गोभिलोक्तं द्रष्टव्यम्,—“अथ
यदि गृह्येऽग्नौ सायंप्रातर्होमयोर्दर्शपौर्णमासयोर्वा हयं होतारं वा
नाधिगच्छेत् कथं कुर्यादिति, आ सायमाहुतेः प्रातराहुतिर्नात्ये-
त्याप्रातराहुतेः सायमाहुतिराऽमावास्यायाः पौर्णमासी नात्येत्या-
पौर्णमास्यमावास्या”—इति । बौधायनोऽपि,—

“आ सायंकर्मणः प्रातराप्रातः साय-कर्मणः ।

आहुतिर्नातिपद्येत पार्वणं पार्वणान्तरात्”—इति ।

आपन्नस्तु पक्ष-होमं कुर्यात् । तथाच मरीचिः,—

“शरीरापङ्गवेद् यत्र भयादाऽऽर्त्तिः प्रजायते ।

तथाऽन्यास्वपि चापस्तु पक्ष-होमोविधीयते”—इति ।

पक्षहोमिनः तत्-पक्ष-मध्ये आपन्नवृत्तौ तदा प्रभृति पुनर्होमः
कर्त्तव्यः । तदाह मरीचिः,—

“पक्षहोमानयो कृत्वा गत्वा तस्मात् निवर्त्तितः ।

होमं पुनः प्रकुर्यान् न चासौ दोषभाग्भवेत्”—इति ।

एवं होमानुष्ठितावपि सीमोल्लङ्घने कृते पुनराधानं कर्त्तव्यम् ।

तदाह कात्यायनः,—

“विहायाग्निं सभार्यश्चेत् सीमामुल्लङ्घ्य गच्छति ।

* यथाकथञ्चिन्मुख्यकालातिक्रमः तथा,—इति मु० पुस्तके पाठः ।

होम-कालात्यये तस्य* पुनराधानमिष्यते”—इति ।

होमकालानत्यये तु नास्ति पुनराधानं, तदाह श्रौतकः,—

“प्रोषिते तु यदा पत्नी यदि ग्रामान्तरं व्रजेत् ।

होम-काले यदि प्राप्ता न सा † दोषेण युज्यते”—इति ।

होमद्रव्यमाह सण्व,—

“कृतमोदन-सक्तादि तण्डुलादि कृताकृतम् ।

व्रीह्यादि चाकृतं प्रोक्तमिति हव्यं त्रिधा बुधैः ॥

हवियेषु यवामुष्यास्तदनु व्रीहयः स्मृताः ।

अभावे व्रीहि-यवयोर्दध्ना वा पयसाऽपि वा ॥

तदभावे यवाम्बा वा जुह्वयादुदकेन वा ।

यद्योक्त-वस्त्वसंप्राप्तौ ग्राह्यं तदनुकारि यत् ॥

यवानामिव गोधूमा व्रीहिणामिव शालयः ।

आज्यं हव्यमनादेशे जहोतिषु^(१) विधीयते ॥

मन्त्रस्य देवतायास्तु प्रजापतिरिति स्थितिः”—इति ।

आहुति-परिमाणमाह बृह-बृहस्पतिः‡,—

* होमकालादतीतस्य, —इति मु० पुस्तके पाठः ।

† होमेकाले तु संप्राप्ते न सा,—इति मु० पुस्तके पाठः ।

‡ बृहस्पतिः,—इति स० सो० शा० पुस्तकेषु पाठः ।

- (१) यद्यपि धातुस्वरूपे शृपः अनुशिष्यते, तथापि प्रयोगानुसारात् धात्वर्थेऽपि तस्य साधुत्वं मन्तव्यम् । “ईक्षतेर्नाशब्दम्” शा० १ अ० १ पा० ५ सू०)”—इत्यादिवत् ।

“प्रस्य-धान्यं चतुःषष्ठिराजतेः परिकीर्तितम् ।

तिलानान्तु तदद्धं स्यात् तदद्धं स्याद्घृतस्य तु”—इति ॥

बौधायनोऽपि,—

“व्रीहीनां वा यवानां वा शतमाज्जतिरिच्यते”—इति ।

होम-प्रकारः स्व-गृह्योक्त-विधिना द्रष्टव्यः । तदुक्तं गृह्यपरिशिष्टे,—

“स्व-गृह्योक्तेन विधिना होमं कुर्याद्यथाविधि”—इति ।

विष्णुरपि*,—

“वज्र-शुक्लेन्धने चाग्नौ सुममिद्धे ऊताग्ने ।

विधूमे लेलिहाने च होतव्यं कर्म-मिद्धये ॥

योऽनर्चिषि जुहोत्यग्नौ व्यङ्गारे चैव मानवः ।

मन्दाग्निरामयावी च दरिद्रश्चोपजायते”—इति ।

एतच्च ज्ञात्वैवानुष्ठेयमनया दोष-श्रवणात् । तदाहाङ्गिराः,—

“स्वाभिप्राय-कृतं कर्म यत्किञ्चित् ज्ञान-वर्जितम् ।

क्रीडा-कर्मव† वालानां तत्सर्वं निष्प्रयोजनम्”—इति ।

चतुर्विंशतिमते,—

“हृतं ज्ञानं क्रिया-हीनं हतास्त्वज्ञानतः‡ क्रियाः ।

अपश्यन्नन्धकोदग्धः पश्यन्नपिच पङ्गुकः”—इति ।

श्रौत-स्मार्त्तयोरपि व्यवस्थामाह याज्ञवल्क्यः,—

“कर्म स्मार्त्तं विवाहाग्नौ कुर्वति प्रत्यहं गृही ।

* नास्तीदं—मु० पुस्तके ।

† क्रीडाकर्मच,—इति स० शो० पुस्तके पाठः ।

‡ हतास्त्वज्ञानिनः,—इति शो० पुस्तके पाठः ।

दाय-कालाहते वाऽपि श्रौतं वैतानिकाग्निषु”—इति ।

वैतानिका गार्हपत्यादयः । यस्य पुनः श्रौत-स्मार्त्तान्नि-द्वयं
तस्यानुष्ठान-प्रकारमाह* भरद्वाजः,—

“होमं वैतानिकं कृत्वा स्मार्त्तं कुर्याद्विचक्षणः ।

सूतीनां वेद-मूलत्वात्, स्मार्त्तं केचित् पुरा विदुः”—इति ।

ज्ञातातपोऽपि,—

“श्रौतं यत् तत्† स्वयं कुर्यादन्योऽपि स्मार्त्तमाचरेत् ।

अशक्तौ श्रौतमप्यन्यः कुर्यादाचारमन्तः”—इति ।

उक्तस्याग्नेर्नित्यतामाह गर्गः,—

“कृतादारो नैव तिष्ठेत् क्षणमप्यग्निना विना ।

तिष्ठेत् चेद्विजो ब्राह्मस्तथाच‡ पतितो भवेत् ॥

यथा स्नानं यथा भार्या वेदस्थाध्यायनं यथा § ।

तथैवौपासनं^(१) दृष्टं न तिष्ठेत्तदयोगतः॥”—इति ।

मत्यामपि वैदिकानुष्ठान-शक्तौ न स्मार्त्तमात्रेण परितुष्येत ।

तदाह सएव,—

“यो वैदिकमना दृष्ट्य कर्म्म स्मार्त्तैति हासिकम् ।

* तस्यानुष्ठानव्यवस्थामाह,—इति मु० पुस्तके पाठः ।

† श्रौतं यत्स्यात्,—इति शा० पुस्तके पाठः ।

‡ भाग्यस्तथाच,—इति मु० पुस्तके पाठः ।

§ तथा,—इति शा० पुस्तके पाठः ।

॥ तद्वियोगतः,—इति मु० पुस्तके पाठः ।

मोहात् समाचरेदिप्रो न स पुण्येन युज्यते ।

प्रधानं वैदिकं कर्म गुण-भूतं तथेतरत् ।

गुण-निष्ठः प्रधानन्तु हित्वा गच्छत्यधोगतिम्"—इति ।

अशक्तं प्रति व्यासः आह,—

“अतैतं कर्तुं नचेच्छक्तः कर्म स्मार्त्तं समाचरेत् ।

तत्राप्यशक्तः करणे सदाचारं लभेद्बुधः”—इति ।

होमं प्रशंसत्यङ्गिराः,—

“योदद्यात् काञ्चन मेरुं पृथिवीञ्च समागराम् ।

तत् सायं-प्रात-होमस्य* तुल्यं भवति वा नवा”—इति ।

होमं नो भस्म धार्यम् । तदाह वृहस्पतिः,—

“नर्यभस्माग्निहोत्रान्ते धार्यमेवाग्निहोत्रिभिः ।

अनाहिताग्ने ब्रह्माख्यमौपासन-समुद्भवम्” ।

“ऊत्वा चैव तु भस्मना”—इत्यादि स्मृत्यन्तरञ्च † ।

॥०॥ इति होम-प्रकरणम् ॥०॥

तदेवं, ‘सन्ध्या स्नानं जपोहोमः’—इत्यस्मिन्मूल-वचने होमां
तानि कर्माणि निरूपितानि । तान्येतान्यष्टधा विभक्तस्य दिनस्य
प्रथम-भागे समापनीयानि । यद्यपि, मध्याह्न-स्नानादीनि निरूपि-
तानि, तथापि तेषां प्रातःस्नानादि-प्रसङ्गेन निरूपितानामाद्य-भागे

* सायं प्रातर्होमस्य,—इति शा० पुस्तके पाठः ।

† होमान्ते,—इत्यादि, स्मृत्यन्तरञ्च,—इत्यंतेऽयं मुद्रितातिरिक्त-
पुस्तकेषु न दृश्यते ।

न कर्त्तव्यता* । दिवसस्याष्टधा विभागं तत्र कर्त्तव्य-विशेषञ्च दर्शयति,—

“दिवसस्याद्यभागे तु कृत्यं तस्योपदिश्यते ।

द्वितीये च तृतीये च चतुर्थे पञ्चमे तथा ।

षष्ठे च सप्तमे चैव अष्टमे च पृथक् पृथक् ।

विभागेष्वेषु यत् कर्म तत् प्रवक्ष्याम्यशेषतः”—

इत्यादिना ।

अथ, मूलवचनानुसारेण देवता-पूजनं कर्त्तव्यम्† । तच्च पूजनं प्रातर्होमानन्तरम्,—इति केचित् । तथा च मरीचिः,—

“विधाय देवता-पूजां प्रातर्होमादनन्तरम्”—इति ।

ब्रह्मयज्ञ-जपानन्तरम्,—इत्यन्ये । तथाच हारीतः,—

“कुर्वीत देवता-पूजां जपयज्ञादनन्तरम्”—इति ।

कूर्मपुराणेऽपि,—

“निष्पीड्य स्नान-वस्त्रं वै समाचम्य च वाग्यतः ।

स्वैर्मन्त्रैर्ऋधेद्देवान् पत्रैः पुष्पैस्तथाऽम्बुभिः”—इति ।

ततः‡ जपयज्ञानन्तरं देवपूजां निरूपयिष्यामः । प्रातर्होमानन्तर-भावीनि ब्रह्मयज्ञान्तानि मूल-वचनानुक्तान्यष्टाह्निक-क्रम-प्राप्त-त्वान्तान्युच्यन्ते । होमानन्तर-कृत्यमाह दत्तः,—

“देव-कार्यं ततः कृत्वा गुरु-मङ्गल-वीक्षणम्”—इति ।

मङ्गलमादर्शादि । तदुक्तं मत्स्यपुराणे,—

* प्रातःस्नानादिप्रसङ्गेनाभिहितत्वात्,—इति मु० पुस्तके पाठः ।

† देवतानाञ्च पूजनं वक्तव्यं,—इति मु० पुस्तके पाठः ।

‡ तत्रचार्यं,—इति शा० पुस्तके पाठः ।

“रोचनं * चन्दनं हेम मृदङ्गं दर्पणं मणिम् ।

गुरुमग्निञ्च सूर्यञ्च प्रातः पश्येत् सदा बुधः”—इति ।

विष्णुपुराणेऽपि,—

“स्वाचान्तश्च ततः कुर्यात् पुमान् केश-प्रसाधनम् ।

आदर्शाञ्जन-माङ्गल्य-दूर्वाद्यालम्भनानि च”—इति ।

ब्रह्मपुराणे,—

“स्वात्मानन्तु घृते पश्येद्यदीच्छेच्चिर-जीवितम्”—इति ।

नारदोऽपि,—

“लोकेऽस्मिन्मङ्गलान्यष्टौ ब्राह्मणो गौर्ऊताशनः ।

हिरण्यं सर्पिरादित्य आपोगजा तथाऽष्टमः ।

एतानि सततं पश्येत् नमस्तेदर्चयेच्च यः ॥

प्रदक्षिणञ्च कुर्वीत तथा ह्यायुर्न हीयते”—इति ।

मनुरपि,—

“अग्निचित् कपिला सत्री राजा भिल्लुर्महोदधिः ।

दृष्टमात्राः पुनन्येते तस्मात् पश्येत नित्यशः”—इति ।

वामनपुराणेऽपि,—

“होमञ्च कृत्वाऽऽलभनं शुभानां

ततोऽर्वाहनिर्गमनं प्रशस्तम् ।

दूर्वाञ्च सर्पिर्दधि सोदकुम्भं

धेनुं सवत्सां वषभं सुवर्णम् ।

* रोचनां,—इति स० शा० पुस्तकयोः पाठः ।

† स्वमात्मानं,—इति मु० पुस्तके पाठः ।

‡ तथा,—इति मुद्रितपुस्तके पाठः ।

मृद्गोमयं* स्वस्तिकमक्षतांश्च
 तैलां मधु ब्राह्मण-कन्यकाञ्च ।
 श्वेतानि पुष्पानि तथा शर्मां च
 ऊताशनं चन्दनमर्क-विम्बम् ।
 अश्वत्थ-वृक्षश्च समालभेत
 ततश्च कुर्यान्नृज-जाति-धर्मम्,—इति ।

भरद्वाजोऽपि,—

“कण्डूय पृष्ठतोगान्तु† हत्वा चाश्वत्थ-वन्दनम् ।
 उपगम्य गुरुन् सर्वान् विप्रांश्चैवाभिवादयेत्”—इति ।

ब्राह्मण-समवाये प्रथमं कस्याभिवादनमित्याकाङ्क्षायामाह

मनुः,—

“लौकिकं वैदिकं वाऽपि तथाऽऽध्यात्मिकमेव वा ।
 आददीत यतोज्ञानं तं पूर्वमेभिवादयेत्”—इति ।

अभिवादन-काले स्वं नाम कीर्त्तयेदित्याह सएव,—

“अभिवादात् परं विप्रोज्यायांसमभिवादयन् ।
 अशौनामाऽहमस्मीति स्वं नाम परिकीर्त्तयेत् ।
 भोशब्दं कीर्त्तयेदन्ते स्व-स्व-नाम्नाऽभिवादनम्?”—इति ।

* यद्गोमयं,—इति शा० पुस्तके पाठः ।

† विभ्रं,—इति शा० पुस्तके पाठः ।

‡ पृष्ठगां गान्तु,—इति मु० पुस्तके पाठः ।

§ स्वस्वनाम्नोऽभिवादयेत्,—इति मु० पुस्तके पाठः । स्वस्वनाम्नोऽभि-
 वादने,—इति मद्रितमनुसंहितायां पाठः ।

अभिवादात् परमिति, अभिवादये,—इति शब्दमुच्चार्य पश्चादे-
तन्नामाऽहं भोः,—इति शब्दमुच्चारयेदित्यर्थः । अभिवादन-प्रकारमा-
हापस्तम्भः,—“दक्षिणं बाहुं ओत्र-समं प्रसार्य* ब्राह्मणोऽभिवादयेत्,
उरः-समं राजन्यो मध्य-समं वैश्यः, नीचैः शूद्रः प्राञ्चलिः”—इति ।
एक-हस्तेनाभिवादनं निषेधति विष्णुः,—

“जन्म-प्रभृति यत्किञ्चिच्छेतसा धर्ममाचरेत् ।

सर्वं तन्निष्फलं याति ह्येक-हस्ताभिवादानात्”—इति ।

एतच्च प्रत्युत्थाय कर्त्तव्यम् । तदाहापस्तम्भः,—

“ऊर्द्धं प्राणाद्युत्क्रामन्ति यूनः स्थविरश्चागते ।

प्रत्युत्थानाभिवादाभ्यां पुनस्तान् प्रतिपद्यते”—इति ।

अभिवादितेन वक्तव्यामाश्लेषमाहर्षं मनुः,—

“आयुष्मान् भव सौम्येति वाच्यो विप्रोऽभिवादाने ।

अकारश्चास्य नास्योऽन्ते वाच्यः पूर्वोच्चरः सुतः”—इति ।

पूर्वमच्चरं यस्यासौ पूर्वोच्चरः । पूर्वमच्चरश्च नामस्य-व्यञ्जनं,
स्वराणां स्वर-पूर्वकत्वासम्भवात् । ततश्चाभिवादक-नाम-गतो व्यञ्जन-
निष्ठोऽन्तिम-स्वरः प्रावनीयः । अकारेणान्तिम-स्वरमाचमुपलक्ष्यते,
अश्लेष-नास्त्रामकारान्तत्वासम्भवात् । तथाच सत्येवं प्रयोगो भवति;
आयुष्मान् भव सौम्य देवदत्ताह,—इति । यस्तु प्रत्यभिवादन-प्रकारं
न जानाति, स नाभिवाद्य इत्याह सएव,—

“घोन वेत्यभिवादस्य विप्रः प्रत्यभिवादनम् ।

* प्रक्षीर्णं,—इति शा० पुस्तके पाठः ।

† अभिवाद्येन वक्तव्यमाह,—इति मु० पुस्तके पाठः ।

नाभिवाद्यः स विदुषा यथा शूद्रस्तथैव सः”—इति ।

यस्तु जानन्नपि न गत्यभिवादनं करोति, तस्य दोषो भविष्यत्यु-
राणे दर्शितः,—

“अभिवादे कृते यस्तु न करोत्यभिवादनम् ।

आशिषं वा कुरुश्रेष्ठ स याति नरकान् बहन्”—इति ।

यमोऽपि,—

“अभिवादे तु यः पूर्वमाशिषं न प्रयच्छति ।

यदुष्कृतं भवेदस्य तस्माद्भागं प्रपद्यते ॥

तस्मात् पूर्वाभिभाषी* स्याच्चण्डालस्यापि धर्मवित् ।

सुरां पिबेति वक्तव्यमेवं धर्मान् दीयते ॥

स्वस्तीति ब्राह्मणे ब्रूयादायुष्मानिति राजनि ।

धनवानिति वैश्ये तु शूद्रे त्वारोग्यमेव च”—इति ॥

मनुरपि,—

“ब्राह्मणं कुशलं पृच्छेत् तत्रवन्धुमनामयम् ।

वैश्यं क्षेमं ममागम्य शूद्रमारोग्यमेव च ॥

पर-पत्नी तु या स्त्री स्यादसम्बधा च योनितः ।

तां ब्रूयाद्भवतीत्येवं सुभगे भगिनीति च”—इति ॥

ज्यायांसमभिवादयेदित्युक्तं, तत्र कियता कालेन ज्यायस्त्वमित्यपेक्षिते

* पूर्वाभिवादी,—इति शा० पुस्तके पाठः ।

† स्वस्तीति ब्राह्मणं ब्रूयादायुष्मानिति भूमिपः । वर्द्धतामिति वैश्यस्तु
शूद्रस्तु स्वागतं वद,—इति मु० पुस्तके पाठः ।

‡ भगिनीति वा,—इति शा० पुस्तके पाठः ।

आह आपस्तम्बः,—“त्रि-वर्ष-पूर्वः ओत्रियोऽभिवादनमर्हति”—इति ।
मनुरपि,—

“दशाब्दाख्यं पौर-सख्यं पञ्चाब्दाख्यं कलामृताम् ।

अब्दपूर्वं* ओत्रियाणामन्येनापि स्व-योनिषु”—इति ।

समान-पुर-वासिनां दशभिः वर्षैः पूर्वः सखा भवति, ततोऽधि-
कोज्यायान्, कलामृतां विद्यावतां पञ्चाब्द-पूर्वः सखा, ओत्रियाणां
वेदाध्यायिनां अब्द-पूर्वः सखा भवति, ततोऽधिकोज्यायान्, स्व-
योनिषु भ्रात्रादिषु सर्वेषु स्वल्पेनापि वयसा पूर्वः सखा भवति,
ततोऽधिकोज्यायानित्यर्थः ।

ननु, एते मान्याः,—इत्यृत्विगादीनां याज्ञवल्क्येन पूज्यत्वाभि-
धानाद्यवीयसामपि तेषामभिवादनं प्राप्तमिति चेत् । तन्न, प्रत्यु-
त्यान-सम्भाषणाभ्यां मान्यत्व-सिद्धेः । अतएव तेषामभिवाद्यत्वमाह
गौतमः,—“ऋत्विक्-अश्वर-पितृव्य-मातुलादीनां तु यवीयसां प्रत्यु-
त्यानाभिवादनम्”—इति । अभिवादनम् अभिभाषणम् । तथा
बौधायनः,—“ऋत्विक्-अश्वर-पितृव्य-मातुलानां तु यवीयसां प्रत्यु-
त्यानाभिभाषणम्”—इति । एतच्च ब्राह्मण-विषयम् । तथा च
आतातपः,—

“अभिवाद्यो नमस्कृत्यः शिरसा वन्द्य एव च ।

ब्राह्मणः उत्रियाद्यैस्तु श्रीकामैः सादरं सदा ॥

नाभिवाद्यास्तु विप्रेण उत्रियाद्याः कथञ्चन ।

ज्ञान-कर्म्म-गुणोपेतो यद्यप्येते बद्धश्रुताः ॥

अभिवाद्य द्विजः शूद्रं सचेलं स्नानमाचरेत् ।

ब्राह्मणानां श्रुतं सम्यगभिवाद्य विशुध्यति—इति ।

विष्णुरपि,—

“सभासु चैव सर्वासु यज्ञे राज-गृहेषु च ।

नमस्कारं प्रकुर्वीत ब्राह्मणान्नाभिवादयेत्”—इति ।

गुर्वादेरूपसंग्रहणमाह* गौतमः,—“गुरोः पादोपसंग्रहणं प्रातः”—

इति । गुरुरत्राचार्यः । यतः स एवाह,—“मातृ-पितृ-तद्वन्धूनां पूर्व-
जातानां विद्या-गुरुणां तद्गुरुणाञ्च”—†—इति । उपसंग्रहण-लक्षणं
मनुराह,—

“अत्यस्त-पाणिना कार्यमुपसंग्रहणं गुरोः ।

सद्येन सद्यः स्पृष्टव्यो दक्षिणेन च दक्षिणः”—इति ।

गुरोः सद्य-दक्षिणौ पादौ स्वकीय-सद्य-दक्षिणाभ्यां पाणिभ्यां स्पृष्टव्यौ ।

बौधायनोऽपि,—“ओत्रे संस्पृश्य मनः समाधायाधस्ताज्जान्वोराप-
ञ्चामित्युपसंग्रहणम्” । कुर्यादिति शेषः । एतच्च गुरु-पत्नीनामपि
कार्यम् । तथा च मनुः,—

“गुरुवत् प्रतिपूज्याः स्युः सर्वर्णा गुरु-योषितः ।

असर्वर्णास्तु सम्युज्याः प्रत्युत्यानाभिभाषणैः ॥

भ्रातृभार्य्यापसंग्राह्या सर्वर्णाऽहन्यहन्यपि ।

विप्रोक्त्य तूपसंग्राह्या ज्ञाति-सम्बन्धि-योषितः”—इति ।

* गुर्वादी तु पूर्वमुपसंग्रहणमाह,— इति मु० पुस्तके पाठः ।

† तद्गुरुणाञ्चाभिवादयेत्,— इति मु० पुस्तके पाठः ।

एवमविशेषेणोपसंग्रहणे प्राप्ते क्वचिदपवादमाह सएव,—

“गुरु-पत्नी तु युवतिर्नाभिवाद्येह पादयोः ।

पूर्व-विंशति-वर्षेण गुण-दोषौ विजानता ।

अभ्यञ्जनं स्नापनञ्च गात्रोत्सादनमेवच* ।

गुरु-पत्न्या न कार्याणि केशानाञ्च प्रसाधनम्”—इति ।

किन्तुर्हि तत्र कर्त्तव्यमित्यपेक्षिते सएवाह,—

“कामन्तु गुरु-पत्नीनां युवतीनां युवा भुवि ।

विधिवदन्दनं कुर्यादसावहमिति ब्रुवन् ।

विप्रोक्त्य पाद-ग्रहणमन्वहञ्चाभिवादनम् ।

गुरु-दारेषु कुर्वीत सतां धर्ममनुस्मरन्”—इति ।

अभिवादाने वर्ज्यानाह आपस्तम्बः,—“न स्नानदेष्टितश्चिरा अनव-
हितां पाणिर्वाऽभिवादयीत”—इति ।

ब्रह्मोऽपि,—“नेदकुम्भ-हस्तोऽभिवादयेत् न भैक्ष्यं चरन्न पुष्पाञ्च-
हस्तोऽनाशुचिर्न जपन्न देव-पितृ-कार्यं कुर्वन् न शयानः”—इति ।

आपस्तम्बोऽपि,—“तथा विषम-गताय गुरवे नाभिवाद्यं तथाऽप्रय-
तायाप्रयतञ्च न प्रत्यभिवादयेत् प्रतिवयसः स्त्रियः”—इति ।

तथाऽन्यत्र सएवाह,—

“समित्-पुष्प-कुशाध्याम्बु-मृदस्वाक्षत-पाणिकः ।

* गात्रोत्सादनमेवच,—इति शा० पुस्तके पाठः ।

† अवहित,—इति मु० पुस्तके पाठः ।

‡ न पुष्पहस्तो,—इति मु० पुस्तके पाठः ।

§ न प्रत्यभिवादयेत्,—इति मु० पुस्तके पाठः ।

जपं हेमञ्च कुर्वाणो नाभिवाद्यस्तथा द्विजः”-इति* ।
 पाखण्डं पतितं ब्राह्म्यं महापातकिनं शठम् ।
 नास्तिकञ्च क्षतघ्नञ्च नाभिवाद्यात्† कथञ्चन ॥
 धावन्तश्च प्रमत्तश्च मूत्रोच्चारकृतं तथा ।
 भुञ्जानमातुरं नार्हं नाभिवाद्यात् द्विजोत्तमः ॥
 वमन्तं‡ जृम्भमाणञ्च कुर्वन्तं दन्त-धावनम् ।
 अभ्यक्त-शिरसश्चैव स्नास्यन्तं नाभिवादयेत् ॥
 स्रुक्-पाणिकमविज्ञातमशक्तं रिपुमातुरम् ।
 योगिनश्च तपः-सक्तं कनिष्ठं नाभिवादयेत्” ॥

शातातपोऽपि,—

“उदक्यां स्रुतिकां नारीं भर्तृघ्नीं गर्भ-घातिनीम् ।

अभिवाद्य द्विजोमोहात् त्रिरात्रेण तु शुद्ध्यति”§—इति ।

गुरोः पादोपसंग्रहणमित्युक्तं, तत्र कीदृशो गुरुरित्याशङ्क्या

माह मनुः,—

“निषेकादीनि कर्माणि यः करोति यथाविधि ।

सम्भावयति चान्त्रेण स विप्रो गुरुरुच्यते” ॥

याज्ञवल्क्योऽपि,—

* ‘इति’ शब्दोऽत्राधिक इति प्रतिभाति, किन्तु सर्वेष्वेव पुस्तकेषु दृष्ट-
 त्वाद्भूतः ।

† नाभिवादेत्,—इति शा० पुस्तके पाठः । एवं परत्र ।

‡ उन्मत्तं,—इति शा० पुस्तके पाठः ।

§ अङ्गोरात्रेण शुद्ध्यति,—इति मु० पुस्तके पाठः ।

“स गुरुर्ह्यः क्रियां कृत्वा वेदमस्मै प्रयच्छति”—इति ।

अध्यापनं विप्र-विषयं, निषेकादि-कर्तुं; पर्व-साधारणम् । पितृ-
व्यतिरिक्तानामौपचारिकं गुरुत्वमाह मनुः,—

“अल्पं वा बलं वा यस्य श्रुतोपकरोति यः ।

तमपीह गुरुं विद्यात् श्रुतोपक्रियया तथा”—इति ।

हारीतोऽपि,—

“उपध्यायः पिता ज्येष्ठोभ्राता चैव महीपतिः ।

मातुलः शशुरस्त्राता मातामह-पितामहौ ॥

वर्ष-ज्येष्ठः पितृव्यश्च पुंस्त्रेते गुरुवः स्मृताः ।

माता मातामही गुर्वी पितुर्मातुः सहोदराः ।

श्वश्रूः पितामही ज्येष्ठा धात्री च गुरुवः स्त्रियाम्”—इति ।

अत्र, पितृ-मातृ-ग्रहणं तद्वदेतेऽपि मान्याः,—इत्येतदर्थम् ।

अतएवाह सएव,—

“अनुवर्त्तनमेतेषां मनोवाक्कायकर्मभिः”—इति ।

व्यासोऽपि,—

“मातामहो मातुलश्च पितृव्यः शशुरो गुरुः ।

पूर्वजः स्नातकश्चत्विङ्मान्यास्ते गुरुवत्सदा ॥

मातृ-स्वसा मातुलानी श्वश्रूधात्री पितृ-स्वसा ।

पितामही पितृव्य-स्त्री गुरु-स्त्री मातृवच्चरेत्”—इति ।

मनुरपि,—

* गुरुवत् स्त्रियः,—इति मु० पुस्तके पाठः ।

† मातामही,—इति मु० पुस्तके पाठः ।

“पितुर्भगिन्यां मातुश्च ज्यायस्याञ्च स्वसर्थ्यपि ।
 मातृवदृत्तिमातिष्ठेन्माता ताभ्यो गरीयसी ।
 उपाध्यायान् दशाचार्य्य आचार्य्याणां शतं पिता ।
 सहस्रन्तु पितुर्माता गौरवेणातिरिच्यते”—इति ।

यत्तु,—

“द्वौ गुरु पुरुषस्येह पिता माता च धर्मतः ।
 पिता गुरुतरस्तद्वन्माता गुरुतरा तथा ।
 तयोरपि पिता श्रेयान् वीज-प्राधान्य-दर्शनात् ।
 अभावे वीजिनोमाता तदभावे तु पूर्वजः” ।

इति पुराण वचनम् । तन्निषेकादि-समस्त-संस्कार-पूर्वकाध्यापक-पितृ-
 विषयम् । अन्यथा, मातैव गरीयसीति वचनं विरुध्येत । तस्या-
 गरीयस्त्वमुपपादयति व्यासः,—

“भासान् दशोदरस्यं या धृत्वा शूलैः समाकुला ।
 ततोऽपि* विविधैर्दुखैः प्रसृयेत विमूर्च्छिता ।
 प्राणैरपि प्रियान् पुत्रान् मन्यते सुत-वत्सला ।
 कस्तस्यानिष्कृतिं कर्तुं शक्नोवर्ष-शतैरपि”—इति ।

“उपाध्यायान् दशाचार्य्यः”—इति यदुक्तं, तत्रोपाध्यायाचार्य्य-
 योर्लक्षणमाह मनुः,—

“एकदेशन्तु वेदस्य वेदाङ्गान्यथवा पुनः ।
 योऽध्यापयति तत्पर्य्यमुपाध्यायः स उच्यते ॥
 उपनीय तु यः शिष्यं वेदमध्यापयेद्विजः ।

सकल्पं सरहस्यञ्च तमाचार्यं प्रचक्षते”—इति ॥

आचार्योऽपि पितृमात्राद्यपेक्षया गरीयानेव : तदाह सएव,—

“उत्पादक-ब्रह्मदात्रोर्गरीयान् ब्रह्मदः पिता ।

ब्रह्म-जन्म हि विप्रस्य प्रेत्य चेह च शाश्वतम्”—इति ॥

यस्तु वालोऽपि बृद्धमध्यापयति, सोऽपि तस्य गरीयानिति सएवाह,—

“वालोऽपि विप्रो बृद्धस्य पिता भवति मन्त्रदः ।

अध्यापयामास पितृन् शिशुराङ्गिरसः कविः ॥

पुत्रका इति हेवाच ज्ञानेन परिगृह्य तान् ।

ते तमर्थमपृच्छन्त देवानागत-मन्त्रवः ॥

देवाश्चैतान् समेत्योचुर्न्याय्यं वः शिशुरूक्त्वान् ।

अज्ञोभवति वै वालः पिता भवति मन्त्रदः ॥

अज्ञं हि वालमित्याहुः पितेत्येव च मन्त्रदम् ।

न हायनैर्न पलितैर्न वृत्तेन* न वन्धुभिः ॥

वृषयश्चक्रिरे धर्मे योऽनृचानः स नोमहान्”—इति ।

तथा च विष्णुः,—“वाले समान-वयमि अध्यापके गुरुवदन्ति त्वयम्”—

इति । ज्येष्ठ-भ्रातर्यपि गुरुवदन्ति त्वमित्यभिहितं पुराणमारे,—

“ज्येष्ठोभ्राता पितृ-समो मृते पितरि भृशुगः ।

कनिष्ठास्तं नमस्येन् सर्व्वे च्छन्दानुवर्त्तिनः ।

तमेव चोपजीवेन् यथैव पितरन्तथा”—इति ।

मनुरपि,—

“पितृवत् पालयेत् पुत्रान् ज्येष्ठोभ्राता यथोयमः ।

* वित्तेन,—इति सु० पुस्तक पाठः ।

पुत्रवच्चापि वर्त्तेरन् यथैव पितरं तथा”—इति ।

परम-गुरावपि तथेत्याह सएव,—

“गुरोर्गुरौ सन्निहिते गुरुवद्वृत्तिमाचरेत्”—इति ।

आचार्यानुज्ञामन्तरेण मातुलादीन् असमावृत्तो नाभिवादयेदित्याह सएव,—

“नचानिमृष्टोगुरुणा स्वान् गुरुनभिवादयेत्”—इति ।

समावृत्तस्य तु नानुज्ञाऽपेक्षा । तदाहापस्तम्बः,—“समावृत्तेन सर्वे गुरव उपसंयाह्याः प्रोच्य च समागमे* आचार्य्य-प्राचार्य्य-सन्निपाते प्राचार्य्यमुपसंगृह्याचार्य्यमुपजिघृक्षेत्”—इति । अभिवादनं प्रशंसति सएव,—

“अभिवादन-शीलस्य नित्यं वृद्धोपसेविनः ।

चत्वारि तस्य वर्द्धन्ते ह्यायुः प्रज्ञा यशोवलम्”—इति ॥

॥०॥ इत्यभिवादन-प्रकरणम् ॥०॥

अथ द्वितीयभाग-कृत्यमुच्यते † ।

तत्र दत्तः,—

“द्वितीये च तथा भागे वेदाभ्यासो विधीयते”—इति ।

कृष्णपुगणम्,—

* समागते,—इति शा० स० पुस्तकयोः पाठः ।

† अथ द्वितीयभागकृत्यमुच्यते,—इत्यतः पृथ्वीं, वेदाभ्यासकालनिर्णयः—
इत्यधिकं म० पुस्तके ।

“वेदाभ्यां ततः कुर्यात् प्रयत्नाच्छ्रुतिरिति ।

जपेदध्यापयेच्छिष्यान् धारयेद्देवि चरयेत् ॥

अवेचेत् च शास्त्राणि धर्मादीनि* द्विजोत्तम”-इति ।

वेदाभ्यां प्रशंसति मनुः,—

“वेदमेव समभ्यस्येत् तपस्तप्त्वा द्विजोत्तमः ।

वेदाभ्यामोद्दि विप्रस्य तपः परमिहेत्युच्यते ।

अधि-देव-मनुष्याणां वेदश्चतुः सनातनम्”-इति ।

व्यासोऽपि,—

“नान्योज्ञापयते धर्मं वेदादेव स निर्वभौ ।

तस्मात् सर्व-प्रयत्नेन धर्मार्थं वेदमाश्रयेत्”-इति ॥

याज्ञवल्क्योऽपि,—

“यज्ञानां तपसाञ्चैव शुभानाञ्चैव कर्मणाम् ।

वेद एव द्विजातीनां निश्रेयस-करः परः” ॥

तथा, वेद-विहीनस्य सर्व-क्रिया-वैफल्यं मनुर्दर्शयति,—

“यथा घण्डोऽफलः स्त्रीषु यथा गौर्गवि चाफला ।

यथा चाज्ञोऽफलं दानं तथा विप्रोऽनृचोऽफलः”-इति ।

अस्मिन्नेव भागे कृत्यान्तरमाह गर्गः,—

“समित्-पुष्प-कुशादीनां स कालः समुदाहृतः”-इति ।

अथ तृतीय-भाग-कर्तव्यम्* ।

तत्र दत्तः,—

“तृतीये च तथा भागे पोष्य-वर्गार्थ-साधनम्”—इति ।

कर्मपराणम् —

“उपेयादीश्वरज्ञाय योग-क्षेमार्थ-सिद्धये ।

साधयेद्विविधानर्थान् कुटुम्बार्थं ततो द्विजः”—इति ।

पोष्य-वर्गश्च दत्तेण दर्शितः,—

“माता पिता गुरुभार्या प्रजा दीनः समाश्रितः ।

अभ्यागतोऽतिथिश्चाग्निः पोष्यवर्ग उदाहृतः”—इति ।

एतच्च धन-साधनं यथावृत्तिं कार्यम् । तथाऽऽह मनुः—

“यात्रा-मात्र-प्रसिद्ध्यर्थं स्त्रैः कर्मभिरगर्हितैः ।

अकेशेन शरीरस्य कुर्वीत धन-सञ्चयम्”—इति ।

अगर्हितानि कर्माणि अध्यापनादीनि । तानि च निरूपितानि ।

मनु, ब्राह्मणस्थितानि कर्माणि न चतुर्य-विशोः । तदाह मनुः,—

“त्रयोधर्मा निवर्त्तेरन् ब्राह्मणात् चतुर्यम् प्रति ।

अध्यापनं याजनञ्च तृतीयञ्च प्रतियहः ॥

वैश्यं प्रति तथैवेते निवर्त्तेरन्निति स्थितिः”—इति ।

अतो न तयोरध्यापनादिरर्जनोपायः । वाङ्, अतएवोपायान्तरं तेनेवौकम्,—

“शस्त्रास्त्रभृत्त्वं चतुर्यस्य वणिक्-पशु-कृषिविशः”—इति ।

वणिक् वाणिज्यं, पशुः पशु-पालनम् । याज्ञवल्क्योऽपि,—

* अस्मात् पूर्व, ‘अर्जनप्रकरणम्’—इत्यधिकः पाठः मु० पुस्तके ।

“प्रधानं क्षत्रिये कर्म प्रजानां परिपालनम् ।

कुसीद-क्षत्रि-वाणिज्यं पाण्डुपात्र्यं विशः स्मृतम्”—इति ।

उपायान्तराण्यह मनुः,—

“सप्त वित्तागमाधर्म्यादायोलाभः क्रयोजयः ।

प्रयोगः कर्मयोगश्च सत्-प्रतिग्रह एवच”—इति ।

दायोऽन्वयागतं धनं, लाभोनिधि-दर्शनम् । दाय-लाभ-क्रया-
न्वयागताश्चतुर्णां, जयः क्षत्रियस्यैव । प्रयोगो वृद्ध्यर्थं धन-प्रदानम्,
कर्मयोगः क्षत्रि-वाणिज्यम् । प्रयोग-कर्मयोगौ वैश्यस्यैव । सत्-
प्रतिग्रहे विप्रस्यैव । कूर्मपुराणेऽपि,—

“द्विविधस्तु गृही ज्ञेयः साधकश्चाप्यसाधकः ।

अधापनं याजनञ्च पूर्वस्याहुः प्रतिग्रहम् ।

शिलोऽङ्केनाप्युपादद्याद् गृहस्थः साधकः स्मृतः ।

असाधकस्तु यः प्रोक्ता गृहस्थाश्रम-संस्थितः ॥

शिलोऽङ्के तस्य कथिते द्वे वृत्ती परमर्षिभिः ।

अमृतेनापि जीवेत मृतेन प्रमृतेन वा ॥

अयाचितं स्यादमृतं मृतं भैवन्तु याचितम्”—इति ।

मनुरपि,—

“क्षतामृताभ्यां जीवेत मृतेन प्रमृतेन वा ।

सत्यानृताभ्यामपिवा न श्व-वृत्त्या कथञ्चन ॥

कृतमुक्कशिलं ज्ञेयममृतं स्यादयाचितम् ।

मृतन्तु याचितं प्रोक्तं प्रमृतं कर्षणं स्मृतम् ।

सत्यानृतन्तु वाणिज्यं तेन चैवापि जीव्यते ॥

सेवा श्व-वृत्तिर्विख्याता तस्मात्तां परिवर्ज्येत्”—इति ।

पतित-परित्यक्तैककणोपादानमुच्छः, शाल्यादेर्निपतित-परित्यक्त-
वल्वरी-ग्रहणं शिलम् । याज्ञवल्क्योऽपि,—

“कुशूल-कुम्भी-धान्यो वा आहिकोऽश्वस्तनोऽपि वा ।

जीवेदाऽपि शिलोम्बेन श्रेयानेषां परः परः”—इति ॥

कुशूलं कोष्ठकं; तद्भरित-धान्य-सञ्चेता कुशूल-धान्यः, अह-
पर्याप्त-धान्य-सञ्चेता व्याहिकः, न श्वस्तन-चिन्ताऽप्यस्तीत्यश्वस्तनः
सद्यः सम्पादक इत्यर्थः । एतेषां अश्वस्तनान्तानां वृत्तयोमनुनेक्ताः
वेदितव्याः । तथाऽऽह,—

“षट्कर्मैकोभवत्येषां त्रिभिरन्यः प्रवर्त्तते ।

द्वाम्यामेकश्चतुर्थस्तु ब्रह्म-सत्रेण जीव्यते”—इति ।

अयमर्थः ;—एकः कुशूल-धान्योयाजनादि-षट्-कर्मा भवेत्,
अन्यो द्वितीयः कुम्भी-धान्यो याजनाध्यापनप्रतिग्रहैर्वर्त्तते, एकस्तृती-
यस्त्याहिकः प्रतिग्रहेतराभ्यां, चतुर्थस्त्वश्वस्तनो ब्रह्मसत्रेणाध्यापनेन
जीव्यते,—इत्यर्थः । शूद्रवृत्तिस्तद्व्यसनसा दर्शिता,—

“शूद्रस्य द्विज-शूश्रूषा सर्व-शिल्पानि वाऽपि च ।

विक्रयः सर्ववस्तूनां शूद्रकर्मैत्युदाहृतम्”—इति ।

याज्ञवल्क्योऽपि,—

“शूद्रस्य द्विज-शूश्रूषा तथाऽजीवन् वणिग्भवेत् ।

शिल्पैर्वा विविधेर्जीवेद् द्विजाति-हितमाचरन्”—इति ।

अजीवन्निति हेदः । हारीतोऽपि,—“शूद्रस्य धर्मो द्विजाति-शूश्रूषा-
ऽपवर्जनं कलत्रादि-पोषणं कर्षणं पशु-पालनं भारोद्धहन-पण्य-

व्यवहार-चित्रकर्म-नृत्य-गीत-वेणु-वीणा-मृदङ्ग-वादनानि”—इति ।

अथ चतुर्थे भागे कर्त्तव्यमुच्यते । तत्र दत्तः,—

“चतुर्थे तु तथा भागे स्नानार्थं मृदमाहरेत्”—इति ।

मध्याह्न-स्नान-विधिस्तु प्रसङ्गात् पूर्वमेव निरूपितः ।

अथ ब्रह्मयज्ञ-विधिः ।

तस्य स्वरूपं तैत्तिरीय-ब्राह्मणे दर्शितम्,—“यन् स्वाध्यायमधी-
यीतैकामप्यृचं यजुः साम वा तत् ब्रह्मयज्ञः मन्तिष्ठते”—इति ।
लिङ्गपुराणेऽपि,—

“स्व-शाखाऽध्ययनं विप्र ब्रह्मयज्ञ इति स्मृतः”—इति ।

तस्य कालमाह बृहस्पतिः,—

“स चात्राक् तर्पणात् कार्यः पश्चाद्वा प्रातराहुतेः ।

वैश्वदेवावसाने वा नान्यदा तु निमित्ततः”—इति ।

अत्र, वैश्वदेव-शब्देन मनुष्ययज्ञान्तं कर्म विवक्ष्यते । यतः कूर्मपुराणे-
ऽभिहितम्,—

“यदि स्यात्तर्पणादर्वाक् ब्रह्मयज्ञः कृतो न हि ।

कृत्वा मनुष्य-यज्ञान्तु ततः स्वाध्यायमाचरेत्”—इति ।

अतिस्य दिग्देश-कालानाह,—“ब्रह्मयज्ञेन यक्ष्यमाणः प्राच्यां
दिशि ग्रामादच्छदिर्दर्श उदाच्यां प्रागुदीच्यां वोदितआदित्ये”—
इति । अच्छदिर्दर्श इत्यनेन शब्देन देश-विशेषोल्लिखितः । क्वदि-
र्गद्वाच्छादनं तृण-कटादि, यत्र न दृश्यते तत्रेत्यर्थः । उदिते आदित्ये,

—इत्यनेन सृष्ट्यादयात् प्राचीनं कालं निषेधयति, न तदयानन्तर्यं विधीयते, तस्य हेम-कालत्वात् । मनुरपि देशादीतिकर्तव्यतामाह,—

“अपां समीपे नियतो नैत्यिकं विधिमास्थितः ।

सावित्रोमभ्यधीयीत गत्वाऽरण्यं समाहितः”—इति ।

उपवीतादीतिकर्तव्यतां श्रुतिराह,—“दक्षिणत उपवीयोपविश्य हस्तावनिज्य त्रिराचामेत् द्विःपरिमृज्य सकृदुपस्पृश्य शिरश्चक्षुषी नासिके श्रोत्रे हृदयमालभ्य”—इति । “दर्भाणां महदुपस्त्रीयोपस्य कृत्वा प्रागासीनः स्वाध्यायमधीयीत”—इति च । “दक्षिणोत्तरौ पाणी पादौ कृत्वा सपवित्रावोमिति प्रतिपद्यते”—इति च । “त्रीनेव प्रायुङ्क्त भूर्भुवः स्वर” इति च । “अथ सावित्रीं गायत्रीं त्रिरन्नाह पच्छो-ऽर्द्धर्चशो नवानम्”—इति च । “ग्रामे मनसा स्वाध्यायमधीयीत दिवा नक्तञ्च”—इति च । “हस्ताशौच आह्वेय उतारणेवल उत वाचो-दतिष्ठन्नत ब्रजन्नतासीन उत शयानोऽधीयांतेव स्वाध्यायम्”—इति च । “मध्यन्दिने प्रवलमधीयीत”—इति च । “नमो ब्रह्मणे—इति परिधानीयां त्रिरन्नाहाप उपस्पृश्य गृहानेति ततो यत्किञ्चिद्दाति सा दक्षिणा”—इति च । दक्षिणतः प्रदक्षिणं कृत्वेत्यर्थः । तथाच योगियाञ्जवल्क्यः,—

“प्रदक्षिणं समावृत्य नमस्कृत्योपविश्य च ।

दर्भेषु दर्भ-पाणिभ्यां मंहताभ्यां कृताञ्जलिः ॥

स्वाध्यायान्तु यथाशक्ति ब्रह्मयज्ञार्थमाचरेत्”—इति ।

शौनकस्त्वितिकर्तव्यान्तरमाह,—

“प्राणायामैर्दग्ध-दोषः शुक्ताम्बर-धरः शुचिः ।

यथाविध्यपश्चात्तस्य आरोहेद्दर्भ-संस्तरम् ॥

पवित्र-पाणिः कृत्वा तु उपस्थं दक्षिणोत्तरम्”—इति ।

उदाहृत-श्रुतौ, सकृदुपसृश्येत्यस्यानन्तरं, सव्यं पाणिं पादौ प्रोक्षेदित्यध्याहर्तव्यम्, उत्तरस्निग्धं फल-वाक्ये तथाऽनुक्रमणान् । “यत् त्रिराचामेत्—इति, तेन च्छचः प्रीणाति, यद् द्विः परिमृजति तेन यजुंषि, यत् सकृदुपसृशति तेन सामानि, यत् सव्यं पाणिं पादौ प्रोक्षति यच्छिरश्चक्षुषी नासिके श्रोत्रे हृदयमालभते तेनाथ-र्वाङ्गिरसो ब्राह्मणानीतिहासान् पुराणानि कल्पान् गाथा नागाशंसीः प्रीणाति”—इति ।

दर्भाणामित्यादिश्रुत्यर्थः शौनकेन दर्शितः,—“प्राग्वादग्वा या-मानिष्क्रम्यापश्चात्तस्य शुचौ देशे यज्ञोपवीत्याचम्यास्त्रिजवामा दर्भाणां सकृदुपसृश्य प्राक्कूलानान्तेषु प्राङ्मुख उपविश्योपस्थं कृत्वा दक्षिणोत्तरौ पाणी पादौ मन्वाय पवित्रवन्तौ द्यावापृथिव्योः सन्धि-मीक्षमाणः संमील्य वा यथायुक्तात्मानं मन्येत तथायुक्तो-ऽधीयीत स्वाध्यायं, मनमाधीयीत, उत वा दिवा नक्तं वा तिष्ठन् व्रजन्नामीनः शयानो वा” । सर्व्वथा स्वाध्यायमधीयतैव नत्वङ्गा-शक्त्या प्रधानं परित्याज्यमित्यर्थः । ब्रह्मयज्ञे जयं आश्रमेधिके दर्शितम्,—

“वेदमादौ समागम्य तथोपर्य्युपरि क्रमात् ।

यदधीतान्वहं शक्त्या तत् स्वाध्यायः प्रचलते ॥

च्छचं वाऽथ यजुर्वाऽपि मामाश्रममथापि वा ।

इतिहास-पुराणानि यथाशक्ति न ह्यपयेत्”—इति ।

याज्ञवल्क्योऽपि,—

“वेदार्थर्जपुगाणानि सेतिहामानि शक्तिः ।

जपयज्ञ-प्रसिद्धयं विद्यामाध्यात्मिकीं जपेत्”—इति ।

यद्वेदाध्ययनवत् ब्रह्मयज्ञाध्ययनस्यानध्याय-दिनेषु परित्याग-प्राप्तौ

मनुराह,—

“वेदोपकरणे चैव स्वाध्याये चैव नैत्यिके ।

नानुरोधोऽस्त्यनध्याये होम-मन्त्रेषु चैव हि ॥

नैत्यिके नास्त्यनध्यायो ब्रह्म-मन्त्रं हि तत् स्मृतम् ।

ब्रह्माहुति-हुतं पुण्य-मनध्याय-वषट्कृतम्”—इति ।

ब्रह्मवैवाहुति-द्रव्यन्तेन हुतम् । अधीयते,—इत्यनध्यायो याज्यादि-
मन्त्र-समूहः, तेन* वषट्कारेण च महितं हुतम् । यतोनास्त्यनध्यायः,
अतएव श्रुतिरनध्याय-विशेषानन्द्य तेषु जपं प्रशंसन्,—“य एवं विद्वा-
न्मेघे वर्षति विद्योतमाने स्तनयत्यवस्फूर्जति पवमाने वायावमावा-
स्यायां स्वाध्यायमधीते तपएव तत् तप्यते तपोहि स्वाध्यायः”—इति ।

तेष्वनध्यायेष्वल्पमेव पठनीयम् । तदाहापस्तम्बः—“अथ यदि
वातोवायात् स्तनयेद्वा विद्योतते वा तथाऽवस्फूर्जदेकामृचमेकं
वा यजुरेकं वा सामाभिव्याहरेत्”—इति । आत्म-देशयोरणुचिखे
ब्रह्मयज्ञोवर्जनीयः । तथाच श्रुतिः,—“तस्य वा एतस्य यज्ञस्य
द्वावनध्यायौ पदात्माऽणुचिर्यद्देशः”—इति । ब्रह्मयज्ञं प्रशंसति श्रुतिः,
—“उत्तमं नाकमधिरोहति उत्तमः समानानां भवति यावन्तं ह
वाइमां वित्तस्य पूर्णं ददत् स्वर्ग-लोकं जयति तावन्तं लोकं जयति

* तेन हुतेन,—इति शा० स० पुस्तकयोः पाठः ।

भृत्यांसं चाक्षय्यं चाप पुनर्मृत्युं जयति ब्रह्मणः सायुज्यं गच्छति”—
इति । याज्ञवल्क्योऽपि,—

“यं यं क्रतुमधीयीत तस्य तस्याप्नुयात् फलम्”—इति ।

वित्त-पूर्व-पृथिवी-दानस्य फलमश्रुते—इति ।

॥०॥ इति ब्रह्मयज्ञ-प्रकरणम् ॥०॥

अथ तर्पण-विधिः ।

तत्र वशिष्ठः,—

“ष्टक्-सामाथर्व-वेदोक्तान् जप्य-मन्त्रान् यजूंषि च ।

जप्त्वा चैवं* ततः कुर्याद्देवर्षि-पितृ-तर्पणम्”—इति ।

बृहस्पतिरपि,—

“ब्रह्मयज्ञ-प्रसिद्ध्यर्थं विद्याच्चाध्यात्मिकीं जपेत् ।

जप्त्वाऽथ प्रणवं वाऽपि† ततस्तर्पणमाचरेत्”—इति ।

विष्णुपुराणोऽपि,—

“भूचि-वस्तु-धरः स्नातो देवर्षि-पितृ-तर्पणम् ।

तेषामेव हि तीर्थेन कुर्वीत सुसमाहितः ॥

त्रिरपः‡ प्रीणनार्थाय देवानामपवर्जयेत् ।

अथर्षिणां यथान्यायं सक्तृचापि प्रजापतेः ॥

पितृणां प्रीणनार्थाय त्रिरपः पृथिवीपते”—इति ।

* जपित्वैवं,—इति सु० पुस्तके पाठः ।

† चापि इति सु० पुस्तके पाठः ।

‡ त्रिरपः,—इति सो० शा० पुस्तकयोः पाठः ।

व्यासः,—

“एकैकमञ्जलिं देवा द्वौ द्वौ तु शनकादयः* ।

अर्हन्ति† पितरस्त्रींस्त्रीन् स्तियश्चैकैकमञ्जलिम्”—इति ।

आग्नेयपुराणेऽपि,—

“प्रागग्नेषु सुरांस्तर्पेन्मनुष्यांश्चैव मध्यतः ।

पितृंस्तु दक्षिणाग्नेषु चैक-द्वि-त्रि-जलाञ्जलीन्”—इति ।

अत्र, अञ्जलि-सङ्ख्या यथाशाखं व्यवतिष्ठते । यत्र शाखायां न सङ्ख्यानियमः श्रुतः, तत्र विकल्पः । तत्रैव ब्रह्मसूत्र-विन्यास-विशेषो-दर्शितः,—

“सव्येन दैव-कार्याणि वामेन पितृ-तर्पणम् ।

निवीतेन मनुष्यानां तर्पणं संविधीयते”—इति ।

सव्येनोपवीतेन, वामेन प्राचीनावीतेन,—इत्यर्थः । तथाच शङ्ख-लि-खितौ,—“उभाभ्यामपि हस्ताभ्यां प्राङ्मुखो यज्ञोपवीती प्रागग्नेः कुशैर्देवता-तर्पणं दैव-तीर्थेन कुर्यात्”—इति । विष्णुरपि,—

“ततः कृत्वा निवीतन्तु यज्ञसूत्रमतन्त्रितः ।

प्राजापत्येन तीर्थेन मनुष्यांस्तर्पयेत् पृथक्”—इति ।

बौधायनः,—“अथ दक्षिणतः प्राचीनावीती पितृन् स्वधानमस्तर्प-यामि”—इत्यादि । यत्तु,—

“उभाभ्यामपि हस्ताभ्यामुदकं यः प्रयच्छति ।

स मूढोनरकं याति कालसूत्रमवाक्शिराः”—

* शनकादिषु,—इति शा० पुस्तके पाठः ।

† अर्हन्ति,—इति सु० पुस्तके पाठः ।

इति । व्याघ्रपाद-वचनं, तच्छाब्दादि-विषयम् । अतएव कार्णाजिनिः,—

“आद्धे विवाह-काले च पाणिनैकेन दीयते ।

तर्पणे त्वभयेनैव विधिरेष पुरातनः”—इति ।

एतच्च तर्पणं स्थलस्थेन नोदके कर्त्तव्यम् । तथाच गोभिलः,—

“नोदकेषु न पात्रेषु न क्रुद्धो नैकपाणिना ।

नोपतिष्ठति तन्नोयं यत्र भूमौ प्रदीयते”—इति ।

अतः स्थलस्थोभूमावेव तर्पणं कुर्वीत, न जलादाविति । तथाच विष्णुः,—

“स्थले स्थित्वा जले यस्तु प्रयच्छेदुदकं नरः ।

नोपतिष्ठति तद्वारि पितृणां तन्निरर्थकम्”—इति ।

अत्र विशेषमाह हारीतः,—

“वसित्वा वसनं शुष्कं स्थले विस्तीर्णं-वर्हिषि ।

विधिज्ञस्तर्पणं कुर्यान्न पात्रेषु कदाचन ॥

पात्राद्वा जलमादाय शुभे पात्रान्तरे लिपेत् ।

जल-पूर्णेऽथवा गर्त्ते न स्थले तु विवर्हिषि ।

केश-भस्म-तुषाङ्गार-कण्टकास्त्रि-समाकुलम् ॥

भवेन्महीतलं यस्माद्वर्हिषाऽऽस्तरणं ततः”—इति ।

यत्तु कार्णाजिनिनाक्तम्,—

“देवतानां पितृणाञ्च जले दद्याज्जलाञ्जलिम्”—इति ।

तदशुचि-स्थल-विषयम् । तदाह विष्णुः,—

“यत्राशुचि स्थलं वा स्यादुदके देवता-पितृन् ।

तर्पयेत्तु यथाकाममप्यु सर्व्वं प्रतिष्ठितम्”—इति ।

पात्र-विशेषमाह पितामहः,—

“हेम-रूपमयं पात्रं ताम्र-कांस्य-समुद्भवम् ।

पिटृणां तर्पणे पात्रं मृण्मयन्तु परित्यजेत्”—इति ॥

मरीचिः,—

“सौवर्णेन च पात्रेण ताम्र-रूपमयेन च* ।

औदुम्बरेण विल्वेन पिटृणां दत्तमचयम्”—इति ।

रिक्त-हस्तेन न कुर्यादित्याह सएव,—

“विना रूप्य-सुवर्णेन विना ताम्र तिलैस्तथा† ।

विना मन्तैश्च दर्भैश्च पिटृणां नेपतिष्ठते”—इति ।

स्यत्यन्तरे च—

“खड्ग-मौक्तिक-हस्तेन कर्त्तव्यं पितृ-तर्पणम् ।

मणि-काञ्चन-दर्भैर्वा न शून्येन‡ कदाचन”—इति ॥

न चात्र समुच्चयानापि सम-विकल्प इत्यभिप्रेत्य मरीचिराह,—

“तिलानामप्यभावे तु सुवर्ण-रजतान्वितम् ।

तदभावे निषिञ्चेत्तु दर्भैर्मन्त्रेण वा पुनः”—इति ॥

तिल-ग्रहणे तु विशेषमाह योगियाज्ञवल्क्यः,—

“यद्यद्भृतं निषिञ्चेत्तु तिलान् संमिश्रयेज्जले ।

अतोऽन्यथा तु मध्येन तिला ग्राह्या विचक्षणैः”—इति ।

* ताम्रकांस्यमयेन वा,—इति मु० पुस्तके पाठः ।

† षट्केन,—इति शा० पुस्तके पाठः ।

‡ ताम्रमयस्तथा,—इति मु० पुस्तके पाठः ।

§ सुक्केण,—इति मु० पुस्तके पाठः ।

एतदलोमक-प्रदेशाभिप्रायम् । तथाच देवलः,—

“रोम-संस्थान् तिलान् कृत्वा यस्तु तर्पयते पितृन् ।

पितरस्तर्पितास्तेन हृदिरेण मलेन च”—इति ।

वर्ण-भेदेन तिलानां विनियोग-विशेषं दर्शयति सएव,—

“शूक्लैस्तु तर्पयेद्देवान् मनुष्यान् श्वलैस्त्रिलैः ।

पितृन् सन्तर्पयेत् कृष्णैस्तर्पयेत् सर्वथा द्विज”—इति ।

कूर्मपुराणेऽपि, देवर्षि-पितृ-तर्पणे विशेषोद्दिष्टः,—

“देवान् ब्रह्मर्षींश्चैव तर्पयेदक्षतोदकैः ।

पितृन् भक्त्या तिलैः कृष्णैः स्व-सूत्रोक्त-विधानतः”—इति ।

तित्यादि-विशेषेण तिल-तर्पणं निषेधयति,—

“सप्तम्यां रविवारे च गृहे* जन्मदिने तथा ।

भृत्य-पुत्र-कलत्रार्थी न कुर्यात्तिल-तर्पणम्”—इति ।

पुराणेऽपि,—

“पक्षयोद्भूतयो राजन् सप्तम्यां निशि सन्ध्ययोः ।

वित्त-पुत्र-कलत्रार्थी तिलान् पक्षसु वर्जयेत्”—इति ।

बौधायनेऽपि,—

“न जीवत्-पितृकः कृष्णैस्त्रिलैस्तर्पणमाचरेत् ।

सप्तम्यां रविवारे च जन्मर्चदिवसेषु च ॥

गृहे निषिद्धं सतिलं तर्पणं तद्वहिर्भवेत् ।

विवाहे चोपनयने चौलै सति यथाक्रमम् ॥

* गृहे,—इति सो० स० शा० पुस्तकेषु पाठः । एवं परत्र ।

वर्षमर्द्धं तदर्द्धञ्च वर्जयेत् तिल-तर्पणम् ।

तिथि-तीर्थ-विशेषेषु कार्यं प्रेतेषु सर्व्वदा”-इति ।

तर्पणीयान् दर्शयति सत्यव्रतः,—

“कृत्वोपवीती देवेभ्योनिवीती च भवेत्ततः ।

मनुष्यांस्तर्पयेद्भक्त्या ब्रह्म-पुत्रानृषींस्तथा ।

अपसव्यं ततः कृत्वा सव्यं जान्वाच्य भृतले ॥

दर्भपाणिस्तु विधिना प्रेतान् सन्तर्पयेत्ततः” ॥

योगियाश्चवल्क्यः,—

“ब्रह्माणं तर्पयेत् पूर्वं विष्णुं रुद्रं प्रजापतिम् ।

वेदान् कृन्दांसि देवांश्च ऋषींश्चैव तपोधनान् ॥

आचार्यांश्चैव गन्धर्व्वानाचार्य-तनयांस्तथा ।

संवत्सरं सावयवं देवीरप्सरसस्तथा ॥

तथा देवान् नगान्नागान् सागरान् पर्व्वतानपि ।

सरितोऽथ मनुष्यांश्च यक्षान् रक्षांसि चैव हि ॥

पिशाचांश्च सुपर्णांश्च भूतान्यथ पशूंस्तथा ।

वनस्पतीनामधींश्च भूतग्रामांश्चतुर्विधान् ॥

सव्यं जानुं ततोऽन्नाच्य पाणिभ्यां दक्षिणामुखः ।

तल्लिङ्गैस्तर्पयेन्मन्त्रैः सर्व्वान् पितृगणांस्तथा ॥

मातामहांश्च सततं श्रद्धया तर्पयेत् द्विज”-इति ।

श्रीनकोऽपि,—“अग्निर्विष्णुः प्रजापतिः”—इत्यादि । यजुःशाखिनान्तु

काण्डर्षि-तर्पणमुक्तम्,—

“अथ काण्ड-ऋषीनेतानुदकाञ्जलिभिः शुचिः ।

अथ्यः* तर्पयेन्नित्यं मन्त्रेणैवाष्ट-नामभिः ॥

पितृ-तर्पणं प्रकृत्य पैठीनसिः,—

“अपमयं ततः कृत्वा स्थित्वा च पितृदिक्मुखः ।

पितृन् दिव्यान् दिव्यांश्च पितृ-तीर्थेन तर्पयेत्”—इति ।

दिव्याः वसु-रुद्रादित्याः† अदिव्याः पित्रादयः । योगियाञ्जवल्क्यः,—

“वसून् रुद्रान् तथाऽऽदित्यान् नमस्कार-समन्वितान्”—इति ।

तर्पयेदिति शेषः । वस्वादीनां नामानि पैठीनसिना दर्शितानि,—

“ध्रुवो धर्मश्च‡ सोमश्च आपश्चैवानिलोनलः ।

प्रत्यूषश्च प्रभातश्च वसवोऽष्टौ प्रकीर्त्तिताः ।

अजैकपादहित्रघ्नो विरूपाक्षोऽथ रैवतः ॥

हरश्च बज्ररूपश्च त्र्यम्बकश्च सुरेश्वरः ।

सावित्रश्च जयन्तश्च पिनाकी चापराजितः ।

एते रुद्राः समाख्याता एकादश सुरोत्तमाः ।

इन्द्रोधाता भगः पूषा मित्रोऽथ वरुणोऽर्थ्यमा ॥

अहिः१ विवस्वान् त्वष्टा च सविता विष्णुर्देवच ।

एते वै द्वादशादित्या देवानां प्रवगमताः ॥

एते च दिव्याः पितरः पूज्याः सर्वे-प्रयत्नतः” ।

ततः स्व-पित्रादींस्तर्पयेत् । तत्र प्रकारमाह पैठीनसिः,—

* अचस्तः,—इति शा० पुस्तके पाठः ।

† वसुरुद्रादयः,—इति म० पुस्तके पाठः ।

‡ यमश्च,—इति म० पुस्तके पाठः ।

१ अहिः,—इति म० पुस्तके पाठः ।

“स्व नाम-गोत्र-ग्रहणं पुरुषं पुरुषं प्रति ।
तिलोदकाञ्जलींस्त्रींस्त्रीन्, चैरुच्चैर्विजिज्ञेत्” ।

योगियाञ्जवल्क्योऽपि,—

“सर्वर्णेभ्योजलं देयं* नामवर्णेभ्यएव च ।

गोत्र-नाम-स्वधाकारै स्तर्पयेदनुपूर्वशः”—इति ।

नाम-ग्रहणेऽपि विशेषमाह अश्वलायनः†,—

“शर्मान्तं ब्राह्मणस्योक्तं वस्मान्तं क्षत्रियस्य च ।

गुप्तान्तं चैव वैश्यस्य दामान्तं शूद्रजन्मनः ॥

चतुर्णामपि वर्णानां पितॄणां पितृ-गोत्रतः ।

पितृ-गोत्रं कुमारीणां ऊढानां भर्तृ-गोत्रतः”—इति ।

पितृ-तर्पणे क्रममाह मत्स्यव्रतः,—

“पितृभ्यः प्रत्यहं दद्यात्ततो मातृभ्य एव च ।

ततो मातामहानाञ्च पितृव्यस्य सुतस्य च”—इति ।

विष्णुपुराणेऽपि,—

“दद्यात् पैत्रेण तीर्थेन कामानन्यान् शृणुष्व मे ।

मात्रे प्रमात्रे तन्मात्रे गुरूपत्यै तथा नृप ।

गुरवे मातुलादीनां स्निग्ध-मित्राय भृशुज”—इति ।

हागीतोऽपि,—“पित्रादीन् मात्रादीन् मातामहादीन् पितृव्यां-
स्तत्पत्नीर्ज्येष्ठभ्रातृस्तत्पत्नीः मातुलादींस्तत्पत्नीः गुरुव्याचार्यापाध्याया-
दीन् सुहृत्-सम्बन्धि-बान्धवान् द्रव्यान् दातृपोषकारिणस्तत्पत्नीञ्च तर्प-

* सर्वर्णेभ्योऽञ्जलिर्देयः,—इति सु० पुस्तके पाठः ।

† बोधायनः,—इति सु० पुस्तके पाठः ।

येत्”—इति । जीवपितृक-तर्पणे विशेषमाह योगियाञ्जल्यः,—

“कथ्वाडनलः सोमो यमस्यैवार्थमा तथा ।

अग्निस्वात्ताः सोमपाय तथा वर्हिषदोऽपि च ।

यदि स्याज्जीवपितृकस्तान् विद्याच्च तथा पितृन् ।

येभ्योवाऽपि पिता दद्यात्तेभ्योवाऽपि प्रदीयते ।

एतांश्चैव प्रमीतांश्च प्रमीत-पितृको द्विजः”—इति ।

तर्पयेदितिशेषः । अवसानाञ्जलिमाह कात्यायनः,—

“पितृवंशा मातृवंशा ये चान्ये पितरोजनाः ।

मत्तस्तदकमर्हन्ति ये तांस्तान्तर्पयाम्यहम्” ।

इत्यवसानाञ्जलिरिति । आदित्यपुराणेऽपि,—

“यत्र कचन संस्थानां चुत्तृष्णोपहतात्मनाम् ।

तेषां हि दत्तमव्यभिदमस्तु तिलोदकम् ॥

ये मे कुले लुप्तपिण्डाः पुत्र-पौत्र-विवर्जिताः ।

तेषान्तु दत्तमव्यभिदमस्तु तिलोदकम्”—इति ।

मत्स्यपुराणेऽपि,—

“येऽबान्धवा बान्धवा वा येऽन्यजन्मनि बान्धवाः ।

ते हस्तिमखिलां यान्तु ये वा मत्तोऽम्बुवाञ्छिताः”—इति ।

विस्तरेण कर्तुमसमर्थस्य संक्षेपेण तर्पणशुक्तं विष्णुपुराणे,—

“आ-ब्रह्म-सृष्ट्व-पर्यन्तं जगत्तृष्यत्विति ब्रुवन् ।

क्षिपेत् पयोऽञ्जलीं-क्षींस्तु कुर्यात् संक्षेपतर्पणम्”—इति ।

यम-तर्पणन्तु वृद्धमननोक्तम्,—

“प्रेतोत्सव-चतुर्दश्यां कार्यन्तु यम-तर्पणम् ।

कृष्णाङ्गार-चतुर्दशामपि कार्यं सदैव वा ॥

यमाय धर्म-राजाय मृत्यवे चान्तकाय च ।

वैवस्वताय कालाय सर्व-भूत-क्षयाय च ॥

शैब्यभूषणाय दध्याय नीलाय परमेष्ठिने ।

वृकोदराय चित्राय चित्रगुप्ताय ते नमः”—इति ।

नियमस्तु स्कन्दपुराणे निरूपितः,—

“दक्षिणाभिमुखोभूत्वा तिलैः सव्यं समाहितः ।

दैवतीर्थेन देवत्वान्तिलैः प्रेताधिपाय च”—इति ।

एवं कुर्वतः फलमाह यमः,—

“यत्र कचन नद्यां हि स्नात्वा कृष्णचतुर्दशीम् ।

सन्तर्प्य धर्मराजानं मुच्यते सर्वकिल्बिषैः”—इति ।

माघ-शुक्लाष्टम्यां भीष्मतर्पणं कुर्यान्नदाह व्यासः,—

“शुक्लाष्टम्यान्तु माघस्य दद्याद्भीष्माय यो जलम् ।

सम्बत्सरकृतं पापं तत्क्षणादेव नश्यति ॥

वैद्याघ्नपद्य-गोत्राय साङ्गति-प्रवराय च ।

गङ्गापुत्राय भीष्माय प्रदास्येऽहं तिलोदकम्* ।

अपुत्राय ददाम्येतत् सलिलं भीष्मवर्ष्मणे”—इति ॥

तर्पण-प्रशंसा पुगणसारे दर्शिता,—

“एवं यः सर्वभूतानि तर्पयेदन्वहं द्विजः ।

स गच्छेत् परमं स्थानं तेजोमूर्त्तिमनामयम्”—इति ।

* ‘अपुत्राय’—इत्यङ्गान्तरं, ‘गङ्गापुत्राय’—इत्यङ्गं दृश्यते मुद्रिता-
तिरिक्त पुस्तकेषु ।

अकरणे प्रत्यवायः पुराणे दर्शितः—

“देवतासु पितृंश्चैव मुनीन् व यो न तर्पयेत् ।

देवादीनामृणी भूत्वा नरकं स व्रजत्यधः”—इति ।

याज्ञवल्क्योऽपि,—

“नास्तिक्यभावाद्यस्तांसु न तर्पयति वै पितृन् ।

पिबन्ति देह-निस्त्रावं पितरोऽस्य जलार्थिनः”—इति ।

हारीतोऽपि,—

“देवासु पितरश्चैव काङ्क्षन्ति सतिलाञ्जलिम्* ।

अदत्ते तु निरासस्ते प्रतियान्ति यथागतम्”—इति ।

कात्यायनोऽपि,—

“क्षायां यथेच्छेच्छरदातपार्तः

पयः पिपाशुः क्षुधितोऽलमन्नम् ।

बालोजनित्रो जननी च बालं

योषित् पुमांसं पुरुषश्च योषाम् ॥

तथा सर्वानि भूतानि स्यावगाणि चराणि च ।

विप्रादुदकमिच्छन्ति सर्वेऽप्युदक-काङ्क्षिणः ॥

तस्मात् सदेव कर्त्तव्यमकुर्वन्महतैनसा ।

युज्यते ब्राह्मणः कुर्वन् विश्वमेतदिभर्त्ति हि”—इति ।

अत्र पितृ-गाथा,—

“अपि नः स कुले भूयाद्योनेदद्याञ्जलाञ्जलिम् ।

नदीषु वज्रतोयासु शीतलासु विशेषतः”—इति ।

* सरितोऽलम्,—इति शां पुस्तके पाठः ।

तर्पणानन्तरं वस्त्र-निष्पीडनं कर्त्तव्यम् । तदाह योगियाज्ञवल्क्यः,—

“यावद्देवानृषींश्चैव पितृंश्चापि न तर्पयेत् ।

तावन्न पीडयेद्वस्त्रं योहि स्नातोभवेद्विजः ॥

निष्पीडयति योविप्रः स्नान-वस्त्रमतर्थं च* ।

निरामाः पितरोयान्ति श्रापं दत्वा सुदारुणम्”—इति ।

निष्पीडनन्तु स्थले कार्यम् । तदुक्तं स्मृत्यन्तरे,—

“वस्त्रनिष्पीडितं तोयं श्राद्धे चोच्छिष्टभोजनाम्† ।

भागधेयं श्रुतिः प्राह तस्मान्निष्पीडयेत् स्थले”—इति ।

विष्णुपुराणे,—

“आचम्य च ततोदद्यात् सूर्याय मलिलाञ्जलिम् ।

नमोविवस्वते ब्रह्मन् भास्वते विष्णुतेजसे ।

जगत्-सवित्रे शुचये सवित्रे कर्मदायिने”—इति‡ ।

॥०॥ इति तर्पण-प्रकरणम् ॥०॥

अथ देवार्चनम् ।

इत्थं मूलवचनानुक्तानि तर्पणान्तानि कर्माणि निरूपितानि ।

अथ, मूलवचनोक्तं व्रत-प्राप्तं देवतार्चनं निरूप्यते । तत्र, नृसिंह-पुराणम्,—

* स्नानवस्त्रमतर्पणम्,— इति शा० स० पुस्तकयोः पाठः ।

† श्राद्धेचोच्छिष्टभोजनम्, इति मु० पुस्तके पाठः ।

‡ विष्णुपुराणे,—इत्यारभ्य, एतदन्तोग्रन्थः नास्ति मुद्रितातिरिक्त-पुस्तकेषु ।

“जल-देवान् नमस्कृत्य ततो गच्छेद्गृहं बुधः ।

पौरुषेण तु सूक्तेन ततो विष्णुं समर्चयेत्”—इति ।

आग्नेयपुराणे,—

“मन्त्रैर्वर्णव-गौर्द्वेभ्यो सावित्रेः शान्तिकैस्तथा* ।

विष्णुं प्रजापतिं वाऽपि शिवं वा भास्करन्तथा ॥

तस्मिन्नैरर्चयेन्मन्त्रैः सर्वदेवान् समाहितः”—इति ।

कूर्मपुराणेऽपि,—

“ब्रह्माणं शङ्करं सूर्यं तथैव मधुसूदनम् ।

अन्यांश्चाभिमतान् देवान् भक्त्या चाक्रोधनोऽखरः ॥

स्वैर्मन्त्रैरर्चयेन्नित्यं पत्रैः पुष्पैस्तथाऽम्बुभिः”—इति ।

सूत्यन्तरे,—

“आदित्यमम्बिकां विष्णुं गणनाथं महेश्वरम्”—इत्यादि† ।

यद्यपि, पूर्वं मूलवचन-व्याख्याने पूजनीयो देव ‡ एक एव,—इति महता प्रबन्धेन प्रपञ्चितं, तथापि दर्शन-भेदमाश्रित्य विष्णु-शङ्करादिभेदोपन्यासो § न विरुद्धते । दर्शनभेदश्च पुराणसारे वर्णितः,—

“शैवञ्च वैष्णवं शक्तं सौरं वैनायकन्तथा ।

स्कान्दञ्च भक्तिमार्गस्य दर्शनानि षडेव हि”—इति ॥

तत्र, वैष्णवदर्शनानुसारी पूजाक्रम आश्वमेधिके निरूपितः,—

* शाम्भवैस्तथा,—इति सु० पुस्तके पाठः ।

† सूत्यन्तरे-इत्यादिरेतदन्तोग्रस्थः मुद्रितातिरिक्तपुस्तकेषु न दृश्यते ।

‡ पूजनीयो महेश्वरः,—इति सु० पुस्तके पाठः ।

§ विष्णुशङ्करादिभेदः,—इति सु० पुस्तके पाठः ।

“गृणु पाण्डव तत्सर्वमर्चन-क्रममात्मनः ।
 स्थण्डिले पद्मकं कृत्वा चाष्टपत्रं सकर्णिकम् ॥
 अष्टाक्षर-विधानेन अथवा द्वादशाक्षरैः ।
 वैदिकैरथवा मन्त्रैर्मम सूक्तेन वा पुनः ॥
 स्थापितं मां ततस्तस्मिन्नर्चयित विचक्षणः ॥
 पुरुषञ्च ततः सत्यमच्युतञ्च युधिष्ठिर ।
 अनिरुद्धञ्च मां प्राङ्मुखं खानसविदोजनाः ॥
 अन्ये त्वेवं* विजानन्ति मां राजन् पाञ्चरात्रिकाः ।
 वासुदेवञ्च राजेन्द्र सङ्कर्षणमथापि वा ॥
 प्रद्युम्नञ्चानिरुद्धञ्च चतुर्मूर्तिं प्रचक्षते ।
 एताश्चान्याश्च राजेन्द्र संज्ञा-भेदेन मूर्त्तयः ॥
 विद्वानर्थान्तरा एवां मामेवं चार्चयेद्बुधः”—इति ।

आग्नेयेऽपि,—

“अर्चनं सम्प्रवक्ष्यामि विष्णोरमित-तेजसः ।
 यत्कृत्वा मुनयः सर्वे परं निर्वाणमाप्नुयुः ॥
 अप्सुग्नौ हृदये सूर्ये स्थण्डिले प्रतिमासु च ।
 षट्स्वतेषु हरिः सम्यगर्चनं मुनिभिः स्मृतम् ॥
 अग्नौ क्रियावतां देवो रवौ † देवो मनीषिणाम् ।
 प्रतिमास्त्वत्पबुद्धीनां योगिनां हृदये हरिः ॥

* अन्येऽप्येवं,—इति सु० पुस्तके पाठः ।

† विनाध्यात्मपरानेव,— इति सु० पुस्तके पाठः ।

‡ दिवि,—इति शां पुस्तके पाठः ।

तस्य सर्वगतत्वाच्च स्थण्डिले भावितात्मनाम् ।
 ऋग्वेदे पौरुषं सूक्तमर्चितं गुह्यमुत्तमम् ।
 आनुष्टुभस्य सूक्तस्य चैष्टुभं तस्य देवता ॥
 पुरुषोयोजगदीजमृषिर्नारायणः स्मृतः ।
 प्रथमां विन्यसेदामे द्वितीयां दक्षिणे करे ॥
 तृतीयां वामपादे तु चतुर्थीं दक्षिणे न्यसेत् ।
 पञ्चमं वामजानौ तु षष्ठीं वै दक्षिणे न्यसेत् ॥
 सप्तमीं वामकक्षान्तु अष्टमीं दक्षिणे तथा ।
 नवमीं नाभिमध्ये तु दशमीं हृदये तथा ॥
 एकादशीं कण्ठमध्ये द्वादशीं वामबाहुके ।
 त्रयोदशीं दक्षिणे तु तथाऽऽस्ये तु चतुर्दशीम् ॥
 अत्र्णोः पञ्चदशीञ्चैव विन्यसेन्मूर्द्ध्नि षोडशीम् ।
 यथा देहे तथा देवे न्यासं कृत्वा विधानतः ॥
 न्यासेन तु भवेत् सोऽपि स्वयमेव जनार्दनः ।
 एवं न्यामविधिं कृत्वा पश्चाद्वागं समाचरेत् ॥
 पूर्व्याऽऽवाहयेद्देवमामनन्तु द्वितीयया ।
 पाद्यं तृतीयया चैव चतुर्थ्याऽर्घ्यं प्रदापयेत् ॥
 पञ्चम्याऽऽचमनं दद्यात् षष्ठ्या स्नानं समाचरेत् ।
 सप्तम्या तु ततोवासोऽष्टम्या चोपवीतकम् ॥
 नवम्या गन्धलेपन्तु दशम्या पुष्पकनथा ।
 एकादश्या तथा धूपं द्वादश्या दीपमेवच ॥
 त्रैवेद्यन्तु त्रयोदश्या नमस्कारे चतुर्दशी ।

प्रदक्षिणे पञ्चदशी व्यजने* षोडशी तथा ॥
 स्नाने वस्त्रे च नैवेद्ये दद्यादाचमनं तथा ।
 ऊत्वा षोडशभिर्मन्त्रैः षोडशान्नस्य चाऊतीः ॥
 पुनः षोडशभिर्मन्त्रैर्दद्यात् पुष्याणि षोडश ।
 तच्च सर्वं जपेद्भूयः पौरुषं सक्तमुत्तमम् ॥
 अचिरात्† सिद्धिमाप्नोति ह्येवमेव समाचरन्‡ ॥
 ध्येयः सदा सवित्-मण्डल-मध्य-वर्त्ता
 नारायणः सरसिजासन-सन्निविष्टः ।
 केयूरवान् कनक? कुण्डलवान् किरीटी
 हारी हिरण्मय-वपुर्धृत-शङ्ख-चक्रः”-इति ।

बौधायनोऽपि,—“अथातो महापुरुषस्याहरहः परिचर्या ॥ त्रिधिं
 व्याख्यास्यामः । स्नात्वा शुचिः शुचौ देशे गोमयेनोपलिप्य प्रति-
 छतिं कृत्वा फल” पुष्यैर्यथालाभमर्चयेत् । सह पुष्योदकेन महा-
 पुरुषमावाहयेत् । ॐ भूः पुरुषमावाहयामि, ॐ भुवः पुरुषमावा-
 हयामि, ॐ सुवः पुरुषमावाहयामि ॐ भूर्भुवःसुवः महापुरुषमा-
 वाहयामीत्यावाह्य, आयातु** भगवान् महापुरुष इत्येतेन स्वाग-

* शयने,—इति सु० पुस्तके पाठः ।

† घण्टासात्,—इति सु० पुस्तके पाठः ।

‡ समर्चयेत्,—इति सु० पुस्तके पाठः ।

१ मकर,—इति सु० पुस्तके पाठः ।

॥ परिषर्वा,—इति शा० स० पुस्तकयोः पाठः ।

॥ अक्षत,—इति सु० पुस्तके पाठः ।

** पुरुषमावाहयामीत्यावाहयेत्,—इति स० सो० शा० पुस्तकेषु पाठः ।

तेनाभिनन्दति ; स्वागतमधुना भगवतो महापुरुषस्य, भगवते
 महापुरुषायैतदासन* सुपक्वमवास्यातां भगवन् महापुरुषेति, कूर्चं
 ददाति भगवतोऽयं कूर्चोदर्भमयस्त्विद्वरितसुवर्णसं जुषस्वेत्यवाध-
 स्थानानि कल्पयत्यग्रतः शङ्खाय कल्पयामि, परतश्चक्राय कल्पयामि,
 दक्षिणतो गदायै कल्पयामि, वामतो वनमालायै कल्पयामि,
 पश्चिमतः श्रीवत्साय कल्पयामि, गरुत्मते कल्पयामि, उत्तरतः श्रियै-
 कल्पयामि, सरस्वत्यै कल्पयामि, पुष्ट्यै कल्पयामि, तुष्ट्यै कल्पयामि,
 अथ सावित्र्या पात्रमभिभक्त्य प्रक्षाल्य परिषिच्याप आनीय सह
 पवित्रेणादित्यं दर्शयेदोमिति स्नानं, त्रीणि पदा विचक्रमदति
 पाद्यं दद्यात्, प्रणवेनार्घ्यमथ व्याहृतिभिर्निर्झाल्यं व्यपोहोत्तरतोवि-
 ष्वक्सेनाय नम इत्यथैनं स्नापयत्यापोहिष्ठामयोभुवः,—इति तिसृभिः,
 ब्रह्मयज्ञानं वामदेव्यर्चा यजुः पवित्रेणेत्याभिः षड्भिः स्नापयित्वा-
 ऽथाङ्गिस्तर्पयति ; केशवं नारायणं माधवं गोविन्दं विष्णुं मधुसूदनं
 त्रिविक्रमं वामनं श्रीधरं हृषीकेशं पद्मनाभं दामोदरं तर्पयित्वा-
 ऽथैतानि† वस्त्रयज्ञोपवीताचमनीयान्युदकेन व्याहृतिभिर्देत्वा,
 व्याहृतिभिः प्रदक्षिणमुदकं परिषिच्येदं विष्णुर्विचक्रमदति गन्धं
 दद्यात्, तद्विष्णोः परमं पदमिति पुष्पं, इरावतीत्यक्षतान्, सावित्र्या
 धूपमुदीप्यस्वेति दीपं, देवस्य त्वा सवितुः प्रसवेयिनावाङ्मर्मा
 पुष्णोहस्ताभ्यां भगवते महापुरुषाय जुष्टं चक्षुं निवेदयामीति नैवेद्य-

* स्वागतमधुना भगवतो महापुरुषस्यैतदासन,—इति मु० पुस्तके पाठः ।

† केशवं नारायणमित्यादि दामोदरान्तं तर्पयित्वाथैतानि,—इति मु०
 पुस्तके पाठः ।

मय केशवादिनामभिर्द्वादश पुष्पाणि दद्यात् । शङ्खाय नमः, चक्राय
 नमः, गदायै नमः, वनमालायै नमः, श्रीवत्साय नमः, गरुत्मते नमः,
 श्रिये नमः, सरस्वत्यै नमः, पुष्ट्यै नमः, तुष्ट्यै नमः,—इत्यवशिष्टैर्गन्ध-
 माल्यै* ब्राह्मणानलङ्कृत्य अथैनं ऋग्यजुःसामभिः† सुवन् ध्रुवसूक्तं
 जपित्वा पुरुषसूक्तं वाऽन्यांश्च वैष्णवान्मन्त्रानित्येके । ॐ भूर्भुवः
 सुवरोम् भगवते महापुरुषाय चरुमुदासयामीति चरुमुदास्योदास-
 नकाले ॐ भूः पुरुषमुदासयामि, ॐ भुवः पुरुषमुदासयामि, ॐ सुवः
 पुरुषमुदासयामि, ॐ भूर्भुवःसुवः महापुरुषमुदासयामीत्युदास्य प्रयातु
 भगवान् महापुरुषोऽनेन हविषा तप्तोद्हरिः पुनरागमनाय पुनः
 सन्दर्शनाय चेति । प्रतिमास्थानेनेष्वप्स्वप्नावाहन-विसर्जन-वर्जं‡
 सर्वं समानं महत्स्रस्त्ययनमित्याचक्षते, महत्स्रस्त्ययनमित्याह भगवान्
 बोधायनः”—इति । कूर्मपुराणेऽपि,—

“न विष्ण्वाराधनात् पुण्यं विद्यते कर्म वैदिकम् ।

तस्माद्दिनादौ मध्याह्ने नित्यमाराधयेद्भूमिम् ।

तद्विष्णोरिति मन्त्रेण सूक्तेन पुरुषेण च ।

नैताभ्यां सदृशोमन्त्रो वेदेषूक्तश्चतुर्थपि”—इति ।

एवं वैष्णवदर्शनानुभारि-पूजा ज्ञातव्या ।

“अथवा देवमीशानं भगवन्तं सनातनम् ।

* गन्धपुष्पै,—इति सु० पुस्तके पाठः ।

† ऋग्यजुःसामाथर्वभिः,—इति सु० पुस्तके पाठः ।

‡ प्रतिमादिस्थानेष्वप्स्वप्नावावाहनविसर्जनवर्जं,—इति सु० पुस्तके पाठः ।

§ तस्मादनादिमध्याह्नं,—इति शा० पुस्तके पाठः ।

आराधयेत् महादेवं भाव-पूतो महेश्वरम् ।
 मन्त्रेण रुद्र-गायत्र्या प्रणवेणाथवा पुनः ॥
 ईशानेनाथवा रौद्रैस्त्र्यम्बकेन समाहितः ।
 पुष्पैः पत्रैरथाङ्गिर्वा चन्दनाद्यैर्महेश्वरम् ।
 तथोन्नमः शिवायेति मन्त्रेणानेन वा यजेत् ॥
 नमस्कुर्यान्महादेवमृतं सत्यमितीश्वरम् ।
 निवेदयेत् चात्मानं यो ब्रह्माणमितीश्वरम् ॥
 प्रदक्षिणं द्विजः कुर्यात् पञ्च ब्रह्मणि वा जपेत् ।
 ध्यायेत् देवमीशानं व्योम-मध्य-गतं शिवम्”—इति ।

बौधायनोऽपि,—“अथातो महादेवस्याहरहः परिचर्या-विधिं
 व्याख्यास्यामः । स्नात्वा शुचौ देशे गोमयेनोपलिप्य प्रतिकृतिं कृत्वा-
 ऽक्षत-पुष्पैर्यथा लाभमर्चयेत् । सह पुष्पोदकेन महादेवमावाहयेत् ।
 ॐ भूर्महादेवमावाहयामि, ॐ भूवो महादेवमावाहयामि, ॐ सुवः
 महादेवमावाहयामि, ॐ भूर्भुवःसुवः महादेवमावाहयामीत्यावाह्य,
 आयातु भगवन्महादेव इत्यथ स्वागतेनाभिनन्दति ; स्वागतमधुना
 भगवते महादेवाय एतदासनमुपकृत्नमन्त्रास्यतां भगवन् महादेव इत्यत्र
 कूर्चं ददाति भगवतोऽयं कूर्चादर्भमयस्त्रिवृद्धरितसुवर्णस्तं जुषस्वेत्यत्र
 स्थानानि कल्पयत्यग्रतो विष्णवे कल्पयामि ब्राह्मणे कल्पयामि,
 दक्षिणतः स्कन्दाय कल्पयामि विनायकाय कल्पयामि, पश्चिमतः
 शूलाय कल्पयामि महाकालाय कल्पयामि, उत्तरतः उमायै
 कल्पयामि नन्दिकेश्वराय कल्पयामीति कल्पयित्वाऽथ सावित्र्या
 पात्रमभिमन्त्र्य प्रक्षाल्य त्रिरपः पवित्रमपश्चानीय सह पवित्रेणादित्यं

दर्शयेदोमिति स्नानं, पठितिरुद्रेण पाद्यं दद्यात्, प्रणवेनार्धमथ
 व्याहृतिभिर्निर्भात्यं व्यपोह्योत्तरतश्चण्डेशाय*नम इत्यथैनं स्नापयित्वा
 आपोहिष्ठामयोभुवदति तिसृभिर्हिरण्यवर्णाः शुचयः पावकादति
 चतसृभिः पवमानः सुवर्जन इत्यनुवाकेन स्नापयित्वा अङ्गिस्तर्पयति
 महादेवं† तर्पयामि शर्वं देवं तर्पयामि ईशानं देवं तर्पयामि
 पशुपतिं देवं तर्पयामि रुद्रं देवं तर्पयामि उग्रं देवं तर्पयामि भीमं
 देवं तर्पयामि महान्तं देवं तर्पयामि इति तर्पयित्वाऽथैतानि वस्त्रय-
 शोपवीताचमनीयान्युदकेन व्याहृतभिर्दत्त्वा, व्याहृतिभिः प्रदक्षिण-
 मुदकं परिषिच्य, नमस्ते रुद्र मन्यवदति गन्धं दद्यात्, सहस्राणि
 सहस्रशदति पुष्पं दद्यात्, ईशानं त्वा भुवनानामधिश्रियमित्युक्तान्
 दद्यात्, सावित्र्या धूपमुदीष्यसेति दीपं देवस्य त्वा सवितुः प्रसवे-
 ऽश्विनोर्वाङ्गभ्यां पुष्णोहस्ताभ्यां भगवते महादेवाय जुष्टं चरुं निवेद-
 यामीति नैवेद्यं, अथाष्टभिर्नामधेयैरष्टौ पुष्पाणि दद्यात्; भवाय
 देवाय नमः शर्वाय देवाय नमः ईशानाय देवाय नमः पशुपतये
 देवाय नमः रुद्राय देवाय नमः उग्राय देवाय नमः भीमाय देवाय
 नमः महते देवाय नमः विष्णवे नमः ब्राह्मणे नमः स्कन्दाय नमः
 विनायकाय नमः शूलाय नमः महाकालाय नमः उमायै नमः
 नन्दिकेश्वराय नमः इति चरुशेषेणाष्टभिर्नामधेयैरष्टाङ्गतीर्जुहेति
 भवाय देवाय स्वाहेत्यादिभिर्ज्जत्वाऽवशिष्टैर्गन्धमात्यैर्ब्राह्मणानलं कृत्या-
 थैनं ऋग्यजुःसामभिः स्तुवन्ति, सहस्राणि सहस्रश इत्यनुवाकं जपि-

* चण्डाय,—इति शा० पुस्तके पाठः ।

† भवं देवं,—इति सु० पृ० के पाठः ।

त्वाऽन्यांश्च रौद्रान् मन्त्रान्यथाशक्तिं जपित्वा, ॐ भूर्भुवःसुवरोमिति
महादेवाय रुद्रमुद्रास्योद्वासनकाले* ॐ भूः नहादेवमुद्रासयामीति
प्रतिमन्त्रं रुद्रमुद्रास्य† ।

प्रयातु भगवानीशः सर्व-लोक-नमस्कृतः ।

अनेन हविषा तप्तः पुनरागमनाय च ॥

पुनः सन्दर्शनाय वेति‡ । प्रतिमा? स्थानेष्वपस्त्रग्रावाहन-विस-
र्जन-वर्जं सर्वं समानं, महत् स्वस्त्ययनमित्याचक्षतइत्याह भगवान्
बोधायनः—इति । शिवार्चनं प्रशंसति नन्दिकेश्वरः,—

“यः प्रदद्याद् गवां लघं दोग्ध्रीणां वेद-पारगे ।

एकाहमर्चयेन्निजं तस्य पुण्यं ततोऽधिकम् ।

सकृत् पूजयते यस्तु भगवन्तमुमापतिम् ।

अस्यास्त्रमेधादधिकं फलं भवति भूसुराः”—इति ।

निर्माल्य गन्धोऽपि धार्यः । “देवानभ्यर्च्य गन्धेन”—इत्यादि स्मृति
विधानात्॥ । देवार्चनाकरणे दोषः कूर्मपुराणेऽभिहितः,—

“योमोहादथवाऽऽलस्यादहत्वा देवताऽर्चनम् ।

भुङ्क्ते, स याति नरकं सूकरेष्वपि जायते”—इति ।

॥०॥ इति देवता-पूजा-प्रकरणम् ॥०॥

* भूर्भुवः स्वरोम् भगवते महादेवमुद्रासयामीत्यादिभिः रुद्रमुद्रासनकाले,
—इति स० शा० पुस्तकयोः पाठः ।

† प्रतिमन्त्रमिति नास्ति स० शा० सो० पुस्तकेषु ।

‡ चेति,—इति शा० पुस्तके पाठः ।

§ प्रतिमादि,—इति मु० पुस्तके पाठः ।

॥ निर्माल्यगन्धोऽपि,—इत्यादिः एतदन्तोग्रन्तो नास्ति मुद्रितातिरिक्त-
पुस्तकेषु ।

अथ गुरु-पूजा-प्रकरणम् ।

एवं मूलवचनेन-देवता-पूजनं निरूपितम् । ‘देवतानाञ्च’-इति चकारेण गुरुं समुच्चिनोति । गुरोरपि देवतावत् पूजनीयत्वात् । अतएव श्रुतिः,—

“यस्य देवे परा भक्तिर्यथा देवे तथा गुरौ ।

तस्यैते कथिताह्वर्याः प्रकाशन्ते महात्मनः”—इति ।

शैवपुराणे,—

“योगुरुः स शिवः प्रोक्तो यः शिवः स च शङ्करः ।

शिव-विद्या-गुरुणाञ्च भेदोनास्ति कथञ्चन ॥

शिवे मन्त्रे गुरौ यस्य भावना सदृशी भवेत् ।

भोगेमोक्षश्च सिद्धिश्च शीघ्रं तस्य भवेद्भुवम् ॥

वस्त्राभरणमाल्यानि शयनान्यासनानि च ।

प्रियाणि चात्मनोयानि तानि देयानि वै गुरोः ॥

तोषयेत्तं प्रयत्नेन मनसा कर्मणा गिरा”—इति ।

मनुरपि,—

“इमं लोकं मातृ-भक्त्या पितृ-भक्त्या तु मध्यमम् ।

गुरु-शुश्रूषया चैव ब्रह्म-लोकं समश्नुते ॥

सर्व्वे तस्यादृताधर्मा यस्यैते त्रय आदृताः ।

अनादृताश्च यस्यैते सर्वास्तस्याफलाः क्रियाः ॥

यावत् त्रयस्ते जीवेयुस्तावन्नान्यं समाचरेत् ।

तेष्वेव नित्यं शुश्रूषां कुर्यात् प्रिय-हिते रतः”—इति ।

॥०॥ इति गुरुपूजा-प्रकरणम् ॥०॥

अथ वैश्वदेव-प्रकरणम् ।

पञ्चमभाग-कृत्यमाह दत्तः,—

“पञ्चमे च तथा भागे संविभागो यथाऽर्हतः ।

पितृ-देव मनुष्याणां कीटानां चोपदिश्यते”—इति ।

यद्यपि, ‘आतिथ्यं वैश्वदेवञ्च’—इत्यातिथ्यस्य पूर्वभावित्वं मूल-
वचनोक्तं, तथापि वैश्वदेवस्य देवपूजाऽनन्तरभावित्वं नृसिंहपुराणेऽभि-
हितम्,—

“पौरुषेण च सूक्तेन ततोविष्णुं समर्चयेत् ।

वैश्वदेवं ततः कुर्यादलिकर्म तथैव च”—इति ॥

तत्र, ‘ततः’—इति* पञ्चमी-श्रुत्या क्रमः प्रतीयते, मूलवचने तु
पाठमात्रेण । पाठान्त-सन्निधिरूपाच्छ्रुतिर्वलीयसी,—इति† श्रुति-
लिङ्ग-सूत्रे (मी० ३अ० ३पा० १४सू०) व्यवस्थापितम् । तस्मा-
द्वैश्वदेवं प्रथमं कर्तव्यम् । एवञ्च सति, वेदपाठोऽप्यनुगृहीतो-
भवति,—“देवयज्ञः पितृयज्ञोभूतयज्ञो मनुष्ययज्ञो ब्रह्मयज्ञः”—
इति । स्मार्त्ताच्च पाठाद्वैदिकः पाठोवलीयानिति विरोधाधिकरण
(मी० १अ० ३पा० २अ०) न्यायेनावगम्यते । तस्मादपि वैश्वदेवस्य
प्राथम्यम् । तत्र, वैश्वदेवं विधत्ते व्यासः,—

“वैश्वदेवं प्रकुर्वीत स्व-शाखा-विहितं ततः ।

संस्कृतान्नैर्हि विविधैर्हविष्यञ्जनान्वितैः‡ ॥

* ततस्तत इति,—इति मु० पुस्तके पाठः ।

† पाठान्तरनिरूपिका श्रुतिर्वलीयसीति,—इति मु० पुस्तके पाठः ।

‡ हविर्भिर्ह्यञ्जनान्वितैः,—इति मु० पुस्तके पाठः ।

तैरेवान्नैर्वलिं दद्याच्छेषमाप्नाथ्य वारिणा ।

कृत्वाऽपसव्यं गन्धया सर्वदक्षिणतो* हरेत्”—इति ।

ततो देवाचनानन्तर्गत्यर्थः । नागयणोऽपि,—

“सभाय्यंस्तु शुचिः स्नातो विधिनाऽऽचम्य वाग्यतः ।

प्रविश्य सुममिद्धेऽग्नौ वैश्वदेवं समाचरेत्”—इति ।

कूर्मपुगणेऽपि,—

“शालाग्रौ लौकिके वाऽथ जले भूभ्यामथापि वा ।

वैश्वदेवस्तु कर्त्तव्यो देवयज्ञः स वै स्मृतः ॥

यदि स्थालौकिके पाकः ततोऽन्नं तत्र ह्रयते† ।

शालाग्रौ तु पचेदन्नं‡ विधिरेष सनातनः”—इति ।

अङ्गिराः,—

“शालाग्रौ वा पचेदन्नं लौकिके वाऽपि नित्यशः ।

यस्मिन्नग्नौ पचेदन्नं तस्मिन् होमो विधीयते”—इति ।

शातातपोऽपि,—

“लौकिके वैदिके वाऽपि ऊतोत्सृष्टे जले क्षितौ ।

वैश्वदेवस्तु कर्त्तव्यः पञ्चसूनाऽपनुत्तये”—इति ।

सूनाः पञ्च दर्शयति यमः,—

“पञ्च सूना गृहस्थस्य वर्त्तन्तेऽहरहः सदा ।

कण्डनी॥ पेषणी चुम्बी जलकुम्भ उपस्करः ।

* सर्वं दक्षिणतो,—इति मु० पुस्तके पाठः ।

† ह्रावयेत्,—इति शा० स० पुस्तकयोः पाठः ।

‡ शालाग्रौ तत्र वै दत्तं,—इति शा० स० पुस्तकयोः पाठः ।

॥ खण्डिनी,—इति मु० पुस्तके पाठः । एवं परञ्चा

एतानि वाहयन् विप्रो वध्यते वै मुहुर्मुहुः ।

एतासां पावनार्थाय पञ्च यज्ञाः प्रकीर्त्तिताः”—इति ।

सुना हिंसा-स्थानानि । कण्डनी मुषलोलूखलादिः । पेषणी
दृशदुपलादिः । चुल्ली पाक-स्थानम् । जलकुम्भः उदकस्थानम् ।
उपस्करः शूर्पादिः । अवस्करः,—इति पाठे, मार्जन्यादिर्द्रष्टव्यः ।
एताः सुनाः स्वस्वकार्यं प्रापयन् पापेन युज्यते,—इत्यर्थः । तच्च
काल-द्वयेऽपि कर्त्तव्यमित्याह कात्यायनः,—

“सायं प्रातर्वैश्वदेवः कर्त्तव्योवलिकर्म च ।

अनभ्रताऽपि सततमन्यथा किल्बिषी भवेत्”—इति ।

होम-प्रकारमाहाश्वलायनः,—“अथ सायं प्रातः सिद्धस्य हविष्यस्य
जुहुयादग्निहोत्र-देवताभ्यः सोमाय वनस्पतये अग्नीषोमाभ्यामिन्द्रा-
ग्निभ्यां द्यावापृथिवीभ्यां धन्वन्तरये इन्द्राय विद्येभ्योदेवेभ्यो ब्रह्मणे
स्वाहा”—इति । हविष्यस्येति हविर्योग्यस्येत्यर्थः । अग्निहोत्र-देव-
ताभ्यः सूर्याग्निप्रजापतिभ्य इत्यर्थः । आपस्तम्बोऽपि,—“अपामने
पचने वा षड्विराद्यैः प्रतिमन्त्रं हस्तेन जुहुयादुभयतः परिषेचनं यथा
पुरस्तात्”—इति । आद्यैरनुवाकादावुक्तैरग्नये स्वाहा इत्यादिभिः
स्विष्टकृदन्तैः । उभयतः कर्मादावन्ते चेत्यर्थः । कात्यायनोऽपि,—
“वैश्वदेवादन्वातपर्युत्थ स्वाहाकारैर्जुहुयात् ; ब्रह्मणे प्रजापतये
गृह्येभ्यः* काशपायानुमतये”—इति । अत्र यथास्वशास्त्रं व्यवस्था ।
होतव्यान्न-संस्कारमाह, व्यासः,—

“जुहुयात् सर्पिषाऽभ्यक्तं तैल-चार-विवर्जितम् ।

दध्यक्तं पयसाऽक्तं वा तदभावेऽम्बुनाऽपि वा”—इति ॥

द्रव्यानुकल्पश्चतुर्विंशतिमते दर्शितः,—

“अलाभे येन केनापि फलशाकोदकादिभिः ।

पयोदधिघृतैः कुर्यादैश्वदेवं सुवेण तु ।

हस्तेनान्नादिभिः कुर्यादद्भिरञ्जलिना जले”—इति ।

यदद्यते तेनैव हेतव्यम् । तदुक्तं गृह्यपरिशिष्टे,—

“शाकं वा यदि वा पत्रं मूलं वा यदि वा फलम् ।

सङ्कल्पयेद्यदाहारस्तेनैव जुहुयादपि”—इति ।

चार-लवण-परान्न-संस्पृष्टेन हविष्येन* होमोऽग्नौ न कार्यः, किन्तुष्णं भस्माग्न्यायतनानुत्तरतोऽपोह्य तस्मिन् हेतव्यम् । तदाहापस्तम्बः,—

“न चार-लवण-होमो विद्यते, तथा परान्न-संस्पृष्टस्य हविष्यस्य† होमः, उदीचीनमुष्णं भस्मापोह्य तस्मिन् जुहुयात्तद्भुतमज्जतं चाग्नौ भवति”—इति । परिशिष्टेऽपि,—

“उत्तानेन तु हस्तेन ह्यङ्गुष्ठाद्येण पीडितम् ।

संहताङ्गुलिपाणिस्तु वाग्यतो जुहुयाद्भुविः”—इति ।

अनग्निकस्य वैश्वदेवे विशेषमाह वृद्धवशिष्ठः,—

“अनग्निकस्तु योविप्रः सोऽन्नं व्याहृतिभिः स्वयम् ।

ऊत्वा शाकल-मल्लैश्च शिष्टं काक-वलिं हरेत्”—इति ।

* संस्पृष्टेनाहविष्येण,—इति स० सो० शा० पुस्तकेषु पाठः ।

† संस्पृष्टस्याहविष्यस्य,—इति स० सो० शा० पुस्तकेषु पाठः ।

देवकृतस्यैनस इत्याद्याः शाकलमन्त्राः । विष्णुरपि,—

“अन्नं व्याहृतिभिर्ज्जत्वा ऊत्वा मन्त्रैश्च शाकलैः ।

प्रजापतेर्हविर्ज्जत्वा पूजयेदतिथिं ततः”—इति ।

भूतयज्ञः कूर्मपुराणे दर्शितः,—

“देवेभ्यस्तु ऊतादन्नाच्छेषाद्भूत-वलिं हरेत् ।

भूतयज्ञः सर्वे प्रोक्तो भूतिदः सर्वदेहिनाम्”—इति ।

हारीतोऽपि,—“वास्तुपाल-भूतेभ्यो वलिहरणं भूतयज्ञः”—इति ।

कात्यायनोऽपि,—

“उद्धृत्य हविषाऽऽविच्य हविष्येण घृतादिना ।

स्व-शाखा-विधिना ऊत्वा तच्छेषेण वलिं हरेत्”—इति ।

गौण-कर्त्तृनाहविः,—

“पुत्रोभ्राताऽथवा चेलिक् शिष्यः श्वशुर-मातुलाः ।

पत्नी-आचिय-याज्याश्च दृष्टास्तु वलिकर्माणि”—इति ।

गृहे कर्त्तृन्तराभावे प्रवसता स्वयमेव कर्त्तव्यमित्याह बौधायनः,—

“प्रवासं गच्छतोयस्य गृहे कर्त्ता न विद्यते ।

पञ्चानां महतामेषां स यज्ञैः सह गच्छति”—इति ।

वलि-हरण-प्रकारमाह शौनकः,—“अथ वलिहरणमेताभ्यश्चैव देव-
ताभ्योऽद्वा ओषधिवनस्पतिभ्यो गृहाय गृहदेवताभ्यो वास्तुदेवताभ्य
इन्द्रायेन्द्रपुरुषेभ्योयमाय यमपुरुषेभ्यो वरुणाय वरुणपुरुषेभ्यः सोमाय
सोमपुरुषेभ्यः,—इति प्रतिदिशं, ब्रह्मणे ब्रह्मपुरुषेभ्यः,—इति मध्ये,
त्रिश्येभ्योदेवेभ्यः सर्वेभ्योभूतेभ्यो दिवाचारिभ्यः,—इति दिवा, नक्तं
चारिभ्यः,—इति नक्तं, रवोभ्यः,—इति उत्तरतः, स्वधा पिद्वभ्यः,—

इति प्राचीनावीती शेषं दक्षिणा* निनयेत्”—इति । आपस्तम्बोऽपि,—“अपरेणाग्निं सप्तमाष्टमाभ्यामुदगपवर्गमुदधान-मंनिधौ नवमेन मध्येऽगारस्य दशमैकादशभ्यां प्रागापवर्गमुत्तरपूर्वदेशेऽगारस्योत्तरैश्व-
तुभिः शय्यादेशे कामलिङ्गेन देहल्यामन्तरिक्षलिङ्गेनोत्तरेणापधान्या-
मुत्तरैब्रह्मसर्दने[†] दक्षिणतः पितृलिङ्गेन प्राचीनावीती अवाचीनपाणिः
कुर्यात्, रौद्र उत्तरतो यथा देवताभ्यस्तयोर्नाना परिषेचनं तयो-
र्धर्मभेदान्नक्रमेवोत्तरेण वैद्यायसम्”—इति । मार्कण्डेयोऽपि,—

“एवं गृहवलिं कृत्वा गृहे गृहपतिः शुचिः ।

आप्यायनाय भृतानां कुर्यादुत्सर्गमादरात्”—इति ।

कूर्मपुराणे च,—

“श्वभ्यश्च श्वपचेभ्यश्च पतितेभ्यस्तथैव च ।

दद्याद्भूमौ वहिश्चानं पक्षिभ्योऽथ द्विजोत्तमः”—इति ।

मनुरपि,—

“शूनाञ्च पतितानाञ्च स्वपचां पापरोगिणाम् ।

वायसानां कृमीनाञ्च शनकैर्निर्वपेद्भुवि”—इति ।

अन्नमिति शेषः । अन्नोत्सर्गमन्तो विष्णुपुराणे दर्शितः,—

“देवामनुज्याः पशवोवयांसि

सिद्धाः सद्यत्तोरगदैत्यसङ्घाः ।

प्रेताः पिशाचास्तरवः समस्ता-

ये चान्नमिच्छन्ति मया प्रदत्तम् ।

* दक्षिणायां,— इति मु० पुस्तके पाठः ।

† मुत्तरे ब्रह्मसर्दने,—इति शा० स० पुस्तकयोः पाठः ।

पिपीलिकाः कीटपतङ्गकाद्या-
 बुभुक्षिताः कर्मनिवन्धवद्धाः ।
 प्रयान्तु ते तृप्तिमिदं मयाऽन्नं
 तेभ्यो विसृष्टं सुखिनो भवन्तु ।
 येषां न माता न पिता न वन्धु-
 नैवान्नसिद्धिर्न तथाऽन्नमस्ति ।
 तत् तृप्तयेऽन्नं भुवि दत्तमेतत्
 प्रयान्तु तृप्तिं मुदिता भवन्तु ।
 भूतानि सर्वाणि तथाऽन्नमेतत्
 अहञ्च विष्णुर्न ततोऽन्यदस्ति ।
 तस्मादिदं भूतहिताय भूत-
 मन्नं प्रयच्छामि भवाय तेषाम् ।
 चतुर्दशे लोकगणे येष
 तत्र स्थिता ये किल भूतसङ्घाः ।
 तृप्त्यर्थमन्नं हि मया विसृष्टं
 तेषामिदं ते मुदिता भवन्तु ।

इत्युच्चार्य नरोदद्यादन्नं अद्धा-समन्वितः ।

भुवि भूतोपकाराय गृही सर्वाश्रयो यतः”—इति ।

पितृयज्ञः श्रुत्या दर्शितः,—“यत् पितृभ्यः स्वधाकरोत्यप्यपस्त-
 पितृयज्ञः सन्तिष्ठते”—इति । कात्यायनोऽपि,—

“अध्यापनं ब्रह्मयज्ञः पितृयज्ञस्तु तर्पणम् ।

होमोदैवोवलिर्भोतो नृयज्ञोऽतिथि-पूजनम् ॥

आहुं वा पितृयज्ञः स्वात् पित्रोवलिरयापि वा”-इति ।

अत्र, यथास्वशाखं व्यवस्था । आहुं चात्र नित्यआहुम् । तथा
कूर्मपुराणम्,—

“एकन्तु भोजयेद्विप्रं पितृनुद्दिश्य सप्तमः ।

नित्यआहुं तदुद्दिष्टं पितृयज्ञोगति-प्रदः”—इति ।

मार्कण्डेयोऽपि,—

“कुर्यादहरहः आहुमन्नाद्येनोदकेन वा ।

पितृनुद्दिश्य विप्रांस्तु भोजयेद्विप्रमेव वा”—इति ।

नित्यआहु-प्रकारो मत्स्यपुराणे दर्शितः,—

“नित्यं तावत् प्रवक्ष्यामि अर्थावाहन-वर्जितम् ।

अदैवं तद्विजानीयात् पार्वणं तद्धि कीर्तितम्”—इति ।

प्रचेताः,—

“नावाहनाग्नौकरणं न पिण्डं न विमर्जनम्”—इति ।

व्यासेऽपि,—

“नित्यआहुऽर्धगन्ध्याद्यै र्विजानभ्यर्च्य शक्तिः ।

सर्वान् पितृगणान् मम्यक् सहैवोद्दिश्य भोजयेत् ॥

आवाहन-स्वधाकार-पिण्डाग्नौकरणादिकम् ।

ब्रह्मचर्यादि-नियमो विश्वेदेवास्तथैव च ॥

नित्यआहुः त्यजेदेतान् भोज्यमन्नं प्रकल्पयेत् ।

दत्त्वा तु दक्षिणां शक्त्या नमस्कारैर्विमर्जयेत् ॥

एकमप्याश्रयेन्नित्यं षष्ठामप्यन्वहं गृही”-इति ।

कात्यायनः तत्रानुकल्पमाह —

“एकमप्याशयेन्नित्यं पितृयज्ञार्थं-मिदृये ।

अदैवं, नास्ति चेदन्योभोक्ता भोज्यमथापि वा ॥

अभुङ्क्षु यथाशक्ति किञ्चिदन्नं यथाविधि ।

पितृभ्यदमित्युक्ता खधाकारमुदाहरेत्”—इति ।

उद्धृतमन्नं ब्राह्मणाय दद्यात् । तदुक्तं कृष्णपुराणे,—

“उद्धृत्य वा यथाशक्ति किञ्चिदन्नं समाहितः ।

वेद-तत्त्वार्थ-विदुषे द्विजायैवोपपादयेत्”—इति ।

“दद्यादहरहः श्राद्धमन्नाद्येनोदकेन वा ।

पयोमूलफलैर्वाऽपि पितृभ्यः प्रीतिमावहन्”† ।

तएते देवयज्ञ-भूतयज्ञ-पितृयज्ञास्तयोऽपि वैश्वदेव-शब्देनोच्यन्ते । यत्र विश्वेदेवाऽश्नन्ते तद्वैश्वदेविकं कर्म । देवयज्ञे च, विश्वेभ्यो देवेभ्यः स्वाहेति पठितत्वात् तत्रैतन्नाम मुख्यम् । येषान्तु शाखायां भूतयज्ञेऽप्ययं मन्त्रोऽस्ति, तेषां तत्राप्येतन्मुख्यम् । पितृयज्ञे तु क्वचि-न्यायेन तन्नाम-प्रवृत्तिः । अथवा, मूलवचने, ‘वैश्वदेवश्च’—इति च कारणेण पितृयज्ञादिकमनुक्तं समुचीयते ।

यद्यपि, “मायं प्रातः मिद्वस्य हविष्यस्य जुहुयात्”—इति वचनेन वैश्वदेवस्यान्न-मंस्कारता प्रतीयते, तथापि पुरुषार्थत्वमेवाभ्युपेयम् । “तानेतानहरहः कुर्वीत”—इति वाक्यशेषे तदवगमात् । नचोभयार्थत्वं शङ्कनीयं, परस्पर-विरोधात् । अन्न-मंस्कारत्वे ह्यन्नस्य प्राधान्यं वैश्वदेवस्य गुणता, पुरुषार्थत्वं तु तद्विपर्ययः । तथा च

* तच्चास्मै ब्राह्मणयेति दत्त्वा भुञ्जीत वाग्यतः,—इत्यर्द्धमधिकं मु० पुस्तके ।

† अयं श्लोकोमुद्रितातिरिक्तपुस्तकेषु न दृश्यते ।

सति, एकस्यैव युगपत् प्राधान्यं गुणत्वं च विरुद्धोच्यताम् । तर्ह्यस्वन्न-
संस्कारतैव, मा भूत् पुरुषार्थत्वमिति चेत् । तत्र,

“महायज्ञैश्च यज्ञैश्च ब्राह्मीयं क्रियते तनः”—इति

मनना पुरुषार्थत्व-स्मरणात् । यत्तु,—“सिद्धस्य हविष्यस्य जुहुयात्”
—इत्युदाहृतं, तदन्यथाप्युपपद्यते । तत्र, जुहुयादित्युत्पत्तिविधिः ।
सिद्धस्य हविष्यस्येति विनियोगविधिः । तानेतानहरहः कुर्वीते-
त्यधिकारः । किञ्च, अन्न-संस्कार-पक्षे प्रतिपाकमावृत्तिः प्रसज्येत,
“प्रतिप्रधानं गुणावृत्तिः”—इति न्यायात् । तस्मात्, पुरुषार्थत्वमेव-
न्याय्यम् । अतएव गृह्यपरिशिष्टेऽभिहितम्,—

“प्रोषितोऽप्यात्म-संस्कारं कुर्यादेवाविचारयन्”—इति ।

गोभिलोऽपि,—“यद्येकस्मिन् काले ब्रीहि-यवौ पच्येयानां ;
अन्यतरस्य ऊत्वा कृतं मन्येत, यद्येकस्मिन् काले पुनः पुनरन्नं पच्येत ;
सकृदेव वलिं कुर्वीत, यद्येकस्मिन् काले वज्रधाऽन्नं पच्यते ; गृहपति-
महानसादेवैतं वलिं कुर्वीत”—इति । अयमर्थः । नानाद्रव्यकान्न-
पाके पुनःपुनरन्नपाकेऽपि बहूनामविभक्तानां भ्रात्रादीनां पृथक् पृथक्
पाकेऽपि, एकस्मादेव द्रव्यात् सकृदेव गृहपति-पाकादेव हेतव्यमिति ।

॥०॥ इति वैश्वदेवप्रकरणम् ॥०॥

अथातिथ्यापरनामको मनुष्ययज्ञो निरूप्यते ।

आतिथ्यस्य मनुष्ययज्ञत्वं कात्यायनेनाक्रमम्,—

“अध्यापनं ब्रह्मयज्ञः पितृयज्ञस्तु तर्पणम् ।

होमोर्देवो वलिर्भूतो नृयज्ञोऽतिथि-पूजनम्”—इति ।

अतिरपि,—“यद्वाङ्मणेभ्योऽन्नं ददाति तन्मनुष्ययज्ञः सन्तिष्ठते”—
इति । बौधायनोऽपि,—“अहरहः ब्राह्मणेभ्योऽन्नं दद्यान्मूल-फल-
आकानि वेत्यथैनं मनुष्ययज्ञं समाप्नोति” । कार्त्त्याजिनिरपि,—

“भिक्षां वा पुष्कलं वाऽपि हन्तकारमथापि वा ।

असम्भवे तथा* दद्यादुदपाचमथापि वा”—इति ।

कूर्मपुराणेऽपि,—

“हन्तकारमथायं वा भिक्षां वा श्रुतिता द्विजः ।

दद्यादतिथये नित्यं बुध्येत परमेश्वरम्”—इति ।

भिक्षादि-लक्षणं मनुराह,—

“ग्राममात्रं भवेद्भिक्षा अग्रं ग्राम-चतुष्टयम् ।

अग्रं चतुर्गुणीकृत्य हन्तकारो विधीयते”—इति ।

अतिथि-निराकरणाय गृह्यांगणे कंचित्कालान्तिष्ठेदित्युक्तं मार्कण्डेय-
पुराणे,—

“आचम्य च ततः कुर्यात् प्राज्ञोदारावलोकनम् ।

मुहूर्त्तस्थाष्टमं भागमुदीक्ष्योद्धतिथिर्भवेत्”—इति ।

विष्णुपुराणेपि,—

“ततो गोदोहमात्रं वा कालान्तिष्ठेद् गृह्याङ्गणे ।

अतिथि-ग्रहणार्थाय तदूर्द्ध्वं वा यथेच्छया”—इति ।

॥०॥ इति मनुष्ययज्ञः ॥०॥

तदेवं, 'सन्ध्या खानम्'—इत्यस्मिन् मूलवचने खानादीन्यातिथ्या-
न्तानि षट् कर्माणि निरूपितानि ।

न चात्र सप्तत्वं-प्रतिभानात् षट्त्वं विरुद्धमिति शङ्कनीयं,
सन्मार्ग-न्यायेनोद्देश्य-गतायाः सङ्ख्याया अविवक्षितत्वात् । यानि
कर्माणि उद्देश्यगतानि, तानि दिनेदिने कर्त्तव्यानीति तेषां नित्यत्व-
विधानात् । सन्मार्ग-न्यायश्च द्वतीयाध्याये प्रतिपादितः,—

ज्योतिष्टोमे, “दशापवित्रेण ग्रहं संमार्ष्टि”—इति श्रूयते । तत्र
संशयः, किमेकस्य सन्मार्गः किंवा सर्वेषामिति । तदर्थं चिन्ता;
किमत्रोद्देश्य-गता सङ्ख्या विवक्षिता उताविवक्षितेति । यथा “पशुना
यजेत”—इत्यत्र एकवचन-श्रुति-बलादुपादेय-पशु-गता सङ्ख्या विव-
क्षिता, तथैव ग्रहमित्येकवचन-श्रुति-बलादुद्देश्य-गताऽपि सङ्ख्या
विवक्षिता भवितुमर्हति । तस्मादेकस्यैव ग्रहस्य सन्मार्गं प्राप्ते ब्रूमः ।
पशोरनेनैव वचनेन याग-सम्बन्धावगमात् यागं प्रति पशोर्गुणी-
भूतत्वाद्यावद्गुणं प्रधानावृत्त्यभावात् कियता पशुनेत्यवच्छेदकाका-
ङ्क्षायां तदवच्छेदकत्वेनैकत्व-सङ्ख्या* सम्बध्यते,—इत्युपादेय-गतायाः
सङ्ख्यायाः विवक्षितत्वं युक्तम् । ग्रहाणान्तु वाक्यान्तरेण याग-सम्बन्धा-
वगमात् संमार्गवाक्ये द्वितीयाश्रुत्या संमार्गं प्रति ग्रहस्य प्राधान्याव-
गमात् प्रतिप्रधानं गुणस्य संमार्गस्यावर्त्तनीयत्वात् कियन्तो ग्रहाः
संमार्क्षाणीया इत्याकाङ्क्षाया अनुदयादुद्देश्य-ग्रह-गता सङ्ख्या न

* कियता पशुनेति परिच्छेदकाकाङ्क्षायां तत्परिच्छेदकत्वेनैकत्वसंख्या, —
इति सु० पुस्तके पाठः ।

विवक्षिता । तस्मात्, सर्वे यदाः संमार्जनीयाः । प्रकृतेऽप्युद्देश-
सन्ध्यादि-गता षट्त्वसंख्या न विवक्षिता ।

अथोच्येत, अस्यां पराशरस्मृतौ वाक्यान्तरेण सन्ध्यादीनां निरु-
द्धभावादनैनैव वाक्येन नित्यत्वं-विशिष्टानां तेषां उत्पादनादुपादेय-
गतत्वेन पञ्चेकत्ववदिविवक्षितत्वमेव सङ्ख्याया युक्तमिति । एवं तर्हि,
सन्ध्यासहितं स्नानं सन्ध्यास्नानमिति समासे सत्यङ्गेन स्नानेन सहि-
ताया अङ्गीभूतायाः सन्ध्याया एकत्वेन परिगणनात्मात्र षट्संख्या
विरुद्ध्यते,—इति गमयितव्यम् ।

सन्ध्यादीनां नित्यत्वं चाग्निहोत्रादिवद्यावज्जीव-कर्त्तव्यतया-
ऽवगम्यते । जीवनवदधिकारित्वञ्च, दिने दिने इति वीक्षयाऽवगम्यते ।
यथा “वसन्ते वसन्ते ज्योतिषा यजेत”—इत्यत्र वीक्षया तदवग-
मस्तद्वत् ॥

आतिथ्यं वैश्वदेवं चेत्युक्तम् । तत्र, कीदृशोऽतिथिरित्याकाङ्क्षाया-
माह,—

द्रष्टो वा यदि वा द्वेष्टो मूर्खः पण्डित एव वा ।

संप्रोप्तो वैश्वदेवांते सोऽतिथिः स्वर्ग-संक्रमः ॥ ४० ॥

द्रष्टः सत्यादिः । तस्य च भोजनीयत्वं याज्ञवल्क्येनोक्तम्,—

“भोजयेष्टागतान् काले सखि-सम्बन्धि-वान्धवान्”—इति ।

द्वेष्टस्य भोजनीयत्वं मनुना निन्दितम्,—

“काममभ्यर्चयेन्मित्रं नाभिरूपमपि त्वरिम् ।

द्विषता हि हविर्भुक् भवति प्रेत्य निष्पलम्”—इति ।

एवं सत्यरि-मित्र-विंवको यथा क्रियते, तथैवातिथ्यावापि तत् प्रसक्तौ तन्निराकरणात्, 'इष्टो वा यदि वा द्वेष्टः'—इत्युक्तम् ।
मुख्यस्य भोजनीयत्वं स्मृत्यन्तरे निषिद्धम्;

“नष्टशौचे व्रतभ्रष्टे विप्रे वेद-विवर्जिते ।

दीयमानं हृदयन्नं किं मया दुष्कृतं कृतम्”—इति ।

पण्डितस्य भोजनीयत्वं मनना दर्शितम्,—

“ओत्रियाद्यैव दयानि हव्यकव्यानि दाहभिः ।

अर्हत्तमाय विप्राय तस्मै दत्तं महाफलम्”—इति ।

एवं सति, आहुतादाविव वैश्वदेवान्तेऽपि पण्डित-मूर्ख-विवेक प्रसक्तौ तन्निराकरणाद्योक्तं, मूर्खः पण्डित एववा,—इति । वैश्वदेवा-
न्तश्च देन देवयज्ञ-भूतयज्ञादीनामुपरि घटिका-पादमात्र-परिमितः
कालो विवक्षितः । तथा च मार्कण्डेयपुराण-वचनमुदाहृतम्; ‘मुह-
र्त्तस्याष्टमं भागम्’—इति । अतएव, तस्मिन् काले समागमनमेवा-
तिथि-लक्षणं, नेतरदिद्यादि । संक्रम्यतेऽनेनेति संक्रमः, स्वर्गस्य
संक्रमः स्वर्गं संक्रमः, स्वर्ग-प्राप्ति-हेतुरिति यावत् । तथाचाश्वमेधिके,—

“क्षुत्पिपासाश्रमार्त्ताय देशकालागताय च ।

सक्त्यान्नं प्रदातव्यं यज्ञस्य फलमिच्छति”*—इति ॥

तमेवातिथिं विशिनष्टि,—

दूराध्वोपगतं† आन्नं वैश्वदेव उपस्थितम् ।

अतिथिं तं विजानीयान्नातिथिः पूर्वमागतः ॥ ४१ ॥

* दूराध्वोपगतं,—इति शा० पुनक्के पाठः ।

† अन्नं, फलमिच्छता,—इति पाठो भवितुं युक्तः ।

दूराध्वोपगतं ग्रामान्तरादागतम् । आन्तं क्षुत्-दृष्ट्या-परिपीडितम् ।

अतएव व्यासः,—

“आदूरादाश्रमं प्राप्तः* क्षुत्-दृष्ट्या-श्रम-कर्षितः ।

यः, पूज्यतेऽतिथिः† सम्यगपूर्वक्रतुरेव‡ सः”—इति ।

नातिथिः पूर्वमागत इति, तस्मिन्नेव दिनेऽतिथिर्नोत्तरेद्युरित्यर्थः ।

तथा च मनुः,—

“एकरात्रं हि निवसन्नतिथिं ब्राह्मणः स्मृतः”—इति ।

वैश्वदेव उपस्थितम्,—इति दिवसाभिप्रायम् । सायन्तु वैश्वदेव-काले कालान्तरे वा प्राप्तोऽतिथिरेव । तथा च मनुः,—

“अप्रणोद्योऽतिथिः सायं सूर्योऽटो गृहमेधिनाम् ।

काले प्राप्तस्त्वकाले वा नास्यानश्रन् गृहे वसेत्”—इति ।

सूर्योऽट इति असंगच्छता सूर्येण देशान्तर-गमनाशक्तिसुत्पाद्य गृहं प्रापित इत्यर्थः । याज्ञवल्क्योऽपि,—

“अप्रणोद्योऽतिथिः सायमपि वाग्भूदणोदकैः”—इति ।

प्रचेता अपि,—

“यः सायं वैश्वदेवान्ते सायं वा गृहमागतः ।

देववत् पूजनीयोऽसौ सूर्योऽटः सोऽतिथिः स्मृतः”—इति ॥

दूराध्वपद-व्यावर्त्यमाह,—

* अतिदूरागतः आन्तः,—इति सु० पुस्तके पाठः ।

† यः पूज्यस्नातिथिः,—इति सु० पुस्तके पाठः ।

‡ सम्यगयूपः क्रतुरेव,—इति सु० पुस्तके पाठः ।

ब्राह्मणं प्राञ्जलतिथिं स पूज्यः* शक्तिवधैः”—इति ।

मनुरपि,—

“नैकग्रामीणमतिथिं विप्रं साङ्गतिकं तथा ।

उपस्थितं गृहे विद्याङ्गार्या यचाग्नयोऽपिवा”—इति ।

एकग्रामवासी अतिथि-धर्मेणागतोऽप्यतिथिर्न भवति । तथा, साङ्गतिकः सङ्गतेन चरः; सङ्गतपूर्वोद्दृष्टपूर्वः,—इति यावत् । नापि, यत्र कचन देशे अतिथि-धर्मेणागतोऽतिथिः । किन्तु, यस्मिन् स्वकीये परकीये वा देशे भार्याऽग्नयो भवन्ति, तत्रैवोपस्थितोऽतिथिर्भवति ॥ अतिथेः स्वरूपं निरूप्य तस्मिन्नागते सति यत्कर्त्तव्यं तदाह,—

अतिथिं तत्र सम्प्रार्थं पूजयेत् स्वागतादिना ।

अर्घ्यासन-प्रदानेन पाद-प्रक्षालनेन च ॥४३॥

अङ्गुली चान्नदानेन प्रियप्रश्नोत्तरेण च ।

गच्छन्तश्चानुयानेन† प्रीतिमुत्पादयेत् गृही ॥४४॥

निगद-व्याख्यातमेतच्छ्लोकद्वयम् । तदेतत् ब्राह्मण-विषयम्, “यद्ब्राह्मणेभ्योऽन्नं ददाति”—इति, “अहरहः ब्राह्मणेभ्योऽन्नं ददाति”—इति श्रुति-स्मृतिभ्यामुदाहृतत्वात्‡ । उत्रियादयस्तु न ब्राह्मण-गृहे अतिथि-सत्कारमर्हति, किन्तु भोजनमात्रम् । तथा च मनः,—

* संपूज्यः,—इति शा० पुस्तके पाठः ।

† गच्छन्तश्चानुयानेन,—इति शा० स० पुस्तके पाठः ।

‡ श्रुतिस्मृत्योर्बुदाहृतत्वात्,—इति शा० पुस्तके पाठः ।

“ब्राह्मणस्य त्वनतिथि गृहे राजन्य उच्यते ।
 वैश्य-शूद्रौ सखा* चैव ज्ञातयो गुरुरेव च ॥
 यदि त्वतिथि-धर्मेण क्षत्रियो गृहमाव्रजेत् ।
 भुक्त्वत्सु च विप्रेषु कामं तमपि भोजयेत् ॥
 वैश्य-शूद्रावपि प्राप्तौ कुटुम्बेऽतिथि-धर्मेणौ ।
 भोजयेत् सह भृत्यैस्तावानृशंसं प्रकल्पयेत् ॥
 इतरानपि सख्यादीन् सम्प्रीत्या गृहमागतान् ।
 सक्त्यान्नं यथाशक्ति भोजयेत् सह भार्यया”-इति ॥

आसनादि-दाने विशेषमाह सएव,—

“आसनावमथे शय्यामनुव्रज्यामुपासनम् ।
 उत्तमेषूत्तमं कुर्याद्धीने हीनं समे समम्”—इति ॥

अतिथि-सत्काराकरणे प्रत्यवायमाह,—

अतिथिर्यस्य भग्नाशो गृहात् प्रति निवर्त्तते ।
 पितरस्तस्य नाश्रन्ति दश वर्षाणि पञ्च च ॥४५॥
 काष्ठ-भार-सहस्रेण घृत-कुम्भ-शतेन च ।
 अतिथिर्यस्य भग्नाशस्तस्य होमो निरर्थकः ॥४६॥

अहमस्य गृहे भोक्ष्ये,—इत्याशया समागतोऽतिथिर्यदि भोजन-
 मप्राप्य तद्गृहान्निवर्त्तते, तदा गृहिणा क्रियमाणं पैतृकं निष्फलं
 स्यात् । तथा, वैदिकोऽपि विहितद्रव्याद्यङ्ग-मन्त्रोऽपि निष्फलोभवेत् ।
 तथा च मनुः,—

“त्रिलोच्चौ चरतोनित्यं पञ्चाग्नीनपि जुह्वतः ।

सर्वं सुकृतमादत्ते ब्राह्मणोऽनर्चितोवधन्”—इति ।

आश्वमेधिकेऽपि,—

“साङ्गोपाङ्गांस्तथा वेदान् पठतीह दिने दिने ।

न चातिथिं पूजयति वृथा स परति दिजः ॥

याकयज्ञैर्महायज्ञैः सोमसंस्थाभिरेवच ।

ये यजन्ति न चार्चन्ति गृहेष्वतिथिमागतम् ॥

तेषां यज्ञोऽभिकामानां दत्तमिष्टञ्च यज्ञवेत् ।

वृथा भवति तत्सर्वमाश्रया हतया हतम्”—इति ।

अत्र, सुकृतहान्यभिधानं दुष्कृतप्राप्तेरप्युपलक्षणम् । तथा च विष्णुः,—

“अतिथिर्यस्य भग्नोऽग्नौ गृहस्थस्य तु गच्छति ।

तस्मात् सुकृतमादाय दुष्कृतन्तु प्रयच्छति”—इति ।

आश्वमेधिकेऽपि,—

“वैश्वदेवान्तिके प्राप्तमतिथिं योनं पूजयेत् ।

स चाण्डालत्वमाप्नोति सद्यएव न संशयः ॥

निर्व्यासयति यो विप्रं देशकालागतं गृहात् ।

पतितस्तत्तृणादेव जायते नात्र संशयः”—इति ॥

अतिथि-सत्कारं प्रशंसति,—

सुक्षेत्रे वापयेद्बीजं सुपात्रे निक्षिपेद्धनम् ।

सुक्षेत्रे च सुपात्रे च क्षुप्तं तत् न विनश्यति ॥४७॥

यथा सुक्षेत्रोऽप्यबीजं न विनश्यति* किन्तु महते फलाय कल्पते,

* न जीर्यति,—इति सु० पुस्तके पाठः ।

तथा सुपात्रेऽतिथौ दत्तमन्नादिकमक्षयफलमित्यर्थः* । तदाह मनुः,—

“नैव स्वयं तत्स्त्रीयादतिथिं यन्न भोजयेत् ।

धन्यं यशस्यमायुष्यं स्वर्ग्यं चातिथि-पूजनम्”—इति ॥

आश्वमेधिकेऽपि,—

“पादाभ्यङ्गाम्बुदानैस्तु योऽतिथिं पूजयेन्नरः ।

पूजितस्तेन राजेन्द्र, भवामीह न संशयः”—इति ।

शातातपोऽपि,—

“स्वाध्यायेनाग्निहोत्रेण यज्ञेन तपसा तथा ।

नावाप्नोति गृही लोकान् यथा त्वतिथि-पूजनात्”—इति ॥

आतिथ्यकर्तुर्गियममाह,—

न पृच्छेद्भोत्र-चरणे न स्वाध्यायं श्रुतं तथा ।

हृदये कल्पयेद्देवं† सर्व-देवमयो‡ हि सः ॥४८॥ इति ।

आद्वे ह्यादावेव ब्राह्मणः परिक्षणीयः,—इति मनुना दर्शितम्,—

“दूरादेव परीक्षेत ब्राह्मणं वेद-पारगम् ।

तीर्थं तद्व्य-कथ्यानां प्रदाने सोऽतिथिः स्मृतः”—इति ।

यमेनापि,—

“पूर्वमेव परीक्षेत ब्राह्मणान् वेद-पार-गान् ।

शरीर-प्रभवैर्दोषैर्विशुद्धान् चरित-व्रतान्”—इति ।

* दत्तमन्नादिकं महाफलप्रदमित्यर्थः,—इति सु० पुस्तके पाठः ।

† हृदयं कल्पयेत्तस्मिन्,—इति सु० मू० पुस्तके पाठः ।

‡ सर्वदेवसमो,—इति शा० पुस्तके पाठः ।

अतः आङ्ग-न्यायेनातिथ्येऽपि कर्माणि गोत्रादि-परीक्षा-प्राप्ते
तत् निवार्यते । गोत्रं वंश-प्रवर्तक-महर्षि-सम्बन्धः । चरणमाचारः ।
शाखा-विशेषः स्वाध्यायः । अतं व्याकरण-मीमांसादि । एतद्देश-नामा
दीनामुपलक्षणम् । अतएव यमः,—

“न पृच्छेद्गोत्र-चरणे देशं नाम कुलं अतम् ।

अध्वनेऽप्यागतं विप्रं भोजनार्थमुपस्थितम्”—इति ।

न केवलं गोत्र-प्रश्नादि-वर्जनं, किन्तुर्हि देवता-बुद्धिरपि कर्त्तव्या ।
तदुक्तं शातातपेन,—

“चित्ते विभावयेत्तस्मिन् व्यासः स्वयमुपागतः”*—इति ।

विष्णुपुराणेऽपि,—

“स्वाध्याय-गोत्र-चरणमपृष्ट्वा च तथा कुलम् ।

हिरण्यगर्भ-बुद्ध्या तं मन्येताभ्यागतं गृही”—इति ।

देवता-बुद्धि-विषयत्वे हेतुः सर्व-देवमयत्वम् । तच्च पुराणसारे
दर्शितम्,—

“धाता प्रजापतिः शक्रोवर्द्धिर्वसुगणोयमः ।

प्रविश्यातिथिमेते वै† भुञ्जतेऽन्नं द्विजोत्तम”—इति ।

गोत्रादि-प्रश्ने फलाभावो बौधायनेन दर्शितः,—

“देशं नाम कुलं विद्यां स्पृष्ट्वा योऽन्नं प्रयच्छति ।

न स तत्फलमाप्नोति दत्त्वा स्वर्गं न गच्छति”—इति ।

* व्यासं स्वयमुपस्थितम्,—इति मु० पुस्तके पाठः ।

† प्रविश्यातिथिमेवैते,—इति मु० पुस्तके पाठः ।

यथाऽऽतिथिकर्त्ता गोचादीन् न पृच्छेत्, तथाऽतिथिरपि न ब्रूयात् । तदाह मनुः,—

“न भोजनार्थं स्वे विप्रः कुल-गोत्रे निवेदयेत् ।

भोजनार्थं हि ते शंसन् वान्ताशीत्युच्यते बुधैः”—इति ॥

अतिथि-दृष्टान्तेन भिक्षुकयोर्यति-ब्रह्मचारिणोः पूज्यतामाह,—

अपूर्वः सुव्रती विप्रो ह्यपूर्वश्चातिथिस्तथा ।

वेदाभ्यासरतो नित्यं त्रयः पूज्या दिने दिने ॥४६॥

सुष्ठु व्रतं सुव्रतं मोक्षहेतुर्यतिधर्माः, सोऽस्यास्तीति सुव्रती यतिः । वेदाभ्यास-रतो ब्रह्मचारी, तदर्थत्वात् तस्याश्रमस्य । तावुभौ प्रतिदिन-मपूर्वावतिथिवत् पूज्यावित्यर्थः । तथा च याज्ञवल्क्यः,—

“सत्कृत्य भिक्षवे भिक्षा दातव्या सुव्रताय च”—इति ।

नृसिंहपुराणेऽपि*,—

“भिक्षाञ्च भिक्षवे दद्याद्विधिवद्ब्रह्मचारिणो† ।

यत्पुण्यफलमाप्नोति गां दत्त्वा विधिवद्गुरोः ॥

तत्पुण्यफलमाप्नोति भिक्षां दत्त्वा द्विजोऽगृही” —इति ।

यमः,—

“सत्कृत्य भिक्षवे भिक्षां यः प्रयच्छति मानवः ।

गो-प्रदान-समं पुण्यं तस्याह भगवान् यमः”—इति ।

ब्रह्मचारिणं स्वस्तीति वाचयित्वा तद्धस्ते जलं प्रदाय भिक्षा-प्रदानं

* मनुरपि,—इति सु० पुस्तके पाठः ।

† वनचारिणे,—इति शा० स० पुस्तकयोः पाठः ।

कार्यम् । तदाह गौतमः,—“स्वस्तिवाच्य* भिक्षादानमपूर्वम्”—इति ॥

सति-ब्रह्मचारिणौ यदि वैश्वदेवान्ते समागच्छतस्तदाऽस्त्वैर्वा, यदा तु वैश्वदेवात् पूर्वमागच्छतस्तदा कथमित्याह,—

वैश्वदेवे तु संप्राप्ते भिक्षुके गृहमागते ।

उद्धृत्य वैश्वदेवार्थं भिक्षुकन्तु‡ विसर्जयेत् ॥५०॥

संप्राप्ते प्रसक्ते अननुष्ठिते सतीति यावत् । तथा च नृसिंहपुराणे,—

“अकृतं वैश्वदेवे तु भिक्षुके गृहमागते”—इति ।

भिक्षुकन्तु विसर्जयेत्, यावद्वैश्वदेवाद्युपयुक्तमन्नं, तावत् पृथक् छात्वाऽवशिष्टादन्नाह्निर्चां दत्वा भिक्षुकं विसर्जयेत् ॥

अकरणे प्रत्यवायमाह,—

यतिश्च ब्रह्मचारी च पक्वान्न-स्वामिनावभौ ।

तथोरन्नमदत्वा तु भुक्त्वा चान्द्रायणञ्चरेत् ॥५१॥

चान्द्रायणस्य लक्षणं वक्ष्यामः प्रायश्चित्त-प्रकरणे‡ । प्रायश्चित्त-विधानात् प्रत्यवायोऽवस्यते । तयोः पक्वान्न-स्वामित्वादन्नादाने प्रत्यवायउपपन्नः । अतएव पुराणेऽपि,—

“अष्टत्वाऽग्नीनसन्तर्प्य तपस्विनमुपस्थितम् ।

* स्वस्तीतिवाच्यं,—इति मु० पुस्तके पाठः ।

† समागतौ तदात्वेवं,—इति मु० पुस्तके पाठः ।

‡ भिक्षां दत्त्वा,—इति आ० पुस्तके पाठः ।

§ प्रायश्चित्तप्रकरणे,—इति वासि मुञ्जितातिरिक्तपुस्तकेषु ।

अशित्वा तु परे लोके खानि मांसानि खादयेत्”—इति ॥

ब्रह्मणु भित्तुकेषु आगतेष्वशक्तेन किं कर्त्तव्यमित्याशङ्काह, —

दद्याच्च भिक्षा-चित्तयं परिब्राह्मण्यचारिणाम् ।

इच्छया च ततोदद्याद्विभवे* सत्यवारितम्† ॥ ५२ ॥

निगद-व्याख्यातमेतत् । यथाविभवं भिक्षा-दानं कूर्मपुराणे दर्शितम्,—

“भिक्षां वै भिक्षवे दद्यात् विधिवद्ब्रह्मचारिणे ।

दद्यादन्नं यथाशक्ति ह्यर्थिभ्योलोभवर्जितः”—इति ॥

यति-भिक्षा-प्रदाने‡ नियममाह,—

यति-हस्ते जलं दद्याद्भैक्षं दद्यात् पुनर्जलम् ।

तद्भैक्षं मेरुणा तुल्यं तज्जलं सागरोपमम् ॥ ५३ ॥

स्पष्टमेतत् । तच्च भैक्षं सति विभवे ब्रह्मलं दातव्यम् । तदुक्तं
ब्रह्मपुराणे,—

“यः पात्र-पूरणीं भिक्षां यतिभ्यः संप्रयच्छति ।

विमुक्तः सर्वपापेभ्यो नामौ दुर्गतिमाप्नुयात्”—इति ॥

यथा भित्तुकस्य समागतस्यातिथ्यमवश्यं कर्त्तव्यं, तद्वद्वैश्वर्यापेतस्यापि
स्वगृहे समागतस्यातिथ्यमभ्युदय-कामिना कर्त्तव्यमित्याह,—

यस्य ह्यहं हयश्चैव कुञ्जरारोहमृद्धिमत् ।

शेन्द्रं स्थानमुपासीत तस्मात्तन्नविचारयेत् ॥ ५४ ॥

* ततोविद्वान् विभवे,—इति सु० पुस्तके पाठः ।

† श्लोकोऽयं मुद्रितमूलपुस्तके नास्ति ।

‡ भिक्षाप्रदाने,—इति स० सो० शा० पुस्तकेषु पाठः ।

यस्य क्वच-इयौ विद्येते, तस्यातिथ्यं कुर्वन् ऐन्द्रं पदमवाप्नुयात् ।
 एतस्मादक्षनात् पूर्वोत्तर-वचनयोरतिथ्य-विषयत्वात् तत्-प्रकरणान्तः-
 पातित्वेनास्मिन् वचनेऽनुक्तमपि, आतिथ्यं कुर्वन्निति पद-द्वयं, सन्दंश-
 न्यायेनात्र लभ्यते । कुञ्जरस्यारोहे यस्मिन्नैन्द्रे पदे, तत्कुञ्जरारोहम् ।
 अद्विरमृतपानाप्सरःसेवादिरस्मिन्नस्तीत्यृद्धिमत् । क्वादिमान् क्षत्रि-
 यादिरतिथिर्जातिकुलाचारैर्यद्यपि हीनः, तथापि तत्पूजायाः स्वर्ग-
 प्राप्ति-हेतुत्वात् तमतिथिं, हीनत्व-बुद्ध्या पूज्योऽयं न वा,—इति न
 विचारयेत् न सन्दिह्यात् किन्वीश्वर-बुद्ध्या तं पूजयेत् ।

यद्यपि, भित्तुकवचायमस्मिन् जन्मनि तपस्वी, तथाप्यतीते जन्म-
 न्यनेन तपोऽनुष्ठितम्, अन्यथेदृशस्यैश्वर्यस्य प्राप्त्यसंभवात् । अतएव
 विभूतिमत ईश्वरांशत्वं भगवता दर्शितम्,—

“यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽंश-सम्भवम्”—इति ॥

तस्माद्युक्तमैश्वर्योपेतस्यातिथ्यम् ॥

यदुक्तं वैश्वदेवात् पूर्वमपि यति-ब्रह्मचारिभ्यां भिक्षा दातव्येति,
 तत्रोपपत्तिमाह,—

वैश्वदेव-कृतं पापं शक्तोभिस्तुर्व्यपोहितुम् ।

न हि भिक्षु-कृतान् दोषान् वैश्वदेवोव्यपोहति ॥५५॥

वैश्वदेवस्य पश्चात् करणेन प्रसक्तोयो दोषः, स भिक्षा-दानेन
 निवर्तते । भिक्षा-परिहारेण तु यो दोषः, गार्हो पूर्वकृतेनापि
 वैश्वदेवेन निवर्तते । अत्र, भिक्षुशब्दो विद्यार्थ्यादीनामुपलवकः ।
 तथा च तेषां भिक्षुकत्वं व्यासेनोक्तम्,—

“यतिश्च ब्रह्मचारी च विद्यार्थी गुरु-पोषकः ।

अध्वगः क्षीण-वृत्तिश्च षडेते भिक्षुकाः स्मृताः”—इति ।

पुराणेऽपि,—

“व्याधितस्यार्थ-हीनस्य कुटुम्बात् प्रच्युतस्य च ।

अध्वानं प्रतिपन्नस्य भिक्षाचर्या विधीयते”—इति ।

वैश्वदेवकृतमित्युक्ता* बुद्धिस्थत्वाद्द्वैश्वदेवस्याकरणे प्रत्यवायमाह,—

अकृत्वा वैश्वदेवन्तु भुञ्जते ये द्विजाधमाः ।

सर्वे ते निष्फलाज्ञेयाः पतन्ति नरकेऽशुचौ ॥ ५६ ॥

निष्फला-यथोक्त-फल रहिताः । न केवलमिष्ट-प्राप्त्यभावः किन्त्व-
निष्ट-प्राप्तिरपि दर्शिता;—‘पतन्ति नरकेऽशुचौ’—इति ॥

वैश्वदेव-दृष्टान्तेनातिथ्याकरणेऽपि प्रत्यवायमाह,—

वैश्वदेव-विहीनाये अतिथ्येन वहिष्कृताः ।

सर्वे ते नरकं यान्ति काकथोनिं व्रजन्ति च ॥ ५७ ॥

नरको रौरवादिः, तमनुभूय पश्चात् काकथोनिं व्रजन्ति ॥
अतिथित्वेन सुवन्नन्यानपि भोजनीयतामाह,—

पापो वा यदि चण्डालो विप्रघ्नः पितृघातकः ।

वैश्वदेवे तु संप्राप्तः सोऽतिथिः स्वर्ग-संक्रमः ॥ ५८ ॥

* वैश्वदेवं कर्तव्यमित्युक्ता,—इति मु० पुस्तके पाठः ।

† अतिथित्वेन प्राप्तस्य पापिष्ठस्यापि भोजनीयतामाह,—इति मु०
पुस्तके पाठः ।

पापो गोवधाद्युपपातकी । एतेषां भोजनीयत्वमेव, नतु अशेषा-
तिथ्य-सत्कारार्हत्वम् । तदेतदेवाभिप्रेत्याश्वमेधिके वर्णितम्,—

“चण्डालोवा श्वपकोवा* काले यः कश्चिदागतः ।

अन्नेन पूजनीयस्य परत्र हितमिच्छता”—इति ।

विष्णुधर्मोत्तरे,—

“चण्डालोवाऽथ वा पापः शत्रुर्व्या पितृघातकः ।

देशकालाभ्युपगतो भरणीयोमतोमम्”—इति ।

उक्तान् पञ्च महायज्ञान् प्रशंसति हारीतः,—

“देवानृषीन् पितृंश्चैव भृतानि ब्राह्मणांस्तथा ।

तर्पयन् विधिना विप्रो ब्रह्मभूयाय कल्पते”—इति ।

पुराणेऽपि,—

“यत्फलं सोमयागेन प्राप्नोति धनवान् द्विजः ।

सम्यक् पञ्चमहायज्ञैर्दरिद्रस्तदवाप्नुयात्”—इति ।

अकरणे प्रत्यवायमाह व्यासः,—

“पञ्चयज्ञांस्तु योमोहान्न करोति गृहाश्रमी ।

तस्य नायं न च परोलोको भवति धर्मतः”—इति ॥

पञ्चयज्ञानन्तरं भोजनमभिप्रेत्य तदनुवादेन तत्र वर्जनीयमाह,—

योवेष्टितशिराभुङ्क्ते योभुङ्क्ते दक्षिणामुखः ।

वाम-पाद-करः स्थित्वा तद्वै रक्षांसि भुञ्जते ॥५८॥

* पापोवा यदि चण्डालो,—इति मु० पुस्तके पाठः ।

भोजन-विधिश्च मनना दर्शितः,—

“भुक्तवत्सु च विप्रेषु खेषु मृत्युषु चैव हि ।

भुञ्जीयातां ततः पश्चादवशिष्टन्तु दम्पती”—इति ।

विष्णुपुराणे,—

“ततः सुवासिनी-दुःखि-गर्भिणी-वृद्ध-बालकान् ।

भोजयेत् संस्कृतान्नेन प्रथमन्तु परं गृही ॥

अभुक्तवत्सु चैतेषु भुञ्जन् भुङ्क्ते सुदुष्कृतम् ।

मृतस्य गत्वा नरकं श्लेष्मभुग्जायते नृप”—इति ।

मार्कण्डेयपुराणे,—

“पूजयित्वाऽतिथीन्निखान्* श्रातीन् बन्धूंस्तथाऽर्थिनः ।

विकलान् बाल-वृद्धांश्च भोजयेदातुरांस्ततः ॥

वाञ्छेत् चुचुट्परीतात्मा यच्चान्नं रस-संयुतम्”—इति ।

भोजनेतिकर्त्तव्यतामाह बौधायनः,—

“उपलिप्ते समे स्थाने शुचौ स्रष्टुण-समन्त्रिते ।

चतुरस्रं त्रिकोणं वा वर्त्तुलं वाऽर्द्धचन्द्रकम् ॥

कर्त्तव्यमानुपूर्व्येण ब्राह्मणादिषु मण्डलम्”—इति ।

ब्रह्मोऽपि,—

“आदित्यावसवोरुद्रा ब्रह्मा चैव पितामहः ।

* पूजयित्वातिथीन् विप्रान्,—इति सु० पुस्तके पाठः ।

† स्रष्टुणामणान्विते,—इति स० शा० पुस्तकयोः पाठः । तत्र, न मणान्वितं अमणान्वितं, स्रष्टुणश्च तदमणान्वितश्चेति तत्तथा, तस्मिन्नि-
त्यर्थो बोध्यः ।

मण्डलान्यपजीवन्ति तस्मात् कुर्वीत मण्डलम्”—इति ।

कूर्मपुराणेऽपि,—

“उपलिप्ते शुचौ देशे पादौ प्रक्षाल्य वै करोत ।

आचम्यार्द्राननोऽक्रोधः पञ्चार्द्रो भोजनञ्चरेत्”—इति ।

व्यासेऽपि,—

“पञ्चार्द्रोभोजनं कुर्यात् प्राङ्मुखोऽनमस्मृतः ।

हस्तौ पादौ तथैवास्त्रमेषु पञ्चार्द्रता मता”—इति ।

आश्वमेधिकेऽपि,—

“आर्द्रपादस्तु भुञ्जीयात् प्राङ्मुखश्चासने शुचौ ।

पादाभ्यां धरणे स्पृष्ट्वा पादनैकेन वा पुनः”—इति ।

तच्च भोजनं शुद्धपात्रे कर्तव्यम् । तदुक्तं कूर्मपुराणे,—

“प्रशस्त-शुद्ध-पात्रेषु भुञ्जीताकुक्षिते द्विजः” *—इति ।

प्रशस्तानि च पात्राणि पैठीनभिना दर्शितानि,—

“सौवर्णे राजते ताम्रे यमपत्रपलाशयोः † ।

भोजनेभोजने चैव ‡ चिरात्र-फलमश्रुते ॥

एकएव तु योभुङ्क्ते विमले कांस्थ-भाजने ।

चत्वारि तस्य वर्द्धन्ते आयुः प्रज्ञा यशोवत्सम्”—इति ।

तत्र, यमपत्र-पलाशपत्र-भोजनं? गृहि-व्यतिरिक्त-विषयम्,

* भुञ्जीताक्रोधनोद्विजः,—इति सु० पुस्तके पाठः ।

† सौवर्णे राजते पात्रे ताम्रे पद्मपलाशयोः,—इति सु० पुस्तके पाठः ।

‡ भोजनाभोजने चैव,—इति स० आ० पुस्तकयोः पाठः ।

१ पद्मपत्रपलाशपत्रभोजनं,—इति सु० पुस्तके पाठः ।

“पलाश-यम-पत्रेषु* गृही भुक्तेन्दवं चरेत् ।

ब्रह्मचारि-यतीनाञ्च चान्द्रायण-फलं भवेत्”—इति
व्यास-स्मरणात् । कांस्थ-पात्रन्तु गृहस्थैकविषयां, यत्यादीनान्तु
निषेधात्† । तदाह प्रचेताः,—

“ताम्बूलाभ्यञ्जनं चैव कांस्थपात्रे च भोजनम् ।

यतिश्च ब्रह्मचारी च विधवा च विवर्ज्येत्”—इति ।

तच्च पात्रं भूमौ स्थापनीयम् । यदुक्तं कूर्मपुराणे,—

“पश्चाद्रौ भोजनं कुर्याद्भूमौ पात्रं निधाय तु ।

उपवासेन तत्तुल्यं मनुराह प्रजापतिः”—इति ।

तच्च स्थापनं प्राणाहुति-पर्यन्तं, पश्चान्तु यन्त्रिकामारोष्य
भोक्तव्यम् । तदाह व्यासः,—

“न्यस्य पात्रं तु भुञ्जीत? पञ्च यासान् महामुने ।

शेषमुद्धृत्य भोक्तव्यं श्रूयतामत्र कारणम् ॥

विप्रुषां पाद-संस्पर्शः पाद-चैल-रजस्तथा ।

सुखेन भुङ्क्ते विप्रो हि पित्र्यन्तु न लुप्यते” ॥

पैतृक-भोजने भूमि-पात्र-प्रतिष्ठापनं न लोपनीयमित्यर्थः । उक्त-
पात्र-निहितमन्नं नमस्कुर्यात् । तदुक्तं ब्रह्मपुराणे,—

“अन्नं दृष्ट्वा प्रणम्यादौ प्राञ्जलिः कथयेत्ततः ।

* पलाशपद्मपत्रेषु,—इति सु० पुस्तके पाठः ।

† गृहस्थविषयं,—इति सु० पुस्तके पाठः ।

‡ अत्र, यत्यादीनां तन्निषेधात्,—इति पाठः समीचीनः प्रतिभाति ।

§ न्यस्तपात्रं न भुञ्जीत,—इति शा० पुस्तके पाठः ।

अस्माकं नित्यमस्वेतदिति भक्त्याऽथ वन्दयेत्” ॥

वन्दनानन्तरं-कृत्यमाह गोभिलः,—“अथातः प्राणाङ्गति-कस्यो-
व्याहृतिभिर्गायत्र्याऽभिमन्त्र्य चतं त्वा सत्येन परिषिञ्चामीति सायं,
सत्यं त्वर्त्तेन परिषिञ्चामीति प्रातः,

अन्तश्चरसि भूतेषु गुहायां विश्वतोमुखः ।

त्वं यज्ञस्त्वं वषट्कार आपोज्योतीरसोऽमृतम् ॥

त्वं ब्रह्मा त्वं प्रजापतिः ब्रह्मभूर्भुवः स्वरोममृतोपस्तरणमसीत्यपः
पीत्वा दशहोतारं* मनसानुद्धृत्यैतद्दत्तां पञ्च यासान् गृह्णीयात्
प्राणाय स्वाहेति गार्हपत्यमेव तेन† जूहेति । अपानाय स्वाहेत्यन्वा-
हार्यपचनमेव तेन जुहेति । व्यानाय स्वाहेत्याहवनीयमेव तेन जुहेति ।
उदानाय स्वाहेति सत्यमेव तेन जुहेति । समानाय स्वाहेत्यावसथ-
मेव तेन जुहेति” । एते पञ्च मन्त्राः प्रणवाद्याः कर्त्तव्याः । तथाच
ब्रौनकः,—

“स्वाहाऽन्ताः प्रणवाद्याश्च नास्वा मन्त्रास्तु वायवः ।

जिह्वयैव ग्रसेदन्नं दशनैस्तु न संस्पृशेत्”—इति ।

जिह्वा-ग्रसने विशेष आश्वमेधिके दर्शितः,—

“यथा रसं न जानाति जिह्वा प्राणाङ्गतौ नृप ।

तथा समाहितः कुर्यात् प्राणाङ्गतिमतद्भितः”—इति ।

प्राणाङ्गतिष्वङ्गुलि-नियममाह ब्रौनकः,—

* अत्र, दशहोतारं,—इति पाठः समीचीनः प्रतिभाति ।

† मनसानुद्धृत्य त्वरन्,—इति आ० पुस्तके पाठः ।

‡ तेनाग्नेन,—इति मु० पुस्तके पाठः ।

“तर्जनी-मध्यमा-ऽङ्गुष्ठ-लघ्ना प्राणाङ्गतिर्भवेत् ।
 मध्यमा-ऽनामिका-ऽङ्गुष्ठैरपाने जुहुयात्ततः ॥
 कनिष्ठा-ऽनामिका-ऽङ्गुष्ठै र्याने तु जुहुयाद्भुवि* ।
 तर्जनीन्तु वह्निः कृत्वा† उदाने जुहुयात्ततः ॥
 समाने सर्वहस्तेन समुदायाङ्गतिर्भवेत्”—इति ।

परिषेचनानन्तरभावि-विशेषोभविष्यपुराणे दर्शितः,—

“भोजनात् किञ्चिदन्नायं धर्मराजाय वै वलिम् ।
 दत्त्वाऽथ चित्रगुप्ताय प्रेतेभ्यश्चेदमुच्चरेत् ॥
 यत्र कचन संख्यानां क्षुत्तृष्णोपहतात्मनाम् ।
 प्रेतानां तृप्तयेऽक्षयमिदमस्तु यथासुखम्”—इति ।

कूर्मपुराणेऽपि,—

“महाव्याहृतिस्त्वनं परिधाद्योदकेन तु ।
 अमृतोपस्तरणमसीत्यापोशनक्रियां चरेत्”—इति ।

बौधायनस्तु, सर्वमेतत् संग्रह्याह,—“सर्वावश्यकावसानेषु प्रक्षालित-पाणि-पादोऽप आचम्य शुचौ संवृते देशे प्राङ्मुख उपरिश्य उद्धृतमाद्विष्यमाणं भूर्भुवः स्वरोमित्युपस्थाय वाचं यच्छेदन्यत् समानं महाव्याहृतिभिः प्रदक्षिणमन्त्रमुदकं परिषिच्य सव्येन पाणिनाऽविमुञ्चन् अमृतोपस्तरणमसीत्यपः पीत्वा पञ्चान्नेन प्राणाङ्गतां जुहोति; श्रद्धायां प्राणे निविष्टोऽमृतं जुहोति शिवोऽनाविशप्रदाहाय प्राणाय स्वाहा,

* जुहुयात्ततः,—इति सु० पुस्तके पाठः ।

† मध्यमानामिका शून्यैः,—इति सु० पुस्तके पाठः ।

अपाने व्यानउदाने समाने निविष्ट इत्यादिना, यथालिङ्ग
मनुषङ्गः । एवं पद्मानेन, तूष्णीं भूयोवर्त्तयेत् प्रजापतिं मनसा ध्यायेत्,
अथाप्युदाहरन्ति,—

आमीनः प्राङ्मुखोऽश्रीयात् वाग्यतोऽन्नमकुत्सयन् ।

अस्कन्दयन्तन्मनाश्च* भुक्तान्नं समुपस्पृशेत् ॥

सर्वभक्ष्यापूप-कन्द-मूल-फल-मांसानां दन्तैर्नावर्जयेत् । नातिसुहितः
अमृतापिधानमसीत्युपरिष्ठादपः पीत्वाऽऽचान्तो हृदयदेशमभिमृशति;
प्राणानां ग्रन्थिरसि रुद्रोमाविशान्तकस्तेनान्नेनाप्यायस्वेति । पुनराचम्य
दक्षिणपादाङ्गुष्ठे पाणिं निश्चावयति,—

“अङ्गुष्ठमात्रः पुरुषो अङ्गुष्ठश्च समाश्रितः ।

ईशः सर्वस्य जगतः प्रभुः प्रीणाति विश्वभुक्”—इति ॥

ऊतान्नानुमन्त्रणमूर्द्ध्वहस्तः समाचरेत्, अद्वायां प्राणे निविश्या-
मृतं ऊतं प्राणमन्नेनाप्यायस्व, अद्वायामपाने, अद्वायां व्याने,
अद्वायामुदाने, अद्वायां समाने, निविश्येत्यादिर्यथालिङ्गमनुषङ्गः† ।
ब्रह्मणि मन्त्रात्माऽमृतत्वायेत्यात्मानं योजयेत् सर्व-क्रतु-याजिनामा-
त्मयाजी विशिष्यते”—इति । विष्णुपुराणे,—

“अश्रीयात् तन्मनाभूत्वा पूर्वन्तु मधुरं रसम् ।

स्ववर्णाम्बु तथा मध्ये कटु-तिक्तादिकांस्ततः ॥

* आस्कन्दयन्तन्मनाश्च,—इति मु० पुस्तके पाठः ।

† अद्वायामपाने निविश्यामृतगुं ऊतमपानमन्नेनाप्यायस्व अद्वायां व्याने
निविश्यामृतगुं ऊतं व्यानमन्नेनाप्यायस्व अद्वायामुदाने निविश्यामृतगुं
ऊतमुदानमन्नेनाप्यायस्व अद्वायां समाने निविश्यामृतगुं ऊतं समानमन्नेना-
प्यायस्वेति यथालिङ्गमनुषङ्गः, - इति मु० पुस्तके पाठः

प्राग्द्रवं पुरुषोऽश्रीयान्मध्ये च कठिनाशनः* ।

अन्ते पुनर्द्रवाग्नी तु वलारोग्ये न मुञ्चति"—इति ॥

भोजने कवल-सङ्ख्यामाहापस्तम्बः,—

“अष्टौ ग्रामामुनेर्भक्त्याः षोडशारणवामिनः ।

द्वात्रिंशत् गृहस्थस्य ह्यमितं ब्रह्मचारिणः”—इति ।

आश्वमेधिकेऽपि,—

“वक्त्र-प्रमाण-पिण्डांश्च ग्रसेदेकैकशः पुनः ।

वक्त्राधिकन्तु यत् पिण्डमात्मोच्छिष्टं तदुच्यते ॥

पिण्डावशिष्टमन्नञ्च वक्त्र-निःसृतमेव च ।

अभोज्यं तद्विजानीयात् भुक्त्वा चान्द्रायणं चरेत् ।

सदा चात्यशनं नाद्यात् नातिहीनं च कर्हिचित् ।

यथाऽन्नेन व्यथा न स्यात् तथा भुञ्जीत नित्यशः”—इति ।

वृद्धमनुः,—

“पीत्वाऽपोऽशनमश्रीयात् पात्र-दत्तमगर्हितम् ।

भार्या-भृतक-दासेभ्य उच्छिष्टं शेषयेत् द्विजः”—इति ।

उच्छिष्ट-शेषणन्तु घृतादि-व्यतिग्निक-विषयम् । तदाह पुलस्त्यः,—

“भोजनन्तु न निःशेषं कुर्यात् प्राज्ञः कथञ्चन ।

अन्यत्र दधिसक्ताज्यं फलं क्षीरं च मध्वपः”—इति ।

एतच्च भोजनं सायं प्रातश्च कर्तव्यम् । तदुक्तं मनुना,—

* कठिनाशनम्—इति मु० पुस्तके पाठः ।

† पीत्वापोऽशनमश्रीयात्,—इति शा० पुस्तके पाठः ।

‡ ततः,—इति स० शा० पुस्तकयोः पाठः ।

“सायं प्रातर्द्विजातीनामशनं श्रुति-चोदितम् ।

नान्तरा भोजनं कुर्यादग्निहोत्र-समा विधिः”—इति ।

गौतमः,—“सायं प्रातस्त्वनमभिपूजितमनिन्दन् भुञ्जीत”—इति ।

उदाहृत-वचन-समूहेन प्रसिद्धं साङ्ग-भोजनं मूलवचने, “यो भुङ्क्ते”—
इत्यनूद्य वेष्टित-शिरस्त्वादिकं प्रत्यवायाभिधानेन निषेधयति । एतच्च
वर्ज्यान्तराणामप्युपलक्षणम् । तानि च ब्रह्मपुराणे दर्शितानि,—

“यस्तु पाणि-तले भुङ्क्ते यस्तु फुत्कार-संयुतम्* ।

प्रसृताङ्गुलिभिर्यश्ना तस्य गोमांसवच्च तत् ।

नाजोर्षे भोजनं कुर्यात् कदन्नानि वुभुक्षितः† ॥

हस्त्यश्वरथयानोद्गमास्थितो नैव भक्षयेत् ।

अशानाभ्यन्तरस्थो वा देवालय-गतोऽप्यत्र ॥

अयनस्थो न भुञ्जीत न पाणिस्थं न चाग्ने ।

नार्द्रवासा नार्द्रशिरो नचायज्ञोपवीतवान् ॥

न प्रसारित-पादस्तु पादारोपित-पाणिमान् ।

स्व-बाहु-सव्य-संस्थश्च न च पर्यङ्कमास्थितः ॥

न वेष्टित-शिराश्चापि नात्सङ्ग-कृत-भाजनः‡ ।

नैकवस्त्रोदृषन्मध्ये नोपानत्-कृत-पादकः॥

न चर्मोपरिसंस्थश्च चर्म-वेष्टित-पार्श्ववान् ॥

* फुत्कारवायुना,—इति मु० पुस्तके पाठः ।

† यच्च,—इति शा० स० पुस्तकयोः पाठः ।

‡ कुर्यान्नातिवुभुक्षितः,—इति मु० पुस्तके पाठः ।

§ नात्सङ्गकृतभोजनः,—इति मु० पुस्तके पाठः ।

॥ नोपानत्कः सपादुकः,—इति मु० पुस्तके पाठः ।

यास-शेषं न चाश्रीयात् पीत-शेषं पित्रेन च ।
 शाक-मूल-फलेनूणां दन्तच्छेदैर्न भक्षयेत् ॥
 बहूनां भुञ्जतां मध्ये न चाश्रीयात्तराऽन्नितः ।
 वृथा न विसृजेदन्नं नोच्छिष्टं कुत्रचिद्भजेत्*” ॥

वृहस्पतिः,—

“न स्पृशेदामहस्तेन भुञ्जानोऽन्नं कदाचन ।
 न पादौ न शिरोवस्त्रं न पदा भाजनं स्पृशेत्”—इति ।

उशनाः,—

“नादत्वा मिष्टां मश्रीयाद्बहूनां चैव पश्यताम् ।
 नाश्रीयुर्वहस्यैव तथाऽनेकस्य पश्यतः”—इति ।

आदित्यपुराणे,—

“नोच्छिष्टां याहयदाज्यं जग्धशिष्टं च† सन्त्यजेत् ।
 शूद्र-भुक्तावशिष्टान्तु नाद्याद्भाण्ड-स्थितं त्वपि”—इति ।

कूर्मपुराणे,—

“नार्द्धरात्रे न मध्याह्ने नाजीर्णे नार्द्रवस्त्वधृक् ।
 न भिन्न-भाजने चाद्यात्॥ न भृम्यां न च पाणिषु ॥
 नोच्छिष्टो घृतमादद्यान्न मूर्द्धानं स्पृशन्नपि ।
 न ब्रह्म कीर्त्तयित्वाऽपि न निःशेषं न भार्यया ॥

* अत्र, नोच्छिष्टः कुत्रचिद्भजेत्,—इति पाठो भवितुं युक्तः ।

† स्पृष्ट,— इति सु० पुस्तके पाठः ।

‡ नोच्छिष्टो,—इति शा० पुस्तके पाठः ।

§ जग्धशिष्टं न,—इति स० शा० पुस्तकयोः पाठः ।

॥ चैव,—इति शा० पुस्तके पाठः ।

नान्यागारे न वाऽऽकाशे* न च देवालयादिषु"—इति ।

याज्ञवल्क्योऽपि,—

“न भार्या-दर्शनेऽग्नीयान्नैकवामा न संस्थितः”—इति ।

यत्तु,—

“ब्राह्मणा सह योऽग्नीयादुच्छिष्टं वा कदाचन ।

न तस्य दोषमिच्छन्ति नित्यमेव मनीषिणः ।

उच्छिष्टमितरस्त्रीणां योऽग्नीयाद् ब्राह्मणः क्वचित् ॥

प्रायश्चित्ता स विज्ञेयः संकीर्णो मूढचेतनः”—इति ।

न तत्सर्वथा दोषाभाव-प्रतिपादन-परं, कदाचनेति वचनात् ।

अतएवादित्यपुराणम्,—

“ब्राह्मणा भार्यया सार्द्धं क्वचिद्भुञ्जीत चाध्वनि ।

असवर्ण-स्त्रियां सार्द्धं भुक्त्वा पतति तत्त्वणात्”—इति ।

दृढमनुरपि†,—

“न पिवेन्न च भुञ्जीत द्विजः सव्येन पाणिना ।

नैकहस्तेन च जलं शूट्रेणावर्जितं पिवेत् ॥

पिवतो यत् पतेत्तोयं भाजने मुख-निःसृतम् ।

अभोज्यं तद्भवेदन्नं भुक्त्वा भुञ्जीत किल्बिषम् ॥

पीतावशेषितं तोयं ब्राह्मणः पुनरापिवेत्? ।

* नागारे च नवाकाशे,—इति शा० पुस्तके पाठः ।

† अधोवर्णस्त्रिया,—इति मु० पुस्तके पाठः ।

‡ मनुरपि, इति मु० पुस्तके पाठः ।

§ अत्र, ब्राह्मणो न पुनः पिवेत्,—इति पाठा भवितुं युक्तः । ‘पिवतो-यत्’—इत्यारभ्य, ‘पुनरापिवेत्’—इत्यन्तोद्यमः सुदितातिरिक्तपुस्तकेषु न दृश्यते ।

पिवेद्यदि हि तन्मोहान् दिजश्चान्द्रायणं चरेत्”—इति ।

अत्रिः,—

“तोयं पाणि-नख-स्पृष्टं* ब्राह्मणे न पिवेत् क्वचित् ।

सुरापानेन तत्तुल्यमित्येवं मनुरब्रवीत्”—इति ।

शातातपः,—

“उद्धृत्य वाम-हस्तेन यत्तोयं पिवति द्विजः ।

सुरापानेन तत्तुल्यं मनुराह प्रजापतिः”—इति ।

आश्वमेधिकेऽपि,—

“पानीयानि पिवेद्येन तत्पात्रं द्विजसन्तमः ।

अनुच्छिष्टं भवेत्तावद्यावद्धूमौ न निक्षिपेत्”—इति ।

शङ्खः,—“नानियुक्तोऽय्यासनस्थः प्रथममश्रीयान्नाधिकं दद्यान्
प्रतिगृह्णीयात्”—इति । शातातपोऽपि,—

“अय्यामनेपविष्टस्तु योभुङ्क्ते प्रथमं द्विजः ।

बहूनां पशूनां प्राजः पङ्क्त्या हरति क्लिषम्”—इति ।

गोभिलः,—

“एक पङ्क्त्यपविष्टानां विप्राणां सह भोजने ।

यद्येकोऽपि त्यजेत् पात्रं नाश्रीयुरितरे पुनः ॥

मोहात्तु भुङ्क्ते यस्तत्र स सान्त्वनमाचरेत् ।

भुञ्जानेषु तु विप्रेषु यस्तु पात्रं परित्यजेत् ॥

भोजने विघ्न-कर्त्ताऽसौ ब्रह्महाऽपि तथोच्यते”—इति ।

* पाणिनखाग्रेण,—इति शा० मुक्तके पाठः ।

† घ्यन्,—इति शा० मुक्तके पाठः ।

वाग्यमनं प्रक्रम्य पुराणे,—

“स्वास्थ्यतो वरुणः शक्तिं जुहुतोऽग्निः श्रियं हरेत् ।

भुञ्जतो मृत्युरायुष्यं तस्मान्मौनं त्रिषु स्रुतम्”—इति ।

यत्त्रिणोक्तम्,—

“मौनव्रतं महाकष्टं ऊँकारेणापि नश्यति ।

तथा सति महान् दोषः तस्मात्तु नियतश्चरेत्”—इति ।

तदेतत् काष्ठ-मौनाभिप्रायेण । एतच्च पञ्चाग्रासादर्वाग्विषयम् ।

तथा च वृद्धमनुः,—

“अनिन्दन् भवयेन्नित्यं वाग्यतोऽन्नमकुत्सयन् ।

पक्ष्वाग्रासान्महामौनं प्राणाद्याप्यायनं महत्”—इति ।

आश्वमेधिकेऽपि,—

“मौनी वाऽप्यथवाऽमौनी प्रहृष्टः संयतेन्द्रियः ।

भुञ्जीत विधिवद्विप्रो न चोच्छिष्टानि चर्चयेत्*”—इति ।

शातातपोऽपि,—

“हस्त-दन्तानि चान्नानि प्रत्यक्ष-लवणन्तथा ।

मृत्तिका-भक्षणञ्चैव गोमांसाशनवत् स्रुतम्”—इति ।

पैठीनसिः,—

“लवणं व्यञ्जनं चैव घृतं तैलं तथैव च ।

लेह्यं पेयञ्च विविधं हस्त-दन्तं न भवयेत् ॥

दर्भ्या देयं घृतान्नन्तु समस्त-व्यञ्जनानि च ।

उदकं यच्च पक्वान्नं योदर्भ्या दातुमिच्छति ।

* नोच्छिष्टानि न चालयेत्,—इति मु० मुस्तके पाठः ।

स भूण्हा सुरापस्य स्तेयी च* गुरुतल्पगः”—इति ।

आश्वमेधिके,—

“उदक्यामपि चण्डालं श्रानं कुक्कुटमेव च ।

भुञ्जानो यदि पश्येत्तु तदन्नन्तु परित्यजेत् ॥

केश-कीटावपन्नञ्च† मुख-मारुत-वीजितम् ।

अन्नं तद्राक्षसं विद्यात्तस्मात्तत् परिवर्ज्येत्”—इति ।

कात्यायनः,—

“चण्डालपतितोदक्या-वाक्यं श्रुत्वा द्विजोत्तमः ।

मुञ्चीत यासमावन्तु दिनमेकमभोजनम्”—इति ।

गौतमोऽपि,—

“काहलाभ्रामणयावण्यश्रकस्योलूखलस्य च ।

एतेषां निनदं यावत्तावत्कालमभोजनम्”—इति ।

बृहस्पतिरपि,—

“अप्येकपङ्क्त्या नाश्रीयाद्वाङ्मणैः स्वजनैरपि ।

कोहि जानाति किं कस्य प्रच्छन्नं पातकं भवेत् ॥

एकपङ्क्त्युपविष्टानां दुष्कृतं यदुरात्मनाम् ।

सर्वेषां तत्समं तावद्यावत् पङ्क्तिर्न भिद्यते”—इति ।

पङ्क्ति-भेद-प्रकारमपि स एवाह,—

“अग्निना भस्मना चैव स्तम्भेन सलिलेन च ।

द्वारेण चैव मार्गेण पङ्क्तिभेदो बुधैः स्मृतः”—इति ।

* सस्तेनो,—इति स० शा० पुस्तकयोः पाठः ।

† केशकीटावपन्नञ्च,— इति मु० पुस्तके पाठः ।

यमोऽपि,—

“उदकश्च तृणं भस्म द्वारं पन्थास्तथैव च ।

एभिरन्तरितं कृत्वा पङ्क्तिदोषो न विद्यते”—इति ।

तदेवं मूलवचनोक्त-वेष्टितशिरस्वादि-वर्ज्जोपलक्षिता नियम-
विशेषा दर्शिताः । दक्षिणामुखत्व-निषेधो नित्य-भोजन-विषयः । काम्ये
तद्विधानात् । तथाच मनुः,—

“आयुष्यं प्राङ्मुखो भुङ्क्ते यशस्यं दक्षिणामुखः ।

अग्रं प्रत्यङ्मुखो भुङ्क्ते च्छतं भुङ्क्ते उदङ्मुखः”—इति ।

गोभिलोऽपि दक्षिणामुखत्वं निषेधयति,—

“प्राङ्मुखावस्थितो विप्रो प्रतीच्यां वा यथामुखम् ।

उत्तरं पितृकार्ये तु दक्षिणान्तु विवर्जयेत्”—इति ।

‘वाम-पाद-करः’ वामपादे करोयस्यासौ वामपादकरः । यो
वामपादकरो भुङ्क्ते, यश्च स्थितो भुङ्क्ते, तैः सर्वैर्यद्भुक्तं तद्रक्षांसि मुञ्चते,
न स्वयं प्राणान्निहोत्रादि-फलं प्राप्नोतीत्यर्थः । भुक्त्या रात्रम-गामित्वं
कृष्णपुराणेऽपि दर्शितम्,—

“योभुङ्क्ते वेष्टितशिरा यश्च भुङ्क्ते विदिङ्मुखः ।

सोपानत्कश्च यो भुङ्क्ते सर्वं विद्यात्तदासुरम्”—इति ।

अभिप्रेतस्य भोजन-विधेरुदीच्याङ्गानि उच्छिष्टोदक-दानादीनि ।
कर्त्तव्यानि । तत्र देवतः,—

* विसर्जयेत्,—इति सु० पुस्तके पाठः ।

† उक्तु,—इति सु० पुस्तके पाठः ।

‡ उच्छिष्टोदकदानादीनि,—इति नास्ति स० सो० शा० पुस्तकेषु ।

“भुक्तोच्छिष्टं समादाय सर्वस्मात् किञ्चिदाचमन् ।

उच्छिष्टभागधेयेभ्यः सोदकं निर्व्वपेद्भुवि”—इति ।

तत्र, मन्त्रः,—

“रौरवेऽपुण्ड्र-निलये पद्मार्बुद-निवासिनाम् ।

प्राणिनां सर्व्वभूतानामच्यमुपतिष्ठताम्”—इति ।

गद्यव्यासोऽपि,—“ततस्तृप्तः सन्नम्यतापिधानममीत्यपः पीत्वा
तस्माद्देशान्मनागपसृत्य विधिवदाचामेत्”—इति । स चाचमनप्रकारो
देवलेन दर्शितः,—

“भुक्ताऽऽचामेद्ययोक्तेन विधानेन समाहितः ।

शोधयेन्मुख-हस्तौ च मृदद्विर्ध्वणैरपि”—इति ।

तच्च धर्षणं तर्ज्जन्या न कर्त्तव्यम् । तदाह गौतमः,—

“गण्डूषस्याथ समये तर्ज्जन्या वक्त्रशोधनम् ।

कुर्व्वीत यदि मूढात्मा रौरवे नरके पतेत्”—इति ।

व्यासः,—

“हस्तं प्रक्षाल्य गण्डूषं यः पिबेद्विचक्षणः ।

स देवांस्य पितृंश्चैव ह्यात्मानश्चैव पातयेत्”—इति ।

“तस्मिन् नाचमनं कुर्यात् यत्र भाण्डेऽथ भुक्तवान् ।

यद्युत्तिष्ठत्यनाचान्तोभुक्तवानासनात्ततः ॥

स्नानं मद्यः प्रकुर्व्वीत सोऽन्यथाऽप्रयतो भवेत्”—इति ।

* प्राणिनां सर्व्वभूतानां ह्यक्षय्यमुपतिष्ठतु,—इति मु० पुस्तके पाठः ।

† रौरवं नरकं व्रजेत्,—इति मु० पुस्तके पाठः ।

‡ ‘इति’ शब्दोऽत्राधिकः प्रतिभाति ।

कूर्मपुगणेऽपि,—

“अमृतापिधानमसीत्यपः पिबेत् * * * ।
 आचान्तः पुनराचमेदायं गौरिति मन्त्रतः ।
 द्रुपदां वा त्रिरावृत्त्य सर्व्व-पाप-प्रणाशिनीम् ।
 प्राणानां ग्रन्थिरसीत्यालभेत् हृदयं ततः ॥
 आचम्याङ्गुष्ठमानीय पादाङ्गुष्ठे तु दक्षिणे ।
 निश्चावयेद्धस्त-जलमूर्द्ध-हस्तः समाहितः ॥
 ऊतानुमन्त्रणं कुर्यात् अद्यायामिति मन्त्रतः ।
 अष्टाक्षरेण ह्यात्मानं योजयेद्ब्रह्मणीति हि ।
 सर्व्वेषामेवमङ्गानामात्म-यागः परः स्मृतः ॥
 योऽनेन विधिना कुर्यात् स याति ब्रह्मणः पदम्”—इति ।

अत्रिः,—

“आचान्तोऽप्यशुचिस्तावद्यावत् पात्रमनुद्धृतम् ।
 उद्धृतेऽप्यशुचिस्तावद्यावन्नो लिप्यते* मही ।
 भूमावपि हि लिप्तायां तावत् स्यादशुचिः पुमान् ॥
 आसनादुत्थितस्तस्माद्यावन्न स्पृशते महीम्”—इति ।

शानातपोऽपि,—

“आचम्य पात्रमुत्सृज्य किङ्किदार्द्रेण पाणिना ।
 मुख्यान् प्राणान् ममालभ्य नाभिं पाणि-तलेन च ॥
 भुक्त्वा नैव प्रतिष्ठेत न चाप्यार्द्रेण पाणिना ।
 पाणिं मूर्द्धि समाधाय स्पृष्ट्वा चाग्निं समाहितः ॥

* नोन्मृश्यते,—इति शा० पुस्तके पाठः ।

ज्ञातिश्रेष्ठ्यं समाप्नोति प्रयोग-कुशलो नरः” — इति ।

विष्णुपुराणेऽपि,—

“स्वस्थः प्रशान्त-चित्तस्तु कृतासन-परिग्रहः ।

अभीष्ट-देवतानाञ्च कुर्वीत स्मरणं नरः ॥

अग्निराययथेद्धातुं पार्थिवं पवनेरितः ।

दत्तावकाशो नभसा जरयेदस्तु मे सुखम् ।

अन्नं वलाय मे भूमेरपामन्यनिलस्य च ॥

भवत्त्वेतत् परिणतं* ममास्त्वव्याहतं सुखम् ।

प्राणापानसमानानामुदानव्यानयोस्तथा ॥

अन्नं पुष्टिकरञ्चास्तु ममास्त्वव्याहतं सुखम् ।

अगस्तिरग्निर्वडवानलस्य

भुक्तं मयाऽन्नं जरयत्वशेषम् ।

सुखं ममेतत्† परिणाम-सम्भवं

यच्छत्वरोगं मम चास्तु देहे ॥

विष्णुः समस्तोद्भिय-देह-देही

प्रधानभूतो भगवान् यथैकः ।

सत्येन तेनान्नमशेषमन्नम्

आरोग्यदं स्यात् परिणाममेतु ।

विष्णुर्यथा तथैवान्नं परिणामस्य वै तथा‡ ।

* परिणतौ,—इति शा० पुस्तके पाठः ।

† सुखं मे तत्,—इति स० शा० पुस्तकयोः पाठः ।

‡ विष्णुरात्मा तथैवान्नं परिणामस्तथैव च,—इति सु० पुस्तके पाठः ।

सत्येन तेन मे भुक्तं* जीर्यत्वन्नामदन्तथा ।

इत्युच्चार्य स्व-हस्तेन परिमृज्य तथोदरम् ॥

अनायास-प्रदायीनि कुर्यात् कर्माण्यतन्द्रितः”—इति ।

मार्कण्डेयोऽपि,—

“भृत्योऽप्याचम्य कर्त्तव्यं ततस्ताम्बूल-भक्षणम्”—इति ।

तत्र वशिष्ठः,—

“सुपूगं च सुपर्णञ्च सुचूर्णेन समन्वितम्† ।

अदत्वा द्विज देवेभ्यः ताम्बूलं वर्जयेद्दुधः ।

एक-पूगं सुखारोग्यं द्विपूगं निष्फलम्भवेत् ॥

अतिश्रेष्ठं त्रि-पूगञ्च ह्यधिकं नैव दुष्यति ।

पर्ण-मूले भवेद्वाधिः पर्णाग्रे पाप-सम्भवः ॥

चूर्ण-पर्णं हरेदायुः‡ शिरा बुद्धि-विनाशिनी ।

तस्मादग्रञ्च मूलञ्च शिराञ्चैव१ विशेषतः ॥

जीर्ण-पर्णं॥ वर्जयित्वा ताम्बूलं खादयेद्दुधः” ।

यदिदं भोजनं निरूपितं, तद्ग्रहण-काले प्रतिषिद्धम् । तदाह मनुः,—

“चन्द्र-सूर्य-ग्रहे नाद्यादद्यात् खात्वा विमुक्तयोः ।

अमुक्तयोरस्त-गयोर्दृष्ट्वा खात्वा॥ परेऽहनि”—इति ।

* मङ्गुक्तं,—इति सु० पुस्तके पाठः ।

† सुसंयुतम्,—इति सु० पुस्तके पाठः ।

‡ हरेत्यायुः,—इति सु० पुस्तके पाठः ।

१ शिराञ्चैव,—इति स० शा० पुस्तकयोः पाठः ।

॥ चूर्ण-पर्णं,—इति सु० पुस्तके पाठः ।

॥ रथदृष्ट्वा,—इति सु० पुस्तके पाठः ।

ग्रहे ग्रहण-काले, स्पर्शमारभ्य मोक्षण-पर्यन्तो ग्रह-कालः । तस्मिन् काले न भुञ्जीत, किन्तु राज्ञा चन्द्र-सूर्ययोः मुक्तयोः सतोः पश्चात् स्नात्वा भुञ्जीत । यदा तु यस्तास्तमयस्तादा परेद्युः विमुक्तौ तौ दृष्ट्वा भुञ्जीत । न केवलं ग्रहण-काले भोजनाभावः, किन्तु ग्रहणात् प्रागपि । तदाह व्यासः,—

“नाद्यात् सूर्य-ग्रहात् पूर्वमह्नि सायं शशि-ग्रहात् ।

ग्रह-काले च नाश्रीयात् स्नात्वाऽश्रीयाच्च मुक्तयोः ॥

मुक्ते शशिनि भुञ्जीत यदि न स्यान्महानिशा ।

अमुक्तयोरस्तगयोरथ दृष्ट्वा परेऽहनि”—इति ।

पूर्व-काले भोजन-निषेधे विशेषमाह वृद्धवशिष्ठः,—

“ग्रहणन्तु भवेदिन्दोः प्रथमादधि यामतः ।

भुञ्जीतावर्चनात् पूर्वं पश्चिमे प्रहरादधः ॥

रवेस्त्वावर्चनादूर्ध्वमर्वागेव निशीथतः ।

चतुर्थे प्रहरे चेत् स्यात् चतुर्थ-प्रहरादधः”—इति ।

रात्रौ प्रथमात् यामादधि ऊर्ध्वं ग्रहणं चेत्, आवर्चनान्मध्याह्नात् पूर्वं भुञ्जीत ; रात्रि-पश्चिम-यामे चेत्, रात्रि-प्रथम-यामादूर्वाक् भुञ्जीत ; अक्षचतुर्थ-प्रहरे रवि-ग्रहश्चेत्, रात्रेः चतुर्थ-प्रहरादधो भुञ्जीतेत्यर्थः । निशीथो मध्यरात्रिः । मध्याह्नादूर्ध्वं रवि-ग्रहणं चेत्, मध्य-रात्रादूर्वागेव भुञ्जीतेत्यर्थः । शशि-ग्रहणे याम-त्रयेण व्यवधान-मपेक्षितं, सूर्य-ग्रहे तु याम-चतुष्टयेनेति तात्पर्यार्थः । तथाच वृद्ध गौतमः,—

“सूर्य-ग्रहे तु नाश्रीयात् पूर्वं याम-चतुष्टयम् ।

चन्द्र-ग्रहे तु यामांस्त्रीन् वाल-वृद्धातुरैर्विना”-इति ।

वालवृद्धातुर-विषये मत्स्यपुराणे,—

“अपराहे न मध्याहे मध्याहे चेन्न सङ्गवे ।

सङ्गवे ग्रहणं चेत्यान्न पूर्वं भोजनञ्चरेत्”-इति ।

समर्थस्य तु भोजने प्रायश्चित्तमुक्तं कात्यायनेन*,—

“चन्द्र-सूर्य-ग्रहे भुक्त्वा प्राजापत्येन शुद्ध्यति ।

तस्मिन्नेव दिने भुक्त्वा त्रिरात्रेणैव शुद्ध्यति”-इति ।

शशि-ग्रहणे याम-त्रयस्यापवादमाह वृद्धवशिष्ठः,—

“यस्तोदये विधोः पूर्वं नाहर्भोजनमाचरेत्”-इति ।

यस्तास्तमये विशेषमाह भृगुः,—

“यस्तावेवास्तमानन्तु रवीन्दू प्राप्नुतो यदि ।

तयोः परेद्युस्तदये स्नात्वाऽभ्यवहरेन्नरः”-इति ।

वृद्धगार्ग्याऽपि,—

“मन्ध्या-काले यदा राज्ज्यंसते शशि-भास्करो ।

तदहर्नैव भुञ्जीत रात्रावपि कदाचन”-इति ।

विष्णुधर्मोत्तरेऽपि,—

“आहोरात्रं न भोक्तव्यं चन्द्र-सूर्य-ग्रहायदा ।

मुक्तिं दृष्ट्वा तु भोक्तव्यं स्नानं कृत्वा ततः परम्”-इति ।

ननु, मेघाद्यन्तर्द्धाने चालुषं दर्शनं न सम्भवति इति चेत्†, दर्शन-

शब्देन शास्त्र-विज्ञानस्य विवक्षितत्वात् । तदाह वृद्धगौतमः,—

* याज्ञवल्क्येन,—इति सू० पुस्तके पाठः ।

† अत्र,— इति चेन्न,— इति पाठो भवितुं युक्तः ।

“चन्द्र-सूर्य-ग्रहे नाद्यात् तस्मिन्नहनि पूर्वतः ।

राहोर्विसृक्तिं विज्ञाय स्नात्वा कुर्वीत भोजनम्”—इति ।

एवं तर्हि, परेद्युर्दद्यात् प्रागपि शास्त्र-विज्ञान-सम्भवाद् ग्रस्ता-
स्तमयेऽपि तथैव भोजनं प्रसज्येत । तत्र,

“तयोः परेद्युर्दये स्नात्वाऽभ्यवहरेन्नरः” ।

अहोरात्रं न भोक्तव्यम् * * *”—इति

वचन-द्वयेन * तदप्रसक्तैः । यत्तु स्कन्दपुराणे,—

“यदा चन्द्र-ग्रहस्तात, निशीयात् परतोभवेत् ।

भोक्तव्यं तात, पूर्वाह्णे नापराह्णे कथञ्चन ॥

पूर्वं निशीयात् ग्रहणं यदा चन्द्रस्य वै भवेत् ।

तदा दिवा न कर्त्तव्यं भोजनं शिखि-वाहन”—इति ।

तदिदं याम-त्रयाभिप्रायकं, “चन्द्र-ग्रहे तु यामांस्त्रीन्”—इति
विशेषस्य दृढगौतमेनाभिधानात् । पाप-क्षय-कामोग्रहण-दिनमुप-
वसेत् । तदाह दक्षः,—

“अद्यने विषुवे चैव चन्द्र-सूर्य-ग्रहे तथा ।

अहोरात्रेषितः स्नात्वा सर्वपापैः प्रमुच्यते”—इति ।

पुत्री तु नोपवसेत् । तदाह नारदः,—

“संक्रान्त्यामुपवासञ्च कृष्णैकादशि-वासरे ।

चन्द्र-सूर्य-ग्रहे चैव न कुर्यात् पुत्रवान् गृही”—इति ।

ग्रस्तास्तमये तु पुत्रिणोऽप्युपवासएव, “अहोरात्रं न भोक्तव्यम्”—

* तत्र, तयोः परेद्युर्दयेभ्यवहरेदहोरात्रं न भोक्तव्यमिति वचनद्वयेन,
—इति स० शा० पुस्तकयोः पाठः ।

—इति भोजन-प्रतिषेधात् । क्वचित्तु ग्रहण-विशेषे स्नागादिकं न कर्त्तव्यम् । तदुक्तं षट्त्रिंशन्मते,—

“सूर्य्य-ग्रहे यदा रात्रौ दिवा चन्द्र-ग्रहस्तथा ।

तच्च स्नानं न कुर्वीति दद्याद्दानं न च क्वचित्”—इति ।

एतच्च भृ-भाग-विशेष-व्यवस्थितानां ग्राम-मोक्ष-दर्शन-योग्य-त्वाभावे द्रष्टव्यम् ।

॥०॥ इति भोजन-प्रकरणम् ॥०॥

इत्थं निरूपितेन भोजनान्तेन कर्त्तव्यजातेनाहः पञ्चम-भाग-मतिवाहयेत् । एतेन भाग-पञ्चक-कृत्याभिधानेनावशिष्ट-दिवस-कर्त्तव्यजातमुपलक्षणीयम् । तच्च कर्त्तव्यजातं दत्तेण दर्शितम्,—

“भुक्त्वा तु सुखमास्थाय तदग्रं परिणामयेत् * ।

इतिहास-पुराणद्वैः षष्ठ-सप्तमकौ नखेत् ।

अष्टमे लोक-यात्रा तु वहिःसन्धान्ततः पुनः”—इति ।

अत्रिः,—

“दिवा स्नापं न कुर्वीति स्त्रियश्चैव परित्यजेत् ।

आयुःशीला दिवा निद्रा दिवा स्त्री पुण्य-माश्रिणी ।

इतिहास-पुराणानि धर्म-शास्त्राणि चाभ्यसेत् ॥

वृथा विवाद-वाक्यानि परिवादस्तु वर्ज्येत्”—इति ।

विष्णुपुराणेऽपि,—

“अनायास-प्रदायीनि कुर्यात् कर्माण्यतन्द्रितः ।

* परिणामयन्,— इति सु० पुस्तके पाठः ।

सच्छास्त्रः-विनोदेन सन्मार्गादविरोधिना * ॥

दिनं नयेत्ततः सन्ध्यामुपतिष्ठेत् समाहितः”—इति ।

याज्ञवल्क्योऽपि,—

“अहः-शेषं समासीत शिष्टैरिष्टैश्च बन्धुभिः ।

उपास्य पश्चिमां सन्ध्यां जुत्वाऽग्नींस्तानुपास्य च ।

भृत्यैः परिवृतो भुक्ता नातिदृष्टोऽथ संविशेत्”—इति ॥

उपास्य चेति चकारेण वैश्वदेवादिकं समुचिनेति । सायंसन्ध्या-
होमौ निरूपितौ । वैश्वदेवादौ कश्चिद्विशेषो त्रिष्णुपुराणे दर्शितः,—

“पुनः पाकमुपादाय सायमप्यवनीपते ।

वैश्वदेव-निमित्तं वै पत्न्या साङ्गं वलिं हरेत् ॥

तत्रापि श्यपचादिभ्यस्तथैवान्नं विसर्जयेत् † ।

अतिथिं चागतं तत्र स्वशक्त्या पूजयेद्बुधः ॥

दिवाऽतिथौ तु विमुखे गते यत्पातकं नृप ।

तदेवाष्टगुणं पुंसां सूर्योऽटे विमुखे गते ॥

तस्मात् स्व-शक्त्या राजेन्द्र, सूर्योऽटमतिथिं नरः ।

पूजयेत्, पूजिते तस्मिन् पूजिताः सर्व-देवताः !

कृत-पादादिशौचश्च भुक्ता सायं ततो गृही ॥

गच्छेच्छय्यामम्फुटितां ‡ ततोदारुमयीं नृप”—इति ।

॥ ० ॥ इत्यहःशेषादि-कृत्यम् ॥ ० ॥

* नासच्छास्त्रविनोदेन सन्मार्गार्थविरोधिना,—इति मु० पुस्तके पाठः ।

† तथैवान्नविसर्जनं,—इति शा० पुस्तके पाठः ।

‡ गच्छेच्छय्यामम्फुटितां,—इति मु० पुस्तके पाठः ।

शयन-प्रकारमाह * चारीतः,—“सुप्रक्षालित-चरण-तलो रक्षां कृत्वा उदक-पूर्ण-घटादि-मङ्गल्योपेतआत्माभिरुचितामनुपहृतां सू-चामां पठन्† शय्यामधिष्ठाय रात्रिसुक्तं जपित्वा विष्णुं नमस्कृत्य ‘सर्पापसर्प भद्रन्ते’,—इति श्लोकं जपित्वा इष्ट-देवता-स्मरणं कृत्वा समाधिमास्थायान्यांश्चैव वैदिकान् मन्त्रान् सावित्रीञ्च जपित्वा मङ्गल्यं श्रुतं शङ्खञ्च शृण्वन् दक्षिणाग्निराः स्वपेत्”—इति । दक्षिणाग्निराः,— इति प्रदर्शनार्थम् । तथाच विष्णुपुराणम्,—

“प्राच्यां दिशि शिरः शस्तं यान्यायामथवा नृप ।

सदैव स्वपतः पुंसोविपरीतन्तु रोगदम्”—इति ।

गार्गीऽपि,—

“स्वगेहे प्राक्शिराः शेते श्वाऽय्ये दक्षिणाग्निराः ।

प्रत्यक्शिराः प्रवासे च न कदाचिदुदक्शिराः”—इति ।

पुराणेऽपि ‡,—

“रात्रिसुक्तं जपेत् स्मृत्वा सर्वांश्च सुखशायिनः ।

नमस्कृत्वाऽव्ययं विष्णुं समाधिस्यः स्वपेन्निशि”—इति ।

सुखशायिनोऽपि गालत्रेन § दर्शिताः,—

“अगस्तिर्माधवश्चैव मुचुकुन्दो ॥ महामुनिः ।

* अथाहः शेषादिकृत्यं । तत्र शयनप्रकारमाह,—इति स० शा० पुस्त-कयोः पाठः ।

† स्मृत्वा घ्राणानिति पठन्,—इति शा० पुस्तके पाठः ।

‡ विष्णुपुराणेऽपि,—इति मु० पुस्तके पाठः ।

§ गोभिलेन,—इति मु० पुस्तके पाठः ।

॥ अगस्त्योमाधवश्चैव मुचुकुन्दो,—इति मु० पुस्तके पाठः ।

कपिलो मुनिरास्तीकः * पचैते सुखशायिनः”—इति ।

शयने वर्जनीयानाह मार्कण्डेयः,—

“शून्यालये शयने च एकवृत्ते चतुष्पथे ।

महादेव-मृहे वाऽपि मातृ-वेश्मनि न स्वपेत् ॥

न यक्ष-नागायतने स्कन्दस्यायतने तथा ।

कूल-च्छायासु च तथा शर्करा-लोष्ट-पांशुषु ॥

न स्वपेच्च तथा गर्त्ते† विना दीर्घां कथञ्चन ।

धान्य-गो-विप्र-देवानां गुरुणाञ्च तथोपरि ॥

न चापि भग्नशयने नाशुचौ नाशुचिः स्वयम् ।

नार्द्रवासा न नग्नश्च‡ नोत्तरा-स्थित-मस्तकः ॥

नाकाशे सर्वशून्ये च न च चैत्यद्रुमे तथा”—इति ।

विष्णुरपि,—“नार्द्रवासाः स्वपेन्न-पलाश-शयने न पद्म-दारु-कृते
न-भग्न-शयने न विद्युद्दग्धे नाग्निशुष्टे न बालमध्ये न चारिमध्ये न
धान्ये न गुरु-ऊताशन-सुराणामुपरि § नोच्छिष्टे न दिवि”—इति ।
विष्णुपुराणेऽपि,—

“नाविशालां न वै भग्नां नासमां मलिनानां न च ।

न च जन्तुमयीं शय्यामधितिष्ठेदनास्तृताम्”—इति ॥

उज्जनाः,—“न तैलाभ्यक्त-शिराः स्वपेन्नादीक्षितः कृष्णचर्मणि”—इति ।

* मुनिरास्तीकः,—इति मु० पुस्तके पाठः ।

† तटाकान्ते—इति मु० पुस्तके पाठः ।

‡ नार्द्रवासाननखैव,—इति शा० पुस्तके पाठः ।

§ न गो-ऊताशन-गुरुणामुपरि,—इति मु० पुस्तके पाठः ।

दद्यः,—

“प्रदोष-पश्चिमौ यामौ वेदाभ्यास-रतेनयेत् ।

यामद्वयं श्रयानस्तु ब्रह्मभूयाय कल्पते”—इति ।

‘सन्ध्यास्नानम्’—इत्यारभ्य, ‘द्योवेष्टितशिराः’—इत्यन्तेन ग्रन्थ-
सन्दर्भेण श्रुत्युपलक्षणाभ्यामाह्निकं संचिष्य निरूपितम् । एतस्य करणे
श्रेयः अकरणे तु प्रत्यवायः । तदुक्तं कूर्मपुराणे,—

“इत्थं तदखिलं प्रोक्तमहन्यहनि वै मया ।

ब्राह्मणानां कृत्यजातमपवर्ग-फल-प्रदम् ॥

नास्तिश्वाद्यथाऽऽलस्याद्ब्राह्मणो न करोति यः ।

स याति नरकान् घोरान् काकयोनौ प्रजायते ॥

नान्योविमुक्तये पन्था मुक्ताऽऽश्रम-विधिं स्वकम् ।

तस्मात् कर्माणि कुर्वीत तुष्टये परमेष्ठिनः”—इति ॥

इत्युक्तं, ‘स्वकर्माभिरतः’—इत्यनेन ब्राह्मणस्य साधारणधर्मा-
न्निरूप्य * तत्राध्यनादि-साधारण-धर्म-प्रसङ्गागतमाह्निकं परिसमा-
येदानां प्रकृतानेव क्रम-प्राप्तानभिषिक्तस्य चत्रियस्य साधारणधर्मा-
नाह,—

अव्रता ह्यनधीयानाः यत्र भैक्ष्यचरा द्विजाः ।

तं ग्रामं दण्डयेद्राजा चौर-भक्त-प्रदो हि सः ॥ ६० ॥

क्षत्रियो हि प्रजारक्षन्† शस्त्रपाणिः प्रदण्डवान् ।

निर्जित्य पर-सैन्यानि क्षिति धर्मेण पालयेत् ॥ ६१ ॥

* साधारणधर्मोन्निरूपितः,—इति सु० पुस्तके पाठः ।

† रक्षन्,—इति सु० पुस्तके पाठः ।

पुष्पमात्रं विचिनुयान्मूलच्छेदं न कारयेत् ।

मालाकार इवरामे न यथाऽङ्गार-कारकः ॥६२॥इति॥

द्विविधो हि राजधर्मः, दुष्ट-शिक्षा शिष्ट-परिपालनञ्च । तत्राद्येन
श्लोकेन दुष्ट-शिक्षा प्रतिपाद्यते । व्रतशब्देनात्र ब्रह्मचारि-कर्तृकं
मध्वादि-वर्जनमभिप्रेतम् । तथा च याज्ञवल्क्यः, “व्रतमपीडयन्”—
इत्युक्त्वा विवचितं तद्व्रतं स्पष्टीचकार,—

“मधु-मांसाञ्जनैश्छिष्ट-गुक्त-स्त्री-प्राणिहिंसनम् ।

भास्करोलोकनाश्लिल-परिवादांश्च वर्जयेत्”—इति ।

यदा, स्व-गृह्य-प्रसिद्धानि प्राजापत्यादीनि चत्वार्येव व्रतशब्दा-
भिधेयानि । तदुभयविध-व्रत-रहिताः स्वाध्यायमप्यनधीयाना ब्रह्म-
चारिणो यत्र ग्रामे भैक्ष्यमाचरन्ति, तं ग्रामं दण्डयेत् । यतः, स
ग्रामश्चौर-मदृशेभ्यो भक्तमन्त्रं प्रयच्छति । अनेन वचनेन विहितम-
ननुतिष्ठतां प्रतिषिद्धमनुतिष्ठतां सर्वेषां राज्ञा दण्डनीयवमुप-
लक्ष्यते । अतएव नारदः,—

“यो यो वर्णोऽवहीयेत यश्चोद्रेकमनुव्रजेत् ।

तं तं दृष्ट्वा स्वतोमार्गात् प्रच्युतं स्थापयेत्पथि”—इति ॥

याज्ञवल्क्यः,—

“अशास्त्रोक्तेषु चान्येषु पापयुक्तेषु कर्मसु ।

प्रसमीक्ष्यात्मना राजा दण्डं दण्डोषु पातयेत् ॥

कुलानि जातीः श्रेणीश्च गणान् जानपदानपि ।

स्वधर्माचकितान राजा विनीय स्थापयेत्पथि”—इति ।

मनुरपि,—

“पिताऽऽचार्यः सुहृन्माता भार्या पुत्रः पुरोहितः ।

नादण्डोनाम राज्ञोऽस्ति यस्त्वधर्मेण तिष्ठति”—इति ।

याज्ञवल्क्योऽपि,—

“अपि भ्राता सुतोभार्या श्वशुरोमातुलोऽपि वा ।

नादण्डो नाम राज्ञोऽस्ति धर्माद्विचलितः स्वकात्”—इति ।

दण्डा-दण्डनं प्रशंसति याज्ञवल्क्यः,—

“यो दण्ड्यान् दण्डयेद्राजा सम्यग्बन्धांश्च घातयेत् ।

दष्टं स्यात् क्रतुभिस्तेन समाप्त-वर-दक्षिणैः”—इति ।

अदण्डा-दण्डनं निषेधयति मनुः,—

“अदण्ड्यान् दण्डयन् राजा दण्ड्यांश्चैवाप्यदण्डयन् ।

अयशोमहदाप्नोति नरकञ्चैव गच्छति”—इति ।

दण्डश्च द्विविधः, शारीरोऽर्थ-दण्डश्च * । यथाऽऽह नारदः,—

“शारीरश्चार्थ-दण्डश्च † दण्डश्च द्विविधः स्मृतः ।

शारीरस्ताडनादिभ्यु मरणान्तः प्रकीर्तितः ॥

काकिन्यादिस्त्वर्य-दण्डः ‡ सर्वस्वान्तस्तथैवच”—इति ।

राज्ञोदण्डयितृत्वं महता प्रबन्धेन सम्भावयति मनुः,—

“अराजके हि लोकेऽस्मिन् सर्वतोविद्रुते भयात् ।

रक्षार्थमस्य सर्वस्य राजानमसृजत्प्रभुः ॥

* शारीर आर्थिकश्चेपि,—इति मु० पुस्तके पाठः ।

† शारीर आर्थिकश्चेति,—इति मु० पुस्तके पाठः ।

‡ कयादिस्त्वर्यदण्डम्,—इति मु० पुस्तके पाठः ।

अनिष्टञ्चाप्यनिष्टेषु तदुर्ध्वं न विचालयेत् ॥
 तस्यार्थं सर्वभूतानां गोप्तारं धर्ममात्मनः ।
 ब्रह्म-तेजोमयं दण्डमसृजत् पूर्वमीश्वरः ॥
 तं राजा प्रणयेद्दण्डं * त्रिवर्गेणाभिवर्द्धते”—इति ।

महाभारते,—

“परोक्षादेवताः सर्वा राजा प्रत्यक्ष-देवता ।
 प्रसादस्य प्रकोपस्य प्रत्यक्षो यस्य † दृश्यते ॥
 राजा माता पिता चैव राजा कुलवर्ता कुलम् ।
 राजा सत्यञ्च धर्मञ्च राजा हितकरो नृणाम् ॥
 कालो वा कारणं राज्ञो राजा वा काल-कारणम् ।
 इति ते संशयोमाभूद्राजा वालस्य कारणम् ।
 राज-मूलोमहाराज, धर्मालोकस्य रक्ष्यते ॥
 प्रजा राज-भयादेव न खादन्ति परस्परम्”—इति ।

ननु, ‘दण्डयेद्राजा’—इति भूपालस्यापि दण्डयितव्यमुक्तम्,
 तच्च यं चित्रियस्यासाधारण-धर्मः ? मैवं, राजशब्दस्य चित्रिय-विषय-
 त्वेनावेक्ष्यधिकरणे निर्णीतत्वात् । तथाहि,—

द्वितीयाध्याये अवेक्ष्यधिकरणे श्रूयते,—“आग्नेयमष्टाकपालं निर्व-
 पति हिरण्यं दक्षिणा”—इत्यादिना राजकर्तृके राजसूये अवेष्टिनाम-
 केष्टिं प्रकृत्य, “यदि ब्राह्मणोयजेत वार्हस्पत्यं मध्ये विधायाहुतिं ऊत्वा
 तमभिधारयेत्, यदि राजन्यऐन्द्रं, यदि वैश्यो वैश्वदेवम्”—इति ।

* प्रणयन् धर्मं, — इति सु० पुस्तके पाठः ।

† यत्र,—इति सु० पुस्तके पाठः ।

तत्र संशयः ; किं ब्राह्मणादीनामवेष्टौ प्राप्तानां वर्णानां राज-
सूये अधिकारः, उत क्षत्रियस्यैव ? इति । तदर्थं च, किं राजशब्दः
त्रयाणामपि वर्णानां वाचकः, किं वा क्षत्रियस्यैव ? इति । ततोऽपि
पुनर्विचारयितव्यम् ; किं राजशब्दो राज्य-योग-निमित्तः, क्षत्रियत्व-
निमित्तो वा ? इति । तत्र, राजशब्दो राज्य-योग-निमित्त एव, आर्य-
प्रसिद्धेः सर्वलोक-प्रसिद्धत्वादविगानाच्च । न तु क्षत्रियत्व-निमित्तः,
अनार्य-प्रसिद्धेरार्य-प्रसिद्धापेक्षया दुर्बलत्वात् । द्रविडेषु विगानात् ।
तदन्येष्वप्रसिद्धेषु । तत्र स्यात्* राज्य-योगात् राजानस्तयोऽपि भवन्ति ।
राज्यपदन्तु, रूक्षा जनपद-रक्षणे वर्तन्ते ; न राज-योगमपेक्षते ।

ननु, 'कर्मणि'—इत्यधिकृत्य, "पत्यंशपुरोहितादिभ्योयक्"—
इति वचनात् राजशब्दस्य तत्र णठादाचाराच्च सूतेर्वलीयस्त्वात्
राज-योगएव राज्यपद-प्रवृत्ति-निमित्तमिति चेत् । लोक-प्रयोग-
स्यैव शब्दार्थावधारणे प्रमाणत्वात् सूतेरपि स एव मूलं नान्यत् ।
प्रयोगाच्च राज्यशब्दस्यैव स्वातन्त्र्यं तन्निमित्तत्वं च राजशब्दस्याव-
गम्यते । ततस्तदनुसारेण, स्मरणं शब्दापशब्द-विभाग-मात्र-परं व्या-
ख्येयम् । अतस्तयाणामपि राजपदाभिधेयत्वेन राजसूये प्राप्तानां
निमित्तार्थानि श्रवणानि । 'यदि' शब्दोऽपि, राजशब्दस्य राज्य-
योग-निमित्तत्वे प्रमाणम् । अन्यथा, प्राप्त्यभावात् 'यदि' शब्दो-
ऽनुपपन्नः स्यात् । वैदिकश्च निर्देशः सूतेरपि वलीयान् । तस्मात्,
निमित्तार्थानि श्रवणानि,—इति प्राप्ते ब्रूमः ।

न तावद्वैदिक-निर्देशादत्र निर्णयः शक्यते, अन्यथाऽपि तत्-

* अत्र, तस्मात्,—इति पाठो भवितुं युक्तः ।

सङ्गावात् । ‘राजानमभिषेचयेत्’—इति ह्यभिषेक-विधौ प्रागेव राज्य-योगाद्राजशब्दस्य* क्षत्रियमात्रेणैव प्रयुक्तः । तेन, रूढमेव राज-पदं निर्णयिते । ‘यदि’ शब्दस्तु, निपातत्वाद् यथाकथञ्चिदपि नियमो न दुष्यति,—इति । स्मरणाच्च स्वतन्त्रमेव राजपदम् । नच तस्य निर्मूलत्वं, द्रविड-प्रयोगस्यैव मूलस्य सम्भवात् । अतो न यथार्थत्वं स्मरणस्य प्रमाणमस्तीति तेनैवाभियुक्त-प्रणीतेनाचारस्य सम्भवात् गौण-भ्रान्त्यादि-प्रयोग-प्रसृतस्य वाधात् राज-योगेन राज्यशब्दः, स्वतन्त्रस्तु राजशब्दः क्षत्रिय-वचन इति ब्राह्मणादेरवेष्टी प्राप्स्यभावात् प्रापकानि वचनानि,—इति । एवमत्रापि राजशब्दः क्षत्रिय-परः† ।

ननु, जन-रञ्जनाद्राजत्वं महाभारतेऽभिहितम्,

“रञ्जनात् खलु राजत्वं प्रजायां पालनादपि”—इति ।

वाङ्, सम्भवत्येवं क्षत्रियस्यापि रञ्जकत्वं, ‘क्षत्रियोहि’—इत्यनेन द्वितीयश्लोकेन शिष्ट-पालनरूपेण धर्मो विधीयते॥ राज-धर्मेषु प्रजा-रक्षणस्य॥ प्राधान्येन विवक्षितत्वात् प्रथमं प्रजारक्षणमित्युक्तम् । अतएव याज्ञवल्क्यः,—

“प्रधानः क्षत्रिये धर्मः** प्रजानां परिपालनम्”—इति ।

* राजशब्दः,—इति पाठो भवितुं युक्तः ।

† नयने,—इति पाठो भवितुं युक्तः ।

‡ अतो नायथार्थत्वे,—इति पाठो भवितुं युक्तः ।

§ ‘तथाहि’—इत्यारभ्य, ‘क्षत्रियपरः’—इत्यन्तोऽग्रस्य मुद्रितातिरिक्त-पुस्तकेषु न दृश्यते ।

॥ धर्मानिरूप्यते,—इति मु० पुस्तके पाठः ।

॥ प्रजारञ्जनस्य,—इति मु० पुस्तके पाठः । एवं परत्र ।

** प्रधानं क्षत्रिये कर्म,—इति स० शा० पुस्तकयोः पाठः ।

मनुरपि तदेवादौ प्रदर्शयति,—

“प्रजानां रक्षणं दानमिज्याऽध्ययनमेव च ।

विषयेष्वप्रसक्तिञ्च क्षत्रियस्य समादिशत्”—इति ।

शान्तिपर्वण्यपि,—

“नृपाणां परमोधर्मः प्रजानां परिपालनम् ।

निर्दिष्ट-फल-भोक्ता हि राजा धर्मेण युज्यते ॥

वर्णानामाश्रमाणाञ्च राजा भवति पालकः ।

स्वे स्वे धर्मे नियुञ्जानः प्रजाः स्वाः पालयेत् सदा ॥

पालनेनैव भूतानां कृतकृत्यो महीपतिः ।

सम्यक् पालयिता भागं धर्मस्याप्नोति पुष्कलम् ॥

यजते यदधीते च यददाति यदर्चति ।

राजा षड्भाग-भाक् तस्य प्रजा धर्मेण पालयन् ॥

सर्वाश्चैव प्रजा नित्यं राजा धर्मेण पालयेत् ।

उत्थानेन प्रसादेन पूजयेद्यापि धार्मिकान् ॥

राज्ञा हि पूजितो धर्मस्ततः सर्वत्र पूज्यते ।

यद् यदाचरते राजा तत् प्रजानाञ्च रोचते”—इति ।

मार्कण्डेयपुराणे,—

“वत्स, राज्याभिषिक्तेन प्रजारञ्जनमादितः ॥

कर्त्तव्यमविरोधेन स्वधर्मस्य महीभृता ।

पालनेनैव भूतानां कृतकृत्यो महीपतिः ॥

सम्यक् पालयिता भागं धर्मस्याप्नोति पुष्कलम्”—इति ।

ब्रह्माण्डपुराणे,—

“यदक्ला कुरुते धर्म्मं प्रजाधर्म्मेण पासदन् ।
दश-वर्ष-सहस्राणि तस्य भुङ्क्ते महत्फलम्”—इति* ।

मनुरपि†,—

“सर्व्वतोधर्म्म-षड्भागो राज्ञोभवति रक्षतः ।
अधर्म्मादपि षड्भागो भवत्येव ह्यरक्षतः‡ ॥
रक्षन् धर्म्मेण भूतानि राजा वर्धाञ्च घातयन् ।
यजतेऽहरहर्यज्ञैः सहस्र-शत-दक्षिणैः ॥
योऽरक्षन्वलिमादत्ते करं शुल्कञ्च पार्थिवः ।
प्रीतिं भोगं च दण्डञ्च स सद्योनरकं प्रजेत्” ॥

रक्षणीयाश्च प्रजाभयमापन्नाः, भयञ्च तासां द्वेधा सम्पद्यते ; चोर-
व्याघ्रादिभ्यः पर-सैन्येभ्योवा । अतस्तदुभय-निवारणाय, ‘प्रदण्डवान्’
—इति, ‘परसैन्यानि निर्जित्य’—इति चोक्तम् । एतच्च निवारणं
क्षत्रियस्यैव कुतोऽसाधारणमित्याशङ्क्य तद्भेतुत्वेन शस्त्रपाणित्वं वर्णितम् ।
तच्च क्षत्रियस्यैव । तथाच मनुः,—

“शस्त्रास्त्रभृतत्वं क्षत्रस्य वणिक्-पशु-कृषिर्विश्वः ।
आजीवनार्थं धर्म्मस्तु दानमध्ययनं जगुः”—इति ।

आनुशासनिकेऽपि क्षत्रियं प्रकृत्य पद्यते,—

“उत्साहः शस्त्रपाणित्वं तस्य धर्म्मः सनातनः” ।

* ‘इति’ शब्दे नास्ति सु० पुस्तके ।

† ‘मनुरपि’—इति नास्ति सु० पुस्तके ।

‡ नास्तीदमर्थं सु० पुस्तके ।

§ शस्त्रजीवित्वं,—इति शा० पुस्तके पाठः ।

शस्त्रपाणित्वेन च युद्धोपकरणानि सर्वाण्युपलक्ष्यन्ते । तानि च शान्तिपर्वणि दर्शितानि,—

“यष्टयस्त्रोमाराः खड्गाः निशिताश्च परश्वधाः ।

फलकान्यथ वर्माणि परिकल्प्यान्यनेकशः” ॥

‘प्रदण्डवान्’—दूत्यनेन चौरादि-शिक्षा विवक्षिता । यद्यप्येषा पूर्ववचनएवोक्ता, तथापि तत्र प्राधान्येन प्रतिपादिता, अत्र तु प्रजारक्षण-साधनत्वेनेति न पौनरुक्त्यम् । दण्ड-प्रकारमाह मनुः,—

“अनुबन्धं परीक्ष्याथ देश-कालौ च तत्त्वतः ।

सापराधमथालोच्य दण्डं दण्डेषु पातयेत्” ॥

विष्णुः,—

“आगःष्वपि तथाऽन्येषु ज्ञात्वा जातिं धनं वयः ।

दण्डन्तु प्रणयेद्राजा सामन्त-ब्राह्मणैः सह”—इति ।

बृहस्पतिरपि,—

“वाग्भिर्बधः स्वकञ्चैव चतुर्द्धा कल्पितोदमः ।

पुरुषे दोष-विभवं ज्ञात्वा संपरिकल्पयेत् ॥

गुरुन् पुरोहितान् विप्रान् वाग्दण्डेनैव दण्डयेत् ।

विवादिनेनरांश्चान्यान् दोषिणोऽर्थेन दण्डयेत् ॥

महापराध-युक्तांश्च बध-दण्डेन दण्डयेत्” ।

तथा कात्यायनः,—

“मित्रादिषु प्रयुञ्जीत वाग्दण्डं धिक् तपस्विनाम् ।

यथोक्तं तस्य तत्कुर्युरनुक्तं साधु-कल्पितम् ॥

अधार्मिकं त्रिभिर्न्यायैर्निगृहीयात् प्रयत्नतः ।

निरोधनेन बन्धेन विविधेन वधेन च"—इति ।

मनुः,—

“दश स्थानानि दण्डस्य मनुः स्वायम्भुवोऽब्रवीत् ।
त्रिषु वर्णेषु तानि स्युस्ततो ब्राह्मणो ब्रजेत् ॥
उपस्यमुदरं जिह्वा हस्तौ पादौ च पञ्चमम् ।
चक्षुर्नासे च कर्णौ च धनं देहस्तथैवच ॥
मौण्ड्यं प्राणान्तिकोदण्डो ब्राह्मणस्य विधीयते ।
पुरुषाणां कुलीनानां नारीणाञ्च विशेषतः”—इति ।

वृहस्पतिरपि,—

“जगत् सर्वमिदं हन्यात् ब्राह्मणस्य न तत्समम् ।
तस्मात्तस्य वधं राजा मनसाऽपि न चिन्तयेत् ॥
अवधान् ब्राह्मणानाहुः सर्वपापेष्ववस्थितान् ।
यद्यदिप्रेषु कुशलं तत्तद्राजा समाचरेत् ॥
राष्ट्रादेनं वहिः कुर्यात् समग्रधनमक्षतम्”—इति ।

यमोऽपि,—

“एवं धर्म-प्रवृत्तस्य राज्ञोदण्डधरस्य च ।
यशोऽस्मिन् प्रयते लोके स्वर्गे वासस्तथाऽक्षयः”—इति ।
पर-सैन्य-निर्जयस्तु शान्तिपर्वणि दर्शितः,—
“क्षेत्रे वा मार्गशीर्षे वा सेनायोगः प्रशस्यते ।
पक्षशस्या हि पृथिवी भवत्यम्बुमती तथा* ॥
नैवातिशीतोनात्युष्णः कालोभवति भागत ।

तस्मात्तदा योजयीत परेषां व्यसनेषु वा ॥
 एते हि योगाः सेनायाः प्रशस्ताः पर-वाधने ।
 जलवांरूपवान्मार्गः समोगम्यः प्रशस्यते ॥
 चारैः सुविदिताभ्यासः* कुशलैर्वनगोचरैः ।
 सप्तर्षीन् पृष्ठतः कृत्वा युद्धेयुरचलादिव ॥
 यतोवायुर्यतः सूर्यो यतः शुक्रस्ततो जयः ।
 अर्कदमामन्दकाममर्यादामलोष्टकाम् ॥
 अश्वभूमिं प्रशंसन्ति ये युद्धकुशलाजनाः ।
 समा निरुदका चैव रथभूमिः प्रशस्यते ॥
 नोचद्रुमा महाकक्षा सोदका हस्तिगोधिनाम् ।
 बज्रदुर्गा महावृक्षा वेणु-वेत्र-तिरस्कृता ॥
 पदातीनां क्षमा भूमिः सर्वतो नवनानि च ।
 पदाति-बज्रला सेना दृढा भवति भारत ॥
 तथाऽश्व-वज्रला सेना सुदिनेषु प्रशस्यते ।
 पदाति-नाग-बज्रला प्रावृद्धाले प्रशस्यते ॥
 गुणानेतान् प्रसज्याय युद्धं शत्रुषु योजयेत्"—इति ।

मनुरपि,—

“यदा तु यानमातिष्ठेदरि-राष्ट्रं प्रति प्रभुः ।
 तदाऽनेन विधानेन यायादरि-पुरं शनैः ॥
 मार्गशीर्षे शुभे मासे यायाद्यात्रां महीपतिः ।

* सुविदितेऽभ्यास,—इति सू० पुस्तके पाठः ।

† प्रधावति च,—इति सु० पुस्तके पाठः ।

फाल्गुनं वाऽथ चैत्रं वा मासौ प्रति यथावलम्* ॥

अन्येष्वप्युक्तकालेषु यदा पश्येद्भुवं जयम् ।

तदा यायादिगृह्यैव व्यसने चोत्थिते रिपोः^(१) ॥

कृत्वा विधानं मूले तु यात्रिकश्च यथाविधि ।

उपां गृह्यास्पदश्चैव चारान् सम्यग्विधाय च^(२) ॥

संशोध्य त्रिविधं मार्गं षड्विधञ्च स्वकं वलम्^(३) ।

साम्प्रदायिक-कल्पेन यायादरि-पुरं जनेः"—इति ।

वलस्य षड्विधता-उन्नयनस्य दर्शिता,—“मूल-वलं श्रेणी-वलं मित्र-
वलं श्वेतक-वलं वज्र-कुलमाटविक-वलं च”—इति । युद्धार्थं सैन्य-
सन्नाह-रचनामाह मनुः,—

“दण्डव्यूहेन तन्मार्गं यायात्तु शकटेन वा ।

वराह-मकराभ्यां वा सूच्या वा गह्वरेण वा ॥

* फाल्गुने वाथ चैत्रे वा मासे प्रति यथावलम्,—इति सु० पुस्तके पाठः ।

† उच, —इति सु० पुस्तके पाठः ।

(१) व्यसनानि च कामज-क्रोधज भेदेन द्विविधानि । स्वप्न, कामजानि दश, क्रोधजान्यष्टाविति मिलित्वा अष्टादश । तदुक्तं मनुनैव । “कामजेषु प्रसक्तो हि व्यसनेषु महीपतिः । विद्युव्यतेऽर्थधर्माभ्यां क्रोधजे स्वात्मनैव हि ॥ मृगयाऽक्षो दिवास्त्रः परिवादः स्त्रियो-मदः । तौर्यत्रिकं वृथाया च कामजोदशकोगणः ॥ पैशुन्यं साहसं क्रोह ईर्ष्याऽसूयाऽर्थदूषणम् । वाग्दहजश्च पादध्वं क्रोधजोऽपि गणोऽष्टकः”—इति ।

(२) मूले स्वकीयदुर्गराष्ट्ररूपे । विधानं तत्रक्षार्थं सैन्यैकदेशस्यापनम् । आस्पदं शत्रुराष्ट्रस्य येनावस्थानमस्य भवति तादृशं पटमख्यवादि ।

(३) जाङ्गलानूपटविकरूपविषयभेदेन मार्गस्य त्रैविध्यम् ।

यतश्च भयमाशङ्केत्ततो विस्तारयेदलम् ।
 पद्मेन चैव व्यूहेन निविशेत् तथा स्वयम् ॥
 सेनापतीन् वलाध्यक्षान् सर्व्वदिक्षु निवेशयेत् ।
 यतश्च भयमाशङ्केत्तां प्राचीं कल्पयेद्दिशम् ॥
 गुल्मांश्च स्थापयेदाप्तान् कृतसंज्ञान् समन्ततः ।
 स्थाने युद्धे च कुशलानभीरून्विकारिणः ॥
 संहतान् योधयेदल्पान्* कामं विस्तारयेदहम् ।
 सूच्या वज्रेण चैत्रैतान् व्यूहेन व्यूह्य योधयेत् ॥
 स्यन्दनाश्वैः समे युद्धोदनूपे नौ-द्विपैस्तथा ।
 वत्तगुल्मावृते चापैरसिचर्मायुधैः स्थले ॥
 कुरुक्षेत्रांश्च मत्स्यांश्च पाञ्चालाञ्चूरसेनजान् ।
 दीर्घान् लघूंश्चैव नगानग्रानीकेषु योजयेत्† ॥
 प्रहर्षयेदलं व्यूह्य तांश्च सम्यक् परीक्षयेत् ।
 चेष्टाश्चैव विजानीयादग्नीन् योधयतामपि ॥
 उपरुद्धारिमासीत् राष्ट्रचास्योपपीडयेत् ।
 दूषयेच्चास्य सततं यवसान्नोदकेन्धनम् ॥
 भिन्द्याच्चैव तटाकानि प्रकार-परिखास्तथा ।
 समवस्कन्दयेच्चैनं रात्रौ विवासयेदपि ॥
 उपजाप्यानुपजपेदुधैश्चैव हि तत्क्षनम् ।

* संहतान् विभजेदश्वान्,—इति सु० पुस्तके पाठः ।

† योधयेत्,—इति पाठान्तरम् ।

युक्ते च देवे^(१) युञ्जेत जयप्रेप्सुरपेतभीः ।
 साध्ना दानेन भेदेन समस्तैरथवा पृथक् ॥
 विजेतुं प्रयतेतारीन् न युद्धेन कदाचन ।
 अनित्यो विजयो यस्मात् दृश्यते युध्यमानयाः ॥
 पराजयश्च संग्रामे तस्माद्युद्धं विवर्जयेत् ।
 त्रयाणामप्युपायानां पूर्वोक्तानामसम्भवे ।
 तथा युञ्जेत संयत्तो* विजयेत रिपुं यथा ॥
 जित्वा संपूजयेद्देवान् ब्राह्मणांश्चैव धार्मिकान् ।
 प्रदद्यात् परिहारांश्च† ख्यापयेदभयानि च ॥
 सर्वेषान्तु विदित्वैषां समासेन चिकीर्षितम् ।
 ख्यापयेत् तत्र तदंशं कुर्याच्च समयक्रियाम् ॥

प्रमाणानि च कुर्वीत तेषां धर्मान् यथोदितान्”—इति ।

उक्त-प्रकारेण परमैन्यानि निर्जित्य, जितामेतां पूर्वाञ्च स्वकीयां भुवं राज-धर्मेण‡ पालयेत् । तदेव धर्मेण पालनं, ‘पुष्पमात्रं’—इति तृतीय-श्लोकेन विशदीक्रियते । यथा, मालाकार आरामे यदा यदा यत् यत्पुष्पं विकसति तदा तदा तद्विचिनोति न तु पुष्पलतामुन्मूलयति, तथा प्रजाभ्यः कर्माददानो राजा यथोदयं षष्ठं भागं

* युद्धेन सममम्यत्या,—इति सु० पुस्तके पाठः ।

† परिहारार्थं,—इति सु० पुस्तके पाठः ।

‡ राजा धर्मेण,—इति पाठो भवितुं युक्तः ।

(१) पूर्वकालीनपुरुषदेहनिष्पन्नं सुकृतं दुष्कृतञ्च फलोन्मुखीभूतं सत् सुदैवं दुर्दैवञ्चेत्युच्यते । तदुक्तम् । “तत्र देवमभिव्यक्तं पौबधं पौर्व-देहिकम्”—इति ।

मृहीयात् । अंगार-कारकस्तु वज्रमुन्मूल्य सर्व्वात्मना दहति, न तु तथा
प्रजाः पीडयेत् । एतच्च ज्ञान्तिपर्वणि दर्शितम्,—

“मधुदोहं दुहेद्राष्टं भ्रमराक्ष प्रवासयेत् ।
नचेक्षवत् पीडयेत्* स्तनांश्चैव विक्षुब्धयेत् ॥
जल्लौकावत्† पिवेद्राष्टं मृदुनैव नराधिपः ।
व्याघ्रीवदुद्धरेत्‡ पुत्रं न दंशेन्न च पीडयेत् ॥
यथा च लेखकः पर्णमाखुः पादत्वचं यथा ।
अतीक्ष्णेनाप्यपायेन वर्द्धमानं प्रदापयेत् ॥
ततोभयस्ततोभूयः क्रमाद्वड्डिं समाचरेत्”—इति ।

मन्त्रपि,—

“क्रयविक्रयमध्वानं भक्तञ्च सपरिव्ययम् ।
योगं चेमञ्च संप्रेक्ष्य वणिजो दापयेत् करान् ॥
यथा फलेन युज्येत राजा कर्त्ता च कर्षणाम् ।
तथाऽवेक्ष्य नृपोराष्ट्रे कल्पयेत् सततं करान् ॥
यथाऽल्पाल्पमदन्यथं वार्योकोवत्सवट्पदाः ।
तथाऽल्पाल्पोऽह्नीतव्यो राक्षस्राज्ञाऽऽब्धिकः करः”—इति ।

मार्कण्डेयोऽपि,—

“मासानष्टौ यथा सूर्यस्तोयं हरति रश्मिभिः ।
सूक्ष्मेणैवाभ्युपायेन तथा शुल्कादिकं नृपः”—इति ।

* नेक्षवत् पीडयेत्सोक्तं,—इति शा० पुस्तके पाठः ।

† जल्लौकावत्,—इति मु० पुस्तके पाठः ।

‡ व्याघ्रीवदाहरेत्,—इति मु० पुस्तके पाठः ।

एतच्च करादानं मालाकार-दृष्टान्तेन प्रतिपादितमितरेषा-
मपि सर्वेषां राज-धर्माणामुपलक्षणम् । ते च धर्माः याज्ञवल्क्येन
दर्शिताः,—

“महोत्साहः स्थूललवः कृतज्ञो वृद्ध-सेवकः।

विनीतः सत्वसम्पन्नः कुलीनः सत्यवाक् शुचिः ॥

अदीर्घसूत्रः स्मृतिमानक्षुधोऽपरुषस्तथा ।

धार्मिकोऽव्यसनश्चैव प्राज्ञः सुहो रहस्यवित् ॥

स्व-रन्ध्र-गोप्ताऽऽम्बीक्षिकां दण्डनीत्यां तथैवच ।

विनीतस्त्वथ वार्त्तायां जय्याञ्चैव नराधिपः"—इति ।

यएतेऽन्तरङ्गा राजधर्माः, एतएव राजगुणाः,—इत्यप्युच्यन्ते[†] ।
अतएव, “षट्त्रिंशद्गुणोपेतो राजा”,—इत्यस्य सूत्रस्य व्याख्यानानुसारे,
महोत्साहादयः उन्नतया पठिताः । वहिरङ्गाऽपि राजधर्मा याज्ञ-
वल्क्येन दर्शिताः,—

“सुमन्त्रिणः प्रकुर्वीत प्राज्ञान्मौलान् स्थिरान् शुचीन् ।

तैः साद्धं चिन्तयेद्राज्यं विप्रेणाय ततः स्वयम्"—इति ।

मनुरपि,—

“मौलाञ्छास्त्रविदः शूगन् सञ्चलज्ञान् कुलोद्गतान् ।

सचिवान् सप्त चाष्टौ वा प्रकुर्वन्ति परोक्षितान् ॥

तैः साङ्ख्यं चिन्तयेन्नित्यं सामादीन् सन्धि-विग्रहानां ।

* स्मृतिमानक्षदो,—इति मु० पुस्तके पाठः।

† ययतेऽन्तरङ्गाराजगुणा इयुच्यन्ते तयते राजधर्माः,—इति सु०
पुस्तके पाठः ।

‡ सामान्यं सन्धिविग्रहम्,—इति पाठान्तरम् ।

स्थानं समुदयं गुप्तिं लब्ध-प्रशमनानि च^(१) ॥

तेषां स्वं स्वमभिप्रायमुपलभ्य पृथक् पृथक् ।

समस्तानाञ्च कार्येषु विदध्याद्धितमात्मनः ॥

सर्वेषान्तु विशिष्टेन ब्राह्मणेन विपश्चिता ।

मन्त्रयेत् परमं मन्त्रं राजा सामान्य-संयुतम्* ॥

नित्यं तस्मिन् समाश्रितः सर्वकार्याणि निःक्षिपेत् ।

तेन साङ्गं विनिश्चित्य ततः कर्म समारभेत्"—इति ।

आरभणीयञ्च कर्म, देश-विशेषे दुर्ग-सम्पादनम् । तच्च याज्ञवल्क्येन दर्शितम्,—

“रम्यं यशस्यमाजीव्यं[†] जाङ्गलं देशमावसेत् ।

तत्र दुर्गानि कुर्वीति जनकोशात्मगुप्तये”—इति ॥

दुर्गभेदामनुना दर्शिताः,—

“धन्वदुर्गं महीदुर्गमव्दुर्गं वारुणमेव वा ।

नृदुर्गं गिरिदुर्गञ्च समावृत्य वसेत् पुरम् ॥

सर्वेण तु प्रयत्नेन गिरिदुर्गं समाश्रयेत्”—इति ।

दुर्ग-संविधान-प्रकारः शान्तिपर्वणि दर्शितः,—

* षाड्गुण्यसंयुतम्,—इति पाठान्तरम् ।

† प्रशस्यमाजीव्यम्,—इति सु० पुस्तके पाठः ।

(१) तिष्ठत्यनेनेति स्थानं दण्डकोषपुरराष्ट्रात्मकं चतुर्विधम् । समुदय-
न्युत्पद्यते अर्था अस्मादिति समुदयोधान्यद्विरण्याद्युत्पत्तिस्थानम् ।
आत्मगता राष्ट्रगता च रक्षा गुप्तिः । लब्धस्य प्रशमनं सत्पात्रे
प्रतिपादनादिकम् ।

“दृढ-प्राकार-परिखं हस्त्य-रथ-सङ्कुलम् ।
 उर्जस्विननागरञ्च चत्तरापण-शोभितम् ॥
 प्रसिद्ध-व्यवहारञ्च प्रशान्तमकुतोभयम् ।
 शूराणां प्राज्ञ-सम्युक्तं तत्पुरं स्वयमाविशेत्”—इति ।

मनुरपि,—

“तत्स्यादायुध-सम्पन्नं धन-धान्येन वाहनैः ।
 ब्राह्मणैः शिल्पिभिर्यन्त्रैर्यवसेनोदकेभ्यनैः ॥
 तस्य मध्ये तु पर्याप्तं कारयेद्गृहमात्मनः ।
 गुप्तं सर्वर्तुकं शुद्धं जल-वृत्त-समन्वितम्”—इति ।

दुर्ग-संविधानमुक्त्वा यागादि-धर्मानपि स एवाह,—

“तदध्यासोदहेद्गार्थां सवर्णां उच्छेदयित्वा ।
 कुले महति समूतां हृद्यां रूप-समन्विताम्* ॥
 पुरोहितञ्च कुर्वीत वृणुयादेव चर्त्विजम् ।
 तेऽस्य गृह्यानि कर्माणि कुर्युर्वैतानिकानि च ॥
 यजेत राजा क्रतुभिर्विविधैराग्नदक्षिणैः ।
 यज्ञार्थां चैव विप्रेभ्यो दद्याद्भोगान् धनानि च ॥
 सांवत्सरिकमाग्नैश्च राष्ट्रादाहारयेदलिम् ।
 स्याच्चाग्नय-परोलोके वर्त्तेत पितृवननृषु”—इति ।

याज्ञवल्क्योऽपि,—

* रूपगुणान्विताम्,—इति पाठान्तरम् ।

† धर्माग्निं,—इति पाठान्तरम् ।

“पुरोहितश्च कुर्वीत दैवज्ञमपिचाधिकम् ।
 दण्डनीत्याश्च कुशलमथर्थाङ्गिरसे तथा ॥
 औत-स्मार्त्त-क्रिया-हेतोर्दृष्ट्यादेव चर्त्विजः ।
 यज्ञाश्चैव प्रकुर्वीत विधिवद्भूरि-दक्षिणान् ॥
 भोगांश्च दद्याद्विभोभ्यो वस्त्रानि विविधानि च ।
 स-दान-मान-सत्कारैर्वासयेत् ओत्रियान् सदा”—इति ।

मनुरपि,—

“म्रियमाणोऽप्याददीत न राजा ओत्रियात् करम् ।
 न च क्षुधाऽस्य संसीदेत् ओत्रियो विषये वसन् ॥
 यस्य राज्ञस्तु विषये ओत्रियः सीदति क्षुधा ।
 तस्यापि तत् क्षुधा राष्ट्रमचिरादेव सीदति ॥
 श्रुत-वृत्ते विदित्वाऽस्य वृत्तिं धर्म्यां प्रकल्पयेत् ।
 संरक्षेत् सर्वतश्चैनं पिता पुत्रमिवौरसम्”—इति ।

आनुशासनिकेऽपि,—

“शाला-प्रपा-तङ्गागानि देवताऽऽयतनानि च ।
 ब्राह्मणावसथ्यश्चैव कर्त्तव्यं नृपसत्तमैः ॥
 ब्राह्मणा नावमन्तव्याः भस्म-कुत्रादवाग्नयः ।
 कुलमुत्पाटयेयुस्ते क्रोधाविष्टा द्विजातयः ॥
 दुष्टानां शासनं धर्मः शिष्टानां परिपालनम् ।
 कर्त्तव्यं भूमिपालेन नित्यं कार्येषु चार्ज्वलम्”—इति ।

शान्तिपर्वण्यपि,—

“वालातुरेषु भूतेषु परित्राणं कुरुदह ।

शरणागतेषु कारुण्यं कुर्यात्तत्र समाहितः ॥
 भरणं सर्वभूतानां रक्षणञ्चापि सर्वशः ।
 यष्टव्यं क्रतुभिर्नित्यं दातव्यञ्चाप्यपीडया ॥
 प्रजानां रक्षणं कार्यं न कार्यं कर्म गृहितम् ।
 आश्रमेषु यथाकालं चैवं भोजन-भाजनम् ॥
 स्वयन्तूपहरेद्राजा सत्तत्य विधिपूर्वकम् ।
 आत्मानं सर्वकार्याणि तापसे राज्यमेव च ॥
 निवेदयेत् प्रयत्नेन तिष्ठेत् प्रहृष्ट निश्चयः ।
 विक्रमेण महीं लब्ध्वा प्रजाधर्मैः पालयन् ॥
 आहवे निधनं कुर्याद्राजा धर्म-परायणः ।
 आहवे च महीं लब्ध्वा ओचियायोपपादयेत्—इति ।

मनुः,—

“मोहाद्राजा स्वराष्ट्रं यः कर्षयत्यनवेक्षया ।
 सोऽचिराद्भुज्यते राज्याञ्जीविताश्च सवान्धवः ॥
 शरीर-कर्षणात् प्राणाः क्षीयन्ते प्राणिनां यथा ।
 तथा राज्ञामपि प्राणाः क्षीयन्ते राष्ट्र-कर्षणात्”—इति ।

दिन-चर्या तु मनुना दर्शिता,—

“जुत्याय पश्चिमे यामे क्षतशौचः समाहितः ।
 ऊत्वाऽग्निं ब्राह्मणांश्चार्यं प्रविशेच्च सर्भां शुभाम्”—इति ।

सत्यन्तरेऽपि,—

“प्रातस्त्याय नृपतिः कुर्याद्दन्तस्य धावनम् ।
 स्नान-शालां समागत्य स्नात्वा पूतेन वारिणा ॥
 अर्घं दत्त्वा तु देवाय भास्कराय समाहितः ।
 ततोऽलङ्कृत-गन्धः सन् वक्त्रमालोक्य मन्त्रवित्* ॥
 घृत-पात्रं† तु विप्राय दद्यात् सकनकं नृपः”—इति ।

याज्ञवल्क्योऽपि,—

“क्षत्तिकपुरोहिताचार्यैराशीर्भिरभिनन्दितः ।
 दृष्ट्वा ज्योतिर्विदोवैद्यान् दद्याद्गाः काश्चनं महीम् ।
 नैवेशिकानि च तथा श्रोत्रियाणां गृहाणि च”—इति ।

नैवेशिकानि विवाहोपयोगीनि कन्याऽलङ्कारादीनि । दानानन्तरं

कृत्यं मनुराह,—

“तत्र स्थितः प्रजाः सर्वाः प्रतिनन्द्य विसर्जयेत् ।
 विसृज्य च प्रजाः सर्वाः मन्त्रयेत् सह मन्त्रिभिः ॥
 गिरिपृष्ठं समारुह्य प्रासादं वा रहोगतः ।
 अरण्ये निःशलाके वा मन्त्रयेताविभावितः ॥
 मध्यन्दिनेऽर्द्धरात्रे वा विश्रान्तो विगतक्लमः ।
 चिन्तयेत् धर्मकामार्थान् सार्द्धं तैरेकएवच ॥
 कन्यानां सम्प्रदानञ्च कुमाराणाञ्च रक्षणम् ।
 दूतस्य प्रेषणञ्चैव कार्यशेषं तथैवच ॥
 अन्नः पुर-प्रजानाञ्च प्रणिधीनाञ्च चेष्टितम् ।

* मन्त्रवत्,—इति मु० पुस्तके पाठः ।

† घृतपात्रे,—इति शा० पुस्तके पाठः ।

कृत्स्नं चाष्टविधं कर्म पञ्चवर्गश्च तत्ततः ॥
 अनुरागापराधौ च प्रचारं मण्डलस्य च ।
 श्ररेरवन्तरं मित्रमुदासीनं तयोः परम् ॥
 तान् सर्वानभिसन्दध्यात् सामादिभिरूपकमैः ।
 व्यस्तैश्चैव समस्तैश्च पौरुषेण नयेन च ॥
 सन्धिं च विग्रहं चैव यानमासनमेव च ।
 द्वैधीभावं संश्रयं च षड्गुणांश्चिन्तयेत्सदा ॥
 आसनञ्चैव यानञ्च सन्धिं विग्रहमेव च ।
 कार्यं वीक्ष्य प्रयुञ्जीत द्वैधं संश्रयमेव च ॥
 उपेतारमुयेयञ्च सर्वापायांश्च कृत्स्नशः ।
 एतत्तयं समाश्रित्य प्रयतेतार्थसिद्धये” ॥

अष्टविधत्वन्तु कर्मण उग्रनसा प्रदर्शितम्,—

“आदाने च विसर्गे च तथा प्रैषनिषेधयोः ।

पञ्चमे चार्थवचने व्यवहारस्य चेक्षणे ॥

दण्डशूद्रोः समायुक्तस्तेनाष्टगतिकोनृपः” ।

शूद्धिः प्रायश्चित्तम् । पञ्चवर्गस्तु, कापटिक-दाम्भिक-मृदुपति-वैदे-
 हक-तापस-व्यञ्जनाश्वराः । कर्मणामारम्भोपायः, पुरुष-द्रव्य-संपत्-विनि-
 पात-प्रतीकारः, कार्यसिद्धिरिति वा पञ्चवर्गः* ।

“एवं सर्वमिदं राजा सह संमन्त्र्य मन्त्रिभिः ।

व्यायाम्यासुत्य मध्याह्ने भोक्तुमन्तःपुरं व्रजेत् ॥

तत्रात्मभूतेः कालज्ञैरहायैः परिचारकैः ।

* शुद्धिरित्यारम्भ, पञ्चवर्गः,—इत्यन्तो ग्रन्थोनास्ति मु० पुस्तके ।

सुपरीक्षितमन्त्राद्यमद्यान्मन्त्रैर्विषापहैः ॥
 विषघ्नैरगदैश्चास्य सर्वद्रव्याणि योजयेत् ।
 विषघ्नानि च रत्नानि नियतोधारयेत्सदा ॥
 परीक्षिताः स्त्रियश्चैनं व्यजनोदकधूपनैः ।
 वेषाभरणसंयुक्ताः संस्पृशेद्युः समाहिताः ॥
 एवं प्रयत्नं कुर्वीति यान-शय्याऽऽसनाश्चने ।
 स्नाने प्रसाधने चैव सर्व्वालङ्कारकेषु च ॥
 भुक्तवान् विहरेच्चैव स्त्रीभिरन्तःपुरे सह ।
 विद्वत्य च यथाकामं* पुनः कार्याणि चिन्तयेत् ॥
 अस्त्रकृतञ्च संपश्येदायुधीयं पुनर्जनम् ।
 वाहनानि च सर्वाणि शस्त्राण्याभरणानि च ॥
 सन्ध्याश्चोपास्य शृणुयादन्तर्वैश्वानि शस्त्रमृत् ।
 रहस्याख्यायिनां चैव प्रणिधीनाञ्च चेष्टितम् ॥
 गला कक्षाऽन्तरं सम्यक्† समनुज्ञाय तं जनम् ।
 प्रविशेद्भोजनार्थन्तु स्त्री-वृतोऽन्तःपुरं पुनः ॥
 तत्र भुक्त्वा पुनः किञ्चित्तूर्य्यघोषैः प्रहर्षितः ।
 संविशेच्च यथाकालमुन्निष्टेच्च गतक्लमः ॥
 एतद्विधानमातिष्ठेद्रोगः पृथिवीपतिः ।
 अस्वस्थः सर्व्वमेवैतत् भृत्येषु विनिवेशयेत्—इति ।

धर्मान्तरमाह मनुः,—

* यथाकामं,—इति पाठान्तरम् ।

† त्वन्यत्,—इति पाठान्तरम् ।

“सङ्ग्रामेष्वनिवर्त्तित्वं प्रजानाञ्चैव पालनम् ।
 शुश्रूषा ब्राह्मणानाञ्च राज्ञः श्रेयस्करं परम् ॥
 अलम्ब्यैव लिप्सेत लब्धं रत्नेषु यत्नतः ।
 रक्षितं वर्द्धयेच्चैव वृद्धं पात्रेषु निःक्षिपेत् ॥
 अमाययैव वर्त्तेत न कथञ्चन मायया ।
 बुद्धोत्तारि-प्रयुक्तान्तु मायां नित्यं सुसंयतः”—इति ।

शान्तिपर्वण्यपि,—

“व्यसनानि च सर्वाणि नृपतिः परिवर्जयेत् ।
 लोक-संयहणार्थाय कृतकव्यसनी भवेत्”—इति ।

तानि व्यसनानि मनुना दर्शितानि,—

“द्वयं काम-समुत्थानि तथाऽष्टौ क्रोधजानि च ।
 मृगयाऽसौ दिवास्वप्नः परीवादः स्त्रियोमदः ॥
 तौर्यञ्चिकं वृथाऽढाढ्या कामजोद्वेगौ गणः ।
 पैशून्यं साहसं द्रोह ईर्ष्याऽसूयाऽर्थ-दूषणम् ॥
 वाग्दण्डजश्च पारुष्यं क्रोधजोऽपि गणोऽष्टकः ।
 कामजेषु प्रवृत्तौ हि व्यसनेषु महीपतिः ॥
 वियुज्यतेऽर्थ-धर्माभ्यां क्रोधजे स्वात्मनैव तु ।
 द्वयोरप्येतयोर्मूलं यं सर्व्वं कवयोविदुः ॥
 तं यत्नेन त्यजेन्नोभं त्याज्यौ द्वेतौ गणावुभौ ।
 पानमत्ताः स्त्रियश्चैव मृगया च यथाक्रमम् ॥
 एतत्कृतमं विद्याष्टतुष्कं कामजे गणे ।
 दण्डस्य पातनञ्चैव वाक्पारुष्यार्थदूषणे ॥

क्रोधजेऽपि गणे विद्यात् कष्टमेतत्तिकं सदा ।

व्यसनस्य च मृत्योश्च व्यसनं कष्टमुच्यते ॥

व्यसन्यधो हि व्रजति स्वर्थात्यव्यसनी मृतः”-इति ।

मार्कण्डेयोऽपि,—

“व्यसनानि परित्यज्य सप्त मूलहराणि च^(१) ।

आत्मा रिपुभ्यः संरक्ष्योवर्हिमन्त्र-विनिर्गमात् ॥

स्थान-वर्द्धि-क्षय-ज्ञान-षाड्गुण्य-विजितात्मना ।

भवितव्यं नरेन्द्रेण न कामवशवर्त्तिना* ॥

प्रागात्मा मन्त्रिणश्चैव ततोभृत्यामहीभृता ।

ज्ञेयाश्चानन्तरं पौराविरुद्धो ततोऽरिभिः ॥

यस्त्वेतानविनिर्जित्य वैरिणोविजिगीषते ।

सोऽजितात्माऽजितामात्यः शत्रुवर्गेण वाध्यते”-इति ।

तदेवमुक्त-धर्मकलापेन संयुक्तो राजा प्रजाः पालयेत् । तदुक्तं

मनुना,—

“एवं सर्व्वं विधायेदमतिकर्त्तव्यमात्मनः ।

युक्तश्चैवाप्रमत्तश्च परिरुद्धेदिमाः प्रजाः”-इति ।

प्रजा-रक्षणे राज्ञः श्रेयोविशेष ऐहिक आमुष्मिकश्च शान्तिपर्व्वणि-

दर्शितः,—

* प्रजासु समवर्त्तिना,—इति सु० पुस्तके पाठः ।

(१) कामजेषु पानादिचतुष्कं क्रोधजेषु दण्डपातनादित्रिकं च कष्टतमत्वे-
नोक्तम् । तान्येवात्र ‘सप्त’ शब्देन निर्दिश्यन्ते । तान्येव च कष्टतमत्वात् मूल-
हराणीत्युच्यन्ते ।

“स्त्रियश्च पुरुषामार्गं सर्व्वालङ्कार-भूषिता ।
 निर्भयाः प्रतिपद्यन्ते यदा रचति भूमिपः ॥
 धर्ममेव प्रपद्यन्ते न हिंसन्ति परस्परम् ।
 अनुयुञ्जन्ति* चान्योन्यं यदा रचति भूमिपः ॥
 यजन्ते च महायज्ञैस्त्रयोवर्णाः पृथग्विधैः ।
 युक्ताश्चाधीयते वेदान् यदा रचति भूमिपः ॥
 यदा राजाऽऽयुधं श्रेष्ठमादाय वहति प्रजाः ।
 महता वलयोगेन तदा लोकान् समञ्जते”—इति ।

रामायणेऽपि,—

“यः क्षत्रियः स्वधर्मेण पृथिवीमनुशास्ति वै ।
 स लोके लभते वीर्य्यं यज्ञः प्रत्य च सद्गतिम्”—इति ।

अपासने दोषः शान्तिपर्व्वणि दर्शितः,—

“यानं वस्त्राण्यलङ्कारान् रत्नानि विविधानि च ।
 हरेयुः सहसा पापाः, यदि राजा न पालयेत् ॥
 पतेद्भुङ्क्ते विधं शस्त्रं न रुषिर्न वणिक्पथः ।
 मज्जेद्भुङ्क्तेऽस्यी न स्यात् यदि राजा न पालयेत्”—इति ।

॥०॥ इति राज-धर्म-प्रकरणम् ॥०॥



* अत्र, अनुबध्यन्ति,—इति पाठो भवितुं युक्तः ।

अथ वैश्य-धर्म-प्रकरणम् ।

क्रम-प्राप्तान् वैश्यस्यासाधारण-धर्मानाह,—

लाभकर्म तथा रत्नं गवां च परिपालनम् ।

कृषि-कर्मच वाणिज्यं वैश्य-वृत्तिरुदाहृता ॥६३॥

लाभार्थं कर्म, लाभकर्म; कुसीदाद्युपजीवनमित्यर्थः । रत्नं मणि-
मुक्तादि । तेन च तत्परीक्षण-क्रय-विक्रया उपलब्ध्यन्ते । गवां पालनं
दण्डोदकप्रदान-वस्त्रन-मोचन-दोहनादि । कृषिकर्म, भूमिकर्षण-बीज-
वापनादि । वाणिज्यं क्रयिक-धान्यादि-क्रय-विक्रयौ । कुसीदादीनां
वैश्य-धर्मत्वमाह याज्ञवल्क्यः,—

“कुसीद-कृषि-वाणिज्यं पाशुपाख्यं विप्रः स्मृतम्”—इति ।

मनुरपि,—

“पशूनां रक्षणं दानमिज्याऽध्ययनमेव च ।

वणिक्पथं कुसीदञ्च वैश्यस्य कृषिमेव च”—इति ।

समादिशति शेषः । वराहपुराणेऽपि,—

“स्वाध्यायं यजनं दानं कुसीद-पशुपालनम् ।

गोरक्षां कृषिवाणिज्यं कुर्याद्वैश्यो यथाविधि”—इति ।

पशुपालनं अजाद्यादि-पालनं, गोशब्दस्य पृथगुपात्तत्वात् । आनु-
शासनिके विक्रेय-द्रव्याण्यपि निर्दिशितानि,—

“तिल-चर्म-रसाश्चैव विक्रेयाः पशुवाजिनः ।

वणिक्पथमुपासीनैर्वैश्यैर्वैश्य-पथि-स्थितैः”—इति ।

ज्ञान्तिपर्वणि जावान्युपाख्यान-प्रसङ्गेन वैश्यधर्मास्तुलाधारेणोदिताः,—

लाभकर्मादीनि वाणिज्यान्तानि, तानि सर्वाणि वैश्यवृत्तिः वैश्यस्य जीवनहेतुः,—इत्यर्थः । तदुक्तं मार्कण्डेये,—

“दानमध्ययनं यज्ञोवैश्यस्यापि त्रिधैव सः ।

वाणिज्यं पाशुपाल्यञ्च कृषिश्चैवास्य जीविका”—इति ।

अर्ध-विज्ञानादयो वैश्यधर्मत्वेन द्रष्टव्याः । अतएव मनुना वैश्यधर्मेषु पठिताः,—

“वैश्यस्तु कृत-संस्कारः कृत्वा दार-परिग्रहम् ।

वार्त्तायां नित्ययुक्तः स्यात् पशूनाञ्चैव रक्षणे ॥

प्रजापतिर्हि वैश्याय सृष्ट्वा परिददे पशून् ।

न च वैश्यस्य कामः स्यान्न रक्षेयं पशूनि ॥

वैश्ये चेच्छक्ति नान्येन रक्षितव्याः कथञ्चन ।

मणि-मुक्ता-प्रवालानां लौहानां तान्तवस्य च ॥

गन्धानाञ्च रसानाञ्च विद्यादर्धवलावलम् ।

वीजानामुन्निविच स्यात् क्षेप-दोष-गुणस्य च ॥

मान-योगांश्च जानीयान्तुला-योगांश्च सर्वतः ।

सारासारञ्च भाण्डानां देशानाञ्च गुणगुणम् ॥

लाभालाभञ्च पणानां पशूनाञ्च विवर्द्धनम् ।

भृत्यानाञ्च भृतिं विद्याङ्गाषाञ्च विविधानृणाम् ।

द्रव्याणां स्थान-योगांश्च कथं विक्रयमेव च ॥

धर्मेण च द्रव्य-वृद्धावातिष्ठेद्यन्नमुत्तमम् ।

दद्याच्च सर्वभूतानामन्नमेव प्रयत्नतः”—इति ।

कृषि-वाणिज्य-गोरक्षाः वार्त्ताशब्देनोच्यन्ते, मानयोगा अञ्जलि-

प्रस्थादि-साध्याः । मूलवचने 'लाभकर्म'-इत्यत्र, 'लौहकर्म'-इति केचित् पठन्ति । लौहस्य सुवर्णरजतादेरर्घपरिज्ञान-क्रयादिकं* तत्कर्मैति व्याख्येयम् । लौहानाञ्चेति मनुपठितत्वात् । यथोक्तधर्मानुष्ठाने फलमाश्वमेधिके वर्णितम्,—

“वणिग्धर्मश्च मुच्यन् वै देव-ब्राह्मण-पूजकः ।

स वणिक् स्वर्गमाप्नोति पूज्यमानोऽप्सरोगणैः”—इति ।

वैपरीत्ये दोषः शान्तिपर्वणि दर्शितः,—

“यः करोति जनान् साधून् वलिकर्मणि वञ्चनम् ।

स याति नरकं घोरं धनं तस्यापि हीयते”—इति ।

॥०॥ इति वैश्यधर्म-प्रकरणम् ॥०॥

क्रम-प्राप्ताभ्यूद्रस्यासाधारण-धर्मानाह,—

भूद्रस्य द्विज शुश्रूषा परमोधर्म उच्यते ।

अन्यथा कुरुते किञ्चित्तद्भवेत्तस्य निष्फलम् ॥ ६४ ॥

अत्र, द्विज-शब्दो ब्राह्मण-परः, तत्-शुश्रूषायाः परमत्वं निःश्रेयस-हेतुत्वात् । तदाह मनुः,—

“विप्राणां वेदविदुषां गृहस्थानां यशस्विनाम् ।

शुश्रूषैव तु भूद्रस्य धर्मो नैश्रेयसः परः ॥

शुचिरूत्कृष्ट-शुश्रूषुर्मर्दुः शान्तोऽनहंकृतः ।

ब्राह्मणोप्राप्त्योनित्यमुत्कृष्टं जातिमश्नुते”—इति ।

विष्णुपराणेऽपि,—

* रजतादेरर्घपरीक्षाज्ञानक्रयादिकं, इति मु० मुक्तके पाठः

“द्विज-शुश्रूषयैवैष पाकयज्ञाधिकारवत् ।

निजान् जयति वै लोकान् शूद्रो धर्म्यतरः स्मृतः”—इति ।

आनुशासनिकेऽपि,—

“रागोद्वेषश्च मोहश्च पाकयज्ञं नृशंसता ।

आयश्च दीर्घवैरत्वमतिमानमनार्ज्वम् ॥

अमतश्चातिवादश्च पैशुन्यमतिलोभता ।

निकृतिश्चाप्यविज्ञानं जनने शूद्रमाविशत् ॥

दृष्ट्वा पितामहः शूद्रमभिभूतन्तु तामसैः ।

द्विज-शुश्रूषणं धर्म्मं शूद्राणाञ्च प्रयुक्तवान् ॥

नश्यन्ति ताममाभावाः शूद्रस्य द्विजभक्तितः ।

द्विज-शुश्रूषया शूद्रः परं श्रेयोऽधिगच्छति”—इति ।

परम्,—इति विशेषणादन्येऽपि केचन धर्म्माः सन्तीति गम्यते । ते च देवत्वेन दर्शिताः,—“शूद्रधर्म्मास्त्रिवर्ण-शुश्रूषा कलत्रादि-पोषणं कर्षण-पशुपालन-भारोद्धहन-पण्यव्यवहार-चित्रकर्म-नृत्य-गीत-वेणु-वीणा-मुरज-मृदङ्ग-वादनानि”—इति । विष्णुपुराणेऽपि,—

“दानञ्च दद्याच्छूद्रोऽपि पाकयज्ञैर्यजेत च ।

पित्र्यादिकञ्च वै सर्वं शूद्रः कुर्वति तेन वा”—इति ।

याज्ञवल्क्येऽपि,—

“भार्ग्यारतः शुचिर्भृत्य-भर्त्ता श्राद्ध-क्रिया-परः ।

नमस्कारेण मन्त्रेण पञ्च यजान्न हापयेत्”—इति ।

शान्तिपर्वणेऽपि,—

“स्वाहाकार-नमस्कार-मन्त्रं शूद्रे विधीयते ।

ताभ्यां शूद्रः पाकयज्ञैर्यजेत ब्राह्मणान्* स्वयम् ॥

सञ्चर्याश्च न कुर्वीत जातु शूद्रः कथञ्चन ।

सेवया हि धनं लब्ध्वा वशे कुर्याद्गरीयसः ॥

राज्ञा दानमनुज्ञातः कामं कुर्वीत धार्मिकः”—इति ।

आनुशासनिकेऽपि,—

“अहिंसकः शुभाचारो देवता-द्विज-पूजकः ।

शूद्रो धर्म-फलैरिष्टैः स्वधर्मेणैव युज्यते”—इति ।

न केवलं विप्र-शूद्रा निश्रेयसार्था, अपि तु वृत्त्यर्थाऽपि । अत एव प्रकल्प्यमाना वृत्तिर्मनुना दर्शिता,—

“प्रकल्प्या तस्य वै वृत्तिः स्वकुटुम्बाद्यथार्हतः ।

शक्तिश्चावेक्ष्य दाक्ष्यञ्च† भृत्यानाञ्च परिग्रहम् ॥

उच्छिष्टमन्नं दातव्यं जीर्णानि वसनानि च ।

पुलाकाश्चैव धान्यानां जीर्णाश्चैव परिच्छदाः”—इति ।

ग्रान्तिपर्वण्यपि,—

“यश्च कश्चिद्विजातीनां शूद्रः शूद्रपूराव्रजेत् ।

प्रकल्प्या तस्य तैराज्यवृत्तिर्धर्मविदो जनाः ॥

कृत्र-वेष्टन-पुञ्जानि उपानद्भजनानि च ।

यातयामानि देयानि शूद्राय परिचारिणे”—इति ।

अन्यथा द्विज-शूद्राभ्यामन्तरेण यदि किञ्चित् पाकयज्ञादिकं कुर्यात्, तत्सर्वं निष्फलं भवेत् । तदुक्तं मनुना,—

* ब्रह्मवान्,—इति शा० पुस्तके पाठः ।

† भक्तिश्च,—इति मु० पुस्तके पाठः ।

वसा-रस-मधूच्छिष्ट-मधु-लाक्षा* सवर्हिषः †

मृचर्ष-पुष्प-कुतप-केश-तक्र-विष-क्षितीः ‡

कौशेय-नील-लवण-मांसैकशफ-सीसकान् ।

शाकाद्रै।षधि-पिण्याक-पशू-गन्धांस्तथैव च ॥

वैश्य-वृत्त्याऽपि जीवन्तो विक्रीणीत कदाचन ।

लाक्षा-लवण-मांसानि वर्जनीयानि विक्रये ॥

पयोदधि च मद्यं च हीनवर्ण-कराणि च”—इति ।

हीनवर्णः शूद्रः† । मैवम्, अस्य ब्राह्मण-विषयत्वात् । अतएव मनुः,—

“सद्यः‡ पतति मांसेन लाक्षया लवणेन च ।

अथेण शूद्रोभवति ब्राह्मणः क्षीर-विक्रयात्॥”—इति ।

शूद्रस्तु लवणादीनि विक्रीणन्नपि न दुष्येत्॥ । ‘विक्रीणन्’—इति
पदं वक्ष्यमाण-श्लोकादनुषज्य योजनीयम् । याज्ञवल्क्योऽपि शुश्रू-
षया जीवितुमशक्तस्य शूद्रस्य वाणिज्यादिकमाह,—

“शूद्रस्य द्विज-शुश्रूषा तथाऽजीवन् वणिग्भवेत् ।

शिल्पैर्वा विविधैर्जीवेत् द्विजाति-हितमाचरन्”—इति ।

यैः कर्मभिर्द्विजातयः शुश्रूष्यन्ते, तैरित्यर्थः । मनुरपि,—

* शस्तासवमधूच्छिष्टमधुलाक्षाः,—इति मु० पुस्तके पाठः ।

† पयोदधि च,—इत्यादि, शूद्रः,—इत्यन्तं नास्ति मुद्रितातिरिक्तपुस्त-
केषु ।

‡ सम्यक्,—इति मु० पुस्तके पाठः ।

§ क्षीरविक्रयी,—इति मु० पुस्तके पाठः ।

॥ शूद्रस्तु लवणादीनि विक्रीणन्न हि दुष्यति,—इति श्लोकार्द्धतथेव लि-
खितमस्ति मु० पुस्तके ।

“अशक्तुंस्तु शुश्रूषां शूद्रः कर्तुं द्विजन्मनाम् ।

पुत्रदारात्ययं प्राप्नोतीवेत्कारक-कर्मभिः ॥

यैः कर्मभिः सुचरितैः शुश्रूष्यन्ते द्विजातयः ।

तानि कारक-कर्माणि शिष्यानि विविधानि च”—ति ॥

शूद्रस्यापि वर्ज्यानाह,—

विक्रीणन् मद्य-मांसानि ह्यभक्षस्य च भक्षणम् ।

कुर्वन्नगम्या-गमनं शूद्रः पतति तत्क्षणात् ॥ ६६ ॥

कपीला-क्षीर-पानेन ब्राह्मणी-गमनेन च ।

वेदाक्षर-विचारेण शूद्रः पतति तत्क्षणात्* ॥ ६७ ॥

मद्यं च बज्रविधं; ताल-पानस-द्राक्ष-माधूक-खार्जुगदिकम् ।

अभक्ष्यं गो-मांसादि । अगम्या भगिन्यादयः† । स्पष्टमन्यत् ।

॥०॥ इति शूद्र-धर्म-प्रकरणम् ॥०॥

प्रख्याता हि पराशर-स्मृतिरिह स्मृत्यागमख्यापनं

धर्मोवर्ण-चतुष्टयी-वज्रमता साधारणाख्याभिधा ।

आद्यस्त्वाङ्गिक-शिष्ट-नाम-विहितः षट्कर्म-पूतोऽपरः

पूर्वाध्याय-निरूपितं तदखिलं व्याख्यत् सुधीर्माधवः ॥

इति श्रीराजाधिगज-परमेश्वर-वैदिकमार्गप्रवर्त्तक-श्रीवीर-वृक-

भृपाल-साम्राज्य-धरन्धरस्य माधवामात्यस्य कृतौ पराशर-स्मृति-

व्याख्यायां प्रथमोऽध्यायः ॥०॥

* शूद्रस्याख्यानतामियात्,—इति स० शा० पुस्तकयोः पाठः ।

† ब्राह्मण्यादयः,—इति मु० पुस्तके पाठः ।

अथ द्वितीयोऽध्यायः ।



वागीशाद्याः सुमनसः सर्वार्थानामुपक्रमे ।

यं नत्वा कृतकृत्याः स्युः तं नमामि गजाननम्॥

प्रथमेऽध्याये व्यासेन पृष्टयोर्वर्ण-चतुष्टय-साधारणासाधारण-धर्म-योर्मध्ये साधारण-धर्मं संचिष्यासाधारण-धर्मः प्रपञ्चितः, अयेदानीं संचिप्तः साधारण-धर्मो द्वितीयेऽध्याये प्रपञ्च्यते ।

अथवा, पूर्वाध्यायश्रावण-धर्म-प्राधान्येन प्रवृत्तः, अयन्तु ऐहिक-जीवन-हेतु-धर्म* प्राधान्येन प्रवर्तते । तत्रादावध्याय-प्रति-पाद्यमर्थं प्रतिजानीते,—

अतः परं गृहस्थस्य कर्माचारं† कलौ युगे ।

धर्मं साधारणं शक्त्या चातुर्वर्ण्याश्रमागतम् ॥१॥

तं प्रवक्ष्याम्यहं पूर्वं पराशर-वचोयथा ।

अतः परं, चातुर्वर्ण्य-साधारण-धर्म-संचेपेणादुत्तरस्मिन् काले । सएव विस्तर-कथनस्योचितोऽवसरः । बह्व-ग्रन्थ-पाठ-शक्ति-रहितान् मन्द-प्रज्ञान् प्रति संचेपेणाभिहिते सति, समर्थानामुत्तमप्रज्ञानां बुद्धिस्थत्वान् प्रति विस्तरेण कथयितुमुचितत्वात् । अतएवाह-राचार्याः,—

* 'धर्म' पदं नास्ति मु० पुस्तके ।

† धर्माचारं,—इति स० सो० शा० पुस्तकेषु पाठः ।

“संक्षेप-विस्तराभ्यां हि मन्दोत्तमधियां नृणाम् ।

वस्तुच्यमानमप्यन्तःकरणं तेन दृश्यते”—इति ।

यदा, अतःपरं आमुष्मिक-प्रधान-धर्म-कथनादनन्तरम् । “षट्-
र्माभिरतः” “सन्ध्या स्नानम्”—इत्यादिना ह्यामुष्मिक-फले धर्मेऽभि-
हिते सत्यैहिक-फलस्य कथादि-धर्मस्य बुद्ध्यत्वात् तदभिधानस्य
युक्तोऽवसरः ।

वक्ष्यमाणस्य कथादि-धर्मस्य ब्रह्मचारि-वनस्य-यतिष्वसम्भवमभि-
प्रेत्य तद्योग्यमाश्रमिणं दर्शयति,—‘गृहस्थस्य’—इति । कृत-त्रेता-द्वाप-
रेषु वैश्यस्यैव कथादावधिकारोऽन तु गृहस्थमात्रस्य विप्रादेरतोविशिन्-
ष्टि,—‘कलौ युगे’—इति । कर्मशब्दालोके व्यापारमात्रे प्रयुज्यते,
आचारशब्दश्च धर्मरूपे शास्त्रीये व्यापारे । कथादेस्तु युगान्तरेषु
कर्मत्वं, कलावाचारत्वमित्युभयरूपत्वमस्ति । तथैवाश्रमान्तरेषु कर्मत्वं
गार्हस्थ्ये वाचारत्वमित्युभयरूपता । तद्विवक्षया ‘कर्माचारम्’ इत्युक्तम् ।
कलौ गृहस्थस्य याजनादीनां दुर्लभत्वाज्जीवन-हेतुतया कथादि-वि-
धानादाचारत्वमुपपन्नम् ।

कथादेः साधारण-धर्मत्वमुपादयति,—‘चातुर्वर्ण्याश्रमागतम्’
—इति । चतुर्वर्ण्येव चातुर्वर्ण्यम् । तत्र सर्वत्रैव प्रसिद्धः आश्रमो-
गार्हस्थ्यरूपः । सन्ति हि शूद्रस्यापि विवाह-पञ्चमहायज्ञादयो
गृहस्थ-धर्माः । एतत् सर्वमस्माभिः उत्तरत्राश्रम-निरूपणे विस्पष्टम्-
भिधास्यते । तस्मिन्नाश्रमे विधानात् साधारणम् । पराशरशब्देनात्रा-
तीतकल्पोत्पन्नोविवक्षितः । एतदेवाभिव्यञ्जयितुं ‘पूर्वम्’—इत्युक्तम् ।
पूर्वकल्प-मिदं पराशर-वाक्यं कलि-धर्मे कथादौ यथा वृत्तं, तथैवाहं

संप्रवक्ष्यामि । अतः, यम्प्रदायागतत्वात् कृष्यादेराचारतायां न विवादः कर्त्तव्यः,—इत्याशयः । ‘गुरुतरविषये विनयः कर्त्तव्यः’ इति श्रिष्टाचारं शिचयितुं ‘शक्त्या सम्प्रवक्ष्यामि’ इत्युक्तं, न तु कस्मिंश्चिद्धर्मस्यस्याशक्तिं द्योतयितुम् । कलि-धर्म-प्रवीणस्य पराशरस्य तत्राशक्त्य सम्भवात् ॥

प्रतिज्ञातं धर्मं दर्शयति,—

षट्कर्म-सहितोविप्रः कृषिकर्म च कारयेत् ॥२॥

षट्कर्माणि पूर्वोक्तानि ; यजनादीनि, सन्ध्याऽऽदीनि च । तैः सहितोविप्रः शुश्रूषकैः शूद्रैः कृषिं कारयेत् । न च याजनादीनां जीवन-हेतुत्वात् किमनया कुर्येति वाच्यं, कलौ जीवन-पर्याप्ततया याजनादीनां दुर्लभत्वात् । यत्तु मनुनोक्तम्,—

“वैश्य-वृत्त्या तु जीवन्तु ब्राह्मणः क्षत्रियोऽपि वा ।

हिंसा-भयात् पराधीनां * कृषिं यत्नेन वर्जयेत् ॥

कृषिं साध्विति मन्यन्ते सा वृत्तिः सद्भिर्गर्हिता ।

भूमिं भूमिशयांस्यैव हन्ति काष्ठमयोमुखम्”—इति ।

तत् स्वयङ्कृताभिप्रायम् । अन्यथा, मनोः स्व-वचन-विरोधात् ।
स्वेनैव कृषिरभ्युपगता ;

“उभाभ्यामप्यजीवंतु कथं स्यादिति चेद्भवेत् ।

कृषिगोरक्षमाश्रय जीवेदैश्वर्यस्य जीविकाम्”—इति ।

मनु, कूर्मपुराणे स्वयं कृता कृषिरभ्युपगता,—

* जीवहिंसाप्रदामेषां,—इति सु० पुस्तके पाठः ।

“स्वयं वा कर्षणं कुर्यादाणिञ्च वा कुषीदकम् ।

कष्टा * पापीयसी वृत्तिः कुमीदन्तां विवर्जयेत्”—इति ।

तत्र, अस्य वचनस्य कुमीद-निन्दा-परत्वात् । अतएव नारदः,—

“आपत्स्वपिच कष्टासु ब्राह्मणस्य न वार्द्ध्वम्”—इति ।

ननु, दृष्टस्यतिः स्वयङ्कर्तृकां कृषिमङ्गीचकार,—

“कुमीद-कृषि-वाणिञ्च प्रकुर्वीतास्वयं कृतम् ।

आपत्काले स्वयं कुर्वन्नैनसा युज्यते द्विजः”—इति ।

वाढं, कारयितुमप्यशक्तस्य तत्कर्तृत्वम्, ‘आपत्काले’—इति विशेष-
 पितत्वात् । ननु, कारयितुमप्यापदिषयमेव, कृषवैश्य-धर्मत्वादिप्रस्य
 याजनादीनामेव मुख्य-जीवन-हेतुत्वात् । एवं तद्वापत्तारतम्येन
 व्यवस्थाऽस्तु । अन्त्यापदि कारयितुमयन्तापदि कर्तृत्वम्,—इति ।
 अथवा, युग-भेदेन व्यवस्थाप्यतां ; युगान्तरेषु कारयितुमापद्धर्मः,
 कलौ मुख्यधर्मः, प्राधान्येनोपक्रम्य प्रतिपादनात् ।

तत्र, कृषौ हालिकस्य वलीवर्द्ध-संख्या-नियममाह हारीतः,—

“अष्टागवं धर्म्यहलं षड्गवं जीवितार्थिनाम् ।

चतुर्गवं नृशंसानां द्विगवं ब्रह्मघातिनाम्”—इति ।

तत्रान्तौ पक्षौ हेयौ † इतरावपि क्रमेण मुख्यानुक्त्यौ द्रष्टव्यौ ॥

कृषौ वर्ज्यान् वलीवर्द्धानाह,—

शुधितं तृधितं आन्तं वलीवर्द्धं न योजयेत् ।

हीनाङ्गं व्याधितं क्लीवं वृषं विप्रो न बाहयेत् ॥३॥ इति ।

* तेन,—इति मु० पुस्तके पाठः ।

† तत्राद्यौ पक्षावक्ष्यतया हेयौ,—इति मु० पुस्तके पाठः ।

कुधादयस्तत्तल्लिङ्गैरवगन्तव्याः । हीनाङ्गः पाद-विकलः । क्लीवः
पुंस्त्व-रहितः ॥

कोट्टशस्तर्हि वलीवर्द्धः कृषौ योज्यदित्यतश्चाह,—

स्थिराङ्गं नीरुजं तृप्तं सुनर्दं षण्डवर्जितम् ।

वाहयेद्विवसस्याङ्गं पश्चात् स्नानं समाचरेत् ॥ ४ ॥ इति ।

५ स्थिराङ्गः पादादि-वैकल्य-रहितः । नीरुजोऽव्याधि-रहितः । तृप्तः
क्षुत्तृष्णाभ्यामपीडितः । सुनर्द्धोऽहिंसकोट्टशः श्रम-रहितः,—इति
यावत् । षण्डेति भाव-प्रधानेनिर्देशः । षण्डत्व-वर्जितः पुंस्त्वोपेतः
शक्तः,—इति यावत् । दिवसस्याङ्गं याम-द्वयम् । ‘पश्चात् स्नानं
समाचरेत्’—इति, वलीवर्द्धान् स्नापयेदित्यर्थः । तथा च हारीतः,
—“स्नापयित्वाऽनडुहोऽलङ्कृत्य ब्राह्मणान् भोजयेत्”—इति । वाहने
विशेषः आश्वमेधिके दर्शितः,—

“वाहयेद्धुंक्तेनैव शाखया वा सपत्रया ।

न दण्डेन न यज्ञा वा न पाशेन च वा पुनः ॥

न क्षुत्तृष्णाश्रमश्रान्तं वाहयेद्विकलेन्द्रियम् ।

सुहृद्रेषु च भुञ्जीयात् पिबेत् पीतेषु चोदकम् ॥

अङ्गः पूर्वं द्वियामं वा धुर्याणां वाहनं स्मृतम् ।

विश्रामेऽन्नाधमे भागे भागे चान्धे यथासुखम् ॥

यत्र वा तत्रया नित्यं संश्रयोयत्र वाऽध्वनि ।

वाहयेत्तत्र धूर्यांसु न स पापेन लिप्यते ॥

अन्यथा वाहयन् राजन्, नियतं याति रौरवम् ।

रुधिरं वाहयेत् तेषां यस्तु मोहान्नराधमः ।

भ्रूण-हत्या-समं पापं तस्य स्यात् पाण्डुनन्दन"—इति ॥

वलीवर्द्ध-स्नापनानन्तरं कर्त्तव्यमाह,—

जप्यं देवार्चनं होमं स्वाध्यायञ्चैवमभ्यसेत् ।

एक-द्वि-त्रि-चतुर्विप्रान् भोजयेत् स्नातकान् द्विजः ॥५॥

यथा, वलीवर्द्ध-श्रान्ति-कृत-दोषापनयनाय स्नापनं, एवं प्रा-
णुपघात-दोषापनयनाय यथाशक्ति जप्यादीनामन्यतममनुतिष्ठेत् ।
एकं द्वौ त्रौश्चतुरोविप्रान् स्नातकान् यथाशक्ति भोजयेत् । स्नातका
नवविधभिर्जुकाः । तदाह मनुः,—

“सान्तानिकं यज्यमाणमध्वगं सर्व्ववेदसम् ।

गुर्व्वथं पितृमात्रथं स्वाध्यायार्थ्युपतापिनम्”—इति ।

सान्तानिकं सन्तानाय विवाहोपयुक्त-द्रव्यार्थिनम् । सर्व्ववेदसः
सर्व्वस्व-दक्षिणं यागं कृत्वा निस्वत्वमापन्नेद्रव्यार्थी, तमित्यर्थः ।
पितृमात्रथं पितृ-मातृ-गुश्रूषार्थिनम् । स्वाध्यायार्थी स्वाध्याय-प्रव-
चन-निर्वाहाय द्रव्यार्थी, उपतापी रोगी, स्वाध्यायार्थि-महितः
उपतापी स्वाध्यायार्थ्युपतापी, तमिति मध्यम-पद-लोपी समासः ।
तावुभावित्यर्थः ॥

कृषौ फलितस्य धान्यस्य विनियोगमाह,—

स्वयङ्कृष्टे तथा श्वेते धान्यैश्च स्वयमर्जितैः ।

निर्व्वपेत् पञ्चयज्ञांश्च क्रतु-दीक्षाञ्च कारयेत् ॥६॥ इति ।

यानि स्वयङ्कृष्टे क्षेत्रे फलितानि धान्यानि, यानि वाऽन्यैः कर्षिते क्षेत्रे स्वयमर्जितानि धान्यानि, तैः सर्वैः स्मार्त्तान् पञ्चमहा-
यज्ञान् औतामग्निष्टोमादि-ऋतु-दीक्षाञ्च कुर्यात् । कारयेदिति
स्वार्थिकोणित् । अथवा, स्वयञ्च महायज्ञान् कुर्वीत, यियत्तुभ्यो-
धान्यं दत्वा तैः ऋतु-दीक्षाञ्च कारयेत् । कूर्मपुराणेऽप्येष विनियोगो
दर्शितः,—

“लब्धलाभः पितृन् देवान् ब्राह्मणांश्चापि पूजयेत् ।

ते हृष्टाः तस्य तद्दोषं शमयन्ति न संशयः”—इति ॥

कृषीवलस्य तिलादि-धान्य-सम्पन्नस्य धन-लोभेन प्रसक्तस्तिला-
दिविक्रयत्वं निवारयति,—

तिलारसान विक्रेयाविक्रेयाधान्य-तत्समाः ।

विप्रस्यैवंविधा वृत्तिस्तृण-काष्ठादि-विक्रयः ॥७॥ इति ।

रसाः दधि-मधु-घृतादयः । यदि धान्यान्तर-रहितस्य तिल-
विक्रयमन्तरेण जीवनं वा धर्मोवा न सिद्धेत्, तदा तिलाधान्यान्तरै-
र्विनिमातव्याः,—इत्यभिप्रेत्य ‘विक्रेयाधान्य-तत्समाः’—इत्युक्तम् ।
यावद्भिः प्रस्यैस्तिलादत्तास्तावद्भिरेव धान्यान्तरमुपादेयं नाधिकमि-
त्यर्थः । तदुक्तं नारदेन,—

“अशकौ जीवनस्यार्थे* यज्ञहेतोस्तथैव च ।

यद्यवश्यन्तु विक्रेयास्तिला धान्येन तत्समाः”—इति ।

* भेषजस्यार्थे,— इति स० शा० मुक्तकयोः पाठः ।

याज्ञवल्क्योऽपि,—

“धर्मार्थं विक्रयं नेयास्तिलाधान्येन तत्समाः”—इति ।

तिलन्यायोरसेऽपि योजनीयः । अतएव मनुः,—

“रसार्सैर्निमातव्या न त्वेव लवणं रसैः ।

कृतान्नञ्चाकृतान्नेन* तिलाधान्येन तत्समाः”—इति ।

आपस्तम्बोऽपि,—“अन्येन चान्नस्य मनुष्यानाञ्च मनुष्यैः रसानाञ्च रसैः गन्धानाञ्च गन्धैर्विद्यया च विद्यानाम्”—इति । रस-विनिमये विशेषमाह वशिष्ठः,—“रसार्सैः समतोहीनतोवा निमातव्याः”—इति । अन्न-विनिमये विशेषमाह गौतमः,—“समेनासमेन तु पक्कस्य”—इति । ननु तिल-विक्रयोऽभ्युपगतोमनुना,—

“काममुत्पाद्य कृष्यान्तु स्वयमेव कृषीवलः ।

विक्रीणीत तिलान् शुद्धान् धर्मार्थमचिर-स्थितान्”—इति ।

अत्र केचिदाहुः,—‘तदेतद्विनियमाभिप्रायम्’—इति । अपरे तु मन्यन्ते, ऋणापकरणाद्यापद्धर्मार्थं तिल-विक्रयेन विरुद्धः । अयमेव पक्षोयुक्तः, वशिष्ठ-वचन-संवादनात् । “कामं वा स्वयं कृष्योत्पाद्य तिलान् विक्रीणीरन्”—इति । विनिमयाभिप्राये तु वचनान्तरेण सह पौनरुक्त्यमपरिहार्यं स्यात् । यतोमनुनैव वचनान्तरेण ‘तिला धान्येन तत्समाः’—इति विनियमोदर्शितः । यत्त्वन्वस्मिन्वचने अर्थान्तिस्त्वविक्रय-निषेधः प्रतिभाति । तथाहि मनुयमाभ्यामुपदर्शितम्,—

“भोजनाभ्यञ्जनाद् दानाद् यदन्यत् कुरुते तिलैः ।

* कृतान्नञ्च कृतान्नेन,—इति शा० पुस्तके पाठः ।

कृमिर्भूता स विष्टायां पितृभिः सह मज्जति *—इति ।

नायं दोषः । आवश्यक-धर्म-व्यतिरिक्त-विषयत्वात् । योऽयं तिलानां धान्य-समत्वेन विनियमः, यश्च दणादि-विक्रयः, सेयमेवं-विधा विप्रस्य जीवनार्था वृत्तिः । तथा च नारदः,—

“ब्राह्मणस्य तु विक्रेयं शुष्क-दारु-दणादिकम्”—इति ॥

इदानीं कृषावानुषङ्गिकस्य पाप्मनः प्रतीकारं वक्तुं प्रथमतस्तं पाप्मानं दर्शयति,—

ब्राह्मणश्चेत् कृषिं कुर्यान्महादोषमवाप्नुयात् ॥ इति ॥

कृषौ हिंसायाः अवर्जनीयत्वात् सावधानस्यापि कृषीवलस्य दोषो-ऽनुषज्यते इति । अत्र, हिंसायां पापमिति मनुवचनं पूर्वमेवोदाहृतम् ॥ उक्तस्य दोषस्य महत्त्वं विशदयति,—

संवत्सरेण यत्पापं मत्स्यघाती समाप्नुयात् ॥ ८ ॥

आयोमुखेन काष्ठेन तदेकाहेन लाङ्गली । इति ।

लोह-सहितेन लाङ्गल-मुखेन प्राणिनां चित्रवधोभवतीति मत्स्य-वधात् पापाधिक्यमुक्तम् ॥

उक्तीत्या कर्षकमात्रस्य पाप-प्रसक्तौ तद्वारयितुं विशिनष्टि,—

पाशकोमत्स्यघाती च व्याधः शाकुनिकस्तथा ॥ ९ ॥

अदाता कर्षकश्चैव सर्वे ते समभागिनः । इति ।

* कृमिर्भवति विष्टायां कर्मणा तेन पापकृत्,— इति सु० पुस्तके पाठः ।

वागुरां प्रसार्य मृगादि-ग्राही पाशकः । व्याभोमृग-वधाजीवः ।
शाकुनिकः पक्षि-घाती । अदाता खले राशिमूलमुपागतेभ्योऽप्रदाता ।
तेषां सर्वेषां प्रत्यवायः समानः । ततश्च, दृष्टान्तत्वेन पाशका-
दयदृष्टं वर्णयन्ते । यथा पाशकादीनां पापं महत्, एवमेवादातुः
कर्षकस्येत्यर्थः ॥

~ यदर्थं कृषीवलस्य पाप्मा* दार्शतः, तमिदानीं पाप-परिहार-
प्रकारमाह,—

वृक्षांश्चित्त्वा महीं भित्त्वा हत्त्वा च कृमि-कीटकान् ॥ १० ॥
कर्षकः खलयज्ञेन सर्व्वपापैः प्रमुच्यते । इति ।

केदन-भेदन-हननैर्यावन्ति पापानि निष्पद्यन्ते, तेषां सर्व्वेषां खले
धान्यदानं प्रतीकारः । तथा च हारीतः,—

“भूमिं भिलौषधीश्चित्त्वा हत्वा कीट-पिपीलिकाः ।

पुनन्ति खलयज्ञेन कर्षकानात्र संशयः ॥

यूपोऽयं निहितोमध्ये† मेधिर्नाम हि कर्षकैः ।

तस्मादतन्त्रितोदद्यात्तत्र धान्यार्थदक्षिणाम्”—इति ॥

खलयज्ञाकरणे प्रत्यवायमाह,—

येन दद्याद्विजातिभ्योराशिमूलमुपागतः ॥ ११ ॥

स चौरः स च पापिष्ठो ब्रह्मघ्नन्तं विनिर्दिशत् । इति ।

कर्षकस्यायं खलयज्ञानित्यः काम्यश्च,—इति वचन-द्वय-बलादव-

* प्रत्यवायो,—इति सु० पुस्तके पाठः ।

† मध्ये इति सु० पुस्तके पाठः ।

गम्यते । अकरणे प्रत्यवायात् नित्यत्वं, क्लेदनादि-पाप-निवर्त्तकत्वात्
काम्यत्वञ्च । खलयज्ञस्य नित्यत्वं शैरपुराणे दर्शितम्,—

“श्रद्धा कर्षकोदेवि, यस्तु धान्यं प्रवेशयेत् ।

तस्य तृष्णाऽभिभूतस्य देवि, पापं ब्रवीम्यहम् ॥

दिव्यं वर्ष-सहस्रन्तु दुरात्मा कृषिकारकः ।

मरुदेशे भवेद्दृष्टः स पुष्प-फल-वर्जितः ॥

तस्यान्ते मानुषोभूत्वा कदाचित्काल-पर्ययात् ।

दरिद्रोऽव्याधितोमूर्खः कुल-हीनश्च जायते”—इति ॥

दातव्यस्य धान्यस्य परिमाणमाह,—

राज्ञे दत्त्वा तु षड्भागं देवानाञ्चैकविंशकम् ॥ १२ ॥

विप्राणां त्रिंशकं भागं सर्वपापैः प्रमुच्यते* ।

षट्सु भागेष्वेकोभागः षड्भागः, एकविंशति-संख्यकेषु भागेष्वन्य
तमोभाग एकविंशकः । तद्वत् त्रिंशकेषु भागेष्वन्यतमोभागस्त्रिंशः,—
इति ज्ञेयम् । देववत् पितृभ्योऽपि देयः† । तदुक्तं कूर्मपुराणे,—

“देवेभ्यश्च पितृभ्यश्च दद्याद्भागं तु विंशकम् ।

त्रिंशद्भागन्तु विप्राणां कृषिं कुर्वन् दोषभाक्‡”—इति ।

विप्रस्यष्टैतिकर्त्तव्यकृषिमुक्त्वा वर्णान्तगणामपि तामाह,—

* त्रिंशद्भागं ब्राह्मणानां कृषिं कुर्वन् दोषभाक्,—इति सु० पुस्तके पाठः ।

† नास्त्ययमंशः सु० पुस्तके ।

‡ दुष्यति,— इति सु० पुस्तके पाठः ।

स्त्रियोऽपि कृषिं कृत्वा देवान् विप्रांश्च पूजयेत् ॥१३॥
वैश्यः शूद्रस्तथा कुर्यात् कृषि-वाणिज्य-शिल्पकम् । इति

वाणिज्य-शिल्पयोरपि कलौ वर्ण-चतुष्टय-साधारणं दर्शयितुं
'वाणिज्य-शिल्पकम्'—इत्युक्तम् । यद्यपि वैश्यस्य कृषिः पूर्वाध्याये
विहिता, तथाप्यत्रेतिकर्त्तव्यता-विधानाय पुनरुपन्यासः । 'तथा
कुर्यात्'—इत्यतिदेशेन ब्राह्मणस्य कृषौ विहितेतिकर्त्तव्यता सर्वा-
ऽप्यत्र विहिता भवति,—इति ॥

यदि शूद्रस्यापि कृष्यादिकमभ्युपगम्येत, तर्हि तेनैव जीवन-मिद्वेः
कलौ द्विज-शुश्रूषा परित्याज्येत्याशङ्काह,—

विकर्म कुर्वते शूद्राः द्विजशुश्रूपयोज्झिताः ॥ १४ ॥
भवन्त्यल्पायुषस्ते वै निरयं यान्त्यसंशयम् । इति ।

लाभाधिक्येन विशिष्ट-जीवन-हेतुत्वात् कृष्यादिकं विकर्मैत्युच्यते ।
द्विजशुश्रूषया तु जीर्ण-वस्त्रादिकमेव लभ्यते इति न लाभाधिक्यम् ।
अतोऽधिक-लिप्सया कृष्यादिकमेव कुर्वन्तो यदि द्विज-शुश्रूषां परि-
त्यजेयुस्तदा तेषामैहिकमामुश्रिकञ्च हीयते ॥

इत्थं वर्ण-चतुष्टय-साधारणं जीवन-हेतुं धर्मं प्रतिपाद्य निग-
मयति,—

चतुर्णामपि वर्णाणामेष धर्मः सनातनः ॥ १५ ॥

अतीतेष्वपि कलियुगेषु विप्रादीनां कृष्यादिकमस्तीति सूचयितुं
'सनातनः'—इत्युक्तम् ।

यद्यपि स्मृत्यन्तरेष्विवाचापि वर्ष-धर्मानन्तरमाश्रम-धर्मावक्तु-
मुचिताः, तथापि व्यासेनापृष्ठत्वादाचार्येणोपेक्षिताः । अस्माभिस्तु
श्रोतृ-द्वितार्थाय ते वर्ण्यन्ते । न च पूर्वाध्यायएव कुतो न वर्णितादिति
मन्तव्यम्, तत्र प्रसङ्गाभावात् । अत्र तु 'चातुर्वर्ण्याश्रमागतम्'—
इत्याश्रम-शब्देन तेषां बुद्धिस्थत्वादस्ति प्रसङ्गः ।

ते चाश्रमाश्चतुर्विधाः । तदुक्तं स्कान्दे,—

“ब्रह्मचारी गृहस्थश्च वानप्रस्थोऽथ भिक्षुकः ।

एते क्रमेण विप्राणां चत्वारः पृथगाश्रमाः”—इति ।

मनुरपि,—

“ब्रह्मचारी गृहस्थश्च वानप्रस्थोऽयतिस्तथा ।

एते गृहस्थ-प्रभवाश्चत्वारः पृथगाश्रमाः”—इति ।

गृहस्थप्रभवाः गृहस्थोपजीविन इत्यर्थः । तत्रोपनयनेन संस्कृतो-
ब्रह्मचारी, “ब्रह्मचर्यमागामुप मा नयस्व”—इति मन्त्रवर्णात् ।
ब्रह्मचर्यमुद्दिश्यागां मासुपनयस्व इत्यर्थः । उपनयनञ्च गर्भाधाना-
दिषु पठितत्वात् ब्राह्म्यसंस्कारः* । तदाह हारीतः,—“द्विविधोहि
संस्कारोभवति ब्राह्म्योदैवश्च, गर्भाधानादिस्मार्त्ता ब्राह्म्यः पाकयज्ञ-
हविर्यज्ञाः सोम्याश्च दैवोब्राह्म्येण संस्कृतच्छाणां समानतां सायुज्यं
गच्छति, दैवेनोत्तरेण संस्कृतोदवानां समानतां सायुज्यं गच्छति”
—इति ।

गर्भाधानादयोगौतमेनानुक्रान्ताः,—“गर्भाधान-पुंसवनानवलो-
भन-सीमन्तोन्नयन-जातकर्म-नामकरणान्नप्राशन-चौलोपनयनं चत्वा-

* ब्रह्मसंस्कारः,—इति मु० पुस्तके पाठः । एवं परत्र ।

रि वेद-व्रतानि स्नानं सहधर्मचारिणी-संयोगः गङ्गानां यज्ञानामनु-
ष्ठानं अष्टका पार्वणश्राद्धं श्रावण्याग्रहायणी चैत्याश्वयुजी चेति सप्त
पाकयज्ञ-संस्थाअग्न्याधेयोऽग्निहोत्रं दर्शपूर्णमासाग्रयण-चातुर्मास्यानि
निरुद्धपशुबन्धाः सौत्रामणीति सप्त हविर्यज्ञ-संस्थाअग्निष्टोमोऽत्यग्नि-
ष्टोमउक्थः षोडशी वाजपेयोऽतिरात्राप्तोर्यामदिति सप्त सोम-संस्था-
इत्येते चत्वारिंशत् संस्काराः”-इति ।

तत्र, गर्वाधानादयश्चूडान्ताः संस्काराः बीज-गर्भ-जनित-दोष-
निवृत्त्यर्थः । अतएव याज्ञवल्क्यः चूडान्तान् संस्कारान् निरूप्याह,—

“एवमेनः श्रमं याति बीज-गर्भ-समुद्भवम्”-इति ।

अतोब्रह्मचर्याश्रमात् प्राक् ते वर्ण्यन्ते । तत्र, द्विजानां गर्वा-
धानादयः समन्त्रकाः* कार्याः । तदाह याज्ञवल्क्यः,—

“ब्रह्म-क्षत्रिय-विट् शूद्रावर्णास्त्वाद्यास्तयोद्विजाः ।

निषेकादि-श्रमशानान्तास्तेषां वै मन्त्रतः क्रियाः”-इति ।

गर्वाधानादीनां काल-विशेषमाह सएव,—

“गर्वाधानमृतौ पुंसः सवनं स्यन्दनान् पुरा ।

षष्ठेऽष्टमे वा सीमन्तोमास्येते जातकर्म च ॥

अहन्येकादशे नाम चतुर्थे मासि निश्रमः ।

षष्ठेऽन्नप्राशनं मासि चूडा कार्या यथाकुलम्”-इति ।

रंजोदर्शन-दिवसमारभ्य षोडश दिवसाच्छतुः । तदाह मनुः,—

“च्छतुः स्वाभाविकः स्त्रीणां रात्रयः षोडश स्यताः ।

चतुर्भिरितरैः सार्द्धमहोभिः सद्भिर्गर्हितैः ॥

तासामाद्याश्चतस्रस्तु निन्दितैकादशी च या ।

त्रयोदशी च शेषाः स्युः प्रशस्तादश रात्रयः ॥

युग्मासु पुत्राजायन्ते स्त्रियोऽयुग्यासु रात्रिषु ।

तस्माद्युग्मासु पुत्रार्थी संविशेदार्त्तवे स्त्रियम्”—इति ।

रजोदर्शनमारभ्य चत्वार्यहानि सद्भिर्गर्हितानि । युग्मासु समासु,
संविशेत् गच्छेत् ।

एवमृतौ गर्भाधानं कृत्वा गर्भ-चलनात् पुरा पुंसवनं कार्यम् ।
तच्चलनं द्वितीये वा तृतीये वा भवति । तदाह वैजवापः,—“मासि
द्वितीये वा पुरा स्पन्दते”—इति । पारस्करोऽपि,—“मासि द्वितीये
वा तृतीये वा यदहः पुंसा नक्षत्रेण चन्द्रमा युक्तः स्यात्”—इति । पुं
नक्षत्राणि च हस्तादीनि ज्योतिःशास्त्रे प्रसिद्धानि । अनवलोभनमा-
श्वलायन-गृह्यपरिशिष्टेऽवगन्तव्यम् ।

सीमन्तोन्नयनस्य याज्ञवल्क्योक्त-कलादन्येऽपि कालासुनिभिः
दर्शिताः । तत्र लोकादिः,—“तृतीये गर्भमासे सीमन्तोन्नयनं
कार्यम्”—इति । आपस्तम्बोऽपि,—“प्रथमे गर्भे चतुर्थे मासि”—
इति । वैजवापोऽपि,—“अथ, सीमन्तोन्नयनं चतुर्थे पञ्चमे षष्ठे
वाऽपि”—इति । साङ्ख्यायनगृह्येऽपि,—“सप्तमे मासि प्रथमे गर्भे
सीमन्तोन्नयनम्”—इति । शङ्खोऽपि,—“गर्भ-स्पन्दनमारभ्य सीम-
न्तोन्नयनं यावदा न प्रसवः”—इति । विशेषाश्रवणात् सर्वेऽप्येते
विकल्प्यन्ते । एतच्च सीमन्तोन्नयनं क्षेत्र-संस्कारत्वात् सकृदेव कर्तव्यं न
प्रतिगर्भम् । तथा च हारीतः,—

“सकृत् संकृत-संस्कारा सीमन्तेन द्विजस्तियः”—इति ।

देवलोऽपि,—

“सकृत् संकृता या नारी सर्वगर्भेषु संकृता”—इति ।

गर्भ-संस्कार-पक्षे तु प्रतिगर्भमावर्त्तनीयम् । तथा च विष्णुः,—

“सीमन्तोन्नयनं कर्म न स्त्री-संस्कारइष्यते ।

केचिद्गर्भस्य संस्काराद्गर्भं गर्भं प्रयुञ्जते”—इति ।

अनयोः पक्षयोर्द्वयागृह्यं व्यवस्था । अकृत-सीमन्तायाः प्रसवे सत्यव्रतश्चाह,—

“स्त्री यद्यकृत-सीमन्ता प्रसूयेत कथञ्चन ।

गृहीत-पुत्रा विधिवत्पुनः संस्काररुहति”—इति ।

जातकर्मणः कालोयाज्ञवल्क्येन दर्शितः,—“मास्येते जातकर्म च”—इति । एते आगते जातइति यावत् । विष्णुरपि,—

“जातकर्म ततः कुर्यात् पुत्रे जाते यथोदितम्”—इति ।

स्व-गृह्ये,—इति शेषः । तच्च स्नानानन्तरं कार्यम् । तथा च संवर्त्तः,—

“जाते पुत्रे पितुः स्नानं सचेलन्तु विधीयते”—इति ।

जातकर्म च नाभि-वर्द्धनात् प्रागेव कार्यम् । तदाह हारीतः,—

“प्राङ्नाभिवर्द्धनात् पुंसेजातकर्म विधीयते ।

मन्त्रवत् प्राशनञ्चास्य द्विगुण्य-मधु-मर्पिषाम्”—इति ।

वर्द्धनं केदनम् । न चाशौच-शंकया कर्मानधिकारइति वाच्यं नाभि-केदात् प्रागशौचाभावात् । तदाह जैमिनिः,—

“यावन्न छिद्यते नालं तावन्नाप्रोति सूतकम् ।

द्विने नाले ततः पश्चात् सूतकन्तु विधीयते”—इति ।

विष्णुधर्मोत्तरे,—

“क्षिच्छन्न-नाद्यां कर्त्तव्यं श्राद्धं वै पुत्र-जन्मनि ।

अशौचोपरमे कार्यमथवा नियतात्मभिः”—इति ।

तच्च श्राद्धं हेन्ना कार्यम् । तदाह व्यासः,—

“द्रव्याभावे द्विजाभावे प्रवासे पुत्र-जन्मनि ।

हेन्ना श्राद्धं प्रकुर्वीत यस्य भार्या रजस्वला”—इति ।

आदित्यपुराणे पकान्ननिषेधोदर्शितः,—

“जात-श्राद्धे न दद्यात्तु पकान्नं ब्राह्मणेष्वपि ।

यस्माच्चान्द्रायणस्तु शुद्धिस्तेषां भवति नान्यथा”—इति ।

तस्मिन् दिने यथाशक्ति दानं कर्त्तव्यम् । तदुक्तम् आदित्यपुराणे,—

“देवाश्च पितरश्चैव पुत्रे जाते द्विजन्मनाम् ।

आयान्ति तस्मात्तदहः पुण्यं पूज्यञ्च सर्वदा ॥

तत्र दद्यात् सुवर्णन्तु भूमिं गां तुरगं रथम्”—इति ।

शङ्खोऽपि,—“सर्वेषां सकुल्यानां द्विपद* चतुष्पद-धान्य-हिर-
ण्यादि दद्यात्”—इति । एतच्चाशौच-मध्येऽपि कार्यम् ।

“आशौचे तु समुत्पन्ने पुत्र-जन्म यदा भवेत् ।

कर्त्तुं सात्कालिकी शुद्धिः पूर्वाशौचेन शङ्कति”—इति ।

नामकरणस्य याज्ञवल्क्योक्त-कालादन्येऽपि कालामनुना दर्शिताः,—

“नामधेयं दशम्यान्तु द्वादश्यां वाऽस्य कारयेत् ।

पुष्टे तिथौ मुहूर्त्ते वा नचत्रे वा गुणान्विते”—इति ।

* द्विपद,—इति नास्ति सु० पस्तके ॥

कारयेदिति स्वार्थिकोणित् ।

“ततस्तु नाम कुर्वीत पितैव दशमेऽहनि”—

इति विष्णुपुराण-वचनात् । यद्वा, पितुरभावे अयोग्यत्वे वाऽन्येन कारयेत् । तदाह शङ्खः,—“कुलदेवता-नक्षत्राभिसंबन्धं पिता कुर्यादन्योवा कुल-वृद्धः”—इति । भविष्यत्पुराणे,—

“नामधेयं दशम्यां च केचिदिच्छन्ति पार्थिव* ।

द्वादश्यामथवा रात्रौ मासे पूर्णे तथाऽपरे ॥

अष्टादशेऽहनि तथा वदन्यन्ये मनीषिणः”—इति ।

गृह्यपरिशिष्टेऽपि,—“जननाद्दशरात्रे व्युष्टे संवत्सरे वा नामकर-
णम्”—इति । तत्र, स्व-गृह्यानुसारेण व्यवस्था । नामधेय-स्वरूपस्य
वर्ण-भेदेन दर्शयति मनुः,—

“माङ्गल्यं ब्राह्मणस्य स्यात् क्षत्रियस्य वलान्वितम् ।

वैश्यस्य धन-संयुक्तं शूद्रस्य तु जुगुप्सितम्† ॥

शर्मावद्ब्राह्मणस्य स्याद्राजोरचा-समन्वितम् ।

वैश्यस्य पुष्टि-संयुक्तं शूद्रस्य प्रेक्ष्य-संयुतम् ॥

स्त्रीणां सुखोद्यमकूरं विस्पष्टार्थं मनोरमम् ।

मङ्गल्यं दीर्घ-वर्णान्तमाशीर्वादाभिधानवत्”—इति ।

माङ्गल्यादीनि पूर्व-पदानि, शर्मादीन्युत्तर-पदानि । तथा च,
नामान्येवंविधानि सम्पद्यन्ते ; श्रीशर्मा, विक्रमपालः, माणिक्यश्रेष्ठो,
हीनदासः,—इत्यादि । स्त्रीणान्तु श्रीदासीत्यादि । सुखोद्यं सुखेन वदितुं

* सूरयः,—इति मु० पुस्तके पाठः ।

† शूद्रस्य प्रेक्ष्यसंयुतम्,—इति मु० पुस्तके पाठः ।

शक्यमित्यर्थः । अत्र विशेषमाह वैजवापः,—“पिता नाम करोत्येकाक्षरं
द्व्यक्षरं त्र्यक्षरं चतुरक्षरमपरिमितं वा घोषवदाद्यन्तरन्तस्थं दीर्घाभि-
निष्ठानान्तम्”—इति । अथमर्थः,—घोषवन्ति यान्यक्षराणि वर्ग-
द्वितीय-चतुर्थानि, तान्यादौ कार्याणि । अन्तस्यायरलवामध्ये कर्त्त-
व्याः । अभिनिष्ठानोविसर्जनीयः । तथाच, भद्रपालोजातवेदा-
इत्यादि नाम भवति । यथोक्त-नाम-करणस्य फलमाह तुः शङ्ख-
लिखितौ,—“एवं कृते नास्ति शुचि तत्कुलं भवति”—इति ॥

अथ निष्क्रमणम् ।

तत्र मनुः,—

“चतुर्थे मासि कर्त्तव्यं शिशोर्निष्क्रमणं गृह्णात्”—इति ।

अत्र कर्त्तव्यमाह यमः,—

“ततस्तृतीये कर्त्तव्यं मासि सूर्यस्य दर्शनम् ।

चतुर्थे मासि कर्त्तव्यं शिशोश्चन्द्रस्य * दर्शनम्”—इति ।

लोकाक्षरिपि,—“द्वितीयेऽर्धमासे दर्शनमादित्यस्य”—इति । पुराणे-
ऽपि,—

“द्वादशेऽहनि राजेन्द्र, शिशोर्निष्क्रमणं गृह्णात् ।

चतुर्थे मासि कर्त्तव्यं तथाऽन्येषाञ्च सम्यतम्”—इति ।

अत्रापि यथाशास्त्रं व्यवस्था ।

अथान्नप्राशनम् ।

तत्र यमः,—

* दद्याच्चन्द्रस्य,—इति सु० पुस्तके पाठः ।

“ततोऽन्न-प्राशनं मासि षष्ठे कार्यं यथाविधि ।

अष्टमे वाऽपि कर्त्तव्यं यच्छेष्टं मङ्गलं कुले”—इति ।

शङ्खोऽपि,—“संवत्सरेऽन्न-प्राशनमर्द्ध-संवत्सरद्वयेके” । लोकाधिः,—

“षष्ठे मास्यन्न-प्राशनं जातेषु दन्तेषु वा”—इति । तत्र विशेषमाह

मार्कण्डेयः,—

“देवता-पुरतस्तस्य धाद्युत्सङ्ग-गतस्य च ।

अलङ्कृतस्य दातव्यमन्नं पात्रे च काश्चने ।

मध्वाज्यकनकोपेतं प्राशयेत् पायसं स तम् ।

छत-प्राशमथोत्सङ्गाद्वात्री वालं समुत्सृजेत्”—इति ।

प्राशनानन्तरं जीविका-परीक्षा मार्कण्डेयेन दर्शिता,—

“अथतोऽथ प्रविन्यस्य शिन्धभाण्डानि सर्वशः ।

शस्त्राणि चैव वस्तानि ततः पश्येत्तु लक्षणम् ।

प्रथमं यत् सृष्टेर्दालस्ततोभाण्डं* स्वयं तथा ।

जीविका तस्य वालस्य तेनैव तु भविष्यति”—इति ।

अथ चूड़ाकरणम् ।

तत्र यमः,—

“ततः संवत्सरे पूर्णे चूड़ा-कर्म विधीयते ।

द्वितीये वा तृतीये वा कर्त्तव्यं श्रुति-दर्शनात्†”—इति ।

वैजवापः,—“तृतीयेवर्षे चूड़ा-करणम्”—इति । शङ्खोऽपि,—

“तृतीये वर्षे चूड़ा-करणं पञ्चमे वा”—इति । लोकाक्षिरपि,—

* वाढं,—इति मु० पुस्तके पाठः ।

† श्रुतिचोदनात्,—इति मु० पुस्तके पाठः ।

“तृतीयस्य वर्षस्य नूयिष्ठे गते चूडा-करणम्”—इति । शौनके-
ऽपि*,—“तृतीये वर्षे चौलं यथाकुलधर्मं वा”—इति । तत्र, ऋषि-
भेदेन चूडा-नियममाह लोकाचिः,—“दक्षिणतः कमुजा वसिष्ठा-
नाम्, उभयतोऽत्रिकाग्रपार्जा, सुण्डामृगवः, पञ्च-चूडाअङ्गिरसः, मण्ड-
लार्द्ध-शिखिनोऽन्ये, यथाकुलधर्मं वा”—इति । कमुजा केश-पङ्क्तिः ।
अत्र, यथाशाखं व्यवस्था ।

अत्र, यथोक्ताः चूडा-करणान्ताऽनुपनीत-विषयाः, अतस्तत्-
प्रसङ्गादन्येऽपि केचनानुपनीत-धर्माः कथ्यन्ते । तत्र, गौतमः,—
“प्रागुपनयनात् कामचार-कामवाद-कामभवाः”—इति । काम-
चारदृच्छागतिः । कामवादोऽञ्जीलादि-भाषणम् । कामभवाः पर्युषि-
तादिभक्षणम् । विष्णुपुराणेऽपि,—

“भक्ष्याभक्ष्ये तथा पेये वाच्यावाच्ये तथाऽनृते ।

अस्मिन् काले न दोषः स्यात् स यावन्नोपनीयते”—इति ।

एतच्चाभक्ष्य-भक्षणं महापातक-हेतु-व्यतिरिक्त-विषयम् † । अत-
एव सत्यन्तरम्,—

“स्यात्काम-चार-भक्ष्योक्तिर्महतः पातकादृते”—इति ।

यथा भक्ष्याभक्ष्यादि-नियमोनास्ति, एवमाचमनादि कर्त्तव्या-
न्तरमपि नास्ति । तदाह वसिष्ठः,—

“न ह्यस्य ‡ विद्यते कर्म किञ्चिदामौञ्जिवन्धनात् ।

वृत्त्या शूद्र-गमस्तावद्यावदेदौ न जायते”—इति ।

* आश्वलायनोपि,—इति सु० पुस्तके पाठः ।

† महापातकहेतुद्रव्यव्यतिरिक्तविषयम्,—इति सु० पुस्तके पाठः ।

‡ नत्वस्य,—इति स० सो० शा० पुस्तकेषु पाठः ।

गौतमोऽपि,—“यथोपपादित-मूत्र-पुरीषोभतति, न तस्याचम-
नकल्पोविद्यते न ब्रह्माभिव्याहरेदन्यत्र स्वधा-निनयनात्^(१)”—इति ।
अक्षराभ्यामस्तु कर्त्तव्यः । तदाह मार्कण्डेयः,—

“प्राप्ते तु पञ्चमे वर्षे ह्यप्रसुप्ते जनार्द्धने ।
पष्ठौ प्रतिपदं चैव वर्ज्जयित्वा तथाऽष्टमीम् ॥
रिक्तां पञ्चदशीञ्चैव सौरि-भौम-दिनन्तथा * ।
एवं सुनिश्चिते काले विद्यारम्भं तु कारयेत् ॥
पूजयित्वा हरिं लक्ष्मीं देवीञ्चैव सरस्वतीम् ।
स्व-विद्या-सूत्र-कारांश्च[†] स्वां विद्याञ्च विशेषतः ॥
एतेषामेव देवानां नाम्ना तु जुहुयात् घृतम् ।
दक्षिणाभिर्दिजेन्द्राणां कर्त्तव्यञ्चापि पूजनम् ॥
प्राङ्मुखो गुरुगामीनेवरूपाभिमुखं शिशुम् ।
अध्यापयेन्नु प्रथमं द्विजातिभिः सुपूजितैः[‡] ॥
ततः प्रभृत्यनध्यायान् वर्जनीयान् विवर्जयेत् ।
अष्टमी-द्वितीयञ्चैव पक्षान्तं च दिन-त्रयम्”—इति ।

॥०॥ इति गर्भाधानादि-चूडान्त-संस्कार-प्रकरणम् ॥०॥

* सौरिभानुदिने तथा,—इति सु० पुस्तके पाठः ।

† स्वविद्यासूत्रवक्तारं,—इति सु० पुस्तके पाठः ।

‡ स पूजितः,—इति शा० पुस्तके पाठः ।

(१) “स्वधा वै पिष्टृणामन्नम्,—इति श्रुतेः स्वधाशब्देनात्र तत्संबन्धात्
आह्नमुच्यते । तथा च, स्वधा आह्नं निनीयते सम्पाद्यते येन मन्त्रजातेन
तत्तथा । अथ वा, स्वधा पिष्टृणामन्नं, तत् निनीयते प्राप्यते (अर्थात् पिष्ट-
ृणामेव) येन मन्त्रजातेन तत्तथा । तथा च आह्नसम्पादकवैदिकमन्त्रा अनुप-
नीतेनापि पठनीया इति फलितोऽर्थः ।

अथोपनयनम् ।

तत्र मनुः,—

“गर्भाष्टमेऽब्दे कुर्वति ब्राह्मणस्योपनायनम् ।

गर्भादेकादशे राज्ञोगर्भात् तु द्वादशे विशः ॥

ब्रह्मवर्चस-कामस्य कार्यं विप्रस्य पञ्चमे ।

राज्ञोवत्तार्थिनः षष्ठे वैश्यस्यार्थार्थिऽनेष्टमे ॥

आ षोडशाद्ब्राह्मणस्य सावित्री नातिवर्त्तते ।

आ द्वाविंशात् चक्षवन्धोरा चतुर्विंशतेर्विशः ॥

अत ऊर्द्धं त्रयोऽप्येते यथाकालमभ्यस्तृताः ।

सावित्री-पतितात्रात्याभवन्त्यार्थ-विगर्हिताः ॥

नैतैरपूतैर्विधिवदापद्यपि हि कर्हिचित् ।

ब्राह्मणं यौनांश्च संवन्धानाचरेत् ब्राह्मणः सह”—इति ।

आपस्तम्बोऽपि,—“सप्तमे ब्रह्मवर्चस-काममष्टमश्रायुःकामं नवमे तेज-

स्कामं दशमेऽन्नाद्यकाममेकादशइन्द्रियकामं द्वादशे पशुकामम्”—

इति । एतच्च वर्ण-त्रयस्य साधारणम् । वर्ण-व्यवस्थया काल-नियम-

माह सएव,—“वसन्ते ब्राह्मणमुपनयीत ग्रीष्मे राजन्यं शरदि वैश्यम्”—

इति । वर्णानुपूर्व्येणोपनयनस्येतिकर्त्तव्यतामाह मनुः,—

“कार्ष्ण-रौरव-वास्तानि चर्माणि ब्रह्मचारिणः ।

वसीरन्त्रानुपूर्व्येण श्राणक्षौमाविकानि च”—इति ।

कार्ष्णादीनि चर्माणि उत्तरीयाणि । तथा च शङ्खः,—“क्षणा-रुद-

वस्त्राजनानुत्तरीयाणि”—इति । वशिष्ठोऽपि,—“क्षणाजिनमुत्तरीयं

ब्राह्मणस्य वौरवं राजन्यस्य गव्यं वस्ताजिनं वा वैश्यस्य”—इति ।
 तथा पारस्करः,—“ऐण्यमजिनमुत्तरीयं ब्राह्मणस्य वौरवं राजन्य-
 स्याजं गव्यं वा वैश्यस्य सर्वेषां वा गव्यम्”—इति । शाणादीन्यधरी-
 याणि* । अत्रापस्तम्बः,—“वासः शाणक्षौमाजिनानि, काषायं चैके
 वस्त्रमुपदिशन्ति शुक्लकार्पासवस्त्रं ब्राह्मणस्य माञ्जिष्ठं राजन्यस्य द्वा-
 रिद्रं वैश्यस्य”—इति† । मेखलामाह मनुः,—

“मौञ्जी चितृत्समा सन्तुण कार्या विप्रस्य मेखला ।

क्षत्रियस्य च मौर्वी ज्या वैश्यस्य शणतान्तवी”—इति ।

चितृत् त्रिगुणा । यमोऽपि,—

“विप्रस्य मेखला मौञ्जी ज्या मौर्वी क्षत्रियस्य तु ।

शाणसूत्री तु वैश्यस्य मेखलाधर्मतः स्मृताः॥

एतासामप्यभावे तु कुशाश्रमान्तकवल्लजैः ।

मेखला चितृता कार्या ग्रन्थिनैकेन वा त्रिभिः”—इति ।

मनुरपि,—

“मुञ्जाभावे तु कर्त्तव्या कुशाश्रमान्तकवल्लजैः ।

चितृता ग्रन्थिनैकेन त्रिभिः पञ्चभिरेव वा”—इति ।

दण्डमाहमनुः,—

“ब्राह्मणेवैल-पालाशा क्षत्रियोवाट-खादिरौ ।

पैलवौदुम्बरौ वैश्योदण्डानर्हन्ति धर्मतः”—इति ।

* शाणादीन्युत्तरीयाणि,—इति मु० पुस्तके पाठः ।

† “पीतं कौशेयं वैश्यस्य,—इति । पीतं द्वारिद्रं,—इति स० शा०
 पुस्तकयोः पाठः ।

अनुकल्पमाह यः,—

“एतेषामप्यभावे तु सर्वेषां सर्व-यज्ञियाः”—इति ।

मनुर्दण्डपरिमाणमाह,—

“केशान्तिको ब्राह्मणस्य दण्डः कार्यः प्रमाणतः ।

ललाट-सम्भितो राज्ञः स्यात्तु नासान्तिको विशः”—इति ।

गौतमोऽपि,—“मूर्द्ध-ललाट-नासाग्र-प्रमाणाः”—इति । दण्ड-लक्षण-
माह मनुः,—

“अजवस्ते तु सर्वे स्युरत्रणाः सौम्यदर्शनाः ।

अनुद्वेग-करानृणां सत्वचोनाग्नि-दूषिताः”—इति ।

गौतमोऽपि,—“अपीडितायूपवक्त्राः सवल्काः”—इति । यज्ञोपवीत-
माह मनुः,—

“कार्पासमुपवीतं स्याद्विप्रस्योर्द्ध्वतं त्रिवृत् ।

शणसूत्रमयं राज्ञो वैश्यस्याविकसूत्रकम्”—इति ।

पैठीनसिरपि,—“कार्पासमुपवीतं ब्राह्मणस्य चौमेयं* राजन्यस्याविकं
वैश्यस्य”—इति । उक्तोपवीतालाभे यथासम्भवं गो-वालादिकं ग्राह्यम् ।
तदाह देवलः,—

“कार्पाश-चौम-गोवाल-शण-वल्क-तृणादिकम् ।

सदा संभवतः कार्यमुपवीतं द्विजातिभिः”—इति ।

अथ्यशृङ्गः,—“अपि वा वाससी यज्ञोपवीतार्थं कुर्यात् तदभावे
त्रिवृता सूत्रेण”—इति । तच्च नव-तन्तुकं कार्यम् । तदाह देवलः,—

* चौमेयं,—इति मु० पुस्तके पाठः ।

† वाससी यज्ञोपवीतधारणं,— इति मु० पुस्तके पाठः ।

“यज्ञोपवीतं कुर्वीत सूत्रेण नव-तन्तुकम्”—इति ।

कात्यायनः,—

“त्रिवदूर्द्ध्वतं कार्यं तन्तु-त्रयमधोवृतम्”—इति ।

ऊर्द्ध्वतस्य लक्षणमाह मंगहकारः*,—

“करेण दक्षिणेनोर्द्धं गतेन त्रिगुणीकृतम् ।

वलितं मानवैः† सूत्रं शास्त्रऊर्द्ध्वतं स्मृतम्”—इति ।

ऊर्द्ध्वं गतेन दक्षिणेन करेण यद्वलितं तदूर्द्ध्ववृतमित्यर्थः । यज्ञो-
पवीत-प्रयोगमाह देवलः,—

“ग्रामान्निष्क्रम्य सङ्ख्यायां‡ षण्वत्यङ्गुलीषु तत् ।

तावत्त्रिगुणितं सूत्रं प्रक्षान्त्वा वृत्तिभिः ॥

देवागारेऽथवा गोष्ठे नद्यां वाऽन्यत्र वा शुचौ ।

सावित्र्या त्रिवृतं कुर्यान्नव-सूत्रन्तु तद्भवेत् ॥

विन्वाश्वत्यादि-यज्ञीय-वृत्तस्यान्यतमस्य तु ।

वन्धीयात्तत्र जीवन्तुॣ पिदभ्योनमदत्यथ ॥

वामं नावेचित्यं स्यात् पिद्वर्णा द्वाभिरिदं हि तत् ।

विः पीडयेत्॥ करतलं देवानां द्वाभिरिदं हि तत् ॥

सद्ये मृदं गृहीत्वाऽस्मिन् स्थापयेद्भूरिति नृवन् ।

* मंगहकारः,—इति स० शा० पुस्तकयोः पाठः ।

† मानवे,—इति मु० पुस्तके पाठः ।

‡ ग्रामान्निर्गत्य संख्यायाः,—इति मु० पुस्तके पाठः ।

ॣ वन्धीयात्तत् सजीवंतु,—इति शा० पुस्तके पाठः ।

॥ स्त्रिस्ताडयेत्,—इति शा० पुस्तके पाठः ।

पत्रं पुष्पं फलं वाऽपि व्याहृतीभिश्च निःक्षिपेत्* ॥

अभिमन्व्याथ भूरग्निश्चेति त्रिवृत्तथं त्रिभिः ।

हरिब्रह्मेश्वरेभ्यश्च प्रणम्यावदधारिति"—इति ।

अवधारण-मन्त्रस्तु, 'यज्ञोपवीतम्' इत्यादि । यन्त्रि-नियममाह
कात्यायनः,—

"चिवृतं चोपवीतं स्यात्तस्यैकोयन्त्रिरिष्यते"—इति ।

यज्ञोपवीत-परिमाणमाह सएव,—

"पृष्ठवंशे च नाभ्याश्च धृतं यदिन्दते कटिम् ।

तद्धार्यमुपवीतं स्यान्नातिलम्बं तचोच्छ्रितम्"—इति ।

देवलोऽपि,—

"स्तनादूर्ध्वमधोनाभेर्न कर्त्तव्यं कदाचन"—इति ।

उपवीत-संख्यामाह भृगुः,—

"उपवीतं वटोरेकं द्वे तथेतरयोः स्यते ।

एकमेव यतीनां स्यात् इति शास्त्रस्य निर्णयः"—इति ।

एतच्च नित्याभिप्रायम्, कामनया बहूनां अवणात् । तदाह देवलः,—

"बहूनि चायुः-कामस्य"—इति । एतदुपवीतं सदा धार्यम् । तदाह

भृगुः,—

"सदोपवीतिना भाव्यं सदा बहुशिक्षेन च ।

विशिक्षेवायुपवीतञ्च† यत् करोति न तत् कृतम् ॥

मन्त्रपूतं स्थितं काये यस्य यज्ञोपवीतकम् ।

* व्याहृतीः प्रति विक्षिपेत्,—इति सं० शा० पुस्तकयोः पाठः ।

† उपवीती च,—इति मु० पुस्तके पाठः ।

नेद्धरेष ततः प्राज्ञोयदीच्छेच्छेयश्चाज्ञानः ॥

सकृच्चोद्धरणान्तस्य* प्रायश्चिन्ती भवेद्द्विजः”—इति ।

उपवीते विशेषमाह देवलः,—

“सूत्रं सलोमकं चेत्यात्ततः कृत्वा विलोमकम् ।

सावित्र्या दशकृत्वोऽङ्गिः मन्त्रिताभिस्तदुत्तिपेत् ॥

विच्छिन्नं वाऽप्यधोयातं भुक्त्वा निर्मितमुत्सृजेत्”—इति ।

यज्ञोपवीतादीनां चोटनादौ प्रतिपत्तिमाह मनुः,—

“मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृहीतान्यानि मन्त्रवत्”—इति ।

दण्ड-धारणानन्तरमादित्योपस्थानं कार्यम् । तथाह मनुः,—

“प्रतिगृह्येष्टितं दण्डमुपस्थाय च भास्करम् ।

प्रदक्षिणं परीत्याग्निं चरद्भैक्षं यथाविधि”—इति ।

दण्डग्रहणान्तेतिकर्त्तव्यता-युक्तमुपनयनं प्राप्य गायत्री-महावा-
कार्यभूतं भास्करमुपस्थाय सोऽहमित्येवं ज्ञात्वा अग्निं† परिचर्य
भैक्ष्यं चरेदित्यर्थः । अग्नि-परिचर्या मनुना दर्शिता,—

“दूरादाहृत्य समिधः सन्निध्याद्विहायसि ।

सायं प्रातश्च जुहुयात् ताभिरग्निमतद्भितः”—इति ।

विहायसि अन्तरिक्षे स्थापयेन्न तु भूमावित्यर्थः । समिदाहरणे
विशेषमाह वैजवापः,—“पुराऽस्तमयात् प्रागुदीचीं दिशं गत्वा अहिं-

* सकृच्चाधारणान्तस्य—इति मु० पुस्तके पाठः । सकृत्सोद्धरणान्तस्य,—
इति शा० पुस्तके पाठः ।

† यज्ञाग्निं,—इति शा० पुस्तके पाठः ।

सन्नरण्यात् समिधमाहरेत्; शुष्कान्नह्वर्चस-कामआर्द्रास्त्रिनाद्य-
कामउभयोहभय-कामः”—इति । समिन्नचणमाह कात्यायनः,—

“नाङ्गुष्ठादधिका कार्या समित् स्थूलतया क्वचित् ।
न वियुक्ता त्वचा चैव न सकीटा न पाटिता* ॥
प्रादेशान्नाधिका नूना तथा न स्याद्विशिखिका ।
नासपर्वा नातियामा होमेषु तु विजानता ॥
विशीर्णा विदला ह्रस्वा वक्रा समुषिरा कृशा ।
दीर्घा स्थूला गुणैर्दुष्टा† कर्म-सिद्धि-विनाशिका”—इति ।

समिन्त्रियमउक्तोवायुपुराणे,—

“पालाशः समिधः कार्याः खादिर्यः तदलाभतः ।
शमीरोहितकाश्चत्यास्तदभावेऽर्कवेतसौ”—इति ।

अग्निकार्याकरणे प्रत्यवायमाह हारीतः,—

“पुरा जग्राह वै मृत्युर्हिसयन् ब्रह्मचारिणम् ।
अग्निस्तं मोचयामास तस्मात् परिचरेच्च तम्”—इति ।

भिन्ना-चर्या-प्रकारमाह याज्ञवल्क्यः,—

“ब्राह्मणेषु चरेद्भैक्ष्यमनिन्द्येष्वात्म-वृत्तये ।
आदिमध्यावसानेषु भवच्छब्दोपलब्धिता ॥
ब्राह्मण-चत्रिय-विशां भैक्ष्य-चर्या यथाक्रमम्”—इति ।

ब्राह्मणेष्विति स्वस्वजातीयोपलक्षणम् । अतएव व्यासः,—

“ब्राह्मण-चत्रिय-विश्वश्वरेयुर्भैक्ष्यमन्नहम् ।

† न तापिता,—इति मु० पुस्तके पाठः ।

‡ दीर्घा स्थूलगुणैर्दुष्टा,—इति मु० पुस्तके पाठः ।

सजातीय-गृहेष्वेव सार्ववर्णिकमेव वा"—इति ।

सार्ववर्णिकत्वमापदिषयम् । अतएव भविष्यत्पुराणे दर्शितम्,—

“चातुर्वर्ण्यचरेद्भैक्ष्यमलाभे कुरुनन्दन”—इति ।

आपद्यपि न शूद्रात् पक्कं गृह्णीयात् । तदाहङ्गिराः,—

“आममेवाददीतान्या*दृष्टत्तावेकरात्रिकम् ।

आमं पूयति संस्तारे धर्म्यन्तेभ्यः प्रतीच्छितम्† ॥

तस्मादामं यहीतव्यं शूद्रादप्यंगिरोऽब्रवीत्”—इति ।

अनापदि स्वजातीयेष्वपि प्रशस्तेष्वेव भैक्ष्यमाचरेत् । तदाह मनुः,—

“वेदयज्ञैरहीनानां प्रसक्तानां‡ स्व-कर्मसु ।

ब्रह्मचार्याहरेद्भैक्ष्यं गृहेभ्यः प्रयतोऽन्वहम्”—इति ।

आदिमध्यावसानेष्विति, अयमर्थः । भिक्षा-प्रवर्त्तना-वाक्ये वर्ण-क्रमेण॥ आदिमध्यावसाने भवच्छब्दः प्रयोज्यः । तथा च मनुः,—

“भवत्पूर्वं चरेद्भैक्ष्यमुपनीतो॥ द्विजोत्तमः ।

भवनमध्यन्तु राजन्योवैश्यस्तु भवदुत्तरम्”—इति ।

उक्तेषु कचिदपवादमाह सएव,—

“गुरोः कुले न भिचेत न ज्ञातिकुल-बन्धुषु ।

अलाभे त्वन्यगेहानां पूर्वं पूर्वं परित्यजेत् ॥

सर्वे वाऽपि चरेद्भ्रामं पूर्वोक्तानामसम्भवे ।

* आममेवाददीतास्मा,—इति मु० पुस्तके पाठः ।

† प्रपश्चितम्,—इति मु० पुस्तके पाठः ।

‡ प्रशस्तानां,—शा० पुस्तके पाठः ।

§ क्रमेण,—इति मु० पुस्तके पाठः ।

॥ सुपवीतो,—इति मु० पुस्तके पाठः ।

नियम्य प्रथनोवाचमभिगृह्णांस्तु वर्जयेत्”—इति ।

यत्तु,—

“मातरं वा स्वसारं वा मातुर्वा भगिनीं निजाम् ।

भिचेत भिचां प्रथमं या चैनं न विमानयेत्”—इति ।

तदुपनयनाङ्ग-भिचा-विषयम् । तच्च भैक्ष्यं भोजन-पर्याप्तमावर्तय्यम्,
अन्यथा दोष-श्रवणात् । तदाह यमः,—

“आहारमाचादधिकं न कचिद्वैचमाहरेत् ।

युज्यते स्वेय-दोषेण कामतोऽधिकमाहरन्”—इति ।

तच्च भैक्ष्यं गुर्वनुज्ञा-पुरःसरं भोक्तव्यम् । तदाह तुर्मनु-यमौ,—

“समाहृत्याय तद्वैक्ष्यं चावदर्थमयायया ।

निवेद्य गुरवेऽग्रीयादाचम्य प्राङ्मुखः शुचिः”—इति ।

गुर्वशस्विधौ तद्गार्ह्यादिभ्योनिवेदयेत् । तदाह गौतमः,—

“निवेद्य गुरवेऽनुज्ञां ततोभुञ्जीत सन्निधौ ।

गुरोरमावे तद्गार्ह्या-पुन-सब्रह्मचारिणाम्”—इति ।

गुर्वनुज्ञातं भैचं सत्कृत्य भुञ्जीत । तदाह याज्ञवल्क्यः,—

“हताग्निकार्योभुञ्जीत वाग्यतोऽगुर्वनुज्ञया ॥

आपोश्चन-क्रिया-पूर्व* सत्कृत्यान्नमकुत्सयन्”—इति ।

सत्कारश्च हारीतेन दर्शितः,—“भैक्ष्यमवेक्षितं पर्यग्रीकृतमादित्य-
दर्शितं गुरवे निवेदितमनुज्ञातममृत-सम्मितं प्राहुः, यदग्राति ब्रह्म-
चारी ब्रह्म-सिद्धिमवाप्नोति” । गौतमोऽपि,—“सायं प्रातरभिपूजित-
मनिन्दन् भुञ्जीत”—इति । एकात्र-निषेधमाह मनुः,—

* आपोश्चानक्रियापूर्व, —इति शा० मुक्तके पाठः ।

“भैक्ष्येण वर्त्तयेन्नित्यं नैकाद्यादी भवेद्भवेद्गती ।
 भैक्ष्येण प्रतिनोवृत्तिरूपवास-समा स्यता ॥
 व्रतवद्देव-दैवत्ये पित्र्ये कर्मण्यथर्विवत् ।
 काममभ्यर्थितोऽश्रीयात् व्रतमस्य न लुप्यते”—इति ।

अकरणे प्रत्यवायमाह सएव,—

“अष्टत्वा भैक्ष्यचरणमसमिध्य च पात्रकम् ।
 अनातुरः सप्तरात्रमवकीर्ण-व्रतश्चरेत्”—इति ।

उपनीतस्य नियममाह यमः,—

“दण्डं कमण्डलुं वेदं मौञ्जीं च रसनां तथा ।
 धारयेद्ब्रह्मचर्यं च भिक्षास्त्राग्नीं गुरौ वसन्”—इति ।

वेदोदर्भमुष्टिः, गुरौ गुरु-गृहे इत्यर्थः । यमः,—

“मेखलामजिनं दण्डं उपवीतं च नित्यशः ।
 कौपीनं कटि-सूत्रञ्च ब्रह्मचारी च धारयेत्”—इति ।

मनुः,—

“अग्नीन्धनं भैक्ष्यचर्यामधःश्रय्यां गुरोर्हितम् ।
 आ समावर्चनात् कुर्यात् छतोपनयनेदिजः”—इति ।

सुमन्तरपि,—

“ब्रह्मचर्यं तपोभैक्ष्यं सन्ध्ययोरग्नि-कर्म च ।
 स्वाध्यायोगुरु-वृत्तिश्च चरेद्युर्ब्रह्मचारिणः”—इति ।

गुरु-वृत्ति-प्रकारमाह व्यासः,—

“अधन्यत्रापी पूर्वं स्यादुत्पायी गुरु-वेष्मणि ।
 यच्च त्रिष्येण कर्त्तव्यं यच्च दानेन वा पुनः ॥

कृतमित्येव तत् सर्वं कृत्वा तिष्ठेत् पार्श्वतः ।
 किङ्करः सर्वकारी च सर्वकर्मसु कोविदः ॥
 अभुक्तवति नाश्रीयादपीतवति नो पिवेत् ।
 न तिष्ठति तथाऽऽसीत नासुप्ते प्रसुप्ते तथा”-इति ।

विश्वामित्रः,—

“तद्भार्या-पुत्रयोश्चैव वृद्धानां धर्मशालिनाम्* ।
 शुश्रूषा सर्वदा कार्या प्राणामादिभिरेव च”—इति ।

वर्ज्यानाह याज्ञवल्क्यः,—

“मधुमांसञ्जनोच्छिष्ट-शुक्त-स्त्री-प्राणिहिंसनम् ।
 भास्करालोकनास्त्रील-परिवादांश्च वर्जयेत्”—इति ।

मनुरपि,—

“वर्जयेन्मधुमांसञ्च गन्धं माख्यं रसान् स्त्रियः ।
 शुक्तानि चैव सर्वाणि प्राणिनां चैव हिंसनम् ॥
 अभ्यङ्गमंजनञ्चाक्ष्णोरूपानच्छत्र-धारणम् ।
 कामं क्रोधञ्च लोभञ्च नर्तनं गीतवादनम् ॥
 द्यूतञ्च जनवादं च परिवादं तथाऽनृतम् ।
 स्त्रीणाञ्च प्रेक्षणालम्बसुपघातं परस्य च ॥
 एकः शयीत सर्वत्र न रेतः स्कन्दयेत् क्वचित्”—इति ।

थमः,—

“खट्वाऽऽसनं च शयनं वर्जयेद्दन्त-धावनम् ।

* धर्मशालिनाम्,—इति मु० पुस्तके पाठः ।

स्वपेदेकः कुशेव न रेतः स्कन्दयेत् कश्चित्”—इति ।

वृर्मुराणे,—

“जादर्शच्चैवमीचेत नाचरेदन्त-धावनम् ।

गुरुच्छिष्टं भेषजार्थं प्रयुञ्जीत न कामतः”—इति ।

आपस्तम्बोऽपि,—“पितुर्ज्येष्ठस्य च भ्रातुरुच्छिष्टं भोक्तव्यम्”—इति ।

गुरुपुत्रस्याप्युच्छिष्टं न भोक्तव्यम् । तदाह मनुः,—

“उत्सादनञ्च गात्राणां स्नापनोच्छिष्टभोजने ।

न कुर्याद्गुरु-पुत्रस्य पादयोश्चावनेजनम् ॥

अभ्यञ्जनं स्नापनञ्च गात्रोत्सादनमेव च ।

गुरुपत्न्यान् कार्याणि केशानाञ्च प्रसाधनम्”—इति ।

ब्रह्मचर्य-कालावधिमाह याज्ञवल्क्यः,—

“प्रतिवेदं ब्रह्मचर्यं द्वादशाब्दानि पञ्च वा ।

ग्रहणान्तिकमित्येके केशान्तं चैव षोडशे”—इति ।

केशान्तं गोदानाख्यं कर्म । तच्च षोडशे वर्षे कार्यम् । तदाह

मनुः,—

“केशान्तः षोडशे वर्षे ब्राह्मणस्य विधीयते ।

राजन्यवन्धोर्द्वाविंशे वैश्यस्य द्वाधिके ततः”—इति ।

यमः,—

“वसेद्वादश वर्षानि चतुर्विंशतिमेव वा ।

षट्त्रिंशतं वा वर्षाणि प्रतिवेदं व्रतञ्चरेत्”—इति ।

एतत् त्रिवेद-ग्रहणाभिप्रायम् । अतएव मनुः,—

“षट्त्रिंशदादिकं चर्यं गुरौ त्रैवेदिकं व्रतम् ।

तदद्विकं पादिकं वा* ग्रहणान्तिकमेव वा”—इति ।

एवमुक्तलवणोब्रह्मचारी द्विविधः, उपकुर्वाणकोनैष्ठिकश्च । उप-
कुर्वाणकस्योक्ताः धर्माः, नैष्ठिकस्योच्यन्ते । तत्राह याज्ञवल्क्यः,—

“नैष्ठिकोब्रह्मचारी तु वसेदाचार्य-सन्निधौ ।

तदभावेऽस्य तनये पत्न्यां वैश्वानरेऽपि वा”—इति ।

मनुरपि,—

“यदि त्वात्यन्तिकोवासेरोचेतास्य गुरोः कुले ।

युक्तः परिचरेदेनमा शरीर-विमोक्षणात् ॥

आचार्यं तु खलु प्रेते गुरुपुत्रे गुणान्विते ।

गुरुदारे सपिण्डे वा गुरुवद्वृत्तिमाचरेत् ॥

एषु त्वविद्यमानेषु स्थानासनविहारवान् ।

प्रयुञ्जानोऽग्नि-शुश्रूषां साधयेद्देहमात्मनः”—इति ॥

एतच्च सदृक्त-ब्राह्मण-गुर्वादि-विषयम्, अन्यथा दोषः । तदुक्तं
तेनैव,—

“नाब्राह्मणे गुरौ शिष्योवासमात्यन्तिकं वसेत् ।

ब्राह्मणे चाननूचाने काङ्क्षन् गतिमनुत्तमाम्”—इति ॥

वसिष्ठोऽपि,—“ब्रह्मचर्यं चरेदाशरीर-विमोक्षणात् । आचार्यं च
प्रेतेऽग्निं परिचरेत् संयतवाक् चतुर्थषष्ठाष्टमकालभोजी भैक्ष्यं गुर्व-
धीनोजटिलः शिखाजटोवा गुरुं गच्छन्तमनुगच्छेदासीनं चानुतिष्ठेत्
ब्रह्मानस्येदासीत आहूताध्यायी सर्व-लब्ध-निवेदी खट्वा-शयन-
दक्षप्रचालनाञ्जनभ्यञ्जनवर्जनानम्रीलस्त्रीरहस्यभुषेयादयः”—इति ।

* तदद्विकं वा पादं वा,—इति सु० पुस्तके पाठः ।

अहनि त्रिसवनस्त्रायी स्यादित्यर्थः । अग्नि-परिचर्या हारीत-शङ्ख-
लिखित-यमैर्निरूपिता,—“यज्ञियाः समिधश्चाहृत्य सम्यार्जनोपलेप-
नोद्धमनसमूहनसमिन्धनपर्यग्निकरणपरिक्रमणेऽपस्थानहोमस्तोत्रनम-
स्कारादिभिरग्निं परिचरेन्नाग्निमधितिष्ठेन्न पद्भ्यां कर्षेन्न मुखेनोप-
धमेन्नापश्चाग्निञ्च युगपद्धारयेन्नाजीर्णभुक्तो नोच्छिष्टोवाऽभ्यादध्यात् ।
विविधैर्हविर्विष्णवेराग्नेयैरहरहरग्निं समिधेदामन्त्य गच्छेदागत्य निवे-
दयेत् तन्मनाः शरीरोपरमान्ते ब्रह्मणः सायुज्यं गच्छति”—इति ।
एवं कुर्वतः फलमाह याज्ञवल्क्यः,—

“अनेन विधिना देहं सादयन् विजितेन्द्रियः ।

ब्रह्मलोकमवाप्नोति न चेद्वाजायते पुनः”—इति ।

मनुरपि,—

“आ समाप्तेः शरीरस्य यस्तु शुश्रूषते गुरुम् ।

स गच्छत्यञ्जसा विप्रो ब्रह्मणः सद्मं शाश्वतम्”—इति ।

ननु नैष्ठिकब्रह्मचर्याङ्गीकारे गार्हस्थ्यं निर्विषयं स्यात् । तन्न,
गार्हस्थ्यस्य रागि-विषयत्वात् । तदाह जावालिः,—“यदि गृहमेव
कामयेत्तदा यावज्जीवमग्निहोत्रं जुह्यात्”—इति । अत्र केचित्,
नैष्ठिक-ब्रह्मचर्यं कुञ्जादिविषयं मन्वानागार्हस्थ्यस्य तदितर-विषयता-
माहुः । उदाहरन्ति च तत्र विष्णुवचनम्,—

“कुञ्ज-वामन-जात्यन्ध-क्लृप्त-पङ्क्त्यर्त्तरेगिणाम् ।

व्रतचर्या भवेत्तेषां यावज्जीवमसंश्रयम्”—इति ।

तन्न, नैष्ठिक-ब्रह्मचर्यस्य कुञ्जादिष्वेव नियतत्वे समर्थे प्रत्यौच्छ-
कत्वमुच्यमानं विरुध्यते । ऐच्छिकत्वञ्च वसिष्ठेन दर्शितम्,—‘सत्वार-

आश्रमाः ब्रह्मचारि-गृहस्थ-वानप्रस्थ-परिव्राजकाः, तेषां वेदमधीत्य वेदौ वेदान् वा चीर्ण-ब्रह्मचर्योपनिष्कृतमावसेत्—इति । भवि-
ष्यपुराणेऽपि,—

“गार्हस्थ्यमिच्छन् भूपाल, कुर्याद्द्वार-परिग्रहम् ।

ब्रह्मचर्येण वा कालं नयेत् सङ्कल्प-पूर्वकम् ।

वैखानसेवाऽपि भवेत् परिव्राड्यवेच्छया”—इति ।

तस्मात्, रागि-विषयत्वेनैव गार्हस्थ्यं व्यवस्थापनीयम्,—इति ।

इति ब्रह्मचारि-प्रकरणम् ।



अथ ग्रहस्थाश्रमं निरूपयितुं तदधिकार-
हेतु* स्नानमादौ निरूप्यते† ।

तत्र याज्ञवल्क्यः,—

“गुरवे तु वरं दत्त्वा स्नायीत तदनुज्ञया ।

वेदं व्रतानि वा पारं नीत्वा ह्युभयमेव वा”—इति ।

तत्र, दातव्योपरोमनुना दर्शितः,—

“न पूर्वं गुरवे किञ्चिदुपकुर्वीत धर्मवित् ।

स्नायंस्तु गुरुणाऽऽज्ञप्तः शक्त्या गुर्वर्थमाहरेत् ॥

क्षेत्रं क्षिरं गामश्वं कृत्रोपानहमासनम् ।

* तदधिकारहेतुः,—इति पाठो भवितुं युक्तः ।

† तदधिकारहेतुं स्नानमादौ निरूप्यते,—इति मु० पुस्तकेपाठः ।

धान्यं वासांसि शाकं वा गुरवे प्रीतिमाहरेत्” — इति ।

अथञ्च वरोगुरु-प्रीत्यर्थेन तु विद्या-निष्क्रयार्थः । वेद-विद्याऽर्हस्य
मूल्यस्यासम्भवात् । तथा च च्छन्दोग-श्रुतिः, — “यद्यप्यस्मादमामद्भिः
परिगृहीतां धनस्य पूर्णं दद्यात्तदेव ततोभूयः” — इति । तापनीय-
श्रुतिरपि, —

“सप्तद्वीपवती भूमिर्दक्षिणार्थं न कल्पते” — इति ।

हारीत-स्मृतिरपि, —

“एकमण्यक्षरं यस्तु गुरुः शिष्ये निवेदयेत् ।

पृथिव्यां नास्ति तद्रूपं यद्वत्त्वाऽस्यानृणी भवेत्” — इति ।

वेदं व्रतानि वेत्यनेन स्नातक-त्रैविध्यं दर्शितम् । तत्र, वेदमात्र-
परिसमापकएकः, व्रतमात्र-परिसमापकोद्वितीयः, उभय-परिसमा-
पकस्तृतीयः । व्रतशब्देनात्र गृह्य-प्रसिद्धान्युपनयनव्रत-सावित्रीव्रत-
वेदव्रतानि विवक्षितानि । स्नातक-त्रैविध्यं हारीतेनोक्तम्, — “त्रयः
स्नातकाभवन्ति ; विद्यास्नातकोव्रत-स्नातकोविद्या-व्रत-स्नातकः” —
इति । वेदं पारं नीत्वेत्यत्रार्थावगतिरपि विवक्षिता । अतएव
कूर्मपुराणे, —

“वेदं वेदौ तथा वेदान् वेदान् वा चतुरोद्विजः ।

अधीत्य चाधिगम्यार्थं ततः स्नायाद्विजोत्तम” — इति ।

स्नान-प्रकारश्च गृह्ये प्रसिद्धः । स्नातक-धर्माः कूर्मपुराणे दर्शिताः, —

* धान्यं शाकञ्च वासांसि गुरवे प्रीतिमावहेत्, — इति पू० मु० मनुसं-
हितायां पाठः ॥

† न कल्पिता, — इति मु० पुस्तकेपाठः ।

‡ वेदाङ्गव्रतारण्यकव्रतानि, — इति मु० पुस्तकेपाठः ।

“यज्ञोपवीत-द्वितयं सोदकञ्च कमण्डलुम् ।
 कृत्रं चोष्णीषममलं पादुके चाप्युपानहौ ॥
 रौक्मे च कुण्डले वेदं कृत्त-केश-नखः शुचिः ।
 स्वाध्याये नित्ययुक्तः स्यादहिर्मात्यञ्च धारयेत् ॥
 शुक्लाम्बरधरो नित्यं सुगन्धः प्रियदर्शनः ।
 न जीर्ण-मलवदासाभवेत्तु विभवे सति ॥
 न रक्तमुल्लङ्घनं चास्य धृतं वासोन कन्यिकाम्”—इति ।
 इति स्नातक-प्रकरणम् ।
 अथ विवाहः ।

तत्र मनुः,—

“गुरुणाऽनुमतः स्नात्वा समावृत्तोऽथविधिः ।
 उद्वहेत् द्विजोभार्यां सवर्णां लक्षणान्विताम्”—इति ।

याज्ञवल्क्योऽपि,—

“अविभ्रुत-ब्रह्मचर्यालक्षणां स्त्रियमुद्वहेत् ।
 अन्यपूर्विकां कान्तामसपिण्डां यवीयसीम् ।
 अरोगिणीं भ्रातृमतीससमानार्धगोत्रजाम्”—इति ।

लक्षणां बाह्याभ्यन्तर-लक्षण-युक्ताम् । बाह्यानि लक्षणानि
 मनुना दर्शितानि,—

“अव्यङ्गाङ्गीं सौम्यनाम्नीं हंस-वारण-गामिनीम् ।
 तनु-लोम-केश-दशनां मृदङ्गीमुद्वहेत् स्त्रियम्”—इति ।

वर्ज्यामाह स एव,—

“नोद्वहेत् कपिलां कन्यां नाधिकाङ्गीं न रोगिणीम् ।

नालोमिकां नातिलोमां न वाचालां न पिङ्गलाम् ॥

नर्च-वृक्ष-नदी-नाम्नीं नान्य-पर्वत-नामिकाम् ।

न पक्ष्यहि-प्रेथ-नाम्नीं न च भीषणनामिकाम्”—इति ।

कपिला रक्त-तण्डुल-वर्णा । पिङ्गला अग्निवर्णा । अन्येति
स्वेच्छनाम्नी । विष्णुपुराणेऽपि,—

“न श्मश्रु-व्यञ्जनवतीं न चैव पुरुषाकृतिम् ।

न घर्घर-स्वरां क्षामां तथा काक-स्वरां न च ।

नानिवधेक्षणां तद्वदृत्तातीं नोदहेदुधः ।

यस्याश्च रोमशो जंघे गुल्फौ यस्यास्तथोन्नतौ ।

गण्डयोः कूपकौ यस्याहसन्यास्ताश्च नोदहेत् ।

नातिरुचच्छविं पाण्डुकरजामरुणक्षणां ।

अ-पीन-हस्त-पादाश्च न च तामुदहेदुधः* ।

न वामनां नातिदीर्घां नोदहेत् सङ्गतध्रुवम् ।

न वातिच्छिद्र-दशनां न कठालमुखीं नरः”—इति ।

आन्तराणि तु लक्षणान्याश्चलायन-गृह्ये विहितानि,—“दुर्विज्ञे-
यानि लक्षणान्यष्टौ पिण्डान् कृत्वा, चतमग्रे प्रथमं यज्ञच्छते सत्यं
प्रतिष्ठितं यदियं कुमार्यभिजाता तदियमिह प्रतिपद्यतां यत्सत्यं
तद्दृश्यतामिति पिण्डानभिमन्व्य कुमारीं ब्रूयादेषामेकं गृहाणेति
चेत्राच्चेदुभयतः शस्याङ्गुलीयादन्नव्यस्याः प्रजा भविष्यतीति विद्याद्
गोष्ठात् पशुमती वेदिपुरीषाद्ब्रह्मवर्चस्विन्यविदासिनोद्भदात् सर्वस-

* ‘यस्याश्च’ इत्यादि ‘तामुदहेदुधः’ इत्यतन् श्लोकद्वयं सु० पुस्तके न
दृश्यते ।

मन्ना देवनात् कितवी चतुष्पथाद्विप्रव्राजिनीरिणादधन्या श्मशाना-
त्पतिघ्नी”* इति । विप्रव्राजिनी विविधं प्रकर्षेण व्रजतीति विप्रव्राजिनी
स्त्रैरिणी इत्यर्थः । अनन्यपूर्विकामिति दानेनोपभोगेन वा पुरुषा-
न्तरागृहीताम् । अनेन पुनर्भूयावर्त्यते । अतएव काश्यपः,—

“सप्त पौनर्भवाः कन्यावर्जनीयाः कुलाधमाः ।

वाचा दत्ता दनोदत्ता कृत-कौतुक-मङ्गला ।

उदक-स्पर्शिता या च या च पाणिगृहीतिका ।

अग्निं परिगता या च पुनर्भू-प्रसवा च या ।

इत्येताः काश्यपेनाक्तादहन्ति कुलमग्निवत्”—इति ।

बौधायनः,—“वाग्दत्ता मनोदत्ताऽग्निं परिगता सप्तमं पदव्रीता
भुक्ता गृहीतगर्भा प्रसूता चेति सप्तविधा पुनर्भूः, तां गृहीत्वा न
प्रजां न धर्मं विन्देत्”—इति । नारदाऽपि,—

“कन्यैवाक्षतयोनिया पाणि-ग्रहण-पूर्विका ।

पुनर्भू-प्रतिमा ज्ञेया पुनः संस्कार-कर्मणि”—इति ।

* ‘आन्तराणि’ इत्यारभ्य ‘इत्यर्थः’ इत्यन्त्यशब्दस्थाने मुद्रितपुस्तके अ-
न्यथा पाठो दृश्यते । स यथा,—“आन्तराणि लक्षणाणि आश्वलायनगृह्ये
दर्शितानि दुर्ज्ञेयानि तानि वेदितव्यानि । पूर्वस्थां रात्रौ गोष्ठ-वेदिका-
कितवस्थान-ऋदेरिण-क्षेत्र-चतुष्पथ-श्मशानेभ्योऽमृत्तिकां गृहीत्वा अष्टौ
पिण्डान् कृत्वा ऋतमग्रे प्रथमं जज्ञे ऋते सत्यं प्रतिष्ठितं यदियं कुमार्यभि
जाता तदियमिह प्रतिपद्यतां यत् सत्यं तदुदृश्यतामिति पिण्डान्भिमन्य
कुमारो ब्रूयादेषामेकं गृह्णाणेति । तत्रानुक्रमेण प्रथमे पिण्डे गृहीते
धान्यवती भवति, द्वितीये पशुमती, तृतीयेऽग्निहोत्रपरा, चतुर्थे विवेकि-
नी चतुरा सर्वजनार्चनपरा भवति, पञ्चमे रोगिणी, षष्ठे वन्ध्या, सप्तमे
व्यभिचारिणी, अष्टमे बिधवा भवेदिति ।” सम्भावयामः आश्वलायनसू-
त्रस्य तात्पर्यमेव तत्र संस्पृहीतमिति ।

याज्ञवल्क्योऽपि,—

“असता च क्षता चैव पुनर्भूः संकृता पुनः”—इति ।

कान्तां कमनीयां उद्धोदुर्मनोनयनानन्दकारिणीम् । अतएव आप-
स्तम्बः,—“यस्यां मनश्चक्षुषोर्निबन्धस्तस्यामृद्धिः”—इति ।

असपिण्डामिति । समानएकः पिण्डोयस्याः सा सपिण्डा, न
सपिण्डा असपिण्डा, ताम् । सपिण्डता च सप्तम-पुरुष-पर्यवसा-
यिनी । तत्रैकः पिण्डदाता, त्रयः पिण्डभाजः पिह-पितामह-प्रपिता-
हाः, त्रयोलेपभाजः वृद्धप्रपितामहादयः । तथा च मत्स्यपुराणे,—

“लेपभाजश्चतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषम्”—इति ।

मार्कण्डेयोऽपि,—

“पिता पितामहश्चैव तथैव प्रपितामहः ।

पिण्डसंबन्धिनोद्धेते विज्ञेयाः पुरुषास्त्रयः ।

लेपसंबन्धिनश्चान्ये पितामह-प्रपितामहात्—

प्रभृत्युक्तास्त्रयस्तेषां यजमानस्तु सप्तमः ।

इत्येष मुनिभिः प्रोक्तः संबन्धः साप्तपौरुषः”—इति ।

एतदुक्तं भवति, सप्तानां पुरुषाणामेक-पिण्ड-क्रियाऽनुप्रवेशः
सापिण्ड्य-हेतुः । तथाच, देवदत्तस्य स्वकीयैः पित्रादिभिः षड्भिः सह
सापिण्ड्यम्, तथा पुत्रादिभिः षड्भिः सह सापिण्ड्यम्,—इति । नन्वेवं
सति भ्रातृ-पितृव्यादिभिः सह सापिण्ड्यं न स्यात्, परिगणितेष्वनन्त-
भावात् । मैवम् । उद्दिश्य-देवतैक्येन* क्रियैक्यस्याच विवक्षितत्वात् ।

* देवदत्तैक्येन,—इति सु० पुस्तके पाठः ।

देवदत्त-कर्त्तक-क्रियायां ये देवतात्वेनानुप्रविशन्ति, तेषां मध्ये यः कोऽपि भ्रातृ-पितृव्य-कर्त्तक-क्रियायामप्यनुप्रविशतीत्यस्ति तैः सह सापिण्ड्यम् । एवं भार्याणामपि भर्तृ-कर्त्तक-पिण्डदान-क्रियायां सहकर्त्तृत्वात् सापिण्ड्यमिति । तदिदं निर्वाण्यसापिण्ड्यम् ।

अपरे पुनरन्यथा* सापिण्ड्यमाहुः । तथाहि । समानएकः पिण्डोदेहावयवोद्येषां ते सपिण्डाः । तत्र, पुत्रस्य साक्षात् पितृ-देहावयवान्वयेन पित्रा सह सापिण्ड्यम् । तथा, पितामहादिभिरपि पितृ-द्वारेण तच्छरीरावयवान्वयात् । साक्षान्मातृ-शरीरावयवान्वयेन मात्रा, मातामहादिभिभिरपि मातृद्वारेण† तच्छरीरावयवान्वयात् । तथा, पितृव्य-पितृव्यस्त्रादिभिरपि पितामह-देहावयवान्वयात् । तथा, मातृस्वसृ-मातुलादिभिः सह मातामह-देहान्वयात् । पत्न्या सह एकशरीरारम्भकतया पत्युः, एवं भ्रातृ-भार्याणामप्येक-शरीरारम्भकैः स्व-स्व-पतिभिः सहैकशरीरारम्भकत्वेन । एवं तत्र तत्र साक्षात् परंपरया वा एक-शरीरावयवान्वयेन सापिण्ड्यं योजनीयम् ।

उक्तं द्विविधं सापिण्ड्यं यस्यानास्ति सेयमसपिण्डा, तामुदहेत् । नन्वेवं सति न काण्डदाहः सम्भवेत्, सर्वत्र सापिण्ड्यस्य कथञ्चिद्योजयितुं शक्यत्वात्, विधातृ-शरीरानुवृत्तेर्दुःपरिहरत्वात्, “वज्रसां प्रजा-येय”-इति श्रुतेः । नैष दोषः, अविशेषेण प्राप्तस्य सापिण्ड्यस्य सप्तसु पञ्चसु च पुरुषेषु सङ्कुचितत्वेन तदूर्द्ध्वं सापिण्ड्य-निवृत्तेः । तथा च मौलमा,—“सपिण्ड-निवृत्तिः सप्तमे पञ्चमे वा”—इति । गान्ध-बल्लभोऽपि,—

* पुनरवयव,—इति मु० पुस्तके पाठः ।

† मातृशरीरद्वारेण,—इति मु० पुस्तके पाठः ।

“पञ्चमात् सप्तमादूर्द्धं मादतः पितृतस्तथा”—इति ।

माद-पत्ने पञ्चमात् पितृ-पत्ने सप्तमात् पुरुषादूर्द्धं, सापिण्ड्यं निवर्त्तते,—इत्यध्याहृत्य योजनीयम् ।

“सपिण्डता तु पुरुषे सप्तमे विनिवर्त्तते”—इति

मनु-स्मरणात् । एतदुक्तं भवति । पितृ-पत्ने कूटस्थमारभ्य तत् पुत्रादि-गणनायां सप्तमादूर्द्धं वर-वध्वोर्विवाहेन दुष्यति । माद-पत्ने च कूटस्थमारभ्य तत्पुत्रादि-परिगणनायां वर-वध्वोर्माता चेत् पञ्चमी भवति, तदा तयोः सापिण्ड्यनिवृत्तेर्विवाहेन दोषायेति । यत्तु विष्णुपुराणवचनम्,—

“पञ्चमीं मादपचात् तु पितृपचात् तु सप्तमीम् ।

गृहस्थउदहेत् कन्यां न्यायेन विधिना नृप”—इति

तत्र, सप्तमीं पञ्चमीमतीत्यध्याहार्यम् । अन्यथा, पञ्चमात् सप्तमादूर्द्धम्,—इति वचन-विरोधात् ।

“पञ्चमे सप्तमे चैव येषां वैवाहिकी क्रिया ।

क्रिया-पराअपि हि ते सर्वतः* शूद्रतां गताः”—इति मरीचिवचन-विरोधाच्च । यद्यपि पैठीनसिना कल्पद्रयमुक्तम्,—

“पञ्च मादतः परिहरेत् सप्त पितृतस्त्रीन्मादतः पञ्च पितृतोवा”—इति ।

तत्र, द्वितीयः कल्पोऽसमानजातीय-विषयः । यतः ब्रह्मआह,—

“यद्येकजातावद्वयः पृथक्चेत्त्राः पृथग्जनाः ।

एकपिण्डाः पृथक्त्रौचाः पिण्डस्त्वावर्त्तते त्रिषु”—इति ।

अयमर्थः । येषामेकः पिता मातरोभिन्नजातीयास्तौ मादभेदा

* तथेते,—इति मु० पक्षके पाठः ।

दसमानजातीयाः, तथापि, पित्रैक्यादस्ति सापिण्ड्याम्, तच्च त्रिषु पुरुषे-
ष्वनीतेषु निवर्तते,—इति । नन्वेवं सति पित्र-पत्नेऽपि त्रिभिः
पुरुषैः सापिण्डनिवृत्तेः ‘पञ्च पित्रतोवा’—इति वचनं विरुद्धेति ।
एवन्तर्हि ‘त्रीन्मातृतः पञ्च पित्रतोवा’—इति पैठीनसिवचनं सजा-
तीश्वेव निषेधपरम्*, अनुकल्पोवाऽस्तु । ‘मातृतः पित्रतस्तथा’—इत्यत्र
पित्रशब्देन वीजिनोऽपि सङ्गृहः । तथा च गौतमः,—“ऊर्द्धं सप्त-
मात् पित्रबन्धुभ्यो वीजिनश्च मातृबन्धुभ्यः पञ्चमात्”—इति । योहि
नियोगोत् पुत्रमुत्पादयति, स वीजी । पित्रमातृबान्धवाः स्मृत्यन्तरे
दर्शिताः,—

“पितुः पित्र-ध्वसुः पुत्राः पितुर्मातृ-ध्वसुः सुताः ।

पितुर्मातुल-पुत्राश्च विज्ञेयाः पित्र-बान्धवाः ॥

मातुः पित्र-ध्वसुः पुत्रामातुर्मातृ-ध्वसुः सुताः ।

मातुर्मातुल-पुत्राश्च विज्ञेयामातृ-बान्धवाः”—इति ।

नन्वसपिण्डामिति न वक्तव्यं, वक्ष्यमाणेन ‘असमानार्धगोत्रजाम्’—
इत्यनेनैव सपिण्डाया विवाह-निषेध-सिद्धेः† । सत्यं, तथापि या
मातुरसपिण्डा‡ भवति, सैवोद्गाह-कर्मणि प्रशस्तेति वक्तव्यम्§ ।
तथा च मनुः,—

“असपिण्डा च या मातुरसगोत्रा च सा पितुः ।

* अर्द्धाङ्गनिषेधपरम्,—इति सु० पुस्तके पाठः ।

† सपिण्डायां विवाहनिषेधसिद्धेः,—इति सु० पुस्तके पाठः ।

‡ या पितुरसगोत्रा तथापि या मातुरसपिण्डा,—इति सु० पुस्तके
पाठः ।

§ वक्तुं,—इति शः स० पुस्तकयोः पाठः ।

सा प्रशस्ता द्विजातीनां दारकर्मणि मैथुने”—इति ।

या मातुरपिण्डा असगोत्रा च, या पितुरसगोत्रा, चकारादस-
पिण्डा च, सा मैथुने मिथुन-साध्ये दारकर्मणि द्विजातीनां प्रशस्ता
परिणयेत्यर्थः । नन्वत्र मातृग्रहणमनर्थकं, पितृ-गोत्र-सापिण्ड्य-निषेधे-
नैव मातृ-गोत्र-सापिण्ड्य-निषेध-सिद्धेः । पृथक् पिण्ड-गोत्रयोर-
भावात्,

“एकत्वं सा गता भर्तुः पिण्डे गोत्रे च स्रुतके।

स्वगोद्वृश्यते नारी विवाहात् सप्तमे पदे”—इति

वचनात् । मैवम् । गान्धर्वादि-विवाहेषु कन्या-प्रदानाभावेन पितृ-
गोत्र-सापिण्ड्ययोरनिवृत्तेः । तथाच मार्कण्डेयपुराणम्,—

“ब्राह्म्यादिषु विवाहेषु या तृणा कन्यका भवेत् ।

भर्तृ-गोत्रेण कर्त्तव्या तस्याः पिण्डोदक-क्रिया ॥

गान्धर्वादि-विवाहेषु पितृ-गोत्रेण धर्मवित्”—इति ।

एतेन मातुल-सुता-विवाह-विषय-विवादोऽपि परास्तः । तथा
हि, तन्निषेध-वचनानि गान्धर्वादि-विवाहोद्गा-जा-विषयाणि, तत्र
सापिण्ड्य-निवृत्तेरभात् । तदनुग्राहक-श्रुति-स्मृति-सदाचारात् । न
ब्राह्म्यादि-विवाहोद्गा-जा-विषयाणि, तत्र सापिण्ड्य-निवृत्तेः । तानि
च निषेध-वचनानि । तत्र श्रुतातपः,—

“मातुलस्य सुतामूढा मातृ-गोत्रां तथैव च ।

समान-प्रवराच्चैव द्विजश्चान्द्रायणचरेत्”—इति ।

पैठीनशिरपि,—“पितृ-मातृ-स्वसृ-दुहितरोमातुल-सुताश्च धर्मतस्ता-
भगिन्यस्तावर्जयेदिति विज्ञायते” । सुमन्तरपि,—“पितृ-पत्न्यः सर्वामा-

तरस्तद्धातरामातुलास्तद्भगिन्योमाहस्वसार* स्तदुद्धितरश्च भगिन्य-
स्तदपत्यानि भागिनेयानि, अन्यथा सङ्करकारिणः”—इति । व्यासः,—

“मातुः सपिण्डा यन्नेन वर्जनीया द्विजातिभिः”—इति ।

नन्वविशेषेण प्रवृत्तानामेषां वचनानां कथं विशेष-विषयता ?
विशेष-वचन-वलादिति ब्रूमः । तथा च मनुः,—

“पैतृस्वस्त्रेयीं भगिनीं स्वस्त्रीयां मातुरेव च ।

मातुश्च भ्रातुराप्तस्य गत्वा चान्द्रायणञ्चरेत् ॥

एतास्त्रिस्तु भार्यार्ये नोपयच्छेत् बुद्धिमान्”—इति ।

भगिनीपदं पैतृस्वस्त्रेयादि-विशेषणम् । आप्तस्त्रेति मातुर्भाद-
विशेषणम् । तत्र, सुतामित्यध्याहारः । आप्तस्य सन्निवृत्तस्य स
पिण्डस्य गन्धर्वादि-विवाहोदायाः मातुर्भातुरित्यर्थः । पैतृस्वस्त्रेयी-
मित्यत्राप्यनिवृत्त-सापिण्डग गन्धर्वादिनोदा पितृ-स्वसा विवक्षिता ।
तथा च सति, तदुद्धितुर्भगिनीति विशेषणं सार्थकम् । ब्राह्म्यादि
विवाहेषु सापिण्ड-निवृत्तेर्भगिनीपदं नान्वीयात् । अयमेव न्यायो-
माहस्वस्त्रीयायामपि योजनीयः । तस्माद्भगिन्याप्तपदोपेत-मनुवचन-
वलादविशेषे निषेधोविशेष-विषयएवोपसंह्रियते । ननु, ब्राह्म्यादि-
विवाहविषये मातुल-सुतायादव माह-स्वसृ-सुतायाअपि विवाहः
प्राप्नुयात् । तन्न, शिष्ट-गर्हित्वेन तत्र निषेध-स्यति-कल्पनात् । शिष्ट-
गर्हितस्यानुपादेयत्वं याज्ञवल्क्यआह,—

* स्तद्भगिन्योमाहस्वसार,—इति, नास्ति सु० पुस्तके ।

† अयमेव न्यायोमातुर्विषये, मातुलसुतापरिणयउदीचशिष्टगर्हितः,
तथापि दाक्षिणात्यशिष्टैराचरितविषये मातुलसुतायामिव माहस्वसृसुताया
अपि विवाहः प्राप्नुयात्,—इति सु० पुस्तके पाठः ।

“अस्वर्गं लोकविदिष्टं धर्ममप्याचारेण तु”—इति ।

यद्यपि मातुलसुता-परिणयनमुदीच्य-श्रिष्ट-शर्हितम्, तथापि दक्षिणात्य-श्रिष्टैराचरितत्वेन नाविगीतोऽयमुदीच्यानामाचारः । न च दक्षिणात्यानां राग-मूलत्वं शङ्कनीयं, विधि-निषेध-परीक्षिकैरेव तद्विवाह-करणात् । मातृ-स्वसुः सुता-विवाहस्तु अविगीतेन श्रिष्टाचारेण गर्हितः । मातुल-सुताविवाहस्यानुयाहिका* श्रुतिः । तत्र मन्द्रवर्णः । “आयाहीन्द्र पथिभिरीलितेभिर्यज्ञमिमं नोभागधेयं जुषस्व । तृप्तां जज्ञर्मातुलस्येव योषा भागस्ते पैतृष्वसेयी वपाम्”—इति ।

अयमर्थः । हे इन्द्र, पथिभिरीलितेभिः स्तुतैः सह नोऽस्माकमिमं यज्ञमायाहि । आगत्य च अस्माभिर्दीयमानं भागधेयं जुषस्व, तृप्ता-माज्यादिना संस्क्रतां वपान्त्वामुद्दिश्य जज्ञ. त्यक्तवन्तः । तत्र दृष्टान्त-द्वयम् । यथा, मातुलस्य योषा दुहिता भागिनेयस्य† भागः भजनीया, भागिनेयेन परिणेतुं योग्या, यथा च पैतृष्वसेयी पौत्रच भागः । तथाऽयं ते तव भागोवपाऽऽख्यः,—इति । वाजसनेयके-ऽपि । “तस्माद्वा समानादेव पुरुषादत्ता चाद्यश्च जायते, उत तृतीये सङ्गच्छावहै चतुर्थे सङ्गच्छावहै”—इति । समानादेकस्मात् पुरुषादत्ता भोक्ता आद्यश्च भोग्यः द्वावप्युत्पद्येते । तौ च मिथः सङ्गन्यतः, कूटस्थमारभ्य तृतीये चतुर्थे वा पुरुषे सङ्गच्छावहै विवहावहै इत्यर्थः ।

यद्यप्ययमर्थवादः, तथापि मानान्तरविरोधाभावात् स्वार्थे प्रमाणम् । विरोधि-वचनानां मातृ-सपिण्डा-विषयत्वस्य‡ वर्णितत्वात् ।

* विवाहस्यानुयाहिका,—इति पाठोभवितुं युक्तः ।

† दौहित्रस्य,—इति सु० पुस्तके पाठः ।

‡ मातृसपिण्डाविषयत्वस्य च,—इति सु० पुस्तके पाठः ।

तस्मादविर्द्वार्यवादेनानूदितत्वादुपरिधारणवद्विधिः कल्पयितुं शक्यते ।

तथा हि, प्रेताग्निहोत्रे श्रूयते । “अधस्तात् समिधं धारयन्ननु-
द्रवेदुपरि हि देवेभ्योधारयति”—इति । तत्र, पैतृकस्य हविषोऽध-
स्तात् समन्त्रकं समिद्धारणं* विधाय, तद्वाक्य-शेषे समिधोर्हविरु-
परिधारणं देवे कर्मणि यत् श्रुतं, तत् किमर्थवादः, उत विधीयते ?
इति संग्रहः । तत्राधोधारण-विधि-स्तावकत्वेन तदेकवाक्यता-लाभा-
दर्थवादइति पूर्वपक्षः । प्रसिद्धं ह्यर्थमनूय तेन स्तुतिर्युक्ता, उपरि
धारणन्तु न कापि प्रसिद्धम्, अतस्तावकत्वायोगाद्वाक्यभेदमभ्युप-
गम्याप्यपूर्वार्थत्वाद्विधिः कल्पितः ।

एवं तृतीये पुरुषे सङ्गच्छावहै,—इत्यादावपि अपूर्वार्थत्वेन, मातुल-
सुतां विवहेत्,—इति विधिः कल्प्यते । तस्माच्छास्त्रानुगृहीतोऽयं
विवाहः । स्मृतयस्तु ब्राह्म्यादिषु सापिण्ड्य-निराकरणेन मातुल-सुता-
विवाह-प्रापकतया दर्शिताः । श्रिष्टाचारश्च दाक्षिणात्यानामविगीत
उदाहृतः ।

केचित्तु आसुरादिष्वपि देश-विशेषेण मातुल-सुता-विवाहो-
धर्म्यः,—इति मन्यन्ते । उदाहरन्ति च वचनानि । तत्र बौधायनः,—
“पञ्चधा विप्रतिपत्तिर्दक्षिणतः ; अनुपनीतेन भार्यया च सह-
भोजनं पर्युषित-भोजनं मातुलदुहित-पितृष्वसृदुहित-परिणयन-
मिति, तथोत्तरतः ; ऊर्ण-विक्रयः सीधुपानमुभयतोदङ्घ्रिर्व्यवहारः
आयुधीयकं समुद्रयानमिति, इतरइतरस्मिन् कुर्वन् दुष्यति,
इतरइतरस्मिन् तद्देश-प्रमाणात्”—इति । इतरेदाक्षिणात्यइतरस्मिन्

* समिधाहरणं,—इति सु० पुस्तके पाठः ।

उत्तरदेशे मातुल-संवन्धं कुर्वन् दुष्यति, न स्व-देशे । तथेत् उदी-
च्यतरस्मिन् दक्षिणदेशे मीधु-पानादिकं कुर्वन् दुष्यति, न स्व-देशे ।
कुतः ? देश-प्रामाण्यात् देश-निवन्धनत्वादाचारस्येत्यर्थः * । तथा
च देवलः,—

“यस्मिन् देशे य आचारो न्याय-दृष्टस्तु कल्पितः ।

स तस्मिन्नेव कर्त्तव्यो न तु देशान्तरे स्मृतः † ॥

यस्मिन् देशे पुरे ग्रामे त्रैविद्ये नगरेऽपि वा ।

यो यत्र विहितो धर्मस्तं धर्मं न विचालयेत्”—इति ।

ननु, शिष्टाचार-प्रामाण्ये स्व-दुहित-विवाहेऽपि प्रसज्येत, प्रजा-
पतेराचरणात् । तथा च श्रुतिः । “प्रजापतिः स्वां दुहितरमभ्यगात् ।”
—इति । मैवम् । “न देव-चरितस्वरंत्”—इति न्यायात् । अतएव
बोधायनः,—

“अनुष्ठितन्तु यद्देवैर्मुनिभिर्न्यदनुष्ठितम् ।

नानुष्ठेयं मनुष्यैस्तदुक्तं कर्म समाचरेत्”—इति ।

तदेवं ब्राह्म्यादि-विवाह-व्यवस्थया देशभेद-विषय-व्यवस्थया च
मातुल सुता-विवाहः ‘न सपिण्डाम्’—इत्यादिगाम्नादेव मिद्वः (१) ।

* निवन्धनत्वादाचार प्रामाण्यस्येत्यर्थः,—इति स० शा० पुस्तकयोः पाठः ।

† देशाचारः स्मृतोभ्यगोः,—इति मु० पुस्तके पाठः ।

‡ दुहितरमभ्यध्यायात्,—इति मु० पुस्तके पाठः ।

- (१) अत्र तावदेवं महता प्रवन्धेन दाक्षिणात्यानां मातुलकन्या-परिण्या-
चारस्य शास्त्रीयत्वं प्रामाण्यञ्च समर्थितम् । जैमिनीयन्यायमालायान्तु
स्वयमेव तादृशाचारस्य स्मृतिविरुद्धत्वमप्रामाण्यञ्च व्यवस्थापितम् ।
तथा च न्यायमालायां प्रथमाध्यायस्य तृतीयपादे पञ्चमाधिकरणं ।

यवीयसीं वयसा काय-परिमाणेन च न्यूनाम् । तत्र, वयोन्यून-
तायादयत्तामाह मनुः,—

“त्रिंशद्वर्षेतिहेत् कन्यां हृद्यां द्वादशवार्षिकीम् ।

अष्टवर्षोऽष्टवर्षा वा धर्मे सीदति सत्वरः”—इति ।

दृढस्यतिरपि,—

“त्रिंशद्वर्षादशाब्दां तु भार्यां विन्देत नग्निकाम् ।

एकविंशतिवर्षोवा सप्तवर्षामवाप्नुयात्”—इति ।

विष्णुपुराणेऽपि,—

“वर्षैरेकगुणं भार्यामुदहेत् त्रिगुणः स्वयम्”—इति ।

अरोगिणीं अचिकित्स्य-राजयक्षादि-रोग-रहिताम् । धातमतीं
छेष्टः कनिष्ठेवाभ्राता यस्याः, सा भ्रातृमती । अनेन पुत्रिका-ब्रह्मा
व्युदस्यते । अतएव मनुः,—

“यस्यास्तु न भवेद्भ्राता न विज्ञायेत वा पिता ।

नोपयच्छेत् तां प्राज्ञः पुत्रिका-धर्म-शङ्कया”—इति ।

यस्याः पिता पुत्रिका-करणाभिप्रायवान् न वा,—इति न

“योमातुषविवाहादौ शिष्टाचारः स मा न वा । इतराचारवन्मातृ-
ममाखं स्मार्त्तवाधनात् । स्मृतिमूलोहि सर्वत्र शिष्टाचारस्ततो-
ऽत्र च । अनुमेया स्मृतिः स्मृत्या बाध्या प्रत्यक्षया तु सा”—इति ।
उक्तञ्च । “आचारात्तु स्मृतिं ज्ञात्वा स्मृतेस्तु श्रुति-कल्पनम् । तेन
ह्यन्तरितं तेषां प्रामाण्यं विप्रकथ्यते”—इति । तदत्र खोक्तविरोधा-
दुप्यरिहरः । न्यायमाज्ञायां संग्रहे प्रवृत्तोरन्यकारः मातुषकन्या
परिबन्धाचारस्याप्रामाण्यं मीमांसकाचार्यस्य वार्त्तिककारस्यानुमतमेव
संजग्राह, अत्र तु दृशाचारस्य स्मृतिसिद्धतया प्रामाण्यमेव खस्यानु-
मतं व्यवस्थापयामास,—इति कथञ्चित् समाधानमाख्येयं धीमद्भिः ।

विज्ञायते, तां नोपयच्छेत् । यत्र तु नैषा शङ्का, तामभ्राटकामप्युप-
यच्छेदित्यभिप्रायः । 'न विज्ञायेत वा पिता' इत्युक्तेः वरेण सह
संप्रतिपत्तिं विनाऽपि पितुः सङ्कल्पमात्रेण कन्या पुत्रिका भवतीति
द्रष्टव्यम् । तथाच गौतमः । "अभिसन्धिमात्रात् पुत्रिकेत्येकेषां, तत्
संशयात् नोपयच्छेदभ्राटकाम्"—इति । मनुरपि,—

“अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेदस्यां तन्मम स्यात् स्वधाकरम्”—इति ।

वरेण सह संप्रतिपत्ति-करणे* तु पुत्रिका-करणं स्पष्टमेव विज्ञा-
यते । सा च सम्प्रतिपत्तिर्वसिष्ठेन दर्शिता,—

“अभ्राट्कां प्रदास्यामि तुभ्यं कन्यामलङ्कृताम् ।

अस्यां योजायते पुत्रः स मे पुत्रोभवेदिति”—इति ।

‘स नौ पुत्रोभवेदिति’—इति कचित्पाठः† । अस्याश्च पुत्रिकाया-
गात्स्वर्वादाविव स्वपित्रादिभिः सह न सापिण्ड्य-सगोत्रत्व-निवृत्तिः ।
अतएव लौगाजिः,—

“मातामहस्य गोत्रेण मातुः पिण्डोदकक्रियाम् ।

कुर्वीत पुत्रिकापुत्रएवमाह प्रजापतिः”—इति ।

तदेवमभिहितं पुत्रिकां शङ्कमानः पुत्रार्थं भ्रातृमतीमेवा-
द्वहेत् । ‘असमानार्घगोत्रजाम्’ ऋषेर्गिदमार्घं प्रवरं गोत्र-प्रवर्त्तकस्य
मुनेर्व्यावर्त्तक-मुनिगणइत्यर्थः । तद्यथा, गोत्र-प्रवर्त्तकस्य भरद्वाजस्य
व्यावर्त्तकावंगिरोदहस्यती । अतएवाङ्गिरस-वार्हस्पत्य-भरद्वाज-गोत्रो-

* संप्रतिपत्तौ,—इति म० शा० सो० पुस्तकेषु पाठः ।

† नास्वयमंशः मुद्रितातिरिक्तपुस्तकेषु ।

ऽहमिति प्रयुञ्जते । एवमन्यदप्युदाहार्यम् । गोत्रन्तु वंशपरम्परा
प्रसिद्धम् । यस्यावद्धावरेण सह प्रवरैक्यं गोत्रैक्यं वा नास्ति, सा
वधूर्विवाहमर्हति, क्वचिद्गोत्र भेदेऽपि प्रवरैक्यमस्ति । तद्यथा, याज्ञ-
वल्क्य-त्राधूल-सौनकाणां भिन्न गोत्राणां भार्गव-वीतहव्य-सावेतसेति
प्रवरस्यैक्यात् । अतस्तत्र विवाह-प्रसक्तौ तद्भावच्छेदाय, असमानार्घजाम्,
—इत्युक्तम् । क्वचित् प्रवर-भेदेऽपि गोत्रैक्यम् । तद्यथा, आङ्गिरसांवरी-
षथौवनाश्व-मान्धात्रवरीषथौवनाश्वेत्यङ्गिरस-मान्धात्र-प्रवर-भेदेऽपि
थौवनाश्वगोत्रमेकम् । अतस्तत्र विवाहेमामभूदित्यसमानगोत्रग्रहणम्* ।
गोत्र-प्रवर्त्तकाश्च प्राधान्येनाष्टौ मुनयः, ते चागस्त्याष्टमाः सप्तर्षयः ।
तथा च बौधायनः,—

“यमदग्निर्भरद्वाजोविश्वामित्रोऽत्रि-गौतमौ ।

वशिष्ठकश्यपागस्त्यामुनयोगोत्रकारिणः ।

एतेषां यान्यपत्यानि तानि गोत्राणि मन्वते”—इति ।

एतेषाञ्च गोत्राणामवान्तरभेदाः सहस्र-सङ्ख्याकास्तेषां गणा-
स्त्वेकेन-पञ्चाशत् । तथा च बौधायनः,—

“गोत्राणाञ्च सहस्राणि प्रयुतान्यर्बुदानि च ।

ऊनपञ्चाशदेतेषां प्रवराश्च षिदर्शनात्”—इति ।

प्रवर-गोत्रयोः समानत्वासमानत्वे बौधायन-कात्यायन-विश्वामि-
त्र-गर्गादि-प्रणीतेषु प्रवरग्रन्थेषु प्रसिद्धः । न चात्र मिलितः†

* माभूदित्यसमानार्घगोत्रजामित्युक्तम्,—इति मु० पुस्तके पाठः ।

† विश्वामित्रोयमदग्निर्भरद्वाजोऽथ गौतमः,—इति स० शा० पुस्तकयोः
पाठः ।

‡ गृहीत,—इति मु० पुस्तके पाठः ।

योगोत्र-प्रवरयोः पर्युदास-निमित्तत्वं शङ्कनीयं, प्रत्येकं दोषा-
भिधानात् । तदाह बौधायनः,—“सगोत्रां चेदमत्योपयच्छेन्माद-
वदेनां विभृयात्”—इति । ज्ञातातपोऽपि,—

“परिणीय सगोत्रान्तु समान-प्रवरां तथा ।

कृत्वा तस्याः समुत्सर्गं तप्तकृच्छ्रं* विशोधनम्”—इति ।

आपस्तम्बः,—

“समान-गोत्र-प्रवरां कन्यामूढोपगम्य च ।

तस्यामुत्पाद्य सन्तानं† ब्रह्माण्णादेव हीयते”—इति ।

इत्थं कन्या-लक्षणं परीक्ष्य कुलमपि परीक्षणीयम् । अतएव मनुः,—

“महान्त्यपि समृद्धानि गोऽजाविधनधान्यतः ।

स्त्रीसंबन्धे दशेभानि‡ कुलानि परिवर्जयेत् ॥

हीनक्रियं निष्पुरुषं निष्कन्दोरोमशार्शसम् ।

क्षय्यामयावपस्मारिश्चिकुष्ठिकुलानि च”—इति ।

हीनक्रियं यागादि-क्रिया-रहितम् । निष्पुरुषं स्त्रीमात्रशेषम् ।

निष्कन्दोऽध्ययन-वर्जितम् । दमोऽपि,—

“चतुर्दश कुलानीमान्यविवाहानि निर्दिशेत् ।

अनार्षेयं ब्राह्मणानामृत्विजासैव वर्जयेत्॥

अत्युच्चमतिह्रस्वञ्च अतिवर्णञ्च वर्जयेत् ।

हीनाङ्गमतिरिक्ताङ्गमामयावि-कुलानि च ॥

* अतिकृच्छ्रं,—इति सु० पुस्तके पाठः ।

† चण्डालं,—इति स० सो० ग्रा० पुस्तकेषु पाठः ।

‡ दशैतानि,—इति ग्रा० स० पुस्तकयोः पाठः ।

श्चित्रिकुट्टिकुलादीनां कुर्यादिपरिवर्जनम् ।

सदा कामिकुलं वर्ज्यं रोमशानाञ्च यत्कुलम् ॥

अपस्मारि-कुलं यच्च यच्च पाण्डु-कुलं भवेत्”—इति ।

अनार्षेयं अविज्ञात-प्रवरम् । एतच्च हीनक्रियादि-वर्जनं तथा-
विधापत्य-परिहारार्थम् । “कुलानुरूपाः प्रजाः सञ्भवन्ति”—इति
हारीतवचनात् । पुराणेषुपि,—

“मातुलान् भजते पुत्रः कन्यका भजते पितृन् ।

यथाश्रीला भवेन्माता तथाश्रीलोभवेत् सुतः”—इति ।

मनुरपि,—

“पितुर्वा भजते श्रीलं मातुर्वैभयमेववा ।

न कथञ्चन दुर्योनिः प्रकृतिं स्त्रां विमुञ्चति”—इति ।

इति हेय-कुलमुक्तम् । उपादेयन्तु याज्ञवल्क्यश्चाह,—

“दशपुरुषविख्यातात् ओत्रियाणां महाकुलात्”—इति ।

मातृतः पितृतः पञ्च पञ्च पुरुषाविख्यातायस्मिन् कुले तद्दश-
पुरुषविख्यातं, तस्मात् महाकुलात् पुत्र-श्रत्यादि-समृद्धात्कन्यामुदहे-
दित्यर्थः । मनुरपि,—

“उत्तमैरुत्तमैर्नित्यं संबन्धानाचरेत् सह ।

जिनीषुः कुलमुत्कर्षमधमानधमांस्त्यजेत्”—इति ।

अत्रोक्तमान् स एवाह,—

“विशुद्धाः कर्मभिश्चैव श्रुति-स्मृति-निदर्शितैः ।

अविश्रुत-ब्रह्मचर्यामहाकुल-समन्विताः ॥
 महाकुलैश्च संबन्धामहत्वेन व्यवस्थिताः ।
 सन्तुष्टाः सज्जनहिताः साधवः समदर्शिनः ॥
 लोभरागद्वेषामर्षमानमोहादि-वर्जिताः ।
 अक्रोधनाः सुप्रसादाः कार्याः संबन्धिनः सदा”—इति ।

अधमानाह सएव,—

“ये स्तनाः पिशुनाः क्लीवाः ये च नास्तिक-वृत्तयः ।
 विकर्मणा च जीवन्तो विहताहतयस्तथा ॥
 प्रवद्ध-वैराः शूरैर्ये राजकिन्निषिणस्तथा ।
 ब्रह्मस्वादननित्याश्च कदर्याश्च विगर्हिताः ॥
 अप्रजायेषु वंशेषु स्त्रीप्रजाप्रसवस्तथा ।
 पतिघ्नश्च सुवासिन्यः तांश्च यत्रेन वर्जयेत्”—इति ।

कन्या-दाने वर-नियमोगौतमेन दर्शितः,—“विद्याऽऽचार-वन्धु-लक्षण-
 ग्रील-सम्पन्नाय दद्यात्”—इति । यमोऽपि,—

“कुलञ्च ग्रीलञ्च वपुर्वयश्च*
 विद्याञ्च वित्तञ्च सानायतां च ।
 एतान् गुणान् सप्त परीक्ष्य देया
 कन्या बुधैः श्रेयमसिन्तनीयम्”—इति ।

याज्ञवल्क्यः,—

“एतैरेव गुणैर्युक्तः सवर्णः श्रोत्रियोवरः ।

यन्नात् परीक्षितः पुंस्त्वे युवा धीमान् जनप्रियः”—इति ।
एतैः कन्यकायामुक्तलक्षणैः । पुंस्त्वपरीचोपायस्तु नारदेन दर्शितः,—

“यस्यासु स्रवते वीर्यं ह्यादि मूत्रञ्च फेनिलम् ।

पुमान् स्यान्नक्षत्रैरेतैर्विपरीतस्तु षण्डकः ॥

चतुर्दशविधः शास्त्रे षण्डोदृष्टोमनीषिभिः ।

चिकित्स्यश्चाचिकित्स्यश्च तेषामुक्तोविधिः क्रमात् ॥

निसर्गषण्डोवध्रश्च पक्षषण्डस्तथैव च ।

अभिशापाद्गुरोः रोगाद्वैक्रोधात् तथैव च ॥

ईर्याषण्डश्च सेव्यश्च वातरेता मुखेभगः ।

आचिप्तोमोघवीजश्च शालीनोऽन्यापतिस्तथा”—इति ।

निसर्गषण्डः स्वभावतोलिङ्ग-दृषण-हीनः । वध्रः क्लिन्न-मुष्कः ।
पञ्चदश दिनानि स्त्रियमासेव्यमानः सन् सकृद्भोग-चमः पक्षषण्डः । गुरु
शाप-षण्डादयस्तयः सृष्टाः । ईर्यया पुंस्त्वमुत्पद्यते यस्य, स ईर्या-
षण्डः । स्युपचार-विशेषेण पुंस्त्व-शक्तिर्यस्य* स सेव्यषण्डः । वातोप-
हत-रेतष्को वातरेताः । यस्य मुखे एव पुंस्त्व-शक्तिर्न योनौ, स मुखे
भगः । रेतोनिरोधात् षण्डीभूतआचिप्तषण्डः । गर्भमाधानासमर्थ-
वीजः मोघवीजः । अप्रगल्भतया लोभाद्वा नष्ट-पुंस्त्वः शालीनः ।
यस्य भार्या-व्यतिरेकेणान्यासु पुरुषभावः, सोऽन्यापतिः—इति ।
एतच्च परीक्ष्य ज्ञेयम् । अत्र कारणमाह सएव,—

“अपत्यार्थं स्त्रियः सृष्टाः स्त्री चेत् वीजिनो नराः ।

चेत् वीजवते देवं नावीजी चेत्मर्हति”—इति ।

* पुंस्त्वमुत्पद्यते यस्य,—इति सु० पुस्तके पाठः ।

षण्डवदन्यानपि वर्जनीयान्नरानाह कात्यायनः,—

“दूरस्थानामविद्यानां मोक्षमार्गानुसारिणाम् ।

शूराणां निर्दनानाञ्च न देया कन्यका बुधैः”— इति ।

कीदृशाय तर्हि देया, इत्यत आह मनुः,—

“उत्कृष्टायाभिरूपाय वराय सदृशाय च ।

अप्राप्तमपि तां तस्मै कन्यां दद्याद्विचक्षणः”— इति ॥

अप्राप्तमपीति अप्राप्त-विवाह-समयां बालिकामपीत्यर्थः ।

“जन्मतो गर्भाधानाद्वा पञ्चमाब्दात् परं शुभम् ।

कुमारीणां तथा दानं मेखला-वन्धनन्तथा* ॥”— इति ।

बोधायनोऽपि,—

“दद्याद्गुणवते कन्यां नग्निकां ब्रह्मचारिणे ।

अपि वा गुणहीनाय नोपरुन्ध्याद् रजसलाम् ॥”— इति ।

यत् यमेनोक्तम्,—

“काममामरणात्तिष्ठेद्गृहे कन्यर्तुमत्यपि ।

नत्वेवैनां प्रयच्छेत् गुणहीनाय कर्हिचित् ॥”— इति ।

तद्गुणवति सम्भवति गुणहीनाय कन्यां न दद्यादित्येवंपरम्,
न तु सर्वथा गुणहीन-निषेध-परम् । न चेत्. ‘अपि वा गुणहीनाय’
— इति बोधायनोक्तानुकल्पोनिर्विषयः स्यात् । ‘ऋतुमत्यपि तिष्ठेत्’
इति वचनं, उक्तरीत्या न स्वार्थं तात्पर्यवत् । यतः, ‘नोपरुन्ध्याद्-
रजसलाम्’— इत्येनेन विरुद्धं चते । अतएव वसिष्ठोऽपि,—

“प्रयच्छेन्नग्निकां कन्यां ऋतुकालमयात् पिता ।

ऋतुमत्या हि तिष्ठन्त्या दोषः पितरमुच्छति”— इति ।

संवर्त्तोऽपि,—

“कामकाले तु संप्राप्ते सोमोमुङ्क्ते तु कन्याकाम् ।
रजःकाले तु गन्धर्वा वह्निस्तु कुचदर्शने ।
तस्मादुद्वाहयेत् कन्यां यावन्नर्तुमती भवेत्” — इति

कन्याशब्देन लज्जाऽऽद्यमिज्ञान-रहितवयोर्युक्ता विवक्षिता । तथा
च पुराणम्,—

“यावन्न लज्जिताऽङ्गानि कन्या पुरुष-सन्निधौ ।
योन्यादीनि न गूहेत तावद्भवति कन्यका” ॥

संग्रहकारोऽपि,—

“यावद्दालं न गृहाति यावत् क्रोडति पांशुभिः ।
यावद्भूदोषं न जानाति तावद्भवति कन्यका” ॥

वयोविशेषेण दातुः फलविशेषमाह मरोचिः,—

गौरीं ददन्नाकपृष्ठं वैकुण्ठं रोहिणीं ददत् ।
कन्यां ददद्ब्रह्मलोकं रौरवस्तु रजखलाम्” — इति ।

गौर्यादिशब्दार्थो यमेन दर्शितः,—

“अष्टवर्षा भवेद्गौरी नववर्षा तु रोहिणी ।
दशमे कन्यका प्रोक्ता अत ऊर्ध्वं रजखला” ॥

संवर्त्तोऽपि,—

“अष्टवर्षा भवेद्गौरी नवमे लग्निका भवेत् ।
दशमे कन्यका प्रोक्ता द्वादशे वृषली स्मृता” — इति ।

*‘संवर्त्तोऽपि’ इत्यादिः, ‘इति’ इत्यन्तः ग्रन्थः कश्चिन्न इत्यते ।
संग्रहकारोऽपि इत्यादि कन्यका इत्यन्तं नास्ति भुवितिरिक्कपुस्तकेषु ।

मुख्यानुकल्पभेदेन दातृ-विशेषानाह नारदः,—

“पिता दद्यात् स्वयं कन्यां भ्राता वाऽनुमतः* पितुः ।

मातामहो मातुलश्च सकुल्यो वान्धवस्तथा ॥

माता त्वभावे सर्वेषां प्रकृतौ यदि वर्तते ।

तस्यामप्रकृतिस्थायां कन्यां दद्याः स्वजातयः † ॥

यदा तु नैव कश्चित् स्यात् कन्या राजानमाव्रजेत्”— इति ।

याज्ञबल्क्योऽपि,—

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ।

अप्रयच्छन् समाप्नोति भ्रूणहत्यामृतावृत्तौ ॥

गम्यं त्वभावे दातृणां कन्या कुर्यात् स्वयंवरम्”— इति ।

गम्यं गमनाहं सावर्ण्यादिगुणयुक्तमित्यर्थः । तथाच नारदः,—

“सवर्णमनुरूपञ्च कुलशील-बल-श्रुतेः ।

सह धर्मञ्चरेत् तेन पुत्राञ्चोत्पादयेत्ततः”— इति ।

सवर्णं वरं प्राप्य,— इत्यध्याहृत्य योजनीयम् । तच्चासति रजो-
दर्शने द्रष्टव्यम् । दृष्टे तु रजसि सत्स्वपि पित्रादिषु कञ्चित्कालं
पितुः शासनं परीक्ष्य तदुपेक्षणेन स्वयमेव वरं वरयेत् । तदाह
बौधायनः,—

“त्रोणि वर्षाण्यनुमती काङ्क्षेत पितृशासनम् ।

ततश्चतुर्थे वर्षे तु विन्देत सदृशं पतिम् ।

अविद्यमाने सदृशे गुणहीनमपि श्रयेत्”— इति ।

* वाऽनुमताः,— इति स० सो० शा० पुस्तकेषु पाठः ।

† सजातयः,— इति पाठान्तरम् ।

मनुरपि,—

त्रोणि वर्षाण्युदीक्षेत कुमार्यं तुमतो सती ।
 ऊद्धर्व तु कालादेतस्माद् विन्देत सदृशं पतिम् ।
 अदीयमाना भर्तारमधिगच्छेद्यदि स्वयम् ।
 नैनः किञ्चिदवाप्नोति न च यं साऽधिगच्छति” — इति ।

सा यं भर्तारमधिगच्छति, सोऽपि नैनोऽधिगच्छतीत्यर्थः । यत्
 विष्णुनोक्तम्,—

ऋतुत्रयमुपास्येव कन्या कुर्यात् स्वयंवरम्” — इति ।

तद्गुणवद्भरलाभे सति द्रष्टव्यम् । ननु, ऋतुमत्या कन्याशब्दः
 कथं प्रयुक्तः यतो यमेन ‘दशवर्षा भवेत् कन्या’—इत्युक्तम् । न च
 दशमे वर्षे ऋतुः सम्भवति । नायं दोषः । गौर्यादिशब्दवत् कन्या-
 शब्दस्यापि यमेन परिभाषितत्वात् । सा च परिभाषा, फलकथनादावुप-
 युक्ता । तच्च पूर्वमेवोदाहृतं, ‘कन्यां ददद् ब्रह्मलोकम्,— इति ।
 लोकप्रसिद्धस्तु कन्याशब्दो विवाह-रहित-स्त्रीमात्रमाचष्टे । एवञ्च
 सति, शास्त्रेषु बहवः कन्याशब्दा अनुगृहीता भवन्ति । तथाचानु-
 शसनिकेऽष्टावक्राचार्याने वृद्धस्त्रियां प्रयुक्तः —

“कौमरं ब्रह्मचर्यं मे* कन्यैवास्मिन् न संशयः” — इति ।

शल्यपवण्यां वृद्धस्त्रियां नारदेन प्रयुक्तः,—

“असंस्कृतायाः कन्यायाः कुतो लोकास्तवानघ” — इति ।

उमामहेऽत्र संवादेऽपि,—

“ऋता तु या शुद्धा सा कन्येत्यभिधीयते” — इति ।

* ब्रह्मचर्यं वा, — इति मु० पुस्तके ।

ननु, “असंस्कृतायाः”—इति वचने विवाह-रहिताया उत्तमलोकाभाव-
उक्तः, सोऽनुपपन्नः, विवाह-रहितानामपि ब्रह्मवाहिनीनामुपनयना-
ध्यायनादिभिः उत्तम-लोक-सम्भवात् । अतएव हारीतेनोक्तम्,—
“द्विविधाः स्त्रियो ब्रह्मवादिन्यः सद्योवध्वश्च, तत्र ब्रह्मवादिनीना-
मुपनयनमग्रीन्धनं वेदाध्ययन* स्वगृहे भिक्षाचर्या” — इति ।
वधूनां तूपस्थिते विवाहे कथञ्चिदुपनयनमात्रं कृत्वा विवाहः
कार्यः,—इति । मैवम् । तस्य कल्पान्तर-विषयत्वात् ।
तथाच यमः —

पुरा कल्पे कुमारीणां मौञ्जीबन्धनमिष्यते ।
अध्यापनं च वेदानां सावित्रो-वचनं तथा ॥
पिता पितृव्यो भ्राता वा नैनामध्यापयेत् परः ।
स्वगृहे चैव कन्याया भिक्षाचर्या विधीयते ।
वर्जयेदजिनं चीरं जटा-धारणमेव च” — इति ।

“अष्टवर्षा भवेद्भगौरी” — इत्यादिना विवाह-काल उक्तः । अथ
विवाहमेदा उच्यन्ते । तत्र मनुः,—

“चतुर्णामपि वर्णानां प्रेत्य चेह हिताहितान् ।
अष्टाविमान् समासेन स्त्री-विवाहान्निबोधत ।
ब्राह्मोदेवस्तथैवार्षः प्राजापत्यः तथाऽऽसुरः ।
गान्धर्वोराक्षसश्चैव पेशाचश्चाष्टमोमतः” — इति ।

एषां क्रमेण लक्षणमाह स एव,—

आच्छाद्य चार्चयित्वा च श्रुतशौलवते स्वयम् ।
आहूय दानं कन्याया ब्राह्मो धर्मः प्रकीर्तितः ॥

यज्ञे तु वितते सम्यगृत्विजे कर्मकुर्वते ।
 अलङ्कृत्य सुतादानं दैवो धर्मः प्रचक्षते ॥
 एकं गोमिथुनं दैवो वरादादाय धर्मतः ।
 कन्याप्रदानं विधिवदार्षोधर्मः स उच्यते ॥
 सहोमौ चरतां धर्ममिति वाचाऽनुभाष्य तु ।
 कन्याप्रदानमभ्यर्च्य प्राजापत्यो विधिःस्मृतः ॥
 ज्ञातिभ्यो द्रविणं दत्त्वा कन्यायै च*स्वशक्तितः ।
 कन्या-प्रदानं स्वाच्छन्द्यादासुरो धर्म उच्यते ॥
 इच्छयाऽन्योन्य-संयोगः कन्यायाश्च वरस्य च ।
 गान्धर्वः स च विज्ञेयो मैथुन्यः काम-सम्भवः ॥
 हत्वा हित्वा च मित्वा च क्रोशन्तीं रुदतीं वलात् ।
 प्रसह्य कन्योहरणं राक्षसो विधिरुच्यते ॥
 सुघ्नां मत्तां प्रमत्तां वा रहोयत्रोयमच्छति ।
 स पापिष्ठो विवाहानां पैशाचः कथितोऽष्टमः” — इति ।

नारदीऽपि,—

“ब्राह्मस्तु प्रथमस्तेषां प्राजापत्यस्तथा † परः ।
 आर्षश्चैवाथ दैवश्च सान्धर्वश्चासुरस्तथा ॥
 राक्षसोऽनन्तरस्तस्मात् पैशाचश्चाष्टमी मतः” — इति ।

* कन्यायाश्च, — इति स० शा० पुस्तकयोः । पाठा ।

† गृह्यम्, — इति सु० पुस्तके पाठा ।

‡ तदा, — इति स० शा० पुस्तकयोः पाठा ।

। पैशाचश्चाष्टमोऽष्टमः, — इति शा० पुस्तके पाठा ।

वर्णानुपूर्व्येण विवाह-नियममाह मनुः,—

“षड्दानुपूर्व्या विप्रस्य क्षत्रस्य चतुरोऽवरान् ।

विट्शूद्रयोस्तु तानेव विद्याद्ध्यर्ह्यन्नराक्षसान्”— इति ।

आदितः षड्विवाहा विप्रस्य धर्म्याः, आसुरादयश्चत्वारः पेशाचान्ताः क्षत्रियाणां धर्म्याः, राक्षसवर्जं त एव वैश्य-शूद्रयोरपि । एतेषां ब्राह्मादीनां मध्ये प्रशस्तानाह स एव,—

“चतुरो ब्राह्मणस्याद्यान् प्रशस्तान् कवयो विदुः ।

राक्षसं क्षत्रियस्येकमासुरं वैश्य-शूद्रयोः”— इति ॥

स्मृत्यन्तरेऽपि,—

“चत्वारो ब्राह्मणस्याद्याः शस्ता गान्धर्व-राक्षसौ ।

राक्षस्तथाऽऽसुरो वैश्ये शूद्रे चान्त्यस्तु गहितः”— इति ।

गहितो न कस्यापि प्रशस्त इत्यर्थः । अन्यविवाहालामे ब्राह्मणादीनां* पेशाचमप्यनुजानाति संवर्तः,—

“सर्वोपायैरसाध्या स्यात् सुकन्या पुरुषस्य या ।

चौर्येणापि विवाहेन सा विवह्या रहः स्थिता”— इति ।

ब्राह्मादीनां फलमाह मनुः,—

“दशपूर्वान् परान् वंश्यानात्मानं चैकविंशकम् ।

बाह्यो-पुत्रः सुकृतकृन्मोचयत्येनसः पितृन् ॥

दैवोद्भा-जः सुतश्चैव सप्तसप्त परावरान् ।

आर्षोद्भा-जः सुतः श्लोच्छीन् षट् षट् कायोद्भा-जः सुतः ॥

ब्राह्मादिषु विवाहेषु चतुर्ष्वेवानुपूर्वशः ।
 ब्रह्मवर्चस्विनः पुत्रा जायन्ते शिष्ट-संमताः ॥
 रूप-सत्व-गुणोपेता धनवन्तो यशस्विनः ।
 पर्याप्त-भोगा धमिष्ठाजीवन्ति च शतं समाः
 इतरेषु च शिष्टेषु* नृशंसानृतवादिनः ।
 जायन्ते दुर्विवाहे तु ब्रह्म-धर्म-द्विषः सुताः” — इति ।

प्रशस्तेष्वपि-चतुर्षु विवाहेषु पूर्वः पूर्वः प्रशस्ततरः । तत्र बौधायनः, —
 “तेषामचत्वारः पूर्वे ब्राह्मणस्य, तेष्वपि पूर्वः पूर्वः श्रेयान्, इतरेषामुत्त-
 रोत्तरः पापीयान्” — इति । नन्वासुरवदार्षोऽपि पापीयान्, क्रय-
 प्राप्तत्वाविशेषात् । अतएव काश्यपः,—

“क्रयक्रीता तु या नारी न सा पत्न्यभिधीयते ।
 न स दैवेन सापिण्ड्ये दासी तां काश्यपोऽब्रवीत्” — इति

मनुरपि आर्षस्य क्रयक्रीतत्वादधर्मत्वमभिप्रेत्याह, —

“पञ्चाना-तु त्रयोधर्म्याः द्वावधर्म्यौ स्मृताविह ।
 पेशाचश्चासुरश्चैव न कर्त्तव्यौ कथञ्चन ?” — इति ।

ब्राह्मादीनामासुरान्तानां मध्ये ब्रह्म-दैव-प्रजापत्याः त्रयोधर्म्याः
 क्रयाभावात् । आर्षासुरौ द्वावधर्म्यौ, क्रय-क्रीतत्वात् । तयोरप्या-
 सुरः पेशाचवदाप्यपि न कर्त्तव्यः । तन्न । पञ्चानामिति वचनस्य

* इतरेष्ववशिष्टेषु, — इति स० शा० पुस्तकयोः पाठः ।

† दुर्विवाहेषु, — इति स० शा० पुस्तकयोः पाठः ।

‡ न सा वैवे च पित्र्ये च, — इति मु० पुस्तके पाठः ।

१ कदाचन, — इति मु० पुस्तके पाठः ।

मतान्तरोपन्यास-परत्वात् । कुत एतत् । यतः स्वयमेवोत्तरत्र गोमियुनस्य श्रुक्त्वं मतान्तरत्वेनानुद्य निषेधति, —

“आर्षे गोमिथुनं शुल्कं केचिदाहुर्मृषैव तत् ।

अल्पोवाऽपि महान् वापि विक्रयस्तावदेव सः” — इति ।

गोमिथुनं शुल्कम्,— इति यत् केचिदाहुस्तन्मृषैव, न हि तस्य शुल्कत्वं सम्भवति, तल्लक्षणाभावात् । अनियत-परिमाणत्वं हि शुल्क-लक्षणं, क्रये तद्दर्शनात् । क्रयसाधनं हि मूल्यं देश-कालाद्य-पेक्षया अल्पं वा महद्वा भवति । प्रकृते तु परिमाणं नियतं, यतः आर्षस्तावदेव गोमिथुनेनैव सम्पद्यते न त्वन्यथा । अतः क्रयः क्रौत-त्वाभावाद्धर्म्य एवार्षः । अतएव देवलः,—

“पूर्वं विवाहाश्चत्वारो धर्म्यास्तोय-प्रदानिकाः ।

अशुल्का ब्राह्मणार्हाश्च तारयन्ति कुलद्वयम्” — इति ।

न च, गन्धर्वादि-विवाहेषु सप्तपदाभिक्रमणाद्याभावात् पतित्वभार्या-त्वाभावः,— इति शङ्कनीयम् । स्वीकारात् प्राक्तदभावेऽपि पश्चात्तत्सद्भावात् । तदाह देवलः,—

“गान्धर्वादि-विवाहेषु पुनर्वैवाहिको विधिः ।

कर्त्तव्यश्च त्रिभिर्वर्णैः समर्थेनाग्निसक्षिकम्” — इति ।

गृह्यपरिशिष्टेऽपि,—

“गान्धर्वासुरपेशाच्च विवाहा राक्षसश्च यः* ।

पूर्वं परिक्रमश्चेषा † पश्चाद्बोभो विधीयते” — इति ।

* राक्षसाश्च ये,— इति स० ब्रा० पुस्तकयोः पाठः ।

† पश्चिमस्तेषां,— इति यु० पुस्तके पाठः ।

होमाकरणे तु ना भार्यात्वम् । अतएव वशिष्ठबोधायनौ, —

“वलादपहृता कन्या मन्त्रैर्यदि न संस्कृता ।

अन्यस्मै विधिवद्देया यथा कन्या तथैव सा” — इति ।

तस्माद् गन्धर्वादिष्वपि सप्तपद्यभिक्रमणसम्भवादस्ति भार्यात्वम् ।
ब्राह्म्यादिषु विवाहेषु यद्दानमुक्तं तत्सकृदेव । तथा च
याज्ञवल्क्यः,—

“सकृत् प्रदीयते कन्या हरंस्तां चौरदण्डमाक्” — इति ।

मुनुरपि, —

‘सकृदंशो निपतति सकृत् कन्या प्रदीयते ।

सकृदाह ददानोति त्रीण्येतानि सकृत् सकृत्’ — इति ।

एतच्चादुष्टवराभिप्रायम् । यदाह नारदः,—

“दत्त्वा कान्ताय यः कन्यां वराय न ददाति ताम् ।

आदुष्टश्चेद् वरो राज्ञा स दण्ड्यस्तत्र चौरवत्” — इति ।

किमयमुत्सर्गः ? नैत्याह याज्ञवल्क्यः,—

“दत्तामपि हरेत् पूर्वाच्छ्रयांश्चेद्गराव्रजेत्” — इति ।

एतद्वाग्दानाभिप्रायम् । यस्मै वाचा दत्ता, ततोऽन्यश्चेत् प्रशस्त-
तरो लभ्यते, ततस्तस्मै देया, न तु दुष्टाय पूर्वस्मै । तथा च
गौतमः,— “प्रतिश्रुत्याप्यधर्मसंयुक्ताय न दद्यात्” — इति । वर-
दोषास्तु कात्यायनेनोक्ताः,—

“उन्मत्ताः पतितः कुष्ठो तथा षण्डः सगोत्रजः ।

चक्षुः श्रोत्र-विहीनश्च तथाऽपस्मार-दूषितः ॥

वर-दोषास्तथैवेते कन्या-दोषाः प्रकीर्तिताः” — इति ।

यस्तु ऊढायाः पुनरुद्वाहो यम-शातातपाभ्यां दर्शितः, —

“वरश्चेत्कुल-शीलाभ्यां न युज्येत कथञ्चन ।

न मन्त्राः कारणं तत्र न च कन्याऽनृतं भवेत्* ।

समाच्छिद्य तु तां कन्यां वलादक्षतयोनिकाम् ।

पुनर्गुणवते दद्यादिति शातातपोऽववीत्” — इति ।

“हीनस्य कुल-शीलाभ्यां हरन् कन्यां न दोषभाक् ।

न मन्त्राः कारणं तत्र न च कन्याऽनृतं भवेत्” — इति ।

कात्यायनोऽपि, —

“स तु यद्यन्यजातीयः पतितः क्रीवएव वा ।

विकर्मस्थः सगोत्रो वा दासो दीर्घामयऽपि वा ।

ऊढापि देया सान्यस्मै स-प्रावरण-भूषणा” — इति ।

मनुरपि, —

“नव्दे मृते प्रव्रजिते क्रीवे च पतिते तथा ।

पञ्चस्वापत्सु नारोणां पतिरन्यो विधीयते” — इति ।

सोऽयं पुनरुद्वाहो युगान्तरविषयः । तथा चादिपुराणम्, —

“दत्तायाः पुनरुद्वाहं ज्येष्ठान्शं गोवधं तथा ।

कलौ पञ्च न कुर्वीत भ्रातृजायां । कमण्डलुम्” — इति ।

यस्तु कन्यादोषमनभिज्ञाय प्रयच्छति, स राज्ञा दण्डयितव्यः,
नारदः, —

“अनाख्याय ददद्दोषं दण्ड्य उत्तमसाहसम्” — इति ।

* नास्तीदमदं मु० पुस्तके ।

† इति वा, — ... मु० पुस्तके पाठः ।

कन्यादोषास्तु नारदेन दर्शिताः,—

“दीर्घ-कुत्तिसत-रोगार्ता व्यङ्गा संस्पृष्ट मैथुना ।

दृष्टान्यगताभावा च कन्या दोषाः प्रकीर्त्तिताः”— इति ।

न केवलं दोषमनारव्याय ददतो दण्डः, अपि तु सापि परित्याज्ये-
त्याह मनुः,—

“विधिवत् परिगृह्यापि त्यजेत् कन्यां विगर्हताम् ।

व्याधितां विप्रदुष्टां वा छद्मना चोपपादिताम्”— इति ।

नारदोऽपि,—

“नादुष्टां दूषयेत् कन्यां नादुष्टं दूषयेद्वरम् ।

दोषे सति न दोषः स्यादन्योन्यं त्यजतोर्द्वयोः”— इति ।

एतत् सप्तपद्यमिक्रमणादवाग्वेदितव्यम् । तत्रैव भार्यात्वस्योत्पत्तिः ।

अतएव मनुः,—

“पाणिग्रहण-मन्त्रैस्तु नियतं दार-लक्षणम् ।

तेषां निष्ठा तु विक्षेया विद्वद्भिः सप्तमे पदे”— इति ।

यमोऽपि,—

“नोदकेन न वा वाचा कन्यायाः पतिरिष्यते ।

पाणिग्रहण-संस्कारात् पतित्वं सप्तमे पदे”— इति ।

पाणिग्रहण-संस्कारात् पूर्वं परिणेतुर्मरणेऽपि न कन्यात्वं हीयते ।

तथा च वशिष्ठः,—

“अद्रुमिर्वाचा च दत्तायां म्रियते वा वरो यदि ।

न च मन्त्रोपनीता स्यात् कुमारी पितुरेव सा”— इति ।

* अयम्बोद्धोयुगान्तरविषयः,— इत्यधिकः पाठ ... पुस्तके दृश्यते ।

वरणानन्तरं देशान्तरगमने विशेषमाह कात्यायनः,—

“वरयित्वा तु यः कश्चित् प्रणश्येत् पुरुषो यदा ।

तदा समांस्त्रीनतीत्य कन्यान्यं वरयेद्द्वरम्”— इति ।

नारदोऽपि,—

“प्रतिगृह्य तु यः कन्यां वरोदेशान्तरं व्रजेत् ।

संवत्सरमतिक्रम्य कन्यान्यं वरयेद्द्वरम्”— इति ।

शुल्कं दत्वा यदि वरो म्रियते, तदा किं कर्तव्यमित्यत आह

नारदः,—

“कन्यायां दत्तशुल्कायां म्रियते यदि शुल्कदः ।

देवराय प्रदातव्या यदि कन्यानुमन्यते”— इति ।

देशान्तरगमने तु विशेषः कात्यायनेनोक्तः,—

“प्रदाय शुल्कं गच्छेद् यः कन्यायाः स्त्रोर्धनं तथा ।

धार्या सा वर्षमेकन्तु देयान्यस्मै विधानतः”— इति ।

एवञ्च वाग्दानादारभ्य सप्तमस्यभिक्रमणात् प्राग्दोषद्वर्शने मरणादौ वा कन्यामन्यस्मै दद्यादित्युक्तं भवति । अतएव कात्यायनः,—

“अनेकेभ्यो हि दद्यायामनूदायान्तु तत्र वै ।

परागमश्च सर्वेषां लभेत तदिमान्तु ताम् ।

अथागच्छेत वोदायां दत्तं पूर्ववरो हरेत्”— इति ।

अनूदायां यस्मै पूर्वं प्रतिश्रुता स एव कन्यां लभते । अन्येनोदायान्तु स्वदत्तं शुल्कमात्रं हरेत्, न कन्यामित्यर्थः । ‘लक्षण्यां स्त्रियमुद्देहत्’— इति यदुक्तं, तत्रोद्देहनीया कन्या द्विविधा, सवर्णा चासवर्णा च, तयोराद्या प्रशस्ता । तदाह मनुः,—

“सवर्णाग्रे द्विजातीनां प्रशस्ता दारकर्मणि ।

कामतस्तु प्रवृत्तानामिमाः स्युः क्रमशोऽवराः”— इति ।

अग्रे स्नातकस्य प्रथमविवाहे, दारकर्माणि अग्निदोत्रादौ धर्मे;* सवर्णा, बरेण समानो वर्णो ब्राह्मणादिर्यस्याः, सा ; यथा ब्राह्मणस्य ब्राह्मणी क्षत्रियस्य क्षत्रिया वैश्यस्य वैश्या, प्रशस्ता । धर्मार्थमादौ सवर्णा-मूढा पश्चाद्रिरंसवश्चेत्तदा तेषामवराः हीनवर्णाः इमाः क्षत्रियाद्याः क्रमेण भार्याः स्मृताः । तथा च याज्ञवल्क्यः,—

“तिस्रो वर्णानुपूर्वेण द्वे तथैका यथाक्रमम् ।

ब्राह्मण-क्षत्रिय-विशां भार्या स्वा शूद्रजन्मनः”—इति ।

मनुरपि,—

“शूद्रैव भार्या शूद्रस्य सा च स्वा च विशस्मृते ।

ते च स्वा चैव राज्ञः स्युस्ताश्च स्वा चाग्रजन्मनः”—इति ।

नारोदोऽपि,—

“ब्राह्मणस्यानुलोम्येन स्त्रियोऽन्यास्तिस्त्र एव तु ।

शूद्रायाः प्रातिलोम्येन तथान्ये पतयस्त्रयः ॥

द्वे भार्ये क्षत्रियस्यान्ये वैश्यस्यैका प्रकीर्तिता ।

वैश्याया द्वौ पती ज्ञेयावेकोऽन्यः क्षत्रिया-पतिः”—इति ।

वसिष्ठ-पारस्करावपि,— तिस्रो ब्राह्मणस्य वर्णानुपूर्वेण द्वे राजन्य-स्यैका वैश्यस्य सर्वेषां वाशूद्राणामेकै मन्त्रवर्जम् — इति । पैठोनिभिः,— “अलाभे कन्यायाः स्नातकव्रतं चरेदपि वा क्षत्रियायां पुत्रमुत्पादयौत शूद्रायां वेत्येके”—इति । विष्णुरपि,—

“द्विजस्य भार्या शूद्रा तु धर्मार्थं न भवेत् क्वचित् ।

रत्यर्थमेव सा तस्य रागान्धस्य प्रकीर्तिता”—इति ।

एवं तावदेतेषां मतेन द्विजानामापदि शूद्रा-संग्रहणं रतिमात्र-फलमपि दोषमाद्यादनुज्ञातम् । इदानीमपरेषां मतेन ब्राह्मण-क्षत्रिययोः तावच्छूद्रा-वर्जनमेव युक्ततरं नोद्वाहः— इत्युच्यते । तत्र मनुः,—

“न ब्राह्मण-क्षत्रिययोरापद्यपि हि तिष्ठतोः ।
कस्मिंश्छिदपि वृत्तान्ते शूद्रा भार्यापदिश्यते ॥
हीनजातिं स्त्रियं मोहादुद्वहन्ती द्विजातयः ।
कुलान्येव नयन्त्याशु ससन्तानानि शूद्रवत् ॥
शूद्रावेदी पतत्यत्रे रतस्थ-तनयस्य च ।
शौनकस्य सुतोत्पत्त्या तदपत्यतया भृगोः ॥
शूद्रां शयनमारोप्य ब्राह्मणो यात्यधोगतिम् ।
जनयित्वा सुतं तस्यां ब्रह्मण्यादेव होयते ॥
वृषजो फेन-पीतस्य निश्वासोपहतस्य च ।
तस्याञ्चैव प्रसृतस्य निष्कृतिर्न विधीयते ॥”—इति ।

आश्वमेधिकेऽपि,—

“शूद्रा-योनौ पतद्वीजं हाहाशब्दं द्विजन्मनः ।
कृत्वा पुरीषगर्तेषु पतितोऽस्मीति दुःस्वितः ॥
मामधःपातयन्नेष पापात्मा काममोहितः ।
अधोगतिं व्रजेत् क्षिप्रमिति शप्त्वा पतेत् तु तत्*—इति ।

ननु, ‘ताश्च स्वा चाग्रजन्मनः’—इति मनुना शूद्रा-विवाहो विप्रस्याभ्यनुज्ञातः । पुनश्च तेनैव ‘न ब्राह्मण-क्षत्रिययोः’—इति स निषिद्धः । अतो व्याहतः,—इति चेन्मैवम् । मतभेदेन युगभेदेन वा व्यवस्थोपरतः । अतएव याज्ञवल्क्येन मतभेदः

स्पष्टीकृतः,—

“यदुच्यते द्विजातीनां शूद्राद् दारोपसंग्रहः ।

न तन्मम मतं यस्मात् तत्रायं जायते स्वयम् ॥” — इति ।

आनुशासनिकेऽपि,—

“अपत्यजन्म शूद्रायां न प्रशंसन्ति साधवः ।

रत्यर्थमपि शूद्रा स्यान्नेत्याहुरपरे जनाः” — इति ।

युगमेदेन व्यवस्था च स्मृत्यन्तरे स्पष्टीकृता,—

“असवर्णासु कन्यासु विवाहश्च द्विजातिभिः” — इत्यादिमनुक्रम्य —

“कलौ युगेत्विमान् धर्मान् वज्यानाहमनोषिणः” — इत्युप-
संहारात्* । विवाह-विधिस्तु मनुनाभिहितः,—

“पाणिग्रहण-संस्कारः सवर्णासूपदिश्यते ।

असवर्णास्वयं ज्ञेयो विधिरुद्राहकर्मणि ।

शरः क्षत्रियया ग्राह्यः प्रतोदो वैश्यकन्यया ।

वासोदशा शूद्रया तु वर्णोत्कृष्टस्य वेदने” — इति ।

शङ्खलिखितावपि,— “इष्टं गृह्णाति राजन्या प्रतोदं वैश्या दशान्तरं
शूद्रा, ब्राह्मणस्तु सवर्णायाः पाणि गृह्णीयात् । पैठीनसिः,—

“साङ्गुष्ठं ब्राह्मणः पाणि गृह्णीयात् क्षत्रियः शरम् ।

वैश्यानाश्च प्रतोदन्तु शूद्रावस्त्रदशामिति**” — इति ।

* सा च व्यवस्था इत्योपपत्तिमल्लिका असवर्णासौवविधानात्,—

इत्याधिकः पाठः मु० पुस्तके ।

** साङ्गुष्ठं ब्राह्मण्याः पाणि गृह्णीयात् क्षत्रियायाः शरं प्रतोदं वैश्यायाः

शूद्रायाश्च स्वदशमिति,— इति मु० पुस्तके पाठः ।

परिक्रमो ब्राह्मणस्योक्तो राजन्यवैश्ययोराचार्य्यपरिक्रमः, i- इति ।
कृतोद्वाहस्योपगम-नियममाह मनुः,—

“ऋतुकालाभिगामी स्यात् स्व-दार-निरतः सदा ।

पर्व्ववर्जं ब्रजेच्चैनां तद्भूतो रतिकाम्यया” — इति ।

रजोदर्शन-प्रभृति षोडशाहोरात्रात्मकः कालो गर्भग्रहण-समर्थ-
ऋतुः । तस्मिन्ननुतावपत्यार्थो सदा स्त्रियमुपगच्छेत् । तच्चाभिगमनं
स्वदारेष्वेव । ऋतावपि पर्व्वतिथिं वर्जयेत् । अनुतावपि तथास्त्रिया
प्राथितो विनाऽप्यपत्योद्देशन्तामभिगच्छेत् । यथानिद्विष्टमृतुं याज्ञ-
वल्क्यो दर्शयति, —

“षोडशच निशाः स्त्रीणां तस्मिन् युग्मासु संविशेत् ।

ब्रह्मचार्य्येव पर्वाण्याद्याश्चतस्रश्च वर्जयेत्” — इति ।

तस्मिन्ननुतो पर्वाण्याद्याश्चतस्रो रात्रोर्वर्जयित्वा युग्मासु समासु
षष्ठी प्रभृतिषु गच्छेत् पुत्रार्थम् । अयुग्मासु स्त्री-जन्म-भयादगमनं, न
तु प्रतिषेधात् । युग्मास्वपि रात्रिष्वेवोपगमनं, नाहनि, दिवा कामस्य
निषिद्धत्वात् । तथाचार्य्यवर्णो श्रुतिः । प्राणवा एते प्रस्कन्दयन्ति ये
दिवा रत्या संयुज्यन्ते ब्रह्मचार्य्यमेव तद यद्रात्रौ रत्या संयुज्यन्ते” —
इति शङ्खलिखितावपि, — “नात्वे दिवा मैथुनं ब्रजेत्” — इति ।
“ऋतुकालाभिगामी स्यात्” — इत्यत्र नियम-द्वयं वेदितव्यम् ; ऋतौ
गच्छेदेव न तु वर्जयेत्, — इत्येको-नियमः, ऋतावेव गच्छेन्नानृतौ,—
इत्यपरः । अतएव देवलः,—

“स्वयं दारानृतुस्नातान् स्वस्थश्चेन्नोपगच्छति ।

भ्रूणहत्यामवाप्नोति गर्भं प्राप्तं विनाशयेत्” — इति ।

बोधायनोऽपि, —

“त्रोणि वर्षाण्यनुमतौ यो भार्या नोपगच्छति ।

स तुल्यं भ्रूणहत्याया दोषमृच्छत्यसंशयम् ।

ऋतौ नोपेति यो भार्यामनृतौ यश्च गच्छति ।

तुल्यमाहुस्तयोः पापमयोनौ यश्च सिञ्चति” — इति ।

पर्ववर्जमित्यनेन निषिद्ध-तिथि-नक्षत्रान्युपलक्ष्यन्ते । निषिद्धवर्ष-
त्वमावास्या पौर्णमासी च तत्र स्त्रीगमनं श्रुत्या निषिद्धम् । — नामा-
वास्यायाञ्च पौर्णमास्याञ्च स्त्रियमुपेयाद् यद्युपेयान्निरिन्द्रियः
स्यात्” — इति । अन्याश्च निषिद्ध-तिथयोऽष्टम्यादयः ।
तत्र मनुः, —

अमावास्याऽष्टमी चैव पौर्णमासी चतुर्दशी ।

ब्रह्मचारी भवेन्नित्यमप्यतौ स्नातको द्विजः” — इति ।

अमावास्यादयो यास्तिथयः, तासु स्त्रीसङ्गत्यागेनेत्यध्याहृत्य
योजनीयम् । ऋतुकालेऽपि दिनषट्कं वर्ज्यमिति स एवाह, —

तासामाद्याश्चतस्रस्तु निन्दितेकादशी च या ।

त्रयोदशी च शेषास्तु प्रशस्ता दश रात्रयः” — इति ।

निषिद्धनक्षत्रं याज्ञवल्क्यो दर्शयति, —

एवं गच्छत्स्त्रियं क्षामां मघां मूलञ्च वर्जयेत्” — इति ।

क्षामां लघ्वाहारादिना कृशामित्यर्थः । अतएव बृहस्पतिरपि स्त्रीपुंसो-
राहार-विशेषं सनिमित्तमाह, —

“स्त्रियाः शुक्रेऽधिके स्त्री स्यात् पुमान् पुंसोऽधिके भवेत् ।

तस्मात् शुक्रविवृद्धवर्धं स्निग्धं हृद्यञ्च भक्षयेत्* ।

लघ्वाहारां स्त्रियं कुर्यादेवं सज्जनयेत् सुतम्” — इति ।

मनुरपि, —

“पुमान् पुंसोऽधिके शुक्रे स्त्री भवत्यधिके स्त्रियाः ।
समेऽपुमान् पुंस्त्रियोर्वा क्षीणेऽल्पे च । विपर्ययः” — इति ।

अपुमानिति छेदः । संक्रान्तिश्च पञ्चवर्षान्तःपातित्वाद्वर्जनीया ।
तदुक्तं विष्णुपुराणे, —

“चतुर्दश्यष्टमीचैव अमावास्या च पूर्णिमा ।
पर्वाण्येतानि राजेन्द्र, रविसंक्रान्तिरेव च ॥
तैल-स्त्री-मासं-योगी च । पर्वण्येषु वै पुमान् ।
विष्णुभोजनं नाम प्रयाति नरकं नृप” — इति ।

देशाश्च वर्ज्यास्तत्रैव दशिताः, —

“चैत्य-चत्वर-सौधेषु नचैव च चतुष्टये ।
नैव श्मशानोषवनसलिलेषु महीपते ॥
गच्छेद्द्वयवायं मतिमान्मूत्रोच्चार-प्रपोद्धितः” — इति ।

स्वदारनिरतः, इत्यनेन मनसाऽपि परदारगमनं निषिद्धतया
विवक्षितम् । एतदपि तत्रैव दशितम्, —

“परदारान्न गच्छेन्तु मनसाऽपि कथञ्चन ।
पर-दार-रतिः पुंसामुभयत्रापि भीतिदा ॥
इति मत्वा स्वदारेषु ऋतुमत्सु व्रजेद्बुधः” — इति ।

१ क्षीणत्वे च, — इति सुः पुस्तके पाठः ।

१ स्त्री तैल मास संयोगी, — इत्यन्यत्र पाठः ॥

अन्यदपि वज्ज्यं तत्रैव दर्शितम्, —

“न स्नातां तु स्त्रियं गच्छेन्नातुरां न रजस्लाम् ।

नानिष्टां न प्रकुपितां नाप्रशस्तां न रोगिणीम् ॥

नादक्षिणां नान्यकामां नाकामं नान्ययोषितम् ।

क्षुत्क्षामां नातिभुक्तां वा स्वयं चैतैर्गुणैर्युतः ॥

स्नातः स्रगन्धधृक् प्रीतो व्यावायं पुरुषो ब्रजेत्” — इति ।

तद्व्रतः, — इत्यनेन श्रौतं वरं स्मारयति । तथा च श्रुतिः ।
“स स्त्रीषंसादमुपासीददस्यै ब्रह्महत्यायै तृतीयं प्रतिगृहीतेति,
ताअबुवन् वरं वृणावहा* ऋत्वियात् प्रजां विन्दामहै काममाविजनितेः
सम्भवामहै तस्मादृत्वियाः स्त्रियः प्रजां विन्दन्ते काममाविजनितेः
सम्भवन्ति वरे । वृतं ह्यासां तृतीयं ब्रह्महत्यायै प्रत्यगृह्णन् सा मलवद्
वासामवत्” — इति ।

अयमर्थः । इन्द्रः किल विश्वरूपनाम्नः पुरोहितस्य वधात् ब्रह्महत्या-
मुपागतामञ्जलिना स्वीकृत्य संवत्सरं धृत्वा लोकापवादाद्भोक्तृतां त्रेधा
विभज्य प्रथमभागं पृथिव्यै द्वितीयभागं वनस्पतिभ्यो वरपूर्वकं दत्त्वा
तृतीयभागमादाय स्त्रीसमूहमुपागमत् ताश्च वरमयाचन्त, ऋतुकाल-
गमनात् प्रजां लभेमहि आप्रसवमनृतावपि यथेच्छं सम्भवामेति वरं
लब्ध्वा तृतीयभागं प्रत्यगृह्णन् । स च भागो रजोरूपेण परिणतः,
ततः प्रभृति मासि मासि योषिन्मलवद्वासा सम्पन्नेति ।
याज्ञवल्क्योऽपि, —

यथाकामो भवेद्वापि स्त्रीणां वरमनुस्मरन् ।

स्वद्वार-निरतश्चैव स्त्रियो रक्षयायतः स्मृतः” — इति ।

* वृणीमहा, — इति मु० पुस्तके पाठः ।

† वाचै, — इति मु० पुस्तके पाठः ।

वृहस्पतिरपि, —

“ऋतुकालाभिगमनं पुसा कार्यं प्रयत्नतः ।

सदेव वा पर्ववर्जं स्त्रीणामभिमतं हि तत्” — इति ।

ऋतुकालाभिगमनमित्यत्र केचिदेवमाचक्षते, अजात-पुत्रस्यैव नियमो न तु जात-पुत्रस्य, — इति । उपषादयन्ति च । तत्र कूर्म-पुराणे, —

“ऋतुकालाभिगामी स्याद यावत् पुत्रोऽभिजायते” — इति ।

ऋणापाकरणार्थं हि पुत्रोत्पादनम् । तथा च श्रुतिः । जायमानो वै ब्राह्मणस्त्रिभिर्ऋणवान् जावते बह्वचर्येण ऋषिभ्यो यज्ञेन देवेभ्यः प्रजया पितृभ्य एष वा अनृणो यः पुत्रो यज्वा ब्रह्मचारिवासी” — इति । मन्त्रवर्णोऽपि, —

“ऋणमस्मिन् सन्नयति ह्यमृतत्वञ्च गच्छति ।

पिता पुत्रस्य जातस्य पश्येच्चैज्जीवतो मुखम्” — इति ।

तदेतदृणापाकरणमेकपुत्रोत्पादनेन सम्पद्यते, तावतापि पुत्रित्व-सिद्धेः । तथाच मनुः, —

ज्येष्ठेन जातमात्रेण पुत्री भवति मानवः ।

पितृगामनृणश्चैव स तस्मात् सर्वमर्हति ।

यस्मिन्नृणं सन्नयति येन चानन्त्यमश्रुते ।

स एव धर्मजः पुत्रः कामजानितरान्विदुः” — इति ।

ननु, बहुपुत्रत्वमपि क्वचित् श्रूयते, — “इमां त्वमिन्त्रमोदः सुपुत्रां सुमगां कृणु । दशास्यां पुत्रानाधेहि पतिमेकादशंकृधि” — इति । “क्रौञ्चन्तो पुत्रेः” — इति । “रयिं च पुत्राश्चादात्” — इति च ।

सत्यम् । नायं विधिः, किन्तु वह्पत्य-प्रशंसा । तस्मादजात-
पुत्रस्यैवायं ऋतुगमन-नियमः, इति ।

तदपरे न क्षमन्ते । यद्यपि पुत्रित्वमानृण्यं चैकैव पुत्रेण
सम्पद्यते, तथाप्यस्ति वह्पुत्रत्वविधिः । “एतमु एवाहमभ्यगाशिषं
तस्मान्मम त्वमेकोऽसीति ह कौषीतकिः पुत्रमुवाच, रश्मोस्त्वं पर्या-
वर्त्तयाद्बहवोवै ते भविष्यन्ति” — इति छन्दोगैरास्मानात् । तस्य
चायमर्थः । कौषीतकिर्नाम मुनिः स्वयमादित्यमण्डलमेवोपासीन-
उद्गानं कृत्वा तत्फलत्वेन पुत्रमेकं प्रयिलभ्य तमुवाच, अहमेत-
मेकमेवादित्यं ध्यायन् गानमकार्ष, तस्माद्दोषान्मम त्वमेक एव
पुत्रोऽसि एकपुत्रत्वं च न प्रशस्तम्, अतस्त्वं वह्पुत्रतायै रश्मीन्
बद्धनुपास्तिवे ज्ञायामावर्त्तयेति । महामारतेऽपि, —

“अपत्यन्तु मनैवैकं कुले महति भारत ।

अपुत्रञ्चैकपुत्रत्वमित्याहुर्धर्मवादिनः ॥

चक्षुरैकञ्च पुत्रश्च अस्ति नास्तीति भारत ।

चक्षुर्नाशे तनोर्नाशः पुत्रनाशे कुलक्षयः ।

अनित्यताञ्च मर्त्यानां मत्वा शोचामि पुत्रक ।

सन्तानस्याविनाशन्तु कामये मद्रमस्तु ते” — इति ।

ननु, ज्येष्ठेनैव पुत्रेणानृण्य-सिद्धेर्निरर्थकं पुत्रान्तरोत्पादनम् ।
तन्न, सर्वेषां पुत्राणामानृण्य-हेतुत्वात् । न हि पुत्र-जननमात्रेण
पितुरानृण्यं, किन्तुहि, सम्यगनुशिष्टेन पुत्रेण शास्त्रोयेषु कर्म-
स्वनुष्ठितेषु पश्चादानृण्यं सम्यद्यते । अतएव वाजसनेयिब्राह्मणे
पुत्रानुशासनविधिः समास्नातः । “तस्मात् पुत्रमनुशिष्टं लोक्यमाहु
स्तस्मादेनमनुशासति यदनेन किञ्चिदक्ष्या कृतं भवति तस्मादेन-
मेनसः सर्वस्मात् पुत्रो मोचयति तस्मात् पुत्रो नाम पुत्रेनैवास्मिलोके
प्रतिष्ठति” — इति ।

अस्यायमर्थः । अस्ति किञ्चित् संप्रतिपत्तिनामकं कर्म । यदा पितुर्मरणावसरो भवति, तदा पुत्रमाहूय वेदाध्ययने यज्ञे लौकिक-
व्यापारे च यद्व्यक्तकर्त्तव्यजातं तस्य सर्वस्य पुत्रे सम्प्रदानं
कर्त्तव्यम् । सेयं सम्प्रतिपत्तिः । तस्यां च सम्प्रतिपत्तौ यस्मादनु-
शिष्ट एव पुत्रोऽधिकारी, तस्मादनुशिष्ट पुत्रं परलोकहितमाहुः
शास्त्रज्ञाः । अतएव पुत्रानुशासनं कुर्युः पितरः । स चानुशिष्टः पुत्रो
यत्किञ्चित् सपित्रा शास्त्रीयं कर्म अक्षण्या वक्रत्वेन शास्त्र वैपरी-
त्येन कृतं भवति, तस्मात् सर्वस्मात् पापादेनं स्वपितरं स्वयं शास्त्रीयं
कर्म सम्यगनुतिष्ठन्मोचयति । तस्मात् पुत्रान्मनो नरकात् त्रायते,
— इति व्युत्पत्त्या पुत्रो नाम । स च पिता स्वयं मृतः पुत्रशरीरेष्वै-
वास्मिन् लोके यथाशास्त्रं कर्म कुर्वन्ननुतिष्ठति, — इति ।

एवं सति बहूनां मध्ये यथावदनुशासनं प्रज्ञा-मांद्यादि-प्रतिबन्ध-
वाहृत्य तु कस्यचिदेव सम्पद्यते । अनुशिष्टेष्वपि बहुषु यथावदनुष्ठानं
कस्यचिदेव । अतो ज्येष्ठः कनिष्ठो वा यस्तदृशः, स एवानृण्यहेतुः ।
अतएव पुराणेऽभिहितम्, —

“एष्टव्या वहवः पुत्राः यद्येकेऽपि गयां व्रजेत्” — इति ।

“दशास्यां पुत्रानाधेहि” — इत्यादिमन्त्राश्चैव सति बहुपुत्रत्वविधि-
मुपोद्वलयन्ति । यत्तु, कामजानितरानित्युदाहृतं, तदननुशिष्ट-
विषयम् । तस्मात्, जात-पुत्रोऽप्युत्तावुपेयादेव ।

बहूनां पत्नीनामृतु-योगपद्ये क्रममाह देवलः, —

“योगपद्ये तु तीर्थानां विप्रादिक्रमशोऽपि वा ।

रक्षणार्थमपुत्रां वा ग्रहणक्रमशोऽपि वा” — इति ।

तीर्थमृतुः । तद्योगपद्ये सत्यसवर्णसु वर्णक्रमेण, सवर्णसु विवाह-
क्रमेण गच्छेत् । यदा तु काचिदपुत्रा, पुत्रवत्य इतराः, तदा अपुत्रां

अग्रतो गच्छेत् । ऋतावपि जातिभेदेनोपगमन-काल-सङ्कोचमाह
देवलः, —

“ब्राह्मण्यां द्व दशाहं स्याद्देदोक्तमृतुधारणम् ।

दशाष्टौ षट् च शेषाणां विधीयन्तेऽनुपूर्वशः” — इति ।

पञ्चम-दिवसमारभ्य द्वादशाहादिसंख्याऽवगन्तव्या । चतुर्थे तु
दिवसे गमनं वैकल्पिकं, विहित प्रतिषिद्धत्वात् । तथाच हारीतो-
विदधाति, — “चतुर्थेऽहनि स्नातायां युग्मासु वा गर्माधानम्” —
इति । व्यासो निषेधति, —

“चतुर्थे सा न गम्याऽहि गताऽल्पायुः प्रसूयते” — इति ।

व्यवस्थित-विकल्पश्चायमुदितानुदितहोमवत् । रजसो निवृत्तौ
चतुर्थ्यां विधिः, तदनुवृत्तौ प्रतषेधः । तथा च मनुः, —

“रजस्युपरते साध्वो स्नानेन स्त्री रजस्वला” — इति ।

साध्वो गर्माधानादि-विहित-कर्मयोग्येत्यर्थः । दिन-विशेषेणोपगमने
फल-विशेषोऽभिहितो लिङ्गपुराणे, —

“चतुर्थे सा न गम्याऽहि गताल्पायुः प्रसूयते ।

विद्या-हीनं व्रतभ्रष्टं पतितं पारदारिकम् ॥

दारिद्र्यार्णव-भग्नश्च तनयं सा प्रसूयते ।

कन्याशिनैव गन्तव्या पञ्चम्यां विधिवत् पुनः ॥

षष्ठ्यां गम्या महाभाग, सत्पुत्र* — जननी भवेत् ।

सप्तम्यां चैव कन्यार्घी गच्छत् सैव प्रसूयते ।

अष्टम्यां सर्व-सम्पन्नं तनयं सम्प्रसूयते ।
 नवम्यां दारिकार्थं स्यद्दशम्यां पण्डितं तथा ।
 एकादश्यां तथा नारीं जनयत्येव पूर्ववत् ॥
 द्वादश्यां धर्मतत्त्वज्ञं श्रौत-स्मार्त-प्रवर्तकम् ।
 त्रयोदश्यां तथा नारीं वर्ण-सङ्कर-कारिणीम् ।
 जनयत्यङ्गना, तस्मान्न गच्छत् सर्वयत्नतः ।
 चतुर्दश्यां यदा गच्छेत् सुपुत्र-जननी भवेत् ।
 पञ्चदश्याञ्च धर्मज्ञां ि षोडश्यां ज्ञानपारगम् ॥” — इति ।

ऋतु कालानभिगमने यो दोषोऽभिहितः, तस्यापवादमाह व्यासः, —

“व्याधितो बन्धनस्थो वा प्रवासेष्वथ पर्वसु ।
 ऋतुकालेऽपि नारीणां भ्रूणहत्या प्रमुच्यते ।
 वृद्धां वन्द्यामवृत्तञ्च मृनापत्यामपुष्पिताम् ।
 कन्याञ्च बहुपुत्राञ्च वर्जयन्मुच्यते भयात् ॥” — इति ।

भ्रूण-हत्या भ्रूण-हननम् । उक्तरीत्या यस्यां बृद्धत्वादि-दोष-
 रहितायामुक्तकालोपगमनमवश्यंभावि, यस्याञ्च बृद्धादौ नावश्यंभावि,
 सा सर्वापि सम्यक् पालनीया । तथा च मनुः, —

“पितृभिर्भ्रातृभिश्चैताः पतिभिर्देवैस्तथा ।
 पूज्याः मूषयितव्याश्च बहुकल्याणमोऽसुभिः ॥
 यत्र नार्यस्तु पूज्यन्ते रमन्ते तत्र देवताः ।
 यत्रैतास्तु न पूज्यन्ते सर्वास्तत्राफलाः क्रियाः ॥

शोचन्ति जामयो यत्र (१) विनश्यत्याशु तत्कुलम् ।
 न शोचन्ति तु यत्रैता वद्धंते तद्धि सर्वदा ॥
 जामयोयानि गेहानि शपन्त्यप्रतिपूजिताः ।
 तानि कृत्या-हतानीव विनश्यन्ति समन्ततः ॥
 तस्मादेताः सदाभ्यर्च्य भूषणाच्छादनादिभिः* ।
 भूतिकामैर्नरैर्नित्यं सत्कारैर्षूत्सवेषु च † ॥
 सन्तुष्टो भार्यया भर्ता भर्ता भार्या तथैव च ।
 यस्मिन्नेव कुले नित्यं कल्याणं तत्र वै ध्रुवम् ॥” — इति ।

पूज्यत्वञ्चावृत्ता-व्यतिरिक्तासु द्रष्टव्यम् । अवृत्तायास्तु प्राणधारण-
 मात्र-मोजनम् । तथा च याज्ञवल्क्यः, —

“हताधिकारां मलिनां पिण्डमात्रोपजीविनोम् ।
 परिभूतामधः शय्यां वासयेद्व्यभिचारिणीम्” — इति ।

यथा विन्ना साध्वो भर्तव्या, तथैवाधिविन्नाऽपि (२) । तदाह स एव,—
 “अधिविन्नाऽपि भर्तव्या, महदेनोऽन्यथा भवेत्” — इति ।

अधिवेदनं भार्यान्तर-परिग्रहः । अधिवेदन-निमित्तान्यपि स एवाह,—
 “सुरापी व्याधिता धूर्ता बन्ध्याऽर्धघ्न्यप्रियम्बदा ।
 स्त्री-प्रसूश्चाधिवेत्तव्या पुरुष द्वेषिणी तथा” — इति ।

(१) जामयोभ्रातृभार्या इति केचेत् । भगिन्य इति केचित् वस्तुतस्तु “जामि
 तवसुकुलस्त्रियोः” — इत्यमरोक्तं ग्रह्याम् ।

* भूषणाच्छादनाशनैः, — इति सु० पुस्तके पाठः ।

† सत्कारेणोत्सवेन च, — इति स० पुस्तके पाठः ।

(२) एकस्यां स्त्रियां विद्यमानायाम् परस्त्रो परिग्रहे कृते पूर्वा स्त्री
 अधिविन्नेत्युच्यते ।

सुरापी मद्यपीत्यर्थः । सुरापाने तु नाधिवेदेनमात्रम्, अपि तु त्याग एव । “तथा महति पातके” — इति त्यागहेतुत्वेनाभिधानात् (१) ।

“पतत्यद्ध” शरीरस्य यस्य भाय्या सुरां पिवेत् — इति वचनाच्च । अतएव मनुः, —

“मद्यपाऽसाधुवृत्ता च प्रतिकूला च या भवेत् ।
व्याधिता चाधिवेत्तव्या हिंसाऽप्युद्यच्छनी च सर्वदा” — इति ।

व्याधिना दीर्घरोगिणी । ब्रह्मपुराणेऽपि, —

“धर्म-विघ्न-करीं भाय्यामसतोऽच्चातिरोगिणीम् ।
त्यजेद्धर्मस्य रक्षार्थं, तथैवाप्रियवादिनीम्
न तज्जेदधिविन्देत् न तु भोगं परित्यजेत्” (२) — इति ।

(१) सुरामद्ययौर्मदस्तु. “पानसं द्राक्ष माधूकं खाज्जूरं तालमैषम ।
मध्वीकं टाडूमाध्वीकं मैरेयं नारिकेलजम् । समानानि विजानीयात्
मद्यानेकादशैव तु । द्वादशान्तु सुरामद्यं सर्व्वेषामधमं तृप्तम्” —
इत्युक्तदिशाऽवसेयः । सुरा तु पैष्ट्येव मुख्या । “सुरा तु पैष्ट्यमुख्योक्ता
न तस्यास्त्वितरे समे” — इति स्मरणात् । पैष्ट्योपानञ्च त्रयाणामेव
द्विज्वातोनां महापातकम् । “सुरावै मलमन्नानां पाप्मा च मलमुच्यते ।
तस्माद्ब्राह्मणराजन्यौर्बेदयद्वच न सुरां पिवेत्” — इति वचनात् । गौडी-
माध्यवोरपि सुरात्वं गौणं, तत्पानमपि ब्राह्मणस्य महापातकमेव । “गौडी
पैष्टी च माध्यो च विज्ञेया त्रिविधा सुरा । यद्यैवैका तथा सर्वा न
पातव्या द्विजोत्तमैः” — इति स्मरणात् ।

(२) अप्रियवादिनी न त्यजेत् किन्तु अभिन्देत्, न पुनरप्रियवादिन्याभोगं
त्यजेदित्यर्थः ।

अधिवेदन-काल विशेषो मनुना दर्शितः, —

“वन्ध्याऽष्टमेऽधिवेद्याऽष्टदे दशमे तु मृतप्रजा ।

एकादशे स्त्री-जननी सद्यस्त्वप्रियवादिनी” — इति ।

हितायां विशेषमाह सएव, —

“या रोगिणी स्यात्, हिता सम्पन्ना चैव शीलतः ।

साऽनुज्ञाप्याधिवेत्तव्या नावमान्या तु कहिंचित्” — इति ।

अधिवेदनं द्विविधं, धर्मार्थं कामार्थञ्च । तत्र, पुत्रोत्पत्त्यादि-
धर्मार्थं पूर्वोक्तानि मद्यपेत्यादीनि निमित्तानि ; कामार्थं तु न तान्य-
वेक्षणीयानि, किन्तु पूर्वोक्ता तोषणीया । तथाच स्मृत्यन्तरे, —

“एकामुत्क्रम्य कामार्थमन्यां लब्धुं य इच्छति ।

समर्थस्तोषयित्वाऽर्थैः पूर्वोक्तमपरां वहेत्” — इति ।

यद्यत्तौ स्वयं न तोषयेत्, तदा ततोषणाय राजा द्रव्यं दापयेत् ।
तदाह याज्ञवल्क्यः, —

“आज्ञा-सम्पादिनीं दक्षां वीरसुं प्रियवादिनीम् ।

त्यजन् दाप्यस्तृतीयांशमद्रव्योभरणं स्त्रियाः” — इति ।

सधनस्य तृतीयांश-दानं निर्वर्तयित्वा शनाच्छादनादिना पोषणमिति ।
या तूक्त-द्रव्यापरितोषणात् प्रकारान्तरेण वा निर्गच्छेत् तां
प्रत्याह मनुः, —

“अधिविन्ना तु या नारी निर्गच्छेद् द्वेषिता गृहात् ।

सा सद्यः सन्निरोद्धव्या त्याज्या वा कुल-सन्निधी” — इति ।

त्यागोनाम तदीय-जनक-कुल-प्रेषणम् । “पूज्या भूषयितव्याश्च” —
इति यदुक्तं, तत्र बहुपत्नीकस्य पूजाक्रममाह मनुः, —

“यदि स्वाश्चावराश्चैव विन्देरन् योषितो द्विजाः ।
तासां बर्ण-क्रमेण स्याज्ज्येष्ठ्यं पूजा च वेश्मनि ॥
भर्तुः शरीर-शुश्रूषां धर्म्मकार्य्यञ्च नैत्वकम् ।
स्वा स्वंव कुर्यात् शर्वेषां नान्यजातिः कथञ्चन” — इति ।

बद्धीषु पत्नीषु सहधर्म्मचरिणीं निर्धारयति याज्ञवल्क्यः, —

“सत्यामन्यां सवर्णायां धर्म्मकार्य्यं न कारयेत् ।
सवर्णासु बिधौ धर्म्मे ज्येष्ठया न विनेतरा” — इति ।

सवर्ण्यैव सह धर्म्मञ्चरेत् नासवर्णया । अलाभे तु सवर्णाया इतरयाऽपि
सह धर्म्मञ्चरेदित्यर्थाह्वयते । न चैवं सति, शूद्रयाऽपि सह
धर्म्मचरणं प्रसज्येतेति वाच्यं, वसिष्ठ-वचनेन तन्निषेधात् ;
“कृष्णवर्णां या रमणायैव सा न धर्म्माय” — इति । सवर्णाऽनेकत्वे
तु धर्म्मानुष्ठाने ज्येष्ठया विना मध्यमा कनिष्ठा च न योक्तव्ये,
किन्तु ज्येष्ठया कनीयस्यो विनियोक्तव्याः । तथाच बोधायनः, —
“एकैकामेव सन्नाह्वेदेकैकां गार्हपत्यमीक्षयेत् एकैकामाज्यमवेक्षयेत्”
— इत्यादि । कात्यायनः, —

“नैकयाऽपि विना कार्य्यमाधानं भार्य्या द्विजैः ।

अकृतं तद्विजानीयात् सर्वानान्वारमन्ति यत्” — इति ।

यद्यस्मात् सर्वानारमन्ते तस्मादेकया कृतमप्यकृतमेव । केचिदत्र
‘ज्येष्ठया न विनेतराः’ — इति वचनमन्यथा व्याचक्षते ; ज्येष्ठैव
सहधर्म्मचारिणी नेतराः, — इति । उदाहरन्ति च तत्र

विष्णुवचनम्, —

“अग्निहोत्रादि-यज्ञेषु न द्वितीया सहाचरेत् ।

अन्यथा निष्फलं तस्य खिष्टैः क्रतुशतैरपि” — इति ।

एतद्व्याख्यानं वौधयन-कात्यायन-वचन-विरोधान्नादरणीयम् ।
विष्णुवचनन्त्वसवर्ण-द्वितीया-विगयम्, सत्स्वग्निषु या परिणीता
तद्विषयं वा । नष्टेष्वग्निषु पुनराधाने तस्या अपि कर्तृत्वादग्निहात्रा-
दिषु सहाधिकारः । तत्रैव विशेषमाह कात्यायनः, —

“अग्निहोत्रादिशुश्रूषां बहुभार्य्यः सवर्णया ।

कारयेत्तद्वहुत्वे च ज्येष्ठया गार्हिता न चेत् ॥

तथावीर-सुवामासामाज्ञासम्पादिनी च या ।

दक्षा प्रियम्बदा शुद्रा तामत्र विनियोजयेत् ॥

दिन-क्रमेण वा कर्म यथा ज्येष्ठमशक्तितः ।

विभज्य सह वा कुर्याद् यथाज्ञानमशक्तितः” — इति ।

यदि ज्येष्ठा न गार्हिता, तदा तया कारयेत् । गार्हिता चेत्, कनिष्ठया
वीरसुवा कारयेत् । वीरसुवोपिवह्वयचेत्, तामामपि मध्ये आज्ञा-
सम्पादनादि-गुण-युक्तां विनियोजयेत् । प्रतिदिनमेका कर्तुमशक्ता
चेत्, तदादिन-क्रमेण यथाज्येष्ठं कारयेत् । एकस्मिन्नपि दिने
यद्येका कृत्स्नं कर्तुमशक्ता, तदा सर्वास्तत् कर्म यथाज्ञानं विभज्य
कुर्याः । यत् कात्यायनेनैवोक्तम्, —

“प्रथमा धर्मपत्नी स्याद् द्वितीया रतिवद्धिनी ।

दृष्टमेव फलं तत्र नादृष्टमुपपद्यते” — इति ।

तद्विष्णु-वचनेन समानार्थम् ।

इत्थं सविशेषो विवाहो निरूपितः ।

अथ सवर्णासवर्णा-विवाह-प्रसङ्गेन वृद्ध्यारूढानामनुलोमप्रतिलोम-
जातीनां व्यवहारोपयोगिसंज्ञा-प्रतिपत्त्यर्थं जाति-भेदो निरूप्यते ।

तत्र याज्ञवल्क्यः, —

“सवर्णेभ्यः सवर्णासु जायन्ते हि सजातयः ।

अनिन्द्येषु विवाहेषु पुत्राः सन्तानवर्द्धनाः” — इति ।

सजातयो मातापितृ-समान-जातीयाः । मनुरपि, —

“सर्व्ववर्णेषु तुल्यासु पत्नीष्वक्षत-योनिषु ।

आनुलोम्येन सम्मृता जात्या ज्ञेयास्तएव ते” — इति ॥

ब्राह्मण-दम्पतीभ्यामुत्पन्नो जात्या ब्राह्मणो भवेत् । एव क्षत्रियादिष्वपि ।
देवलोऽपि, —

“ब्राह्मण्यां ब्राह्मणाज्जातः सस्कृतो ब्राह्मणो भवेत् ।

एवं क्षत्रिय-विट्-शूद्रा ज्ञेयाः स्वैभ्यः स्वयोनिजः” — इति ।

असवर्णास्वनुलोमजानाह मनुः, —

“स्त्रोष्वनन्तर-जातासु द्विजैरुत्पादितान् सुतान् ।

सदृशानेव तानाहर्मातृदोषविगर्हितान्” — इति ।

ऊढायां क्षत्रियायां ब्राह्मणादुपपन्नो ब्राह्मण-सदृशो न तु मुख्य ब्राह्मणः
होनजातीय-मातृ-संवन्धात् । एवमन्यत्रापि । ते चानुलोम-जामूर्द्धा-
वसिष्ठादिजातिभेदेन षड्विधाः । ते च याज्ञवल्क्येन दर्शिताः,—

“विप्रान् मूर्द्धावसिक्तो हि क्षत्रियायां विशःस्त्रियाम् ।

अम्बष्ठः शूद्र्यां निषादो जातः पारशवोऽपिवा ॥

• वैश्याशूद्रयोस्तुराजन्यान्माहिष्योग्रोसुतोऽस्मृतौ ।

वैश्यात्तुकरणः शूद्र्यां विन्नास्वेषविधिःस्मृतः” — इति ।

तत्र ब्राह्मणाज्जातास्त्रयः क्षत्रियात्तद्बी, वैश्यादेकः । तदुक्तं मनुना,—

“विप्रस्य त्रिषु वर्णेषु नृपतेर्वर्णयोर्द्वयोः ।

वैश्यस्य वर्णएकस्मिन् षडेतेऽपशदाःस्मृताः” — इति ।

मुख्य-पितृ-जात्यभावात् अपशदाः । ननु, मूर्द्धावसिक्तत्वादीनि न जात्यन्तराणि, अनुलोमजानां मातृजातीयत्वात् । तदाह विष्णुः,— “समान-वर्णासुपुत्राः समान-वर्णाभवन्ति, अनुलोमजास्तु मातृसवर्णाः* प्रतिलोमजास्त्वार्य-विगहिताः” — इति । शङ्कोऽपि, —

“क्षत्रियायां ब्राह्मणेनोत्पन्नः क्षत्रिय एव भवति, क्षत्रिया —

द्वैश्यायां वैश्यएव भवति, वैश्येन शूद्रायां शूद्रएव भवति” ।

नैषदोषः । अनयोर्वचनयोर्मातृजात्युदित-धर्मं प्राप्त्यर्थत्वात् । अन्यथा, वीजोत्कर्षवेयर्थ्यापत्तेः । यथा क्षेत्रापकर्ष उत्कृष्ट-जाति-निवारकः एवं वीजोत्कर्षोऽपनिर्कृष्ट-जातिं कृतो न निवारयेत् । तस्मात्, जात्यन्तराण्येव मूर्द्धावसिक्तत्वादीनि । ननु, देवलेनानु-लोम-जातयोऽन्यथा वर्णिताः ;

“ब्राह्मणात् क्षत्रियायान्तु सवर्णोनाम जायते ।

क्षत्रियाच्चैव वैश्यायां जातोऽम्बष्ठ इति स्मृतः” — इति ।

नायं दोषः । एकस्यामेव जतो मूर्द्धावसिक्त-सवर्ण-संज्ञयोर्विकल्पेन प्रवृत्तत्वात् । एवमम्बष्ठादिष्वपि । न चेकत्र संज्ञाविकल्पे दृष्टान्ता-भावः शङ्कोऽयः, एकत्र निषाद-पारशव-संज्ञा-विकल्पस्य मनु-देवले

याज्ञवल्क्यैरुदाहृतत्वात् । प्रतिलोमजास्तु मनुना दर्शिताः, —

“क्षत्रियाद्विप्र-कन्यायां सूतो भवति जातितः ।
 वैश्यान्मागधवेदेहो राजविप्राङ्गना-सूतो ।
 शूद्रादायोगवः क्षत्ता चण्डालश्चाधमो नृणाम् ।
 वैश्य-राजन्य-विप्रासु जायन्ते वर्णसङ्गराः ॥
 आयोगवश्च क्षत्ता च चण्डालश्चाधमो नृणाम् ।
 प्रातिलोम्येन जायन्ते शूद्रादपशदास्त्रयः ।
 वैश्यान्मागधवेदेहो क्षत्रियात् सूत एव च ।
 प्रतीपमेते जायन्ते षरेऽप्यशदास्त्रयः” — इति । *

देवलोऽपि, —

“शूद्रादायोगवः क्षत्ता चण्डालः प्रतिलोमजाः ।
 वैश्यायां क्षत्रियाञ्च ब्राह्मण्याञ्च यथाक्रमम् ॥
 तथैव मागधो वैश्याज्जातो वेदेहकस्तथा ।
 ब्राह्मण्यां क्षत्रियाज्जातः सूतो जात्या न कर्मणा” — इति ।

याज्ञवल्क्योऽपि, —

“ब्राह्मण्यां क्षत्रियात् सूतोवैश्याद् वेदेहकस्तथा ।
 शूद्राज्जातस्तु चण्डालः सर्व-धर्म-वहिष्कृतः ॥
 क्षत्रिया मागधं वैश्यात् शूद्रात् क्षतारमेव च ।
 शूद्रादायोगवं वैश्या जनयामास वैसुतम्” — इति ।

वर्णानामनुलोमजानां प्रतिलोमजानाञ्च परस्पर-साङ्ख्य्येणोत्पन्नाः
 श्वपाकपुल्कसः । कुक्कुटादयो जातिविशेषास्त्वनेकविधाः ते च

* श्लोकोऽयं सुद्रित पुस्तके नास्ति ।

† पुष्कल इत्यन्वय पाठः ।

तद्भवत्यश्च । पुराणसारे प्रपठिताः । तेषु च जाति-विशेषेषूच-
माधम-भावं विविनक्ति देवलः, —

“तेषां सवर्णजाः श्रेष्ठास्तेभ्योऽन्वगनुलोमजाः ।

अन्तरालावर्हिर्वर्णाः पतिताः प्रतिलोमजाः” — इति ।

विजातीयान्मिथुनादुत्पन्ना अन्तरालाः । ते च द्विविधाः, अनु-
लोमजाः, प्रतिलोमजाश्च । तत्रानुलोमजाः सवर्णजैर्भ्यो हीना —
अपि न वर्णवाह्याः, मातृसमानवर्णत्वात् । प्रतिलोमजास्तु वर्ण-
वाह्यत्वात् पतिता अधमाः । याज्ञवल्क्योऽपि, —

“असत्सन्तस्तु विज्ञेयाः प्रतिलोमानुलोमजाः” — इति ।

क्वछिदधमजातेरय्युतमजाति-प्राप्तिर्भवति । तदाह स एव, —

“जात्युत्कर्षो युगे ज्ञेयः सप्तमे पञ्चमेऽपिवा” — इति ।

कूटस्थ-स्त्रीपुंस-युगमारभ्य परिगणनायां पञ्चमे षष्ठे सप्तमे
वाऽनुलोमेन युगे जातिरुत्कृष्यते । तद्यथा । पुमान् विप्रः, वधूः
शूद्रा, तयोर्युग्मं कूटस्थं, तस्मादुत्पन्ना निषादी साऽपि विप्रेणोद्वा-
तयोर्युग्मं द्वितीयं, एवं तदुत्पन्नायां वध्वां विप्रेणोद्वायां तृतीयादि-
युग्म-परम्परा भवति, तत्र सप्तमे युगे जातमपत्यं ब्राह्मण्योपेतं
भवति । एवं वैश्या-विप्र-युगलं कूटस्थं युग्म, तस्मादुत्पन्नाऽम्बुजा,
तस्याश्च विप्रस्य च युग्मं द्वितीयं, इव तदुत्पन्नायां विप्रेणोद्वायां
षष्ठं यद् युग्मं, तस्मादुत्पन्नस्य ब्राह्मण्यं भवति । तथा क्षत्रिया-
विप्रयोर्युग्मं कूटस्थं, तदुत्पन्ना मूर्खावसिक्ता, तस्याश्च
विप्रस्य च युग्मं द्वितीयं, तत्परम्परायां पञ्चमाद्वयुग्मादुत्पन्नस्य
ब्राह्मण्यं भवति । एतदुक्तं भवति । पञ्चमे षष्ठे सप्तमे वेति

व्यवस्थित-विकल्पः । कूटस्थयोर्दम्पत्योः समनन्तरैकान्तर-
द्वयन्तर-जाति-योगे पञ्चमादयोऽवगन्तव्याः, — इति । तथाच
सति, शुद्रा-वैश्ययोर्वैश्याक्षत्रिययोश्च समनन्तरत्वात् पञ्चमे,
शूद्रा-क्षत्रिययोः षष्ठे, जातिरुत्कृष्यते । क्वचिदुत्तम-जातेरप्यधम-
जाति-प्राप्तिर्भवति । तदाह सएव, —

“व्यत्यये कर्मणां साम्यं पूर्ववच्चाधरोत्तरम्” — इति ।

विप्रादीनांचतुर्णां वर्णानां मुख्यवृत्तितया विहिताति याजन —
पालन-शुपाल्य-द्विजशुश्रूषाऽऽदीनि यानि कर्माणि, तेषामापदि
व्यत्यये विपर्यासे सति, यदि निवृत्तायामप्यापदि तामधम-वृत्तिं न
परित्यजेत्; तथा पुत्रपौत्रादयोऽपि तां न परित्यजेयुः, तदानीं
पूर्ववत् पञ्चम-षष्ठ-सप्तमेषु युग्मेषु जातमपत्यं तद्वृत्त्युचित-
जाति-साम्यं प्रतिपद्यते, — इति । तद्यथा । ब्राह्मणः शूद्र-वृत्र्या
जीवन् यदि पुत्रमुत्पादयति, सोऽपि तथैव, — इत्येवं परम्परायां
सप्तमादुत्पन्नस्य शूद्रत्वं भवति । एवं क्षत्रियः शूद्र-वृत्र्या जीवन्
षष्ठे युग्मे शूद्रं जनयति । वैश्यस्तु पञ्चमे युग्मे, — इति
द्रष्टव्यम् । पूर्ववदित्यादेरयमर्थः । अधरोत्तरमिति भावप्रधानो
निर्देशः । यथा वर्ण-साङ्ख्ये प्रातिलोम्यमधम, आनुलोम्यमुत्तमं,
तथा वृत्ति-सांख्येऽपि । तद्यथा । क्षत्रियस्यापद्यपि याजनादि-
ब्राह्मण-वृत्त्युपजीवनमधमम् । “न तु कदाचिज्जयायसीम्” — इति
वसिष्ठेन निषिद्धत्वात् । पाशुपाल्यादि-वैश्य-वृत्त्युपजीवनमुत्तमम् ।
“अजीवन्तः स्वधर्मणानन्तरां पापीयसो वृत्तिमातिष्ठेरन्” — इति
वसिष्ठेनापदि विधानादिति । पूर्ववच्चाधरोत्तरमित्यस्यापरात्यारव्या ।
त्रिविधोहि सङ्करः वर्ण-सङ्करः सङ्कीर्ण-सङ्करो वर्णसङ्कीर्ण-सङ्करश्चेति ।
तद्यथा । उत्तमाधम-वर्णयोर्दम्पत्यं वर्णः-सङ्करः । तज्जन्ययो-
र्माहिष्य-करिण्योर्दम्पत्यं-सङ्कीर्ण-सङ्करः । वर्ण-सङ्कीर्णयोर्दम्पत्यं

वर्ण-सङ्कीर्ण-सङ्करः । तत्र “विप्रान्मूर्द्धावसिक्तः, — इत्यानुलोम्येन वर्ण-सङ्करजा दर्शिताः । ब्राह्मण्यां क्षत्रियात् सूतः” — इति प्राति-
लोम्येन वर्ण-सङ्करजा दर्शिताः ।

“माहिष्येण करणयान्तु रथकारः प्रजायते” ।

इति सङ्कीर्ण-सङ्करजा दर्शिताः । इदानीमधरोत्तरमित्यनेन वर्णसङ्कीर्ण-
सङ्करजाः प्रदर्श्यन्ते । अधरे प्रतिलोमजाः । उत्तरे अनुलोमजाः ।
तद्यथा । मूर्द्धावसिक्तायां सङ्कीर्णायामुत्तमायां क्षत्रिय-वैश्य-शूद्रैरधमै-
रुत्तत्पादिताः अधरे, निषाद्यां सङ्कीर्णयां अधमायां ब्राह्मण-क्षत्रिय-
वैश्यैरुत्तमैर्वर्णैरुत्पादिता उत्तरे, अधरे चोत्तरे च अधरोत्तरम् ।
पूर्ववदिति पदेन ‘असत् सन्तश्च विज्ञेयाः’ — इति वचनार्थोऽिति
दिश्यते । यथापूर्ववर्णैरुत्पादिता* वर्ण-सङ्करजाः सङ्कीर्णसङ्करजाश्च
प्रतिलोमजा असन्तः अनुलोमजाश्च सन्तः, तथा वर्ण-सङ्कीर्ण-
सङ्करजा अपि अनुलोमजाः सन्तः प्रतिलोमजास्त्वसन्तः, — इति
द्रष्टव्यम् । उक्तत्रे विध्ये वर्णसङ्करं वर्ण-सङ्कीर्ण-सङ्करं-वाऽऽश्रित्यो-
त्पाद्यमानाः वर्णाभासाः षष्टिर्भवन्ति, संकीर्ण-सङ्करमाश्रित्योत्-
पद्यमाना जात्याभासाः अनन्ताः । तदुक्तं स्मृत्यन्तरे, —

“प्रातिलोम्यानुम्येन वर्णैस्तज्जैश्च वर्णतः ।

षष्टिर्वाऽन्ये प्रजायन्ते तत्प्रसूतेस्त्वन्तता” — इति ।

प्रतिलोमानुलोमाभ्यां वर्णैरुत्पादिता द्वादश । षडनुलोमवर्णजाः, सूत-
वैदेह-चण्डाल-मागध-क्षत्रायोगवाः प्रतिलोम-वर्णजाः, इत्थं द्वादशभि-
र्वर्णैः संवन्धादुत्पादिता अष्टचत्वारिंशत् । एवं षष्टिसंख्ययोपलक्षिताः
अन्य वर्णाभासा जायन्ते । तद्यथा, मूर्द्धावसिक्ताम्बुष्ठ-निषाद-
माहिष्योग्रकरणाः यडनुलोमवर्णजाः । सूत-वैदेह चण्डाल-मागध-

* यथाब्धेण, — इति मु० पुस्तके पाठः ।

क्षतायोगवाः प्रतिलोमवर्णजाः । इत्थं द्वादश । तत्र मूर्द्धावसिक्ते-
नानुलोमेन क्षत्रिया-वैश्या-शूद्रासूत्पादितास्त्रयः, प्रातिलोम्नेन
ब्राह्मण्यामेकः ; अम्बष्ठस्यानुलोम्नेन द्वौ, प्रातिलोम्नेन द्वौ निषाद-
स्यानुलोम्नेनैकः प्रतिलोम्नेन त्रयः ; माहिष्यस्यानुलोम्नेन द्वौ,
प्रातिलोम्नेन द्वौ ; उग्रस्यानुलोम्नेनैकः, प्रातिलोम्नेन त्रयः ;
करणस्यानुलोम्नेनैकः, प्रातिलोम्नेन त्रयः, — इति पूर्व्वषट्कोत्पा-
दिताश्चतुर्विंशतिः । एवं सूतादीनां षणां वर्णानामेकैकस्य चतुसृषु
वर्णेष्वेकैकः, — इति, तेषुपि चतुर्विंशतिः । एव मिलित्वा षष्टिः सम्पद्यते ।
तेभ्यः संख्याकेभ्यः उत्पादितैः अपत्यैराभासानां संख्याया आनन्त्यं
भवति । समाप्ता प्रासङ्गिकी जाती-भेद-कथा । विवाहानन्तर-भाविनः
प्राकृताः पञ्चमहायज्ञादयः सोमसंस्थाऽन्ताः संस्कारा आह्निक-वचने
षट्कर्मवचने च निरूपिताः, — इति नात्र पुनरुच्यन्ते ।

अथावशिष्टाः गृहस्थधर्मा निरूप्यन्ते ।

तत्रोपाकर्म-विधिमाह याज्ञवल्क्यः, —

“अध्यायानामुपाकर्मं श्रावण्यां श्रवणेन वा ।

हस्तैर्नौषधिभावे वा पञ्चभ्यां श्रावणस्य तु” — इति ।

‘अधोयन्ते’ — इत्यध्याया वेदाः । तेषामुपाकर्मं प्रारम्भः श्रावण-
मासस्य पौर्णमास्यां, अन्यस्यां वा श्रवण-नक्षत्रयुक्तायां तिथौ, हस्त
नक्षत्र-युक्तायां श्रावणमासस्य पञ्चभ्यां वा कर्तव्यः । यदा तु
श्रावणमासे ओषधयो न प्रादुर्भवन्ति, तदा माद्रपदे मासे प्रोक्त-तिथिषु
कुर्व्यात् । तदाह वसिष्ठः । “अथातः स्वाध्यायोपाकर्मं श्रावण्यां
पौर्णमास्यां प्रौष्ठपद्यां वा” — इति । मनुरपि, —

“श्रावण्यां प्रौष्ठपद्यां वाऽप्युपकृत्य यथाविधि ।

युक्तश्छन्दांस्यधीयीत मासान् विप्रोऽर्द्धं पञ्चमान्” — इति ।

अर्द्धपञ्चमं येषां ते तथा, सार्द्धान् चतुरो मासानित्यर्थः । यदा पुनः श्रावण्यां पौष्ठपक्षां वा शुक्रास्तमयादि—प्रतिबन्धः, तदानीमाषाढ्यां कर्त्तव्यम् । तदुक्तं कूर्मपुराणे, —

“श्रावणस्य तु मासस्य पौर्णमास्यां द्विजोत्तमाः ।

आषाढ्यां पौष्ठपक्षां वा वेदोपाकरणं स्मृतम्” — इति ।

वौधायनोऽपि । “श्रावणपौर्णमास्यामाषाढ्यां वोपाकृत्य तैष्यां माष्यां वोऽसृजेत्” — इति । तेषु त्रिष्वपि मासेषु पूणिमा-श्रावण-हस्ताः शाखा-भेदेन व्यवस्थिताः । तदाह गोभिलः, —

“पर्वण्यौदयिके कुर्युः श्रावण्यां तैतिरीयकाः ।

वद्वचाः श्रवणे कुर्युर्ग्रह-संक्रान्ति-वर्जिते” — इति ।

अत्र, औदयिके, — इति पर्व्यादिषु सर्वत्र संवद्व्यते । पर्वणि औदयिकत्वे विशेषमाह सएव, —

“श्रावणो पौर्णमासी तु सङ्गवात्परतोयदि ।

तदा त्वौदयिकी ग्राह्या नान्यथौदयिकी भवेत्” — इति ।

श्रावणस्य त्वौदयिकत्वमन्वय-व्यातिरेकाभ्यां व्यासेन दर्शितम्, —

“श्रवणेन तु यत्कर्म ह्युत्तराषाढ-संयुते ।

संवत्सर-कृतोऽध्यायस्तत्क्षणादेव नश्यति ।

धनिष्ठा-संयुते कुर्याच्छ्रावणं कर्म यद्वेत् ।

तत् कर्म सफलं ज्ञेयमुपाकरण-संज्ञितम्” — इति ।

श्रवणे यत् कर्म विहितं, तदुत्तराषाढ-संयुते न कुर्यात्, यदि कुर्यात् तदा नश्यतीति योजनीयम् । ग्रह-संक्रान्ति-वर्जिते, — इति यदुक्तं, तत्र विशेषमाह गार्ग्यः, —

“अर्द्धरात्रादघस्ताच्चेत् संक्रान्तिर्ग्रहणं तथा ।

उपाकर्म न कुर्वीत परतश्चेन्न दोषकृत् ॥

यत्राद्धरात्रादर्वाक्चेद्ग्रहः संक्रम एव वा ।

नोपाकर्म तदा कुर्यात् श्रावण्यां श्रवर्णऽपि च ॥” — इति ।

कर्कटे मासे नोपाकर्म कर्त्तव्यं । तथा च स्मृत्यन्तरे, —

“वेदोपाकरणे प्राप्ते कुलीरे संस्थिते रवौ ।

उपाकर्म न कर्त्तव्यं कर्त्तव्यं सिंह-संयुते ॥” — इति ।

तदेतद्देशान्तर-विषयम् । तथा च स्मृत्यन्तरम्, —

“नर्मदोत्तरभागे तु कर्त्तव्यं सिंह-संयुते ।

कर्कटे संस्थिते मानावुपाकुर्यात् तु दक्षिणे* ॥”

ननु उपाकरणं ब्रह्मचारि-धर्मः, “उपाकृत्याधीयते” — इति तस्य ग्रहणाध्यायनाङ्गत्व-प्रतीतिः । ग्रहणाध्ययनञ्च ब्रह्मचारिण एव, “वेदमधोत्य स्नायात्” — इति स्नानात् प्राचीनत्वावगमात् । अतः, कथमिदं गृहस्थधर्मत्वेनोच्यते । नायं दोषः । गृहस्थस्यापि ग्रहणाध्ययनेऽधिकार-सम्भवात् । अतएव “अधीयते” — इत्यनुवृत्तौ ब्रह्मचारिकल्पेन, यथान्यायमितरे जायोपेता इयेके” — इति ।

अस्यार्थः । येन नियमविशेषेण युक्तो ब्रह्मचारो अधीते, तेनैव नियमेन समावृत्तोऽप्यधीयते । समावृत्तादितरे ब्रह्मचारिणस्तु यथान्यायं स्वविध्युक्त-प्रकारेणाधीयीरन् । तथा, जायोपेतो गृहस्थोऽपि ब्रह्मचारिवन्नियमोपेतोऽधीयतेति । न च समावृत्त-गृहस्थ-योर्ग्रहणाध्ययनाधिकारे “वेदमधोत्य स्नायात्” — इति विरुद्धचेतेति शङ्कनीयम् । तस्य वचनस्य विद्यास्नातक-विषयत्वात् । अतएव, —

“वेदं ब्रतानि वा पारं नीत्वा ह्युभयमेव वा” — इति ।

पक्षद्वयोपन्यासो दशितः । उपाकरणस्य गृहस्थधर्मत्वाभ्युपगमे
मनु-याज्ञवल्क्य-स्मृत्योगृहस्थ-धर्म-प्रकरण-पाठोऽप्यनुगृहीतो भवति ।

उपाकरणस्येतिकर्तव्यता कार्णाजिनिना दशिता, —

“उपाकर्मणि चोत्सर्गे यथाकालं समेत्य च ।

ऋषीन् दर्भमयान् कृत्वा पूजयेत् तर्पयेत्ततः”, — इति ।

बौधायनोऽपि, —

“गौतमादीनृषीन् सप्त कृत्वा दर्भमयान् पुनः ।

पूजयित्वा यथाशक्ति तर्पयेद् वंशमुद्धरन्” — इति ।

अथोत्सर्जनम् ।

तत्र याज्ञवल्क्यः, —

“पौषमासस्य रोहिण्यामष्टकायामयापि वा ।

जलान्ते छन्दसां कुर्यादुत्सर्गं विधिवद्वहिः ॥” — इति ।

मनुरपि, —

“पुष्ये तु चन्दसां कुर्याद्वहिरुत्सर्जनं द्विजः ।

माघशुक्लस्य वा प्राप्ते पूर्वाह्ने प्रथमेऽहनि” — इति ।

यदा श्रावण्यामुपाकर्म, तदा पुष्यमासस्य शुक्लप्रतिपदि पूर्वाह्ने, यदि
पौष्ठपद्यामुपाकर्म, तदा माघस्येति व्यवस्थितोऽयं विकल्पः ।
उत्सृष्टस्यापि पुनरध्ययनं प्रागुपाकरणात् काल-विशेषे विदधाति
मनुः,

“अतः परन्तु छन्दांसि शुक्लेषु नियतः पठेत् ।

अङ्गानि च रहस्यञ्च* कृष्णपक्षेषु वै पठेत्” — इति ।

कूर्मपुराणेऽपि, —

“छन्दांस्युद्धर्मतोऽभ्यस्येत् शुक्रपक्षेषु वै द्विजः ।

वेदाङ्गानि पुराणानि कृष्णपक्षेषु मानवः*” — इति ॥

यदि भावि-विघ्न भयात् सहसाऽध्येतव्यमिति बुद्धिः, तदा संवत्सरान्ते प्रागुपाकरणादुत्तमृजेत । “यत् स्वाध्यायमधीतेऽब्दम्” — इति श्रुतेः । उपाकरणोत्सर्जने प्रशंसांत कात्यायनः, —

“प्रत्यब्दं यदुपाकर्म सोत्सर्गं विधिवद् द्विजैः ।

क्रियते छन्दसां तेन पुनराप्यायनं भवेत् ।

अयातयामैश्छन्दोमिर्यत् कर्म क्रियते द्विजैः ।

क्रौडमानेरपि सदा तत्तेषां सिद्धि-कारकम्” — इति ।

अन्येऽपि धर्माः कूर्मपुराणे दर्शिताः, —

“नाधार्म्मिकैर्वृत्ते ग्रामे न व्याधि-वह्ले भुशम् ।

न शुद्र-राज्ये निवसेन्न पाषण्डि-जनैर्वृत्ते ।

हमवद्विन्ध्ययोर्मध्यं पूर्वपश्चिमयोः शुभम् ।

मुक्त्वा समुद्रयोर्देशं नान्यत्र निवसेत् द्विजः ।

कृष्णो वा यत्र चरति मृगो नित्यं स्वभावतः ।

पुण्यश्च विश्रुता नद्यस्तत्र वा निवसेद्विजः ।

परस्त्रियं न माषेत नायाज्यं याजयेद्दधः ।

न देवायतनं गच्छेत् कदाचिच्चाप्रदक्षिणम् ।

न वीजयेद्वा वस्त्रेण समवायञ्च वज्जयेत् ।

नैकोध्वानं प्रपद्येत नाधार्म्मिक-जनैः सह ।

न निन्द्येद्योगिनः सिद्धान् व्रतिनोवा यतोस्तथा” — इति ।

* वैद्विजः, — इति सु० पुस्तके पाठः ।

† मचीचीत्, — इति सु० पुस्तके पाठः ।

मनुरपि, —

“देवतानां गुरोराज्ञः स्नातकाचार्ययोस्तया ।
 नाक्रामेत् कामतश्छायां वभ्रूणो दीक्षितस्य च ।
 क्षक्षियञ्चैव सर्वञ्च ब्राह्मणञ्च बहुश्रुतम् ।
 नावमन्येत वै भूष्युः कृशानपि कदाचन ।
 आमृत्योः श्रियमन्विच्छेन्नैनां मन्येत दुर्लभाम् ।
 सत्यं ब्रूयात् प्रियं ब्रूयात् न ब्रूयात् सत्यमाप्रियम् ।
 प्रियञ्च नानृतं ब्रूयादेष धर्मः सनातनः ।
 नातिकल्यं नातिसायं नातिमध्यं गते रवौ ।
 नाज्ञातेन समं गच्छेन्नैको न वृषलैः सह ।
 होनाज्ञानतिरिक्ताज्ञान् विद्याहीनान् वयोऽधिकान् ।
 रूप-द्रविण-हीनांश्च* जाति-हीनांश्च नाक्षिपेत् ।
 वैरिणं नोपसेवेत सहायञ्चैव वैरिणः ।
 अधार्मिकं तस्करञ्च परस्यैव तु योषितम्” — इति ।

मार्कण्डेयोऽपि, —

“असदालापमनृतं वाक्पारुष्यं विवर्जयेत् ।
 असच्छास्त्रमसद्वादमसत्सेवाञ्च पुत्रक ।
 न म्लेच्छ-भाषां शिक्षेत न पश्येदात्मनः शकृत् ।
 नाधितिष्ठेच्छकृन्मूत्रं केश भस्म-कपालिकाः ।
 तुषाङ्गारास्थिशोषाणि रज्जु-वस्त्रादिकानि च ।
 वर्जयेन्मार्ज्जनी-रेणुं नापेयञ्च पिवेद्विजः” ।

* रूपद्रविणसम्पन्नान्, — इति सु० पुस्तके पाठः ।

सामान्येन च धर्मं संक्षिप्याह मनुः, —

“येनांस्य पितरो याताः येन याताः पितामहाः ।

तेन यायात् सतां मार्गं तेन गच्छन्त रिष्यति* ।

यत् कर्म कुर्वतोऽप्यस्य परितोषोऽन्तरात्मनः ।

तत् प्रयत्नेन कुर्वीत विपरीतन्तु वर्जयेत्” — इति ।

इत्य ब्रह्मचारि-गृहस्थाश्रम-धर्मो निरूपितौ ।

अथ वानप्रस्थाश्रमौ निरूप्यते ।

ननु, केचिद्गार्हस्थ्य-व्यतिरिक्तमाश्रमान्तरं नेच्छन्ति, उदाहरन्ति च तत्र गौतमस्मृतिम् । “एकाश्रम्यन्त्वाचार्याः प्रत्यक्ष-विधानाद्-गार्हस्थ्यस्येति आचार्यास्तु गार्हस्थ्यमेक एवाश्रमो नान्यः कश्चिद-स्तीति मन्यन्ते ; हेतुं चाचक्षते, गार्हस्थ्यस्य प्रत्यक्ष-श्रुतिषु विधानादितरस्य तदभावात्, — इति । तथाहि । वदूचाः, ‘अग्निमीले’, — इत्यारभ्य मन्त्र-ब्राह्मणात्मके कृत्स्नेऽपि वेदे होतृ-कर्त्तव्यमेवामनन्ति । यजुर्वेदिनश्च, ‘इषे त्वा’ — इत्यादिना अध्वर्यु-कर्त्तव्यम् । सामगा अपि, ‘अग्र आयाहि’ — इत्यादिनोद्-गातृ कर्त्तव्यम् । होत्रादयश्च गृहस्था एव । तथाचाधीयमानेषु प्रत्यक्ष-वेदेषु गृहस्थ-कर्त्तव्याभिधानेन तदाश्रमविधिः परिकल्प्यते, न त्वेवमितराश्रम विधि-कल्पकं किञ्चित् पश्यामः । अतएव, “याज्जीवमग्निहोत्रं जुहोति” — इति श्रुतिः कृत्स्नं पुरुषयुषं गृहि-कर्मस्वेव विनियुङ्क्ते । श्रुत्यन्तरञ्च “एतद्दे जरा-मर्त्यं सत्रं यदग्निहोत्रं, जरया वा ह्येवास्मान्मुच्यते मृत्युना वा” — इति । न चैवं सति कथं ब्रह्मचर्याश्रमाङ्गीकारः, — इति शङ्कनीयम् ।

* दुष्यति, — इति मु० पुस्तके पाठः ।

† विधिं कञ्चिद्, — इति स० सो० पुस्तकयो पाठः ।

नैष्ठिकस्य पक्ष-कोटि-निःक्षिप्तत्वादुपकृर्वाणकस्य प्रतिपत्तत्वेन-[†] आश्रमित्वाभावात् । यदा, कर्मित्वेनाभिमतयो ब्रह्मचारि-वनस्थयो-
रीदृशो गतिः तदा, केव कथा कृत्स्न-कर्म-त्यागिनो यतेः । तस्माद्, गार्हस्थ्यमेक एवाश्रमः, — इत्याचार्याणां पक्षः ।

अत्रोच्यते । अस्ति हि चतुर्णां आश्रमाणां प्रत्यक्ष-श्रुति-
विधानम् । तथाच, जावाला आमनन्ति । “ब्रह्मचर्यं समाप्य गृहो
भवेत्, गृहाद्वनी भूत्वा प्रव्रजेत्” — इति । आचार्यास्तु, रागिण-
मभिप्रेत्य तस्योद्ध रेतःसु नैष्ठिक-ब्रह्मचर्यादिषु त्रिष्वश्रमेष्वनधिकार
मन्यमानाः, गार्हस्थ्यमेव वर्णयामासुः । यत्तु कृतस्नेऽपि वेदे
गृहस्थ-धर्मस्यैवाभ्युपगमनमित्युक्तम् । तदयुक्तम् । वानप्रस्थस्यापि
सदारस्याग्निहोत्रादि-सम्भवात् । नैष्ठिक-ब्रह्मचारि-धर्मास्तु
छन्दोगे पठ्यते । “ब्रह्मचार्याचार्यकुल-वासो तृतीयोऽत्यन्तमात्मान-
माचार्यकुलेऽवसादयन्” — इति । उपकृर्वाणक-धर्माः सर्व-
शाखासूपनयन-प्रकरणेषु प्रसिद्धाः । यति-धर्माश्चोपनिषद्भागैः ।
अतो यावज्जीवादि-श्रुतेः कामि-विषयत्वेनाश्रमान्तराणि न तया
प्रलपितुं शक्यन्ते । साधिताश्चोत्तरमीमांसायां चत्वार आश्रमाः ।
तस्मात्, क्रम-प्राप्तो वानप्रस्थाश्रमः प्रस्तूयते । तत्र, याज्ञवल्क्यस्तं
विधत्ते, —

“सुत-विन्यस्त पत्नीकस्तया वऽनुगतो वनम् ।

वानप्रस्थो ब्रह्मचारी साग्निः सोपासनो व्रजेत्” — इति ।

वानप्रस्थो वृद्धः स्वस्य ब्रह्मचर्य-नियमेन पत्न्या अनपयोगात्तां
रक्षणीयत्वेन पुत्रेषु निःक्षिप्य वनं व्रजेत् । यदा साऽपि नियता सती
पति-शुश्रूषां कामयते, तदा तया सह वनं व्रजेत् । तस्मिन् पक्षे

वैतानिक-गृह्याभ्यामग्निभ्यां सह गच्छेत् । सूत निक्षेप-पक्षे त्वात्मनि
अग्नीन् समारोप्य प्रब्रजेत् । तदाह छागलेयः, —

“अपत्नीकः समारोप्य ब्राह्मणः प्रव्रजेद गृहात्” — इति ।

तादृशोऽरण्यं गत्वा वैरवानस-सूत्रोक्त-मार्गेणाग्निमादध्यात् । तदाह
वसिष्ठः । “वानप्रस्थो जटिलश्चौराजिनवासान फाल-कृष्टमधि-
तिष्ठे । दकृष्ट-मूल-फलं सञ्चिन्वोतोद्धरेताः क्षपाशयो दद्यादेव न-
प्रतिगृहीयात् ऊद्धं पञ्चभ्यो मासेभ्यः श्रावणकेनाग्निं मादध्या-
दाहिताग्निवृक्षमूलिको दद्याद् देवर्षिपितृमनुष्येभ्यः स गच्छेत्
स्वर्गमानन्त्यम्” — इति । श्रावणकं तपस्वि-धर्म-प्रतिपादकं
वैरवानस-सूत्रम् । अकृष्टमूलमाहारत्वेन बुवन् ग्राम्यहार-परित्यागं
सूचयति । अतएव मनुः, —

“सन्त्यज्य ग्राम्यमाहारं सर्वञ्चैव परिच्छदम् ।

पुत्रेषु भार्यां निक्षिप्य वनं गच्छेत् सहैव वा” — इति ।

गृहस्थस्य वनप्रवेशावसरमाह यमः, —

“द्वितीयमायुषो भागमुषित्वा तु गृहे द्विजः ।

तृतीयमायुषो भागं गृहमेधो वने वसेत् ॥

उत्पाद्य धर्मतः पुत्रानिष्टा यज्ञश्च शक्तितः ।

दृष्ट्वाऽपत्यस्य चापत्यं ब्राह्मणोऽरण्यमाविशेत्” — इति ॥

अत्र, ब्राह्मण-गृहणं त्रैवर्णिकोत्पत्ति-लक्षणार्थं, ‘उषित्वा तु गृहे द्विजः, —
इत्युपक्रमानुसारात् । मनुरपि, —

“गृहस्थस्तु यदा पश्येद्वलीगलितमात्मनः ।

अपत्यस्यैव चापत्यं तदाऽरण्यं समाश्रयेत्” — इति ।

शङ्खलिखितावपि, — “पुत्रानुत्पाद्य संस्कृत्य वेदमध्याप्य वृत्ति विधाय दारैः संयोज्य गुणवति पुत्रे कुटुम्बमावेश्य कृत-प्रस्थान-लिङ्गोवृत्ति-विशेषाननुक्रमेत्, क्रमशो यायावराणां गृत्तिमुपास्य वनमा-श्रयेदुत्तरायणे पूर्वपक्षे” — इति । एतच्चाश्रम-समुच्चय-पक्षे द्रष्टव्यम् । असमुच्चयपक्षे त्वकृत-गार्हस्त्योऽपि वानप्रस्थेऽधि-क्रियते । तदाह वसिष्ठः, — “चत्वार आश्रमा ब्रह्मचारि-गृहस्थ-वान-प्रस्थ-परिव्राजकाः । तेषां वेदमधीत्य वेदं विदित्वा चोर्ण-ब्रह्मचर्यो यमिच्छेत् तमावसेत्” — इति । आपस्तम्बोऽपि, — “चत्वार आश्रमा-गार्हस्थ्यं आचार्यकुलं मौनं वानप्रस्थम्” — इत्युपक्रम्य, “यत्कामयेत्, तदारमेत्” — इत्युपसंहरति । वन-प्रतिष्ठस्य कर्त्तव्यमाह याज्ञवल्क्यः, —

“अ-फाल-कृष्टेनाग्नीं च पितृन् देवतिथीनपि ।

भृत्यांश्च तर्पयेच्छश्वज्जटा-लोम-भृदात्मवान्” — इति ।

अ-फाल-कृष्टं शाक-मूल-नीवारादि । तथाच मनुः, —

“मुन्यन्नेर्विविधैर्मध्येः शाक-मूल-फलेन वा ।

एतेरेव महायज्ञान् निर्व्वपेद्विधि-पूर्व्वकम्” — इति ।

नच, ब्रह्मचारि-विधुरयोरनग्निकयोर्वनस्थयोः कथमग्नीनां तर्पणमिति वाच्यं, वैरवानस-शास्त्रोक्तस्याग्नेः सद्भावात् । नचाफालकृष्ट-नीवारादिना पुरोडाश-करणे ‘ब्रीहिमिर्यजेत’ — इति श्रुतिर्वाध्येतेति शङ्कनीयम् । ब्रीहीणामप्यफालकृष्टानां सम्भवात् । तस्मादकृष्ट-पच्येर्वोह्यादिभिर्वैतानिकं कर्म कुर्यात् । तथाच मनुः, —

“वैतानिकञ्च जूहूयादग्निहोत्रं यथाविधि ।

दर्शमस्कन्दयन् पर्व्वं पौर्णमास्यां प्रयोगतः ।

ऋक्षेष्टचाग्रहावणं चैव चातुर्मास्यानि चाहरेत् ।

उत्तरायणञ्च* क्रमशोदक्षस्यायनमेवच ॥

* तुळायनञ्च, — इति स० पुस्तके पाठः ।

वासन्तैः शारदेर्मैर्धैर्मन्यन्तैः खयमाहृतैः ।

पुरोडाशं चरुञ्चैव निर्वपेद्विधि-पूर्वकम्” — इति ॥

मेध्यैर्यज्ञार्हैर्मन्यन्तैरकृष्ट-पच्यैरित्तरथः । संग्राह्याद्रव्यस्येयत्तामाह
याज्ञवल्क्यः, —

“अहो मासस्य षण्णां वा तथा संवत्सरस्य वा ।

अर्थस्य सञ्चयं कुर्यात् कृतमाश्वयुजे त्यजेत्” — इति ॥

एकदिन-साध्यस्य कर्मणो यावत् पर्याप्तं, तावतीत्यस्य सञ्चयं
कुर्यात् । एवमेक-मास-संवत्सर-पक्षेऽपि योजनीयम् । तत्र यदि
किञ्चित् सञ्चितमवशिष्येत्, तत् सर्वमाश्वयुज्यां त्यजेत् ।
यदाह विष्णुः । “मास-निचयः, संवत्सर-निचयो वा, संवत्सर-
निचयात् पूर्वं निचयमाश्वयुज्यां जह्यात्” — इति । संत्यज्य
ततो नूतनं सञ्चिनुयात् । मनुरपि, —

“त्यजेदाश्वयुजे मासे मुन्यन्तं पूर्वं-सञ्चितम् ।

जोर्णानि* चैव वासांसि शाक-मूल-फलानि च ॥

सद्यः प्रक्षालितोवा स्यान्मास-सञ्चयिकोऽपि वा ।

षण्मास-निचयोवाऽपि समा-निचयएववा” — इति ॥

तत्र वज्यानाह सएव, —

“वज्जयेन्मधु-मांसानि भीमानि कवकाणि च ।

भूतुणं सिग्रकं चैव श्लैष्मातक फलानि च ॥

न फाल-कृष्टमश्नीयादुत्कृष्टमपि केनचित् ।

न ग्रामजातान्यर्हाणि पुष्पानि च फलानि च” — इति ॥

* जोर्णानि, — इति मु० पुस्तके पाठः ।

कवकानि चत्रकानि । तपोनियममाह याज्ञवल्क्यः, —

“दान्तस्त्रिषवण-स्नायी निवृत्तश्च प्रतिग्रहात् ।

स्वाध्यायवान् दान-शोलः सर्व्व-सत्त्व-हितेरतः ॥

दन्तोलूखलिकः काल-पक्काशी वाऽश्म-कुट्टकः ।

श्रीतस्मात् फल-स्नेहैः कर्म कुर्यात् क्रियास्तथा ॥

चन्द्रायनेर्नयेत् कालं कृच्छ्रैर्व्वर्त्तयेत् सदा ।

पक्षे गते चाप्यश्नीयान्मासे वाऽहनि वा गते ॥

स्वपेद्भूमौ शुचौ रात्रौ दिवस प्रपदैर्नयेत् ।

स्थानासनविहारैर्वा योगाभ्यासेन वा तथा ॥

ग्रीष्मे पञ्चाग्नि मध्यस्थो वर्षासु स्थाण्डिलेशयः ।

अर्द्रं वासास्तु हेमन्ते शक्त्या वाऽपि तपश्चरेत्” — इति ।

दन्ताएवोलूखलं निस्तुषीकरण साधनं, तद् यस्यास्ति स दन्तोलू-
खलिकः । बाह्योलूखलादि-साधन-निरपेक्षइत्यर्थः । काल-पक्वं-उदरे-
ङ्गुद-पनस-फलादि । अश्मनाकुट्टनमवहननं यस्य, सोऽश्मकुट्टकः ।
फल स्नेहोलिकुच-मधूकादि-मेध्यतर-फल-जन्मानि तैलानि । क्रिया
भोजनाभ्यङ्गनादयः । विष्णुरपि । “वायु-पुष्टाशी फलाशी मूलाशी
शाकाशी पर्णाशी वायु-पक्वान्नयोर्वा सकृदश्नीयात्” — इति ।
कूर्म्मपुरोऽपि, —

“एकपादेन तिष्ठेत मरीचीन्वा पिवेत् सदा ।

पञ्चाग्नि-धूमपो वा स्यादुष्मपः सोमश्च वा ॥

पक्वः पिवेत् शुक्रपक्षे कृष्णपक्षे च गोमयम् ।

शीर्ण-पर्णाशनो वा स्यात् कृच्छ्रैर्वर्त्तयेत् सदा ॥

अथर्वशिरसोऽध्येता वेदान्ताभ्यास-तत्परः ।

यमान् सेवेत सततं नियमांश्चाप्यतांद्रितः ॥

जितेन्द्रियो जित-क्रोधस्तत्त्वज्ञान-विचिन्तकः ।

ब्रह्मचारी भवन्नित्यं न पत्नीं प्रतिसंश्रयेत् ॥

यस्तु पत्न्या समं गत्वा मैथुनं कामतश्चरेत् ।
 तद्रतं तस्य लुप्येत प्रायश्चिचयीयते द्विजः ।
 नक्तं बाष्पन्नं समश्नीयाद् दिवा वाऽहृत्य शक्तिः ।
 चतुर्थकालिको वा स्यात् स्याद्वा चाष्टमकालिकः ॥
 चान्द्रायण-विधानैर्वा शुक्ले कृष्णे च वर्तयेत् ।
 षष्ठे पक्षे समश्नीयाद्यवागूं क्वथितां सकृत् ॥
 पुष्पमूल-फलैर्वाऽपि केवलैर्वर्तयेत् सदा ।
 स्वाभाविकैः स्वयं शोणैर्वैस्नानस-मते स्थितः” — इति ॥

अग्नि-परिचर्यायामक्षमं प्रत्याह याज्ञवल्क्यः, —

“अग्नीनप्यात्मसात् कृत्वा बृक्षावासो मिताशनः ।
 बानप्रस्थो गृहेष्वेव यात्रार्थं भैक्ष्यमाचरेत् ॥
 ग्रामादाहृत्य वै ग्रासानष्टौ भुञ्जीत वाग्यतः” — इति ॥

मनुरपि, —

“अग्नीनात्मनि वैतानात् समारोप्य यथाविधि ।
 अनग्निरनिकेतः स्यान्मूर्निर्मूलफलाशनः ॥
 अप्रयत्नः सुखं शेषे ब्रह्मचारी धराशयः ।
 गृहमेधिषु चान्येषु द्विजेषु वनवासिषु ॥
 ग्रामादाहृत्य वाऽश्नीयादष्टौ ग्रासान् वने वसन् ।
 प्रतिगृह्य पुटेनैव पाणिना शकलेन वा ॥
 एताश्चान्याश्च सेवेत दोक्षाविप्रो वने वसन् ।
 आसां महर्षि-चर्याणां त्यक्त्वाऽन्यतमया तनुम् ॥
 वोत-शोक-भयो विप्रो ब्रह्मलोके महीयते” — इति ॥

ननु, अष्ट-ग्रास-विधाने, “षोडशारण्यवासिनः” इति वचनं विरुद्धयेत् ।
 तन्न, शक्ताशक्त-विषयत्वेन व्यवस्थोपपत्तेः । सर्वानुष्ठानासमर्थ

प्रत्याह याज्ञवल्क्यः, —

“वायुमक्षः प्रागुदोचीं गच्छेदावष्म-संक्षयात्” — इति ।

कूर्मपुराणेऽपि, —

महाप्रस्थानिकं वाऽसौ कुर्यादनशनन्तु वा ।

अग्निप्रवेशमन्यद्वा ब्रह्मार्पण-विधौ स्थितः ॥

यस्तु सम्यगिममाश्रमं शिवं

संश्रयत्यशिव-पुञ्ज-नाशनम् ।

ताप-हन्तृपदमैश्वरं परं

याति यत्र जगतोऽस्य संस्थितिः” — इति ।

इत्थं वानप्रस्थाश्रमो निरूपितः ।

अथ चतुर्थाश्रमो निरूप्यते ।

तत्र मनुः, —

“वनेषु तु विहृत्येवं तृतीयं भागमायुषः ।

चतुर्थमायुषोमात्रं त्यक्त्वा सङ्गान् परिव्रजेत्” — इति ॥

याज्ञवल्क्योऽपि, —

वनाद् गृहाद्वा कृत्वेष्टिं सर्ववेदसदक्षिणाम् ।

प्राजापत्यां तदन्ते तानग्नौ नारोप्य चात्मनि ॥

अधीतवेदो जपकृत् पुत्रवानन्नदोऽग्निमान् ।

शक्तश्च यज्ञकृन्मोक्षे मनः कुर्यात्तु नान्यथा” — इति ॥

आश्रम-चतुष्टय-समुच्चयमभिप्रेत्य, वनान्मोक्षे मनः कुर्यादित्युक्तम् ।

आश्रम-त्रय-समुच्चयमिप्राप्ते गृहाद्देति पक्षान्तरोपन्यासः । ननु,

अत्रापि चतुष्टय-समुच्चय एवाभिप्रेयतां, पारिव्राज्यानन्तरं वानप्रस्थ-

स्यानुष्ठानं शक्यत्वात् । मैवम् । ब्रह्मचर्यादीनां चतुर्णामाश्रमाणां

आरोहस्य प्रतिनियतत्वात् । तथा च जावला आश्रमाणामारोहमाम-
नन्ति । “ब्रह्मचर्यं समाप्य गृहो भवेत्, गृहो भूत्वा वनो भवेत्,
वनो भूत्वा प्रव्रजेत्*” — इति । न त्वेवमवरोहः क्वचिदप्या-
म्नातः । प्रत्युतावरोहं दक्षो निषेधति, —

“त्रयाणामानुलोम्यं स्यात् प्रातिलोम्यं न विद्यते ।

प्रातिलोम्येन यो याति न । तस्मात् पापकृत्तमः

यो गृहाश्रममास्थाय ब्रह्मचारी भवेत् पुनः ।

न यतिर्न वनस्थश्च स सर्वाश्रम-वर्जितः” — इति ॥

यदि गृहो कथञ्चित् प्रत्यवरुह्य ब्रह्मचारी भवेत्, तदाऽसौ सर्वाश्रम-
वहिस्कृतः । आरूढ-पतितत्वात् । अतो न वनस्थादिमिराश्रम-
वासिभिः शब्दैरभिलाष्यो भवति । अयञ्चावरोहभाव उत्तर-
मीमांसायां तृतीयाध्याये वर्णितः ।

वनाद् गृहाद्वेत्यत्र ब्रह्मचर्याद् वा, — इत्यपि द्रष्टव्यम् । यदा
जन्मान्तरानुष्ठित-सुकृति-परिपाक-वलात् वाल्य एव वैराग्यमुपजायते,
तदानोमकृतोद्वाहो ब्रह्मचर्यादिव प्रव्रजेत् । तथा च जावाल श्रुतिः ।

“यदि वेतरथा ब्रह्मचर्यादिव प्रव्रजेद् गृहाद्वा वनाद्वा” — इति ।

पूर्वमविरक्तं वालं प्रत्याश्रम-चतुष्टय-समुच्चयमायुर्विभागेनोपन्यस्य,
विरक्तमुद्दिश्य यदि वेति पक्षान्तरोपन्यासः । इतरथेति वाल्य-
एवावगत-वैराग्य इत्यर्थः । अकृतोद्वाहस्य संन्यासो नृसिंहपुराणे
दर्शितः, —

“यस्यैतानि सुगुणानि जिह्वोपस्थोदरं शिरः

स न्यसेदकृतोद्वाहो ब्रह्मणो ब्रह्मचर्यावान्” — इति ॥

* गृहाद्वनी भूत्वा प्रव्रजेत्, — इति सु० पुस्तके पाठः ।

† स, — इति स० पुस्तके पाठः ।

अङ्गिराअप्याह, —

“संसारमेव,* निःसारं दृष्ट्वा सार-दिदृक्षया ।

प्रव्रजत्यकृतोद्वाहः परं वैराग्यमाश्रितः ।

प्रव्रजेद् ब्रह्मचर्येण प्रव्रजेच्च गृहादपि ।

वनाद्वा प्रव्रजेद्विद्वानातुरो वाऽथ दुःखितः” — इति ॥

दुःखितो व्याधितश्चौरव्याघ्राद्युपद्रुतः । आतुरो मुमूर्षुः । तत्र
महाभारतम्, —

“उत्पन्ने सङ्घटे घोरे चौरव्याघ्रादि-सङ्घटे ।

भय-भीतस्य संन्यासमङ्गिरामुनिरव्रवीत् ।

आतुराणाञ्च संन्यासे न विधिर्नैव च क्रिया ।

पैषमात्रं समुच्चार्य संन्यासं तत्र पूरयेत्” — इति ॥

ननु, ब्रह्मचर्यादेव प्रव्रज्याऽङ्गीकारे मनु-वचनानि विरुद्धचेरन्, —

“ऋणानि त्रीण्यपाकृत्य मनो मोक्षं निवेशयेत् ।

अनपाकृत्य मोक्षन्तु सेवमानो व्रजत्यधः ॥

अधीत्य विधिवद्देवान् पुत्रानुत्याद्य धर्मतः ।

इष्ट्वा च शक्तितो यज्ञैर्मनो मोक्षं निवेशयेत् ।

अनधीत्य गुरोर्वेदाननुत्पाद्य तथात्मजान् ।

अनिष्ट्वा चेव यज्ञैश्च मोक्षमिच्छन् व्रजत्यधः ॥” — इति ।

ऋणत्रयं श्रुत्या दशितम् । “जायमानो वै ब्राह्मणस्त्रिभिर्ऋणवान्
जायते, ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः, एष वा
अनृण्यः पुत्रो यज्वा बह्वचारी वासि” — इति । यदा स्वर्गप्रापकः
पितृयाणमार्गोऽप्युपाकरणमन्तरेण न सम्भवति, तदा कैव कथा
मोक्षमार्गे । अतएव मन्त्रवर्णः, —

“अनृणा अथोस्मिन्ननृणाः परस्मिन्

तृतीये लोके अनृणास्याम ।

* संसारमेव, — इति मु० पुस्तके पाठः ।

ये देवयाना उत्त पितृयाणाः

सर्वान् पथो अनृणा अक्षियेम् — इति ॥

ब्राह्मणमपि । “सर्वान् लोकान् अनृणोऽनुसञ्चरति” — इति ।
मैवम् । अविरक्तविषयत्वादेतेषां वचनानाम् । अतएव विरक्तस्य
प्रव्रज्यायां कालविलम्बं निषेधयति जावालश्रुतिः । “यदहरैव
विरजेत् तदहरैव प्रव्रजेत्” — इति ।

ननु, उक्तरीत्या ब्रह्मचर्यादिषु आश्रमेषु यथावद्गर्हणानुष्ठायिनां तदा-
श्रमात् प्रव्रजेदिति प्रतीयते । तथा सति, स्नातक-विधुरादीनामना-
श्रमिणामाश्रमिणाञ्च केषाञ्चित् केनचित् प्रतिबन्धेन विदितधर्मानु-
ष्ठायिनां सत्यपि वैराग्ये संन्यासो न प्राप्नुयात् । मैवम् । तेषां
प्रत्यक्ष-श्रुत्येव तद्विधानात् । “अन्य पुनरवती वा व्रती वा
स्नातकोत्-सन्नाग्निरनग्निको वा यदहरैव विरजेत् तदहरैव
प्रव्रजेत्” — इति । यमोऽपि, —

“पुनर्दाक्रियाभावे मृतमार्यः परिव्रजेत् ।

वनस्थो धूतपापो वा परं पन्थानमाश्रयेत् ॥” — इति ॥

स्नातक-विधुरादीनामन्तरालवर्तिनामाश्रम-निरपक्षैर्जपोपवास-तीर्थ-
यात्रादिकर्मभिरिच्छतशुद्धि-सम्भवेन मोक्षाश्रमेऽधिकारोऽस्तीति तृतीया-
ध्याये मोमांसितम् । धर्म-लोपेऽप्यनुतापवतस्तत्-प्रायश्चित्तत्वेन
संन्यासः सम्भवति । तथा च स्मृत्यन्तरम्, —

“ये च सन्तानजादोषा ये च स्युः कर्म-सम्भवाः ।

संन्यासस्तान् दहेत् सर्वास्तुषाग्निरिव कञ्चनम् ॥ — इति ॥

मनुरपि, —

“मृत्तोयैः शुद्ध्यते शोध्यं नदी वेगेन शुद्ध्यति ।

रजसा स्त्री मनोदुष्टा संन्यासेन द्विजोत्तमः” ॥ — इति ॥

अत्र केचित्, ब्राह्मणस्यैव संन्यासाधिकारी न क्षत्रिय-वैश्ययोः, —
इत्याहुः । उदाहरन्ति च श्रुति-स्मृती । तत्र वाजसनेयक-
ब्राह्मणम् । “एतं वै तमात्मानं विदित्वा ब्राह्मणाः पुत्रैषणायाश्च
वित्तेषणायाश्च लोकेषणायाश्च व्युत्थायाथ भिक्षाचर्यञ्चरन्ति” —
इति । मनुरप्युपक्रमोपसंहारयोर्ब्राह्मणशब्दं प्रयुङ्क्ते, —

“आत्मन्यग्नीन् समारोप्य ब्राह्मणः प्रब्रजेद् गृहात्” ।

इत्युपक्रमः ।

“एष वोऽभिदितो धर्मो ब्राह्मणस्य चतुर्विधः” ।

इत्युपसंहारः । नारदोऽपि, —

“प्रथमादाश्रमाद् वापि विरक्तो भव-सागरात् ।

ब्राह्मणो मोक्षमन्विच्छंस्त्यक्त्वा सज्जान् परिब्रजेत् ॥” — इति ॥

योगियाज्ञवल्क्योऽपि, —

“चत्वारो ब्राह्मणस्येक्ता आश्रमाः श्रुति-चोदिताः ।

क्षत्रियस्य त्रयः प्रोक्ता द्रुवेको वैश्य-शूद्रयोः ॥” — इति ॥

वामनपुराणेऽपि, —

“चत्वार आश्रमाश्चर्त्तै ब्राह्मणस्य प्रकीर्त्तिताः ।

गार्हस्थ्यं ब्रह्मचर्यञ्च वानप्रस्थं त्रयोऽऽश्रमाः ॥

क्षत्रियस्यापि कथिता य आचारा द्विजस्य हि ।

ब्रह्मचर्यञ्च गार्हस्थ्यमाश्रम-द्वितयं विशः ॥

गार्हस्थ्यमुचितन्तवेकं शूद्रस्य क्षणदाचर ॥” — इति ॥

ननु, शूद्रस्याश्रम एव नास्ति,

“चत्वार अश्रमास्तात, तेषु शूद्रस्तु नार्हति” — इति ॥

निषेधात् । ततः कथं तस्य गार्हस्थ्यज्ञीकारः । उच्यते ।
समन्त्रक एव विवाहो निषिध्यते, न त्वमन्त्रकः । अन्यथा,
विवाह-प्रकरणोदाहृतानि शूद्रविषयाणि वचनानि, पञ्च-महायज्ञादि-
गृहस्थधर्मेषु शूद्राधिकारवचनानि* विरुध्येरन् । तस्मादस्ति
शूद्रस्य गार्हस्थ्यम् । संन्यासस्तुक्त-रीत्या विप्रस्यैव । अतएव
स्मृत्यन्तरे, कषाय-दण्डादि-लिङ्ग-धारणं क्षत्रिय-वैश्ययोर्निषिद्धम्,—

“मुखजानामयं धर्मो यद्विष्णोर्लिङ्गधारणम् ।

बाहुजातोरुजातानां नायं धर्मो विधीयते” — इति ।

अपुरे पनः, संन्यासं त्रैवर्णिकाधिकारमिच्छन्ति । अधीत-वेदस्य
द्विजातिमात्रस्य समुच्चय-विकल्पाभ्यामाश्रम-चतुष्टयस्य बहुस्मृतिषु
विधानात् । अतएव याज्ञवल्क्येन संन्यास-प्रकरणे द्विजशब्दः
प्रयुक्तः,

“सन्निरुद्धचेन्द्रिय-ग्रामं राग-द्वेषौ प्रहाय च ।

भयं हत्वा च भूतानाममृती भवति द्विजः” — इति ।

स्मृत्यन्तरन्तु शृङ्गग्राहिकतयैव वर्ण-त्रयस्य संन्यासं विदधाति,—

“ऋण-त्रयमपाकृत्य निर्ममो निरहंकृतिः ।

ब्राह्मणः क्षत्रियो वाऽथ वैश्यो वा प्रब्रजेद्गृहात्” — इति ।

कूर्मपुराणेऽपि द्विज-ग्रहणं कृतम्, —

“अग्नीनात्मनि संस्थाप्य द्विजः प्रव्रजितो भवेत् ।

योगाभ्यासरतः शान्तो ब्रह्मविद्यापरायणः” — इति ।

* अत्र, ‘वचनानि च’ — इति पाठो भवितुं युक्तः ।

यानि पूर्वोदाहृत-वचनानि, तानि क्षत्रिय-वैश्ययोः काषायदण्ड-
निषेध-पराणि । तथाच, मुखजानामिति वचनमुदाहृतम् ।
वौधायनोऽपि, —

“ब्राह्मणानामयं धर्मो यद्विष्णोर्लिङ्ग-धारणम् ।

राजन्य-वैश्ययोर्नेति तत्रात्रेय-मुनेर्वचः” — इति ॥

परित्राड् वृभूषः सर्वस्वदक्षिणां प्राजापत्यामिष्टिं निर्व्वपेत् । तदाह
मनुः, —

“प्राजापत्यां निरूप्येष्टिं सर्व्ववैदसदक्षिणाम् ।

आत्मन्यग्नीन् समारोप्य ब्राह्मणः प्रब्रजेद् गृहात्” — इति ॥

यद्वा । आग्नेयोमिष्टिं कुर्यात् । तदुक्तं श्रुत्या । “अश्वेके
प्रजापत्यामिष्टिं कुर्व्वन्ति, तथा न कुर्यात् आग्नेयोमेव कुर्यादग्नि-
हि प्राणः प्राणमेवेतया करोति” — इति । कूर्म्मपुराणेऽपि, —

“प्रजापत्यां निरूप्येष्टिमाग्नेयोमथवा पुनः ।

अन्तः पक्वकषायोऽसौ ब्रह्माश्रममुपाश्रयेत्” — इति* ॥

प्राजापत्येष्टिराहिताग्निविषया, ‘अग्नीन् समारोप्य’ — इत्यग्नि-
वहुत्वामिधानात् । आग्नेयो त्वनाहिताग्निविषया, तद्वाक्यशेषे
‘अग्निमाजिघ्रेत्, — इत्येकाग्रन्यमिधानात् । सा चेष्टिः श्राद्धादि-
पुरःसरं प्रकत्तेव्या । तथाच नृसिंहपुराणम्, —

“एवं वनाश्रमे तिष्ठन् तपसादग्धकिल्विषः ।

चतुर्थमाश्रमं गच्छेत् सन्न्यस्य विधिना द्विजः ॥

* कूर्म्मपुराणेऽपि, — इत्यारभ्य, एतदन्तो ग्रन्थोनान्ति मु० पुस्तके ।

दिव्यपितृभ्यो* देवेभ्यः स्वपितृभ्योऽपि यत्नतः ।
 दत्त्वा श्राद्धमृषिभ्यश्च मनुष्येभ्यस्तथाऽऽत्मने ।
 इष्टिं वैश्वानरो कृत्वा प्राजापत्यामथापि वा ॥
 अग्निं स्वात्मनि संस्थाप्य मन्त्रवत् प्रब्रजेत् पुनः— इति ।

श्राद्धानि चाष्टौ देवादीनि । तथाचाह बौधायनः,—

“देवमार्षं तथादिव्यं पित्र्यं मातृक-मानुषे ।
 भौतिकं चात्मनश्चान्ते अष्टौ श्राद्धानि निर्वपेत्”— इति ॥

उक्त-श्राद्धादौ योग्यता, कृच्छ्रः सम्पादनीया । तदाह कात्यायनः,—

“कृच्छ्रांस्तु चतुरः कृत्वा पावनार्थमनाश्रमी ।
 आश्रमी चेततः कृच्छ्रं† तेनासौ योग्यतां ब्रजेत्”— इति ॥

श्राद्धानन्तरमाविनीमिष्टेः प्राचीनामितिकर्तव्यतामाह बौधायनः,—

“कृत्वा श्राद्धानि सर्वाणि पित्रादिभ्योऽष्टकं पृथक् ।
 वापयित्वा च केशादीन्मार्जयेत् मातृका इमाः ॥
 त्रीन् दण्डानङ्गुलोस्थूलान वैणवान्मूर्द्धसम्मितान् ।
 एकादश-नव-द्वि-त्रि-चतुः-सप्तान्यपर्वकान् ॥
 सत्वक्कानब्रणान् सोम्यान् समसन्नत-पर्वकान् ।
 वेष्टितान् कृष्ण-गोवाल-रज्ज्वा तु चतुरङ्गुलान् ॥
 एकोवा तादृशो दण्डो गोवाल-सहितो भवेत् ।
 कुश-कार्पास-सूत्रैर्वा क्षौम-सूत्रैरथापि वा ।
 कुशलैर्ग्रथितं शिक्यं पद्माकारसमन्वितम् ।
 षट्पादं पञ्चपादं वा मुष्टि-द्वय-विदारितम् ॥

* देवपितृभ्यो,— इति स० पुस्तके, देयं पितृभ्यो,— इति मु० पुस्तके पाठः ।

† चैतप्रकृच्छ्रं,— इति स० पुस्तके पाठः ।

विकेशं सित* मस्पष्टमुभयद्वादशाङ्गुलम् ।
 द्विगुणं त्रिगुणं वाऽपि सर्वतोऽष्टाङ्गुलन्तु वा ॥
 प्रादेशमात्रं वा सूत्रं कार्पासैः ततमव्रणम् ।
 चण्डालाद्यहतं † चैतत् स्मृतं जलपवित्रकम् ।
 गृहीतं मन्त्रवत्तद्वत्सशिव्यञ्च कण्डलुम् ।
 दारवं वैणवं वापि मृदलावुभयन्तु वा ॥
 पात्रं शिलामयं ताम्रं पर्णादिमयमेव वा ।
 चतुरस्रं वर्तुलं वाऽप्यासनं दारवं शुभम् ॥
 कौपोनाच्छादनं वासः कन्थां शीतनिवारणीम् ।
 पादुके चापि शौचार्थं दशमात्रा उदाहृताः ॥
 छत्रं पवित्रं सूत्रं च त्रिविष्टब्धं तथाऽजिनम् ।
 पक्षाणि चाक्षसूत्रञ्च मृत्स्ननित्री कृपाणिका ‡ ॥
 योगपट्टं वह्निर्वास इत्येता एकविंशतिः ।
 तासां षड्चाधिका § नित्या दश वा सर्वशोऽपि वा ॥
 गृहीत्वेमा अथागत्य देवागारेऽग्निवेशमनि ।
 ग्रामान्ते ग्रामसीमान्ते यद्वा शुचिमनोहरे ।
 आज्यं पयोदधोत्येतन्निवृद्धा जलमेव वा ॥
 ॐ भूरित्यादिना प्राश्य रात्रिं चोपवसेत्ततः ।
 एतावतैव विधिना भिक्षुः स्यादापदि द्विजः ॥
 अथादित्यस्यास्तमयात् पूर्वमग्नौ विहृत्य ¶ सः ।
 आज्यञ्च गार्हपत्ये तु संस्कृत्येतेन च स्रुचा ॥

* वीर्य, — इति मु० पुस्तके पाठः ।

† चण्डालाद्यहृतं, — इति मु० पुस्तके पाठः ।

‡ कृपाणिकाः, — इति मु० पुस्तके पाठः ।

§ पञ्चाधिका, — इति मु० पुस्तके पाठः ।

¶ विहृत्य, — इति मु० पुस्तके पाठः ।

पूर्णमाहवनीये तु जुहुयात् प्रणवेन तत् ।
 *वह्न्वाधानमेतत् स्यादग्निहोत्रे हुते ततः ।
 स्थित्वा तु गार्हपत्यस्य दर्भानुत्तरतोऽत्र तु ।
 पात्राणि सादयित्वाऽथ ब्रह्मायत्न एव तु ।
 स्तोत्रेषु दर्भेष्वसीत त्वजिनान्तरितेषु वा ।
 जागृयाद्रात्रिमेतान्तु यावद् ब्राह्मो मुहूर्तकः ।
 एतामवस्थां सम्प्राम्य मृतोऽप्यनन्त्यमश्रुते ।
 अग्निहोत्रं सकाले च हुत्वा प्रातस्तनं ततः ।
 इष्टिं वैश्वानरो कुर्यात् प्राजापत्यामथापिवा” — इति ।

आज्यादि-प्राशनानन्तरमग्नि-विहरणात् पूर्वं सावित्री प्रवेशं कुर्यात् ।
 तदुक्तं वौधायनधर्मम् । ॐ भूः सावित्रीं प्रविशामि तत्सवितुर्वरेण्यं
 ॐ भूवः सावित्रीं प्रविशामि भर्गो देवस्य धीमहि, ॐ सुवः सावित्रीं
 प्रविशामि धियो यो नः प्रचोदयादिति अर्द्धर्चशः समस्तया वा” —
 इति । इष्टिं । परिसमाप्याग्नींश्चात्मनि समारोप्य प्रेषमुच्चारयेत् ।
 तदाह कात्यायनः, —

“आत्मन्यग्नीन् समारोप्य वेदिमध्ये स्थितो हरिम् ।
 ध्यात्वा हृदि त्वनुज्ञातो गुरुणा प्रेषमीरयेत्” — इति ।

अथ प्रेषमुच्चार्याभयदानं कुर्यात् । तदुक्तं कापिलमते, —

“विधिवत् प्रेषमुच्चर्य त्रिरूपांश्च त्रिरुच्चकैः ।
 अमयं सर्वभूतेभ्यो मम स्वाहेत्यपो भुवि ।
 निर्णयि दण्ड-शिक्यादि गृहीत्वाऽथ वहिर्ब्रजेत्” — इति ।

* एतत् पूर्वं ब्रह्मा — इत्यधिकः पाठः मु० पुस्तके ।

† इतिष्टि, — इति मु० पुस्तके पाठः ।

दण्डादीनां मन्त्रानाह वीधःयतः, —

“सखा मेत्यादिना दण्डं गृह्णीयाद् गुरुणाऽपितम् ।

येन देवाः पवित्रे णेत्युक्त्वा जलपवित्रकम् ॥

यदस्य पारे रजसः शुक्रमित्यपि शिष्यकम् ।

व्याहतीमिस्तथा पात्रमथ कौपीनमित्युच्चा ॥

युवा सुवासा इत्येवं तच्छयोरुपवीतकम् ।

एतद् गृहीत्वा निष्कम्य स्वग्रामं वान्धवांस्त्यजेत् ॥

निःस्पृहोऽन्यत्र गत्वैव ब्रतैः स्वेवर्त्तयेत् सदा” — इति ।

एतच्च जलपवित्रादिकं चतुर्विधेषु मिक्षुषु प्रथम-द्वितीय-विषयम् ।

चातुर्विध्यन्तु मिक्षूणां हारीत आह, —

“चतुर्विधा मिक्षवस्तु प्रोक्ताः सामान्यलिङ्गिनः ॥

तेषां पृथक् पृथक् ज्ञानं वृत्तिभेदात् कृतं च तत् ।

कूटीचरो* बहूदको हंसश्चैव तृतीयकः ॥

चतुर्थः परमोहंसो यो यः पश्चात् स उत्तमः” । — इति ।

पितामहोऽपि, —

“चतुर्विधा मिक्षवस्तु प्रख्याता ब्रह्मणो मुखात् ।

कूटीचरो बहूदको हंसश्चैव तृतीयकः ।

चतुर्थः परहंसश्च संज्ञाभेदैः प्रकीर्त्तिताः” — इति ।

तत्राधिकार-विशेषः पुराणे दर्शितः, —

“विरक्तिर्दिविधा प्रोक्ता तीव्रा तीव्रतरेति च ॥

सत्यामेव तु तीव्रायां न्यसेद् योगी कूटिचरः ।

शक्तो बहुदके तीव्रतरायां हंस-संज्ञिते ॥

मुमुक्षुः परमे हंसे साक्षाद्विज्ञान-साधने” — इति ।

तत्र कुटीचरस्य वृत्तिविशेषमाह प्रजापतिः । “कुटीचरो नाम स्वगृहे वर्तमानः शुचिरकलुषः अहिताग्निषु भिक्षां भुञ्जानोऽपगतकाम-क्रोध-लोभ-मोहोऽहङ्कारवर्जित आत्माऽनुग्रहं कुरुते” । वृद्धपराशरऽपि । “कुटीचरो नाम पुत्रादिभिः कुटीं कारयित्वा काम-क्रोध-लोभ-मोह-मद-मात्सर्यादीन् हित्वा विधिवत् सन्न्यासंकृत्वा त्रिदण्ड-जल-पवित्र-काषायवस्त्र-धारिणः शौचाचमन*जपस्वाध्याय-ब्रह्मचर्य-ध्यान । तत्पराः पुत्रादेरेव† भिक्षाकालेऽन्नयाच्यामात्रमुपभुञ्जाना‡ स्तस्यां कुट्यां नित्यं वसन्त आत्मानं मोक्षयन्ति” — इति । स्कन्दपुराणेऽपि, —

“कुटीचरस्तु सन्न्यस्य से से सद्यनि नित्यशः ।

भिक्षामादाय भुञ्जीत स्वबन्धूनां गृहेऽथवा ।

शिखी यज्ञोपवीती स्यात् त्रिदण्डी सकमण्डलुः” — इति ।

कुटीचरस्याशक्त-विषयत्वाद्भयुक्तो गृहवासादिः । तदुक्तं वीधायनेन, —

“कुटीचराः परिग्रज्य से से वैश्वमनि नित्यशः ।

भिक्षां बन्धुभ्य आदाय भुञ्जते शक्ति-संक्षयात्” — इति ।

बहूदकस्य वृत्ति-विशेषमाह स्कन्दः, —

“बहूदकस्तु सन्न्यस्य बन्धु-पुत्रादिवर्जितः ।

सप्तागारं चरेद्भ्रमैकमेकान्नञ्च परित्यजेत् ।

गोवाल-रज्जु-संबन्धं त्रिदण्डं शिष्यमुद्धृतम् ।

जलपात्रं पवित्रञ्च रवित्रिञ्च कृपाणिकाम् ।

शिखां यज्ञोपवीतञ्च देवताराधनञ्चरेत् ।” — इति ।

* स्नानशौचाचमन, — इति मु० पुस्तके पाठः ।

† ब्रह्मचर्याध्ययन, — इति मु० पुस्तके पाठः ।

‡ पुत्रादेव, — इति मु० पुस्तके पाठः ।

§ युञ्जाना, — इति मु० पुस्तके पाठः ।

बृद्धपराशरोऽपि । “तत्र बृहदको नाम त्रिदण्ड-कमण्डलु-पवित्र*-
पात्र-काषायवस्त्रधारिणो वेदान्तार्थावबोधकाः साधुवृत्तेषु ब्राह्मण-
गृहेषु भिक्षुचर्यां चरन्त आत्मानं मोक्षयन्ति” — इति ।
पितामहोऽपि, —

“बृहदकः स विज्ञेयः सर्व-सङ्ग-विवर्जितः ।
बन्धुवर्गे न भिक्षेत स्वभूमौ नैव संवसेत् ।
निश्चलः स्थाणुभूतश्च सदा मोक्ष-परायणः ।
न कुटुम्बां नोदके सङ्गं कुर्याद् वस्त्रं च चेतसा ॥
नागरे नासने नान्ने नास्तरे नात्रिदण्डके ।
स्वमात्रायां न कुर्याद् वै रागं दण्डादिके यतिः” ॥ — इति ॥

हंस-वृत्तिः स्कन्दपुराणे दर्शिता, —

“हंसः कमण्डलुं शिष्यं भिक्षापात्रं तथैव च ।
कन्थां कीपीनमाच्छाद्यमङ्गवस्त्रं वहिःपटम् ॥
एकन्तु वैणवं दण्डं धारयेन्नित्यमादरात् ।
देवतानामभेदेन कुर्याद्भ्रमं समर्चयेत्” ॥ — इति ॥

विष्णुरपि, —

“यज्ञोपवीतं दण्डश्च वस्त्रं जन्तु-निवारणम् ।
तावनू परिग्रहः प्रोक्तो नान्यो हंस-परिग्रहः ॥” — इति ॥

पितामहोऽपि, —

“हंसस्तृतीयो विज्ञेयो भिक्षु-मोक्ष-परायणः ।
नित्यं त्रिषवणस्त्रायो त्वाद्रावासा भवेत् सदा ॥

* पद्मपवित्र, — इति सु० पुस्तके पाठः ।

चान्द्रायणेन वर्तेत यति-धर्मानुशासनात् ।
वृक्षमूले वसेन्नित्यं गुहायां वा सरित्-तटे ॥” — इति ।

बोधायनोऽपि, —

“हंसाः कमण्डलुं शिक्यं दण्डपात्राणि विभ्रतः ।
ग्राम-तीर्थेकरात्राश्च नगरे पञ्चरात्रकाः ।
त्रि-षडात्रोपवासाश्च पक्ष-मासोपवसिनः ।
कृच्छ्र-सान्तपनाद्येश्च यज्ञैः कृशवपुर्धराः ॥” — इति ।

परमहंस-वृत्तिः स्कन्दपुराणे दर्शिता, —

“कौपीनाच्छादनं वस्त्रं कन्थां शीत-निवारिणोम् ।
अक्षमालाञ्च गृह्णीयात् वैणवं दण्डमव्रणम् ।
माधूकर*मथैकान्नं परहंसः समाचरेत् ।
परहंसस्त्रिदण्डञ्च रज्जुं गोवाल-निर्मिताम् ।
शिखां यज्ञोपवीतञ्च नित्यं कर्म परित्यजेत्” । — इति ॥

अत्र केचिच्छ्रद्धा-जाड्येन सन्ध्यावन्दन-गायत्री-शिक्षा-यज्ञोपवीत-
त्यागमसहमानाः यथावर्णितं पारमहंस्यं विद्विषन्ति । उदाहरन्ति
च कानिचिद् वचनानि । तत्र हारीतः, —

“चत्वार आश्रमा ह्येते सन्ध्यावन्दन-वर्जिताः ।
ब्राह्मण्यादेव हीवन्ते यद्यप्युग्रतपोधनाः ॥” — इति ।

बोधायनोऽपि, —

“अनागतान्तु ये पूर्वामनतीतान्तु पश्चिमाम् ।
सन्ध्यां नोपासते विप्राः कथन्ते ब्राह्मणाः स्मृताः ॥” — इति ॥

स्मृत्यन्तरेऽपि, —

“सायं प्रातः सदा सन्ध्यां ये विप्रा नो उपासते ।

कामं तान् धार्मिको राजा शूद्र-कर्मसु योजयेत् ॥ — इति ॥

मनुरपि, —

“सावित्री-पतिता व्रात्या भवन्त्यार्य-विगहिताः ।” — इति ॥

अत्रिरपि, —

“यज्ञोपवीतं सर्वेषां द्विजानां मुक्ति-साधनम् ।

परित्यजन्ति ये मोहान्नरा निरयगामिनः ॥” — इति ॥

पद्मपुराणे, —

“शिखा-यज्ञोपवीतेन त्यक्तेनासौ कथं द्विजः ।” — इति ॥

मैव । एतेषां वचनानां परमहंस-व्यतिरिक्त-विषत्वेनाप्युपपत्तेः । पारमहंस्यन्तु बहुषु प्रत्यक्षश्रुतिषूपलभ्यमानं केन प्रद्वेष्टुं शक्यम् । तथा च जावालश्रुतिः । “तत्र परमहंसा नाम संवर्त्तकारुणिक श्वेतकेतुदुर्वासर्भूनिदाघजङ्गभरतदत्तात्रेयरैवतकप्रभृतयो व्यक्तलिङ्गा अव्यक्ताचारा अनुमत्ता उन्मत्तवदाचरन्ति” — इति । तेषाञ्च शिखादित्याग आत्मज्ञानादिधर्म्याश्च तत्रैव श्रुताः । “दण्डं कमण्डलुं शिक्यं पात्रं जलपवित्रकम्, शिखां यज्ञोपवीतं चेत्येतत् सर्वं भूः स्वाहित्यम्सु परित्यज्यात्मानमन्विच्छन् यथारूपधरो निद्वन्द्वो निष्परिग्रहः तत्त्वब्रह्ममार्गे सम्मक् सम्पन्नः शुद्धमानसः प्राणसन्धारणार्थं यथोक्तकाले विमुक्तो भेक्षमाचरन् करपात्रेण* लाभालाभयोः समो भूत्वा, शून्यागार-देवगृह-तृणकूट-त्रल्लोक-वृक्षमूल कुजालशालाऽग्निहोत्र-नदीपुलिन-गिरिकुहर-कन्दर-कोटर — निर्झर-

* उक्ष्पात्रेण, — इति सु० पुस्तके पाठः ।

स्थण्डिलेष्वनिकोतवानप्रयत्नो निर्ममः शुक्लध्यानपरायणोऽध्यात्म-
निष्ठोऽशुद्धकर्म-निर्मूलन-परः संन्यासेन देहत्यागं करोति स
परमहंसो नाम” — इति ।

तस्यामेव च श्रुतौ जनक-याज्ञवल्क्य-संवाद-रूपेण यज्ञोपवीत-
त्यागमाक्षिप्य समाहितम् । “पृच्छामि त्वां याज्ञवल्क्य नायज्ञोपवीती
कथं ब्राह्मण इति । स होवाच याज्ञवल्क्यः इदमेवास्य यज्ञोपवीतं
यः आत्मेति” — इति । आरुणिश्रुतावपि पारमहंस्यं प्रपञ्चितम् ।
“आरुणिः प्रजापतेर्लोकं जगाम तं गत्वोवाच केन भगवन् कर्मण्य-
शेषतो विसृजानीति । तं होवाच प्रजापतिः तव पुत्रान् भ्रातृन्
वन्धवादीन् शिष्यायज्ञोपवीते यागं सूत्रं स्वाध्यायञ्च भूर्लोकं भूवलोकं
स्वलोकं महोलोकं जनलोकं तपोलोकं सत्यलोकं चातल-वितल-
सुतल-तलातल-महातल-रसातल-पातालं ब्रह्माण्डञ्च विसर्जयेत् ।
दण्डमाच्छादनं कौपोनं परिगृहेत्, शेषं विसृजेत् । ब्रह्मचारी गृहस्थो
वानप्रस्थो वा लौकिकाग्नीनुदराग्नौ समारोपयेत् । गायत्रीं च
शरीराग्नौ * समारोपयेत् । उपवीतं भूमौ वाऽप्सू वा विसृजेत् ।
दण्डान् लोकाग्नीन् विसृजेदिति होवाच । अत ऊर्ध्वमन्त्रवदाचरे-
दूर्ध्वगमनं विसृजेत्त्रिसन्ध्यादौ स्नानमाचरेत् । सर्वेषु देवेष्वचरण-
मावर्तयेदुपनिषदमावर्तयेत्” — इति । मैत्रावरुणश्रुतवपि । “इन्द्रस्य
वज्रोऽसिति त्रीन्वैणवान् दण्डान् दक्षिणपाणौ धारयेदेकं वा, यद्येकं
तदा सशिखं वपनं कृत्वा विसृज्य यज्ञोपवीतम्” — इति ।
पिप्पलाद शाखायामपि, —

“सशिखं वपनं कृत्वा वहिःसूत्रं त्यजेद्बुधः ।

यदक्षरं परं ब्रह्म तत्सूत्रमिति धारयेत् ॥

* स्वभावाच्चाग्नौ, — इति मु० पुस्तके पाठः ।

† कुटीषको ब्रह्मचारी कुटुम्बं विसृजेत् बिप्रत्वं विसृजेत् पात्रं विसृजेत्, —
इत्यधिकः पाठः मु० पुस्तके ।

सूचनात् सूत्रमित्याहः सूत्रं नाम परंपदम् ।
 तत्सूत्रं विहितं येन स विप्रो वेदपारगः ॥
 येन सर्वमिदं प्रोक्तं सूत्रे मणिगणा इव ।
 तत्सूत्रं धारयेद्योगी योगवित्तत्त्वदर्शिवान् ॥
 वहिः सूत्रं त्यजेद्विद्वान् योगसूत्रं समास्थितः ।
 ब्रह्मभावमिदं सूत्रं धारयेद्यः स चैतनः ॥
 धारणादस्य सूत्रस्य नोच्छिष्टो नाशुचिर्भवेत् ।
 सूत्रमन्तर्गतं येषां ज्ञानयज्ञोपवीतिनाम् ॥
 ते वै सूत्रविदो लोके ते च यज्ञोपवीतिनः ।
 ज्ञानशिखाज्ञाननिष्ठाज्ञानयज्ञोपवीतिनः ॥
 ज्ञानमेव परं तेषां पवित्रं ज्ञानमुच्यते ।
 अनेरिव शिखा नान्या यस्य ज्ञानमयी शिखा ॥
 स शिखीत्युच्यते विद्वान्नेतरैः केशधारणैः ।
 कर्मण्यधिकृता ये तु वैदिके ब्राह्मणादयः ।
 एभिर्धार्यमिदं सूत्रं क्रियाङ्गं तद्धि वै स्मृतम् ।
 शिखा ज्ञानमयी यस्य उपवीतं च तन्मयम् ॥
 ब्राह्मण्यं सकलं तस्य इति ब्रह्मविदो विदुः ।
 इदं यज्ञोपवीतन्तु परमं यत्परायणम् ॥
 विद्वान् यज्ञोपवीतो स्यात् यज्ञास्तं यज्वनं विदुः — इति ।

व्यासस्मृतावपि, —

“यज्ञोपवीतं कर्माङ्गं वदन्त्युत्तमबुद्धयः ।
 उपकुर्वाणकात् पूर्वं यतो लोके न दृश्यते ॥
 यावत् कर्माणि कुरुते तावदेवास्य धारणम् ।
 तस्मादस्य परित्यागः क्रियते कर्माभिः सह ॥

अग्निहोत्र-विनाशे तु जुह्वादीनि यथा त्यजेत् ॥
 यथा च मैसलादीनि गृहस्थाश्रम-वाञ्छया ।
 पत्नी योक्त्रं यथेष्टचन्ते सोमान्ते च यथा ग्रहान् ॥
 तद्वद्रयज्ञोपवीतस्य त्यागमिच्छन्ति योगिनः” — इति ।

विश्वामित्रोऽपि, — “अथापरं परिव्राजकलिङ्गं सर्व्वतः परिमीक्षमेकै
 सत्यानृते सुखदुःखै वेदानिमं लोकममुं च परित्यज्यात्मानमन्विच्छेत्
 शिखा-यज्ञोपवीत-कमण्डलु-कपालानां त्यागी” — इति । बौधायनोऽपि ।
 “अतउद्धं यज्ञोपवीतं मन्त्रमाच्छादनं यष्टयः शिक्यं जलपवित्रं
 कमण्डलुं पात्रमित्येतानि वर्जयित्वा वैणवं दण्डमादत्ते सखामगोपाय”
 — इति । स्मृत्यन्तरेऽपि, —

“यदा तु विदितं तत् स्यात् * परंब्रह्मसनातनम् ।
 तदैकदण्डं संगृह्य उपवीतं शिखां त्यजेत्” — इति ।

अत्र केचिदाहुः । उपवीत-त्यागवचनानि पुरातन-यज्ञोपवीत-
 विषयाणि । तथा च स्मृतिः । “नखानि निकृत्य पुराणं वस्त्रं
 यज्ञोपवीतं कमण्डलुं त्यक्त्वा नवानि गृहोत्वा ग्रामं प्रविशेत्” — इति ।
 यदाऽऽचमनाङ्गं यज्ञोपवीतं न स्यात् तदा ब्रह्मणादेव होयते ।
 तस्मादस्ति परमहंसस्यापि यज्ञोपवीतम्, — इति ।

तदयुक्तम्, उदाहृतस्मृतेर्बह्वदकादि-विषयत्वात् । “न यज्ञो-
 पवीतं नाच्छादनञ्चरति परमहंसः” — इति श्रुतेः । “अयज्ञोपवीतो
 शौचनिष्ठः काममेकं वैणवं दण्डमादधोत” — इति श्रुत्यन्तराच्च ।
 न च ब्राह्मोपवीतमन्तरेणाचमनाद्यसम्भवः, कौषीतकिब्राह्मणे
 प्रश्नोत्तराभ्यां तदुपपादनात् । “किमस्य यज्ञोपवीतं का शिखा

कथञ्चास्योपस्पर्शनम्” — इति प्रश्नः । “इदमेवास्य यज्ञोपवीतं यदात्मध्यानं विद्या शिक्षा” — इत्याद्युत्तरम् । ब्राह्मण्यन्तु विज्ञान-मय-शिक्षायज्ञोपवीतिन एव पुष्कलम्, — इति पिप्यलादश्रुता-बुदाहृतम् ।

केचिन्तु परमहंसस्यापि त्रिदण्डमिच्छन्ति, उदाहरन्ति च वचनानि । तत्र दक्षः, सर्वेषामाश्रमिणां क्रमेण लक्षणमभिदधानः “त्रिदण्डनयतिश्चैव” — इति यतेर्लक्षणमभिधाय, त्रिदण्डरहितस्य यतित्वं निषेधति, —

“यस्यैतल्लक्षणं नास्ति प्रायश्चित्तो न चाश्रमो” — इति ।

हारीत-दत्तात्रेय-पितामहाः कुटीचरादीन् चतुरोऽप्युपन्यस्य सर्वेषां त्रिदण्डमेव विदधते, —

“वृत्तिभेदेन मित्राश्च नैव लिङ्गेन ते द्विजाः ।

लिङ्गन्तु वैणवं तेषां त्रिदण्डं सपवित्रकम्” — इति ।

अत्रिरपि, —

“शिखिनस्तु श्रुताः केचित् केचिन्मुण्डाश्च भिक्षुकाः ।

चतुर्धा भिक्षुकाः प्रोक्ताः सर्वे चैव त्रिदण्डिनः” — इति ।

एकदण्ड-वचनानि तु त्रिदण्डालाम-विषयाणि । तदाह मेधातिथिः, —

“यावन्न स्युस्त्रिदण्डास्तु तावदेकेन पर्यटेत” — इति ।

हारीतोऽपि, —

“नष्टे जलपवित्रे वा त्रिदण्डे वा प्रमादतः ।

एकन्तु वैणवं दण्डं पालाशं वैल्वमेव वा ॥

गृहीत्वा विचरेत्तावद्यावल्लभ्येत् त्रिदण्डकम्” — इति ।

अत्रोच्यते । परमहंसस्यैकदण्ड-निराकरणे ब्रह्मगम-विरोधः स्यात्
उदाहृताश्च परमहंसस्यैक-दण्ड*प्रतिपादकाः श्रुति-स्मृतयः ।
एवं सति मेधातिथि-हारीताभ्यां यदेकदण्डस्यानुकल्पत्वमुक्तं,
तद्ब्रह्मदकादि-विषयं भविष्यति । परमहंसस्य तु नैकदण्डोऽनुकल्पः ।
यतो व्यास आह, —

“त्रिदण्डस्य परित्याग एकदण्डस्य धारणम् ।

एकस्मिन् दृश्यते वाक्ये तस्मादस्य प्रधानता” ॥ — इति ॥

यच्च, “सर्वे चैव त्रिदण्डिनः” — इति, तद्वाग्दण्डादिविषयं न तु
यष्टि-त्रयाभिप्रायम् । तथा च मनुः, —

“वाग्दण्डोऽथ मनोदण्डः कर्मदण्डस्तथैव च ।

यस्येते नियता बुद्धौ त्रिदण्डोति स उच्यते ॥

त्रिदण्डमेतत् निःक्षिप्य सर्वमूतेषु मानवः ।

कामक्रोधो तु संयम्य ततः सिद्धिं निगच्छति ॥” — इति ॥

दक्षोऽपि, —

“वाग्दण्डोऽथ मनोदण्डः कर्मदण्डस्तथैव च ।

यस्येते नियता दण्डा स्त्रिदण्डोति स उच्यते ॥” — इति ॥

एतेषां च त्रयाणां दण्डानां स्वरूपं स एवाह, —

“वाग्दण्डो मौनता प्रोक्ता कर्मदण्डस्त्वनोहता ।

मानसस्य तु दण्डस्य प्राणायामो विधीयते ॥” — इति ॥

यदपि पितामहेनोक्तं, —

“परः परमहंसस्तु तुर्याख्यः श्रुतिरप्रवीत् ।

यमैश्चनियमैर्युक्तो विष्णुरूपो त्रिदण्डभूत् ॥” — इति ॥

* प्रतिपदिका, — इति पाठो मण्डितं पुनः ।

† वाग्दण्डो मौनमाविष्टेत् कर्मदण्डे त्वनोहताम्, — इति स० क्षा० पुस्तकेषु पाठः ।

तदप्युक्तरीत्या वाग्दण्डाद्यभिप्रायम् । यदपि, —

“लिङ्गन्तु वेणवं तेषां त्रिदण्डं सपवित्रकम्”

— इति यष्टि-त्रयामिधानं, तदपि बहूदक-विषयत्वेनोपपन्नम् ।
योहि बहूदक एव सन् ग्रामैकरात्रादिकां* हंसवृत्तिमाचरति, स
वृत्तितो हंसो भवति । वेदान्त-श्रवणादिकां परमहंसवृत्तिं चेदाश्रयति,
तदा वृत्तितः परमहंसो भवति । तेषां हंसादीनां त्रिदण्डमेव लिङ्गम् ।
अर्ननैवाभिप्रायेण, —

“वृत्तिभेदेन भिन्नाश्च नैव लिङ्गेन ते द्विजाः” — इति ।

अन्यथा मुख्ययोर्हंसयोरेकदण्ड-विधायकान्युदहृतानि वचनानि
निर्विषयाणि स्युः । तेस्मादेक एव दण्डः परमहंसस्य । ननु
परमहंसोपनिषदि एकदण्डोऽप्यमुख्येनैव श्रूयते । “कौपीनं दण्ड-
माच्छादनञ्च स्वशरीरोपभोगार्थाय च लोकस्योपकारार्थाय च
परिग्रहेत्, तच्च । न मुख्योऽस्ति, को मुख्य इति चेदयं मुख्यो न
दण्डं न शिष्यं नाच्छादनं चरति परमहंसः” — इति । वादम् ।
नास्त्येव विद्वत्-परमहंसस्य बाह्यायष्टयुपयोगः । अतएव वाक्यशेषे
ज्ञानमेव तस्य दण्डः, — इत्युक्तम्, —

“ज्ञानदण्डोद्धृतो येन एकदण्डो स उच्यते” — इति ।

यष्टि-धारणन्तु विविदिषोः परमहंसस्य । न च विद्वद्-विविदिषु-
भेदेन परमहंसस्य-द्वैविध्ये मानाभावः शङ्कनीयः । वाजमर्नयिब्राह्मणे
तदुपलम्भात् । “एतं वै तमात्मानं विदित्वा ब्राह्मणाः पुत्रैषणायाश्च
वित्तैषणायाश्च लोकैषणायाश्च व्युत्थायाथ भिक्षाचर्यं चरन्ति” —
इति विद्वत्संन्यासे प्रमाणम् । एतमेव विदित्वा मुनिर्भवत्येतमेव

* ग्रामैकरात्रिकां, — इति सु० पुस्तके पाठः ।

† तस्य, — इति सु० पुस्तके पाठः ।

प्रव्राजिनो लोकमिच्छः तः प्रव्रजन्ति” — इति चान्यस्मिन् । एत-
द्वाक्ये विद्वद्विविदिषुसंन्यासो उभावपि विस्पष्टमवगम्येते । “एतत्
सर्वं भूः स्वाहेत्यप्सु परित्यज्यात्मानमन्विच्छेत्” — इति जावाल-
वाक्ये त्रिदण्डादि-परित्यागात्मकं विविदिषु-पारमहंस्यमाप्नातम् ।
श्रुति । “न्यास इति ब्रह्म ब्रह्म हि परः परो हि ब्रह्म तानि वा एतान्यः
पराणि तपांसि न्यास एवात्यरेचयत्” — इत्यग्निहोत्रयज्ञ-दानादि-
तपो-निन्दापुःसरं पारमहंस्यं विधाय तस्य परमहंसस्य विविदिषो-
रात्मविद्याधिकारं दर्शयति, “ओमित्येतमात्मानं युञ्जीत” — इति ।
तस्माद् द्वैविध्य-सद्भावाद् दण्डादिनिवारणमशेष-कर्मशून्य-विद्वद्-
पारमहंस-विषयम् । विदुषः कर्त्तव्य-शून्यतां भगवानाह, —

“यस्त्वात्मरतिरेव स्यादात्मतृप्तश्च मानवः ।

आत्यन्येव च सन्तुष्टस्तस्य कार्यं न विद्यते” — इति ।

दक्षोऽपि, —

“नाध्येतव्यं न वक्तव्यं न श्रोतव्यं कदाचन ।

एतेः सर्वेः सुनिष्पन्नो यतिर्भवति नान्यदा” — इति ।

स्मृत्यन्तरेऽपि, —

“ज्ञानामृतेन तृप्तस्य कृतकृत्यस्य योगिनः ।

नेवास्ति किञ्चित् कर्त्तव्यमस्ति चेन्न स सर्ववित्” — इति ।

वद्ब्रूचब्राह्मणेऽपि । “एतद्ब्रू स्म वै तद्विद्वांस आहुः कौषेयाः किमर्था-
वयमध्येष्यामहे किमर्था वयं रक्ष्यामहे” — इति । विविदिषोस्तु
श्रवण-मननादि-कर्त्तव्यसद्भावात् तदुपकारित्वेन दण्डधारणादि-
नियम उपपद्यते । ननु-ज्ञान-रहितस्यापि दण्डप्रतिबन्ध आभ्रायते,

“काष्ठदण्डो धृतो येन सर्वाशो ज्ञान-वर्जितः ।

स याति नरकान् घोरान् महारौरव-संज्ञितान्” ॥

नायं दोषः । विद्यां विविदिषाञ्च विना जीवितार्थमेव केवलमेकदण्डं
यो धत्ते तद्विषयत्वात् प्रतिषेधस्य । अतएव सर्वांशोति विशेषितम् ।
स्मृतावपि, —

“एकदण्डं समाश्रित्य जीवन्ति बहवो नराः ।

नरके रौरवे घोरे कर्म-त्यागात् पतन्ति ते” — इति ।

युक्तश्च नरक-पातः, सत्यपि ब्राह्मदण्डे पाप-निवर्तकानामान्तरदण्डा-
नामभावात् । पाप-निवर्तकत्वञ्च कालिकापुराणे दर्शितम्, —

“वैणवा ये स्मृता दण्डा लिङ्गमात्र-प्रबोधकाः ।

लिङ्गव्यक्तौ हि धार्यास्ते न पुनर्धर्म-हेतवः ।

कायजा ये बुधैर्नित्यं नृणां पाप-विमोक्षणात् ।

जितेन्द्रियैर्जितक्रोधैर्धार्या वै तत्त्वदर्शिभिः” — इति ।

ये कायजास्त्रयोदण्डास्ते पाप-विमोक्षणाय धार्याः — इत्यन्वयः ।
नन्वेकदण्ड-त्रिदण्डयोर्विकल्पः क्वचित् स्मर्यते । तत्र, विष्णु-
वोधायनौ, —

“एकदण्डो भवेद्वाऽपि त्रिदण्डो वा मुनिर्भवेत्” — इति ।

व्यासः, —

“त्रिदण्डमेकदण्डं वा व्रतमास्याय तत्त्ववित् ।

पर्य्यटेत् पृथिवीं नित्यं वर्षाकाले स्थिरोभवेत्” — इति ।

शौनकोऽपि । “अथ कषायवासाः सखामा गोपायेति त्रिदण्डमेकदण्डं
वा गृहाति” — इति । आश्वमेधिके भगवद्भवचनम्, —

“एकदण्डो त्रिदण्डो वा शिखो मुण्डित एव वा ।

काषायमात्रसारोऽपि यतिः पूज्यो युधिष्ठिर” — इति ।

वाङ्म । उक्तरीत्या तयोर्व्यवस्था द्रष्टव्या । तत्र, कूटीचर-वहद-
केयोस्त्रिदन्डः, हंस-परमहंसयोरेकदन्डः । तथा सति तत्र तत्रो —
दाहृतानि वचनानि उपपद्यन्ते ।

तदेवं चतुर्विधः संन्यासो निरूपितः ।

अथ तद्धर्मा निरूप्यन्ते ।

तत्र बोधायनः, —

“ऊषःकाले समुत्थाय शीघ्रं कृत्वा यथाविधि ।
दन्तान् विमृज्य चाचम्य पर्ववर्जं यथाविधि ।
स्नात्वा चाचम्य विधिवत्तिष्ठन्नासीन एव वा ॥
विभ्रज्जलपवित्रं वाऽप्यक्षसूत्रं करद्वये ।
तद्वत् पवित्रेगोवालैः कृते दुष्कृतनाशने ।
उदये विधिवत् सन्ध्यामुपास्य त्रिकजप्यवान् ।
मित्रस्य चर्षणोत्पाद्यैरुपस्थाय परि त्रिभिः* ।
पूर्ववत् तर्पयित्वाऽथ जपेत् सम्यक् समाहितः” — इति ।

मनुरपि, —

“एकएव चरेन्नित्यं सिद्धचर्यमसहायकः ।
सिद्धिमेकस्य संपश्यन् न जहाति न हीयते” — इति ।

एकस्यासहायस्य विचरतो रागद्वेषादि-प्रतिबन्धामावात् ज्ञानलक्षणां
सिद्धिं निश्चिन्वन् तां सिद्धिं न जहाति, तस्यां सिद्धावप्रत्यूहेन

* त्रिभिः, — इति पाठाक्षरम् ।

प्रवर्तते, प्रवृत्तश्च तस्याः सिद्धेर्न हीयते किन्तु पारं गच्छति । यदा तु द्वितीय-तृतीय-पुरुष-सहायवान् विचरेत्तदा रागद्वेष-सम्मवाद्भक्त-सिद्धेर्हीयते । अतएव दक्षः, —

“एकोमिक्षुर्यथोक्तस्तु द्वावेव मिथुनं स्मृतम् ।

त्रयोग्रामः समारूपाताजडं न्तु नगरायते ।

नगरन्तु न कर्त्तर्यं ग्रामोऽपि मिथुनं तथा ।

एतत्रयं प्रकुर्वाणः स्वधर्मात् च्यवते यतिः ॥

राजवार्त्ता हि तेषाञ्च भिक्षा-वार्त्ता परस्परम् ।

स्नेह-पैशुन्य-मात्सर्यं सन्निकर्षान्न संशयः” ॥

यदा तु श्रवणादि-सम्पत्त्यभावादात्मज्ञान-सिद्धौ स्वयमशक्तः स्यात्, तदा तत्र शक्तेन द्वितीयेन सह विचरेत् । यथा श्रुतिः । “वर्षासु ध्रुवशोलोऽष्टौ मासानेकाकी यतिश्चरेत् द्वौ वा चरेत्” । चरेता-मित्तर्थः । एकाकी विचरेत् सर्व्वभूतेभ्यो हितमाचरेत् । तदाह याज्ञवल्क्यः, —

सर्व्वभूत-हितः शान्तः त्रिनण्डो सकमण्डलुः ।

एकारामः परिव्रज्य भिक्षार्थं ग्राममाविशेत्” — इति ।

हिताचरणं नाम हिंसाऽननुष्ठानमात्रं न पुनरूपकारेषु प्रवृत्तिः । “हिंसाऽनुग्रयोरनारम्भः” — इति गोतमस्मरणात् । अतएवाहिंसा-दीनाहात्रिः, —

“अहिंसा सत्यमस्तेयं ब्रह्मचर्यापरिग्रहौ ।

भावशुद्धिर्हरेर्मक्तिः सन्तोषः शौचमार्जवम् ॥

आस्त्यक्यं ब्रह्मसंस्पर्शः स्वाध्यायः समदर्शनम् ।

अनौद्वधत्यमदीनत्व प्रसादः श्रेय्य-मार्दवे ॥

सस्नहो गुरुश्रूषा श्रद्धा क्षान्तिर्दमः शमः ।

उपेक्षा धैर्य्य-माधुर्य्यं तितिक्षा करुणा तथा ॥

ह्यस्तपोज्ञान-विज्ञाने योगो लघ्वशनं धृतिः ।
 स्नानं सुरार्चनं ध्यानं प्राणायामो वलिः स्तुतिः ॥
 भिक्षाटनं जपः सन्ध्या त्यागः कर्मफलस्य च ।
 एष स्वधर्मो विख्यातो यतीनां नियतात्मनाम् ॥” — इति ।

प्रव्रज्यां कृत्वापि गुरोः समीपे ब्रह्मज्ञानपर्यन्तं निवसेत् । तदुक्तं
 लिङ्गपुराणे, —

“आश्रमत्रयमुक्तस्य* प्राप्तस्य परमाश्रमम् ।
 ततः संवत्सरस्यान्ते प्राप्य ज्ञानमनुत्तमम् ।
 अनुज्ञाप्य गुरुञ्चैव चरेद्धि पृथिवीमिमाम् ।
 त्यक्तसङ्गो जितक्रोधो लघ्वाहारो जितेन्द्रियः ॥
 पिधाय बुद्ध्या द्वाराणि ध्यानेनैकमना भवेत् ॥” — इति ।

मत्स्यपुराणेऽपि, —

“गुरोरपि हिते युक्तः स तु संवत्सरं वसेत् ।
 नियमेष्वप्रमत्तस्तु यमेषु च सदा भवेत् ॥
 प्राप्य चान्ते ततश्चैव ज्ञानयोगमनुत्तमम् ।
 अविरोधेन धर्मस्य चरेत् पृथिवीं यतिः ॥” — इति ।

संवत्सरमित्युपलक्षणं, यावज्ज्ञानं तावन्निवसेत् । गृहसमीप-वासस्य
 ज्ञानार्थत्वात् । पृथिवी-विचरणे विशेषमाह कण्वः, —

“एकरात्रं वसेत् ग्रामे नगरे पञ्चरात्रकम् ।
 वर्षाम्योऽन्यत्र वर्षासु मांसांश्च चतुरो वसेत् ॥” — इति ॥

मत्स्यपुराणेऽपि, —

“अष्टौ मासान् विहारः स्याद्भयतीनां संयतात्मनाम् ।
एकत्र चतुरो मासान् वार्षिकान् निवसेत् पुनः ॥
अविमुक्ते प्रविष्टानां विहारस्तु न विद्यते ।
न दोषो भविता तत्र दृष्टं शास्त्रं पुरातनम् ॥” — इति ।

चातुर्मास्य-निवासे प्रयोजनमाह मेधातिथिः, —

“संरक्षणार्थं जन्तूनां वसुधातलचारिणाम् ।
आषाढादौश्च चतुर आ मासान् कार्तिकाद् यतिः ॥
धर्माद्व्ये जलसम्पन्ने ग्रामान्ते निवसेच्छुचिः ।” — इति ।

अन्यानपि हेयोपादेयांश्च धर्मान् संगृह्याह स एव, —

“श्रद्धया परयोपेतः परमात्म-परायणः ।
स्थूलसूक्ष्मशरीरेभ्यो मुच्यते दशषट्कवित् ॥
त्रिदण्डं कुण्डिकां कन्यां भैक्ष-भाजनमासनम् ।
कौपीनाच्छादनं वासः षड्देतानि परिग्रहेत् ॥
स्थावरं जङ्गमं वीजं तेजसं विषयायुधम्* ।
षड्देतानि न गृह्णीयाद् यति मूत्रपुरीषवत् ॥
रसायनं क्रियावादं ज्योतिषं क्रयविक्रयम् ।
विविधानि च शिल्पानि वर्जयेत् परदारवत् ॥
मिक्षाटनं जपं स्नानं ध्यानं शौचं सुरार्चनम् ।
कर्तव्याणि षड्देतानि सर्वथा नृप ! दण्डवत् ॥
नटादि-प्रेक्षणं द्यूतं प्रमदां सुहृदं तथा ।
भक्ष्यं भोज्यमुदकयां च षण् पश्येत् कदाचन ।
स्कन्धावारे खले सार्धं पुरे ग्रामे वसद्गृहे ॥

* विषमायुधम्, — इति स० पुस्तके पाठः ।

न वसेत यतिः षट्सु स्थानेष्वेतेषु कर्हिचित् ।
 रागं द्वेषं मदं मायां दम्भं मोहं परात्मसु ॥
 षड्देतानि यतिनित्यं मनसापि न चिन्तयेत् ।
 मञ्चकं शुक्रवस्त्रञ्च स्त्रीकथां लौल्यमेव च ॥
 दिवास्वापञ्च यानञ्च यतीनां पतनानि षट् ।
 संयोगञ्च वियोगञ्च वियोगस्य च साधनम् ॥
 जीवेश्वरप्रधानानां स्वरूपाणि विचिन्तयेत् ।
 आसनं पात्र-लोपश्च सञ्चयाः शिष्य-सङ्ग्रहः ॥
 दिवास्वापो वृथाजल्पो यतेर्बन्ध-कराणि षट् ।
 एकहात्परतो ग्रामे पञ्चाहात् परतः पुरे ॥
 वर्षाभ्योऽन्यत्र तत्-स्थान*भासनं तदुदाहृतम् ।
 उक्तानां यति-पात्राणामेकस्यापि न सङ्ग्रहः ॥
 भिक्षोर्भैक्षभुजश्चापि पात्र-लोपः स उच्यते ।
 गृहीतस्य त्रिदण्डादेर्द्वितीयस्य परिग्रहः ॥
 कालान्तरपमोगार्थं सञ्चयः परिकीर्तितः ।
 शुश्रूषा-लाम-पूजार्थं यशोऽर्थं वा परिग्रहः ॥
 शिष्याणां न तु कारुण्यात् सस्नेहः शिष्यसंग्रहः ।
 विद्या दिवा प्रकाशत्वादविद्या रात्रिरुच्यते ॥
 विद्याभ्यासे प्रमादो यः स दिवास्वाप उच्यते ।
 आध्यात्मिकीं कथां मुक्त्वा भैक्षचर्यां सुरस्तुतिम् ॥
 अनुग्रहप्रदप्रश्नो वृथाजल्पः स उच्यते ।
 अजिह्वः षण्डकः पञ्चरन्ध्रो वधिर एव च ॥
 मुग्धश्च मुच्यते भिक्षुः षड्भिरेतैर्न संशयः ।
 इदं मृष्टमिदं नेति योऽनन्तपि न सज्जति ॥

हितं सत्यं मितं वक्ति तमजिह्वं प्रचक्षते ।
 सद्योजातां यथा नारीं तथा षोडशबाषिकीम् ॥
 शतवर्षाञ्च यो दृष्ट्वा निर्विकारः स षण्डकः ।
 भिक्षार्थमटनं यस्य विष्णुमूत्रकरणाय च ॥
 योजनान्न परं याति सर्वथा पङ्कुरेव सः ।
 तिष्ठतो ब्रजतो वापि यस्य चक्षुर्न दूरगम् ॥
 चतुर्युगद्वयं त्वत्त्वा परिव्राट् सोऽन्ध उच्यते ।
 हिताहितं मनोरामं वचः शोकावहं यतिः *॥
 श्रुत्वा यो न शृणोतीव वधिरः स प्रकीर्तितः ।
 सान्निध्ये विषयाणां यः समर्थोऽविकलेन्द्रियः † ॥
 सुप्तवद्भवति नित्यं स भिक्षुर्मुग्ध उच्यते ॥” — इति ।

भिक्षाटनविधिमाह मनुः, —

“एककालं चरेद्भैक्षं न प्रसज्येत विस्तरै ।
 भैक्षप्रसक्तोहि यतिर्विषयेष्वपि सज्जते ॥
 विधूमे सन्मुषले व्यङ्गारे मुक्तवर्जिते ।
 वृत्ते सराव-संपाते भिक्षां नित्यं यतिश्चरेत् ।
 अलाभे न विषादो स्याल्लाभे चैव न हर्षयेत् ।
 प्राणयात्रिकमात्रः स्यान्मात्रा-सङ्गाद्विनिर्गतः” ॥ — इति ।

भोयन्ते, — इति मात्रा विषयास्तेषां सङ्गाद्विनिर्गतो यतस्ततीन हर्ष-
 विषादो काय्यौ । यमोऽपि, —

“स्नात्वा शुचिः शुचौ देशे कृतजग्यः समाहितः ।
 भिक्षार्थो प्रविशेद्ग्राभं राग-द्वेष-विवर्जितः ॥

* शोकावहन्तु यत्, — इति सु० पुस्तके पाठः ।

† विजितेन्द्रियः, — इति सु० पुस्तके पाठः ।

चरेन्माधूकरं भैक्षं यतिर्ल्लेच्छ-कुलादपि ।
 एकान्नं न तु भुञ्जीत वृहस्पति-समोयतिः ॥
 मेध्यं भैक्षं चरेन्नित्यं सायाह्ने वाग्यतः शुचिः ।
 एकवासा विशुद्धात्मा मन्दगामी युगान्तदृक् ॥
 यथालब्धं तथाऽश्नीयादाज्यसंस्कार-वर्जितम् ।
 भैक्षं माधूकरं नाम सर्व-पातक-नाशनम् — इति ।

वौधायनोऽपि, —

“विधूमे सन्न-मुसले व्यङ्गारे भुक्तवर्जिते ।
 कालेऽपराह्ण-भूयिष्ठे भिक्षाऽटनमथ चरेत् ॥
 ऊर्ध्वं ज्ञान्वोरधोनामेः परिधायैकमग्नवरम् ।
 द्वितीयमान्तरं वासः पात्रो दण्डो च वाग्यतः ॥
 सव्ये चादाय पात्रन्तु त्रिदण्डं दक्षिणे करे ।
 उपतिष्ठेत सूर्यन्तु ध्यात्वा चैकत्वमात्मना ॥
 उक्त्वा विराजनं मन्त्रमाकृष्णेन प्रदक्षिणम् ।
 कृत्वा पुनर्जपित्वा च ये ते पन्थान इत्यपि ॥
 योऽसौ विष्णवारूय आदित्ये पुरुषोऽन्तर्हृदि स्थितः ।
 सोऽहं नारायणो देव इति ध्यात्वा प्रणम्य तम् ॥
 भिक्षापात्रादि-शुद्धार्थमवमुच्याप्युपानहौ ।
 ततो ग्रामं व्रजेन्मन्दं युगमात्रावलोककः ॥
 ध्यायन् हरिञ्च तच्चित्ते इदं च समुदोरयेत् ।
 विष्णुस्तिर्यग्धोर्ध्वं मे वैकुण्ठो विदिशन्दिशम् ॥
 पातु मां सर्वतो रामो धन्वो चक्री च केशवः ।
 अभिगम्य गृहाद्भिक्षां भवत्-पूर्वं प्रबोदयेत् ॥
 गो-दोहमात्रं तिष्ठेच्च वाग्यतोऽधोमुखस्ततः ।
 दृष्ट्वा भिक्षां दृष्टिपूतां दातुश्च कर-संस्थिताम् ॥

त्रिदण्डं दक्षिणे त्वङ्गे ततः सन्धाय बाहुना ।
 उत्पाटयेच्च कवचं दक्षिणेन करेण सः ।
 पात्रं वामकरे क्षिप्त्वा श्लेषयेद्भूदक्षिणेन तु ।
 प्राणायामात्रिकमात्रन्तु भिक्षेत विगतस्पृहः” — इति ।

भौक्षस्य पञ्चविधत्वमाहोशनाः, —

“माधूकरमसन्तप्तं प्राक्प्रणीतमयाचितम् ।
 तात्कालिकोपपन्नञ्च भौक्षं पञ्चविधं स्मृतम् ॥
 मनः-सङ्कल्प-रहितान्-गृहांश्चीन् सप्त पञ्चकान् ।
 मधुवदाहरणं यत्तु माधूकरमिति स्मृतम् ॥
 शयनोत्थापनात् प्राग्यत् प्राशितं भक्तिसंयुतैः ।
 तत् प्राक्प्रणीतमित्याह भगवानुशना मुनिः ॥
 भिक्षाऽटन-समुद्योगात् प्राक् केनापि निमन्त्रितम् ।
 अयाचितं हि तद्भौक्षं भोक्तव्यं मनुरब्रवीत् ॥
 उपस्थाने च यत्प्रोक्तं भिक्षार्थं ब्राह्मणेन ह ।
 तात्कालिकामिति ख्यातं तदतव्यं मुमुक्षुणा ॥
 सिद्धमन्नं भक्तजनैरानीतं यन्मठं प्रति ।
 उपपन्नं तदित्याहुर्मनयो भोक्षकाङ्क्षिणः” — इति ।

भिक्षान्नं प्रशंसति यमः, —

“यश्चरेत् सर्व्ववर्णेषु भैक्षमभ्यवहारतः ।
 न स किञ्चिदुपाशनीयादापेभैक्षमिति स्थितिः ॥
 अविन्दुं यः कुशाग्रेण मासि मासि त्रयं पिवेत् ।
 न्यायतो यस्तु भिक्षाशी पूर्व्वोक्तात्तु विशिष्यते ।
 तप्तकाञ्चनवर्णेन गवां मूत्रेण यावकम् ॥
 पिवेत् द्वादशवर्षाणि न तद्भैक्षसमं भवेत् ।
 शाकभक्षाः पयोभक्षा येऽन्ये यावकभक्षकाः ॥

सर्व्वे भैक्षभुजस्तस्य कलां नार्हन्ति षोडशीम् ।

न भैक्षं परपाकान्नं न च भैक्षं प्रतिग्रहः ॥

सोम-पान-समं भैक्षं तस्मद्भैक्षेण वर्त्तयेत्” — इति ।

अत्र, सर्व्ववर्णेष्वित्यापद्रुविषयम् । अतएव बौधायनोऽपि, —

“ब्राह्मण-क्षत्रिय-विशां मेध्यानामन्नमाहरेत् ।

असम्भवे तु पूर्व्वस्याप्याददीतोचरोत्तरम् ॥

सर्व्वेषामप्यभावे तु भक्षद्वयमनश्नता ।

भैक्षं शूद्रादपि ग्राह्यं रक्ष्याः प्राणा विजानता” — इति ।

नच भिक्षां लब्धुमुल्कापाताद्युत्पात-कथनं ग्रहदोऽस्थ्यादि-कश्चन-
मन्यं वा कञ्चिदुपाधिं सम्पादयेत् । तदाह बौधायनः, —

“न चोत्पात-निमित्ताभ्यां न नक्षत्राङ्ग-विद्यया

नानुशासनवादाभ्यां भिक्षां लिप्सेत कहिंचित्” — इति ।

वर्ज्यमन्नमाहात्रिः, —

हितं मितं सदाऽश्नीयाद्यत् सुखेनैव जीर्य्यति ।

धातुः प्रकुप्यते येन तदन्नं वर्जयेद्यतिः ।

उदकया-चोदितं चान्नं द्विजान्नं शूद्र-चोदितम् ॥

प्राण्यङ्गे चापि सकल्पन्तं* तदन्नं वर्जयेद्यतिः ।

पित्रर्थं कल्पितं पूर्व्वमन्नं देवादि-कारणात् ॥

वर्जयेच्चादृशीं भिक्षां परवाधाकरी तथा” — इति ।

परवाधा-प्रसक्तिमेवाभिप्रेत्य मनुराह, —

“न तापसैर्ब्राह्मणैर्वा वयोभिरथवा श्वभिः ।

आकीर्णं भिक्षुकैर्वाऽन्यैरगारमुपसंभ्रजेत्” — इति ।

यस्तु भिक्षां दातुं शक्तोऽपि नास्तिक्यान् प्रयच्छति, तद्गृहं वर्जये
दित्याह वौधायनः, —

भिक्षां न दद्युः पञ्चाहं सप्ताहं वा कदाचन ।

यस्मिन् गृहे जना मोक्ष्यात्यजेच्छण्डाल-वेश्मवत्” — इति ।

अनिन्द्य-गृहस्य वर्ज्जने वाधमाह सएव, —

“साधुं चापतितं विप्रं यो यतिः परिवर्जयेत् ।

स तस्य सुकृतं दत्त्वा दुष्कृतं प्रतिपद्यते” — इति ।

यस्तु दरिद्रः श्रद्धालुतया स्वयमुपोष्यापि भिक्षां प्रयच्छति, तस्य
भिक्षा न ग्राह्या । तदुक्तं स्मृत्यन्तरे, —

“आत्मानं पीडयित्वाऽपि भिक्षां यः संप्रयच्छति ॥

सा भिक्षा हिंसिता ज्ञेया नादद्यात्तादृश यतिः” — इति ।

भिक्षार्थं बहुषु गृहेषु पर्यटितुमलसं प्रत्याह वौधायनः, —

“एकत्र लोभाद् यो भिक्षुः पात्रपूरणमिच्छति ।

दाता स्वर्गमवाप्नोति भोक्ता भूञ्जीत किल्बिषम्” — इति ।

यतिपात्रं विविनक्ति मनुः, —

“अतैजसानि पात्राणि तस्य स्युनिर्ब्रणानि च ।

तेषामद्भिः स्मृतं शौचं चमसानामिवाध्वरे ॥

अलाबुं दारुपात्रं वा मृन्मयं वैणवन्तथा ।

एतानि यति-पात्राणि मनुः स्वायम्भुवोऽब्रवीत्” — इति ।

यमोऽपि, —

“हिरण्मयानि प्रात्राणि कृष्णायसमयानि च ।

यतीनां तान्यपात्राणि वर्जयेतानि भिक्षुकः” ।

वोधयनोऽपि, —

“स्वयमाहृतपर्णेषु स्वयं शीर्णेषु वा पुनः ।

भूजोत न वटाश्वत्थकरञ्जानान्तु पर्णके ॥

कुम्भी-तिन्दुकयोर्वाऽपि कोविदारार्कयोस्तथा ।

आपद्यपि न कांस्ये तु मलाशी कांस्यभोजनः ॥

सौवर्णे राजते ताम्रमये वा त्रपु-सोसयोः” — इति ।

भोजन-नियममाह स एव । “भिक्षाचर्यादुपावृत्तो हस्तौ पादौ च प्रक्षाल्याचम्यादित्यस्याग्रे निवेदयन्नुदृत्यं चित्रमिति ब्रह्मयज्ञानमिति च उदृत्यं तमसस्परोति च जपित्वा भूजोत” — इति । नृसिंहपुराणेऽपि,—

‘ततो निवर्त्य तत्पात्रं संस्थाप्याचम्य संयमी ।

चतुरङ्गुलेषु प्रक्षाल्य ग्रासमात्रं समाहितः ॥

सर्व्वव्यञ्जन-संयुक्तं पृथक् पात्रे निवेदयेत् ।

सूर्यादिदेवभूतेभ्यो दत्त्वाऽन्नं प्रोक्ष्य वारिणा ॥

भूजोत पर्णपुटके पात्रे वा वाग्यतो यतिः ।

मुक्त्वा पात्रं यतिनित्यं क्षालयेन्मन्त्रपूर्व्वकम् ॥

न दुष्येत्तस्य तत्पात्रं यज्ञेषु चमसा इव ।

अथाचम्य निरुद्धासु रूपतिष्ठेत मास्करम् ॥

जप-ध्यान-विशेषेण दिनशेषं नयेद्बुधः ।

कृतसन्ध्यस्ततो रात्रिं नयेद्देव-गृहादिषु ॥

हृत्पुण्डरीकनिलये ध्यात्वाऽऽत्मानमकल्मषम् ।

यतिर्धम्मरतः शान्तः सर्व्वभूतसमो वशो ॥

प्राप्नोति परमं स्थानं यत्प्राप्य न निवर्त्तते” — इति ।

कुर्मपुराणेऽपि, —

“आदित्ये दर्शयित्वाऽन्नं भूजोत प्राङ्मुखो यतिः ।

हुत्वा प्राणाहुतीः पञ्च ग्रासानष्टौ समाहितः ।

आचम्य देवं ब्रह्माणं ध्यायीत परमेश्वरम् ।
 प्राग्रात्रेऽपररात्रे च मध्यरात्रे तथैवच ॥
 सन्ध्यास्वह्नि विशेषेण चिन्तयेन्नित्यमोश्वरम्” — इति ।

अथान्येयतिथर्म्माः ।

तत्राहात्रिः, —

“अतः परं प्रक्षयामि आचारो यो यतेः स्मृतः ।
 अम्युत्थान-प्रियालापैर्गुरुवत्प्रतिपूजनम् ॥
 यतीनां व्रतवृद्धानां स्वधर्ममनुवर्तिनाम् ।
 विष्णुरूपेण वै कुर्यान्नमस्कारं विधानतः” — इति ॥

मनुरपि, —

“कृत्त-केश-नख-श्मश्रुः पात्री दण्डी कुसुम्भवान् ।
 विचरैन्नियतो नित्यं* सर्वभूतान्यपीडयन् ॥
 कपाल वृक्षमूलानि कुचेलमसहायता ।
 समता चैव सर्वस्मिन्नैतन्मुक्तस्य लक्षणम् ॥
 नाभिनन्देत मरणं नाभिनन्देत जीवितम् ।
 कालमेव प्रतीक्षेत निद्वैशं भूतको यथा ॥
 दृष्टिपूतं न्यसेत्पादं वस्त्रपूतं जलं पिवेत् ।
 सत्यपूतां वदेद्वाचं मनःपूतं समाचरेत् ॥
 अतिवादांस्तितिक्षेत नावमन्येत कञ्चन ।
 न चेमन्देहमाश्रित्य वैरं कुर्वीत केनचित् ॥
 क्रुध्यन्तं न प्रतिक्रुध्यद्वाक्रुष्टः कुशलं वदेत् ।
 सप्तद्वारावकीर्णां च न वाचमनृतां वदेत् ॥

* विचरेन्व यतिनित्यं, — इति सु० पुस्तके पाठः ।

अध्यात्मरतिरासीनो निरपेक्षो निरामयः ।
 आत्मनेव सहायेन सुखार्थो विचरैदिह ॥
 संरक्षणार्थं भूतानां रात्रावहनि वा सदा ।
 शरीरस्यात्यये चैव समीक्ष्य वसुधां चरेत् ॥
 अल्पात्राभ्यवहारेण रहः स्थानासनेव च ।
 ह्रियमानानि विषयैरिन्द्रियाणि निवर्त्तयेत् ॥
 इन्द्रियाणां निरोधेन राग-द्वेष-क्षयेण च ।
 अहिंसया च भूतानाममृतत्वाय कल्पते— इति ॥

दक्षोऽपि, —

“नाध्येतव्यं न वक्तव्यं न श्रोतव्यं कथञ्चन ।
 एतैः सर्वैः सुनिष्पन्नो यतिर्भवति नेतरः”— इति ॥

वृहस्पतिरपि, —

“न किञ्चिद्भेषजादन्यदद्यादा दन्तधावनात् ।
 विना भोजनकालन्तु भक्षयेदात्मवान् यतिः ॥
 नैवाददीत पाथेयं यतिः किञ्चिदनापदि ।
 पक्कवमापत्सु गृहीयाद्यावदहोपभुज्यते* ॥
 न तीर्थवासी नित्यं स्यान्नोपवासपरो यतिः ।
 न चाध्ययनशोलः स्यान्न व्याख्यानपरो भवेत्”— इति ॥

नाध्येतव्यमित्येतत् कर्मकाण्ड-विषयं, अन्यथा “उपनिषदमावर्त्तयेत्”
 — इति श्रुतिर्वाध्येत । न श्रोतव्यमित्येतद्ब्रह्ममीमांसा-व्यतिरिक्त-
 विषयम्, “श्रोतव्यो मन्तव्यो निदिध्यासितव्यः”— इति तन्मीमांसायां

विहितत्वात् । उपपन्नश्च तीर्थोपवासाध्ययन-व्याख्यान-तात्पर्य-
निषेधः, निवृत्तिधर्म-प्रधानत्वात् कैवल्याश्रमस्य । यतः स एवाह, —

यस्मिन् वाचः प्रविष्टाः स्युः कूपे प्राप्ताः शिला इव ।

न वक्तारं पुनर्यान्ति स कैवल्याश्रमे वसेत् ॥

यस्मिन् कामाः प्रविशन्ति विषयेभ्योपसंहृताः ।

विषया न पुनर्यान्ति स कैवल्याश्रमे वसेत् ॥

यस्मिन् कोधः शमं याति विफलः सम्यगुश्रितः ।

आकाशेऽसिर्यथा क्षिप्तः स कैवल्याश्रमे वसेत् ॥

यस्मिन् क्षान्तिः शमः शौचं सत्यं सन्तोष आर्जत्रम् ।

आकिञ्चन्यमदम्भश्च स कैवल्याश्रमे वसेत् ॥

वृथा प्रलापो यो न स्यान्न लोकाराधने रतः ।

नान्यविद्यामियुक्तश्च स कैवल्याश्रमे वसेत् ॥

अतीतान्न स्मरेद्भोगास्तथैवानागतानपि ।

प्राप्तांश्च नाभिनन्देत् स कैवल्याश्रमे वसेत्* ॥

अन्धवन्मूकवत् पङ्गु-वधिर-क्लीवश्च यः ।

आस्ते ब्रजति यो नित्यं स कैवल्याश्रमे वसेत् ॥

उक्तधर्मोपेतं यतिं प्रशंसति दक्षः, —

“सञ्चितं यद्गृहस्थस्य पापमामरणान्तिकम् ।

निर्दहिष्यति तत् सर्वमेकरात्रोषितो यतिः ।

संन्यस्यन्तं द्विजं दृष्ट्वा स्थानाञ्चलति भास्करः ॥

एष मे मण्डलं भित्वा परं स्थानं प्रयास्यति” ।

तदेवं यतिधर्मा निरूपिताः ।

उक्तानां ब्रह्मचर्यादीनां संन्यासान्तानां चतुर्णामाश्रमाणां प्रत्येक-
मवान्तरभेदाश्चतुर्विधाः । तदुक्तं महाभारते, —

“ब्रह्मचारी गृहस्थश्च वानप्रस्थोऽथ भिक्षुकः ।

चत्वार आश्रमाः प्रोक्ताः एकैकस्य चतुर्विधाः” — इति ।

तत्र चातुर्विध्यं कात्यायन-स्मृतेर्व्याचक्षते । “ब्रह्मचारि-गृहस्थ-
वानप्रस्थ-परिव्राजकाश्चत्वार आश्रमाः षोडश-भेदा भवन्ति । तत्र
ब्रह्मचारिणश्चतुर्विधा भवन्ति, गायत्रो ब्राह्मः प्राजापत्यो वृहन्ति ।
उपनयनादूर्ध्वं त्रिरात्रमक्षारलवणाशो गायत्रीमधीते, स गायत्रः ।
अष्टाचत्वारिंशद्वर्षाणि वेदब्रह्मचर्यं चरेत्, प्रतिदं द्वादश द्वादश वा,
यावद्ग्रहणान्तं वा वेदस्य, स ब्राह्मः । स्वदारनिरतः ऋतुकालगामी
सदापरदार-वर्जितः स प्राजापत्यः । आ प्रायणाद्गुरोरपरित्यागी
स नैष्ठिको वृहन्ति । गृहस्था अपि चतुर्विधा भवन्ति, वार्त्तिकवृत्तयः
शालीनवृत्तयो यायावरा घोरसंन्यासिकाश्चेति । तत्र वार्त्तिकवृत्तयः,
कृषि-गोरक्ष-वाणज्यमगर्हितमुपयुञ्जानाः शतसंवत्सराभिः क्रियामि-
र्यजन्त आत्मानं प्रार्थयन्ते । शालीनवृत्तयो यजन्तो न याजयन्तोऽ-
धोयाना नाध्यापयन्तो ददतो न प्रतिगृहन्तः शतसंवत्सराभिः
क्रियामिर्यजन्त आत्मानं प्रार्थयन्ते । यायावरा यजन्तो याजयन्तोऽ-
धोयाना अध्यापयन्तो ददतः प्रतिगृहन्तः शतसंवत्सराभिः क्रियामि-
र्यजन्त आत्मानं प्रार्थयन्ते । घोरसंन्यासिका उद्धृत-परिपूताभिरद्भिः
कार्यं कुर्वन्तः प्रतिदिवसमास्तृतोऽध्ववृत्तिमुपयुञ्जानां शतसंवत्सराभिः
क्रियामिर्यजन्त आत्मानं प्रार्थयन्ते । वानप्रस्था अपि चतुर्विधा-
भवन्ति, वैखानसा औदुम्बरा वालखिल्याः फेनपाश्चेति । तत्र,
वैखानसा अकृष्टपच्योपधि-वनस्पतिभिर्ग्रामवहिष्कृतामिराग्रपरचरणं
कृत्वा पञ्चवयज्ञक्रियां निर्वर्त्यन्त आत्मानं प्रार्थयन्ते । औदुम्बरा

वदर*नोवार-श्यामाकरप्रिपरिचरणं कृत्वा पञ्चयज्ञक्रियां निर्वर्तयन्त आत्मानं प्रार्थयन्ते । वालखिल्या जटावराश्चोर-चर्म-वल्कल-परिवृताः कार्तिक्यां पौर्णमास्यां पुष्पफल । मुत्सुजन्तः शेषानष्टौ मासान् वृत्त्युपाज्जनं कृत्वाऽग्निपरिचरणं कृत्वा पञ्चमहायज्ञक्रियां निर्वर्तयन्त आत्मानं प्रार्थयन्ते । फेनपा जोर्ण-पर्ण-फल-भोजिनो-यत्र तत्र वा वसन्तः । परिव्राजका अपि चतुर्विधा भवन्ति, कुटोचरा-वहूदकाः हंसाः परमहंसाश्चेति । कुटोचराः स्वपुत्र-गृहेषु भिक्षचर्यां चरन्त आत्मानं प्रार्थयन्ते । वहूदकास्त्रिदण्ड-कमण्डलु-जल-पवित्र-पादुकाऽऽसन-शिखा-यज्ञोपवीतकाषायवेषधारिणः साधुवृत्तेषु ब्राह्मणकुलेषु भिक्षं चरन्त आत्मानं प्रार्थयन्ते । हंसा एकदण्डधराः शिखा । यज्ञोपवीत-धारिणः कमण्डलुहस्ता ग्रामैकरात्रवासिनो नगरे तीर्थेषु । पञ्चरात्रं एकरात्रं द्विरात्रं । कृच्छ्रचान्द्रायणादि चरन्त आत्मानं प्रार्थयन्ते । परमहंसा नाम एकदण्डधराः मुण्डाः । कन्था-कौपीन-वाससो व्यक्तलिङ्गा अनुन्मत्ता उन्मन्तवदाचरन्तस्त्रिदण्ड-कमण्डलु-शिक्यपद्मजलपवित्रपादुकाऽऽसन-शिखा-यज्ञोपवीतत्यागिनः शून्यागार-देवगृह-वासिनो न तेषां धर्मो ना धर्मो वा, न सत्यं नापि चानृतं सर्वसमाः समलोष्टाश्मकाञ्चनाः, यथोपगन्त-चातुर्वर्णं भिक्षचर्याञ्चरन्त आत्मानं मोक्षयन्ते ।

“तेषामुपशमो धर्मोऽनियमो वनवासिनाम् ।

दानमेक गृहस्थानां शुश्रूषा ब्रह्मचारिणाम्”— इति ॥

* वदर, — इति नास्ति स० शा० पुस्तकयोः ।

† पूर्वपक्षः. — इति मु० पुस्तके पाठः ।

‡ शिखावर्जः, — इति स० शा० पुस्तकयोः पाठः ।

§ तीर्थेष्टौ च, — इति मु० पुस्तके पाठः ।

|| एकरात्रं द्विरात्रं, — इति नास्ति स० शा० सो० पुस्तकेषु ।

|| मुण्डाः, — इति नास्ति मु० पुस्तके ।

युक्तञ्च परिव्राजकानामात्म-मोक्षणम्, तत्त्वज्ञान-पर्यवसायित्वात्
पारिव्राज्यस्य । एतदेवामिप्रेत्य एवं निर्व्वनं स्मृत्यन्तरे दशितम्,—

“परिवोधत् परिच्छेदात् परिपूर्णवलोकनात् ।

परपूर्ण-फलत्वच्च परिव्राजक उच्यते ।

परितो व्रजते नित्यं पर वा व्रजते पुनः ।

हित्वा चैवापर जन्म परिव्राजक उच्यते” — इति ।

तदेवमध्यायादौ मूलवचने, “चातुर्व्वर्ग्याश्रमागतम्” — इत्याश्रमशब्देन
बुद्धिस्था आश्रमचतुष्टय-धर्म्माः परिसमापिताः, — इति ।

द्वितीये त्वध्याये स्फुटमभिहितोजीवनकृते —

रूपायः कृष्यादिः पुनरथ समस्ताश्रमगताः ।

गरीयांसो धर्म्माः किमपि विवृताः स्वाश्रमपदा —

तमेवं व्याकार्षीन्महितधिपणोम धव-विभुः* ॥

इति श्रीमहाराजाधिराज - परमेश्वर वैदिकमार्गप्रवर्त्तक- श्रोत्रोर्वुक्क-
मूपाल-साम्राज्य-धुरन्धरस्य माधवामात्यस्य कृतौ पराशरस्मृति-
व्याख्यायां माधवीयायां द्वितीयोऽध्यायः ॥

अथ तृतीयोऽध्यायः ।

— ० —

ॐ नमः शिवाय ॥

प्रथम-द्वितीयाध्यायाभ्यां चातुर्व्वर्ग्याश्रमाः साक्षात्प्रतिपदिताः,
आश्रमधर्म्माश्च सूचिताः । तेषु च धर्म्मेषु शुद्धस्यैवाधिकारः,

* नस्त्ययं श्लोकोवद्भोय पुस्तकेषु । क्वचित्, पुस्तके तृतीयाध्यायस्यादौ
श्लोकोऽयं दृश्यते ।

“शुचिता कर्म कर्त्तव्यम्” — इति श्रुतेः । सा च शुद्धिर्यद्यपि पुरुषस्य स्वाभाविकी तथापि केनचिदगन्तुकेन शौचाख्येन दोष-
रूपेण पुरुषगतातिशयेन कठिचत्काल प्रतिबध्यते । तच्चाशौचं
कालेयत्तास्नानाद्यपनोद्यं, अतस्तृतीयेऽध्याये तत्प्रतिपिपाददिपुरादौ
प्रतिबन्धापगमेनोत्तम्भितां शुद्धिं प्रतिज नीते, —

अतः शुद्धिं प्रवक्ष्यामि जनने मरणे तथा । इति ।

यतो जननमरणयोर्धर्मधिकार परिपन्थिन्यशुद्धिः प्रोक्षोति, अत-
स्तन्निवर्त्तकोपाय-प्रतिपादनेन शुद्धिं प्रवक्ष्यामि । जनन-मरणयोश्च
अशुद्धि-प्रापकत्वं मनुना दशितम्, —

“दन्तजातेऽनुजाते च कृतचोले च संस्थिते ।

अशुद्धा वान्धवाः सर्वे सूतके च तथोच्यते” — इति ॥

प्रतिज्ञातां शुद्धिं वर्णानुक्रमेण दर्शयति, —

दिनत्रयेण शुद्ध्यन्ति ब्राह्मणाः प्रेत्सूनके ॥ १ ॥

क्षत्रियो द्व दशाहेन वैश्यः पञ्चदशाहकैः ।

शूद्रः शुद्ध्यति मासेन पराशर-वचो यथा ॥ २ ॥

ननु दिनत्रयेण शुद्ध्यन्ति ब्राह्मणाः, — इत्येतद्वद्-स्मृति-विरुद्धम् ।
तथाच दक्षः, —

“शुद्ध्येद्विप्रो दशाहेन द्वादशाहेन मूमिपः ।

वैश्यः पञ्चदशाहेन शूद्रो मासेन शुद्ध्यति” — इति ।

देवलोऽपि, —

“दशहं ब्रह्मणानान्तु क्षत्रियाणां त्रिपञ्चकम् ।

विंशद्रात्रं तु वैश्यानां शूद्राणां मासमेव हि” — इति ॥

वसिष्ठोऽपि, —

“ब्राह्मणो दशरात्रेण पञ्चदशरात्रेण क्षत्रियः ।

वंश्यो विंशतिरात्रेण शूद्रो मासेन शुद्धयति” — इति ॥

नैषदोषः । विप्रेषु त्र्यहाशीचस्य समानोदक-विषयत्वात् । तथाच मनुः — “त्र्यहात्तूदकदायिनः” — इति । दशाहाशीच-प्रतिपदकानि दक्षादि-वचनानि सपिण्ड-विषयाणि,

“दशाहं शावमाशीचं सपिण्डेषु बिधीयते” —

इति मनुस्मरणात् । कूर्मपुराणेऽपि, —

“दशाहं शावमाशीचं सपिण्डेषु विपरिचतः” — इति ।

बृहस्पतिरपि, —

“दशाहेन सपिण्डास्तु शुद्धयन्ति प्रेतसु त्रके ।

त्रिरात्रेण सकुल्यास्तु स्नात्वा शुद्धयन्ति गोत्रजाः” — इति ।

ननु, क्षत्रियो द्वादशाहेन, — इत्येतदप्यनेकस्मृतिविरुद्धम् । तत्र, वसिष्ठदेवलाभ्यां क्षत्रियस्य पञ्चदशाहाशीचमुक्तं, तद्वचनं चोदाहृतम् । शातातपस्त्वेकादशाहमाह, —

पराशरमाधवे

अत्र १७२ पृष्ठातः १७६ पृष्ठाया न्यूनत्वेऽपि न पाठन्यूनता
आकाङ्क्षनीयेति पाठकैरवधातव्यम् ।

“एकादशाहाराजन्योवैश्योद्वादशभिक्षया ।

शूद्रोविंशतिरात्रेण शुद्ध्यते मृतसूतके”—इति ।

बद्धपराशरोऽपि,—

“क्षत्रियस्तु दशाहेन स्वकर्मानिगतः शुचिः ।

तथैव द्वादशाहेन वैश्यः शुद्धिमवाप्नुयात्”—इति ॥

अत्रोच्यते । विद्यातपमोस्तारतम्येन विरोधः समाधेयः । यावद्या-
वद्विद्यातपमी विवर्द्धते, तावत् तावदाशौचं संकुच्यते । अतएव
याज्ञवल्क्योन्यायवर्त्तिनः शूद्रस्याप्यर्द्धमाशौचमाह,—

“क्षत्रस्य द्वादशाहानि विंशः पञ्चदशैव तु ।

त्रिंशद्दिनानि शूद्रस्य तदर्द्धं न्यायवर्त्तिनः”—इति ।

देवलोऽप्येतदेवाभिप्रेत्य विप्रादीनामाशौच-तारतम्यमाह,—

“चत्वार्यधीतवेदानामहान्याशौचमिष्यते ।

वेदाग्नि-युक्त-विप्रस्य अहमाशौचमिष्यते ॥

एताभ्यां श्रुत-युक्तस्य दिनमेकं विधीयते ।

एतैः साकं कर्म-युक्तः भव्यः शुचिरसंशयः ॥

एतैर्युक्तस्य राजस्तु द्वादशैकादशादश ।

वैश्यस्यैवं पञ्चदशद्वादशैकादश क्रमात् ॥

अर्द्धमामन्तु शुश्रूषोः शूद्रस्याशौचमिष्यते”—इति ।

यत्तु, क्षत्रियादेस्त्रिपञ्चकादिकं तेनैवोक्तं; तद्विद्यातपोरहित-
विषयम्,

“प्राकृतानां तु वर्णानामाशौचं संप्रकीर्तितम्”—इति

वाक्यशेषात् ।

दत्तोऽपि दश पञ्चानुपन्यस्य, गुणोत्कर्षापकर्षाभ्यां व्यवस्था-
माह,—

“मद्यः शौचं तथैकाहं अहश्चतुरहस्तया ।
षड्-दश-द्वादशाहञ्च पञ्चोमामस्तथैवच ॥
मरणान्तं तथा चान्यत् पञ्चाश्व दश सूतके ।
उपन्यास-क्रमेणैव वक्ष्याम्यहमश्वतः ॥
अन्यार्थतोविजानाति वेदमङ्ग-समन्वितम् ।
सकल्पं मरुहस्यं च क्रियावांश्चेन सूतकम् ॥
राजर्त्विग्दीक्षितानाञ्च वाले देशान्तरे तथा ।
व्रतिनां मन्त्रिणां चैव मद्यः शौचं विधीयते ॥
एकाहाच्छुध्यते विप्रो योऽग्नि-वेद-समन्वितः ।
होने हीनतरे वाऽपि अहश्चतुरहस्तया ॥
तथा हीनतमं चैव षडहः परिकीर्तितः ।
ये दशाहादयः प्रोक्तावर्णनान्ते यथाक्रमम् ॥
अध्वत्वा चाप्यहुत्वा च अध्वत्वाऽश्रंस्तथा द्विजः ।
एवंविधस्य विप्रस्य सर्वदा सूतकं भवेत्”—इति ।

अत्र, ‘चत्वार्यधीतवेदानाम्’—इत्यादिनोक्तोऽध-संकोचोयुगान्तर-
विषयः ।

“स्नाध्याय-वृत्त-सापेक्षमध-संकोचनं तथा”—

इत्यनुक्रम्य,

“कनौ युगे त्विमान् धर्मान् वर्ज्यानाञ्जर्म्हनीषिणः”—इति
स्यत्यन्तरेऽभिधानात् ।

“दशाहएव विप्रस्य सपिण्डमरणे मति ।

कल्पान्तराणि कुर्वाणः कलौ व्यामोहकिल्बिषी” - इति

हारीत-वचनाच्च । उक्तीत्या चत्रियवैश्येऽपि वचनान्तर-विरोधः
परिहर्तव्यः । एवञ्च मति, विप्रस्य ममानोदकेषु त्रिगचं सपिण्डेषु
दशात्रम् । चत्रियादीनां द्वादशाहादि यन्मूलवचनोक्तं, तदेव स्थितम् ।
यद्यपि चत्रिय-वैश्ययोः पञ्चदशाह-विंशतिरात्र-वचनानुसारेण द्वाद-
शाह-पञ्चदशाहाशौच-वचनं गुणवद्ध-संकोच-परमिवाभाति, देवलस्य
गुणवदिषयत्वेनैवोदाजहार, तथापि शिष्टाचारादङ्गस्यत्यनुग्रहाच्च
चत्रिय-वैश्ययोर्मूलवचनोक्तएव मुख्यः कल्पः । अतएव मनु-कूर्म-
दत्ताः,—

“शुद्धिदिप्रोदशाहेन द्वादशाहेन भूमिपः ।

वैश्यः पञ्चदशाहेन शूद्रोमासेन शुद्ध्यति” - इति ।

मार्कण्डेयोऽपि,—

“दशाहं ब्राह्मणस्तिष्ठेद्दानहोमादि-वर्जितः ।

चत्रियोद्वादशाहन्तु वैश्योमामार्द्धमेवच ॥

शूद्रस्तु मासमासीत निज-कर्म-विवर्जितः” - इति ।

बृहस्पतिरपि,—

“चत्रियोद्वादशाहेन शुद्ध्यति मृतमृतके ।

वैश्यः पञ्चदशाहेन शूद्रोमासेन शुद्ध्यति” - इति ।

विष्णुरपि । “ब्राह्मणस्य सपिण्डानां जनन-मरणयोर्द्वादशाहमाशौचं
द्वादशाहं राजन्यस्य पञ्चदशाहं वैश्यस्य मासः शूद्रस्य” - इति ।
पञ्चदशाह-विंशतिरात्र-वचनं तु यावज्जीवाशौच-वाक्यमिव निन्दा-

परत्वेन युगान्तर-विषयत्वेन वा* व्याख्येयम् । ‘पराशरावचोयथा’—
इत्यनेन स्वमतत्वं दर्शयन् मतान्तरेष्वप्यघ-संकोच-विकास-पराणि
वचनानि सन्तीति सूचयति । तानि चास्माभिर्व्यवस्थापितानि । उक्त-
स्याशौचस्य कर्माधिकार-परिपन्थित्वात् सन्ध्याद्युपासनस्यापि निवृ-
त्तिप्राप्तावपवादमाह,—

उपासने तु विप्राणामङ्ग-शुद्धिश्च जायते ॥२॥ इति ।

उपासनं सन्ध्यावन्दनाग्निहोत्राद्यनुष्ठानं, तस्मिन् प्रसक्ते तात्का-
लिकी शरीर-शुद्धिर्भवति । तदाह गोभिलः,—

“अग्निहोत्रादि-होमार्थं शुद्धिस्तात्कालिकी सृता ।

पञ्चयज्ञान् कुर्वीत ह्यशुद्धः पुनरेव सः”—इति ।

यावत्कालेनाग्निहोत्रं निष्पद्यते, तावदेव शुद्धिर्न त्वपरि ।

पुनस्त्योऽपि,—

“सन्ध्यामिष्टं चरुं होमं यावज्जीवं समाचरेत् ।

न त्यजेत् सृतके वाऽपि त्यजन् गच्छत्यधोद्विजः ॥

सृतके सृतके चैव सन्ध्याकर्मा न सन्त्यजेत् ।

मनसोच्चारयेन्मन्त्रान् प्राणायाममृते द्विजः”—इति ।

अञ्जलि-प्रक्षेपे तु वाचिकोच्चारणमभिप्रेत्य पैठीनसिराह । “सृतके
सावित्र्याऽञ्जलिं प्रक्षिप्य प्रदक्षिणं कृत्वा सूर्यं ध्यायन्नमस्कुर्यात्” ।
मनसोच्चारणस्य मार्जनादि-मन्त्रेष्वपि सिद्धत्वादञ्जलौ विशेष-विधानं
वाचिकाभिप्रायम् । यत्तु मनुनोक्तम्,—

* युगान्तरविवयत्वेन वा, इति मुद्रितातिरिक्तपुस्तकेषु न दृश्यते ।

† समाचरेत् इति सो० पुस्तके पाठः ।

“उभयत्र दशाहानि कुलस्थानं न भुज्यते ।

दानं प्रतिग्रहोहोमः स्वाध्यायश्च निवर्त्तते”—इति ।

तत् स्मार्त्त-वैश्वदेवादि-विषयम् । तदाह जातृकर्णः,—

“पञ्चयज्ञ-विधानञ्च न कुर्यान्मृत्युजन्मनोः”—इति ।

यत्तु जावालेनोक्तम्,—

“सन्ध्यां पञ्च महायज्ञान्नैतिकं स्मृतिकर्म च ।

तन्मध्ये हाययेदेव अशौचान्ते तु तत्क्रिया”—इति ।

तद्वाचिक-सन्ध्याऽभिप्रायम् । स्मार्त्त-कर्म-वर्जनं स्वयं कर्तव्य-
विषयं, अन्येन तु कारयेदेव । तदाह दृहस्पतिः,—

“सूतके मृतके चैव ह्यशक्तौ आहू-भोजने ।

प्रवासादि-निमित्तेषु हावयेन्न तु हापयेत्” ॥

जातृकर्णाऽपि,—

“सूतके तु समुत्पन्ने स्मार्त्तं कर्म कथं भवेत् ।

पिण्डयज्ञं चरुं होममसगोत्रेण* कारयेत्”—इति ।

मूल-वचने विप्र-ग्रहणं चक्रियादीनामुपलक्षणम् । द्विविधञ्चा-
शुचित्वं कर्मानधिकार-लक्षणमस्पृश्यत्व-लक्षणञ्च । तत्राङ्गशुद्धिरि-
त्यनेनैकस्य निवृत्तिरुक्ता, चकारेणापरस्यापि । यथाऽशौचे तात्का-
लिकी द्विविधाऽशुद्धिस्तथा जननेऽपि तत्प्राप्तौ विशेषमाह,—

ब्राह्मणानां प्रसूतौ तु देहस्पर्शविधीयते । इति ।

जनने सपिण्डानां सार्वकालिकोऽङ्गस्पर्शः, न तु श्राववत्तात्का-
लिकः । अतएवापस्तम्बः,—

* होममन्त्रगोत्रेण,—इति मु० पुस्तके पाठः ।

“सूतके सूतिका-वर्जं संस्पर्शान निषिध्यते ।

संस्पर्शं सूतिकायास्तु स्नानमेव विधीयते”—इति ॥

कूर्मोऽपि,—

“सूतके तु सपिण्डानां संस्पर्शानैव दूष्यति”—इति ।

पैठीनस्मिरपि,—

“जनौ सपिण्डाः शुचयोमातापित्रोस्तु सूतकम् ।

सूतकं मातुरेव स्यादुपस्पृश्य पिता शुचिः”—इति ।

जनने मातापितृ-व्यतिरिक्ताः सर्वे सपिण्डाः स्पृश्याः, मातापि-
त्रोस्तु नास्ति स्पृश्यत्वम् । तत्रापि पिता स्नानेन स्पृश्योभवति,
दशाहमस्पृश्यत्वं मातुरेव । तथा च वसिष्ठः,—

“नाशौचं विद्यते पुंसः संमर्गश्चेन्न गच्छति ।

रजस्तत्राशुचि ज्ञेयं तच्च पुंसि न विद्यते”—इति ।

संवत्सोऽपि,—

“जाते पुत्रे पितुः स्नानं सचेलन्तु विधीयते ।

माता शुद्धोद्देशादेन स्नानात्तु स्पर्शनं पितुः”—इति ।

मरणे वर्णानुक्रमेण शुद्धिर्दर्शिता । इदानीं जननेऽपि वर्ण-
क्रमेण शुद्धिं दर्शयति,—

जातौ विप्रोदशाहेन द्वादशाहेन भूमिपः ॥ ३ ॥

वैश्यः पञ्चदशाहेन शूद्रोमासेन शुद्ध्यति । इति ।

जातौ जनने । स्पृष्टमन्यत् । इयञ्च शुद्धिः कस्माधिकार-विषया ।
समनन्तरातीतान् वचनेन स्पर्श-विषयायाः शुद्धेरुक्तत्वात् । जन्म-दिवसे
तु नास्त्यशुद्धिर्दानादि-विषये । अतएव मनुः,—

“जाते कुमारे तदहः कामं कुर्यात् प्रतिग्रहम् ।

हिरण्य-धान्य-गो-वामस्तिलानां गुड-सर्पिषाम्”—इति ।

शंखलिखितौ । “कुमार-प्रसवे प्राङ्गाभिच्छेदनात्* गुड-तिल-हिरण्य-
वस्त्र-प्रावरण-गो-धान्यानां प्रतिग्रहेष्वदोषः, तदहरित्येके” । वृद्ध-
याज्ञवल्क्यः,—

“कुमार-जन्म-दिवसे विप्रैः कार्यः प्रतिग्रहः ।

हिरण्य-भू-गवाश्याज-वासः-शय्याऽऽसनादिषु ॥

तत्र सर्वं प्रतिग्राह्यं कृतान्नन्तु न भक्षयेत् ।

भक्षयित्वा तु तन्मोहाद्द्विजश्चाद्रायणञ्चरेत्”—इति ।

बौधायनोऽपि,—

“गुडतैल-हिरण्यानाङ्गोधान्यानाञ्च वाससाम् ।

तस्मिन्नहनि दानञ्च कार्यं विप्रैः प्रतिग्रहः† ॥

प्राङ्गाभिच्छेदनाद् ग्राह्याण्येतानीत्यपरे जगुः”—इति ।

यास्तु जन्मदाय्याः स्रुतिकागृहाभिमन्योदेवता‡, तासां
पूजायां प्रथम-षष्ठ-दशम-दिवसेष्वण्डिर्नास्ति । तथा च व्यासः,—

“स्रुतिकाऽऽवास-निलयाजन्मदानाम् देवताः ।

तासां याग-निमित्तन्तु गृह्णिर्जन्मानि कीर्त्तिता ॥

प्रथमे दिवसे षष्ठे दशमे चैव सर्वदा ।

त्रिष्वेतेषु न कुर्वीत स्रुतकं पुत्र-जन्मनि”—इति ।

* नाभ्यामच्छिन्नायां,—इति सु० पुस्तके पाठः ।

† विप्रैः कार्यः प्रतिग्रहः,—इति सु० पुस्तके पाठः ।

‡ स्रुतिकाभिमन्योदेवताः,—इति पाठोवङ्गोऽपुस्तकेषु प्रायः ।

मार्कण्डेयोऽपि,—

“रक्षणीया तथा षष्ठी निशा तत्र विशेषतः ।

रात्रौ जागरणं कुर्याज्जन्मदानां तथा वलिम् ॥

पुरुषाः शस्त्र-हस्ताश्च नृत्य-गीतैश्च योषितः ।

रात्रौ जागरणं कुर्युर्दशम्यां चैव सूतके”—इति ॥

यत्तद्भिरसोक्तम्,—

“नाशौचं सूतके प्रोक्तं सपिण्डानां क्रियावताम्”—इति ।

तत्पूर्वोक्ताहोत्रादि-विषयत्वेन वा समनन्तरोक्तजन्मदानां वलि-
विषयत्वेन वा नेतव्यम् । अन्यथा ‘जातौ विप्रोदशाहेन’—इत्येत-
द्वचनं निर्विषयं स्यात् । उक्तस्य प्रेताशौचस्य जाताशौचस्य च कश्चित्
संकोचमाह,—

एकाहाच्छुध्यते विप्रोयोऽग्नि-वेद-समन्वितः ॥ ४ ॥

त्यहात् केवलवेदस्तु द्विहीनोदशभिर्दिनैः । इति ।

अत्राग्निशब्देनाहवनीयादयोग्यहन्ते । तैश्च तत्-साध्यादर्शपूर्ण-
मासादय उपलक्ष्यन्ते । द्विहीनोद्वाभ्यामग्नि-वेदाभ्यां हीनः । अय-
माशौच-संकोचः स्वाध्याय-दुर्मधसोवज्रतर-सपिण्डस्य संकुचितवृत्तेश्च
प्रतिग्रहादौ द्रष्टव्यः, न तु सर्वकर्मसु । तथाच गौतमः ।
“ब्राह्मणस्य स्वाध्यायानिवृत्त्यर्थम्”—इति । अयमर्थः । ब्राह्मणस्य
संपूर्णाशौचे स्वीक्रियमाणे स्वाध्यायोनिवर्त्तेत, तन्माभूदिति । स्वाध्या-
यानिवृत्ति-ग्रहणं प्रतिग्रहस्याप्युपलक्षणार्थम् । अन्यथा, अश्वस्तनि-
कादीनां संकुचितवृत्तीनां संपूर्णाशौचे स्वीक्रियमाणे जीवनमेव न
स्यात् । एवञ्च सत्येकाह-विधानमश्वस्तनिक-विषयं, अहविधानं

आहिकविषयं, असंकुचित-वृत्तेस्तु दशाहम्,—इति व्यवस्था । एव-
मुक्तरीत्या,—

“मद्यःशौचं तथैकाहं अहश्चतुरहस्तथा ।

षड्दशदादशाहानि पक्षोमासस्तथैवच”—इति

दक्षोक्ताः पञ्चाव्यवस्थापनीयाः । वृत्ति-संकोचेनाशौच-संकोचमाह
संग्रहकारः,—

“शिलोऽङ्गायाचितैर्जीविन् मद्यः शुद्धोद्दिजोत्तमः”—इति ।

ननु, विद्वद्विषयत्वेनैवायमाशौच-संकोचः सर्व्वकर्म्मसु* किञ्चेत्यते,
'योऽग्नि-वेद-समन्वितः'—इति विशेषण-सामर्थ्यात् । तस्मात्,

“दशाहं श्रावमाशौचं सपिण्डेषु विधीयते”—

इत्यविशेषेण! दशाहाशौच-विधानात् । न च, सामान्य-प्राप्तस्य
दशाहाशौचस्य विद्वद्विषये बाधः,—इति शङ्कनीयं ; बाधस्यानुपप-
त्तिहेतुकत्वाद्यावत्यबाधितेऽनुपपत्तिर्न श्राम्यति तावदाधनीयं, अथ
चाध्ययन-प्रतिग्रहादिमात्रेण दशाहाशौच-बाधेनैकाहाशौच-विधानस्य
चरितार्थत्वान्न सर्व्वत्र दशाहाशौच-बाधः । अग्नि-वेद-समन्वितत्वम-
अस्तनिकस्यैकाहाशौच-विधि-स्तुत्यर्थं, न त्वैकाहाशौचविध्यधिकारि-
विशेषणम् । यत्तु,—

“उभयत्र दशाहानि कुलस्याहं न भुज्यते ।

दानं प्रतिग्रहोहोमः स्वाध्यायश्च निवर्त्तते—इति

* सर्व्वकर्म्मसु,—इति नास्ति सु० पुस्तके ।

† अत्र, 'आचार्य्यरीत्यापि'—इत्यधिकमस्ति सु० पुस्तके ।

‡ इति विशेषणम्,—इति सु० पुस्तके पाठः ।

मनुना प्रतिग्रहादि-निषेधनं कृतम्, तदसंकुचितवृत्ति-विषयम् ।
यदा, उक्तापवाद-प्रतिप्रसवाभिप्रायेण वा नेयम्* । यदि वृत्ति-
संकोचासंकोचावेवाशौच-संकोचासंकोचयोः कारणं, तर्ह्यत्यन्तासंकुचि-
तवृत्तेर्निर्गुणस्यामरणमाशौचं प्राप्नोतीत्याशङ्क्याशौचावधिं दर्शयति,

जन्म-कर्म-परिभ्रष्टः सन्ध्योपासन-वर्जितः ।

नामधारक-विप्रस्तु दशाहं स्नतकी भवेत् ॥६॥ इति ।

जन्म-कर्म-परिभ्रष्टः गर्भाधानादि-संस्कार-रहितः, सन्ध्योपासन-
वर्जितः सन्ध्योपासनादि-नित्य-नैमित्तिक-कर्माण्यकुर्वाणः । अत-
एवासौ नामधारक-विप्रोभवति । तस्यापि दशाहमेवाशौचम् । नाम-
धारक-विप्र-स्वरूपं दर्शयति व्यासः,—

“ब्रह्म-वीज-समुत्पन्नोमन्त्र-संस्कार-वर्जितः ।

जातिमात्रोपजीवी च स भवेन्नाम-धारकः ॥

गर्भाधानादिभिर्युक्तस्तथोपनयनेन च ।

न कर्मवित् न वाऽधीते स भवेन्नाम-धारकः”—इति ।

ननु, संस्कार-रहितस्य नामधारक-विप्रस्य मरणान्तिकमाशौचं
कूर्मपुराणेऽभिहितम्,—

“क्रिया-हीनस्य मूर्खस्य महारोगिणएवच ।

यद्यष्टोत्तरणस्याहमरणान्तमशौचकम्”—इति ॥

इष्टोऽपि,—

* ‘यदा’—इत्यादि, ‘नेयम्’—इत्यन्तं नास्ति वज्जीयपुस्तकेषु, सो०
भा० पुस्तके च ।

“व्याधितस्य कदर्यस्य चण-गस्तस्य सर्वदा ।

क्रिया-हीनस्य मूर्खस्य स्त्री-जितस्य विशेषतः ॥

व्यसनामक्त-चित्तस्य पराधीनस्य नित्यशः ।

आद्ध-कर्म-विहीनस्य भस्मान्तं सूतकं भवेत् ॥

नासूतकं कदाचित्स्याद्यावज्जीवन्तु सूतकम्”—इति ।

तत् कथं दशाहाशौचमिति । उच्यते । निन्दार्थवादत्वादेतेषां
वचनानां न यावज्जीवाशौच-विधि-परत्वम् । अन्यथा,

नामधारकविप्रस्तु दशाहं सूतकी भवेत्”—

इत्येतद्वचनं विरुध्येत । चतुर्णामपिवर्णानामाशौचमभिधायाधु-
नोत्तमवर्णेन हीनवर्णासूतपन्नानामुत्तमवर्ण-संबन्धिनि जनने मरणे
चाशौचमाह,—

एकपिण्डास्तु दायादाः पृथग्दार-निकेतनाः ।

जन्मन्यपि विपत्तौ च तेषां तत्सूतकं भवेत्॥७॥ इति ।

एकः पिण्डउत्तमवर्ण-देहः उत्पादकायेषान्ते तथा । पृथग्दारा-
निकेतनाः हीनवर्णाः स्त्रियः निकेतनानि उत्पत्ति-स्थानानि येषान्ते
तथा । दायादाः पुत्राः । तेषामुत्तमवर्ण-संबन्धिनि जनने मरणे च
सति, तत्सूतकमुत्तमवर्ण-संबन्ध्याशौचं भवेत् । तथा च मनुः,—

“सर्वेष्वुत्तम-वर्णानामाशौचं कर्तुरादृताः ।

तद्वर्ण-विधि-दृष्टेन स्वाशौचन्तु स्व-योनिषु”—इति ॥

अयमर्थः । सर्वे हीनवर्णाउत्तमवर्णानां संबन्धिनि जनने मरणे
वा उत्तमवर्ण-विधि-दृष्टेन दशरात्रादिकाशौचं कर्तुं, स्वयोनिषु
जातेषु मृतेषु च स्वाशौचं कर्तुं । कौर्मोऽपि,—

“शूद्र-विट्-क्षत्रियाणान्तु ब्राह्मणे संस्थिते सति ।

दशरात्रेण शूद्रिः स्यादित्याह कमलोद्भवः”—इति ॥

देवलोऽपि,—

“सर्ववर्णेषु दायादाये सुर्विप्रस्य वान्भवाः ।

तेषां दशाहमाशौचं विप्राशौचे विधीयते”—इति ॥

एतदाशौचमविभक्त-विषयम् । तथाचापस्तम्बः,—

“क्षत्र-विट्-शूद्र-जातीनां यदि स्नान्त-सूतके ।

तेषान्तु पैतकाशौचं विभक्तानान्तपैतकम्”—इति ॥

अपैतकं मातृजातीयमित्यर्थः । अधमवर्ण-संबन्धिनि जननादौ
उत्तमवर्णस्य यदाशौचं, तदकं कूर्मपुराणे,—

“षड्रात्रं स्यात् चिरात्रं स्यादेकरात्रं क्रमेण तु ।

वैश्य-क्षत्रिय-विप्राणां शूद्रेष्वाशौचमिष्यते”—इति ।

विष्णुरपि । “ब्राह्मणस्य क्षत्रिय-विट्-शूद्रेषु सपिण्डेषु षड्रात्र-
चिरात्रैकरात्रैः, क्षत्रियस्य विट्-शूद्रेषु षड्रात्र-चिरात्राभ्यां, वैश्यस्य
शूद्रेषु षड्रात्रेण”—इति । वृहस्पतिस्तु प्रकारान्तरेणाशौचमाह,—

“दशाहान्कुध्यते विप्रोजन्म-हान्योः स्वयोनिषु ।

सप्त-पञ्च-चिरात्रैस्तु क्षत्र-विट्-शूद्र-योनिषु”—इति ॥

अत्र, षड्रात्र-सप्तरात्रादिपक्षयोर्विकल्पः, स्नेहादिना वा व्यवस्था ।
उक्तस्य भिन्नजातीय-विषयस्याशौचस्य सजातीयेष्विव साप्तपुरुषत्वप्राप्तौ
तदवधिमाह,—

तावन्तत् सूतकं गोत्रे चतुर्थ-पुरुषेण तु । इति ।

तत् सूतकं भिन्नजातीय-सन्तति-विषयोक्तमाशौचं तावत्, यावत्

त्रिपुरुषं, चतुर्थपुरुषेण तु निवर्त्तते, तत्र सापिण्डानिवृत्तेः ।

“सपिण्डता तु पुरुषे सप्तमे विनिवर्त्तते ।

सजातीयेषु वर्णेषु चतुर्थे भिन्नजातिषु”—इति

दृढपराशर-वचनात् । शातातपोऽपि,—

“यद्येकजातावहवः पृथक्लेत्राः पृथग्धनाः ।

एकपिण्डाः पृथक्शौचाः पिण्डस्त्वावर्त्तते त्रिषु”—इति ।

सजातीयेषु पञ्चमादिष्वशौच-तारतम्यं वक्तुं सापिण्ड-निवृत्ति-
माह,—

दायाद्विच्छेदमाप्नोति पञ्चमेवाऽऽत्म-वंशजः ॥ ८ ॥ इति ।

दायश्चन्द्रेण पिण्डोलक्ष्यते । तस्माद्विच्छेदमाप्नोति आत्मवंशजः
पञ्चमः । वाशब्दात् षष्ठ-सप्तमौ वा । तत्र सापिण्डं निवर्त्तते,—इति ।
तदुक्तं गौतमेन । “पिण्ड-निवृत्तिः पञ्चमे सप्तमे वा”—इति ।
वाशब्दात् षष्ठे ॥ यदर्थं सापिण्ड-निवृत्तिरभिहिता, तदिदानीमाह,

चतुर्थे दशरात्रं स्यात् षण्निशाः पुंसि पञ्चमे ।

षष्ठे चतुरहाच्छुद्धिः सप्तमे तु दिनत्रयात् ॥ ९ ॥ इति ।

पितृपत्ने कूटस्थमारभ्य गणनायां चतुर्थे दशरात्रमाशौचं, पञ्चमे
षड्रात्रं, षष्ठे चतुरात्रं, सप्तमे त्रिरात्रमिति १ ननु, सापिण्डस्य
सप्तपुरुषपर्यन्तत्वात् सपिण्डेषु चाविशेषेण दशाहाशौचविधानादा-
शौचस्य सङ्कोच-विधानमनुपपन्नम् । सापिण्डस्य सप्तपुरुष-पर्यन्तत्वं
मत्स्यपुराणेऽभिहितम्,—

“लेपभाजश्चतुर्थाद्याः पित्राद्याः पिण्डभागिनः ।

सप्तमः पिण्डदशैषां सापिण्ड्यं साप्तपुरुषम्”—इति ॥

मनुरपि,—

“सपिण्डता तु पुरुषे सप्तमे विनिवर्तते ।

समानोदक-भावस्तु जन्म-नाम्नोरवेदने”—इति ॥

सत्यं, तथापि पञ्चमादिषु सापिण्ड्यनिवृत्तेर्विकल्पेन स्मृतत्वात् तदनुरोधेनाशौच-सङ्कोच-विधानं विकल्पेन युज्यते । उदाहृतञ्च गौतम-वचनं, “पिण्ड-निवृत्तिः पञ्चमे सप्तमे वा”—इति । पैठी-नसिगपि “त्रीनतीत्य माहृतः, पञ्चातीत्य पितृतः”—इति ।

नन्वेवं तर्हि पञ्चमादीनां समानोदकत्वेन, ‘अहात्तूदकदायिनः’—इति त्रिरात्रमाशौचं प्राप्नुयात् । अतः षड्रात्रादि-विधानमनुप-पन्नमिति । सत्यं* पञ्चमादिषु त्रिरात्राशौचं प्राप्नोति, तथापि विशेष-विधानादपोद्यते । सामान्यशास्त्रस्य विशेषशास्त्र-विषयेतरेष्विषयत्वस्य युक्तत्वात् ॥ उक्तस्य प्रेताशौचस्य कचिदपवादमाह,—

भृग्वग्नि-मरणे चैव देशान्तर-मृते तथा ।

वाचे प्रेते च सच्यस्ते सद्यः शौचं विधीयते ॥१०॥

मृगुः प्रपातः, अग्निः प्रसिद्धः । भृग्वग्नि-मरणं प्रमादादिना विना दुर्भरणमात्रोपलक्षणम्, प्रायश्चित्तानुरोधात् । तन्निमित्ते मरणे सति तत्संबन्धिनां सर्वेषां सपिण्ड्यानां सद्यः शौचं न तु दशाहाशौचमिति । तथा च याज्ञवल्क्यः,—

“इतानां नृप-गो-विप्रैरन्वचं चात्मघातिनाम्”—इति ।

नृपोऽभिषिक्तः चत्रियः । गोशब्दः शृङ्गि-दंष्ट्रादीनां सर्वेषामुप-

* अथ, यद्यपि,—इति भवितुं युक्तम् ।

लक्षकः । विप्रग्रहणं चण्डालाद्युपलक्षकम् । एतैर्नृपादिभिर्हतानां विधिमन्तरेणात्मत्यागकारिणां ये संबन्धिनः सपिण्डाः, तेषामन्वचं यावच्छ्व-दर्शनमाशौचं, न तु दशाहपर्यन्तमित्यर्थः । दुर्मृतानामुदक-दानादिकमपि नास्ति । तथाच मनुः,—

“चण्डालादुदकात् सर्पाद्ब्राह्मणाद्वैद्यतादपि ।

दंष्ट्रिभ्यश्च पशुभ्यश्च मरणं पापकर्माणाम् ॥

उदकं पिण्डदानञ्च प्रेतेभ्योऽपि प्रदीयते ।

नोपतिष्ठति तत् सर्वमन्तरिचे विनश्यति ॥

नाशौचं नोदकं नाश्रु न दाहाद्यन्तकर्म च ।

ब्रह्म-दण्ड-हतानाञ्च न कुर्यात् कट-धारणम्”—इति ॥

ब्रह्मदण्डो ब्राह्मणश्रापः, अभिचारो वा । कटश्चन्द्रेण श्व-वह्नौ प-योगि-कटादिकमभिधीयते । आपस्तम्बोऽपि,—

“व्यापादयेद् य आत्मानं स्वयमग्न्युदकादिभिः ।

विहितं तस्य नाशौचं नापि कार्योदकक्रिया”—इति ॥

एतच्च वृद्धिपूर्वक-मरण-विषयम् । अतएव गौतमः । “गो-ब्राह्मण-हतानामन्वचं राजक्रोधाच्चाश्वयुद्धे प्रायोऽनाशनश्चत्वाश्रिविषोदको-द्वन्धनप्रपतनैश्चेच्छताम्”—इति । प्रायोमहाप्रस्थानम्, अनाशनमन-शनम्, प्रपतनं भृगुपतनम् । एतैर्बुद्धिपूर्वकं हतानां सपिण्डस्यान्वच-माशौचमित्यर्थः । अतश्चैतदुक्तं भवति । सर्पादिना चण्डालादिना वा विग्रहं कुर्वन् यस्मै हतः, तस्मै वायं पिण्डदानादि-निषेधः । एवं दुष्ट-दंष्ट्रादीन् ग्रहीतुमाभिमुख्येन गच्छतो मरणेऽप्यमाशौचादिनिषेधः । एवं राज्ञः प्रातिकूल्यमाचरतो मरणे । एवं वाङ्मन्यां नदी-तरणेऽपि ।

एवं सर्वत्रानुसन्धेयम् । अतएव ब्रह्मपुराणम्,—

“भृङ्गि-दंष्ट्रि-नखि-व्याल-विष-वक्त्रि-महाजलैः ।

सुदूरात् परिहर्त्तव्यः कुर्वन् क्रीडां मृतसु यः ॥

नागानां विप्रियं कुर्वन् दग्धश्चाप्यथ विद्युता ।

निगृहीताश्च ये राज्ञा चोरदोषेण कुचचित् ॥

परदारान् हरन्तश्च रोषात्तत्पतिभिर्हताः ।

असमानैश्च सङ्कीर्णैश्चण्डालाद्यैश्च विग्रहम् ॥

कृत्वा तैर्निहतास्तद्वचण्डालादीन् समाश्रिताः ।

क्रोधात् प्रायं विषं वक्त्रिं शस्तमुदन्धनं जलम् ॥

गिरि-वृक्ष-प्रपातश्च ये कुर्वन्ति नराधमाः ।

महापातकिनो ये च पतितास्ते प्रकीर्त्तिताः ॥

पतितानां न दाहः स्यान्नांत्येष्टिर्नास्थि-सञ्चयः ।

न वाऽश्रुपातः पिण्डोऽस्य कार्यं आद्धादिकं कचित्”—इति ॥

नन्वयं चण्डालादि-हतानामग्नि-संस्कार-निषेधोनाहिताग्नि-
विषयः । आहिताग्नि-विषयत्वे, “आहिताग्निमग्निभिर्यज्ञपात्रैश्च दहेत्”—
इति श्रुतिविहिताग्नि-यज्ञपात्रादि-प्रतिपत्ति-लोप-प्रसङ्गादिति ।
मैवं, स्मृत्यन्तरे चण्डालादिहताहिताग्निसंबन्धिनामग्नीनां यज्ञपा-
त्राणां च प्रतिपत्त्यन्तर-विधानात् ;

“वैतानं प्रक्षिपेदप्सु आवसथ्यञ्चतुष्यथे ।

पात्राणि तु ददेदग्नौ यजमाने वयामृते ।

आत्मनस्त्यागिनां नास्ति पतितानां तथा क्रिया ॥

तेषामपि तथा गङ्गा-तोये संस्थापनं हितम्”—इति ।

तस्मात् सर्वेषां दुर्हतानामविशेषेण दाहादि-निषेधः । अथमा-
शौच-श्राद्धादि-निषेधो यावत् संवत्सरम् । पूर्णे तु संवत्सरे प्रेतस्य
श्राद्धादि-संप्रदान-योग्यता-सिद्ध्यर्थं नारायणवलिं कृत्वा सर्वमौर्द्ध-
दैहिकं कार्यमेव । तदुक्तं षट्चिंशन्मते,—

“गो-ब्राह्मण-हतानाञ्च पतितानां तथैव च ।

ऊर्द्धं संवत्सरात् कार्यं सर्वमेवौर्द्धदैहिकम्”—इति ॥

नारायणवलेश्च प्रेतशुद्ध्यापादकत्वं व्यासेनोक्तम्,—

“नारायणं समुद्दिश्य शिवं वा यत् प्रदीयते ।

तस्य शुद्धिकरं कर्म तद्भवेन्नैतदन्यथा”—इति ॥

सर्प-हते त्वयं विशेषः ; संवत्सरपर्यन्तं पञ्चम्यां नागपूजां कृत्वा
संवत्सरानन्तरं नारायणवलिं कृत्वा सौवर्णं नागं दद्यात्, प्रत्यक्षं
गाम् । तदुक्तं भविष्योत्तरपुराणे,—

“सुवर्णाकारनिष्पन्नं नागं कृत्वा तथैव गाम् ।

व्यासाय दत्त्वा विधिवत् पितुर्गानृणामुयात्”—इति ॥

प्रमाद-भरणे त्वाशौचमस्येव । तथाचाङ्गिराः,—

“यदि कश्चित् प्रमादेन म्रियतेऽग्न्यदकादिभिः ।

विहितं तस्य चाशौचं कार्यं चैवोदक-क्रिया”—इति ॥

ब्रह्मपुराणेऽपि,—

“प्रमादादथ निःशंकमकस्मात् विधि-चोदितः ।

* तस्याशौचं विधातव्यं कर्त्तव्या चोदकक्रिया,—इति सु० पुस्तके पाठः ।

शृङ्गि-दंष्ट्रि नखि-व्याल-विप्र * विद्युज्जलाग्निभिः ॥

चण्डालैरथवा चौरैर्निहतोयत्र कुत्रचित् ।

तस्य दाहादिकं कार्यं यस्मान्न पतितस्तु सः”—इति ॥

विधितोभृग्वग्नि-मरणे तु विशेषः । तथा च ज्ञातातपः,—

“वद्धः शौच-क्रिया-लुप्तः प्रत्याख्यात-भिषक्क्रियः ॥

आत्मानं घातयेद्यस्तु भृग्वग्न्यनशनादिभिः ।

तत्र त्रिरात्रमाशौचं द्वितीये त्वस्थि-सञ्चयः ॥

तृतीये तृदकं कृत्वा चतुर्थे आद्धमाचरेत्”—इति ।

अस्ति च भृग्वग्नि-विधिः । तथाचादित्यपुराणे,—

“दुश्चिकित्स्यैर्महारोगैः पीडितस्तु पुमान् यदि ।

प्रविशेज्ज्वलनन्दीप्तं कुर्यादनशनं तथा ॥

अगाधतोयराशिं वा भृगोः पतनमेव वा ।

गच्छेन्महापथं वाऽपि तुषारगिरिमादरात् ॥

प्रयागवटशाखायां देह-त्यागङ्करोति वा ।

उत्तमानाप्रयात् लोकानात्मघाती भवेत् क्वचित् ॥

वाराणस्यां मृतोयस्तु प्रत्याख्यात-भिषक्क्रियः ।

काष्ठ-पाषाण-मध्यस्थोजाङ्गवी-जल-मध्यगः ॥

अविमुक्तोन्मुखस्य कर्ण-मूल-गतोऽह्रः ।

प्रणवन्नारकं ब्रूते नान्यथा कुत्रचित् क्वचित्” ॥

ब्रह्मगर्भः,—

“योऽनुष्ठातुं न शक्नोति मोहाद्याभ्युपपीडितः ।

सोऽग्नि-वारि-महायात्रां कुर्वन्नामुत्र दृश्यति”—इति ॥

देशान्तरमृतदति, असपिण्डे देशान्तरमृते सद्यः श्रौचमित्यर्थः ।

तदाह मनुः—

“बाले देशान्तरस्थे च पृथक्पिण्डे च संम्यते ।

सवामाजलमाप्नुत्य सद्यएव विशुध्यति”—इति ॥

देशान्तरस्थत्वेन च सपिण्डो विशिष्यते । देशान्तर-लक्षणं वृद्धम-
नुनोक्तम्,—

“महानद्यन्तरं यत्र गिरिर्वा व्यवधायकः ।

वाचोयत्र विभिद्यन्ते तद्देशान्तरमुच्यते”—इति ॥

बृहस्पतिनाऽपि,—

“देशान्तरं वदन्येके षष्टियोजनमायतम् ।

चत्वारिंशददन्येके अन्ये त्रिंशत्तथैव च”—इति ॥

योजन-लक्षणन्तु सत्यन्तरेऽभिहितम्,—

“तिर्यग्यवोदराण्यष्टौ पूर्वावा ब्रीहयस्त्रयः * ।

प्रमाणमङ्गुलस्योक्तं वितस्तिर्द्वादशाङ्गुलम् ॥

वितस्तेर्द्विगुणोऽरन्निस्त्रिस्त्रिमात् किष्कुस्ततोधनुः ।

धनुःसहस्रे द्वे क्रोशश्चतुःक्रोशन्तु योजनम्”—इति ॥

बालोऽचाकृतनामा, तस्मिन् मृते सति तत्सपिण्डानां मरण-
निमित्ते सद्यः श्रौचमित्यर्थः ।

तथा च शङ्खः । “प्राङ्नाम-करणात्सद्यः शुद्धिः”—इति ।
कात्यायनोऽपि,—

“अनिवृत्ते दशाहे तु पञ्चत्वं यदि गच्छति ॥

सद्यएव विशुद्धिः स्यात् न प्रेतं नोदकक्रिया”—इति ।

मातापितृसहोदर-व्यतिरिक्त-विषयमेतत् । तथा च व्याघ्रः,—

“बाले मृते सपिण्डानां सद्यः शौचं विधीयते ।

दशाहेनैव दम्पत्योः सोदराणां तथैवच”—इति ॥

जातमृते मृतजाते वा सपिण्डानां सद्यः शौचम् । जन्मदिवसे
शिशुमरणे माचादीनां दशाहेनैव शुद्धिः, दिवसान्तरमरणे तु शेषा-
होभिर्विशुद्धिः । तथा च व्याघ्रः,—

“अन्तर्दशाहे जातस्य शिशोर्निष्क्रमणं यदा ।

सूतकेनैव शुद्धिः स्यात्पित्रोः शातातपोऽब्रवीत्”—इति ।

सूत्यान्तरमपि । “अन्तर्दशाहोपरतस्य यत् पित्रादीनां मरणाशौचं
तत् सूतकाद्येभिः”—इति । गच्छतीति शेषः । जनन-निमित्तत्वा-
शौचं सर्वेषामस्येव । तथा च हारीतः । “जातमृते मृतजाते वा
सपिण्डानां दशाहः”—इति । वृहस्पतिरपि,—

“दशाहाभ्यन्तरे बाले प्रमीते तस्य वान्धवैः ।

शावाशौचं न कर्त्तव्यं सूत्याशौचं समाचरेत्”—इति ॥

एतच्च नाभिच्छेदादृद्धं वेदितव्यम् । तथा च जैमिनिः,—

“यावन्न क्लियते नालं तावन्नाग्नेति सूतकम् ।

क्लिन्ने नाले ततः पश्चात् सूतकान्तं विधीयते”—इति ।

नाभिच्छेदात् प्रामृहन्मनुराह,—

“जीवन् जातो यदि ततो मृतः सूतक एव तु ।

मृतकं सकलं मातुः पित्रादीनां त्रिरात्रकम्”—इति ।

यत्तु दृढप्रचेतो वचनम्,—

“मुहूर्त्तं जीवितो बालः पञ्चत्वं यदि गच्छति ।

मातुः शौचं दशाहेन सद्यः शौचास्तु गोत्रिणः”—इति ॥

तदग्निहोत्राद्यनुष्ठानार्थं सद्यः शौच-प्रतिपादनपरम् । तथाच शङ्खः ।

“अग्निहोत्राद्यनुष्ठानार्थं स्नात्वा पस्पर्शनात्तत्कालं शौचम्”—इति ।

संन्यस्ते मृते मति तत्सपिण्डानां सद्यः शौचम् । तथाच वामनपुराणम्,—

“बाले प्रव्रजिते चैव देशान्तर-मृते तथा ॥

सद्यः शौचं समाख्यातं विद्युत्पात-मृते तथा”—इति ।

सूत्यन्तरमपि,—

“सर्व-सङ्ग-निवृत्तस्य ध्यानयोग-रतस्य च ।

न तस्य दहनं कार्यं नाशौचं नोदक-क्रिया”—ति ॥

पूर्वमपिण्डस्य देशान्तर-गतस्य मरणश्रवणे तत्-मपिण्डानां सद्यः शौचमभिधायाधुना देशान्तर-गतस्य मपिण्डस्य संवत्सरादूर्ध्वं मरण-श्रवणेऽपि तत्-मपिण्डानां सद्यः शौचं विदधाति,—

देशान्तर-मृतः कश्चित् सगोत्रः श्रयते यदि ॥ १० ॥

न त्रिरात्रमहोरात्रं सद्यः स्नात्वा शुचिर्भवेत्* ॥ इति ।

सगोत्रः मपिण्डः । तस्य देशान्तरगतस्य संवत्सरादूर्ध्वं मरण-श्रवणे तत्-मपिण्डानां न त्रिरात्रमहोरात्रं वाऽशौचं, किन्तु सद्यः शौचम् ।

* सद्यः स्नानेन शुध्यति,—इति सु० पुस्तके पाठः ।

दशाहादूर्ध्वमर्वाक् त्रिपक्षात् त्रिरात्रं, षण्मासादूर्वाक् पक्षिणीः
अर्वाक् संवत्सरादेकाहमित्यर्थः । तथाच देवलः,—

“आ त्रिपक्षात् त्रिरात्रं स्यात् षण्मासात् पक्षिणी ततः ।
परमेकाहमावर्षादूर्ध्वं स्नातोविशुध्यति”—इति ॥

विष्णुरपि,—

“अर्वाक् त्रिपक्षात् त्रिनिशं षण्मासाच्च दिवानिशम् ।

अहः संवत्सरादूर्वाग् देशान्तर-मृतेष्वपि”—इति ॥

अत्र दिवाशब्देनाहर्दयमुच्यते । “षण्मासात् पक्षिणी”—इति
वचनान्तरात् । याज्ञवल्क्योऽपि,—

“प्रोषिते कालशेषः स्यात् पूर्णं दत्तोदकं शुचिः”—इति ।

प्रेषिते देशान्तरस्थे सपिण्डे मृते आशौचमध्ये श्रुते सति तत्काल-
शेषेणैव शुद्धिः, पूर्णं संवत्सरे व्यतीते तन्मरणश्रवणे स्नातोदकं
दत्त्वा शुचिर्भवतीत्यर्थः । तथाच मनुः,—

“संवत्सरे व्यतीते तु स्पृष्ट्वैवापोविशुध्यति”—इति ।

यत्तु गौतमेनाक्रम,—“श्रुत्वा चोर्ध्वं दशम्याः पक्षिणी”—इति ।
तत् त्रिपक्षादूर्ध्वमर्वाक् षण्मासादेदितव्यम् । “षण्मासात् पक्षिणी”—
इति देवलस्मरणात् । यत् पुनर्वसिष्ठवचनम्—“देशान्तरस्थे मृते
ऊर्ध्वं दशाहात् श्रुत्वा एकरात्रम्”—इति । यच्च गद्यत्रिष्णुवचनम्,—
“व्यतीते त्वाशौचे संवत्सरस्यान्तस्त्वेकरात्रेण अतः परं स्नानेन”—
इति । तदूर्ध्वं षण्मासादूर्वाक् संवत्सरादेदितव्यम् । “परमेकाहमाव-
र्षात्”—इति स्मरणात् । यदपि शङ्खवचनम्,—

“अतीते दशरात्रे तु त्रिरात्रमशुचिर्भवेत्”—इति ।

तत् त्रिपञ्चादव्याग् द्रष्टव्यम् । “अर्वाक् त्रिपञ्चात्त्रिनिशम्”—
इति विष्णुस्मरणात् । अत्र मूलवचनोक्तं मद्यःशौचविधानं ज्ञातिमात्र-
विषयं, पित्रादि-विषये तु विशेषः । तथाच पैठीनसिः,—

“पितरौ चेन्मृतौ स्यातां दूरस्थोऽपि हि पुत्रकः ।

अत्रा तद्दिनमारभ्य दशाहं सप्तकी भवेत्”—इति ॥

दक्षोऽपि,—

“महागुरु-निपाते तु आर्द्रवस्तेपवामिना ।

अतीतेऽपि कर्त्तव्यं प्रेतकार्यं यथाविधि”—इति ॥

संवत्सरादूर्ध्वमप्याशौचोदकदानादिकं कार्यं, न पुनः स्नानमात्रा-
च्छुद्धिरित्यर्थः । पितृ-पत्न्यां मातृ-व्यतिक्रायां विशेषोदक्षेपे दर्शितः,—

“पितृ-पत्न्यामतीनायां मातृवज्जं द्विजोत्तमः ।

संवत्सरे व्यतीतेऽपि त्रिरात्रमशुचिर्भवेत्”—इति ॥

इदं चातिक्रान्ताशौचमुपनीतोपरम-विषयम् । तथाच व्याघ्रपादः,—

“तुल्यं वयसि सर्वेषामतिक्रान्ते तथैव च ।

उपनीते तु विषमं तस्मिन्नेवातिकालजम्” इति ॥

अयमर्थः । षण्णमासादिरूपे वयसि यदाशौचं: “आदन्तजन्मनः
मद्यः”—इत्यादिवचन-विहितं, तत्सर्वेषां ब्राह्मणादीनां तुल्यमवि-
शिष्टम् । अतिक्रान्ते दशाहादिके त्रिरात्राद्याशौचं यत्, तत् सर्वेषां
समानम् । उपनीते तु मृते दश-द्वादश-एञ्चदश-त्रिंशद्दिनानां तुल्यं
विषममाशौचं ब्राह्मणादीनाम् । अतिकालजमतिक्रान्ताशौचं तस्मिन्ने-
वोपनीतोपरमएव, नानुपनीतोपरमे,—इति । जनने त्वतिक्रान्ता-
शौचं नास्ति । तदाह देवलः,—

“नाशुद्धिः प्रसवाशौचे व्यतीतेषु दिनेष्वपि”—इति ।

मनुरपि,—

“निर्दृशं ज्ञाति-मरणं श्रुत्वा पुत्रस्य जन्म च ।

सवासजलमाप्नुत्य शुद्धोभवति मानवः”—इति ॥

अत्र पुत्र-ग्रहणात् निर्दृशेऽपि पितुः स्वानेन शुद्धिः, सपिण्डा-
नान्तवतिक्रान्ताशौचं नास्तीत्यर्थः । अन्तर्दृशाहे तु शेषाहोभिर्विशुद्धिः ।
तथाच शङ्कः,—

“देशान्तरगतं श्रुत्वा कल्याणं मरणं तथा ।

यच्छेषं दशरात्रस्य तावदेवाशुचिर्भवेत्”—इति ।

द्विविधो हि देशान्तर-मृतः ; कृतसंस्कारोऽकृतसंस्कारश्च । तत्र
कृतसंस्कारस्य मरण-श्रवणे संवत्सरादर्वागूढं वाऽशौचं वचन-द्वयेन
व्यवस्थापितम् । अकृतसंस्कारस्य मरण-श्रवणे त्वाशौचग्रहण-पिण्डदा-
नादेः कालविशेषोविविच्यते । अकृतसंस्कारोऽपि द्विविधः, मरण-
दिवस-ज्ञानाज्ञानभेदात् । यस्य हि मरण-दिवसोविज्ञातः, तस्य
प्रत्याब्दिकादि-आहुतं तदिवस-एव कर्त्तव्यं, आशौचग्रहण-पिण्डोदक-
दानन्तर्निषिद्ध-नञ्चादिकं पर्यालोच्य तत्रानुष्ठेयम्, शिष्टाचारस्य
तथा प्रवृत्तत्वात् । यस्य तु दिवसेन विज्ञातः, तं प्रत्येतदुच्यते,

देशान्तरगतो विप्रः प्रयासात् कालकारितात्* ॥११॥

देह-नाशमनुप्राप्तस्तिथिर्न ज्ञायते यदि ।

कृष्णाष्टमी त्वमावस्या कृष्णा चैकादशी च या ॥१२॥

उदकं पिण्डदानञ्च तत्र आङ्गञ्च कारयेत्* ।

तीर्थ-यात्राऽऽदिना केनचिन्निमित्तेन देशान्तर-गतस्य विप्रस्य
चिरकाल-बद्धदेशपर्यटनादि-सम्पादितादायास-बाहुल्याद्यत्र कापि
देहनाशोभवति, अतएव तन्मरण-तिथिर्न ज्ञायते मरण-वार्त्ता च यदा
कदाचित् श्रुता भवति, तत्र तदीयाशौच-स्त्रीकारस्तिलोदकपिण्डदानो-
पक्रमादिकञ्चेत्येतदुभयं कृष्णाष्टम्यादिषु तिसृषु तिथिष्विच्छ्रया कस्यां-
चित्तिथौ कर्त्तव्यम् । तस्यामेव तिथावाब्दिकआङ्गञ्च कर्त्तव्यम् ।

यद्यप्यस्मिन् वचने आशौच-स्त्रीकारः साक्षान्नोपात्तः, तथापि
पूर्वोत्तर-वचनयोराशौच-विषयत्वेन तत्प्रकरणत्वादाशौच-स्त्रीकारमन्त-
रेण तिलोदक-पिण्डदानासम्भवाच्चाशौच-स्त्रीकारोऽप्यत्र विवक्षितः,—
इति गम्यते । उदकादि-बद्धकर्त्तव्योपन्यासेन आङ्गप्रकरणस्य कृतत्वं-
स्याप्यत्र सङ्गहोविवक्षितः । मंगटहीतञ्च तत्प्रकरणमुपगृष्टादस्माभिः
प्रपञ्चयिष्यते ।

पूर्वमकृतनाम्नोवालस्य मरणे मपिण्डानां मद्यः शुद्धिरभिहिता,
इदानीं कृतनाम्नोऽप्यजात-दन्तस्य वालस्य मरणे सह संस्कारेणा-
शौचं निषेधति,

अजातदन्ताये वालाये च गर्भाद्दिनिःसृताः† ॥१३॥

न तेषामग्नि-संस्कारो नाशौचं नोदकक्रिया ।

अजातदन्ताश्रुत्यन्नदन्ताः कृतनामानोये बालामृताः, ये च गर्भा-

* एतद्वचनद्वयं मूलवचनमेवेति व्याख्यायाः पूर्वापरपर्यालोचनया
प्रतीयते । मुद्रितपुस्तके तु मूलवचनतया न मुद्रितमेतत् ।

† गर्भाद्दिनिःसृताः,—इति सो० ना० पुस्तके पाठः ।

द्विनिःसृताः* पतिताः, तेषां तत्सपिण्डैर्नाग्नि-संस्कारादिकं कर्त्तव्य-
मित्यर्थः । तथाच ब्रह्मपुराणम्,—

“स्त्रीणान्तु पतितोगर्भः सद्योयातोऽमृतोऽथवा ।

अजातदन्तोमासैर्वा मृतः षड्भिर्गतस्तथा ।

वत्साद्यैर्भूषितं कृत्वा न्युपेत्यस्तु स काष्ठवत् ।

खनित्वा तु शनैर्भूमिं सद्यः शौचं विधीयते”—इति ॥

स्त्रीणां योगर्भः पतितः, यस्य जननक्षणैव मृतः, यस्य षण्मा-
सात् प्राङ्मृतः, यस्य षण्मासादूर्द्ध्वमप्यजातदन्तः सन् मृतः, स काष्ठ-
वद्भूमिं खनित्वा निक्षेप्यः । मात्रादिव्यतिरिक्तैः सपिण्डैर्नाग्नौचादिकं
कर्त्तव्यमित्यर्थः । विष्णुरपि । “अजातदन्ते वाले प्रेते सद्यएव नाग्नि
संस्कारो नोदकक्रिया”—इति ।

पूर्वत्र गर्भ-पाते सपिण्डानां वन्धूनां. सद्यः शुद्धिमभिधायाधुना
मातुस्तन्निमित्तमाशौचमस्तीत्याह,

यदि गर्भो विपद्येत स्रवते वाऽपि योषितः ॥ १४ ॥

यावन्मासं स्थितोगर्भो दिनन्तावत्तु सूतकम् ।

यदि गर्भस्य स्राव-पातौ स्यातां, तदा यावत्सु मासेषु गर्भः
स्थितस्तन्मास-सङ्ख्या-सम-दिनं योषितोमातुः सूतकं सूत्याशौच-
मित्यर्थः । तथा च याज्ञवल्क्यः,—

“गर्भस्रावे मास-तुल्याः निशाः शुद्धेस्तु कारणम्”—इति ।

मास-तुल्या-निशाः,—इति चतुर्थमासप्रसृत्यासप्तमादेदित्यम् ।

अर्वाक् तु यथावर्षं त्रिरात्रादयः । तथा च मरीचिः,—

* विनिःसृताः,—इति सो० ना० पुस्तके पाठः ।

“गर्भ-स्रुत्यां यथामासमचिरे तत्तमे अहम् ।

राजन्ये तु चतुराचं वैश्ये पञ्चाहमेव तु ॥

अष्टाहेन तु शूद्रस्य शुद्धिरेषा प्रकीर्तिता”-इति ।

अचिरे मासत्रये गर्भस्त्रावे उत्तमे ब्राह्मणे अहम् । गौतमोऽपि ।

“गर्भमास-समा रात्रिः स्रंसने गर्भस्य अहं वा”-इति । अत्र

गर्भमासमरात्रि-अहयोर्व्यवस्थितोविकल्पः । मासत्रयं यावत् अहं,

ततः परं मास-समारात्रयदति । आदिपुराणे,—

“षण्मासाभ्यन्तरं यावद्गर्भ-स्त्रावोभवेद्यदि ।

तदा माससमैस्त्रासां दिवसैः शुद्धिरिष्यते”-इति ॥

एतच्च स्त्रावजिमित्ताशौचं मातुरेव । पात-निमित्तन्तु पित्रादी-
नामप्यस्ति । तथा च मरीचिः,—

“स्त्रावे मातुस्त्रिरात्रं स्यात् सपिण्डाशौच-वर्जनम् ।

पाते मातुर्ययामासं सपिण्डानां दिनत्रयम्”-इति ॥

वसिष्ठोऽपि । “उनद्विवर्षे प्रेते गर्भपतने वा सपिण्डानां त्रिरात्रं”
इति । स्त्रावे पितुर्विशेषमाह वृद्धवसिष्ठः । “गर्भस्त्रावे मासतुल्या-
रात्रयः स्त्रीणां स्नानमात्रमेव पुरुषस्य” इति ।

ननु, स्त्राव-पातयोरप्राप्त-प्रसवकालत्वाविशेषादनयोः कोविशेष-
इत्यत आह,

आ चतुर्थ्याद्भवेत् स्त्रावः पातः पञ्चम-षष्ठयोः ॥१५॥

अत ऊर्ध्वं प्रसूतिः स्यादशाहं सूतकं भवेत् ।—इति ॥

चतुर्थमामाभ्यन्तरे गर्भनाशः स्त्रावः । पञ्चमषष्ठयोर्गर्भनाशः पातः ।

तत्र माससङ्ख्या विहितमाशौचं मातुर्भवेत् । अत ऊर्द्धं सप्तममास
प्रभृति गर्भनिर्गमः प्रसवः । तत्र मातुः प्रसवनिमित्तमाशौचं दशाहं
भवेदित्यर्थः । यत्तु चतुर्विंशतिमते उक्तम्,

“अधस्तान्नवमान्मासाच्छुद्धिः स्यात् प्रसवे कथम् ?

मृते जीवति वा तस्मिन् अहोभिर्मास-सङ्ख्या”-इति ॥

अस्यायमर्थः । नवमान्मासादूर्वाक् सप्तममासादारभ्य प्रसवे सति
तन्निमित्तमाशौचं स्मृतिकाव्यतिरिक्तसर्वसपिण्डानां माससङ्ख्याकेरहो-
भिर्विधीयत इति । स्मृतिका-विषयत्वे, दशाहविधि-विरोधः प्रसज्येत ।
नन्वेवं तर्हि, जातौ विप्रोदशाहेन,—इति सर्वसपिण्डानां जनननिमित्त-
दशाहाशौच-विधायक-वचनं विरुध्येत । तत्र, तस्य नवम-दशम-मास-
प्रसव-विषयत्वेनोपपत्तेः । अथ वा, एकविषयत्वेऽपि विकल्पेन व्यव-
स्याऽमु ।

वालस्याग्नि-संस्कारे मत्याशौचं दर्शयति,

दन्तजातेऽनुजाते च कृतचूडे च संस्थिते ॥ १६ ॥

अग्नि-संस्करणे तेषां चिराचमशुचिर्भवेत् । इति ॥

जातादन्तायस्यासौ दन्तजातः । तदनु पश्चाज्जातोऽनुजातः, अनु-
त्यन्नदन्त इति यावत् । कृतं चूडाख्यं कर्म यस्यासौ कृतचूडः । तत्र
जातदन्तस्याकृतचूडस्यानुजातस्य च मत्याग्नि-संस्कारे तृतीयवर्षकृतचूडे
च संस्थिते तेषां सपिण्डस्तिराचमशुचिर्भवेदित्यर्थः* । तत्राकृतचूडस्य
जातदन्तस्य दाहपते चिराचाशौचमङ्गिरसोक्तम्,

* तेषां सपिण्डानां चिराचमशुचिर्भवेदित्यर्थः,—इति सु० पुस्तके पाठः ।

“यद्यप्यकृतचूडो वै जातदन्तस्तु संस्थितः ।

दाहयित्वा तथाप्येनमाशौचं अहमाचरेत्”-इति ॥

पुराणेऽपि,—

“अनतीतदिवर्षस्तु प्रेतोयत्रापि दह्यते ।

अशौचं बान्धवानान्तु चिरावन्तत्र विद्यते”—इति ॥

यत्तु विष्णुवचनं, “दन्तजाते त्वकृतचूडे त्वहोरात्रेण”—इति
तत् खननपत्रे वेदितव्यम् । अजातदन्तस्य कृतचूडस्य दहने चिराचा-
शौचं षट्त्रिंशन्मतेऽभिहितम्,—

“जद्यप्यजातदन्तः स्यात् कृतचूडस्तु संस्थितः ।

तथापि दाहयेदेनं अहश्चाशौचमाचरेत्”—इति ॥

यत्तु यमेनोक्तम्,*

“अजात-दन्ते तमये शिशौ गर्भच्युते तथा ।

षपिण्डानान्तु सर्वेषां अहोरात्रमशौचकम्”—इति ॥

तदकृतचूडविषयम् । नन्वनुजातस्य कृतचूडत्वं कथं, तस्य तृतीये
विहितत्वादिति चेत्, न,

“चूडाकर्षं द्विजातीनां सर्वेषामेव धर्मतः ।

प्रथमेऽब्दे तृतीये वा कर्त्तव्यं अतिचोदनात्”—इति

मनुना विकल्पेन स्मृतत्वात् । अग्निषंस्कारणे,—इत्येतद्विकल्पेना-
भिधानं जातदन्तानुजातयोरेव न त्रिवर्षकृतचूडे, तत्राग्निषंस्कारस्य
नियतत्वात् । इतरत्राग्निषंस्कार-विकल्पोमनुना दर्शितः,—

“नात्रिवर्षस्य कर्त्तव्या बान्धवैरुदकक्रिया ।

जातदन्तस्य वा कुर्यान्नाम्नि वाऽपि कृते सति”—इति ॥
उदकक्रियेति अग्निसंस्कारोपलक्षणार्थम् ।

वयोऽवस्थाविशेषेणाग्नौचविशेषं दर्शयति,

आ दन्तजन्मनः सद्य आ चूडान्नैशिकी स्मृता* ॥ १७ ॥
चिराचमा व्रतादेशाद् दशाराचमतः परम् । इति ॥

दन्तजननात् प्रागतीतस्य बालस्य संबन्धिनां सपिण्डानां सद्यः
शौचम् । दन्तजननादूर्ध्वं प्राक् चूडाकरणादतीतस्य संबन्धिनां नैशि-
की, निशायां भवा, अहोराचमशुद्धिः । व्रतादेशउपनयनम् । ततो-
ऽर्वाक् चूडायास्योर्ध्वमतीतस्य संबन्धिनां त्रिराचमशुद्धिः । ततः
परं दशराचमित्यर्थः । तथा च संग्रहकारः,

“नाम्नोदन्तोद्गवाच्चौडादुपनीतेरधः क्रमात् ।

सद्यःशौचमहस्यहो नियताग्न्युदकः परः”—इति ॥

शङ्खोऽपि,—

“अजातदन्ते तनये सद्यः शौचं विधीयते ।

अहोराचान्तथा शुद्धिर्वाले लक्षतचूडके ॥

तथैवानुपनीते तु अष्टाक्षुधन्ति वान्धवाः”—इति ।

यत्तु काश्यपवचनं, “बालानामजातदन्तानां त्रिरात्रेण शुद्धिः”—
इति । तस्मातापि हविषयम् । अतएव मनुः,—

“निरस्य तु पुमान् शुक्रमुपसृष्ट्य विशुध्यति ।

वैजिकादपि संबन्धादनिर्बन्धादघं अहम्”—इति ॥

वैजिकसंबन्धोजन्यजनकभावः । यत्तु स्मृत्यन्तरम्,

“प्राङ्नामकरणात्सद्यएकाहोदन्तजन्मनः”—इति ।

तद्दहने* वेदितव्यम् । खनने तु सद्यः शुद्धिः । “अजातदन्ते
वाले प्रेते सद्यएव नास्त्वग्निमंस्कारो नोदकक्रिया”—इति विष्णुस्मरणात् ।
यत्तु वशिष्ठवचनं, “उनद्विवर्षे प्रेते गर्भपतने वा सपिण्डानां चिरा-
चम्”—इति । तज्जातदन्तस्याग्निमंस्कारे द्रष्टव्यम् । ततश्चैवं व्यवस्था ।
नामकरणात् प्राक् सद्यः शौचं नियतं, तदूर्ध्वं प्राक् दन्तजननादग्नि-
मंस्कारक्रियायामेकाहः अन्यथा सद्यः शुद्धिः, तस्याप्यजातदन्तस्य
चूडाकरणे चिराच्च, दन्तजननादूर्ध्वमर्वाक् चूडाकरणादेकाहं खनने,
अग्निमंस्कारे तु अहः, ऊर्ध्वं चूडायाः प्रागुपनयनात् अहः, उपनयना-
दूर्ध्वं ब्राह्मणादीनां दशाहादिकमिति । इयं व्यवस्था पुनपत्यमरणे
द्रष्टव्या । क्यपत्ये तु विशेषोद्वृद्धमनुना दर्शितः,—

“अप्रौढायान्तु कन्यायां सद्यः शौचं विधीयते ।

अहस्त्वदत्तकन्यासु दत्तासु च अहं तथा”—इति ॥

अप्रौढायां अशतचूडायामित्यर्थः ।

“अचूडायान्तु कन्यायां सद्यः शौचं विधीयते”—

इत्यापस्तम्ब-स्मरणात् । अदत्तकन्यासु वाचाऽदत्तासु अहोरात्रं,
दत्तासु वाग्दत्तासु व्यहम् । तथाच मरीचिः । “चूडाकरणे सद्यः
शौचं प्राग्वाग्दानादेकाहः दत्तानां प्राक् परिणयनात् अहम्”—
इति । ब्रह्मपुराणेषु,—

“आ जन्मनस्तु चौड़ान्नं कन्या यदि विपद्यते ।
 सद्यः शौचं भवेत्तत्र सर्ववर्णेषु नित्यशः ॥
 ततोवाग्दानपर्यन्तं यावदेकाहमेव हि ।
 ततः परं प्रवृद्धायां त्रिरात्रमिति निश्चयः ॥
 वाक्प्रदाने कृते तत्र ज्ञेयञ्चोभयतस्त्वहम् ।
 पितुर्वरस्य च ततोदत्तानां भर्तुरेव हि ।
 स्वजात्युक्तमशौचं स्थान्मृतके जातके तथा”—इति ॥

पुलस्त्योऽपि,—

“सद्यस्त्वप्रौढकन्यायां प्रौढायां वासराच्छुचिः ।
 प्रदत्तायां त्रिरात्रेण दत्तायां पक्षिणी भवेत्”—इति ॥
 प्रदत्तायां प्रकान्तदानायां वाचा दत्तायामिति यावत् । वाग्दा-
 नानन्तरं मृतायां त्रिरात्रम् । मनुरप्याह,—

“स्त्रीणामसंस्कृतानान्तु त्र्यहश्चुध्यन्ति वान्धवाः ।
 यथोक्तेनैव कल्पेन शुध्यन्ति तु सनाभयः”—इति ॥
 वान्धवाः पतिसपिण्डाः । सनाभयः पितृसपिण्डाः । यथोक्तेन
 कल्पेन त्रिरात्रेण । अतएव मरीचिः,—

“अवारिपूर्वं प्रत्ता तु या नैव प्रतिपादिता ।
 असंस्कृता तु सा ज्ञेया त्रिरात्रमुभयोः स्मृतम्”—इति ॥
 उभयोर्वरपितृपक्षयोः । अकृतचूडायां यत् सद्यः शौचविधानं
 कृतचूडायां यदेकाहविधानं, तस्मात्तापित्वव्यतिरिक्तविषयम् ।

“प्रत्ताऽप्रत्तासु योषित्सु संस्कृताऽसंस्कृतासु च ।
 मातापित्रोस्त्रिरात्रं स्यादितरेषां यथाविधि”—इति ॥

“अजातदन्तासु पित्रोरेकाहम्”—इति शङ्खकार्णाजिनिभ्यां
विशेषस्मरणम् । अदन्तासु त्रिरात्रविधानं जातदन्तविषयम् । अजा-
तदन्ताखेकाहविधानात् । संकृतासु पित्रोस्त्रिरात्रं तद्गृहमरणे
वेदितव्यम् । तथा च विष्णुः । “संकृतासु स्त्रीषु नाशौचं पितृपत्ने
तत्प्रसवमरणे चेत् पितृगृहे स्यातां तदैकरात्रं त्रिरात्रं च”—इति ।
तत्र प्रसवे मरणे च बन्धुवर्गस्यैकरात्रं पित्रोस्त्रिरात्रमिति व्यवस्था ।
ब्रह्मपुराणेऽपि,—

“दत्ता नारी पितुर्गेहे सूयेताथ म्रियेत च ।

तद्वन्धुवर्गस्त्वेकेन शुचिस्तज्जनकस्त्रिभिः”—इति ॥

पित्रोरुपरमे संकृतानां स्त्रीणां त्रिरात्रम् । तथाच वृद्धमनुः,—

“पित्रोरुपरमे स्त्रीणामूढानान्तु कथं भवेत् ।

त्रिरात्रेणैव शुद्धिः स्यादित्याह भगवान् यमः”—इति ॥

पित्रोर्मातापित्रोरुपरमे विवाहसंस्कारसंकृतानां दुहितृणां त्रि-
रात्रेण शुद्धिरिति । दौहित्र-भगिनीसुतयोरसंकृतयोः पक्षिण्याशौचं
संकृतयोस्त्रिरात्रम् । तथा च वृद्धमनुः,—

“संस्थिते पक्षिणीं रात्रिं दौहित्रे भगिनीसुते ।

संकृते तु त्रिरात्रं स्यादिति धर्माव्यवस्थितः”—इति ॥

दौहित्रे भगिनीसुते वाऽनुपनीते मृते सति पक्षिणीमागामि-
वर्त्तमानाहर्द्वययुक्तां रात्रिं मातामहादिः क्षयेत्, उपनीते तु तस्मिन्
मृते सति मातामहादीनां त्रिरात्रमाशौचं भवेदित्यर्थः । मातामहा-
दीनां मरणे दौहित्रादीनां त्रिरात्रमाशौचम् । तथा च वृहस्पतिः,—

“व्यहं मातामहाचार्यश्रोत्रियेष्वशुचिर्भवेत्”—इति ।

आचार्योऽत्रासपिण्डः सन्नुपनयनादिकर्त्ता । ओत्रियस्त्वेकशाखा-
ध्यायी, मैत्री प्रातिवेश्यत्वादिनोपसम्पन्नः । एतेषु मातामहादिषु
मृतेषु त्रिरात्रमिति । विष्णुरपि । “आचार्यं मातामहे च व्यतीते
त्रिरात्रेण”—इति । मनुरपि,—

“ओत्रिये त्वपसम्पन्ने त्रिरात्रमशुचिर्भवेत्”—इति ।

एतत्त्रिरात्राशौचं परकर्तृकदहनादौ वेदितव्यम् ।

“गुरोः प्रेतस्य शिष्यस्तु पितृमेधं समाचरन् ।

प्रेताहारैः समन्तत्र दशरात्रेण शुद्ध्यति”—इति

स्वकर्तृकदाहादौ मनुना विशेषस्मरणात् । मातृव्यसादिषु त्रिरात्र-
माशौचम् । तदाह प्रचेताः,—

“मातृव्यसमातुलयोः श्वश्रूश्चशुरयोर्गुरोः ।

मृते चर्त्तुं याज्ये च त्रिरात्रेण विशुद्ध्यति”—इति ।

गुरुराचार्यः । अतिक्कुलपरम्पराऽऽयातः । याज्योऽपि तथाविधः ।
यत्तु याज्ञवल्क्यवचनम्,—

“गुर्वन्तेवाख्यनूचानमातुलओत्रियेषु च”—इति ।

यत्तु विष्णुवचनम्,—“आचार्यपत्नीपुत्रोपाध्यायमातुलश्वशुरश्वश्रू-
श्वशुर्यसहाध्यायिशिष्यव्यतीतेष्वेकरात्रेण”—इति । तत्र गुरुरुपाध्यायः,
अन्तेवासी अन्योपनीतशिष्यः । उपनीते तु, “शिष्यसतीर्थसंब्रह्म-
चारिषु त्रिरात्रमहोरात्रमेकाहः”—इति बौधायनेन त्रिरात्रविधा-
नात् । मातुलः अनुपकारी विदेशस्थो वा । ओत्रियोऽनुपसम्पन्नः ।
श्वश्रूश्चशुरावप्यनुपकारिणौ विदेशस्थौ वा । एकस्मिन् गुरुकुलेऽल्प-
कालं सहाध्यायी । एतेष्वेकरात्रमिति व्यवस्था । यत्तु मनुनोक्तम्,—

“मातुले पक्षिणीं रात्रिं शिष्यत्विग्बान्धवेषु च”—इति ।

तस्यायमर्थः । स्वल्पोपकारके मातुले । शिष्योऽन्योपनीतसाङ्गवेदा-
ध्यायी । च्छलिक् आधानप्रभृतियात्रजीवमार्त्विज्यकारी । बान्धवाः
मातृपितृबान्धवाः । एतेषु पक्षिण्याशौचमिति । अनौरसपुत्रादिषु
त्रिरात्रमाशौचम् । तदाह विष्णुः,—

“अनौरसेषु पुत्रेषु जातेषु च मृतेषु च ।

परपूर्वासु भार्यासु प्रसूतासु मृतासु च”—इति ॥

त्रिरात्रमित्यनुवर्तते । हारीतोऽपि,—

“परपूर्वासु भार्यासु पुत्रेषु कृतकेषु च ।

मातामहे त्रिरात्रं स्यादेकाहन्तु सपिण्डतः”—इति ॥

शङ्खेऽपि,—

“अनौरसेषु पुत्रेषु भार्यास्वन्यगतासु च ।

परपूर्वासु च स्वासु त्रिरात्राच्छुद्धिरिष्यते”—इति ।

अनौरसाः क्षेत्रजादयः । परपूर्वाः पुनर्भुवः । अन्यगताः स्त्रीरिण्यः ।
एतेष्वनौरमादिषु यत्प्रतियोगिकं भार्यात्वं पुत्रत्वञ्च तस्यैवेदं त्रिरात्र-
माशौचमित्यर्थः । यत्त्वेकाहविधानम्,—

“अनौरसेषु पुत्रेषु भार्यास्वन्यगतासु च”—इति ।

तदमन्निधिविषयम् । मन्निधार्वापि पितृमपिण्डानामेकाहएव ।

तथाच मरीचिः,—

“एकाहन्तु सपिण्डानां त्रिरात्रं यत्र वै पितुः”—इति ।

यत्तु प्रजापतिनोक्तम्,—

“अन्याश्रितेषु दारेषु परपत्नीसुतेषु च ।

गोत्रिणः स्नानशुद्धाः स्फुस्त्रिरात्रेणैव तत्पिता”—इति ॥

स्नानादेव शुद्धिरिति यत्, तत्समानोदकविषयं असन्निधिविषयं वा । एकस्यां मातरि पितृद्वयोत्पादितयोर्भात्रोरन्यतरस्मिन्मृतेऽन्यतरस्य चिरात्रमाशौचं भवति । तथा च मरीचिः,—

“मात्रैकया द्विपितृकौ भ्रातरावन्यगोत्रकौ ।

एकाहं सूतकं तत्र चिरात्रं मृतके तयोः”—इति ॥

असपिण्डयोनिषंबन्धिमरणे पक्षिण्याशौचम् । तदाह गौतमः,—

“पक्षिणीमसपिण्डे योनिसम्बन्धे सहाध्यायिनि वा”—इति ।

अयमर्थः । असपिण्डः स्ववेष्मनि मृतः । योनिसंबन्धा मातृव्यस्त्रीय-
पितृव्यस्त्रीयादयः । सहाध्यायी गुरुकुले सहकृतज्ञवेदाध्यायी । चकारा-
दुर्वङ्गणादयोऽपि संगृह्यन्ते । तेषु पक्षिणीं तत्संबन्धप्रतियोगी क्षप-
येदिति । तथा च बृहन्ननुः,—

“मातुले श्वशुरे मित्रे गुरौ गुर्वङ्गणास्तु च ।

आशौचं पक्षिणीं रात्रिं मृता मातामही यदि ॥

श्वशुरयोर्भगिन्याञ्च मातुलान्याञ्च मातुले ।

पित्रोः स्वसरि तद्वच्च पक्षिणीं क्षपयेन्निशाम्”—इति ॥

यत्तु विष्णुनोक्तम् । “असपिण्डे स्ववेष्मनि मृते एकरात्रम्”—इति ।
तदप्रधानमृहमरणे वेदितव्यम् । यदप्यङ्गिरसोक्तम्,—

“मृहे यस्य मृतः कश्चिदसपिण्डः कथञ्चन ।

तस्माप्यशौचं विज्ञेयं चिरात्रं नात्र संशयः”—इति ॥

तदसपिण्डोत्रियविषयम् । यत्तु बृहन्ननुनैवोक्तम्,—

“भगिन्यां संस्त्रितायान् भ्रातर्यपि च संस्त्रित ।

मित्रे जामातरि प्रेते दौहित्रे भगिनीसुते ॥

श्यालके तत्सुते चैव सद्यः स्नानेन शुध्यति”—इति ।

तत्र भगिन्यादौ सद्यःशुद्ध्यभिधानं देशान्तरमरणविषयम् । जामातृश्यालकसुतयोः सन्निधावेव सद्यःशुद्धिरिति । निवामराजन्यहनि मृतेऽहराशौचं, रात्रौ चेद्रात्रिमात्रमिति । अतएव मनुः,—

“प्रेते राजनि सज्योतिर्यस्य स्याद्विषये स्थितः”—इति ।

ज्योतिषा सौरेण नाक्षत्रेण वा सह वर्तते यदाशौचं, तत् सज्योतिः । अह्नि चेद्यावत्सूर्यदर्शनं, रात्रौ चेद्यावन्नक्षत्रदर्शनमित्यर्थः । ग्राममध्ये शवे स्थिते ग्रामस्य तावदाशौचम् । तदाह वट्टमनुः,—

“ग्राममध्यगतोयावच्छ्वस्तिष्ठति कस्यचित् ।

ग्रामस्य तावदाशौचं निर्गते शुचितामियात्”—इति ॥

ग्रामेश्वरादावपि सज्योतिराशौचम् । तदाह सएव,—

“ग्रामेश्वरे कुलपतौ ओत्रिये च तपस्विनि ।

श्रिये पञ्चत्वमापन्ने शुद्धिर्नक्षत्रदर्शनात्”—इति ॥

कुलपतिः समूहपतिः । ओत्रियोदेशान्तरस्थः ।

उक्तस्याशौचस्याग्निहोत्रिब्रह्मचारिणोरपवादमाह,—

ब्रह्मचारी गृहे येषां ह्रयते च हुताशनः ॥१८॥

सम्पर्कं न च कुर्वन्ति न तेषां सूतकं भवेत् । इति ॥

ब्रह्मचारी उपकुर्वाणकोनैष्ठिकश्च, येषाङ्गृहे हुताशनो ह्रयते अग्निहोत्रमनुष्ठीयते, तेषामग्निहोत्रानुष्ठानकाले नास्याशौचं ; यदि ते सूतकिभिः सह संसर्गं न कुर्युः । तदुक्तं कूर्मैः,—

“नैष्ठिकानां वनस्थानां यतीनां ब्रह्मचारिणाम् ।

नाशौचं कीर्तितं मङ्गिः पतिते च तथा मृते”—इति ॥

देवलोऽपि,—

“नैष्ठिकानां वनस्थानां यतीनां ब्रह्मचारिणाम् ।

नाशौचं मृतके प्रोक्तं शावे वापि तथैव च”—इति ॥

बृहस्पतिरपि,—

“स्वाध्यायः क्रियते यत्र होमश्चोभयकालिकः ।

वाद्यंप्रातर्वैश्वदेवं न तेषां मृतकं भवेत्”—इति ॥

संसर्गस्थायृश्चलकध्यानधिकारलक्षणाशौचापादकत्वमन्वयव्यतिरेका-
भ्यामुपपादयति,—

सम्पर्काद्दृश्यते विप्रो जनने मरणे तथा ॥१९॥

सम्पर्काच्च निवृत्तस्य न प्रेतं नैव मृतकम् । इति ॥

स्पष्टार्थमेतत् ॥ किञ्च,

शिल्पिनः कारुका वैद्या दासी दासाश्च नापिताः ॥२०॥

राजानः क्षोत्रियाश्चैव सद्यःशौचाः प्रकीर्तिताः ॥

सव्रतः सन्नपूतश्च आहिताग्निश्च योद्विजः ॥२१॥

राक्षश्च मृतकं नास्ति यस्य चेच्छति पार्थिवः ॥

उद्यतो निधने दाने आर्त्तो विप्रो निमन्त्रितः ॥२२॥

तदैव ऋषिभिर्दृष्टं यथा कालेन शुध्यति । इति ॥

शिल्पिनश्चित्रकाराद्याः । कारुकाः सूतकारप्रभृतयः । वैद्याश्चि-
कित्सकाः । क्षोत्रियाः सद्यः प्रचालिकाः । व्रतेन चान्द्रायणादिनियमेन

सह वर्त्तते इति सप्रतः । सत्रपूतो गवामयनाद्यधिलतः । एते स्वस्वकर्मणि
 सद्यःशौचाः । राज्ञः, राजसंबन्धिनो मान्यस्य, यस्य च पुरोहितस्या-
 नन्यसाध्यमन्त्राभिचारादिकर्मसिद्ध्यर्थमाशौचाभावमिच्छति, तद्योरपि
 तत्तत्कर्मणि मृतकं नास्ति । निधनशब्देन तत्साधनभूतः सङ्ग्रामोल्लस्यते ।
 तत्रान्नादिदाने चोद्यतः कृतोपक्रमः, आर्चः आपदं प्राप्तः, आह्वादौ
 निमन्वितोविप्रश्च, तदैव सद्यएव शुध्यतीति अग्निभिर्दृष्टम् । यथा कालेन
 द्वादशरात्रादिना, तथेत्यर्थः । तथा चादिपुराणे,—

“शिल्पिनश्चित्रकाराद्याः कर्म यत्साधयन्त्यलम् ।

तत्कर्म नान्यो जानाति तस्माच्छुद्धाः स्वकर्मणि ॥

सुपकारेण यत्कर्म करणीयं नरेष्विह ।

तदन्यो नैव जानाति तस्माच्छुद्धः स सुपकृत् ॥

चिकित्सकोयत्कुरुते तदन्येन न शक्यते ।

तस्माच्चिकित्सकः स्पर्शं शुद्धो भवति नित्यशः ॥

दास्योदासाश्च यत्किञ्चित् कुर्वन्त्यपि च स्त्रीसया ।

तदन्यो न क्षमः कर्तुं तस्मात्ते शुचयः सदा ॥

राजा करोति यत्कर्म स्वप्नेऽप्यन्यस्य तत् कथम् ।

एवं सति नृपः शुद्धः संस्पर्शं मृतमृतके ॥

यत्कर्म राजभृत्यानां हस्त्यस्रगमनादिकम् ।

तस्मास्ति यस्मादन्यस्य तस्मात्ते शुचयः स्वताः”—इति ॥

विष्णुरपि । “अशौचं न राज्ञां राजकर्मणि न व्रतिनां व्रते न
 सचिणां सचे न काहूणां काहूकर्मणि न राजाज्ञाकारिणां तदि-
 च्छायाम्”—इति । प्रचेताअपि,—

“कारवः शिल्पिनो वैद्याः दासी दासास्तथैव च ।

राजानो राजभृत्याश्च सद्यःशौचाः प्रकीर्त्तिताः”—इति ॥

बृह्मपराशरोऽपि,—

“राज्ञां तु सूतकं नास्ति व्रतिनां न च सन्निषाम् ।

दीक्षितानाञ्च सर्वेषां यस्य चेच्छति पार्थिवः ॥

तपोदानप्रवृत्तेषु नाशौचं मृतसूतके”—इति ।

सूत्यन्तरमपि,—

“नित्यमन्नप्रदस्यापि कृच्छ्रचान्द्रायणादिषु ।

प्रवृत्ते कृच्छ्रहोमादौ ब्राह्मणादिषु भोजने ॥

गृहीतनियमस्यापि न स्यादन्यस्य कस्यचित् ।

निमन्त्रितेषु विप्रेषु प्रारब्धे आहुकर्मणि ॥

निमन्त्रितस्य विप्रस्य स्वाध्यायनिरतस्य च ।

देहे पितृषु तिष्ठत्सु नाशौचं विद्यते क्वचित् ॥

प्रायश्चित्तप्रवृत्तानां दाढब्रह्मविदां तथा”—इति ।

मनुरपि,—

“न राज्ञामघदोषोऽस्ति व्रतिनां न च सन्निषाम् ।

ऐन्द्रं स्थानमुपासीना ब्रह्मभूता हि ते सदा ॥

राज्ञोमाहात्मिके स्थाने सद्यःशौचं विधीयते ।

प्रजानां परिरक्षार्थमासनं तत्र कारणम्”—इति ॥

याज्ञवल्क्योऽपि,—

“ऋत्विजां दीक्षितानाञ्च यज्ञीयं कर्म कुर्वताम् ।

सन्नि-व्रति-ब्रह्मचारि-दाढ-ब्रह्मविदां तथा ॥

दाने विवाहे यज्ञे च संशामे देशविज्ञवे ।

आपद्यपि च कष्टायां सद्यःशौचं विधीयते”—इति ॥

हारीतोऽपि,—

“संग्रामस्यश्च राजन्यो वैश्यो मध्ये गवां स्थितः ।

सत्री च ब्राह्मणो नित्यं ब्रह्मचारी च वै शुचिः”—इति ॥

पैठीनसिरपि,—

“विवाहयज्ञदुर्गेषु यात्रायां तीर्थकर्मणि ।

न तत्र सूतकं तद्वत् कर्म यज्ञादि कारयेत्”—इति ॥

ब्रह्मपुराणोऽपि,—

“अथ देवप्रतिष्ठायां गणयागादिकर्मणि ।

आद्धादौ पितृयज्ञे च कन्यादाने च नो भवेत्”—इति ॥

अङ्गिरा अपि,—

“जनने मरणे चैव त्रिष्वग्नौ च न विद्यते ।

यज्ञे विवाहकाले च देवयागे तथैव च”—इति ॥

अत्र विवाहादौ सद्यःशौचमुपक्रान्तविवाहादिविषयम् । अत्र नृपादीनामसाधारणकृत्यव्यतिरिक्तविषयेष्वग्नौ च मध्येव । तथाच ब्राह्मे पुराणे,—

“राज्यनाशस्तु येन स्याद्विना राज्ञा स्वमण्डले ।

प्रयास्यतश्च संशामे होमे प्रास्थानिके सति ॥

मन्त्रादितर्पणैर्वाऽपि प्रजानां भ्रान्तिकर्मणि ।

गोमङ्गलादौ वैश्यानां क्षणिकालात्ययेऽपि ॥

आशौचं न भवेत्सोके सर्व्वचान्यत्र विद्यते”—इति ।

किञ्च,

प्रसवे गृहमेधी तु न कुर्यात् सङ्करं यदि ॥२३॥

दशाहाच्छुध्यते माता त्ववगाह्य पिता शुचिः । इति ॥

प्रसवे जनने गृहमेधी गृहस्थः पिता स्रुतिकया सह यदि संसर्गं न कुर्यात्, तदा स्नानेन शुद्धोभवति, माता तु दशाहेन शुद्धा भवतीत्यर्थः ।

नन्वेवं तर्हि पितुः कर्मानधिकारलक्षणमाशौचं न स्यादित्यत आह,—

सर्वेषां शवमाशौचं मातापित्रोस्तु सुतकम् ॥२४॥

सुतकं मातुरेव स्यात् उपस्पृश्य पिता शुचिः । इति ॥

यथा सपिण्डानां कर्मानधिकारलक्षणमाशौचं सम्पूर्णं, तद्वत्पितु-
रपि । मातापित्रोस्तु सुतकमस्पृश्यत्वलक्षणमाशौचं, तत्रापि दशाहमस्पृ-
श्यत्वं मातुरेव पितुस्तु स्नानपर्यन्तमेवेत्यर्थः । तथा च पैठीनसिः,—

“जनौ सपिण्डाः शुचयो मातापित्रोस्तु सुतकम् ।

सुतकं मातुरेव स्यादुपस्पृश्य पिता शुचिः”—इति ॥

अयमर्थः । जनने मातापितृव्यतिरिक्ताः सर्वे सपिण्डाः स्पृश्याः,
मातापित्रोस्तु नास्ति स्पृश्यत्वं, तत्रापि पिता स्नानेन स्पृश्योभवति,
दशाहन्त्वस्पृश्यत्वं मातुरेव । तथा च वसिष्ठः,—

“नाशौचं विद्यते पुंसः संसर्गं चेन्न गच्छति ।

रजस्याचाग्निं ज्ञेयं तच्च पुंसि न विद्यते”—इति ॥

सम्बन्ताऽपि,—

“जाते पुत्रे पितुः स्नानं सचेत्तन्तु विधीयते ।

माता शुद्धोद्ग्राहेन स्नानान्तु स्पर्शनं पितुः”—इति ॥

वृद्धस्यतिरपि,—

“आवाग्नौचं तु सर्वेषां स्तुतकं मातुरेव च ।

स्नानं प्रकुर्यात्तु पिता ज्ञातयो न सचेत्तिनः”—इति ॥

गौतमोऽपि,—

“मातापित्रोस्तु स्तुतकमुपसृष्ट्य पिता शुचिः”—इति ।

आदिपुराणेऽपि,—

“स्तुतकी* तु मुखं दृष्ट्वा जातस्य जन्मकस्ततः ।

कृत्वा सचेलं स्नानन्तु शुद्धो भवति तत्क्षणम्”—इति ॥

स्तुतिकया सह संमर्गकरणे तन्निमित्तमसृष्ट्यत्वं दशाहमस्तीत्याह,
यदि पत्न्यां प्रसूतायां सम्पर्कं कुरुते द्विजः ॥२५॥

स्तुतकन्तु भवेत्तस्य यदि विप्रः षडङ्गवित् । इति ॥

स्तुतिकया पत्न्या सह पतिः संमर्गं यदि कुर्यात्तदा विद्याकर्म्मयुक्तस्य
विप्रस्याप्यसृष्ट्यत्वलक्षणं स्तुतकं भवेत्, किमुतान्यस्येत्यर्थः । तथा च
सुमन्तुः । “मातुरेव स्तुतकं तां स्पृशतश्च नेतरेषाम्”—इति । स्तुतिकां
स्पृशतोऽनकस्यासृष्ट्यत्वलक्षणं स्तुतकं भवति, नान्येषामित्यर्थः ।

ननु जनननिमित्तमेवासृष्ट्यत्वं भर्तुः स्नानानन्तरमपि किं न
स्थादत आह,—

सम्पर्काज्जायते दोषो नान्यो दोषोऽस्ति वै द्विजे ॥२६॥

तस्मात्सर्वप्रयत्नेन सम्पर्कं वर्जयेद्बुधः । इति ॥

ज्ञानानन्तरं भर्तुः संसर्गनिमित्तकएव दोषोऽस्पृश्यत्वापादको जायते, न जनननिमित्तको दोषोऽस्ति, तस्मादिद्वान् सम्पर्कं सह ग्रथनासनभोजनादिकं वर्जयेदित्यर्थः । तथा च बृहस्पतिः,—

“यस्तैः सहासपिण्डोऽपि प्रकुर्याच्छयनाशनम् ।

बान्धवो वा परोवापि स दशाहेन शुध्यति”—इति ॥

विष्णुरपि । “ब्राह्मणादीनामाशौचे यः सहदेवान्नमस्त्रीयात्तस्य तावदाशौचं यावत्तेषामाशौचव्यपगमः”—इति । अत्रिरपि,—

“सम्पर्काज्जायते दोषः पारक्ये मृतजन्मनि ।

तद्वर्जनात्पितुरपि सद्यःशौचं विधीयते”—इति ॥

प्रारब्धे यज्ञादौ कर्तुः शुद्धिरुक्ता, इदानीं कल्पितद्रव्यस्यापि शुद्धिरस्तीत्याह,

विवाहोत्सवयज्ञेषु त्वन्तरा मृतसूतके ॥२७॥

पूर्वसङ्कल्पितं द्रव्यं दीयमानं न दुष्यति । इति ॥

अत्र विवाहग्रहणं पूर्वप्रवृत्तचौडोपनयनादिसंस्कारकर्मापलक्ष-
णार्थम् । उत्सवोदेवतोत्सवः, तेन च देवप्रतिष्ठादिकमुपलक्ष्यते । यज्ञो
ज्योतिष्टोमादिः । तेषु प्रारब्धेषु अन्तरा मध्ये यदि मृतसूतके मरण-
जनने स्यातां, तदा पूर्वसङ्कल्पितं द्रव्यं देवतायै ब्राह्मणेभ्यो दीयमानं
न दुष्यतीत्यर्थः । तथाच क्रतुः,—

“पूर्वसङ्कल्पितं द्रव्यं दीयमानं न दुष्यति”—इति ।

पक्षे तु विशेषः सत्यन्तरे दर्शितः,—

“विवाहोत्सवयज्ञादिव्यन्तरा मृतसूतके ।

मृतमन्नं* परैर्देयं दातृन् भोक्तृंश्च न स्पृशेत्”—इति ॥

कृतान्नमसूतकिभिर्देयं, सूतकी तु दातृन् भोक्तृंश्च न स्पृशे-
दित्यर्थः । यत्तु सूत्यन्तरम्,—

“द्रव्याणि स्वामिसंबन्धादघानि त्वशुचीनि च ।

स्वामिशुध्येव शुध्यन्ति वारिणा प्रोक्षितान्यपि”—इति ॥

तदसङ्कल्पितद्रव्यविषयम् । कानिचिदसङ्कल्पितान्यपि द्रव्याणि स-
र्वदा शुद्धानि । तथा च मरीचिः,—

“लवणे मधुमांसे च पुष्पमूलफलेषु च ।

शाककाष्ठतण्डुलेषु दधिर्माषःपयःसु च ॥

तैलौषध्यजिने चैव पक्वापक्के स्वयं ग्रहः ।

पण्डेषु चैव सर्व्वेषु नाशौचं मृतसूतके”—इति ॥

अनेकाशौचनिमित्तसन्निपाते प्रतिनिमित्तं नैमित्तिकावृत्तौ तां
निवारयति,

अन्तरा तु दशाहस्य पुनर्मरणजन्मनी ॥२८॥

तावत्स्यादशुचिर्विप्रो यावत्तत्स्यादनिर्दशम् । इति ॥

यदा दशाहशौचकालमध्ये तत्तुल्यस्य ततोऽल्पस्य वाऽऽशौचस्य
निमित्ते जननमरणे स्यातां, तदा पूर्व्वप्रवृत्तं तदाशौचं यावदनिर्दशम-
निर्गतदशाहं स्यात् विप्रस्तावदेवाशुचिर्भवति न पुनर्मध्योत्पन्नमरणादि-
निमित्तकदशाहद्व्याशौचवानित्यर्थः । तथा च मनुः,—

“अन्तर्द्दशाहे स्याताच्चेत् पुनर्मरणजन्मनी ।

तावत्स्यादशुचिर्विप्रो यावत्तस्यादनिर्द्दशम्”—इति ॥

याज्ञवल्क्योऽपि,—

“अन्तरा जन्ममरणे शेषाहोभिर्विशुध्यति”—इति ।

विष्णुरपि । “जननाशौचमध्ये यद्यपरं जननं स्यात्तत्र पूर्व्याशौच-
व्यपगमे शुद्धिः मरणाशौचमध्ये ज्ञातिमरणेऽप्येवम्”—इति । अपि-
ब्रह्माज्जननेऽपि मरणाशौचकालेनैव शुद्धिरित्यर्थः । यदा जनननि-
मित्तदशाहाशौचमध्ये मरणमापतति, तदा मरणादारभ्य दशाहं
कार्यम् । तथा चाङ्गिराः,—

“सूतके मृतकं चेत्स्यान्मृतके त्वथ सूतकम् ।

तत्राधिकृत्य मृतकं शौचं कुर्याच्च सूतकम्”—इति ॥

षट्चिंशन्मतेऽपि,—

“श्रावाशौचे समुत्पन्ने सूतकन्तु यदा भवेत् ।

श्रावेन शुध्यते सूतिर्न सूतिः श्रावशोधनी”—इति ॥

चतुर्विंशतिमतेऽपि,—

“मृतजातकयोर्योगे या शुद्धिः सा तु कथ्यते ।

मृतेन शुध्यते जातं न मृतं जातकेन तु”—इति ।

अस्याशौचमध्ये दीर्घकालाशौचप्राप्तौ न पूर्व्वेण शुद्धिः । तदुक्त-
मुग्रनसा,—

“स्वल्पाशौचस्य मध्ये तु दीर्घाशौचं भवेद्यदि ।

न पूर्व्वेण विशुद्धिः स्यात् स्वकालेनैव शुध्यति”—इति ॥

यमेनापि,—

“अथष्टद्विमदाशौचं पश्चिमेन समापयेत् ।

यथा चिरात्रे प्रक्रान्ते दशाहं प्रविशेद्यदि ॥

आशौचं पुनरागच्छेत् तत्समाप्य विशुध्यति”—इति ।

प्रथमप्रवृत्ताशौचकालापेक्षया दीर्घकालानुवर्त्तनेन विष्टद्धाघवदा-
शौचं यदि मध्ये समुत्पद्यते, तदा पश्चिमेन स्वकालेनैव समापये-
दित्यर्थः । शङ्खोऽपि,—

“समानाशौचसम्याते प्रथमेन समापयेत् ।

असमानं द्वितीयेन धर्म्मराजवचोयथा”—इति ॥

असमानं दीर्घकालाशौचमित्यर्थः । शरीतोऽपि,—

“श्रावान्तः श्रावश्रायाते पूर्ब्बाशौचेन शुध्यति ।

गुरुणा लघु शुध्येत्तु लघुना नैव तद्गुरु ॥

अक्षामां यौगपद्ये तु ज्ञेया शुद्धिर्गरीयसा” ।

गुरुलघुत्वे तु समानजातीययोः कालापेक्षया, विजातीययोः
स्वरूपेणैव । तदुक्तं तेनैव,—

‘मरणोत्पत्तियोगे तु गरीयोमरणं भवेत्”—इति ।

कचित्कालापेक्षया लघ्वाशौचमध्यवर्त्तिनो गुर्वाशौचस्य पूर्ब्बाशौच-
कालेनापगमोऽस्ति । तदाह देवलः,—

“परतः परतोऽशुद्धिरघटद्वौ बिधीयते ।

स्थास्तेत्यश्नतमादङ्गः पूर्ब्बेणैवात्र शिष्यते”—इति ॥

वर्त्तमानाशौचमध्यवर्त्तिनि जननादौ यदाऽघटद्विर्दीर्घकालमा-
शौचं, तदा परतः प्राप्तं जननादिकमारभ्याशुद्धिर्बिधीयते । तद्यदि
पूर्ब्बप्रवृत्तमाशौचं पञ्चमदिनात्परतोऽप्यनुवर्त्तते, तदा पूर्ब्बेणैव पूर्ब्बा-

शौचकालेनैव दशाहाशौचस्यापि शुद्धिर्विशिष्यते विधीयते । एतदुक्तं भवति । अन्तरा पतितस्याशौचस्य दीर्घकालत्वेऽपि यदि पूर्वप्रवृत्तमाशौचमुत्तराशौचकालादूर्द्धाधिककालं स्यात्, तदा पूर्वप्रवृत्ताशौचकालेनैवोत्तरस्यापि शुद्धिर्भवति । तद्यथा । गर्भपातनिमित्तपडहाशौचमध्ये यदि दशाहाशौचमापतेत्, तदा पडहाशौचशेषेणैव दशाहाशौचस्यापि निवृत्तिरिति । एवमन्यत्रापि अर्द्धाधिककालाशौचशेषेणैवाधिककालाशौचस्यापि निवृत्तिरवगन्तव्या ।

अन्तरा पतितस्याशौचस्य शेषेण शुद्धिरित्यत्र विशेषो गौतमेनोक्तः । “रात्रिशेषे द्वाभ्यां प्रभाते तिसृभिः”—इति । रात्रिशब्देनाहोरात्रं लक्ष्यते । रात्रिः शेषोयस्याशौचस्य, तस्मिन्विद्यमाने यदाऽशौचान्तरमापतेत्, तदा पूर्वाशौचकालानन्तरं द्वाभ्यां रात्रिभ्यां शुद्धिः । प्रभाते तस्यारात्रेश्वरमे यामे पुरा सूर्योदयादाशौचसन्निपाते तिसृभीरात्रिभिः शुद्धिर्न तु पूर्वाशौचकालशेषेणेति । तथा शङ्खलिखिताभ्यामपि । “अथ चेदन्तरा प्रमीयेत जायेत वा शिष्टैरेव दिवसैः शुद्धेदहःशेषे द्वाभ्यां प्रभाते तिसृभिः”—इति ।

ज्ञातातपेनापि ।

“रात्रिशेषे द्वाहाच्छुद्धिर्यामशेषे त्रिहाच्छुचिः”—इति ।

बौधायनेनापि । “अथ यदि दशरात्रसन्निपाते यदाद्यं दशरात्रसमाशौचमानवमाद्विषात्”—इति । अस्यार्थः । यावन्नवमदिवसपरिसमाप्तिस्तावत् न पूर्वाशौचकालशेषेणोत्तराशौचस्य निवृत्तिरिति । नवमशब्देनोपान्यदिवस उपलक्ष्यते । ततश्च चत्रियादीनामप्यन्यदिवसाशौचसन्निपाते द्विरात्रं प्रभाते त्रिरात्रमित्यवगन्तव्यम् ।

देवलेनापि,—

“पुनः पाते दशाहात्राक् पूर्व्वेण सह गच्छति ।

दशमेऽङ्गि पतेद्यस्य द्वाहतः स विशुध्यति ॥

प्रभाते तु चिरात्रेण दशरात्रेऽयं विधिः”—इति ।

दशाहात्रागित्यत्र दशाहशब्दोऽन्यदिवसोपलक्षणकः । दशरात्रेऽप्येतदपि द्वादशरात्राद्युपलक्षणम् । समानाशौचयोः सन्निपाते पूर्व्व-
शेषेण शुद्धिरित्यस्य कचिदपवादः शङ्केन दर्शितः,—

“मातर्यग्रे प्रमीतायामशुद्धौ ध्रियते पिता ।

पितुः शेषेण शुद्धिः स्यान्मातुः कुर्यान्तु पत्निणीम्”—इति ॥

मातरि पूर्व्वं मृतायां यदि तन्निमित्ताशौचमध्ये पिता ध्रियेत,
तदा न पूर्वाशौचशेषेण शुद्धिः, किं तु पित्राशौचकालेनैव शुद्धिः ।
तथा, पूर्व्वं पितरि मृते तन्निमित्ताशौचमध्ये मातरि प्रमीतायामपि
न पित्राशौचकाल-शेषेण शुद्धिः, किं तु पित्राशौचं समाप्य पत्निणीं
कुर्यादित्यर्थः ।

उक्तस्य दशाहाद्याशौचस्य विषयान्तरेऽप्यपवादमाह,—

ब्राह्मणार्थे विपन्नानां वन्दीगोग्रहणे तथा ॥२६॥

आहवेषु विपन्नानामेकरात्रमशौचकम् । इति॥

ब्राह्मणप्राणरक्षणार्थं हतानां, वन्दीग्रहणे गोश्रेष्ठे च सति तद्वि-
मोचनार्थं हतानां, आहवेष्वभिमुख्येन हतानां, ये सपिण्डान्नेषा-
मेकरात्रमेवाशौचं न दशरात्रादिकमित्यर्थः । यन्तु सद्यःशौचमित्यनु-
वृत्तौ मनुनोक्तम्,—

“डिम्भाहवहतानाञ्च विद्युता पार्थिवेन च ।

गोब्राह्मणस्य चैवार्यं यस्य चेच्छति भूमिपः”—इति ॥

तदसन्निधिविषयम् ।

रणहतसपिण्डानामेकाहाशौचविधिष्वेतया नवभिः स्त्रोक्तैराहवे
हतं प्रशंसति । तत्र प्रथमं परिव्राजकदृष्टान्तेनादित्यमण्डलभेदित्वं
दर्शयन्नर्थाद्ब्रह्मलोकप्राप्तिं दर्शयति,—

द्वाविमौ पुरुषौ लोके सूर्यमण्डलभेदिनौ ॥३०॥

परिव्राड्योगयुक्तश्च रणे चाभिमुखोहतः । इति ॥

योगाभ्यासेनेश्वरमुपासीनः परिव्राजकोऽर्चिरादिमार्गेण ब्रह्मलोकं
गच्छन् मार्गमध्ये वाय्वादित्यचन्द्राणां मण्डलानि क्रमेण भित्त्वा तत्र
तेभ्य उत्तरतोत्तराधिकेभ्यः किद्रेभ्यो निर्गत्य क्रमेण विद्युदादिलोकान्
सञ्चरन् ब्रह्मलोकं प्राप्नोति । किद्रनिर्गमणं वाजसनेयिब्राह्मणे श्रुतम् ।
“स वायुमागच्छति तस्मै स तत्र विजिहीते यथा रथचक्रस्य खं तेन
स ऊर्ध्वमाक्रमते स आदित्यमागच्छति तस्मै स तत्र विजिहीते
यथा उदुम्बरस्य खं तेन स ऊर्ध्वमाक्रमते स चन्द्रमसमागच्छति
तस्मै स तत्र विजिहीते यथा दुन्दुभेः खं तेन स ऊर्ध्वमाक्रमते”—
इति ।

तत्र चिरकालं महता प्रयासेन योगमभ्यस्यता परिव्राजकेन
तद् समानगतित्वं रणहतस्यायुक्तं तस्मादल्पकालप्रयासत्वादित्याशङ्क्य,
कालाल्पत्वेऽपि धैर्यातिशयेन प्रयासमास्यं सूचयितुमभिमुखद्वत्युक्तम् ।
तमेव सूचितमर्थं विशदीकरोति,—

यत्र यत्र हतः शूरः शत्रुभिः परिवेष्टितः ॥३१॥

अक्षयान् लभते लोकान् यदि क्लीबं न भाषते । इति ॥

लोके शस्त्रधारिणमेकमपि दृष्ट्वा महती प्राणभीतिर्जायते । युद्ध-
काले तु प्रतिभैरन्यगताः सर्वेऽपि शत्रवः शस्त्रधारिणोमारणोद्यता एनं
परिवेष्टयन्ति । तदानीमुत्पद्यमानायाभीतेरियत्तैव नास्ति, तादृशीं
भीतिं सोढ्वा प्रतिभटाभिमुखं गच्छतः शूरस्य धैर्यं योगिधैर्यादप्य-
धिकम् । नहि योगिनो यमनियमादिषु कचित्प्राणभीतिः सम्भाविता ।
ततो यथा जागरणे बज्रेषु वज्ररेषु अनुभवनीयस्य भोगस्य मुहूर्त्त-
मात्रवर्त्तिनि स्वप्ने साकल्यं दृश्यते, तथा चिरकालभावियोगसाम्यं रणे
धैर्यवतः किं न स्यात् । धैर्यातिशयेन साम्यमत्र विवक्षितमिति दर्शयितुं,
यदि क्लीबं न भाषते,—इत्युक्तम् । क्लीबं नपुंसकत्वं विकलता, तत्सूचकं
भीत्याविष्कारकवाक्यं यदि न भाषेत, तदानीं योगिसाम्यादक्षयान्
ब्रह्मलोकावान्तरविशेषान् सालोक्यादीन् लभते ।

परिव्राजकदृष्टान्ते सूर्यमण्डलभेदित्वं सम्भावयति,

संन्यस्तं ब्राह्मणं दृष्ट्वा स्थानाच्चलति भास्करः ॥३२॥

एष मे मण्डलं भित्त्वा परं स्थानं प्रयास्यति । इति ॥

यद्यपि मण्डलस्याचेतनरश्मिसमूहरूपत्वात्तद्भेदेऽपि नास्ति का-
चिदादित्यस्य वेदना, तथापि पूर्वमत्यन्तनीचपदे वर्त्तमानस्वेदानी-
मुच्चपदप्राप्तिश्चित्तक्लेशहेतुर्भवति । अतएव, भित्त्वा परं स्थानं प्रयास्य-
तीत्युक्तम् । एतदेवाभिप्रेत्य व्यासआह,—

“क्रियावद्भिर्हि कौन्तेय, देवलोकः समावृतः ।

न चैतदिष्टं देवानां मर्त्यैरुपरि वर्त्तनम्”—इति ।

मुमुक्षुपरिव्राजकदर्शनमात्रेण* निष्पन्नस्य भास्करचलनस्योप-
न्यासाद्योगिनो यथोक्तफलं दृढीकृतं भवति ।

रणे चाभिमुखोद्धतइति दार्ष्टान्तिकेऽभिहितं, तच्च हतत्वं धैर्या-
तिशयस्योपलक्षणं, असत्यपि स्वबधे परत्राणप्रवृत्तस्य धीरस्य यथोक्त-
फलसद्भावादित्याह,—

यस्तु भग्नेषु सैन्येषु विद्रवत्सु समन्ततः ॥ ३३ ॥

परित्रातुं यदा गच्छेत् स च क्रतुफलं लभेत् । इति॥

क्रतुरत्राश्वमेधः । ब्रह्मलोकप्राप्तिफलत्वात् । अश्वमेधस्य च
तत्फलत्वं वाजसनेयिशाखायां भुज्यब्राह्मणे, “क न्वश्वमेधयाजिनो
गच्छन्ति”—इत्यादिप्रश्नप्रतिवचनयोर्विस्पष्टमवगम्यते ।

यः परित्राणार्थं प्रवृत्तस्तस्य प्रवृत्तिमात्रेण क्रतुफलमुक्तं, प्रवृत्तस्य
गात्रच्छेदे सति हतत्वाभावेऽपि फलातिशयोऽस्तीत्याह,—

यस्य छेदक्षतं गात्रं शरमुद्गरयष्टिभिः ॥ ३४ ॥

देवकन्यास्तु तं वीरं हरन्ति रमयन्ति च । इति ॥

गात्रं शरीरं, छेदक्षतं हस्तपादाद्यवयवच्छेदेनोपद्रुतम् ।

परित्राणाय प्रवृत्तस्य गात्रच्छेदे यत्फलं ततोऽप्यतिशयं मरणे
दर्शयति,—

देवाङ्गनासहस्राणि शूरमायोधने हतम् ॥ ३५ ॥

त्वरमाणाः प्रधावन्ति मम भर्ता ममेति च । इति ॥

यद्यपि यज्ञसङ्गादिकं युद्धमरणं सोभयमप्येकविधस्य फलस्य समानं

* मुमुक्षोः परिव्राजकदर्शनमात्रेण,—इति सु० पुस्तके पाठः ।

साधनं, तथापि युद्धमरणस्यात्यल्पकालसाध्यत्वेन वैकल्याणसम्भवा-
दुत्तमसाधनत्वमित्याह,

यं यज्ञसङ्घैस्तपसा च विप्राः

स्वर्गैषिणो वाऽत्र यथैव यान्ति ।

क्षणेन यान्त्येव हि तत्र वीराः

प्राणान् सुयुद्धेन परित्यजन्तः ॥ ३६ ॥ इति ।

विप्रशब्देन निष्कामा विवक्षिताः । तथाच स्वर्गैषिणो देति
विकल्प उपपद्यते । अत्र पुण्यलोकेषु यं लोकविशेषं यथैव येन
प्रकारविशेषेण देवकन्यावरणादिना युक्ताः सन्तोयान्ति । तत्र तेषु
पुण्यलोकेषु तमेव लोकविशेषन्तेनैव प्रकारेण युद्धहतावीराश्च यान्ति ।
क्षणेनेत्युक्तं कालात्यल्पमेतेष्वतिशयः ।

ननु कालस्याल्पत्वेऽपि प्राणभीतेर्दुष्परिहरत्वात्पूर्वोक्तं युद्धघैर्यं
दुर्लभमित्याशङ्क्य विचारवतः पुरुषस्य तत् सुलभमित्यभिप्रेत्य तं
विचारं दर्शयति,—

जितेन लभ्यते लक्ष्मीमृतेनापि सुराङ्गणा ।

क्षणध्वंसिनि कायेऽस्मिन् का चिन्ता मरणेरणे ॥ ३७ ॥ इति

जितेनेति कर्त्तरि निष्ठा । ततो जयेन लक्ष्मीलाभः, मरणेन
सुराङ्गनालाभः । यदि कायजीवनलोभाल्लक्ष्मीदेवांगनालाभौ न
पर्यालोच्येते, तथापि लाभपरित्यागमात्रं तस्य केवलमविशिष्यते ।
कायसु सर्वथा न चिरं जीवति, तस्य कर्मप्रापितायुष्यवशवर्त्तित्वेन
क्षणध्वंसिस्त्रिभावत्वात् ।

अत्यन्तनिषिद्धमपि रुधिरपानं यत्र निरतिशयसुकृतत्वेन परिणमते,
तत्र पुण्ड्रलोकप्राप्तौ कोविस्मयइत्याह,—

ललाटदेशे रुधिरं स्रवच्च
यस्याहवे तु प्रविशेच्च वक्त्रम् ।
तत् सोमपानेन किलास्य तुल्यं
संग्रामयज्ञे विधिवच्च दृष्टम् ॥ ३८ ॥ इति ।

संग्रामयज्ञप्रतिपादके नीतिशास्त्रादौ पुरोभागे प्रहारो वीर-
लक्षणत्वेनोपवर्णितइति विवक्षितत्वात् विधिवदृष्टमित्युक्तम् ।

तदेवं नवभिः श्लोकैराशौचविधिस्तावकत्वेन युद्धमरणस्य प्रशंसा
कृता । यस्माद्रणहतोऽत्यन्तपुण्यात्मा, तस्मात्तन्मृतौ परिव्राजकम-
रणइवाधिकाशौचाभाव उपपद्यते । अथवा । तएते नवश्लोकाः प्रकर-
णादुत्कृष्टा राजधर्मेषु स्थापनीयाः, युद्धस्य चत्रियधर्मात्वात् । यथा
दर्शपूर्णमासप्रकरणे श्रूयमाणो रजस्वलाव्रतकलापः प्रकरणादुत्कृष्ट
कलर्थपरिहारेण पुरुषार्थतथोपवर्णितस्तद्वत् ।

धर्मार्थमनाथब्राह्मणववहनादौ प्रशंसापूर्वकं सद्यःशौचं विद-
धाति,—

अनाथं ब्राह्मणं प्रेतं ये वहन्ति द्विजातयः ।
पदे पदे यन्नफलमानुषर्व्वगाल्लभन्ति ते ॥ ३९ ॥
न तेषामशुभं किञ्चित् पापं वा शुभकर्मणाम् ।
जलावगाहनात्तेषां सद्यःशौचं विधीयते ॥ ४० ॥ इति ।
अनाथं बन्धुरहितमसपिण्डं ब्राह्मणमदृष्टार्थं ये द्विजातयोवहन्ति

स्पृशन्ति दहन्ति च, ते पदे पदे यज्ञफलानि क्रमेण प्राप्नुवन्ति, तथा
तेषामशुभादिकमपि नास्ति, तेषां स्नानादेव सद्यः शुद्धिर्विधीयते
इत्यर्थः । तथा च वृद्धपराशरः,—

“प्रेतस्पर्शनसंस्कारे ब्राह्मणो नैव दुष्यति ।

वोढा चैवाग्निदाता च सद्यः स्नात्वा विशुध्यति”—इति ॥

यत्तु हारीतेनोक्तम् । “प्रेतस्पृशोग्रामं न प्रविशेयुरानञ्चदर्शना-
द्रात्रौ चेदादित्यस्य”—इति । यच्च देबलेनोक्तम्,—

“अग्निं चेदहनं कुर्यात् ऊर्द्धमस्तमयाद्रवेः ।

स्नात्वा गृहं विशेदिप्रो रात्रौ चेदुदयाद्रवेः”—इति ॥

तत् स्नेहादिना करणीयनिर्हरणे वेदितव्यम् ।

किं तु प्राणायामोऽपि कर्त्तव्यइत्याह,—

असगोत्रमबन्धुञ्च प्रेतीभूतं द्विजोत्तमम् ।

वहित्वा च दहित्वा च प्राणायामेन शुद्ध्यति ॥४१॥ इति ॥

असगोत्रमसपिण्डमबन्धुं बन्धुरहितं प्रेतं ब्राह्मणं ये वहन्ति दहन्ति,
तेषां प्राणायामेन शुद्धिरित्यर्थः । न केवलं स्नानप्राणायामौ, अग्नि-
स्पर्शोऽपि कर्त्तव्यः । तदुक्तमङ्गिरसा,—

“यः कश्चिन्निर्हरेत् प्रेतमसपिण्डं कथञ्चन ।

स्नात्वा सचेलं स्पृष्ट्वाऽग्निं तस्मिन्नेवाग्निं वै शुचिः”—इति ॥

स्नेहादिना प्रेतनिर्हरणं कूर्वतोऽसपिण्डस्याशौचमस्ति । तथाच

मनुः,—

“असपिण्डं द्विजं प्रेतं विप्रोनिर्हृत्य बन्धुवत् ।

विशुध्यति चिरात्रेण मातुराप्तांश्च बान्धवान् ॥

यद्यन्नमन्ति तेषां यः स दशाहेन शुध्यति ।

अनदन्नन्नमन्त्रैव न च तस्मिन्गृहे वसेत्”—इति ॥

यस्तु प्रेतनिर्हरणं कृत्वा तद्गृहे वसति न च तदन्नमश्नाति तस्य त्रिरात्रमाशौचं, यस्तु तद्गृहे वसन् तदन्नमश्नाति तस्य दशरात्रं, यः पुनः प्रेतं निर्हृत्य तद्गृहवासं तदन्नञ्च परित्यजति तस्यैकाहमित्यर्थः । एतत्सर्वणविषयम् । असर्वणश्वनिर्हारे तज्जातीयमाशौचं कार्यम् । तदाह गौतमः । “अपरश्चेद्वर्णः पूर्ववर्णमुपसृशेत्पूर्वोवाऽपरं तच्छ्र-
वोक्तमाशौचं”—इति । उपसृशणं निर्हरणम् । ब्राह्मणस्य शूद्रश्वनिर्हारे मासमाशौचम्, शूद्रस्य ब्राह्मणश्वनिर्हारे दशाहमाशौचं भवतीत्यर्थः । यस्त्वर्यलोभादसर्वणश्वनिर्हरणं करोति तस्य द्विगुणमाशौचं भवतीति । तथाच व्याघ्रः,—

“अवरश्चेद्वरं वर्णं वरोवाऽप्यवरं यदि ।

वहेच्छ्वं तदाशौचं वृत्त्यर्थं द्विगुणं भवेत्”—इति ॥

असर्वणप्रेतनिर्हारे तदुक्तमाशौचं, तत्र वेतनाश्रयणे द्विगुणमाशौचं भवतीत्यर्थः । यत्तु विष्णुपुराणे,—

“योऽसर्वणं तु मूल्यान नीत्वा चैव वहेन्नरः ।

आशौचं तु भवेत्तस्य प्रेतजातिसमं सदा”—इति ॥

तदापदि द्रष्टव्यम् । अर्थलोभात्सर्वणश्ववहनादौ स्वजात्युक्तमा-
शौचं कार्यम् । तथाच कूर्मः,—

“यदि निर्हरति प्रेतं प्रलोभाकान्तमानसः ।

दशाहेन द्विजः शुध्येद्वादशाहेन भूमिपः ॥

अर्द्धमासेन वैश्यस्तु शूद्रोमासेन शुध्यति”—इति ।

यस्तु सपिण्डएव प्रेतं निर्हरति न तस्याग्नौचाधिक्यं, प्रेतनिर्हर-
णस्य विहितत्वात् । तदाह देवस्तः,—

“विहितं तु सपिण्डानां प्रेतनिर्हरणादिकम् ।

तेषां करोति यः कश्चित् तस्याधिक्यं न विद्यते”—इति ॥

आधिक्यमाग्नौचाधिक्यमित्यर्थः । समानोदकप्रेतनिर्हरणे दशाहम् ।

तदाह सएव,—

“यः समानोदकं प्रेतं वहेद्वाऽथ दहेत वा ।

तस्याग्नौचं दशाहं तु धर्मज्ञानुनयो विदुः”—इति ॥

ब्रह्मचारिणः प्रेतवहनकरणे व्रतलोपः । तदाह देवस्तः,—

“ब्रह्मचारी न कुर्वति शवदाहादिकाः* क्रियाः ।

यदि कुर्याच्चरेत्कच्छं पुनः संस्कारमेव च”—इति ॥

पिचादिशववहने तु न दोषः । तथाच मनुदेवस्तौ,—

“आचार्यं स्वमुपाध्यायं पितरं मातरं गुरुम् ।

निर्हृत्य तु व्रती प्रेतान् न व्रतेन वियुज्यते”—इति ॥

वसिष्ठोऽपि । “ब्रह्मचारिणः शवकर्माणां व्रतनिवृत्तिरन्यत्र माता-
पित्रोर्गुरोर्वा”—इति । याज्ञवल्क्योऽपि,—

“आचार्यपित्रुपाध्यायं निर्हृत्याऽपि व्रती व्रती ।

स तदन्नञ्चां नाग्नीयान्न च तैः सह संवसेत्”—इति ॥

* प्रेतवाहादिकाः,—इति मु० ।

† शकटाग्रश्च,—इति सो० हि० ।

व्रती ब्रह्मचारी विप्रादीनां निर्हरणादिकं कृत्वा यद्याग्नौचिभिः
सह वामं तदन्नञ्च परित्यजति, तदा व्रती व्रतचर्यान् वियुज्यते
इत्यर्थः । ब्रह्मपुराणेऽपि,—

“आचार्यं वाऽप्युपाध्यायं गुरुं वा पितरं तथा ।

मातरं वा स्वयं दग्ध्वा व्रतस्यस्तत्र भोजनम् ॥

कृत्वा पतति वै तस्मात् प्रेतान्नं न तु भक्षयेत् ।

अन्यत्र भोजनं कुर्यान्न च तैः सह संवसेत् ॥

एकाहमशुचिर्भूत्वा द्वितीयेऽहनि शुध्यति”—इति ।

ब्राह्मणशववहनादौ शूद्रं न नियोजयेत् । तदाह मनुः,—

“न विप्रं खेषु तिष्ठत्सु मृतं शूद्रेण हारयेत् ।

अस्वर्ग्या ह्याहुतिः सा स्याच्छूद्रसंस्पर्शदूषिता”—इति ॥

अत्र खेषु तिष्ठत्स्वित्यविवक्षितं, अस्वर्ग्यत्वदोषश्रवणात् । विष्णु-
रपि । “मृतं द्विजं न शूद्रेण निर्हारयेन्न शूद्रं द्विजेन”—इति ।
यमोऽपि,—

“न शूद्रो यजमानं वै प्रेताभृतं समुदहेत् ।

यस्यानयति शूद्रोऽग्निं द्रुणं काष्ठं हवींषि च ॥

प्रेतत्वं हि मदा तस्य स चाधर्मेण लिप्यते”—इति ।

ब्राह्मणादिशवनिर्हारे दिङ्नि यमोदर्शितोमनुना,—

“दक्षिणेन मृतं शूद्रं पुरदारेण निर्हरेत् ।

पश्चिमोत्तरपूर्वैस्तु यथायोगं द्विजन्मनः”—इति ॥

हारीतोऽपि । “न यामाभिमुखं प्रेतं हरेयुः”—इति ।

अनुगमनाग्नौचमाह,—

अनुगम्येच्छया प्रेतं ज्ञातिमज्ञातिमेव वा ।

स्नात्वा सचेलं स्पृष्ट्वाऽग्निं घृतं प्राश्य विशुध्यति । इति ॥

ज्ञातिं सपिण्डव्यतिरिक्तं बन्धुं, सपिण्डानुगमनस्य विहितत्वात् ।
अज्ञातिमबन्धुं वा समानोत्कृष्टजातिप्रेतं कामनयाऽनुगम्य सचेलं
स्नात्वाऽग्निं स्पृष्ट्वा घृतभुक् शुध्यति इत्यर्थः । तथाच याज्ञवल्क्यः,—

“अनुगम्याभसि स्नात्वा स्पृष्ट्वाऽग्निं घृतभुक् शुचिः”—इति ॥

कूर्मोऽपि,—

“प्रेतीभूतं द्विजं विप्रो योऽनुगच्छेत कामतः ।

स्नात्वा सचेलं स्पृष्ट्वाऽग्निं घृतं प्राश्य विशुध्यति”—इति ॥

अत्र च विशेषः कश्यपेनोक्तः,—

“अनुगम्य शवं बुध्या स्नात्वा स्पृष्ट्वा ऊताशनम् ।

सर्पिः प्राश्य पुनः स्नात्वा प्राणायामैर्विशुध्यति”—इति ॥

न च घृतप्राशनस्य भोजनकार्ये विधानाद्भोजननिवृत्तिरिति
वाच्यम् । तस्य प्रायश्चित्तत्वेन विधानात् । प्राणायामैरिति बह्वचनस्य
कपिञ्जलन्यायेन त्रिवे पर्यवमानात्, त्रिभिः प्राणायामैः शुध्यति,—
इत्यर्थः ।

निकृष्टजात्यनुगमनाशौचमाह,—

क्षत्रियं मृतमज्ञानाद् ब्राह्मणोऽनुगच्छति ।

एकाहमशुचिर्भूत्वा पञ्चगव्येन शुध्यति ॥

शवश्च वैश्यमज्ञानाद्ब्राह्मणोऽनुगच्छति ।

कृत्वाऽऽशौचं द्विरात्रश्च प्राणायामान् पडाचरेत् ॥

प्रेतीभूतन्तु यः शूद्रं ब्राह्मणो ज्ञानदुर्व्वलः ।
 अनुगच्छेन्नीयमानं चिरात्रमशुचिर्भवेत् ॥
 चिरात्रे तु ततः पूर्णं नदीं गत्वा समुद्रगाम् ।
 प्राणायामशतं कृत्वा घृतं प्राश्य विशुध्यति । इति ॥

यो ब्राह्मणः अज्ञानान्मौर्ख्यात् चत्रियं प्रेतमनुगच्छति, स एकाह-
 माशौचं कृत्वा पञ्चगव्येन शुध्यति । ब्राह्मणो वैश्यश्चवानुगमनं कृत्वा
 दिग्वाचाशौचानन्तरं षड्भिः प्राणायामैः शुध्यति । शूद्रश्चवानुगमनं
 कृत्वा चिरात्रमाशौचं समाप्य भट्टानद्यां स्नात्वा शतं प्राणायामान् कृत्वा
 घृतप्राशनेन शुध्यति । उपक्रमोपसंहारपर्यालोचनया चत्रियादिश्चवानु-
 गमनेऽपि सचेत्स्नानाग्निस्पर्शघृतप्राशनान्यनुसन्धेयानि । एवञ्च सति
 चत्रियस्य वैश्यश्चवानुगमने एकाहं शूद्रश्चवानुगमने द्वाहं, वैश्यस्य
 शूद्रश्चवानुगमने एकाहमाशौचमित्यूहनीयम् । तथाच कूर्मे,—

“एकाहात् चत्रिये शुद्धिर्वैश्ये स्यात्सा द्वाहेन तु ।

शूद्रे दिनत्रयं प्रोक्तं प्राणायामशतं पुनः”—इति ॥

द्विजानां शूद्रश्चवानुगमननिषेधे कदा तैः शूद्रा अनुसर्त्तव्या-
 इत्यत्राह,—

विनिर्वर्त्य यदा शूद्रा उदकान्तमुपस्थिताः ।
 द्विजैस्तदाऽनुगन्तव्या एष धर्मः सनातनः । इति ॥

उदकशब्देनोदकक्रियोच्यते । तस्या अन्तः समाप्तिः । तां निर्वर्त्य
 आशौचं परिसमाप्य यदा स्थिताः, तदा द्विजैरगन्तव्याः अनु-
 सर्त्तव्याः,—इति ।

एवं, ब्राह्मणस्यातुरक्षत्रियवैश्यानुमरणं क्षत्रियस्याप्यातुरवैश्यानु-
मरणमाग्नौचानन्तरमेवेत्यहनीयम् । आग्नौचमध्ये आतुरव्यञ्जने त्वाग्नौच-
मस्ति । तत्र ब्राह्मणमरणविषयातुरव्यञ्जने पारस्करः,—

“अस्थिसञ्चयनादर्वाग्रदित्वा स्नानमाचरेत् ।

अन्तर्द्वाहे विप्रस्य ऊर्द्धमाचमनं स्यतम्—इति ॥

विप्रस्य मृतस्य दशाहाभ्यन्तरेऽस्थिसञ्चयनादर्वाग्रब्राह्मणः क्षत्रि-
यादिर्वाऽऽतुरव्यञ्जनं कृत्वा स्नानमाचरेत् । तत ऊर्द्धमाचमनमाचरे-
दिति । क्षत्रियमरणविषयातुरव्यञ्जने क्षत्रियादीनां, वैश्यमरणवि-
षयातुरव्यञ्जने वैश्यशूद्रयोश्च प्रागस्थिसञ्चयनात् सचेलं स्नानं, तत ऊर्द्धं
स्नानमाचमेव । तत्सर्वं ब्रह्मपुराणेऽभिहितम्,—

“मृतस्य यावदस्थीनि ब्राह्मणस्याहृतानि तु ।

तावद्योऽबान्धवस्तत्र रौति तद्बान्धवैः सह ॥

तस्य स्नानाद्भवेच्छुद्धिस्ततस्त्वाचमनं स्यतम् ।

सचेलं स्नानमन्येषां अकृते त्वस्थिसञ्चये ॥

कृते तु केवलं स्नानं क्षत्रविट्शूद्रजम्भनाम्”—इति ।

ब्राह्मणस्य क्षत्रियवैश्यमरणविषयातुरव्यञ्जने अस्थिसञ्चयनादर्वागे-
काहमाग्नौचं सचेलं स्नानञ्च, तत ऊर्द्धं सचेलं स्नानमाचम् । तथा च
ब्रह्मपुराणम्,—

“अस्थिसञ्चयने विप्रो रौति चेत् क्षत्रवैश्ययोः ।

तदा स्नातः सचेलस्तु द्वितीयेऽहनि शुध्यति ॥

कृते तु सञ्चये विप्रः स्नानेनैव शुचिर्भवेत्”—इति ।

क्षत्रियस्य वैश्यमरणविषयातुरव्यञ्जने विशेषाश्रवणेऽपि ब्राह्मणस्य

समनन्तरक्षत्रियमरणविषयातुरव्यञ्जने यदाशौचं विवक्षितं तदेवात्रेति
न्यायतोऽत्रावगम्यते । शूद्रमरणविषयातुरव्यञ्जनेऽस्थिसञ्चयनात् प्राक्
ब्राह्मणस्य त्रिरात्रमाशौचं, क्षत्रियवैश्ययोर्द्विरात्रं, तत ऊर्ध्वं द्विजाती-
नामेकरात्रमेव । शूद्रस्यर्शं विनाऽऽतुरव्यञ्जनेऽस्थिसञ्चयनादर्वागेकरात्र-
माशौचं, तत ऊर्ध्वं सज्योतिराशौचमिति । तथाच पारस्करः,—

“अस्थिसञ्चयनादर्वाग्यदि विप्रोऽश्रु पातयेत् ।

मृते शूद्रे गृहं गत्वा त्रिरात्रेण विशुध्यति ॥

अस्थिसञ्चयनादूर्ध्वं मासं यावद्विजातयः ।

अहोरात्रेण शुध्यन्ति वामसः क्षालनेन च ॥

सजातेर्दिवसेनैव द्वाहात् क्षत्रियवैश्ययोः ।

स्यर्शं विनाऽनुगमने शूद्रो नक्तेन शुध्यति”—इति ॥

अत्राश्रुपात आतुरव्यञ्जनमात्रोपलक्षणार्थः । सजातेः शूद्रस्यास्थि-
सञ्चयनादर्वाक् स्यर्शं विनाऽनुगमने आतुरव्यञ्जने दिवसेनाहोरात्रेण
शुद्धिः, तत ऊर्ध्वं नक्तेन रात्रौ चेद्रात्र्याऽहनि चेदक्ला शुद्धिरिति ।
एवञ्च श्रवनिर्हरणानुगमनसहातुरव्यञ्जनादिनिमित्तमाशौचमपिण्डा-
नां, सपिण्डानान्तु विहितत्वात् नास्ति । तथाच हारीतः,—

“विहितं हि सपिण्डस्य प्रेतनिर्हरणादिकम् ।

दोषः स्यात्सपिण्डस्य तच्चानाथक्रियां विना”—इति ॥

प्रेतनिर्हरणादिकमित्यत्रादिशब्देन दाहोदकदानादिकमुच्यते ।
अनुगमादिविधिर्याज्ञवल्क्येन दर्शितः,—

“आ शशानादनुव्रज्य इतरो ज्ञातिभिर्मृतः ।

यमसूक्तं तथा गाथां जपद्भिलौकिकाग्निना ॥

सद्यःशौचाउपेतश्चेदाहिताग्निर्ग्रथार्थवत्”—इति ।

जनद्विवर्षादितरः सम्पूर्णद्विवर्षाभृतोज्ञातिभिः सपिण्डैः श्वश्रूणा-
भूमिं यावदनुगन्तव्यः । तथा, यमसूक्तं परेयुवांसमिति षोडश्वर्षं
तथा यमदेवत्यां गाथाञ्च जपद्भिलौकिकाग्निना स दग्धव्यः । उपेत-
उपनीतश्चेन्नृतः, तदा आहिताग्निसंस्कारप्रकारेणार्थवत् प्रयोजनवद्यथा
भवति तथा दग्धव्यः । अयमभिप्रायः । येषां भृशोधनप्रोक्षणादी-
नामाहिताग्निविहितसंस्काराणां करणमर्थवत्, द्वारकार्यरूपं प्रयोजन-
मस्ति, तान्यनुष्ठेयानि । यानि तु लुप्तार्थानि पात्रप्रयोजनादीनि
तान्यननुष्ठेयानि । यथा कृष्णलेख्यतिदेशप्राप्तेष्ववघातप्रोक्षणादिषु द्वार-
लोपादवघातादीनामननुष्ठानं प्रोक्षणादीनान्वनुष्ठानमिति । अत्र
लौकिकाग्निग्रहणं जातारणेरभावे, तत्सङ्गावे तु तस्मिन्मथितोऽग्नि-
र्ग्राह्यः न तु लौकिकाग्निः तस्याग्निसम्पाद्यकार्यमात्रार्थत्वेनोत्पत्तेः ।
लौकिकाग्निश्चण्डालाम्यादिव्यतिरिक्तोग्राह्यः, तेषां निषिद्धत्वात् ।
तथाच देवलः,—

“चण्डालाग्निरमेध्याग्निः सूतकाग्निश्च कर्हचित् ।

पतिताग्नश्चिताग्निश्च न शिष्टग्रहणोचिताः”—इति ॥

आहिताग्निस्तु औताग्निना दग्धव्यः, अनाहिताग्निर्गृह्याग्निना,
इतरो लौकिकेन । तदाह बृहस्पतिः,—

“आहिताग्निर्ग्रथान्यायं दग्धव्यस्त्रिभिर्गृह्याग्निभिः ।

अनाहिताग्निरेकेन लौकिकेनेतरो जनः”—इति ॥

एकेन गृह्याग्निना दाहश्च स्वपनाद्यनन्तरं कर्त्तव्यः । तथाच
कात्यायनः,—

“दुर्वलं स्नापयित्वा च शुद्धचेलाभिसंवृतम् ।
 दक्षिणाभिरसम्भूमौ वर्द्धिभत्यां निवेशयेत् ॥
 दृतेनाभ्यक्तमाप्नुत्य सवस्तश्चोपवीतिनम् ।
 चन्दनोक्षितसर्वाङ्गं सुमनोभिर्विभूषयेत् ॥
 हिरण्यशकलान्यस्य क्षिप्त्वा क्षिद्रेषु सप्तसु ।
 मुखे वस्त्रं निधायैनं निर्हरेद्युः सुतादयः ॥
 आमपात्रेऽन्नमादाय प्रेतमग्निपुरःसरम् ।
 एकोऽनुगच्छन् तस्यार्द्धमर्द्धपथ्युत्सृजेद्भुवि ॥
 अर्द्धमादहनं प्राप्तमासीनोदक्षिणामुखः ।

मय्यञ्जान्वाव्य शनकैः सतिलं पिण्डदानवत्”—इति ॥

पिण्डदानविधिना आदहनं श्मशानपर्यन्तमानीतमन्नं प्रक्षिपेदि-
 त्यर्थः । दाहानन्तरं चितिमनवेत्तमाणाज्ञातयो जलसमीपं गत्वा
 स्नात्वोदकं मूकत् त्रिर्वा दद्युः । तथाच कात्यायनः,—

“अथानवेत्तमेत्यापः सर्व्वेव श्वस्युः ।

स्नात्वा सचेलमाचम्य दद्युरस्योदकं स्थले ॥

गोत्रनामपदान्ते च तर्पयामीत्यनन्तरम् ।

दक्षिणायां कुशान् कृत्वा सतिलान्तु पृथक् मूकत्”—इति ॥

पैठीनसिरपि । “प्रेतं मनसा ध्यायन् दक्षिणाभिमुखस्त्रीनुदका-
 ञ्जलीञ्चिनयेत्”—इति । एतच्चायुष्मतिथिषु कार्यं, “प्रथमतः तीय-
 पञ्चमसप्तमनवमेषूदकक्रिया”—इति गौतमस्मरणात् । प्रेतोपकार-
 विशेषापेक्षया तु यावन्त्याशौचदिनानि तावदुदकदानावृत्तिः कार्या ।
 तथाच प्रचेताः,—

“दिने दिनेऽञ्जलीन् पूर्णान् प्रदद्यात् प्रेतकारणात् ।

तावद्वृद्धिश्च कर्त्तव्या यावत्पिण्डः समाप्यते”—इति ।

यावद्दशमः पिण्डः समाप्यते, तावदञ्जलिवृद्धिः कार्येत्यर्थः ।

अत्रापरोविशेषस्तेनैवोक्तः,—

“नदीकूलं ततो गत्वा शौचं कृत्वा यथार्थवत् ।

वस्त्रं संशोधयेदादौ ततः स्नानं समाचरेत् ॥

सचेलमु ततः स्नात्वा शुचिः प्रयतमानमः ।

पाषाणं तत आदाय विप्रे दद्यात् दशाञ्जलीन् ॥

द्वादश चत्रिये दद्याद्द्वैश्वे पञ्चदश स्मृताः ।

त्रिंशच्छूद्राय दातव्यास्ततः सम्प्रविशेद्भृहम् ॥

ततः स्नानं पुनः कार्यं गृह्यशौचञ्च कारयेत्”—इति ॥

आज्ञातिभिरपि क्वचित् उदकदानं कर्त्तव्यम् । तदाह याज्ञ-

वल्क्यः,—

“एवं मातामहाचार्यप्रेतानामुदककिया ।

कामोदकं सखिप्रत्ताखस्त्रीयश्चशुभ्रत्विजाम्”—इति ॥

प्रत्ता परिणीता दुहितृभगिन्यादिः । खस्त्रीयोभागिनेयः । अत्र
प्रेतानां मातामहादीनां सपिण्डवदुदकदानं नित्यं कार्यं, सख्यादीनां
तु कामतः न नित्यतया, अकरणे प्रत्यवायाभावादिति ।

उदकदानानन्तरं पिण्डदानमपि कर्त्तव्यम् । तथाच विष्णुः । “प्रेतस्यो-
दकनिर्वपणं कृत्वा एकञ्च पिण्डं कुशेषु दद्युः”—इति । पिण्डोदकदानञ्च
यावदाशौचं कार्यम् । तदाह सएव । “यावदाशौचं तावत्प्रेतस्योदकं पिण्डञ्च
दद्युः”—इति । वर्णानुक्रमेण पिण्डसङ्ख्यानियमः पारस्करेणोक्तः,—

“ब्राह्मणे दश पिण्डाः स्युः चत्रिये द्वादश सूताः ।

वैश्ये पञ्चदश प्रोक्ताः शूद्रे त्रिंशत्प्रकीर्त्तिताः”—इति ॥

अग्नौचक्ष्रासे यावदाग्नौचमिति विष्णुवचनात् पिण्डसङ्कोचप्राप्तौ
ज्ञातातपः,—

“आग्नौचस्य च क्ष्रासेऽपि पिण्डान् दद्यात् दक्षैव तु”—इति ।

त्रिरात्राग्नौचपक्षे दशपिण्डदानप्रकारः पारस्करेण दर्शितः,—

“प्रथमे दिवसे देयास्तथः पिण्डाः समाहितैः ।

द्वितीये चतुरो दद्यादस्थिसञ्चयनं तथा ॥

त्रौस्तु दद्यात् तृतीयेऽङ्गि वस्त्रादीन् चालयेत् तथा”—इति ॥

उदकदानवत्पिण्डदानं न सर्वैः कर्त्तव्यमपि तु पुत्रेणैव, तदभावे
सन्निहितेन सपिण्डेन, तदभावे मातृसपिण्डादिना । तदाह गौतमः ।

“पुत्राभावे सपिण्डाः मातृसपिण्डाः शिष्याश्च दद्यात् तदभावे चत्विगा-
चार्यौ”—इति । पुत्रेणैवपि ज्येष्ठएव पिण्डं दद्यात् । तथाच मरीचिः,—

“सर्वैरनुमतिं कृत्वा ज्येष्ठेनैव तु यत्कृतम् ।

द्रव्येण वाऽविभक्तेन सर्वैरेव कृतं भवेत्”—इति ॥

यदा पुत्रसन्निधानादिनाऽन्यः पिण्डदानं करोति, तदा दद्याह-
मध्ये पुत्रसन्निध्येऽपि सएव दद्याहं पिण्डं दद्यात् । तदुक्तं मय्य-
परिश्रिते,—

“असगोचः सगोत्रो वा यदि स्त्री यदि वा पुमान् ।

प्रथमेऽहनि यः कुर्यात् स दद्याहं समापयेत्”—इति ॥

यथा दद्याहं पिण्डदाने कर्त्तव्यमः, तथा द्रव्यनियमोऽपि ।
तदाह शूनःपुण्डः,—

“शालिना शक्रभिर्वाऽपि शकैर्वाऽप्य निर्व्वपेत् ।

प्रथमेऽहनि यद्व्यं तदेव स्याद्दशाहिकम्”—इति ॥

यदा तु दशाहमध्ये दर्शपातस्तदा दर्शएवोत्तरं तन्मं पिण्डोदक-
दानरूपं समापयेत् । तदाह ऋष्यशृङ्गः,—

“आशौचमन्तरा दर्शो यदि स्यात्सर्व्वर्णिनः ।

समाप्तिं प्रेततन्त्रस्य कुर्युरित्याह गौतमः”—इति ॥

भविष्यपुराणेऽपि,—

“प्रवृत्ताशौचतन्त्रसु यदि दर्शं प्रपद्यते ।

समाप्य चोदकं पिण्डं स्नानमाचं समाचरेत्”—इति ॥

पैठीनसिरपि,—

“आद्येन्दावेव कर्त्तव्या प्रेतपिण्डोदकक्रिया ।

द्विरैन्दवे तु कुर्वाणो पुनः श्रावं समश्रुते”—इति ॥

मातापितृविषये तु विज्ञेयो मासवेनोक्तः,—

“पितृराशौचमध्ये तु यदि दर्शः समापतेत् ।

तावदेवोत्तरं तन्मं पर्यवस्येत् अद्यात् परम्”—इति ॥

पितृराशौचमध्ये तु त्रिराचात्परं यदि दर्शः समापतेत्, तदै-
वोत्तरं तन्मं दर्शं समापयेत्, नार्वाग्दर्शपाते । यत्तु श्लोकगौत-
मेनोक्तम्,—

“अन्तर्द्वाहे दर्शे तु तत्र सर्व्वं समापयेत् ।

पितृसु यावदाशौचं दद्यात् पिण्डान् जलाञ्जलीन्”—इति ॥

तत् त्रिराचादर्वाग्दर्शपाते वेदितव्यं, अद्यात्परमिति मासवेन
विज्ञेयितत्वात् । पिण्डोदकदानानन्तरं बान्धवैरातुराश्वासनं कार्यम् ।

तथाच याज्ञवल्क्यः,—

“कतोदकान्समुत्तीर्णात्पृथुशाद्वलसंस्थितान् ।

स्वातानपवदेयुस्तानितिहासैः पुरातनैः”—इति ।

इतिहासस्तु तेनैव दर्शितः,—

“मानुष्ये कदलीस्तम्भे निःसारे सारमार्गणम् ।

करोति यः स मधूढो जलबुद्बुदसन्निभे ।

पञ्चधा संभृतः कायो यदि पञ्चत्वमागतः ॥

कर्म्मभिः स्वशरीरोत्थैस्तत्र का परिदेवना ।

गन्त्री वसुमती नाशमुदधिर्देवतानि च ॥

फेजप्रत्यः कथं नाम मर्त्यलोको न यास्यति”—इति ॥

कात्यायनोऽपि,—

“एवं कतोदकान् सम्यक् सर्वान् शाद्वलसंस्थितान् ।

आप्नुतान् पुनराचान्तान्वदेयुस्तेऽनुयायिनः ।

मा शोकं कुरुतानित्यं सर्वस्मिन् प्राणधर्म्मिणि ॥

धर्म्मं कुरुत यत्नेन यो वः रुह करिष्यति”—इति ।

शोके दोषोऽपि याज्ञवल्क्येन दर्शितः,—

“श्रेष्ठाश्रु बान्धवैर्मुक्तं प्रेतोभुङ्क्ते यतोऽवशः ।

अतो न रोदितव्यं हि क्रियाः कार्याः प्रयत्नतः”—इति

आतुराश्वामनानन्तरकृत्यं याज्ञवल्क्येनोक्तम्,—

“इति सच्चिन्त्यं गच्छेद्युगृहं बालपुरःसराः ।

विदश्य निम्बपत्राणि नियताद्वारवेश्मनः ॥

आचम्याग्न्यादि सलिलं गोमयं गौरसर्षपान् ।

प्रविशेयुः समालभ्य कृत्वाऽऽग्निं पदं शनैः”—इति ॥

अत्रापरोविशेषः शङ्खेन दर्शितः । “दूर्वाप्रबालमग्निं यक्ष्मं
चालभ्य गृहद्वारे प्रेताय पिण्डं दत्त्वा पश्चात् प्रविशेयुः”—इति ।
आशौचिनियमा मनुना दर्शिताः,—

“अचारलवणान्नाः स्युर्निमज्जेयुस्त तेऽन्वहम् ।

मांसाशनश्च नाग्नीयुः शयीरंश्च पृथक् चितौ”—इति ॥

मार्कण्डेयेनापि,—

“क्रीतलब्धाशनाच्चैव भवेयुः सुसमाहिताः ।

न चैव मांसमग्नीयुर्ब्रजेयुर्न च योषितम्”—इति ॥

गौतमेनापि । “अधःप्रथ्यासना ब्रह्मचारिणः सर्वे समासीरन्नासं
न भक्षयेयुराप्रदानात् प्रथमद्वतीयसप्तमनवमेषूदककर्म नवमे वाससां
त्यागः अन्ये तन्धानाम्”—इति । प्रदानं प्रेतैकोद्दिष्टश्राद्धं, वाससां
त्यागस्तु प्रक्षालनार्थं रजकार्पणं, अन्यं दशममहः, तत्रान्धानामत्य-
न्तपरित्याज्यानां वाससां त्याग इत्यर्थः । प्रथमेऽहनि प्रेतमुद्दिश्य जलं
क्षीरं चाकाशे शिष्यादौ पात्रद्वये स्थापनीयम् । तदाह ब्राह्मणवल्क्यः,—

“जलमेकाहमाकाशे स्थाप्यं क्षीरञ्च मृण्मये”—इति ।

प्रथमद्वतीयसप्तमनवमदिवसानामन्यतमस्मिन्नस्त्रिंशसञ्चयनं कार्यम् ।
तदाह सम्बर्त्तः,—

“प्रथमेऽह्नि द्वतीये वा सप्तमे नवमे तथा* ।

अस्त्रिंशसञ्चयनं कार्यं दिने तद्गोत्रजैः सह”—इति ॥

चतुर्थे दिवसेऽस्थिसञ्चयनमाह विष्णुः । “चतुर्थे दिवसेऽस्थि-
सञ्चयनं कुर्युः तेषां गङ्गास्त्रिंशे प्रक्षेपः” — इति । अस्थिसञ्चयने
तिथिवारनक्षत्रनिषेधोयमेनोक्तः,—

“भौमार्कमन्दवारेषु तिथियुग्मेषु वर्जयेत् ।
वर्जयेदेकपादृचे द्विपादृचेऽस्थिसञ्चयम् ॥
प्रदाहजन्मनक्षत्रे त्रिपादृचे विशेषतः” — इति ।

वृद्धमनुः,—

“वस्वन्तार्द्धादितः पञ्चनक्षत्रेषु त्रिजन्मसु ।
द्वित्रिपादृचयोश्चैव नन्दायां च विशेषतः ॥
अजचरणादिद्वितीये ह्याषाढादयमेव च ।
पृथ्वी च हस्तनक्षत्रे फल्गुनीद्वयमेव च ॥
भानुभौमार्किभृगुषु अयुग्मतिथिसन्ध्ययोः ।
चतुर्दशां त्रयोदशां नैधने च विवर्जयेत् ॥
अस्थिसञ्चयनं कार्यं कुलचयकरं भवेत्” — इति* ।

वापनां दशमेऽहनि कार्यम् । तदाह देवलः,—

“दशमेऽहनि सम्प्राप्ते स्नानं ग्रामादहिर्भवेत् ।
तत्र त्याज्यानि वासांसि केशश्मश्रुनखानि च” — इति ॥

स्यत्यन्तरे तु एकादशाहार्वागनियमेन वापनं कार्यमित्युक्तम्,—

“द्वितीयेऽहनि कर्त्तव्यं क्षुरकर्म प्रयत्नतः ।

* वृद्धमनुः,—इत्यारभ्य एतदन्तोद्योग्योनास्ति मुद्रितातिरिक्तपुस्तकेषु ।
† वापनं,—इति मु० । एवं परत्र ।

तृतीये पञ्चमे वाऽपि सप्तमे वाऽऽप्रदानतः”—इति ॥

प्रदानमेकादशादिकं आहुम् । अत्राप्रदानतः इति वचनात् अनि-
यमोऽवगम्यते । बौधायनेनापि,—

“अलुप्तकेशोयः पूर्वं सोऽत्र केशान् प्रवापयेत् ।

द्वितीयेऽङ्गि तृतीयेऽङ्गि पञ्चमे सप्तमेऽपि वा ॥

यावच्छ्राद्धं प्रदीयेत तावदित्यपरं मतम्”—इति ।

वापनञ्च पुचाणां कनिष्ठभ्रातृणाञ्च । तथा चापस्त्रम् । “अनुभा-
विनाञ्च परिवापनम्”—इति । अनु पञ्चाङ्गवन्ति जायन्ते इति पुचाः
कनिष्ठभ्रातरश्च । अथवा । अनुभाविन इति पुचाएव निर्दिश्यन्ते,—

“गङ्गायां भास्करत्वे च मातापित्रोर्गुरुर्मृतौ ।

आधानकाले सोमे च वपनं सप्तसु स्मृतम् ॥”

इत्यत्र मातापित्रोर्मृतौ इति विशेषेणोपादानात् । एवं नियतः
सन् सर्वोऽपि स्वाशौचान्ते पिण्डोदकदानं समापयेत् । तदेकोद्दिष्टन्तु
आहुमेकादशेऽङ्गि कुर्यात् । तथाच मरीचिः,—

“आशौचान्ते ततः सम्यक् पिण्डदानं समाप्यते ।

ततः आहुं प्रदातव्यं सर्ववर्षेष्वयं विधिः”—इति ॥

तत आशौचानन्तरमेकादशेऽङ्गि ब्राह्मण एकोद्दिष्टआहुं कुर्यात् ।
एकोद्दिष्टमेकादशेऽहनि कुर्यादित्ययं विधिः सर्ववर्षेषु चत्रियादिषु
समानइत्यर्थः ।

नन्वाशौचसमाप्त्यनन्तरमेवैकोद्दिष्टविधिः सर्वेष्वपि वर्षेषु किं
न स्यात् । एकादशेऽङ्गि अधिककालाशौचिनां चत्रियादीनां श्रद्धा-
भावात् । “शुचिना कर्म कर्त्तव्यम्”—इति श्रद्धेः कर्माङ्गत्वेन

विधानात् । “अथाशौचापगमे”—इति साधारणेनोपक्रमैकोद्दिष्टस्य विष्णुना विहितत्वाच्च ।

“आद्यश्राद्धमशुद्धोऽपि कुर्यादेकादशेऽहनि ।

कर्तुंस्तात्कालिकी शुद्धिरशुद्धः पुनरेव सः”—इति

शङ्खवचनेनाशौचमध्ये एकादशेऽङ्गि एकोद्दिष्टविधानान्नैवमिति चेत् । न । मातर्यग्रे प्रमीतायां तदाशौचमध्ये यदि पिता म्रियेत, ततो मातुरेकोद्दिष्टश्राद्धमेकादशेऽङ्गि अशुद्धोऽपि कुर्यादिति विषयान्तरसम्भवात् । यत्तु,—

“एकादशेऽङ्गि यच्छ्राद्धं तत्सामान्यमुदाहृतम् ।

चतुर्णामपि वर्णानां सूतकन्तु पृथक् पृथक्”—इति

पैठीनसिवचनं, तस्यायमर्थः । आशौचानन्तरदिने यच्छ्राद्धं विहितं, तच्चतुर्णामपि वर्णानां साधारणं न ब्राह्मणस्यैवेति । कथं तर्ह्येकादशाह-शब्दस्योपपत्तिरिति चेत् । न । सन्नयना तस्याशौचानन्तरदिनपरत्वेनोपपत्तेः ।

अत्रोच्यते । एकादशाहकालविशिष्टमेकोद्दिष्टश्राद्धं चतुर्णां वर्णानां विधीयते । “न विधौ परः शब्दार्थः”—इति न्यायेनेकादशाहशब्दस्य सन्नयनाऽऽशौचानन्तरदिनपरत्वानुपपत्तेः । सति मुख्ये वृत्त्यन्तरकल्पनाया अन्याय्यत्वाच्च, एकादशाहएव चत्रियादिभिरप्येकोद्दिष्टश्राद्धं कर्तव्यम् । नन्वेकादशेऽङ्गि चत्रियादीनां शुद्धभावाच्छ्राद्धेऽधिकारो नास्ति इत्युक्तमिति चेत् । न । कर्तुंस्तात्कालिकी शुद्धिरिति वचनात्तात्कालिक्याः शुद्धेः सत्त्वात् । यत्तु शङ्खवचनस्याशौचमध्ये आशौचान्तरप्राप्तावेकोद्दिष्टमेकादशेऽङ्गि अशुद्धोऽपि कुर्यादिति विषय-

विशेषे तात्पर्यमुक्तम् । तन्न । तत्रापि शुद्धभावादित्यस्य चोद्यस्य समान-
त्वात् । सामान्येन प्रवृत्तस्य शङ्खवचनस्य विना कारणं विशेषपरत्वेन
सङ्कोचायोगाच्च । यत्तूक्तं, अथाशौचापगमदति सामान्येनोपक्रम्य
विष्णुनैकोद्दिष्टविधानादाशौचानन्तरमेव सर्वैरेकोद्दिष्टं कर्त्तव्यमिति ।
तन्न । विष्णुवचनस्य दशाहाशौचित्राह्मणविषयत्वेनोपपत्तेः । तस्मा-
देकादशाहएव त्रिविधादिभिर्ग्येकोद्दिष्टं कर्त्तव्यमिति सुष्ठुक्तम् ।

अथ संगृहीतश्राद्धनिर्णयः प्रपञ्चयते ।

प्रतोद्देशेन अद्भुता द्रव्यत्यागः श्राद्धम् । तदुक्तं ब्रह्मपुराणे,—

“देशे काले च पात्रे च अद्भुता विधिना च यत् ।

पितृनुद्दिश्य विप्रेभ्यो दत्तं श्राद्धमुदाहृतम्”—इति ॥

तच्च पार्वणैकोद्दिष्टभेदेन द्विविधम् । पुरुषत्रयमुद्दिश्य यत्
क्रियते, तत् पार्वणम् । एकपुरुषोद्देशेन यत् क्रियते, तदेकोद्दिष्टम् ।
एवं द्विविधमपि श्राद्धं नित्यनैमित्तिककाम्यभेदेन त्रिधा भिद्यते ।
तत्र जीवनोपाधौ चादितं नित्यम् । यथा अमावस्यादौ चोदितं
श्राद्धम् । अनियतनिमित्तकं नैमित्तिकम् । यथोपरागादौ । कामनो-
पाधिकं काम्यम् । यथा तिथिनक्षत्रादिषु । यत्तु विश्वामित्रेण
द्वादशविधत्वमुक्तम्,—

“नित्यं नैमित्तिकं काम्यं वद्विश्राद्धं मपिण्डनम् ।

पार्वणं चेति विज्ञेयं गोष्ठ्यां शुद्ध्यर्थमष्टमम् ॥

कर्माङ्गं नवमं प्रोक्तं दैविकं दशमं स्मृतम् ।

यात्रास्वेकादशं प्रोक्तं पुश्रथै द्वादशं मतम्”—इति ॥

तन्नित्यनैमित्तिककाम्यावान्तरभेदविवचयैव, न तु ततः पार्थक्य-

विवक्षया । तथाहि । तच्च नित्यमित्यहरहः श्राद्धमुच्यते । नैमित्तिकमित्येकोद्दिष्टम् । तदाह पारस्करः,—

“अहन्यहनि यच्छ्राद्धं तच्चित्यमिति कीर्तितम् ।

वैश्वदेवविहीनन्तु अशक्तावुदकेन तु ॥

एकोद्दिष्टम् यच्छ्राद्धं तच्चैमित्तिकमुच्यते ।

तदण्यदैवं कर्त्तव्यमयुष्मानाशयेद् विजान्”—इति ॥

काम्यमित्यभिमतार्थसिद्ध्यर्थम् । वृद्धिश्राद्धमिति पुत्रजन्मविवाहादौ क्रियमाणम् । सपिण्डनं सपिण्डीकरणम् । पार्वणमिति प्रति पर्व क्रियमाणम् । गोष्ठ्यामिति गोष्ठ्यां क्रियमाणं श्राद्धम् । तदाह वृद्धवसिष्ठः,—

“अभिप्रेतार्थसिद्ध्यर्थं काम्यं पार्वणवत् स्मृतम् ।

पुत्रजन्मविवाहादौ वृद्धिश्राद्धमुदाहृतम् ।

नवा*नीतार्घपात्रेषु पिण्डेषु परिकीर्यते ॥

पितृपात्रेषु पिण्डेषु सपिण्डीकरणन्तु तत् ।

प्रति पर्व भवेद्यस्मात् प्रोच्यते पार्वणन्तु तत् ॥

गोष्ठ्यां यत्क्रियते श्राद्धं गोष्ठीश्राद्धं तदुच्यते ।

बहूनां विदुषां प्राप्तौ सुखार्थं पितृवत्प्रथे”—इति ॥

शुद्ध्यर्थमिति शुद्धये क्रियमाणम् । तदाह प्रचेताः,—

“क्रियते शुद्धये यत्तु ब्राह्मणानान्तु भोजनम् ।

शुद्ध्यर्थमिति तत् प्रोक्तं श्राद्धं पार्वणवत् स्मृतम्” ॥

कर्माङ्गमिति यागादौ क्रियमाणम् । दैविकमिति देवानुद्दिश्य
क्रियमाणम् । यात्राआङ्गमिति प्रवेशनिर्गमयोः क्रियमाणम् ।

तदाह पारस्करः,—

“निषेक्तकाले सोमे च सोमन्तोन्नयने तथा ।

ज्यं पुंभवने आङ्गं कर्माङ्गं वृद्धिवन्तम् ॥

देवानुद्दिश्य क्रियते यत्तदैविकमुच्यते ।

तन्नित्यआङ्गवत्कुर्यात् दादशादिषु यन्नतः ॥

गच्छन् देशान्तरं यद्धि आङ्गं कुर्यान्तु सर्पिषा ।

तद्याचार्यमिति प्रोक्तं प्रवेशे च न संशयः”-इति ॥

अत्र कर्माङ्गमिति वचनमकरणे कर्मवैगुण्यज्ञापनार्थम् । सर्पिषा
सर्पिःप्रधानकेनेत्यर्थः । अन्वर्थे केवलेन तद्विषयमभावात्* ।

अथ देशकथनम् ।

आङ्गञ्च दक्षिणाप्रवणे गोमयाद्युपलिप्ते देशे कार्यम् । तथाच
विष्णुधर्मोत्तरे,—

“दक्षिणाप्रवणे देशे तीर्थादौ वा गृहेऽपि वा ।

भृसंस्कारादिसंयुक्ते आङ्गं कुर्यात्प्रयन्नतः”-इति ॥

तीर्थं देवर्षिसेविनं कुलम्† । आदिशब्देन पुण्याश्रमादि गृह्यन्तं ।
भृसंस्कारो गोमयादिनोपलेपः । आदिशब्देनाशुद्धिद्रव्यापमाणम् ।
याज्ञवल्क्योऽपि,—

* अत्र,—इत्यारभ्य एतदन्तोद्योगोनास्ति सो० ना० पु० ।

† जलम्,—इति सु० ।

“परिश्रिते* शुचौ देशे दक्षिणाप्रवणे तथा”—इति ।

परिश्रिते परितः प्रष्कादिते, शुचौ गोमयादिनोपस्त्रिते दक्षिणा-
प्रवणे दक्षिणोपनते देशे, आहुं कुर्यादित्यर्थः । स्वतोदक्षिणाप्रवणत्वा-
सम्भवे देशस्य यत्नतोदक्षिणाप्रवणत्वं कार्यम् । तथाच मनुः,—

“शुचिं देशं विविक्रन्तु गोमयेनोपलेपयेत् ।

दक्षिणाप्रवणञ्चैव प्रयत्नेनोपपादयेत्”—इति ॥

क्रिमिकीटाद्युपहतं देशं आहुं विवर्जयेत् । तदाह यमः,—

“रूचं क्रिमिहतं क्लिन्नं सङ्कीर्णानिष्टगन्धिकम् ।

देशन्तनिष्टशब्दस्य वर्जयेच्छाहुकर्माणि”—इति ॥

क्लिन्नं सपङ्कम् । सङ्कीर्णमन्यैः सङ्कीर्णम् । मार्कण्डेयोऽपि,—

“वर्ज्या जन्तुमयी रूक्षा चितिः सुष्टा तथाऽग्निना ।

अनिष्टदुष्टशब्दोया दुर्गन्धिः आहुकर्माणि”—इति ॥

हविमादिदेशेष्वपि आहुं न कार्यम् । तदाह शङ्खः,—

“गोगजाश्वजख्येषु हविमायां तथा भुवि ।

न कुर्याच्छाहुमेतेषु पारक्याशुचिभूमिषु”—इति ॥

हविमायां वेदिकादौ । पारक्यासु परपरिगृहीतासु । ताश्च गृह-
गोष्ठारामादयः । न पुनस्तीर्थादिस्थानानि । तथाचादिपुराणम्,—

“अटवी पर्वताः पुष्टा नदीतीराणि यानि च ।

सर्वाण्यस्त्रामिकान्याहुर्न हि तेषु परियहः ॥

वनानि गिरयो नद्यस्तीर्थान्यायतनानि च ।

देवसातश्च गर्त्ताश्च न स्वामी तेषु विद्यते”—इति ॥

* परिश्रिते,—इति सो० ना० । एवं परत्र ।

तीर्थक्षेत्रविशेषेषु कृतं आहुतिमतिशयफलप्रदं भवति । तदाह
देवलः,—

“आहुतस्य पूजितो देशो गया गङ्गा मरुत्तरी ।
कुरुक्षेत्रं प्रयागस्य नैमिषं पुष्कराणि च ॥
नदीतटेषु तीर्थेषु शैलेषु पुलिनेषु च ।
विविक्षेव तु स्यन्ति दत्तेनेह पितामहाः”—इति ॥

व्यासेऽपि,—

“पुष्करेख्यक्षयं आहुतं जपहोमतपांसि च ।
महोदधौ प्रयागे च काश्याञ्च कुरुजाङ्गले”—इति ॥

शङ्खोऽपि,—

“गङ्गायमुनयोस्तीरे पयोधमरुत्तरे ।
नर्मदावाज्जदातीरे भृगुतुङ्गहिमालये ॥
गङ्गाद्वारे प्रयागे च नैमिषे पुष्करे तथा ।
मन्निहत्यां गयायाञ्च दत्तमलयतां व्रजेत्”—इति ॥

ब्रह्माण्डपुराणोऽपि,—

“नदीसमुद्रतीरे वा ह्रदे गोष्ठेऽथ पर्वते ।
समुद्रगानदीतीरे सिन्धुसागरमङ्गले ॥
नद्योर्वा मङ्गले शस्तं शालग्रामशिलान्तिके ।
पुष्करे वा कुरुक्षेत्रे प्रयागे नैमिषेऽपि वा ॥
शालग्रामे च गोकर्णे गयायाञ्च विशेषतः ।
क्षेत्रेष्वेतेषु यः आहुतं पितृभक्तिसमन्वितः ॥

करोति विधिना मर्त्यः कृतकृत्यो विधीयते”—इति ॥

वृहस्पतिरपि,—

“कांचन्नि पितरः पुत्राक्षरकापातभीरवः ।

गयां यास्यति यः कश्चित् सोऽस्मान् सन्तारयिष्यति ॥

करिष्यति वृषोऽसर्गमिष्टापूर्त्तं तथैव च ।

पासयिष्यति वृद्धले आहुं दास्यति चान्वहम् ॥

गयायां धर्मपृष्ठे च सदसि ब्रह्मणस्तथा ।

गयाग्रीर्षे वटे चैव पितृणां दत्तमक्षयम्”—इति ॥

विष्णुरपि,—

“गयाग्रीर्षे वटे चैव तीर्थे वामरकण्ठके इति ।

यत्र कचन नर्षदातीरे यमुनातीरे गङ्गायां विमेषतो गङ्गाद्वारे
प्रयागे गङ्गासागरसङ्गमे कुशावर्त्ते बिल्वके नीलपर्वते कुआसे मृग-
तुङ्गे केदारे महालये ललिकायां सुगन्धायां शकम्भ्यां फल्गुतीर्थे
महागङ्गायां तंदुलिकाश्रमे कुमारधारायां प्रभासे यत्र कचन सर-
स्वत्यां विमेषतो नैमिषारण्ये वाराणस्यामगव्याश्रमे कल्याश्रमे
कौन्त्रिकां श्रव्यतीरे शोणस्थ ज्योतीरथ्यायाश्च सङ्गमे श्रीपर्वते कालो-
दके उत्तरमानसे वडवायां सप्तर्षे विष्णुपदे स्वर्गमार्गप्रदेशे गोदा-
वर्धां गोमत्यां वेचवत्यां विपात्रायां वितस्तायां श्रतद्रूतीरे चङ्ग-
भागायामैरावत्यां सिन्धोस्तोरे दक्षिणे पञ्चनदे औजसे चैवमादिस्वथा-
न्येषु तीर्थेषु सरिद्धरासु सङ्गमेषु प्रभवेषु पुष्तिनेषु प्रसवणेषु पर्वत-
जिबुद्धेषु वनेषूपवनेषु च गोमयेनोपस्तिनेषु गृहेषु च इति । अत्रापि
पितृनाया भवन्ति,—

कुलेऽस्माकं स जन्तुः स्याद्यो नो दद्याज्जलाञ्जलिम् ।

नदीषु बह्मतोयासु ग्रीतलासु विश्लेषतः ॥

अपि जायेत सोऽस्माकं कुले कश्चिन्नरोत्तमः ।

गयाशीर्षे वटे आहुं यो नो दद्यात्समाहितः ॥

एष्ट्या वहवः पुत्रा यद्येकोऽपि गयां व्रजेत् ।

यजेत वाऽश्वमेधेन नीलं वा वृषमुत्सृजेत्”—इति ॥

गयाशीर्षप्रमाणञ्चादिपुराणेऽभिहितम्,—

“पञ्चक्रोशं गयाच्छेचं क्रोशमात्रं गयाश्विरः ।

महानद्याः पश्चिमेन यावद्भूधेश्वरो गिरिः ॥

उत्तरे ब्रह्मयूपस्य यावद्दक्षिणमानसम् ।

एतद्गयाश्विरो नाम त्रिषु लोकेषु विश्रुतम्”—इति ॥

आहुकालाख्यमावास्याऽष्टकादयः । तदाह याज्ञवल्क्यः,—

“अमावास्याऽष्टका वृद्धिः कृष्णपक्षोऽयनद्वयम् ।

द्रव्यं ब्राह्मणसम्पत्तिर्विधुवत्सूर्यसद्गमः ॥

व्यतीपातो गजच्छाया ग्रहणं चन्द्रसूर्ययोः ।

आहुं प्रति इचिञ्चैव आहुकालाः प्रकीर्त्तिताः”—इति ॥

यस्मिन्दिने चन्द्रमा न दृश्यते, सा अमावास्या । तत्र आहुं
नित्यम् । तथाच लौगाचिः,—

“आहुर्कुर्यादवस्यन् प्रमातपिष्टको द्विजः ।

इन्दुचये मासि मासि वृद्धौ प्रत्यब्दमेव च”—इति ॥

अष्टकाश्रुतसः मार्गशीर्षादिचतुष्टयापरपक्षाष्टम्यः । “हेमन्तत्रिंश-
रयोश्चतुर्त्सामपरपक्षाष्टमष्टमाष्टका”—इति श्रौतकभरणात् । तथापि

आहुं जित्यम् । तदाह पितामहः,—

“अमावास्याव्यतीपातपौर्णमास्यष्टकासु च ।

विद्वान् आहुमकुर्वाणः प्रायश्चित्तीयते तु सः”—इति ॥

वृद्धिः पुत्रजन्मादिः, तेन तद्विशिष्टः कालो लक्ष्यते । कृष्णपक्षो-
ऽपरपक्षः । अयनद्वयं दक्षिणायनमुत्तरायणञ्च । द्रव्यं कृषरमांसादि,
ब्राह्मणः श्रुताध्ययनसम्पन्नः, तयोः सम्पत्तिर्लाभो यस्मिन् काले स
तथोक्तः । विषुवन्मेषतुलासंक्रान्ती । सूर्यसंक्रमः सूर्यस्य राशेश्च-
न्तरप्राप्तिः । सूर्यसंक्रमशब्देनैवायनविषुवतोरुपादाने सिद्धे पृथगुपा-
दानं फलान्तिशयज्ञापनार्थम् । व्यतीपातोयोगविशेषः, महाव्यती-
पातो वा ।

“सिंहस्थौ गुरुभौमौ चेन्मेषस्थे च रवौ हि वा ।

द्वादशी हस्तसंयुक्ता व्यतीपातो महान् हि सः ॥

श्रवणाश्विनिष्ठार्द्राणागदैवतमस्तकैः ।

यद्यमा रविवारेण व्यतीपातः स उच्यते”—इति

वृद्धमनुवचनात् । नागदैवतमश्लेषानक्षत्रं, मस्तकं मृगशिरः ।
यद्यमा अमावास्या रविवारेण श्रवणादीनामन्यतमेन नक्षत्रेण युक्ता,
स व्यतीपात इत्यर्थः । गजच्छायालक्षणं सूर्यनक्षत्रे दर्शितम्,—

“यदेन्दुः पितृदैवत्ये हंसस्यैव करे स्थितः ।

याम्या तिथिर्भवेत्सा हि गजच्छाया प्रकीर्त्तिता”—इति ॥

पितृदैवत्यं मघानक्षत्रं, हंसः सूर्यः, करो हस्तानक्षत्रं, याम्या तिथि-
च्छयोदशी । पुराणेऽपि,—

“हंसे हस्तस्थिते या तु मघायुक्ता त्रयोदशी ।

तिथिर्वैवस्वती नाम सा छाया कुञ्जरस्य तु”-इति ॥

ग्रहणं चन्द्रसूर्ययोरिति ग्रहणमुपरागः । अत्रापि कालविशेषः
आङ्काङ्गत्वेन स्वीकार्यः । तदाह वृद्धवसिष्ठः,—

“त्रिदशाः स्पर्शसमये तथ्यन्ति पितरस्तथा ।

मनुष्या मध्यकाले तु मोक्षकाले तु राक्षसाः”-इति ॥

आङ्कं प्रतिरुचिरिति यदा आङ्कं प्रतीच्छा तदैव कर्त्तव्यमिति ।
चकारेणान्येऽपि आङ्ककालाः संगृह्यन्ते । अतएव यमः,—

“आषाढ्यामथ कार्त्तिक्यां माघ्यां चीनं पञ्च वा दिजान ।

तर्पयेत्पितृपूर्वन्तु तदस्याक्षयमुच्यते”-इति ॥

देवलोऽपि,—

“तृतीया रोहिणीयुक्ता वैशाखस्य सिता तु या ।

मघाभिः सहिता कृष्णा नभस्ये तु त्रयोदशी ॥

तथा श्रतभिषग्युक्ता कार्त्तिके नवमी तथा ।

इन्दुक्षयगजज्ज्वालायवैधृतेषु युगादिषु ॥

एते कालाः समुद्दिष्टाः पितृणां प्रीतिवर्द्धनाः”-इति ।

युगादयोऽपि आङ्ककालाः । ते च मत्स्यपुराणे दर्शिताः,—

“वैशाखस्य तृतीया तु नवमी कार्त्तिकस्य तु ।

माघे पञ्चदशी चैव नभस्ये च त्रयोदशी ॥

युगादयः स्यता क्षेता दत्तस्याक्षयकारकाः”-इति ।

विष्णुपुराणेऽपि,—

“वैशाखमासस्य च या तृतीया

नवम्यसौ कार्त्तिकरूपपते ।

नभस्यमासस्य च कृष्णपक्षे
 चयोदशी पञ्चदशी च माघे ॥
 पानीयमप्यत्र तिलैर्विमिश्रं
 दद्यात् पितृभ्यः प्रयतो मनुजः ।
 आहुं कृतं तेन समासहस्रं
 रहस्यमेतत् पितरो वदन्ति”—इति ॥

मन्वादयोऽपि आहुकालाः । तदुक्तं मत्स्यपुराणे,—

“अश्वयुक्शुक्लनवमी कार्तिके द्वादशी सिता ।
 तृतीया चैव माघस्य सिता भाद्रपदस्य च ॥
 फाल्गुनस्य त्वमावास्या पौषस्यैकादशी सिता ।
 आषाढस्यापि दशमी माघमासस्य सप्तमी ॥
 आश्विण्याष्टमी कृष्णा तथाऽऽषाढी च पूर्णिमा ।
 कार्तिकी फाल्गुनी चैत्री ज्येष्ठी पञ्चदशी सिता ॥
 मन्वन्तरादयस्यैते दत्तस्थाक्षयकारकाः”—इति ।

कृतिकादिगन्तवाणि काम्यआहुकालाः । तथाह याज्ञवल्क्यः,—

“स्वर्गं क्षपत्यमोजस्य श्रौचं देवं बलं तथा ।
 पुत्रश्रेष्ठस्य सौभाग्यं समृद्धिं सुख्यतां शुभाम् ॥
 प्रवृत्तचक्रताश्चैव वाणिज्यप्रभृतीनपि ।
 अरोगित्वं यशोवीतश्लोकत्वं परमाङ्गतिम् ॥
 धनं वेदान् भिक्षुसिद्धिं कुप्यङ्गाश्रयजाविकम् ।
 अश्वानायुश्च विधिवच्चः आहुं संप्रयच्छति ॥
 कृतिकादिभरण्यन्तं च कामानाम्नुवादिमान्”—इति ।

मार्कण्डेयोऽपि,—

“कृत्तिकासु पितृनर्घं स्वर्गमाप्नोति मानवः ।
 अपत्यकामो रोहिष्ठां सौम्यै तेजस्वितां लभेत् ॥
 आर्द्रायां शौर्यमाप्नोति चेचादि तु पुनर्वसौ ।
 पुष्टिं पुष्टे पितृनर्घं नक्षत्रेषामु वरान् सुतान् ॥
 मघासु स्वजनश्रेष्ठ्यं सौभाग्यं फल्गुनीषु च ।
 प्रदानशीलो भवति सापत्यस्योत्तरासु च ॥
 प्राप्नोति श्रेष्ठतां सप्तु हस्ते आर्द्रप्रदो नरः ।
 रूपवन्ति च चित्रासु तथापत्यान्यवाप्नुयात् ॥
 वाणिज्यलाभदाः स्वात्यो विशाखाः पुत्रकामदाः* ।
 कुर्वताश्चानुराधासु दधुश्चक्रप्रवर्त्तनम् ॥
 जेष्ठास्त्रयाधिपत्यस्य मूले चारोग्यमुत्तमम् ।
 आषाढासु यज्ञः प्राप्तिश्चोत्तरासु विश्लोकता ॥
 श्रवणे च शुभांशुकान् धनिष्ठासु धनं महत् ।
 वेदवेत्ताऽभिजिति तु भिषक्षिद्धस्य वारुणे ॥
 अजाविकं प्रौष्ठपदे विन्देद्भार्यां तथोत्तरे ।
 रेवतीषु तथा रौप्यमग्निनीषु तुरङ्गमान् ॥
 आर्द्रं कुर्वन्सथाऽऽप्नोति भरणीस्वायुश्चोत्तमम् ।
 तस्मान्काम्यानि कुर्वीत श्लेष्मेतेषु तत्त्ववित्”—इति ॥

सौम्यं सोमदैवत्यं मृगशीर्षमित्यर्थः । चक्रप्रवर्त्तनं सर्वाचाज्ञायाः
 प्रतिघाताभावेन प्रवर्त्तनम् । अभिजित् अभिजित्शङ्कं नक्षत्रम् ।

* वाणिज्यपचदा स्वात्यो विशाखा पुत्रकामदा,—इति मु० ।

श्रुतिः । “उपरिष्ठादाषाढानामधस्तात् ओणायाः”—इति । तत्तु
वेधनिरूपणम् । भिषक्सिद्धिरौषधफलावाप्तिः । वारुणं शतभिषज्-
नवचम् । कुप्यं चपुसीसादिकम्* । विष्णुरपि । “स्वर्गं कृत्तिका-
स्वपत्यं रोहिणीषु ब्रह्मवर्चसं सौम्ये कर्मणां सिद्धिः रौद्रे भुवं
पुनर्वसौ पुष्टिं पुष्ये श्रियं सार्ये सर्वान् कामान् पित्र्ये सौभाग्यं
फलगुनीषु धनमार्थश्चे ज्ञातिश्रेष्ठं हस्ते रूपवतः सुतांस्त्राष्ट्रे वाणिज्य-
वृद्धिं स्वातौ कनकं विशाखासु मित्राणि मैत्रे शक्रे राज्यं कृषिं मूले
समुद्रयानसिद्धिं सार्ये† सर्वान् कामान् वैश्वदेवे श्रेष्ठ्यमभिजिति
सर्वान् कामाञ्ज्ज्वणे बलं वासवे आरोग्यं वारुणे कुप्यद्रव्यमाजे
गृहमहिर्बुध्रे गाः पौष्णे तुरङ्गममश्विने जीवितं धाम्ने”—इति ।

आदित्यादिवाराश्च काम्यश्राद्धकालाः । तदाह विष्णुः । “सततमा-
दित्येऽङ्गि श्राद्धं कुर्वन्नारोग्यमाप्नोति सौभाग्यं चान्द्रे समरविजयं
कौजे सर्वान् कामान् बौधे विद्यामभीष्टां जैवे धनं शौक्रे जीवितं
जनैश्चरे” । कूर्मपुराणेऽपि,—

“आदित्यवारे त्वारोग्यं चन्द्रे सौभाग्यमेव च ।

कुजे सर्वत्र विजयं सर्वान् कामान् बुधस्य तु ॥

विद्यां विप्रिष्ठाञ्च श्रौतौ धनं वै भार्गवे पुनः ।

जनैश्चरे भवेदायुरारोग्यञ्च सुदुर्लभम्”—इति ॥

विष्णुधर्मोत्तरे,—

“अतः काम्यानि वक्ष्यामि श्राद्धानि तव पार्थिव ।

* अभिजित्,—इत्यारभ्य एतदन्तोयश्रौतौ नास्ति मुद्रितातिरिक्तपुस्तकेषु ।

† माध्वे,—इति मु० ।

आरोग्यमथ सौभाग्यं समरे विजयं तथा ॥

सर्वकामांस्तथा विद्यां धनं जीवितमेव च ।

आदित्यादिदिनेष्वेवं आहुं कुर्वन् सदा नरः ॥

क्रमेणैतान्यवाप्नोति नात्र कार्या विचारणा—इति ॥

प्रतिपदादितथयोऽपि काम्यआहुकालाः । तदाह मनुः,—

“कुर्वन् प्रतिपदि आहुं सुरूपांश्चिन्दते सुतान् ।

कन्यकान्तु द्वितीयायां तृतीयायान्तु वन्दिनः* ॥

पशून् चतुर्दशतुर्थ्यान् पञ्चम्यां शोभनान् सुतान् ।

षष्ठ्यां द्यूतां ऋषिर्ष्वैव सप्तम्यां लभते नरः ॥

अष्टम्यामपि बाणिज्यं लभते आहुदः सदा ।

स्वाश्ववस्थामेकसुरं दशम्यां द्विसुरं वज्र ॥

एकादश्यां तथा रूप्यं ब्रह्मवर्चस्विनः सुतान् ।

द्वादश्यां जातरूपन्तु रजतं रूप्यमेव च ॥

ज्ञातिश्रेष्ठ्यं त्रयोदश्यां चतुर्दश्यान् सुप्रजाः ।

प्रीयन्ते पितरश्चास्य ये शस्त्रेण रणे हताः ॥

आहुदः पञ्चदश्यान् सर्वान् कामान् समश्नुते”—इति ।

याज्ञवल्क्योऽपि,—

“कन्यां कन्यावेदिनश्च पशून् चतुर्दशान् सुतानपि ।

द्यूतं ऋषिञ्च वाणिज्यं तथैकद्विशफानपि† ॥

* सम्पदः,—इति मु० ।

† द्यूतं,—इति सो० ना० पु० । एवं परत्र ।

‡ पशून् वै सत्सुतानपि,—इति मु० ।

§ दिशपैकशफांस्तथा,—इति मु० ।

ब्रह्मवर्चस्विनः पुत्रान् स्वर्णरूपे सकुण्डले ।

ज्ञातिश्रेष्ठं सर्वकामान्नाप्नोति आङ्गदः सदा ॥

प्रतिपत्प्रभृति ह्येकां वर्जयित्वा चतुर्दशीम् ।

शास्त्रेण तु हता ये वै तेभ्यस्तत्र प्रदीयते"—इति ॥

कन्यावेदिनो जामातरः । एतानि फलानि कृष्णपक्षप्रतिपत्प्रभृतिष्वमावास्यापर्यन्तासु तिथिषु आङ्गदः क्रमेण प्राप्नोति । अतएव कात्यायनः । “स्त्रियः प्रतिरूपाः प्रतिपदि द्वितीयायां तृतीयायां चतुर्थ्यां बुधपञ्चमः पुत्राः पञ्चम्यां द्यूतं षष्ठ्यां कृषिः सप्तम्यां वाणिज्यमष्टम्यामेकशफं नवम्यां दशम्याङ्गावः परिचारका एकादश्यां द्वादश्यां धनधान्यरूपं ज्ञातिश्रेष्ठं हिरण्णानि त्रयोदश्यां पुत्रास्तत्र* स्थिते शस्त्रहताश्चतुर्दश्याममावास्यायां सर्वम्”—इति । अथच कृष्णपक्षप्रतिपदादितिथिषु आङ्गद्विधिः सर्व्वेवैवापरपक्षेषु, न भाद्रपदापरपक्षेव । अतएव श्रौतकः । “प्रौष्ठपद्या अपरपक्षे मासि मासि चैवम्”—इति । आपस्तम्बोऽपि । “सर्व्वेवैवापरपक्षस्याहःसु क्रियमाणे पितृन् प्रीणाति कर्त्तुंस्तु कालनियमात्फलविशेषः प्रथमेऽहनि क्रियमाणे स्त्रीप्राप्तमपत्यं जायते द्वितीये स्तेनासत्तृतीये ब्रह्मवर्चस्विनः चतुर्थे पशुमान् पक्षमे पुर्मांसो बह्वपत्यो न चापत्यः प्रमीयतोऽष्टे द्वितीयोऽवशीलश्च सप्तमे कर्षे राद्धिः अष्टमे पुष्टिः नवमे एकखुराः दशमे व्यवहारे राद्धिः एकादशे कृष्णायसं त्रयोदशे पशुमान् त्रयोदशे बह्वपुत्रो बह्वमित्रो दर्शनीयापत्यो-

* युवानस्तत्र,—इति मु० ।

† प्रजायते,—इति मु० ।

युवमारिणस्तु भवन्ति चतुर्दशे आयुधे राद्धिः पञ्चदशे पुष्टिः”—
इति । भाद्रपदापरपक्षविषये मार्कण्डेयः,—

“कन्यागते सवितरि दिनानि दश पञ्च च ।
पार्वणेनैव विधिना तत्र आहुं विधीयते ॥
प्रतिपद्भनलाभाय द्वितीया हि प्रजाप्रदा ।
वरार्थिनां तृतीया च चतुर्थी श्रुतनागनी ॥
अयं प्राप्नोति पञ्चम्यां षष्ठ्यां पूज्यो भवेन्नरः ।
गणाधिपत्यं सप्तम्यामष्टम्यां बुद्धिमुत्तमाम् ॥
स्त्रियो नवम्यां प्राप्नोति दशम्यां पूर्णकामताम् ।
वेदांस्तथाऽऽभ्यासस्त्वानेकादश्यां क्रियापरः ॥
द्वादश्यां हेमलाभश्च प्राप्नोति पितृपूजकः ।
प्रजां मेधां पशुं पुष्टिं स्वातन्त्र्यं वृद्धिमुत्तमाम् ॥
दीर्घमायुरथैश्वर्यं कुर्वाणस्तु चयोदशीम् ।
अवाप्नोति न सन्देहः आहुं अद्वापरो नरः ॥
युवानः पितरो यस्य मृताः शस्त्रेण वै हताः ।
तेन कार्यञ्चतुर्दश्यां तेषामृद्धिमभीषता ॥
आहुं कुर्वन्मावास्यामन्त्रेण पुरुषः शुचिः ।
सर्वान् कामानवाप्नोति स्वर्गवासं समश्नुते”—इति ॥

नभस्य कृष्णपक्षप्रतिपत्त्यतिदशपञ्चदिनानि कृत्त्रोऽपरपक्षः सवि-
तरि कन्यागते सति महालय इति प्रोक्तः । तत्र पार्वणेनैव विधिना
आहुं कुर्यात् । तदाह वृद्धमनुः,—

“नभस्यस्यापरः पक्षो यत्र कन्यां श्रवेद्रविः ।

स महालयसंज्ञः स्याद्गजकायाऽऽङ्गयस्तथा”—इति ॥

यत्तु शाव्यायनिनोक्तम्*,—

“नभस्यस्यापरे पक्षे तिथिषोडशकन्तु यत् ।

कन्यास्यार्कावितं चेत् स्यात् स कालः आङ्गकर्माणः”—इति ॥

तत्तिथिवद्भावधिकदिवसेऽपि आङ्गं कुर्यान्न तु पञ्चदशदिनेष्वेवेत्यनेनाभिप्रायेण । अथवा । अश्वयुजः शुक्लप्रतिपदा सह नभस्यापरपक्षस्य षोडशदिनात्मकत्वं, तस्या अपि क्षीणचन्द्रत्वाविशेषेणापरपक्षानुप्रवेशसम्भवात् । तदाह देवलः,—

“अहःषोडशकं यत्तु शुक्लप्रतिपदा सह ।

चन्द्रक्षयाविशेषेण साऽपि दर्शात्मिका स्यता”—इति ॥

नन्वेतस्मिन्पक्षे, दिनानि दश पञ्च चेति वचनस्य का गतिः ? उच्यते । द्वादशसु कपालेष्वष्टाकपालवत् षोडशसु दिवसेषु पञ्चदशदिनवचनमवयुत्यानुवादो भविष्यति^(१) । अथवा । पञ्चदशदिवस-

* कात्यायनेनोक्तम्,—इति सु० ।

(१) अस्ति जातेष्टिः “वैश्वानरं द्वादशकपालं निर्व्वपेत् पुत्रे जाते”—इत्यनेन विहिता । तत्रेदमाज्ञायते । “यदष्टाकपालोभवति गायत्रौवैनं ब्रह्मवर्चसेन पुनाति, यन्नवकपालस्त्रितैवास्मिन्स्तेजोदधाति, यद्दशकपालोविंशतैवास्मिन्नग्राहं दधाति, यदेकादशकपालस्त्रिष्टुभैवास्मिन्निन्द्रियं दधाति, यद्वादशकपालो भवति जगत्त्रैवास्मिन् पशून् दधाति, यस्मिन् जातयतामिष्टिं निर्व्वपति पूतय स तेजस्वाम्नाद-इन्द्रियावी पशुमान् भवति”—इति । तत्र वाक्यभेदमयादष्टाकपालादेर्व्विध्यन्तराणि न सन्ति, किन्तु द्वादशकपालान्तर्व्वर्त्तिनामष्टाकपालादीनामवयुत्यानुवादेन तत्र तत्र फलवादकीर्त्तनद्वारेण प्रकृता-द्वादशकपाला वैश्वानरेष्टिरेवैवं क्षूयते इति मीमांसाप्रथमाध्याय-चतुर्थपादगतैकादशाधिकरणे सिद्धान्तितम् । तद्वदत्राप्यवगन्तव्यमिति भावः ।

षोडशदिवसविधोर्ब्रह्मिववद्विकल्पोऽस्तु । नभस्यापरपक्षस्य कन्या-
स्थार्कान्वितत्वेन प्रशस्ततरतोच्यते, तदभावेऽपि तस्य प्रशस्तत्वात् ।
तदाह जावालिः,—

“अगतेऽपि रवौ कन्यां आहुं कुर्वीति सर्वथा ।

आषाढ्याः पञ्चमः पक्षः प्रशस्तः पितृकर्षसु ॥

पुत्रानायुस्तथाऽऽरोग्यमैश्वर्यमतुलं तथा ।

प्राप्नोति पञ्चमे दत्त्वा आहुं कामांस्तथाऽपरान्”—इति ॥

दृष्टन्मनुरपि,—

“आषाढीमवधिं कृत्वा पञ्चमं पक्षमाश्रिताः ।

काङ्क्षन्ति पितरः क्लिष्टा अन्नमप्यश्वहं जलम् ॥

तस्मात्तत्रैव दातव्यं दत्तमन्यत्र निष्कलम् ।

आषाढीमवधिं कृत्वा यः पक्षः पञ्चमो भवेत् ॥

तत्र आहुं प्रकुर्वीति कन्यास्योऽर्को भवेन्न वा”—इति ॥

अस्य पक्षस्य रवेः कन्यागतत्वेन प्रशस्ततरत्वञ्चादिपुराणे दर्शितम्,—

“पक्षान्तरेऽपि कन्यास्ये रवौ आहुं प्रशस्यते ।

कन्यागते पक्षमे तु विशेषेणैव कारयेत्”—इति ॥

श्लोकगौतमोऽपि,—

“कन्यागते सवितरि यान्यहानि तु षोडश ।

क्रतुभिस्तानि तुल्यानि सम्पूर्णवरदक्षिणैः”—इति ॥

आश्यायनिरपि,—

“पुण्यः कन्यागतः सूर्यः पुण्यः पक्षश्च पञ्चमः ।

कन्यास्थार्कान्वितः पक्षः सोऽत्यन्तं पुण्यउच्यते”—इति ॥

आदिमध्यावसानेषु यत्र कचन कन्याकामित्वेन कृत्स्नः पक्षः
पूज्यइत्यर्थः । अतएव कार्णाजिनिः,—

“आदौ मध्येऽवसाने वा यत्र कन्यां व्रजेद्रविः ।

स पक्षः सकलः पूज्यः आङ्गुषोऽश्वकं प्रति”—इति ॥

प्रतिपदादिदर्शान्तं आङ्गं कर्त्तुमसमर्थस्वेत्, पञ्चम्यादिदर्शान्तमष्ट-
म्यादिदर्शान्तं वा यथाशक्ति आङ्गं कुर्यात् । तदाह गौतमः । “अपर-
पक्षे आङ्गं पितृभ्योदद्यात् पञ्चम्यादिदर्शान्तमष्टम्यादि दशम्यादि सर्व-
स्मिन् वा”—इति । ब्रह्माण्डपुराणेऽपि,—

“नभस्तृष्णापक्षे तु आङ्गं कुर्याद्दिने दिने ।

त्रिभागहीनपक्षं वा त्रिभागं तर्द्धमेव वा”—इति ॥

अत्र प्रतिपदादिदर्शान्तमित्यस्मिन्पक्षे नन्दाऽऽदिकं न वर्ज्यम् ।
तदाह कार्णाजिनिः,—

“नभस्तृष्णापरे पक्षे आङ्गं कुर्याद्दिने दिने ।

नैव नन्दाऽऽदि वर्ज्यं स्यान्नैव वर्ज्या चतुर्दशी”—इति ॥

नन्वेतत्

“प्रतिपत्प्रभृतिष्वेकां वर्जयित्वा चतुर्दशीम्”—इति

याज्ञवल्क्यवचनेन विरुध्येत इति चेत् । न । तस्य वचनस्य
पञ्चम्यादिपक्षविषयत्वेनोपपत्तेः । अन्यथा, कार्णाजिनिवचनस्यानर्थक्यं
प्रसज्येत । अतएव कात्यायनः । “अपरपक्षे आङ्गं कुर्वीत ऊर्द्धं च
चतुर्थ्या यदहः सम्यद्यते सप्तम्या ऊर्द्धं यदहः सम्यद्यते षष्ठे चतुर्दशीं,
त्राकेनाप्यपरपक्षं नातिक्रामेत्”—इति । मनुरपि,—

“दशम्यापक्षे दशम्यादौ वर्जयित्वा चतुर्दशीम् ।

आङ्गे प्रवृत्तास्तथैवो यथैता न तथेतराः”—इति ॥

तत्राप्यसामर्थ्ये पञ्चमपक्षस्य पञ्चमीमारम्भानन्तरपक्षपञ्चमीपर्य-
न्तासु तिथिव्यनिषिद्धायामेकस्थान्तिद्यौ यथासम्भवं गृही आहुं
कुर्यात् । तदाह यमः,—

“इंसे वर्षासु कन्यास्ये शाकेनापि गृहे वसन् ।

पञ्चम्योरन्तरे दद्यात् उभयोरपि पक्षयोः”—इति ॥

अशक्त्यादिना पञ्चमपक्षे आहुकरणे यावत् कन्याराशौ सूर्य-
स्तिष्ठति यावच्छ्राद्धं दद्यात्, तत्राप्यकरणे यावद् वृश्चिकदर्शनमिति ।
तदाह सुमन्तुः,—

“कन्याराशौ महाराज, यावन्तिष्ठेद्विभावसुः ।

तस्मात्कास्माद्भवेद्देयं वृश्चिकं यावदागतम्”—इति ॥

पुराणेऽपि,—

“कन्यागते सवितरि पितरो यान्ति वै सुताम् ।

शून्या प्रेतपुरी सर्व्वा यावद्वृश्चिकदर्शनम् ॥

ततो वृश्चिकसंप्राप्तौ निराशाः पितरो गताः ।

पुनः स्वभवनं यान्ति श्रापं दत्त्वा सुदारुणम् ॥

सूर्ये कन्यागते आहुं यो न कुर्याद्गृहाश्रमी ।

धनं पुत्राः कुतस्तस्य पितृनिश्वासपीडनात् ॥

वृश्चिके समतिक्रान्ते पितरो दैवतैः सह ।

निश्चस्य प्रतिगच्छन्ति श्रापं दत्त्वा सुदारुणम्”—इति ॥

आदिपुराणेऽपि,—

“प्रावृद्धतौ यमः प्रेतान् पितृंश्चाथ यमाक्षयान् ।

विषर्जयित्वा मानुष्ये कृत्वा शून्यं स्वकं पुरम् ॥

तुधार्त्ताः कीर्त्तयन्तश्च दुष्कृततश्च स्वयं कृतम् ।

काङ्क्षन्तः पुत्रपौत्रेभ्यः पायसं मधुसंयुतम् ॥

तस्मात्तांस्तु च विधिना तर्पयेत्पायसेन तु ।

मध्वाज्यतिलमिश्रेण तथा शीतेन चाम्भसा ॥

यासमात्रं परगृहादन्नं यः प्राप्नुयान्नरः ।

भिक्षामात्रेण यः प्राणान् सन्धारयति वा स्वयम् ॥

यो वा संवर्द्धते देहं प्रत्यक्षं स्वात्मविक्रयात् ।

आदुन्नेनापि कर्त्तव्यं तैस्तैर्द्रव्यैः सुसञ्चितैः”—इति ॥

यमालयादिमर्जयित्वा स्वकं पुरं शून्यं कृत्वा मनुष्यलोके पितृन्-
वासयतीत्यध्याहृत्य योजना । पायसं काङ्क्षतः पितरस्तिष्ठन्तीत्यध्या-
हारः । तत्र वर्ज्यानाह गार्ग्यः,—

“नन्दायां भार्गवदिने त्रयोदश्यां त्रिजन्मनि ।

एषु आर्द्धं न कुर्वीत गृही पुत्रधनक्षयात्”—इति ॥

वृद्धगार्ग्योऽपि,—

“प्राजापत्ये तु पौष्णे च पित्र्यर्त्ते भार्गवे तथा ।

यस्तु आर्द्धं प्रकुर्वीत तस्य पुत्रो विनश्यति”—इति ॥

प्राजापत्यं रोहिणी, पौष्णं रेवती, पित्र्यर्त्तं मघा । अङ्गिरा अपि,—

“त्रयोदश्यां कृष्णपक्षे यः आर्द्धं कुरुते नरः ।

पञ्चलं तस्य जानीयात् ज्येष्ठपुत्रस्य निश्चितम् ॥

मघासु कुर्वन्तः आर्द्धं ज्येष्ठः पुत्रो विनश्यति”—इति ।

अत्र मघात्रयोदश्यां आदुर्निषेधः केवलपितृवर्गविषयः । ननु
केवलपितृवर्गदेहेन आदुर्प्राप्तौ सत्यां तन्निषेधो युक्तः,—

“पितरो यत्र पूज्यन्ते तत्र मातामहा भ्रुवम् ।

अविशेषेण कर्त्तव्यं विशेषान्नरकं व्रजेत्”—इति

धौम्यवचनेन केवलैकवर्गोद्देशाद्भूनिषेधात्प्राप्तिरेव नास्ति, अतो नैवं व्यवस्था विवक्ष्यते इति । मैवं, सत्यामपि धौम्यस्ततौ व्यामोहादेव प्राप्तस्यैकवर्गआहुस्य निषेधात् । यथा रागप्राप्तस्य कलञ्जलक्षणस्य, “न कलञ्जं भक्षयेत्”—इति निषेधस्तद्वत् । अतएव कार्ष्णाजिनिः,—

“आहुन्तु नैकवर्गस्य त्रयोदशामुपक्रमेत् ।

अद्वयस्तत्र यस्य स्युः प्रजां हिंसन्ति तत्र ते”—इति ॥

स्त्यन्तरमपि,—

“इच्छेत् त्रयोदशीआहुं पुत्रवान् यः सुतायुषोः ।

एकस्यैव तु नो दद्यात्पार्ष्णन्तु समाचरेत्”—इति ॥

यः पुत्रवान् सुतायुषोरभिवृद्धिमिच्छेत्, स एकस्यैकवर्गस्यैव आहुं नो दद्यात्, अपि तु मातामहवर्गोद्देशेनापि पार्ष्णं समाचरे-
दित्यर्थः । तस्मादेकवर्गोद्देशेनैव मघात्रयोदशां आहुनिषेधो न तु आहुस्यैव, तत्र आहुस्य प्रशस्तत्वात् । तथाच शङ्खः,—

“प्रोष्ठपद्यामतीतायां माघायुक्तां त्रयोदशीम् ।

प्राप्य आहुन्तु कर्त्तव्यं मधुना पायसेन च ॥

प्रजामिष्टां यज्ञः स्वर्गं आरोग्यञ्च धनं तथा ।

नृणां आहुं सदा प्रीताः प्रयच्छन्ति पितामहाः”—इति ॥

महाभारतेऽपि,—

“ज्ञातीनान्तूत्तरेच्छेष्टः कुर्वन् आहुं त्रयोदशीम् ।

नावयन्तु युवानोऽस्य प्रमीयन्ते नरा मृष्टे”—इति ॥

अत्र मघात्रयोदशां आहुते पिण्डनिर्वपणं न कुर्यात्, तस्यां युगादित्वेन पिण्डनिर्वपणनिषेधात् । तथाच पुलस्त्यः,—

“अयनद्वितये आहुं विषुवद्वितये तथा ।

युगादिषु च सर्वसु पिण्डनिर्वपणादृते”—इति ॥

कर्त्तव्यमित्यध्याहारः । मघाऽन्वितत्वेनापि पिण्डनिर्वपणं नास्ति । तथाचादिपुराणे,—

“मङ्कान्तावुपवासेन पारणेन च भारत ।

मघायां पिण्डदानेन ज्येष्ठः पुत्रो विनश्यति”—इति ॥

चतुर्दशां आहुनिषेधोऽप्यश्वत्थहतविषयः । अपमृत्युहतागान्तु चतुर्दशामपि आहुं कार्यम् । तदाह मरीचिः,—

“विषश्वत्थपदाद्वितिर्यग्ब्राह्मणघातिनाम् ।

चतुर्दशां क्रिया कार्या अन्येषाम्तु विगर्हिता”—इति ॥

प्रचेता अपि,—

“दृक्षारोहणलौहादिविशुक्कलविषादिभिः ।

नखिर्दंष्ट्रविपन्नानामेषां ब्रह्मा चतुर्दशी”—इति ॥

याज्ञवल्क्योऽपि,—

“ब्रह्मेण तु हता ये वै तेभ्यस्तत्र प्रदीयते”—इति ॥

अत्र चतुर्दशां ब्रह्मादिहतागामेवेति नियम्यते, न पुनश्चतुर्दशा-
मेवेति । एवञ्च सति, दिनान्तरेऽपि पितामहादिदृष्टिस्त्रिदशैः महा-
स्रष्टव्याहुं कार्यम् । चतुर्दशां महास्रष्टव्याहुंस्त्रिदशैः विहितत्वात्
तेनात्र पितामहादिदृष्टेरभावात् । तस्य चैकोद्दिष्टरूपत्वं सुमन्त्रराह,—

“समत्वमागतस्यापि पितुः ब्रह्महतस्य तु ।

एकोद्दिष्टं सुतैः कार्यं चतुर्दश्यां महालये”—इति ॥

समत्वमागतस्य सपिण्डीकृतस्य ब्रह्महतस्य पितृश्चतुर्दश्यां महा-
लये सुतैरेकोद्दिष्टाद्भ्यं कार्यमित्यर्थः । यस्य पितामहोऽपि ब्रह्मा-
दिना हतः, तेन दयोरपि चतुर्दश्यामेकोद्दिष्टाद्भ्यं कार्यम् । तथाच
स्मृत्यन्तरम् । “एकस्मिन्दयोर्वैकोद्दिष्टविधिः”—इति । अयमर्थः । एक-
स्मिन्नितरि ब्रह्मादिना हते, दयोर्व्या पितृपितामहयोः ब्रह्मादिना
हतयोश्चतुर्दश्यां पुत्रेण तयोः प्रत्येकमेकोद्दिष्टाद्भ्यं कार्यमिति । यस्य
पितृपितामहप्रपितामहास्तयोऽपि ब्रह्महताः, तेन चतुर्दश्यां पार्व-
णेनैव विधिना आद्भ्यं कार्यम् । एकस्मिन्दयोर्वैकोद्दिष्टविधिरिति विज्ञे-
षोपादानात् । इदञ्च चण्डिकारापरार्कयोर्मतम् । त्रिष्वपि पित्रादिषु
ब्रह्महतेषु त्रयाणामपि पृथक् पृथगेकोद्दिष्टमेव कार्यमिति देव-
स्वामिमतम् । अत्र त्रयाणां ब्रह्महतत्वे पार्वणश्राद्धस्य साक्षाद्विधायक-
वचनाभावादेकस्मिन्दयोर्वैत्यस्योपलक्षणार्थवेनाप्युपपत्तेरेकोद्दिष्टचयमेव
कार्यमिति देवस्वामिमतं युक्तमिति प्रतिभाति । ब्रह्मादिहतानां
दिनान्तरे पार्वणविधिनैव आद्भ्यं कार्यम् । अतएव प्रजापतिः,—

“संकान्तावुपरागे च वर्षोत्सवमहालये ।

निर्व्यपेद्वत्तपिण्डांस्त्रीनिति प्राह प्रजापतिः”—इति ॥

भ्रातृभगिन्यादीनां महालयश्राद्धमेकोद्दिष्टविधानेन कार्यम् ।

तथाच सुमन्तुः,—

“सपिण्डीकरणाद्भ्यं यत्र यत्र प्रदीयते ।

भ्रात्रे भगिन्यै पुत्राय स्वामिने मातुल्लाय च ॥

मित्राय गुरवे श्राद्धमेकोद्दिष्टं न पार्वणम्”—इति ।

आपस्तम्बोऽपि,—

“अपुत्रा ये मृताः केचित् स्त्रियश्च पुरुषाश्च ये ।

तेषामपि च देयं स्यादेकोद्दिष्टं न पार्ष्वणम्”—इति ।

स्त्रियो भगिन्यादयः, पुरुषा भ्रात्रादयः । कात्यायनोऽपि,—

“सम्बन्धिवान्धवादीनामेकोद्दिष्टन्तु सर्वदा”—इति ।

यानि पुनरेकोद्दिष्टनिषेधकानि वाक्यानि, यथा सपिण्डीकरणं प्रकृत्य जातृकर्णः,—

“अतज्ज्ञं न कर्त्तव्यमेकोद्दिष्टं कदाचन ।

सपिण्डीकरणान्तश्च तत्प्रोक्तमिति मुद्गलः ।

प्रेतत्वश्चैव निस्तीर्णः प्राप्तः पितृगणन्तु सः ॥

च्यवते पितृलोकान्तु पृथक्पिण्डे नियोजितः ।

सपिण्डीकरणादूर्ध्वं पृथक्त्वं नोपपद्यते ॥

पृथक्त्वे तु कृते पञ्चात्पुनः कार्या सपिण्डता”—इति ।

कार्णाजिनिरपि,—

“ततज्ज्ञं न कर्त्तव्यमेकोद्दिष्टं कदाचन ।

सपिण्डीकरणान्तश्च प्रेतस्यैतदमङ्गलम्”—इति ।

यमोऽपि,—

“यः सपिण्डीकृतं प्रेतं पृथक्पिण्डे नियोजयेत् ।

विधिग्नस्तेन भवति पितृहा चोपजायते”—इति ॥

पुराणोऽपि,—

“प्रदानं यत्र यत्रैषां सपिण्डीकरणात्परम् ।

तत्र पार्ष्वणवच्छ्राद्धमेकोद्दिष्टं त्यजेदुधः”—इति ॥

तानि सर्वान्यपि प्रतिपदोक्तैकोद्दिष्टविध्यभावे द्रष्टव्यानि । एत-
च्छाङ्गं सूतकादिना मुख्यकालातिक्रमे त्वाग्नौचापगमानन्तरकालएव
कार्यम् । तथाच ऋष्यशृङ्गः,—

“देये पितृणां आहुते तु आग्नौचं जायते तदा ।

आग्नौचे तु व्यतिक्रान्ते तेभ्यः आहुतं प्रदीयते”—इति ॥

यत्त्वत्रिवचनम्,—

“तदहश्चेत्प्रदुष्येत केनचित्सूतकादिना ।

सूतकानन्तरं कुर्यात् पुनस्तदहरेव वा”—इति ॥

सूतकानन्तरकाले वा अनन्तरे वा मासि तत्पक्षे तत्तिथौ वेति
पक्षद्वयमुपन्यस्तं, तत्राप्ये पक्षे विरोधएव नास्ति, पुनस्तदहरेव वेत्ययं
पक्षः सूतकव्यतिरिक्तनिमित्तान्तरेण विघ्ने समुत्पन्ने प्रतिमासं त्रयाहे
विहितैकोद्दिष्टमासिकआहुविषयइति ऋष्यशृङ्गवचनाविरोधाय व्यव-
स्थाप्यते । अतएव देवलः,—

“एकोद्दिष्टे तु संप्राप्ते यदि विघ्नः प्रजायते ।

अन्यस्मिंस्तत्तिथौ तस्मिन् आहुतं कुर्यात्प्रयत्नतः”—इति ॥

अन्यस्मिन्ननन्तरे मासि तत्तिथौ मृततिथौ, यस्मिन् शुक्ले कृष्णे
वा मृतस्तस्मिन्पक्षे आहुतं विघ्नवशात्कुर्यादित्यर्थः । आग्नौचनिमि-
त्तकविघ्ने तु मासिकआहुतमपि सूतकानन्तरमेव ऋष्यशृङ्गवचनवशा-
दनुष्ठेयम् । देवस्वामिनाऽप्येवमेव विषयव्यवस्था कृता । एतत्
ऋष्यशृङ्गवचनं सूतकाग्नौचविषयम् । निमित्तान्तरतस्तदहर्विधाने,

“एकोद्दिष्टे तु संप्राप्ते यदि विघ्नः प्रजायते”—

इत्यादि स्मृत्यन्तरवचनमिति । यत्तु व्यासेनोक्तम्,—

“आद्धविघ्ने समुत्पन्ने अन्तरा मृतसूतके ।

अमावास्यां प्रकुर्वीति शुद्धावेके मनीषिणः”—इति ॥

अन्तरा प्रयोगमध्ये पाकोपक्रमात् प्राक् मृतके सूतके वा जाते अमावास्याममावास्यायां शुद्धौ शुद्धानन्तरं वा आद्धं प्रकुर्वीतेति । एतदनुमासिकसांवत्सरिकआद्धविषयम् । अतएवोक्तं षड्विंशमतेन,—

“मासिकेऽब्दे तु संप्राप्ते अन्तरा मृतसूतके ।

वदन्ति शुद्धौ तत्कार्यं दर्शं वाऽपि विचक्षणाः”—इति ॥

दर्शग्रहणं शुक्लकृष्णैकादशशोरूपलक्षणार्थम् । अतएव मरीचिः,—

“आद्धविघ्ने समुत्पन्ने अविज्ञाते मृतेऽहनि ।

एकादश्यान्तु कर्त्तव्यं कृष्णपक्षे विशेषतः”—इति ॥

कृष्णपक्षे या एकादशी तस्यां विशेषतः कर्त्तव्यमिति योजना । पितृकार्ये कृष्णपक्षस्यैव विशेषतो ग्राह्यत्वात् । कृष्णैकादशीतोऽपि अमावास्याया मुख्यत्वं पितृकार्ये दण्डापूपन्यायसिद्धम् । एतदङ्गं भवति । आशौचमनन्तरकालो मुख्यकालसन्निकृष्टत्वाच्चेष्टतमः । दर्शकालस्तु मुख्यकालप्रत्यासत्त्यभावात् ततो जघन्यइति । अतएव ऋष्यशृङ्गः,—

“शुचीभूतेन दातव्यं या तिथिः प्रतिपद्यते ।

सा तिथिस्तस्य कर्त्तव्या न चान्या वै कदाचन”—इति ॥

शुचिना तावच्छ्राद्धं कर्त्तव्यं, तत्राशौचवशान्मुख्यकाले शुद्धभावे शुद्धानन्तरं या तिथिः प्रतिपद्यते लभ्यते, सा तिथिस्तस्य कर्मणा-
ऽङ्गत्वेन स्वीकर्त्तव्या । आशौचाद्यनुपघाते तु मुख्यकालो नालस्यादि-
नाऽतिक्रमणीयः । तदाह सएव,—

“तिथिच्छेदो न कर्त्तव्यो विनाऽऽशौचं यदृच्छया ।

पिण्डं आद्धञ्च दातव्यं विच्छिन्ति नैव कारयेत्”—इति ॥

चकारेणाग्नौकरणं समुच्चिनोति । आद्धशब्देनात्र ब्राह्मणतर्पण-
मात्रं विवक्षितं, पिण्डदानस्य पृथगुपात्तत्वात् । विच्छिन्ति नैव कारये-
दिति ब्राह्मणं कर्त्तुमसमर्थस्येत्पिण्डप्रदानमात्रमपि कुर्यात्, सर्वथा
पित्रर्चनस्य विच्छेदं न कुर्यादित्यर्थः । अतएव निगमः । “आहिताग्नेः
पित्रर्चनं पिण्डैरेव ब्राह्मणानपि वा भोजयेत्”—इति । अत्र व्यवस्थि-
तो विकल्पः । सति सामर्थ्ये ब्राह्मणतर्पणं पिण्डप्रदानञ्च कुर्यात्, तत्रा-
सामर्थ्ये पिण्डप्रदानमात्रमिति । यत्तु, इति तेन आद्धविघ्ने समुत्पन्ने
अमावास्यादिष्वामआद्धं विहितम्,—

“आद्धविघ्ने द्विजातीनामामआद्धं प्रकीर्त्तितम् ।

अमावास्यादिनियतं माससाम्बत्सरादृते”—इति ॥

मासं मासिकं, साम्बत्सरं सांवत्सरिकम् । तद्गार्यारजोदर्शनकृत-
विघ्नविषयम् । तथाऽऽहोश्चनाः,—

“अपत्नीकः प्रवासी च यस्य भार्या रजस्वला ।

सिद्धान्नं न प्रकुर्वीत आमन्तस्य विधीयते”—इति ॥

कात्यायनोऽपि,—

“आपद्यनग्नौ तीर्थे च प्रवासे पुत्रजन्मनि ।

आमआद्धं प्रकुर्वीत यस्य भार्या रजस्वला”—इति ॥

व्याघ्रपादोऽपि,—

“आर्त्तवे देशकालानां विघ्नवे समुपस्थिते ।

आमआद्धं द्विजैः कार्यं शूद्रः कुर्यात्सदैव हि”—इति ॥

न च कात्यायनव्याघ्रपादवचनपर्यालोचनया मासिकप्रत्याब्धिक-
योरण्यमश्राद्धं प्राप्नोतीति मन्तव्यम् । मासमाख्यसरादृते,—इति
विशेषवचनेनामश्राद्धस्य तद्व्यतिरिक्तविषयत्वागमात् । अतएव
मरीचिः,—

“अनग्निकः प्रवासी च यस्य भार्या रजस्वला ।

आमश्राद्धं द्विजः कुर्यान्न तत्कुर्यान्मृतेऽहनि”—इति ॥

तदामश्राद्धं मृतेऽहनि न कुर्यात्, किन्तु पक्वान्नेनैव कुर्या-
दित्यर्थः । लौगाक्षिरपि,—

“पुष्पवत्सपि दारेषु विदेशस्थोऽप्यनग्निकः ।

अन्नेनैवाब्धिकं कुर्यात् हेन्ना वाऽऽमेन वा कश्चित्”—इति ॥

यत्तु सत्यन्तरे भार्यायां रजस्वलायां मृतेऽहनि श्राद्धनिषेधः,—

“मृतेऽहनि तु संप्राप्ते यस्य भार्या रजस्वला ।

श्राद्धं तदा न कर्त्तव्यं कर्त्तव्यं पञ्चमेऽहनि”—इति ॥

तस्यायं विषयः । अपुत्रायाः पत्याएव पत्युर्मृतादश्राद्धेऽधिका-
राद्यदा स्वयमेव रजस्वला स्यात्तदा मृतेऽहनि श्राद्धं न कर्त्तव्यं,
किन्तु पञ्चमेऽहनीति । तथाच श्लोकगौतमः,—

“अपुत्रा तु यदा भार्या संप्राप्ते भर्तुराब्धिके ।

रजस्वला भवेत्सा तु कुर्यात् तत्पञ्चमेऽहनि”—इति ॥

प्रभाषखण्डेऽपि,—

“शुद्धा सा तु चतुर्थेऽङ्गि स्नानान्नारी रजस्वला ।

दैवे कर्म्मणि पित्ये च पञ्चमेऽहनि शुध्यति”—इति ॥

अन्ये तु,—

“आद्धीयेऽहनि संप्राप्ते यस्य भार्या रजस्वला ।

आद्धं तत्र न कर्त्तव्यं कर्त्तव्यं पञ्चमेऽहनि”—इति

शोकगौतमवचनमन्यथा पठित्वा, आद्धादौ कर्षणि भार्यया सहै-
वाधिकारश्रवणात्तस्यां रजोदर्शनदूषितायामधिकारनिवृत्तेर्मुख्यकाल-
मतिक्रम्य पञ्चमेऽहनि आद्धं कर्त्तव्यमिति मन्यन्ते ।

नन्वस्मिन्याठेऽमावास्यादिआद्धस्यापि पञ्चमेऽहन्युत्कर्षः प्राप्नोति ?
मैवं, आद्धविघ्ने द्विजातीनामिति हारीतवचनेनामावास्यादिष्वाम-
स्यान्नकार्ये सोमकार्ये पूतीकवद्विहितत्वात् । आद्धीयेऽहनीत्यस्य वच-
नस्य मृताहव्यतिरिक्तविषयत्वेन सार्थकत्वमस्त्विति चेत् । भवेदेतदेवं,
यदि विषयान्तरं वक्तुं शक्येत । न त्वेतदस्ति, मृताहविषयत्वन्तु
मृतेऽहनि तु संप्राप्ते इति स्मृत्यन्तरवचनादेवावगम्यते । तस्मादेक-
भार्येण मृताहआद्धं रजोदर्शनरूपविघ्नोपरमकाल एव कर्त्तव्यं, भार्या-
न्तरयुक्तेन त्वधिकारानपगमान्मुख्य एव काले कर्त्तव्यमिति । यदत्र
युक्तं तद्ब्राह्मम् ।

आद्धे भोजनीयब्राह्मणपरीक्षा कर्त्तव्या । तत्र आद्धं प्रकृत्य यमः,—

“पूर्वमेव परीक्षेत ब्राह्मणान् वेदपारगान् ।

अरीरप्रभवैर्दोषैर्विशुद्धांश्चरितव्रतान् ॥

दूरादेव परीक्षेत ब्राह्मणान्वेदपारगान् ।

दृष्टान्वा यदि वाऽनिष्टांस्तत्कालेनैवमानयेत्”—इति ॥

पूर्वमिति निमग्नत्वात् पूर्वमित्यर्थः । अरीरप्रभवादोषाः कुष्ठा-
पक्षारादयः । दूरादिति प्रपितामहादारभ्य भोजनीयब्राह्मणपर्य-
न्तम् । तथाच शागलेयः,—

“उत्कलक्षणमस्यनैर्विद्याशीलगुणान्वितैः ।

पुरुषत्रयविख्यातैः सर्वं आहुं प्रकल्पयेत्”—इति ॥

सर्वं पार्वणिकोद्दिष्टात्मकम् । अतएव मनुनाऽपि पितुः ओत्रियत्वेन पुत्रस्य श्रेष्ठ्यमुक्तम्,—

“अओत्रियः पिता यस्य पुत्रः स्याद्वेदपारगः ।

अओत्रियो वा पुत्रः स्यात् पिता स्याद्वेदपारगः ॥

ज्यायांसमनयोर्विद्याद्यस्य स्याच्छ्रोत्रियः पिता”—इति ॥

आहुं भोजनीयाब्राह्मणा याज्ञवल्क्येन दर्शिताः,—

“अथ्याः सर्वेषु वेदेषु ओत्रियोब्रह्मविद्युवा ।

वेदार्थवित् ज्येष्ठसामा त्रिमधुस्तिसुपर्षकः ॥

कर्मनिष्ठास्तपोनिष्ठाः पञ्चाग्निर्ब्रह्मचारिणः ।

पितृमातृपराश्चैव ब्राह्मणाः आहुमस्यदः”—इति ॥

ऋग्वेदादिसर्ववेदेष्वथ्या वर्णिताध्ययनक्रमाः । ओत्रियाः श्रुताध्ययनमस्यन्नाः । ब्रह्मवित् ब्रह्मज्ञानवान् । युवा मध्यमवयस्कः । युवत्वञ्च सर्वविशेषणम् । वेदार्थविद्वर्कज्ञानवान् । ज्येष्ठसामेति सामविशेषस्तद्वृत्तं च । तद्वृत्ताचरणेन यस्तदधीते, स ज्येष्ठसामा । त्रिमधुः ऋग्वेदैकदेशः तद्वृत्तञ्च । तद्वृत्ताचरणेन तदध्यायी त्रिमधुः । त्रिसुपर्षमृग्यजुषयोरेकदेशस्तद्वृत्तञ्च । तदाचरणेन यस्तदधीते स त्रिसुपर्षकः । ब्राह्मणा न चत्रियादयः । उत्कलक्षणा एते ब्राह्मणाः आहुस्त्याद्यफलमस्यादकादित्यर्थः । रहस्यतिरगपि,—

“यद्येकं भोजयेच्छाहुं कन्दोगं तत्र भोजयेत् ।

ऋचो यजूंषि सामानि त्रितयं तत्र विद्यते ॥

अटेत पृथिवीं सर्वां सशैलवनकाननाम् ।

यदि लभ्येत पित्रर्थे साध्वामचरचिन्तकः ॥

ऋचा तु दृष्यति पिता यजुषा तु पितामहः ।

पितुः पितामहाः साध्वा कन्दोगोऽभ्यधिकस्ततः”—इति ॥

शातातपोऽपि,—

“भोजयेद्यस्त्यर्वाणं देवे पिब्ये च कर्म्मणि ।

अन्नन्तमक्षयश्चैव फलं तस्येति वै श्रुतिः”—इति ॥

यमोऽपि,—

“वेदविद्याव्रतस्नाताः श्रोतिया वेदपारगाः ।

स्वधर्मनिरताः शान्ताः क्रियावन्तस्तपस्विनः ॥

तेभ्यो हव्यञ्च कव्यञ्च प्रमन्त्रेभ्यः प्रदीयते”—इति ।

मनुरपि,—

“श्रोत्रियायैव देयानि हव्यकव्यानि दाढभिः ।

अर्हत्तमाय विप्राय तस्मै दत्तं महाफलम् ॥

एकैकमपि त्रिदांश देवे पिब्ये च भोजयेत् ।

पुष्कलं फलमाप्नोति नामन्त्रज्ञान् बह्वनपि”—इति ॥

वसिष्ठोऽपि । “यतीन् गृहस्थान् साधून् वा”— इति । भोजये-

दिति शेषः । ब्रह्माण्डपुराणेऽपि,—

“शिखिभ्यो धातुरकेभ्यः त्रिदण्डिभ्यश्च दापयेत्”—इति ।

शिखिनो ब्रह्मचारिणः । धातुरकाः धातुरक्त्वस्वधारिणो वान-
प्रस्थाः । त्रिदण्डिनो वाक्कायमनोदण्डैरुपेताः यतयः । अत्र परः
परः श्रेष्ठः । ततएव नारदः,—

“यो वै यतीननादृत्य भोजयेदितरान् दिजान् ।

विजानन् वसतो यामे कथं तद्याति राक्षसान्”—इति ॥

ब्रह्माण्डपुराणेऽपि,—

“अलाभे ध्यानिभित्तूणां भोजयेद्ब्रह्मचारिणम् ।

तदलाभेऽणुदामीनं गृहस्थमपि भोजयेत्”—इति ॥

उदामीनो ह्यसम्बन्धः । अतएवापस्तम्बः । “ब्राह्मणान् भोजयेद्ब्रह्म-
विदो योनिगोत्रमन्त्रान्तेवास्यसम्बन्धान्”—इति । योनिस्सम्बन्धा मातु-
लादयः । गोत्रसम्बन्धाः सपिण्डाः । मन्त्रसम्बन्धा वेदाध्यापकादयः ।
अन्तेवासिसम्बन्धाः शिल्पशास्त्रोपाध्यायाः । एवंविधसम्बन्धव्यतिरिक्तान्
ब्राह्मणान् गृहस्थादीन् भोजयेदित्यर्थः । आद्वे ओत्रियादीनां पङ्क्ति-
पावनत्वेनापि पात्रविशेषतां स एवाह,—

“अपाङ्क्त्योपहता पङ्क्तिः पाव्यते यैर्दिजोत्तमैः ।

तान्निबोधत कात्स्त्र्येन दिजाग्र्यान्यङ्गिपावनान् ॥

अग्न्याः सर्वेषु वेदेषु सर्वप्रवचनेषु च ।

ओत्रियान्वयजाश्चैव विज्ञेयाः पङ्क्तिपावनाः ॥

त्रिणाचिकेतः पञ्चाग्निः त्रिसुपर्णः षडङ्गवित् ।

ब्रह्मदेयात्ममन्तान्श्रुन्दोगोज्येष्ठसामगः ॥

वेदार्यवित्प्रवक्ता च ब्रह्मचारी सहस्रदः ।

शतायुश्चैव विज्ञेया ब्राह्मणाः पङ्क्तिपावनाः”—इति ॥

ब्रह्मदेयात्ममन्तानः ब्राह्मविवाहोदापुत्रः । सहस्रदः गवां सुवर्षस्य
वा । यमोऽपि,—

“ये सोमपा विग्जमो धर्मज्ञाः ज्ञानबुद्धयः ।

बह्वृचश्च त्रिसौपर्णः त्रिमधुर्व्याऽथ यो भवेत् ॥

त्रिनाचिकेतो विरजाश्चन्द्रोगो ज्येष्ठसामगः ।

अथर्वशिरसोऽध्वेता सर्वे ते पङ्क्तिपावनाः ॥

शिशुरण्यग्निहोत्री च न्यायविच्च षडङ्गवित् ।

मन्त्रब्राह्मणविच्चैव यश्च स्यादूर्ध्वपाठकः ॥

ब्राह्मदेयासुतश्चैव भावशुद्धः सहस्रदः ।

चान्द्रायणव्रतचरः सत्यवादी पुराणवित् ॥

निष्णातः सर्वविद्यासु शान्तो विगतकल्मषः ।

गुरुवेदाग्निपूजासु प्रसक्तो ज्ञानतत्परः ॥

विमुक्तः सर्वदा धीरो ब्रह्मभूतो द्विजोत्तमः ।

अनमित्रो न चामित्रो मैत्र आत्मविदेव च ॥

स्नातको जप्यनिरतः सदा पुष्पवलिप्रियः ।

ऋजुर्हृदुः क्षमी दान्तः शान्तः सत्यव्रतः शुचिः

वेदज्ञः सर्वशास्त्रज्ञः उपवासपरायणः ।

गृहस्थो ब्रह्मचारी च चतुर्वेदविदेव च ॥

वेदविद्याव्रतस्नाताः ब्राह्मणाः पङ्क्तिपावनाः—इति ।

पैठीनमिरपि । “अथातः पङ्क्तिपावना भवन्ति त्रिनाचिकेतस्त्रि-
मधुस्त्रिसुपर्णश्चीर्णव्रतश्चन्द्रोगोज्येष्ठसामगो ब्रह्मदेयासुमन्तानः सह-
स्रदो वेदाध्यायी चतुर्वेदषडङ्गवित् अथर्वशिरसोऽध्यायी पञ्चाग्नि-
वेदजापी चेति, तेषामेकैकः पुनाति पङ्क्तिं नियुक्तो मूर्धनि सहस्रै-
रण्युपहताम्” इति । शङ्खोऽपि,—

“ब्रह्मदेयानुसन्तानो ब्रह्मदेयाप्रदायकः ।

ब्रह्मदेयापतिश्चैव ब्राह्मणाः पङ्क्तिपावनाः ॥

यजुषां पारगो यश्च साम्नां यश्चापि पारगः ।

अथर्वशिरसोऽध्वेता ब्राह्मणाः पङ्क्तिपावनाः ॥

नित्यं योगपरो विद्वान् समलोष्टाश्रमाश्चनः ।

ध्यानशीलो यतिर्विद्वान् ब्राह्मणः पङ्क्तिपावनः”—इति ॥

बोधायनोऽपि । “त्रिमधुस्तिनाचिकेतस्त्रिसुपर्षः पञ्चाग्निः षडङ्ग-
वित्तिशीर्षकोऽध्वेता सामगा इति पङ्क्तिपावनाः”—इति । हारीतोऽपि ।
“स्थितिर्विच्छिन्नवेदवेदिताऽयोनिमङ्गरित्वमार्षेयत्वञ्चेति कुलगुणाः,
वेदाङ्गानि धर्माऽध्यात्मविज्ञानं स्रतिश्चेति षड्विधं श्रुतं, ब्राह्मण्यता
देवपितृभक्तता समता सौम्यताऽपरोपतापिताऽनसूयता अनुद्वतता
अपारुष्यं मित्रता प्रियवादित्वं कृतज्ञता शरण्याता प्रशान्तिश्चेति
चयोदशविधं शीलम्,

क्षमा दमोदया दानमहिंसा गुरुपूजनम् ।

शीलं स्नानं जपोहोमरूपः स्वाध्यायएवच ॥

सत्यवचनं सन्तोषो दृढव्रतत्वमुपव्रतत्वमिति षोडश गुणाः वृत्तं,
तस्मात् कुलीनाः श्रुतशीलवन्तो वृत्तस्थाः सत्यवादिनोऽव्यङ्गाः पाङ्क्त्याः ।
दादशोभयतः ओत्रियस्तिनाचिकेतस्त्रिसुपर्षस्त्रिमधुस्तिशीर्षको ज्येष्ठ-
सामगः पञ्चाग्निः षडङ्गविद्रुद्रजाणूर्द्धरेताः ऋतुकालगामी तत्ववि-
ज्ञेति पङ्क्तिपावना भवन्ति” । स्थितिर्विच्छिन्नमन्तानता । अविच्छि-
न्नवेदवेदितेत्यत्र हविरासादनार्थदेशविशेषवाची वेदिशब्दो हविःसाध्यं
यागं लक्षयति । मार्षेयत्वं प्रवर्गवर्त्तिष्वपिज्ञातत्वम् । धर्माधर्मशास्त्रं,
विज्ञानं वैशेषिकादिशास्त्रविज्ञानम् । स्रतिर्वेदशास्त्राविस्मरणम् ।

उपव्रतत्वं दशम्यादावेकभक्तता । अत्रानुकम्पो याज्ञवल्क्येन दर्शितः,—

“स्वस्त्रीयश्चलिक्रामातयाज्यश्चशरमातुलाः ।

त्रिनाचिकेतदौहित्रश्रित्यसम्बन्धिवान्धवाः”—इति ॥

अतएव मनुः,—

“अनुकल्पस्त्वयं ज्ञेयः सदा सद्भिरनुष्ठितः ।

मातामहं मातुलञ्च स्वस्त्रीयं शशरं गुरुम् ॥

दौहित्रं विट्पतिं बन्धुमृत्विग्याज्यौ च भोजयेत्”—इति ॥

विट्पतिर्जामाता अतिथिर्वा । तदुक्तं देवस्वामिना । विट्पतिर-
तिथिरित्यन्ये वदन्तीति । आपस्तम्बोऽपि । “गुणवदस्त्राभे सोदर्योऽपि
भोजयितव्यः एतेनान्तेवासिनो व्याख्याताः”—इति । बोधायनोऽपि ।

“तदभावे रहस्यविदुचोयजूंषि सामानीति आद्वय महिमा तस्मा-
देवंविधं सपिण्डमप्याश्रयेत्”—इति । विष्णुपुराणेऽपि,—

“पितृव्यगुरुदौहित्रानृत्तिकस्वस्त्रीयमातुलान् ।

पूजयेद्भ्यक्त्येन वृद्धानतिथिवान्धवान्”—इति ॥

अत्र चलिकृपितृव्यसोदर्यसपिण्डा वैश्वदेवस्थाने नियोक्तव्याः न
पित्रादिस्थाने । तथा चात्रिः,—

“पिता पितामहो भ्राता पुत्रो वाऽथ सपिण्डकः ।

न परस्परमर्त्याः^(१) स्युर्न आद्वे चलिकस्तथा ॥

चलिकपुत्रादयो ह्येते सकुल्या ब्राह्मणा द्विजाः ।

वैश्वदेवे नियोक्तव्या यद्येते गुणवत्तराः”—इति ॥

श्रित्यस्यापि वैश्वदेवस्थानएव निवेशः । सोदर्यं विहितस्यार्थस्य,

(१) मधुपर्कपश्चानामधेयोऽहोक्ताहर्षविशेषोऽर्थमित्यच्यते ।

‘एतेनान्तेवासिनो व्याख्याताः’—इत्यापस्तम्बेन ब्रियेऽतिदेशात् । यत्तु मनुना कल्पान्तरमुक्तम्,—

“कामं आद्धेऽर्घ्येन्मित्रं नाभिरूपमपि त्वरिम् ।

द्विषता हि हविर्भुक्तं भवति प्रेत्य निष्कलम्”—इति ॥

तत्र साक्षादनुकल्पाभिप्रायेण, किं त्वनुकल्पानुकल्पाभिप्रायेण । न आद्धे भोजयेन्मित्रमिति स्वेनैव निषिद्धस्य मित्रस्य काममर्चयेदिति सानुश्रयमेवाभ्यनुज्ञानात् । वसिष्ठोऽप्यनुकल्पानुकल्पमाह,—

“आनृशंसं परो धर्मो याचते यत् प्रदीयते ।

अयाचतः सीदमानान् सर्व्वोपायैर्निमन्त्रयेत्”—इति ॥

आनृशंस्यमुक्तष्टो धर्मः, तेनायाचतः अयाचनशीलान्, अतएव सीदमानान् निर्गुणानपि सगुणानामनुकल्पानामभावे सर्व्वोपायैर्यथा ते निमन्त्रणमङ्गीकुर्व्वन्ति, तादृशैरुपायैर्निमन्त्रयेदिति । अयाचनशीलानामभावे याचमानाय निर्गुणाय प्रदीयते इति । एतदप्यनुकल्पो-भवतीत्यर्थः । सम्भवति मुख्यकल्पे नानुकल्पोऽनुष्ठेयः । तथाऽऽह मनुः,—

“प्रभुः प्रथमकल्पस्य योऽनुकल्पेन वर्त्तते ।

न साम्पराधिकं तस्य दुर्मतेर्विद्यते फलम्”—इति ॥

साम्पराधिकमुत्तरकालिकं स्वर्गादिकं फलमिति । भविष्यत्पुराणेऽपि,—

“ब्राह्मणातिक्रमोनास्ति मूर्खे वेदविवर्जिते ।

ज्वलन्तमग्निमुत्सृज्य न हि भस्मानि ह्वयते”—इति ।

वेदविवर्जिते,—इति निर्गुणमात्रोपलक्षणार्थम् । अतएवोक्तं तत्रैव,—

“व्यतिक्रान्तेन दोषोऽस्ति निर्गुणान् प्रति कर्हिचित् ।

यस्य लेकगृहे मूर्खोदूरस्थश्च गुणान्वितः ।

गुणान्विताय दातव्यं नास्ति मूर्खे व्यतिक्रमः”—इति ॥

यत्तु पुराणान्तरेऽभिहितम्,—

“यस्त्वासन्नमतिक्रम्य ब्राह्मणं पतितादृते ।

दूरस्थं भोजयेन्मूढोगुणाढ्यं नरकं व्रजेत् ॥

तस्मात् संपूजयेदेनं गुणं तस्य न चिन्तयेत् ।

केवलं चिन्तयेज्जातिं न गुणान्वितां खग ॥

सन्निकृष्टं द्विजं यस्तु युक्तजातिं प्रियंवदम् ।

मूर्खं वा पण्डितं वाऽपि वृत्तहीनमथापि वा ।

नातिक्रमेन्नरोविद्वान् दारिद्र्याभिहतं तथा”—इति ॥

तद्दौहित्रजामात्रादिविषयम् । अतएव मनुः,—

“अतस्यमपि दौहित्रं आद्वे यत्नेन भोजयेत्”—इति ॥

अतस्यं केवलमतस्यमध्ययनादिरहितमित्यर्थः । गुणवत्सन्निकृष्टा-

तिक्रमे तु प्रत्यवायोऽस्ति । तथाच पुराणम्,—

“सप्त पूर्वान् सप्त परान् पुरुषानात्मना सह ।

अतिक्रम्य द्विजवरान् नरके पातयेत् खग ॥

तस्मान्नातिक्रमेद्विज्ञो ब्राह्मणान् प्रातिवेशिकान् ।

संबन्धिनस्तथा सर्वान् दौहित्रं विट्पतिन्तथा ॥

भागिनेयं विशेषेण तथा बन्धुं खगाधिप ।

नातिक्रमेन्नरश्चैतान्मूर्खानपि गोपते ॥

अतिक्रम्य महारौद्रं रौरवं नरकं व्रजेत्”—इति ॥

अपिरेवकारार्थः । अमूर्खानेवातिक्रम्य नरकं व्रजेत्, न मूर्खा-
नित्यभिप्रायः । आद्वे वर्जनीया ब्राह्मणा याज्ञवल्क्येन दर्शिताः,—

“रोगी हीनातिरिक्ताङ्गः काणः पौनर्भवस्तथा ।

अवकीर्णीं कुण्डगोलौ^(१) कुनखी श्यावदन्तकः ॥

मृतकाध्यापकः स्त्रीवः^(२) कन्यादूष्यभिश्नक्तकः ।

मित्रघ्नोऽपि पुनः सोमविक्रयी परिविन्दकः ॥

मातापितृगुरुत्यागी कुण्डाशी वृषलात्मजः ।

परपूर्वापतिः स्तेनः कर्मदुष्टश्च निन्दितः”—इति ॥

रोगी उन्मादादिरोगवान् । उन्मादादिरोगाश्च देवलेन वर्णिताः ।
“उन्मादस्त्वग्दोषोराजयन्त्रा श्वासोमधुमेहोभगन्दरोऽग्नरीत्यष्टौ पाप-
रोगाः”—इति । हीनं न्यूनमधिकमतिरिक्तमङ्गं यस्यासौ हीनाति-
रिक्ताङ्गः । एकेनाप्यक्षणा यो न पश्यति, असौ काणः । तेन च
वधिरमूकमूर्खादयो लक्ष्यन्ते । द्विच्छ्वा पुनर्भूतस्यां जातः पौनर्भवः ।
अवकीर्णीं चतव्रतः । कुनखी दुष्टनखः । श्यावदन्तः स्वाभाविक-
कृष्णदन्तः । वेतनं गृहीत्वा योऽध्यापयति, स मृतकाध्यापकः ।
असता सता वा दोषेण कन्यां दूषयिता^(३) कन्यादूषी । महापातका-
भिश्नक्तकः । परिविन्दकः परिवेत्ता । कुण्डस्यान्नं योऽश्राति स कुण्डाशी ।

(१) कुण्डगोलौ,—परस्त्रियां जातौ द्वौ सतौ कुण्डगोलकौ । पत्यौ जी-
वति कुण्डः स्यान्मृते मर्त्तुरि गोलकः”—इत्युक्तलक्ष्यौ ।

(२) स्त्रीवः, “न मूत्रं पेनिलं यस्य विष्ठा चाशु निमज्जति । मेढ्रं चोन्माद-
मुक्राम्यां होतुं स्त्रीवः स उच्यते”—इत्युक्तलक्ष्यः ।

(३) दूषयिता,—इति दृष्टव्यं पदम् । अतएव कन्यामिति कर्मणि द्वितीया ।

कुण्डशब्दोगोलकस्याप्युपलक्षकः । विहितकर्मपरित्यागी वृषलस्तत्सुतो-
 वृषलात्मजः । परपूर्वापतिः पुनर्भूपतिः । अदत्तादायी स्नेहः ।
 कर्मदुष्टाः शास्त्रविरुद्धाचारोपेताः । एते आद्वे निन्दिता वर्ज्या-
 इत्यर्थः । मनुरपि,—

“ये स्नेहपतितक्रीवा ये च नास्तिकवृत्तयः ।

तान् ह्यव्यक्तव्यथोर्विप्राननर्हान् मनुरब्रवीत् ॥

जटिलं चानधीयानं दुर्बालं कितवन्नदा ।

याजयन्ति च ये पूर्वान् तांश्च आद्वे न भोजयेत् ॥

चिकित्सकान् देवलकान् मांसविक्रयिणस्तथा ।

यक्ष्मी च पशुपालश्च परिवेत्ता निराकृतिः ॥

ब्रह्मद्विट् परिवर्त्तिश्च गणाभ्यन्तरएव च ।

कुशीलवोऽवकीर्णं च वृषलीपतिरेव च ॥

पौनर्भवश्च काणश्च यस्य चोपपतिर्गृहे ।

भृतकाध्यापकोयश्च भृतकाध्यापितस्तथा ॥

शूद्रशिष्योगुरुश्चैव वाग्दुष्टः कुण्डगोलकौ ।

अकारणपरित्यक्ता मातापित्रोर्गुरोस्तथा ॥

ब्राह्मैर्योनैश्च संबन्धैः संयोगं पतितैर्गताः ।

अगारदाही गरदः कुण्डाशी सोमविक्रयी ॥

समुद्रयायी वन्दी च तैलिकः कूटकारकः ।

पित्रा विवदमानश्च केकरो मद्यपस्तथा ॥

केकरः तिर्यग्दृष्टिः ।

पापरोम्यभिषक्तश्च दाम्भिकोऽसमविक्रयी ।

धनुःप्रराणां कर्त्ता च यश्चाग्नेदिधिषूपतिः ॥
 मित्रभृक् स्रुतवृत्तिश्च पुत्राचार्यस्तथैव च ।
 भामरी गण्डमाली च श्वित्र्यथो पिशुनस्तथा ॥
 उन्नतोऽन्धश्च वर्ज्याः सुर्वेदनिन्दकएव च ।
 हस्तिगोऽश्वोद्भृदमकोनचैर्यश्च जीवति ।
 पक्षिणां पोषको यश्च युद्धाचार्यस्तथैव च ।
 स्रोतसां भेदकश्चैव तेषाञ्चावरणे रतः ॥
 गृहसम्बेशको दूतो वृत्ररोपकएव च ।
 श्वक्रीडी श्वेनजीवी च कन्यादूषकएव च ॥
 हिंस्रो वषलपुत्रश्च गणानाञ्चैव याजकः ।
 आचारहीनः स्त्रीवश्च नित्यं याचनकस्तथा ॥
 कृषिजीवी शिल्पिजीवी सद्भिर्निन्दितएव च ।
 औरभ्रिको माहिषिकः परपूर्वापतिस्तथा ॥
 प्रेतनिर्यातकश्चैव वर्जनीयाः प्रयत्नतः ।
 एतान्विगर्हिताचारानपाङ्क्त्यान्मराधमान् ॥
 द्विजातिप्रवरो विद्वानुभयत्रापि वर्जयेत्”—इति ।

स्त्रेनोऽत्र ब्रह्मस्वव्यतिरिक्तद्रव्यापहारी विवर्चितः । तद्रव्यापहारिणः
 पतितशब्देनोपात्तत्वात्^(१) । पारलौकिकफलदं कर्म नास्तीति मन्यमा-
 ना नास्तिकास्त्रेभ्यो वृत्तिर्जीविका येषान्ते नास्तिकवृत्तयः । जटिलो-
 ब्रह्मचारी । अनधीयानः,—इति जटिलविशेषणम् । अतश्चानधीयानो
 ब्रह्मचारी प्रतिषिध्यते । न तु ब्रह्मचारिमात्रं, तस्य आद्धे, ‘पञ्चाग्नि-

(१) पातिवहेतुमहापातकमध्ये ब्रह्मस्वामहारस्य परिगणनादिति भावः ।

ब्रह्मचारिणः—इति पात्रत्वविधानात् । न चाध्ययनरहितस्य ब्रह्म-
चारिणोऽत्रोचितत्वेन आद्धे प्रसक्त्यभावात् प्रतिषेधोऽनुपपन्नइति
मन्तव्यम् । यतः,

“व्रतस्यमपि दौष्टिचं आद्धे यत्रेन भोजयेत्”—

इत्यत्र दौष्टिचग्रहणमविवक्षितमिति भ्रान्त्या अध्ययनरहितोऽपि
ब्रह्मचारी आद्धे भोजनीयतया प्रसक्तः प्रतिषिध्यतइति । दुर्वालः
खल्वाटः कपिलकेशो वा । तदुक्तं मंग्रहकारेण,—

“खल्वाटकश्च दुर्वालः कपिलश्चण्डएवच”—इति ॥

कितवो द्यूतासक्तः । पुरयाजकाः गणयाजकाः । अत्र, आद्धे इति
विशेषोपादानादुर्वालादीनां आद्धएव वर्ज्यत्वं, न दैवे इत्यवगम्यते ।
अन्यथा, प्रकरणादेवोभयत्र निषेधावगमाद्विशेषोपादानमनर्थकं स्यात् ।
अतएव गौतमः । “हविःषु च दुर्वालादीन् आद्धएवैके”—इति ।
हविःषु च दैवेऽपि एवं पित्र्यवत्परीक्ष्य दुर्वालादीन्वर्जयेत् । एके
मन्वादयः आद्धएव न भोजयेत्, दैवे तु भोजयेदित्याहुः इत्यभि-
प्रायः । चिकित्सकाः जीवनार्थमदृष्टार्थञ्च भेषजकारिणः । “तस्माद्-
ब्राह्मणेन भेषजं न कार्यं अपूतो ह्येषोऽमेध्यो यो भिषक्”—इति
अविशेषेणैव निन्दार्थाददर्शनात् । धनार्थं संवत्सरत्रयं देवार्चको-
देवलः । तदुक्तं देवलेन,—

“देवार्चनपरो नित्यं वित्तार्थी वत्सरत्रयम् ।

असौ देवलको नाम हव्यकव्येषु गर्हितः ॥

अपाङ्ग्रेयः स विज्ञेयः सर्वकर्मसु सर्वदा”—इति ।

आपद्यपि मांसविक्रयिणः । अन्नपदि विपणजीवित्वेनैव निषेधे

सिद्धे मांसविक्रयिण इति पुनर्विशेषोपादानस्य वैधर्मात् । अनापदि
वाणिज्येन जीवन्तो विपणजीविनः, न त्वापद्यपि । तत्र,

“ज्ञात्रेण कर्मणा जीवेद्विज्ञां वाऽप्यापदि द्विजः”—

इति वाणिज्यस्यापत्कल्पतया विहितत्वात् । विहितत्यागकारणं
विना श्रौतस्मार्त्ताग्निपरित्यक्ता परित्यक्ताग्निः । अल्पवृद्ध्या धनं
स्वीकृत्याधिकवृद्ध्या धनप्रयोजको वार्धुषिकः । तथाच स्मृतिः,—

“समर्धं धनमुद्धृत्य महार्धं यः प्रयच्छति ।

स वै वार्धुषिको नाम ब्रह्मवादिषु गर्हितः”—इति ॥

यच्छी जयरोगी । अनापदि पशुपालः । अविवाहिते ज्येष्ठे अना-
हिताग्नौ वा सति यः कनीयान् क्षतदारपरिग्रह आहिताग्निर्वा भवेत्,
स परिवेत्ता तज्ज्येष्ठस्तु परिवित्तिः । तथाच मनुः,—

“दाराग्निहोत्रसंयोगं कुरुते योऽग्रे स्थिते ।

परिवेत्ता स विज्ञेयः परिवित्तिस्तु पूर्वजः”—इति ॥

अग्रेजः सोदर्यो विवक्षितः । तथाच गर्गः,—

“सोदर्यं तिष्ठति ज्येष्ठे न कुर्याद्दारसंग्रहम् ।

आवसथ्यं तथाऽऽधानं पतितस्त्वन्यथा भवेत्”—इति ॥

आवसथ्यमावसथ्याधानं, आधानं गार्हपत्याद्याधानम्^(१) । असो-
दर्यं तु न दोषः । तथाच श्रुतातपः,—

“पितृव्यपुत्राणापत्यान् परनारीसुतांस्तथा ।

दाराग्निहोत्रसंयोगे न दोषः परिवेदने”—इति ॥

(१) आवसथ्योऽग्न्याग्निः स्मार्त्ताग्निरिति यावत् । गार्हपत्यादयस्तु श्रौता-
अयः । आदिरहणात् दक्षिणाग्न्याहवनीयाग्न्योर्ग्रहणम् ।

परनारीसुताः सेवका भ्रातरः । यमोऽपि,—

“पितृव्यपुत्राभ्यापन्नान् परपुत्रांस्तथैव च ।

दाराग्निहोत्रधर्मेषु नाधर्मः परिवेदने”—इति ॥

परपुत्रा दत्तकीतादयः भ्रातरः । सोदर्यविषयेऽपि कश्चिद्दोषो-
नास्ति । तथाच शातातपः,—

“क्लीवे देशान्तरस्थे च पतिते भिक्षुकेऽपि वा ।

योगशास्त्राभियुक्ते च न दोषः परिवेदने”—इति ॥

योगशास्त्राभियुक्तो विरक्तः । कात्यायनोऽपि,—

“देशान्तरस्थक्लीवैकवृषणानसहोदरान् ।

वेष्ट्यातिसक्तपतितशूद्रतुल्यातिरोगिणः^(१) ॥

जडमूकान्धवधिरकुञ्जवामनखोडकान् ।

अतिवृद्धानभार्यांश्च कृषिसक्तान् नृपस्य च^(२) ॥

धनवृद्धिप्रसक्तांश्च कामतोऽकारिणस्तथा ।

कुहकोन्मत्तचौरांश्च^(३) परिविन्दन् न दुष्यति”—इति ॥

खोडो भग्नपाददयः । अभार्या नैष्ठिकब्रह्मचारिणः । कामतो-
ऽकारिणः स्वेच्छयैव विवाहान्निवृत्ताः । देशान्तरगतादिषु कालप्रती-

(१) एकवृषणएकाग्रः पण्डविशेष इति रत्नाकरः । शूद्रतुल्याश्च,
“गोरक्षकान् वाणिजिकान् तथा काश्चकुशीलवान् । प्रेथ्यान् वा-
हुंषिकांश्चैव विप्रान् शूद्रवदाचरेत्”—इति मनूस्मृत्युक्तम् ।

(२) नृपस्य चेति चकारेण सत्त्वानित्यनुकथ्यते ।

(३) कुलटोन्मत्तचौरांश्च,—इत्यन्यत्र पाठः । तत्पाठे तु, परकुलं पर-
गोत्रमिति गच्छति प्राप्नोति यो दत्तकः स कुलटइत्यर्थोनिधः ।

क्षामन्तरेण परिवेदने दोषोऽस्ति । तथाच वसिष्ठः । “अष्टौ दश
द्वादशवर्षाणि ज्येष्ठं भ्रातरमनिर्विष्टमप्रतीक्षमाणः प्रायश्चित्ती
भवति”—इति । अनिर्विष्टमकृतविवाहम् । अत्रेयं व्यवस्था । अदृ-
ष्टार्थमर्थार्थं वा द्वादशवर्षप्रतीक्षणं देशान्तरगतज्येष्ठविषयं^(१), अष्टौ
दशेति पक्षद्वयं कार्यान्तरार्थं देशान्तरगतविषयम् । तथा स्मृतिः,—

“द्वादशैव तु वर्षाणि ज्यायान् धर्मार्थयोगतः ।

न्यायः प्रतीक्षितुं भ्राता श्रूयमाणः पुनः पुनः”—इति ॥

क्षीवादयस्तु न प्रतीक्षणीयाः । तथाच स्मृतिः,—

“उन्मत्तः क्लिषी कुष्ठी पतितः क्षीवण्ववा ।

राजयक्ष्मा मयावी च न नायः स्यात्प्रतीक्षितुम्”—इति ॥

विरक्तवेश्मातिसक्तादिषु तु चिरकालानुवृत्त्या विवाहसम्भावना-
वृत्तावधिवेदनं न दोषाय, तत्र कालावधेरश्रुतत्वात् । आधानविषयेऽपि
ज्येष्ठानुमत्याऽधिवेदने न दोषः । तथाच वद्ववसिष्ठः,—

“अग्रजश्च यदाऽनग्निरादध्यादनुजः कथम् ।

अग्रजानुमतः कुर्यादग्निहोत्रं यथाविधि”—इति ॥

आधानाधिकारिणि ज्येष्ठेऽनाहिताग्नावपि कनिष्ठस्तदनुमत्याऽऽधानं
कुर्यादित्यभिप्रायः । अयं न्यायः पित्रादिषु द्रष्टव्यः । तथाचोग्रनाः,—

“पिता पितामहो यस्य अग्रजो वाऽथ कस्यचित् ।

तपोऽग्निहोत्रमन्त्रेषु न दोषः परिवेदने”—इति ॥

यस्य कस्यचित् पिता पितामहो वाऽग्रजो वाऽऽहिताग्निर्न भवति,

(१) अदृष्टार्थमर्थार्थं वा देशान्तरगतेष्वन्यः ।

तस्य तदनुमत्याऽऽधानकरणेऽपि न दोष इत्यर्थः । एवमेव कन्यापरि-
वेदनेऽपि दोषतदपवादौ द्रष्टव्यौ । अधीतविस्मृतवेदो निराकृतिः ।
तथाच देवलेन,—

“अधीत्य विस्मृते वेदे भवेद्विप्रो निराकृतिः”—इति ।

नानाजातीया अनियमवृत्तयो गणास्तेषां मध्यवर्ती गणाभ्यन्तरः ।
कुशीलवो गायकादिः । वृषलीपतिस्तु रजस्वलायाः कन्यायाः पतिः ।
तदुक्तं देवलेन,—

“वन्ध्या तु वृषली ज्ञेया वृषली च मृतप्रजा ।

अपरा वृषली ज्ञेया कुमारी या रजस्वला ॥

यस्त्वेनामुदहेत् कन्यां ब्राह्मणो ज्ञानदुर्वलः ।

अग्राद्धेयमपाङ्ग्रेयं तं विद्याद्वृषलीपतिम्”—इति ॥

यस्य गृहे उपपतिर्जारः सदा संवसेत्, सोऽपि वर्ज्यः । तदुक्तं
देवलेन,—

“परदाराभिगो मोहात् पुरुषो जार उच्यते ।

स एवोपपतिर्ज्ञेयो यः सदा संवसेद्गृहे”—इति ॥

वाग्दुष्टो निष्ठुरवाक् । पतितैर्महापातकिसंसर्गिभिः सह ब्राह्मैर्योनैश्च
सम्बन्धैर्विद्यायोनिस्सम्बन्धैः संयोगं गतः, सोऽत्र विवर्चितः । न तु
साक्षात् संसर्गो, तस्य पतितशब्देनैवोपात्तत्वात् । केकरोऽर्धदृष्टिः ।
अग्नेदिधिव्वाः पतिरग्नेदिधिषूपतिः । ज्येष्ठायामनूढायामूढा कनिष्ठा
या, साऽग्नेदिधिषूः । तदुक्तं देवलेन,—

“ज्येष्ठायां यक्षनूढायां कन्यायामुद्धतेऽनुजा ।

सा चाग्नेदिधिषूर्ज्या पूर्वा तु दिधिषूर्मता”—इति ॥

पुत्राचार्योऽक्षरपाठकः । भ्रामरी वृत्त्यर्थमेव भ्रमरवदर्थार्जकः ।
 गृहसम्बन्धको वर्धकवृत्त्या वर्तमानः । उरभ्रा श्रवयः । तएव वृत्त्यर्थं
 पालनीया यस्यासावौरभ्रकः । महिष्यः पात्यायस्यासौ माहिषकः ।
 अथवा, व्यभिचारिणीपुत्रः । तदाह देवलः,—

“महिषीत्युच्यते भार्या सा चैव व्यभिचारिणी ।

तस्यां यो जायते गर्भः स वै माहिषकः स्मृतः”—इति ॥

एतान्पूर्वोक्तानुभयत्र दैवे पित्ये च वर्जयेदित्यर्थः । यमोऽपि,—

“काणाः कुब्जाश्च षण्ठाश्च कृतघ्ना गुरुतल्पगाः ।

ब्रह्मघ्नाश्च सुरापाश्च स्तेना गोघ्नाश्चिकित्सकाः ॥

राष्ट्रकामास्तथोन्मत्ताः पशुविक्रियिणश्च ये ।

मानकूटास्तुलाकूटाः शिल्पिनो ग्रामयाजकाः ॥

राजभृत्यान्धवधिरा मूर्खखल्वाटपङ्गवः ।

वृषलीफेनपीताश्च^(१) श्रेणियाजकयाजकाः ॥

कालोपजीविनश्चैव ब्रह्मविक्रियिणस्तथा ।

दण्डपूजाश्च* ये विप्राः ग्रामकृत्यपराश्च ये ॥

आगारदाहिनश्चैव गरदा वनदाहकाः ।

कुण्डाग्निनो देवलकाः परदाराभिर्मर्शकाः ॥

श्यावदन्ताः कुनखिनः शिल्पिनः कुष्ठिनश्च ये ।

वणिजो मधुहर्तारो हस्त्यश्वदमका द्विजाः ॥

* दण्डभूजाश्च,—इति मु० ।

(१) वृषलीफेनपीताः शूद्रापतयः ।

कन्यानां दूषकाश्चैव ब्राह्मणानाञ्च दूषकाः ।
 सूचकाः प्रेयकाश्चैव कितवाश्च कुशीलवाः ॥
 समयानाञ्च भेत्तारः प्रदाने ये च* वाधकाः ।
 अजाविका माहिषकाः सर्वविक्रियिणश्च ये ॥
 धनुःकर्त्ता द्यूतवृत्तिर्भिन्नधुक् शस्त्रविक्रयी ।
 पाण्डुरोगा गण्डमाली यक्ष्मी च भामरी तथा ॥
 पिशुनः कूटसाची च दीर्घरोगी वृथाऽऽश्रमी ।
 प्रव्रज्योपनिवृत्तश्च वृथा प्रव्रजितश्च यः ॥
 यश्च प्रव्रजिताज्जातः प्रव्रज्याऽवसितश्च यः ।
 तावुभौ ब्रह्मचण्डालावाह वैवस्वतो यमः ॥
 राज्ञः प्रेय्यकरोयश्च ग्रामस्य नगरस्य वा ।
 समुद्रयायी वान्ताग्नी केशविक्रियिणश्च ये ॥
 अवकीर्णं च वीरघ्नः^(१) गुरुघ्नः पितृदूषकः ।
 गोविक्रयी च दुर्बालः पूगानां चैव याजकः ॥
 मद्यपश्च कदर्यश्च^(२) सह पित्रा विवादकृत् ।

* एव,—इति सो० ना० ।

† कूटयाजी,—इति सो० ना० ।

(१) वीरघ्नः अग्निपरित्यागी । “वीरहा वाएष देवानां योऽग्निमुदास-
यते”—इति श्रुतेः ।

(२) “कदर्यः, “आत्मानं धर्म्मकृत्यस्य पुत्रदारांश्च पीडयन् । योऽन्धोभातु
सन्निनोत्तराण् स कदर्य इति स्मृतः”— इत्युक्तञ्चक्षः ।

दाम्भिको वर्धकीभर्त्ता त्यक्तात्मा दारदूषकः ॥

सद्भिश्च निन्दिताचारः स्वकर्म्मपरिवर्जकः ।

परिविन्तिः परिवेत्ता भृताचार्यो* निराकृतिः^(१) ॥

शूद्राचार्यः सुताचार्यः शूद्रशिष्यस्तु नास्तिकः ।

द्वयस्तदारकाचार्यो मानकनैलिकस्तथा ॥

चोरा वार्धुषिका दुष्टाः परस्त्रानाञ्च दूषकाः ।

चतुराश्रमवाह्याश्च सर्वे ते पाङ्क्तदूषकाः ॥

इत्येतैर्लक्षणेभ्यस्तांश्चिदात्र नियोजयेत्”—इति ।

विद्यादिगुणयोगेऽप्येतेषां वर्जनीयत्वं ब्रह्माण्डपुराणेऽभिहितम्,—

“आद्वाह्मिण्योगेऽपि नैते जातु कथञ्चन ।

निमन्त्रणीयाः आद्भेषु सम्यक् फलमभीप्सता”—इति ॥

एवं ब्राह्मणान्प्रागेव सम्यक् परीक्ष्य पूर्व्वेद्युर्निमन्त्रयेत् । तथाच
हारीतः। “यत्नेनैवम्विधान् आद्भमाचरिष्यन् पूर्व्वेद्युर्निमन्त्रयेत्”—इति ।

असम्भवे परेद्युर्निमन्त्रयेत् । तथाच कूर्मः,—

“श्रो भविष्यति मे आद्भं पूर्व्वेद्युरभिपूजयेत् ।

असम्भवे परेद्युर्वा यथोक्तैर्लक्षणेभ्यस्तान्”—इति ॥

देवलोऽपि,—

“श्रः कर्त्ताऽस्मीति निश्चित्य दाता विप्रान्निमन्त्रयेत् ।

* भृताचार्यो,—इति मु० ।

(१) निराकृतिः,—“यस्त्वाधायाग्निमालस्याद्देवादीनैर्भिरिष्टवान् । निरा-
कर्त्ताऽमरादीनां स विज्ञेयोनिराकृतिः”— इत्युक्तलक्षणः । अर्थात्-
विस्मृतवेदे वा (६६३ ए०) ।

निरामिषं सकृद्भुक्त्वा सर्वभुक्तजने गृहे ॥

असम्भवे परेद्युर्वा ब्राह्मणांस्तान्निमन्त्रयेत्”—इति ।

अत्र विशेषो मनुना दर्शितः,—

“पूर्वेद्युरपरेद्युर्वा आद्वर्कस्युपस्थिते ।

निमन्त्रयीत व्यवसान् सम्यग्निप्रान् यथोदितान्”—इति ॥

वराहपुराणे,—

“वस्त्रशौचादि कर्त्तव्यं श्वः कर्त्ताऽस्मीति जानता ।

स्थानोपलेपनं भूमिं कृत्वा विप्रान्निमन्त्रयेत् ॥

दन्तकाष्ठञ्च विष्टजेत् ब्रह्मचारी शुचिर्भवेत्”—इति ॥

आद्वर्कभूमिं परिगृह्य गोमयादिना तत्स्थानोपलेपनं कृत्वा विप्रान्

रात्रौ निमन्त्रयेदित्यर्थः^(१) । तथाच ब्रह्माण्डपुराणम्,—

“पूर्वेऽङ्गि रात्रौ विप्राय्यान् कृतसायन्तनाशनान् ।

गत्वा निमन्त्रयेद्देवपितृभ्युद्देशसमन्वितः”—इति ॥

निमन्त्रणप्रकारः प्रचेतसा दर्शितः,—

“कृतापसव्यः पूर्वेद्युः पितृन् पूर्वं निमन्त्रयेत् ।

भवद्भिः पितृकार्यज्ञः सम्पाद्यञ्च प्रसीदत ॥

सख्येन वैश्वदेवार्थं प्रणिपत्य निमन्त्रयेत्^(२)”—इति ।

अत्र प्रणतिपूर्वकं निमन्त्रणं शूद्रविषयम् । तथाच पुराणम्,—

“दक्षिणं चरणं विप्रः सव्यं वै क्षत्रियस्तथा ।

(१) तथाच, भूमिं,—इत्यनन्तरं परिगृह्य इत्यध्याहारइति भावः ।

(२) कृतापसव्यः प्राचीनावीती । पितृन् उद्दिशेति शेषः । सख्येन उपवीतिना ।

पादावादाय वैश्वोद्वौ शूद्रः प्रणतिपूर्वकम्”—इति ।

दक्षिणचरणस्पर्शा जानुप्रदेशे कर्त्तव्यः । तथाच मन्त्रः,—

“दक्षिणं जानुमालभ्य त्वं मयाऽत्र निमन्त्रितः”—इति ।

पूर्वं निमन्त्रयेदित्यत्र^(१) पूर्वपदस्य वैश्वदेवार्थं निमन्त्रयेदिति व्यवहितेनान्वयः । अतएव बृहस्पतिः,—

“उपवीती ततो भूत्वा देवताऽर्थं द्विजोत्तमान् ।

अपसव्येन पित्र्ये च स्वयं शिष्योऽथवा सुतः^(२)”—इति ॥

पार्वणश्राद्धे ब्राह्मणमह्यामाह पैठीनसिः । “ब्राह्मणान् सप्त पञ्च द्वौ वा ओत्रियानामन्त्रयेत्”—इति ॥

यदा पञ्च ब्राह्मणाः, तदा दैवे द्वौ पित्व्ये त्रय इति विभागः । “द्वौ दैवे पितृकार्ये चीन्”—इति मनुस्मरणात् । तस्मादयुग्मसङ्ख्याया समविभागार्थं पित्व्ये त्रय इति युक्तम् । यत्तु शौनकेन पित्व्येऽपि युग्मविधानं कृतं, “एकैकस्य द्वौ द्वौ”—इति, तद्वृद्धिआद्धविषयम् । पित्रादिस्थानेषु सति सामर्थ्ये एकैकस्य चींस्तीन्विप्रान् भोजयेत् । तथाच शौनकः । “एकैकमेकैकस्य चींस्तीन्वा”—इति । अत्यन्तविभवे सत्येकैकस्य पञ्च सप्त वा ब्राह्मणान् भोजयेत् । तथाच गौतमः । “नवावरान् भोजयेदयुजो वा यथोत्साहम्”—इति ॥

अस्यार्थः । यथोत्साहं यथाविभवं पित्रादिस्थानेषु प्रत्येकमयुजः पञ्च सप्त वा ब्राह्मणान् भोजयेदिति । वचनस्य कथं पञ्चसु सप्तसु वा ब्राह्मणेषु पर्यवसानम् ?

(१) पितृन् पूर्वं निमन्त्रयेदिति प्रचेतावचने इत्यर्थः ।

(२) निमन्त्रयेदिति शेषः ।

“सामर्थ्येऽपि नवभ्योऽर्वाग्नोजयीत सति द्विजान् ।

नोर्ध्वं कर्त्तव्यमित्याहुः केचित्तद्दोषदर्शिनः^(१)—

इति ब्रह्माण्डपुराणवचनादिति ब्रूमः । शौनकगौतमाभ्यामुक्तो-
ऽयं आह्वविस्तरौ मनुना नादृतः,—

“द्वौ देवे पितृकार्ये चीन् एकैकमुभयत्र वा ।

भोजयेत्समष्टद्वौऽपि न प्रसज्येत विस्तरे ॥

सत्क्रियां देशकालौ च शौचं ब्राह्मणसम्पदम् ।

पश्चैतान्विस्तरौ हन्ति तस्मान्नेहेत विस्तरम्” ॥

इत्यकारणमेव विस्तरप्रतिषेधात् । अतएव दृढदृढस्यतिरपि,—

“एकैकमथवा द्वौ चीन् देवे पितृये च भोजयेत् ।

सत्क्रियाकालपाचादि न सम्पद्येत विस्तरे”—इति ॥

वसिष्ठोऽपि,—

“द्वा देवे पितृकार्ये चीनैकैकमुभयत्र वा ।

भोजयेत्समष्टद्वौऽपि विस्तरन्तु विवर्जयेत्”—इति ॥

अतएव याज्ञवल्क्येनापि सङ्कोचएव पक्षो विहितः,—

“द्वौ देवे प्राक्तनः पितृयुत वैकैकमेववा ।

मातामहानामप्येवं तन्त्रं वा वैश्वदेविकम्”—इति ॥

एकैकमुभयत्र वेति ब्राह्मणाद्यसम्भवे वेदितव्यम् । यत्तु शङ्केनोक्तम्,—

“भोजयेदथवाऽप्येकं ब्राह्मणं पङ्क्तिपावनम्”—इति ।

तदप्यस्माभविषयम् । यदात्वेकएव भोक्ता तदैवमाह वसिष्ठः,—

(१) तद्दोषदर्शिनः ब्राह्मणवाङ्मत्यदोषदर्शिनः । स च दोषोऽनुपपदमेव
वक्ष्यते ।

“यद्येकं भोजयेच्छाद्धे दैवं तत्र कथं भवेत् ।

अन्नं पात्रे समुद्धृत्य सर्वस्य प्रक्षतस्य तु ॥

देवतायतने कृत्वा यथाविधि प्रवर्त्तयेत् ।

प्रास्येदग्नौ तदन्नन्तु दद्याद्वा ब्रह्मचारिणे”—इति ॥

निमन्त्रणे नियमान्तरमाह मत्स्यः,—

“पठन्निमन्त्र्य नियमान् आवयेत् पैतृकान् बुधः ।

अक्रोधनैः शौचपरैः सततं ब्रह्मचारिभिः ॥

भवितव्यं भवद्भिश्च मया च आद्धकारिणा”—इति ।

निमन्त्रितैर्यत्कर्त्तव्यं तदाहचिः,—

“ते तन्तथेत्यविघ्नेन गतेयं रजनी यदि ।

यथाश्रुतं प्रतीचेरन् आद्धकालमतन्द्रिताः”—इति ॥

ते निमन्त्रिता विप्रास्तं आद्धकर्त्तारमविघ्नपूर्वकं तथाऽस्त्वित्युक्त्वा यथाश्रुतं विहितं नियमजातं, आद्धकालं आद्धे भुक्तं यावत् जीर्यति तावदनुतिष्ठेरन्नित्यर्थः । तथाच प्रचेताः,—

“आऽशनपरिणामान्तु ब्रह्मचर्यं द्वयोः स्मृतम्”—इति ।

यमोऽपि,—

“आमन्त्रितास्तु ये विप्रा आद्धकालउपस्थिते ।

वसेयुर्नियताहारा ब्रह्मचर्यपरायणाः ॥

अहिंसा सत्यमक्रोधो दूरे चागमनक्रिया ।

अभारोदहनञ्चेति आद्धस्थोपामनाविधिः”—इति ॥

तथाऽस्त्वित्यङ्गीकारः सति सामर्थ्ये अनिन्दितामन्त्रणविषयः ।

तथाच कात्यायनः । “अनिन्द्येनामन्त्रिते नातिक्रामेत्” । शक्तेन न

प्रत्याख्यानं कर्त्तव्यमिति । यस्त्वामन्त्रणमङ्गीकृत्य सत्यपि सामर्थ्ये
पश्चान्निवारयति तस्य दोषोऽस्ति । तथाच मनुः,—

“केतितस्तु* यथान्यायं ह्ययकथे द्विजोत्तमः ।

कथञ्चिदयतिक्रामन् पापः शूकरतां व्रजेत्”—इति ॥

केतितो निमन्त्रितः । यमोऽपि,—

“आमन्त्रितश्च यो विप्रो भोक्तुमन्यत्र गच्छति ।

नरकाणां श्रतं गत्वा चण्डालेष्वभिजायते”—इति ॥

निमन्त्रितब्राह्मणपरित्यागे प्रत्यवायोऽस्ति । तथाच नारायणः,—

“निकेतनं कारयित्वा निवारयति दुर्धर्षतिः ।

ब्रह्महत्यामवाप्नोति शूद्रयोनौ च जायते”—इति ॥

यस्त्वामन्त्रितो विप्रश्चाहृतोऽपि श्राद्धकालातिक्रमं करोति
तस्य प्रत्यवाय आदिपुराणेऽभिहितः,—

“आमन्त्रितश्चिरं नैव कुर्याद्विप्रः कदाचन ।

देवतानां पित्राणाञ्च दातुरन्नस्य चैव हि ॥

चिरकारी भवेद्रोही पच्यते नरकाग्निना”—इति ।

दातृभोक्तोर्ब्रह्मचर्यनियमातिक्रमे प्रत्यवायस्तु तत्र तत्रोक्तः । तत्र
वृद्धमनुः,—

“ऋतुकालं† नियुक्तो वा नैव गच्छेत् स्त्रियं कश्चित् ।

तत्र गच्छन् समाप्नोति ह्यनिष्टफलमेव तु”—इति ॥

* केतित,—इति पाठः सो० ना० । एवं परत्र ।

† ऋतुकालं प्राप्येति शेषः । ऋतुकाले,—इति समीचीनः पाठः ।

गौतमः । “सद्यः आद्वी शूद्रातल्पगतस्तत्पुत्रीषे मामं नयेत पितृन्”—इति । आद्वी आद्वकर्त्ता सद्यस्तत्क्षणमारभ्येत्यर्थः । मनुः,—

“आमन्त्रितस्तु यः आद्वे वृषल्या सह मोदते ।

दातुर्थदुष्कृतं किञ्चित् तत्सर्वं प्रतिपद्यते”—इति ॥

यमः,—

“आमन्त्रितस्तु यः आद्वे अध्वानं प्रतिपद्यते ।

भवन्ति पितरस्तस्य तन्मांसं पांशुभोजनाः”—इति ॥

आद्वदिनकृत्यं प्रचेतसा दर्शितम्,—

“आद्वभुक् प्रातरुत्थाय प्रकुर्यादन्नधावनम् ।

आद्वकर्त्ता तु कुर्वीत न दन्तधावनं बुध”—इति ॥

देवलोऽपि,—

“तथैव यन्त्रितो दाता प्रातः स्नात्वा सहाम्बरः ।

आरभेत नवैः पात्रैरन्नाभ्यं स्ववान्धवैः ॥

तिलानवकिरेत्तच्च सर्व्वतो बन्धयेदजान् ।

असुरापहतं सर्व्वं तिलैः शुध्यत्यजेन च ॥

ततोऽन्नं बज्रसंस्कारं नैकभाजनभक्तवत् ।

चोष्पयेपमद्वच्च यथाशक्ति प्रकल्पयेत्”—इति ॥

अत्र द्रव्याणि प्रचेता आह,—

“कृष्णमाषास्तिलाश्चैव श्रेष्ठाः सूर्यवशालयः ।

महायवा ग्रीहियवास्तथैव च मधूलिकाः ॥

कृष्णाः श्वेताश्च लोहाश्च गार्वाः सुः आद्वकर्त्ताणि”—इति ।

यवाः सितशूकाः शालयः कलमाद्याः । महायवा ग्रीहियवाश्च

यवविशेषाः । मधूलिका धान्यविशेषः । कृष्णाः स्यलजाः कृष्णवर्णव्रीहयः ।

लोहा रक्तशालयः । मार्कण्डेयोऽपि,—

“यवव्रीहिमगोधूमाः तिलमुद्गाः समर्षपाः ।

प्रियङ्गवः कोविदारः निष्पावा^(१)श्चात्र शोभनाः”—इति ॥

अत्र गोधूमानामावश्यकत्वमत्रिणोक्तम्,—

“अगोधूमश्च यच्छ्राद्धं कृतमप्यकृतं भवेत्”—इति ॥

वायुपुराणेऽपि,—

“विल्वामलकमृदीकापनसाम्रातदाडिमम् ।

चव्यम्पालेवताचोटखर्जुराणां फलानि च^(२) ॥

कशेरुकोविदारश्च तालकन्दस्तथा विसम् ।

कालेयं कालशाकश्च सुनिषण्ठां सुवर्चला ॥

कटफलं किङ्किनी^(३) द्राक्षा लकुचं मोचमेव च ।

कवन्धूयीवकं चारु तिन्दकं मधुमाङ्गयम् ॥

वैकङ्कतं नालिकेरं शृङ्गाटकपरूषकम् ।

पिप्पली मरिचश्चैव पटोलं वृहतीफलम् ॥

* निष्पाता,—इति ना० ।

† सुनिष्यन्नं,—इति पाठान्तरम् ।

(१) निष्पावः शिम्बीसदृशोदक्षिणापथे प्रसिद्ध इति कल्पतरुः ।

(२) पालेवतः काश्मीरके उ इति प्रसिद्ध इति आङ्गचिन्तामणिः । प्राचीनामलक इति प्रकाशकारः ।

(३) किङ्किनी खसूरसा द्राक्षेति लक्ष्मीधरः । हज्जायुधेन तु किङ्किनी जलजम्बूरिति व्याख्यातम् ।

सुगन्धिमत्स्यमांसञ्च कलायाः सर्वएवच ।

एवमादीनि चान्यानि स्वादूनि मधुराणि च ॥

नागरञ्चात्र वै देयं दीर्घमूलकमेवच”—इति ।

मृद्वीका द्राक्षा । आस्रातकः कपीतनः । चव्यञ्चविका । अचोटः
शैलोद्भवः । कशेरु भद्रमुस्ता । कालेयकं दारुहरिद्रा । सुनिषणं वितुन्न-
शकम् । कट्फलं श्रीपर्णिका । लकुचो लिङ्गुचः । मोचं कदलीफलं ।
कर्कधूर्वदरी । तिन्दुकः सितिमारकः । शृङ्गाटकं जलजन्तिकण्टकम् ।
वृहतीफलं निदिग्धिकाफलम् । दीर्घमूलकान्तुण्डिकेरीफलम् । विल्वाम-
लकादीनि प्रसिद्धानि । पालेवतपरूषकादीन्यप्रसिद्धानि । शङ्खोऽपि,—

“आद्यान् पालेवतानिचून्मृदीकां चव्यदाडिमम् ।

विदार्याश्च भचुण्डांश्च आङ्गकालेऽपि दापयेत् ।

द्राक्षामधुयुतां दद्यात् शक्रून् शर्करया सह ॥

दद्याच्छाङ्गे प्रयत्नेन शृङ्गाटककशेलुकान्”—इति ।

आदित्यपुराणेऽपि,—

“मधूकं रामठञ्चैव कर्पूरं मरिचं गुडम् ।

आङ्गकर्षणि शस्तानि सैन्धवं त्रपुषं तथा”—इति ॥

अत्र विशेषो मार्कण्डेयेन दर्शितः,—

“गोधूमैरित्तुभिर्मुद्गैः क्षीणकैश्चणकैरपि ।

आङ्गेषु दत्तैः प्रीयन्ते मासमेकं पितामहाः ॥

विदार्याश्च भचूडैश्च विमैः शृङ्गाटकैस्तथा ।

केचुकैश्च तथा कन्दैः कर्कन्धुवदरैरपि ॥

पालेवतैरातुकैश्चाप्याचोटः पनसैस्तथा ।

काकोत्थः क्षीरकाकोत्थः तथा पिण्डालकैः शुभैः ॥
 क्षात्राभिश्च ब्रह्माभिश्च चपुषैर्वारुचिर्भिटे ।
 सर्षपाराजशाकाभ्यामिङ्गुदैराजजम्बुभिः ॥
 प्रियाक्षामलकैर्मुखैः पङ्कभिश्च तिलम्बकैः ।
 वेचाङ्गुरैस्तालकन्दैश्चक्रिकाक्षीरिकावचैः ॥
 मोक्षैः समोक्षैर्लकुचैस्तथा वै वीजपूरकैः ।
 मुञ्जातकैः पद्मपल्लैर्भक्ष्यभोज्यैः सुसंक्रान्तैः ॥
 रागषाडवचोय्यैश्च त्रिजातकसमन्वितैः ।
 दत्तैस्तु मासं प्रीयन्ते आह्वेषु पितरो नृणाम्”—इति ॥

विदारी कृष्णवर्णभृकुष्माण्डफलम् । केचुकः कचूराख्याशाकम् ।
 कन्दः शूरणः । उर्व्यातुः स्वादुकर्कटी । चिर्भिटस्तिलककर्कटी । सर्षपेति
 दीर्घः कान्दसः । राजशाकं कृष्णसर्षपः । इङ्गुदः तापसतरुः ।
 प्रियाक्षोराजदन्तम् । चक्रिका चिञ्चा । क्षीरिका फलाध्यक्षम् ।
 रागषाडवाः पानविशेषाः । त्रिजातकं लवङ्गैर्लागन्धपत्राणि । मत्स्य-
 पुराणेऽपि,—

“अन्नन्तु सदधिक्षीरं गोष्ठतं ब्रह्मराऽन्वितम् ।

मासं प्रीणाति सर्वान् वै पितृनित्याह केशवः”—इति ॥

मनुरपि,—

“तिलैर्ब्रीहियवैर्माषैरङ्गिर्मूलफलेन वा ।

दत्तेन मासं प्रीयन्ते विधिवत्पितरो नृणाम् ॥

इति मासौ मत्स्यमांसेन चीन्मासान् हारिणेन तु ।

आरभ्येष्टाय चतुरः ब्राह्मणेनेह पञ्च वै ॥

षण्मासांश्चागमांसेन पार्श्वतेनेह सप्त वै^(१) ।

अष्टावेणस्य मांसेन रौरवेण नवैव तु ॥

दश मासांस्तु तृण्यन्ति वराहमहिषाभिधैः ।

शशकूर्मयोस्तु मांसेन मासानेकादशैव तु ॥

संवत्सरन्तु गव्येन पयसा पायसेन वा ।

वार्द्धिणस्य मांसेन तृप्तिर्द्वादशवार्षिकी ॥

कालशाकं महाशल्कं खड्गं लोहामिषं मधु ।

आनन्यायैव कल्पन्ते मुन्यन्नानि च सर्वशः”—इति ॥

वार्द्धिणसो रक्तवर्णवृद्धश्चागलः । तदुक्तं विष्णुधर्मोत्तरे,—

“त्रिपिवन्तिन्द्रियचीर्णं^(२) यूथस्याग्रसरं तथा ।

रक्तवर्णन्तु राजेन्द्र, कागं वार्द्धिणसं विदुः”—इति ॥

पक्षिविशेषो वा,—

“कृष्णग्रीवो रक्तशिराः श्वेतपक्षो विहङ्गमः ।

स वै वार्द्धिणसः प्रोक्तः इत्येषा वैदिकी श्रुतिः”—इति

निगमवचनात् । कालशाकमुत्तरदेशे प्रसिद्धम् । महाशल्को मत्स्य-
विशेषः । खड्गः खड्गमृगः । लोहो लोहितवर्णश्चागः । मुन्यन्नानि नीवा-
राद्यन्नानि । आद्वे कोद्रवादिधान्यानि वर्जयेत् । तथाच व्यासः,—

“अत्राद्वेयानि धान्यानि कोद्रवाः पुलकास्तथा ;

हिङ्गुद्रव्येषु शाकेषु कालानलशुभास्तथा”—इति ॥

(१) पार्श्वतादयो मृगजातिविशेषाः ।

(२) जलपानकाले यस्यास्यं नासिकाद्वयं च जले निमज्जति, सोऽयं
त्रिपिव इत्युच्यते । त्रिभिर्नासिकाद्वयमुखैः पिवतीति व्युत्पत्तेः ।

कोद्रवाः कोरदूषकाः । पुलकाः पुलाकाः कान्दमोऽव इत्यः ।
संस्कारकद्रव्येषु हिङ्गुद्रव्यमश्राद्धेयम् । कालः कृष्णर्जुकः । अनल-
श्चित्रकः । शुभा शुभाख्यः शाकविशेषः । एतानि शाकान्यश्राद्धे-
यानि । ननु,—

“मधूदं रामठञ्चैव कर्पूरं मरिचं गुडम्”—इति

आदिपुराणे हिङ्गुद्रव्यस्य श्राद्धेयत्वमुक्तं, तत्कथं तस्याश्राद्धेयत्व-
मुच्यते,—इति । सत्यं, “अतिरात्रे षोडशिनं गृह्णाति नातिरात्रे
षोडशिनं गृह्णाति”—इति वच्चापि विधिप्रतिषेधदर्शनादिकल्पोऽस्तु ।
एवमेवान्यत्रापि । भारद्वाजोऽपि । “मुद्गादकीमाषवर्जं विदलानि
दद्यात्”—इति । मुद्गः कृष्णेतः, आढकी तुवगी, माषो राजमाषः,
एतैर्विना विदलानि दद्यादित्यर्थः । माषग्रहणं कुलत्यादीनामुप-
लक्षणार्थम् । अतएव चतुर्विंशतिभतम्,—

“कोद्रवाच्चाजमाणंश्च कुलत्यान्वरकान्तथा ।

निष्पारांसु विशेषेण पञ्चैतांसु विवर्जयेत् ॥

यावन्नालानपि तथा वर्जयन्ति विपश्चितः”—इति ।

वरकाः वनमुद्गाः । अन्यत्रसिद्धम् । अत्र निष्पावनिषेधः कृष्ण-
निष्पावविषयः,

“कृष्णधान्यानि सर्वानि वर्जयेत् श्राद्धकर्मणि”—इति

स्मरणात् । “निष्पावाश्चात्र शोभनाः”—इति मार्कण्डेयपुराणं
कृष्णेतर्गनिष्पावविषयतया व्यवस्थापितं भवति । मरीचिरपि,—

“कुलत्याश्चणकाः श्राद्धे न देयाश्चैव कोद्रवाः ।

कटुकानि च सर्वाणि विरमानि तथैवच”—इति ॥

विष्णुपुराणेऽपि,—

“आद्वे न देया पालङ्गा तथा निष्यावकोद्रवाः ।

मसूरचारवास्तृककुलत्यगणशिवः”—इति ॥

पालङ्गा मुकुन्दः, मसूरो मङ्गल्यकः, चारो यवचारादिः ।
विष्णुरपि । “भूतणश्चिगुसर्षपसुरसार्जककुभाण्डालावुवात्ताकुपालङ्गा-
तण्डुलीयककुसुभमद्दिषीचीरादि वर्जयेत्”—इति । भूस्तृणो भूतणः
हान्दसत्वात् सुडभावः । सर्षपोऽत्र राजसर्षपः । “कुसुभं राज-
सर्षपम्”—इति स्मृत्यन्तरे विधेयितत्वात् । सुरसा निर्गुण्डा । अर्जकः
श्वेतार्जकः । उग्रना अपि,—

“नालिकागणच्छत्राककुसुभानम्बुविड्भवान् ।

कुम्भीकम्बुकवृन्ताककोविदारांश्च वर्जयेत् ॥

वर्जयेद्गृञ्जनं आद्वे काञ्चिकं पिण्डमूलकम् ।

करञ्चं येऽपि चान्ये वै रसगन्धोत्कटास्तथा”—इति ॥

नालिका दीर्घनालाग्रगताऽल्पपल्लवा । कृत्राकं सिलिन्धुः ।
कुम्भी श्रीपर्णिका । कम्बुकं वृत्तालावु । गृञ्जनो हरिद्रक्तवर्णः
पलाण्डुविशेषः । काञ्चिकं आरनालकम् । करञ्चश्चिरविल्वफलम् ।
पुराणेऽपि,—

“वांशङ्करीरं सुरसं सर्जकं भूतणानि च ।

अवेदोक्ताश्च निर्यासा लवणान्यौषराणि च ॥

आद्रुकर्षणि वर्ज्यानि याश्च नार्थं रजस्वलाः”—इति ॥

वांशङ्करीरं वंशङ्कुरः । सर्जकः पीतसारकः । अवेदोक्ता वेदे
निषिद्धा निर्यासाः प्रश्नप्रभवादयः । औषराणि लवणानि कृतलव-

णानि । रजस्वलाः दिनत्रयादूर्द्धमनिवृत्तरजसः । भरद्वाजोऽपि,—

“नक्तोद्धृतन्तु यत्तोयं पञ्चलाम्बु तथैव च ।

खल्वाम्बु कुशाण्डफलं वज्रकन्दश्च पिप्पली ॥

तण्डुलीयकश्चाकश्च माहिषश्च पयोदधि ।

श्लिम्बिकानि करीराणि कौविदारगवेधुकम् ॥

कुलत्यश्नण्जम्बीरकरम्भाणि तथैव च ।

अजादन्यद्रक्तपुष्पं शिग्रुः चारं तथैव च ॥

नीरसान्यपि सर्वाणि भक्ष्यभोज्यानि यानि च ।

एतानि नैव देयानि सर्वस्मिन् आद्रुकर्मणि ॥

आविकं मार्गमौद्गश्च सर्वमैकशफश्च यत् ।

माहिषश्चामरश्चैव पयो वर्ज्यं विजानता”—इति ॥

आविकमवीनां पयः । मार्गं मृगीणां पयः । औद्गमुद्गीनां पयः ।

ऐकशफं वडवापयः । माहिषं माहिषीपयः । चामरं चमरीपयः ।

ब्रह्माण्डपुराणेऽपि,—

“द्विःखिलं परिदग्धश्च तथैवाग्रावलेहितम् ।

शर्कराकीटपाषाणैः केयैर्यक्षाणुपद्रुतम् ॥

पिण्याकं मथितञ्चैव तथातिलवणश्च यत् ।

दधि श्राकं तथा भक्ष्यमुष्णश्चोषविवर्जितम् ॥

वर्जयेच्च तथा चान्यान् सर्वानभिमतानपि ।

सिद्धाः कृताश्च ये भवाः प्रत्यक्षवर्णीकृताः ॥

वाग्मावदुष्टाश्च तथा दुष्टैश्चोपहृतास्तथा ।

वाससा चोपधूतानि वर्ज्यानि आद्रुकर्मणि”—इति ॥

द्विःस्त्रिं द्विःपक्वम्^(१) । परिदग्धमविदग्धम् । अग्रावलेहितं पूर्व-
मेवान्येनास्वादितम् । मथितं विलोहितं निर्जलं दधि । सिद्धा
भक्षा आमलकादयः, प्रत्यक्षलवणेन मिश्रिताः । शङ्खोऽपि,—

“कृष्णाजार्जो विडञ्चैव सीतपाको तथैव च ।

वर्जयेत्क्षवणं सर्वं तथा जम्बूफलानि च ॥

अवक्षतावरुदितं तथा आद्धेषु वर्जयेत्”—इति ।

कृष्णाजार्जी कृष्णजीरकः । विडम्बिडालाख्यम् । लवणं कृत-
लवणम् । आद्धे कुष्माण्डादिनिषिद्धद्रव्योपादाने प्रत्यवायोऽस्ति ।
तथाच सत्यन्तरम्,—

“कुष्माण्डं महिषीक्षीरं आढक्योराजमर्षपाः ।

चणकाराजमाषाश्च घ्नन्ति आढममंशयः ॥

पिण्डालुकञ्च शुण्ठी च करमर्दांश्च नालिकाम् ।

कुष्माण्डं बज्रवीजानि आद्धे दत्वा प्रयात्यधः”—इति ॥

करमर्दः सुषेणः । बज्रवीजानि बीजपूरादीनि । नित्यभोजने
प्रतिषिद्धमपि आद्धे न देयम् । अतएवोक्तं षड्विंशन्मते,—

“वीरादि महिषीवर्ज्यं अभक्ष्यं यच्च कीर्तितम्”—इति ।

नित्यभोजने वर्ज्यानि शाकानि पैठीनसिनोक्तानि । “वृन्ताक-
नालिकापौतकुसुंभास्मन्तकाश्चेति शाकानामभक्ष्याश्च”—इति । पौतं
पौतिका । वृन्ताकनिषेधस्तु श्वेतवृन्ताकविषयः । अतएव देवलः,—

(१) द्विःपक्वं च तदेव, यत् सुषकारशास्त्रापोक्षितपाकनिष्पत्त्यनन्तरं
श्रेत्यादिनिवृत्तये पुनः पाकान्तरयुक्तम् । न त्वर्द्धपाकानन्तरं तत्तृशास्त्रोक्त-
सम्भाररूपपाकान्तरसिद्धं व्यञ्जनादि । अतीतार्थनिष्ठानिर्देशात् ।

“कण्डूरं श्वेतवृन्ताकं कुम्भाण्डञ्च विवर्जयेत्”—इति ।

कण्डूरायावषायणी, तस्याः फलं कण्डूरम् । कुम्भबुधवद्वर्तुलं
वृत्तालावुषदृशं कुम्भाण्डम् । भविष्यपुराणेऽपि,—

“लशुनं गृञ्जनश्चैव पलाण्डुक्कवकानि च ।

वृन्ताकनालिकालावु जानीयाज्जातिदूषितम्”—इति ॥

लशुनं श्वेतकन्दः पलाण्डुविशेषः,—

“लशुनं दीर्घपत्रञ्च पिच्छगन्धो महौषधम् ।

परण्डञ्च पलाण्डुञ्च लतार्कञ्च परारिका ॥

गृञ्जनं पवनेष्टञ्च पलाण्डोर्दृशं जातयः”—इति

सुश्रुतेनोक्तत्वात् । कवकं कृत्राकम् । हारीतोऽपि । “न वटप्रचो-
डुम्बरदधित्यनीपमातुलङ्गानि वा भक्षयेत्”—इति । मनुरपि,—

“लोहितान् वृचनिर्यासान् ब्रश्चनप्रभवांस्तथा ।

शैलुं गव्यञ्च पीयूषं प्रयत्नेन विवर्जयेत्”—इति ॥

लोहिता वृचनिर्यासा लावादयः । लोहितग्रहणात् निर्यासत्वेऽपि
पाटलश्वेतवर्षहिङ्गुकर्पूरादेरप्रतिषेधः । शैलुः स्नेहातकः । पीयूषोऽभि-
नवम्यः । ब्रह्मपुराणे,—

‘घृतात्फेनं घृतान्मण्डं पीयूषमथ चार्द्रगोः ।

न गुडं मरिचाकृन्तु तथा पर्युषितं दधि ॥

दीर्णं तक्रमपेयञ्च नष्टस्वादु च फेनवत्”—इति ।

घृतादुद्धृत्य तत्फेनमात्रं न पेयम् । घृतादुद्धृत्य मण्डं तदग्रञ्च
न पेयम् । आर्द्रगोः प्रसवप्रभृत्यनिवृत्तरजस्कायागोः पीयूषं न
पेयम् । गुडं मरिचोपगतं पर्युषितं दधि च, दीर्घं स्फुटितं तक्रं

दीर्घकालस्थित्या नष्टस्यादु च फेनवच्च न पेयम् । याज्ञवल्क्योऽपि,—

“सन्धिन्यनिर्द्दृशाऽवत्सगोः पयः परिवर्जयेत् ।

श्रौद्धमैकशफं स्त्रेणमारण्यकमथाविकम्”—इति ॥

या वृषेण सन्धीयते सा सन्धिनी, अनिर्द्दृशा अनिर्गतदशरात्राः अवत्सा वत्सरहिता । एतासां गवां पयः परिवर्जयेत् । आरण्यकपयो निषेधश्चारण्यकमहिषीव्यतिरिक्तविषयः । तदाह मनुः,—

“अनिर्द्दृशाया गोः क्षीरमौद्धमैकशफं तथा ।

आविकं सन्धिनीक्षीरं विवत्सायाश्च गोः पयः ॥

आरण्यानाञ्च सर्वेषां मृगाणां महिषीर्विना”—इति ।

वमिष्ठोऽपि । “गोमहिष्यकानामनिर्द्दृशाहानां पयो न पेयम्”—इति । गौतमोऽपि । “स्यन्दिनीयमसृसन्धिनीनाञ्च”—इति । क्षीरं न पेयमिति शेषः । स्यन्दिनी स्वनएव स्वत्पयःस्तनी । यमसूर्यमलप्रसृः । बोधायनोऽपि । “क्षीरमपेयं विवत्साया अन्यवत्सायाश्च”—इति । आपस्तम्बोऽपि,—

“क्षत्रियश्चैव वृत्तस्थो वैश्यः शूद्रोऽथवा पुनः ।

या पिवेत्कापिलं क्षीरं न ततोऽन्योऽस्त्वपुण्यकृत्”—इति ॥

जात्या विशुद्धमपि केशकीटादिसंसर्गदुष्टमात्रं संवर्जयेत् । तथाच देवलः,—

“विशुद्धमपि चाहारं मक्षिकाकृमिजन्तुभिः ।

केशरोमनखैर्वाऽपि दूषितं परिवर्जयेत्”—इति ॥

अत्र मक्षिकाकृमिजन्तवो मृताः विवक्षिताः । एतैः केशरोमादिभिश्च दूषितं सति सम्भवे वर्जयेत्, असम्भवे तु केशादिकमुद्धृत्य

सम्प्रोक्ष्य हिरण्यस्यै कृत्वा भुञ्जीत । तथाच सुमन्तुः । “केशकीट-
क्षुतवचोपहतं अभिराघातं लेहितं वा अदधि पर्युषितं पुनः मिद्धं
चण्डालाद्यवेक्षितं अभोज्यं अन्यत्र हिरण्योदकैः स्पृष्टा”-इति ।
क्षुतवचः क्षुतवाग्जातो ध्वनिः । आपद्यपि आदिभिरवलीढं न
भुञ्जीत । तथाच देवलः,—

“अवलीढं यमार्जारध्वान्तकुक्कुटमूषकैः ।

भोजने नोपभुञ्जीत तदमेध्यं हि मर्त्यतः”-इति ॥

भविष्यत्पुराणेऽपि,—

“सुरालशून्यसंस्पृष्टं पीयूषादिसमन्वितम् ।

संसर्गादुच्यते तद्धि शूद्रोच्छिष्टवदाचरेत्”-इति ॥

अत्रादिशब्देन कृत्वाकादिदुष्टद्रव्यं परिगृह्यते । स्मृत्यन्तरे वर्ज्या-

न्तरमुक्तम्,—

“नापणीयं समग्रीयान्न द्विःपक्वं न पर्युषितम् ।

एतं वा यदि वा तैलं विप्रो नाद्यात् नखच्युतम् ।

यमस्तदशुचि प्राह तुल्यं गोमांसमक्षयैः ॥

हस्तदत्ताश्च ये स्नेहा लवणव्यञ्जनानि च ।

दातारन्नोपतिष्ठन्ति भोक्ता भुञ्जीत किञ्चिदम् ॥

एकेन पाणिना दत्तं शूद्रादत्तं न भवेत्”-इति ।

आपणस्यान्नप्रतिषेधोऽत्रापूपादिव्यतिरिक्तविषयः । तदाह शङ्खः,—

“अपूपाः सक्त्रबोधानास्तक्रं दधि एतं मधु ।

एतत् पण्येषु भोक्तव्यं भाण्डलेहि न चेद्भवेत्”-इति ॥

पर्युषितनिषेधोऽपि वटकादिव्यतिरिक्तविषयः । तदाह यमः,—

“अपूपाम् करम्भाश्च धानावटकसक्तवः ।

शाकं मांसमपक्वञ्च* सूपं कृसरमेव च ॥

यवागूः पायसञ्चैव यच्चान्यत्स्नेहसंयुतम् ।

सर्वं पर्युषितं भोज्यं शुक्तं चेत्परिवर्जयेत्”—इति ॥

देवलोऽपि,—

“अभोज्यं प्राज्जराहारं शुक्तं पर्युषितञ्च यत् ।

अपूपा यवगोधूमविकारा वटकादयः”—इति ॥

वटका माषादिपिष्टमया प्रसिद्धाः । पुनरपूपग्रहणं ब्रीह्यादिपिष्ट-
विकारोपादानार्थम् । कृसरं घृष्टतिलचूर्णसंयुतमोदनम् । अन्यदोदना-
दिकं स्नेहसंयुतं घृतेन दध्ना वाऽभिधारितम् । एतत्सर्वं पर्युषितमशुक्तं
भोज्यम् । शुक्तस्वरूपं वृहस्पतिनोक्तम्,—

“अत्यक्षं शुक्तमाख्यातं निन्दितं ब्रह्मवादिभिः”—इति ॥

अनक्षमीषदक्षं वा यदसु कालान्तरेण वा द्रव्यान्तरसंसर्गेण
वाऽत्यक्षं भवति तच्छुक्तं, न तु स्वभावतोऽत्यक्षम् । यदग्निपक्वं सद्रा-
ज्यन्तरितं, तत्पर्युषितम् । शुक्तप्रतिषेधो दध्नादिव्यतिरिक्तविषयः ।
तदाह शङ्खः,—

“दधि भक्ष्यञ्च शुक्तेषु सर्वञ्च दधिसम्भवम् ।

सृज्जीवपक्वां भक्ष्यं स्यात् सर्पिर्युक्तमिति स्थितिः”—इति ॥

अनग्निकउष्णा सृज्जीवां, तेन पक्वं शुक्तं पर्युषितञ्चापदि प्रचाक्षितं
भोज्यम् । तदाह यमः,—

* मांसं मसूरश्च,—इति सु० ।

† तुवीसपक्वं,—इति सो० ना० ।

‡ तुवीसं, - इति सो० ना० ।

“शुक्तानि हि द्विजोऽन्नानि न भुञ्जीत कदाचन ।

प्रचालितानि निर्दोषाण्यापद्धर्षोऽथवा भवेत् ॥

मसुरमाषसंयुक्तं तथा पर्युषितञ्च यत् ।

तत्तु प्रचालितं कृत्वा भुञ्जीत ह्यभिघारितम्”—इति ।

आश्रयदुष्टमपि न भुञ्जीत । तथाच याज्ञवल्क्यः,—

“कदर्यबद्धचोराणां क्रीवरङ्गावतारिणाम् ।

वैणाभिश्चक्षुर्बाधुष्यगणिकागणदीक्षिणाम् ॥

चिकित्सकातुरक्रुद्धपुंश्चलीमत्तविदिषाम् ।

क्रूरोयपतितव्रात्यदांभकोच्छिष्टभोजिनाम् ॥

अवीरास्त्रीस्वर्णकारस्त्रीजितग्रामयाजिनाम् ।

शस्त्रविक्रयिकर्म्महारतन्त्रवायश्चट्तिनाम् ॥

नृशंसराजरजकलतल्लवधजीविनाम् ।

चेलधावसुराजीवसहोपपतिवेम्बनाम् ॥

एषामन्नं न भोक्तव्यं सोमविक्रयिणस्तथा”—इति ।

कदर्थ्योलम्बकः । तथाच स्मृत्यन्तरम्,—

“आत्मानं धर्म्मकृत्यञ्च पुत्रदारांश्च पीडयेत् ।

लोभाद्यः पितरौ भृत्यान् स कदर्थ इति स्मृतः”—इति ॥

बद्धः शृङ्खलितः । रङ्गावतारी नटः । वैणो वीणावादनोपजीवी ।

दीक्षी दीक्षासंस्कारवान् । तस्य चाभोज्यान्नत्वमग्नीषोमीयपशुवपा-

होमपर्यन्तम् । “असंस्थितेऽग्नीषोमीये यजमानस्य गृहे नाशित-

व्यम्”—इति श्रुतेः । आतुरः पापरोगयस्तः । क्रुद्धो दृढतरान्तर-

कोपः । मत्तो धनादिना गर्वितः । क्रूरो निष्कृपः । उग्रः परदुः-

खकारी । रजको वस्त्ररागकारी । चेलधावो वस्त्रप्रचालकः । एषां
कदर्यादिभोगविक्रयिपर्यन्तानां त्रैवर्णिकानामन्नं न भोक्तव्यमित्यर्थः ।
यमोऽपि,—

“चक्रोपजीवी गान्धर्वः कितवस्तस्करस्तथा ।

ध्वजी दारोपजीवी च शूद्राध्यापकयाजकौ ॥

कुलालश्चित्रकर्मा च वार्धुषी चर्मविक्रयी”—इति ।

चक्रोपजीवी शकटोपजीवी । गान्धर्वो गायकः । ध्वजी मद्यवि-
क्रयी । इतरे प्रसिद्धाः । एते अभोज्यान्वा इत्यर्थः । आपस्तम्बोऽपि,—

“द्वावेवाश्रमिणौ भोज्यौ ब्रह्मचारी गृही तथा ।

मुनेरन्नमभोज्यं स्यात् सर्वेषां लिङ्गिनां तथा”—इति ॥

मुनिशब्देन यतिवानप्रस्थौ गृहीते । लिङ्गिनः पाशुपतादयः ।

अङ्गिरा अपि,—

“षण्मासान् यो द्विजो भुङ्क्ते शूद्रस्यान्नं विगर्हितम् ।

स तु जीवन् भवेच्छूद्रो मृतः श्वा चाभिजायते”—इति ॥

यत्तु सुमन्तुनोक्तम्,—

“गोरसञ्चैव सकृश्च तैलं पिण्याकमेव च ।

अपूपान् भक्षयेच्छूद्राद्यच्चान्यत्पयसा कृतम्”—इति ॥

यच्च विष्णुपुराणेऽभिहितम्,—

सम्प्रोक्ष्य विप्रो गृहीयाच्छूद्रात्तं गृहमागतम्”—इति ।

तदापदिष्यम् । अतएव याज्ञवल्क्यः,—

“अदत्तान्याग्निहीनस्य नान्नमद्यादनापदि”—इति ।

अग्निहीनः शूद्रः । मांसेष्वपि यद्वर्ज्यं तदाह मनुः,—

“कथ्यादान् शकुनीन्सर्वांस्तथा ग्रामनिवामिनः ।

अनिर्दिष्टांश्चैकशपांष्टिद्विभञ्चैव वर्जयेत् ॥

कलम्बिकं प्रवो हंसं चक्राङ्गं ग्रामकुक्कुटम् ।

मारुतं रज्जुवालञ्च दात्यूहं शुक्रमाग्निके ॥

प्रतुदान् जालपादांश्च कोयष्टिनखविष्किरान् ।

निमज्जतश्च मत्स्यादान् शौनं वज्रमेवच ॥

वक्रञ्चैव वलाकाञ्च काकोलं खञ्जरीटकान् ।

मत्स्यादान् विड्वराहांश्च मत्स्यानेव च सर्वशः” —इति ॥

कथ्यादाः शकुनयो गृध्रादयः । ग्रामनिवामिनः शकुनयः पारा-
वतादयः । अनिर्दिष्टा अपरिज्ञातजातिविशेषा मृगपक्षिणः । एकशपा
अयादयः । टिट्ठिभः निष्ठुरशब्दभाषी पक्षिविशेषः । कलम्बिकश्चटकः ।
प्रवो जलकुक्कुटः । चक्राङ्गश्चक्रवाकः । मारुतः पुष्कराङ्गः । रज्जुवालको-
रज्जुवत्पुच्छकः* । दात्यूहः कालकण्टकः । प्रतुदः श्येनः । जालपादाः
जालाकारपादाः । कोयष्टिः पक्षिविशेषः । नखविष्किराश्चक्राङ्गदयः ।
निमज्जन्तोमत्स्यादा निमज्ज्य मत्स्यभक्षकाः पक्षिविशेषाः । शौनं गृध्रो-
द्भवमामम्† । वज्रं पुष्कराङ्गम् । काकोलो गिरिकाकः । खञ्जरीटः
खञ्जनः । मत्स्यादा अनिमज्जन्तो मत्स्यादा विवक्षिताः । विड्वराहा-
ग्राम्यशूकराः । अत्र मत्स्यनिषेधो राजीवमिह तुण्डकादिव्यतिरिक्त-
विषयः । अतएवोक्तन्तेनैव,—

* वल्लकुट्टकः,—इति मु० ।

† शूनायां भवं मांसम्,—इति मु० ।

“राजीवाः सिंहतुण्डाश्च सशल्काश्चैव सर्वशः”—इति ।

राजीवाः पद्मवर्णाः मत्स्याः । सिंहतुण्डाः सिंहमुखाः । शल्कैः
शुक्त्याकारावयवैः पृष्ठभागगतैः सह वर्त्तन्ते इति सशल्काः । एते
सर्वशः आद्वे नित्यभोजने च भक्ष्या इत्यर्थः । देवलोऽपि,—

“उलूककुरुरश्चेनष्टप्रकुटवायसाः ।

चकोरः कोकिलो रज्जुदालकश्चापमद्भुको ॥

पारावतकपोतौ च न भक्ष्याः पक्षिणः स्मृताः ।

अभक्ष्याः पशुजातीनां गोखरोद्राश्चकुञ्जराः ॥

सिंहव्याघ्रर्क्षशरभाः सर्पाजगरकास्तथा ।

आखुमूषकमार्जारनकुलग्रामशूकराः ॥

श्वशृगालवृकदीपिगोलाङ्गूलकमर्कटाः”—इति ।

कुरुरः उत्क्रोशः । मद्भुजलकाकः । दीपिशब्दो व्याघ्रविशेषपरः ।
गोलाङ्गूलो वानरविशेषः । मर्कटग्रहणं सर्व्वेषां पक्षनखानामुपलक्षणार्थम् ।
अतएव मनुः । “सर्व्वान्यञ्चनखांस्तथा”—इति । न भक्ष्येदिति योजना ।
अत्र पक्षनखानां भक्ष्यत्वनिषेधो गोधादिपञ्चकव्यतिरिक्तविषयः ।
तथाच देवलः,—

“पञ्च पक्षनखा भक्ष्या धर्मेतः परिकीर्त्तिताः ।

गोधा कूर्मः शशः श्वाविट् शल्यकश्चेति ते स्मृताः”—इति ॥

धर्मेत इति हिंसामरुत्वा क्रयादिप्राप्ता भक्ष्या इत्यर्थः । न चायम-
पूर्वविधिः, रागप्राप्तत्वात्तद्भक्षणस्य । नापि नियमः, पञ्चप्राप्त्यभावात् ।
अतो गोधादिपञ्चनखपञ्चकव्यतिरिक्ता न भक्ष्या इति परिसङ्ख्यैव
परिब्रियते । एवञ्च सति विशेषनिषेधवत्तात्तन्मांसभक्षणे प्रत्यवायो-

नेतरन्नेत्यवगम्यते । अतएवोक्तं मनुना,—

“न मांसभक्षणे दोषो न मद्ये न च मैथुने ।

प्रवृत्तिरेषा भूतानां निवृत्तिस्तु महाफला”-इति ॥

यत्तु तेनैवोक्तम्,—

“नाकृत्वा प्राणिनां द्विसां मांसमुत्पद्यते कश्चित् ।

न च प्राणिवधः स्वर्ग्यस्तस्मान्मांसं विवर्जयेत् ॥

समुत्पत्तिञ्च मांसस्य बधबन्धौ च देहिनाम् ।

प्रसमीक्ष्य निवर्त्तेत सर्व्वमांसस्य भक्षणात्”-इति ॥

यच्च याज्ञवल्क्येनापि,—

“वसेत्स नरके घोरे दिनानि पशुलोमभिः ।

संमितानि दुराचारो यो हन्त्यविधिना पशून्”-इति ॥

तन्निषिद्धप्राणिद्विसापूर्व्वकमांसभक्षणविषयं, न तु क्रयादिप्राप्त-
मांसभक्षणविषयं, प्राणिवधनिन्दापूर्व्वकमेव मांसनिषेधस्मरणात् । यच्च
मनुनैवोक्तम्,—

“फलमूलाशनैर्मेधैर्मुन्यन्नानाञ्च भोजनैः ।

न तत्फलमवाप्नोति यन्मांसपरिवर्जनात्”-इति ॥

तत्र मांसवर्जनस्य महाफलसाधनत्वं प्रोचितादित्यतिरिक्तविषयम् ।

अतएवोक्तन्तेनैव,—

“प्रोक्षितं भक्षयेन्मांसं ब्राह्मणस्य च काम्यया ।

यथाविधि नियुक्तस्य प्राणानामेव चात्यये”-इति ॥

प्रोक्षितमिष्टमिष्टं मांसं, ब्राह्मणस्य काम्यया ब्राह्मणकामनया च,*

* ब्राह्मणकामनायां च,—इति सो० ना० ।

यथाविधि नियुक्तः आद्धे निमन्त्रितश्च, प्राणात्यये क्षुन्निमित्ते व्याधि-
निमित्ते वा, मांसं भक्षयेदित्यलं प्रमत्त्यनुप्रसक्त्या ।

निमन्त्रितेभ्यो ब्राह्मणेभ्यो यद्देयं तदाह कात्यायनः,—

“तैलमुद्धर्त्तनं स्नानं दन्तधावनमेव च ।

कृत्तरोमनखेभ्यस्तु दद्यान्तेभ्योऽपरेऽहनि”—इति ॥

स्नानं स्नानमाधनम् । दन्तधावनं दन्तधावनमाधनं काष्ठादि, दद्या-
दित्यर्थः । एतत्तैलादिदानमनिषिद्धतिथिविषयम् । निषिद्धतिथिषु
तिलतैलप्रतिनिधित्वेनामलकोदकं दद्यात् । तथाच मार्कण्डेयः,—

“अङ्गः षट्सु मुहूर्त्तेषु गतेषु च यतान्* द्विजान् ।

प्रत्येकं प्रेषयेत् प्रेष्यान् प्रदायामलकोदकम्”—इति ॥

आमलकोदकदानमप्यमावास्याद्यतिरिक्त्विषयम् । “धात्रीफलै-
रमावास्यायां न स्नायात्”—इति स्मृत्यन्तरे निषेधात् । तैलादिदाने
विशेषो देवत्वेन दर्शितः,—

तैलमुद्धर्त्तनं स्नानं स्नानीयञ्च पृथग्विभक्तम् ।

पात्रैरोदुम्बरेहंद्याद्वैश्वदेविकपूर्वकम्”—इति ॥

औदुम्बरं ताम्रपात्रम् । यत्तु प्रचतमोक्तम्,—

“आहुभुग्यो नखश्मशुच्छंदनं न तु कारयेत्”—इति ।

तन्निषिद्धतिथिविषयम् । आहुदेशे प्रकल्प्यानि द्रव्याणि पुराणे-
ऽभिहितानि,—

“उपमूलं मरुत्तुनान् कुशांस्तत्रोपकल्पयेत् ।

यवांसिलान् व्रीहीः कांस्यमापः गुड्यौ समाहृताः ॥

पार्षराजतताम्राणि पात्राणि स्यात्सुमिन्मधु ।

पुष्पधूपसुगन्धादि क्षौमसूत्रञ्च मेक्षणम्”—इति ॥

तिला जर्त्तिला ग्राह्यास्तदसम्भवे ग्राम्याः । जर्त्तिललक्षणमुक्तं सत्य-
व्रतेन,—

“जर्त्तिलास्तु तिलाः प्रोक्ता कृष्णवर्णा वनेभवाः”—इति ।

तेषां प्रशस्तत्वमापस्तम्बश्चाह,—

“अटव्यां ये समुत्पन्ना अकृष्टफलितास्तथा ।

ते वै आद्वे पवित्रास्तु तिलास्ते न तिलास्तिलाः*”—इति ॥

निमन्त्रितब्राह्मणानामुपवेशनार्थमासनं दृषी । तत्र विशेषो मनु-
नोक्तः । “कुतपञ्चाशने दद्यात्”—इति । कुतपो नेपालदेशप्रभवमे-
षादिरोमनिर्मितकम्बलः । तदुक्तं स्मृत्यन्तरे,—

“मध्याह्नः खड्गपात्रञ्च तथा नेपालकम्बलः ।

रूपं दर्भास्तिला गात्रे दौहित्रश्चाष्टमः स्मृतः ॥

पापं कुस्मितमित्याहुस्तस्य सन्तापकारणम् ।

अष्टावेते यतस्तस्मात् कुतपा इति विश्रुताः”—इति ॥

कांस्यपार्षराजतताम्रपात्राणि भोजनार्थमर्चायै चोपकल्प्यानि ।

अत्र भोजनार्थं पलाशपत्रपात्राण्येवोपकल्प्यानि न त्वन्यपर्णपात्राणि ।
तथाचात्रिः,—

“न मृण्मयानि कुर्वीत भोजने दैवपित्र्ययोः ।

पालाशेभ्यो विना न स्युः पर्णपात्राणि भोजने”—इति ॥

* ते वै आद्वेषु देयाः स्युस्तिलान्ते जर्त्तिलाः स्मृताः,—इति सु० ।

अर्घ्यार्थं त्वत्पर्णपात्राण्यनिषिद्धानि । अतएव वैजावापः,—

“खादिरोडुम्बराण्यर्घ्यपात्राणि आद्वकर्मणि ।

अप्यग्नमृण्मयानि स्युरपि पर्णपुटास्तथा”—इति ॥

अत्रोपकल्पनीयं पुष्पं ब्रह्माण्डपुराणे दर्शितम्,—

“शुक्लाः सुमनसः श्रेष्ठास्तथा पद्मोत्पलानि च ।

गन्धरूपोपपन्नानि यानि चान्यानि कृत्स्नशः”—इति ॥

मार्कण्डेयपुराणेऽपि*,—

“जात्यश्च सर्वा दातव्या मल्लिकाः श्वेतयूथिकाः ।

जलोद्भवानि सर्वाणि कुसुमानि च चम्पकम्”—इति ॥

यत्स्ङ्गिरमोक्तम् । “न जातीकुसुमानि न कदलीपत्रम्”—इति ।

क्रतुरपि,—

“असुराणां कुले जाता जाती पूर्वपरिग्रहे ।

तस्या दर्शनमात्रेण निराशाः पितरो गताः”—इति ॥

अत्र जातीकुसुमनिषेधो वैकल्पिकः । अत्र वर्ज्यानि कुसुमानि मत्स्येनोक्तानि†,—

“पद्मविल्वार्कधुस्तूरपारिभद्राटहृषकाः‡ ।

न देयाः पितृकार्येषु पयश्चैवाविकं तथा”—इति ॥

पारिभद्रो मन्दारः, आटहृषो वामकः । शङ्खोऽपि,—

* नास्त्येतत् मु० पुस्तके ।

† तेनैवोक्तानि,—इति मु० ।

‡ हृषकरः,—इति सो० ना० ।

“उग्रगन्धीन्यगन्धीनि चैत्यवृक्षोद्भवानि च^(१) ।

पुष्पाणि वर्जनीयानि रक्तवर्णानि यानि च”—इति ॥

अत्र रक्तवर्णनिषेधो जलोद्भवव्यतिरिक्तविषयः । अतएवोक्तन्तेनैव,—

“जलोद्भवानि देयानि रक्तान्यपि विशेषतः”—इति ।

विष्णुरपि । “वर्जयेदुग्रगन्धीनि* कण्टकिजातानि रक्तानि पुष्पाणि

च, सितानि सुगन्धीनि कण्टकिजातान्यपि दद्यात्”—इति ।

धूपद्रव्यमपि विष्णुधर्मात्तरे दर्शितम्,—

“धूपो गुग्गुलको देयस्तथा चन्दनसारजः ।

अगरुश्च मकपूरस्तुर्युष्कस्त्वक् तथैव च”—इति ॥

तुर्युष्कः सलकीदृक्तः, त्वक् लवङ्गम् । मरीचिरपि,—

“चन्दनागरुणी चोभे तमालोषीरपद्मकम्”—इति ।

वर्जनीयधूपद्रव्यं विष्णुराह । “जीवजश्च सर्वं न धूपार्थम्”—इति ।

(जीवजं कस्तूर्यादि ।) “चन्दनकुङ्कुमकर्पूरागरुपद्मकान्यनुलेपनार्थं”—इति ।

दीपार्थस्त्रेहद्रव्यमाह मरीचिः,—

“घृतादा तिलतैलादा नान्यद्रव्यान्तु दीपकम्”—इति ।

अत्र चान्यद्रव्यनिषेधो वसामेदोरूपद्रव्यविषयो^(२) न पुनः कौसु-
म्भादितैलविषयः । अतएव,—

* वर्जयेदुग्रगन्धीन्यगन्धीनि,—इति सु० ।

(१) चैत्यवृक्षः पूज्यत्वेन ख्यातोवृक्षः ।

(२) वृक्षमेदस्तु वसा, वसा,—इत्यमरः ।

“एतेन दीपो दातव्यस्तथाऽन्यौषधीरसैः ।

वसामेदोद्भवं दीपं प्रयत्नेन विवर्जयेत्”—इति ॥

क्षौमसूत्रोपकल्पनं वस्त्रालाभविषयं, सति सम्भवे क्षौमं वस्त्र-
मुपकल्पनीयम् । अतएव सत्यन्तरम्,—

“कौशेयं क्षौमकार्पासं दुकूलमहतं तथा ।

आद्वेष्टेतानि यो दद्यात्कामानाप्नोति पुष्कलान्”—इति ॥

कौशेयं कृमिकोशोत्थतनुजम् । क्षौममतसौलक्ष्ण्यवतनु-
सम्भवम् । दुकूलमिति सूक्ष्मवस्त्रम् । अहतम्,—

“ईषद्वौतं नवं श्वेतं सदृशं यज्ञ धारितम् ।

अहतं तद्विजानीयात् सर्वकर्मासु पावनम्”—इति^(१) ॥

एवं दर्भादिमेक्षणान्तं द्रव्यमुपकल्प्य स्नात्वा शुक्लं वासः परि-
दधात् । तथाच सति,—

“स्नात्वाऽधिकारी भवति दैवे पित्र्ये च कर्माणि”—इति ।

“आद्रुक्चक्रवासाः स्नात्”—इति ।

स्नानानन्तरं यत्कर्त्तव्यं तदाह यमः,—

“ततः स्नात्वा निवृत्तेभ्यः प्रत्युत्थाय कृताञ्जलिः ।

पाद्यमाचमनीयञ्च सम्यक्चेदित्याकमम्”—इति ॥

कृताञ्जलिः स्वागतमित्युक्त्वा अध्वरुतोपहतिशुद्ध्यर्थं पादप्रक्षाल-
नार्थमाचमनीयञ्चोदकं क्रमेण प्रयच्छेदित्यर्थः । तदनन्तरं गृहाङ्गणे
मण्डलद्वयं कार्यम् । तथाच मत्स्यः,—

(१) कौशेयं कृमीवाद्यारभ्य एतदन्तोऽप्यग्नौ नास्ति मुद्रितातिरिक्त-
पुस्तकेषु ।

“भवनस्यायतोभूमौ^(१) —————

गोमयेनानुलिप्तायां गोमूत्रेण तु मण्डले”—इति ।

गोमयसहितेन गोमूत्रेण मण्डले कार्यं इति शेषः । अत्र विशेषमाह
शम्भुः,—

“उदक्प्रवमुदीच्यं* स्याद्वृत्तिं दक्षिणप्रवम्”—इति ।

उदीच्यं वैश्वदेविकं मण्डलमुदक्प्रवणं, दक्षिणं पितृयं मण्डलं
दक्षिणप्रवणं कुर्यात् । तत्र मण्डलकरणप्रभृत्याश्राद्धपरिसमाप्तेर्वैश्व-
देविकं कर्म प्रदक्षिणं यज्ञोपवीतिना कार्यं पितृयमपसव्यं प्राचीना-
वीतिना^(२) कार्यम् । तथाच मनुः,—

“प्राचीनावीतिना सम्यगपसव्यमतन्त्रिणा ।

पितृयमानिधनात्कार्यं विधिवद्भर्पाणिना”—इति ॥

अत्रैव विशेषान्तरमाह कात्यायनः,—

“दक्षिणं पातयेत् जानु देवान्परिचरन् सदा ।

पातयेदितरज्जानु पितृन्परिचरन् सदा”—इति ॥

शातातपोऽपि,—

“उदङ्मुखस्तु देवानां पितृणां दक्षिणमुखः”—इति ।

बोधायनोऽपि,—

* उदङ्मुखमुदीच्यं—इति सो० शा० ।

(१) सर्वस्वेवादर्शपुस्तकेषु श्लोकस्यास्य द्वितीयपादो न दृश्यते ।

(२) यज्ञोपवीतिप्राचीनावीतिनौ, “उपवीतं यज्ञसूत्रं प्राङ्मते दक्षिणे
करे प्राचीनावीतमन्यस्मिन्”—इत्यनेनोन्वेयौ । अपसव्यं पितृतीय,
“तर्ज्जन्यङ्गुष्ठयोरन्तरा अपसव्यमवसज्जवि तेन पितृभ्यो दद्यात्”—
इत्युक्तेः ।

“प्रदक्षिणन्तु देवानां पितृणामप्रदक्षिणम् ।

देवानामृजवो दर्भाः पितृणां द्विगुणाः स्मृताः”—इति ॥

मण्डलकरणानन्तरकर्त्तव्यमाह शम्भुः,—

“उत्तरेऽक्षतसंयुक्तान्पूर्वाग्रान् विन्यसेत् कुशान् ।

दक्षिणे दक्षिणायांस्तु सतिलान्विन्यसेद्बुधः”—इति ॥

मत्स्यपुराणेऽपि,—

“अक्षताभिः सपुष्पाभिस्तदभ्यर्च्यापसव्यवत् ।

विप्राणां चालयेत्पादानभिनन्द्य पुनः पुनः”—इति ॥

अपसव्यवत् पूर्वमुदीच्यमण्डलं पश्चादक्षिणमण्डलमभ्यर्च्यत्यर्थः ।

दैवपूर्वकं विप्राणां पादप्रक्षालनं कुर्यात् । अतएव ब्रह्मनिर्गुणम्,—

“पाद्यञ्चैव तथैवार्घ्यं दैवमादौ प्रयोजयेत् ।

शन्नोदेवीति मन्त्रेण पाद्यञ्चैव प्रदापयेत्”—इति ॥

पाद्यादिदानं नामगोचोच्चारणपूर्वकं कर्त्तव्यम् । तदुक्तं मत्स्य-
पुराणे,—

“नामगोत्रं पितृणान्तु प्रापकं ह्यथकव्ययोः”—इति ।

पादप्रक्षालनानन्तरं यत् कर्त्तव्यं तदाह सुमन्तुः,—

“दर्भपाणिर्द्विराक्षस्य लघुवासा जिब्रेन्द्रियः ।

परिग्रिते शुचौ देशे गोमयेनोपलेपिते ॥

दक्षिणाप्रवणे सम्यगाचान्तान् प्रयतान् शुचीन् ।

आसनेषु सदर्भेषु विविक्तेषूपवेशयेत्”—इति ॥

विविक्तेषु परस्परमसंसृष्टेष्वित्यर्थः । मनुरपि,—

“आसनेषु तु कृतेषु वर्हिष्मसु पृथक् पृथक् ।

उपस्पृष्टोदकान् सम्यग्विप्रांस्तानुपवेशयेत्”—इति ॥

उपवेशनप्रकारो यमेन दर्शितः । “आसनं संस्पृशन् सयेन पाणिना दक्षिणेन ब्राह्मणमुपसंगृह्य समाध्वमिति चोक्त्रोपवेशयेत्”—इति ।
धर्मेऽपि,—

“जान्वालभ्य ततो देवानुपवेश्य ततः पितृन् ।

समस्ताभिव्याहृतिभिरासनेषूपवेशयेत्”—इति ॥

आदिपुराणेऽपि*,—

“विप्रौ तु प्राङ्मुखौ तेभ्यो द्वौ तु पूर्वं निवेशयेत् ।

ग्रन्थोदेवौतिमन्त्रेण पाद्यं चैव प्रदापयेत्† ।

उत्तराभिमुखांश्चिप्रांस्तौन् पितृभ्यश्च सर्वदा”—इति ॥

याज्ञवल्क्योऽपि,—

“द्वौ दैवे प्राक् त्रयः पित्र्यउदगेकैकमेव वा ।

मातामहानामथेवं तन्त्रं वा वैश्वदेविकम्”—इति ॥

मातामहानामथेवमिति मंख्यादिङ्नियमयोरतिदेशः । वैश्व-
दैविकं कर्म आद्भुदयार्यमावृत्त्याऽनुष्ठेयं तन्त्रेण वेत्यभिप्रेत्य तन्त्रं वा
वैश्वदैविकमित्युक्तम् । अतएव मरीचिः,—

“तथा मातामहआद्भुं वैश्वदेवसमन्वितम् ।

कुर्वीति भक्तिसम्पन्नस्तन्त्रं वा वैश्वदैविकम्”—इति ॥

अत्र द्वयोरपि आद्भुयोर्वैश्वदैविककर्माणः तन्त्रावृत्तिविधानादेक-

* आदित्यपुराणेऽपि,—इति सु० ।

† नास्तीदमङ्गं मुद्रितातिरिक्तपुस्तकेषु ।

प्रयोगविधिप्रयोज्यत्वं भिन्नप्रयोगविधिप्रयोज्यत्वञ्च प्राप्तम् । ततश्चैका-
धिकारपूर्वसाधनत्वं भिन्नाधिकारपूर्वसाधनत्वञ्चावगम्यते* ।

उपविष्टब्राह्मणनियमाः स्यत्यन्तरे दर्शिताः,—

“पवित्रपाणयः सर्वे ते च मौनव्रतान्विताः ।

उच्छिष्टोच्छिष्टसंस्पर्शं वर्जयन्तः परस्परम्”—इति ॥

मौनित्वञ्च ब्रह्मोद्यकथाव्यतिरिक्तविषयम् । अतएव यमः,—

“ब्रह्मोद्याश्च कथाः कुर्युः पितृणामेतदौषितम्”—इति ।

उपविष्टेष्वपि ब्राह्मणेषु यतिर्ब्रह्मचारौ वा यद्यागच्छति, तदा
सोऽपि आद्धे भोजयितव्यः । तदाह यमः,—

“भिचुको ब्रह्मचारौ वा भोजनार्थमुपस्थितः ।

उपविष्टेष्वनुप्राप्तः कामन्तमपि भोजयेत्”—इति ॥

कागलेयोऽपि,—

“पूजयेत् आद्धकालेऽपि यतिं च ब्रह्मचारिणम् ।

विप्रानुद्धरते पापात् पितृमातृगणानपि”—इति ॥

मनुरपि,—

“ब्राह्मणं भिचुकं वाऽपि भोजनार्थमुपस्थितम् ।

ब्राह्मणैरभ्यनुज्ञातः शक्तिः प्रतिपूजयेत्”—इति ॥

ब्राह्मणोपवेशनानन्तरं कृत्यं पुराणेऽभिहितम्,—

“आद्धभूमौ गयां ध्यात्वा ध्यात्वा देवं गदाधरम् ।

ताभ्याश्चैव नमस्कृत्य ततः आद्धं प्रवर्त्तयेत्”—इति ॥

* ततश्चैकाधिकारात् पूर्वसाधकत्वं भिन्नाधिकारात् पूर्वसाधकत्वञ्चाव-
गम्यते,—इति सो०शा० । •धिकारापूर्वसाधनत्वमिति त्वस्माकं प्रतिभाति ।

आहुं करिष्यदित्येवमुपविष्टान् ब्राह्मणान् पृच्छेदित्यर्थः । अत-
एवोक्तं तत्रैव,—

“उभौ हस्तौ समौ कृत्वा जानुभ्यामन्तरे स्थितौ ।

सप्रग्रयञ्चोपविष्टान् सर्वान् पृच्छेत् द्विजोत्तमान्”—इति ॥

कुरुष्वेति तैः अनुज्ञातो देवताभ्यः पितृभ्यश्चेति मन्त्रं त्रिः पठेत् ।

तदुक्तं ब्रह्माण्डपुराणे,—

“देवताभ्यः पितृभ्यश्च महायोगिभ्यएवच ।

नमः स्वाधायै स्वाहायै नित्यमेव नमो नमः ॥

आद्येऽवसाने आहुस्य चिरादन्तं अपेक्षदा”—इति ।

अनन्तरं सर्वतस्तिलान्विकिरेत् । तदुक्तं निगमे । “अपहता इति
तिलान्विकिरेत्”—इति । तिलान्विकीर्य दर्भासनं दद्यात् । तदुक्तं
पुराणे,—

“कुरुष्वेति स तैरुक्तो दद्याद्दर्भासनं ततः”—इति ।

दर्भासनदानञ्च ब्राह्मणहस्ते उदकदानपूर्वकं कार्यम् । अतएव
याज्ञवल्क्यः,—

“पाणिप्रक्षालनं दत्त्वा विष्टरार्थान् कुशानपि”—इति ॥

विष्टरार्थानासनार्थान् कुशानासनेषु दत्त्वेत्यर्थः । तदुक्तं पुराणे,—

“आसने चासनं दद्यादामे वा दक्षिणेऽपि वा”—इति ।

वामे वा दक्षिणेऽपि वेत्ययं विकल्पः पित्र्यदेवार्थब्राह्मणासन-
दानविषयतया व्यवस्थितो द्रष्टव्यः । अतएवोक्तं तत्रैव,—

“पितृकर्माणि वामे वै दैवे कर्माणि दक्षिणे”—इति ।

दैवे कर्माण्यासनदाने विशेषः काठकेऽभिहितः । “देवानां सववा-

दर्भाः”—इति । आसनं दत्त्वा पुनर्निमन्त्रयेत् । तदाह संहकारः ।
 “ततः पुनरपो दत्त्वा निमन्त्रयेत् । दैवे चणः क्रियतां, ततः ओम्
 तथेति विप्रो ब्रूयात् । प्राप्नोतु भवानिति कर्त्ता पुनर्ब्रूयात्,
 प्राप्तवानिति विप्रः पुनर्ब्रूयात्”—इति । निमन्त्रणञ्च निरङ्कुष्ठं हस्तं
 गृहीत्वा कर्त्तव्यम् । तदुक्तं पुराणे,—

“निरङ्कुष्ठं गृहीत्वा तु विश्वान् देवान् समाह्वयेत्”—इति ।

अङ्कुष्ठव्यतिरिक्तं हस्तं गृहीत्वा निमन्त्र्य विश्वान् देवान् समाह्वये-
 दित्यर्थः । आवाहनेतिकर्त्तव्यतामाह यमः,—

“यवहस्तस्ततो देवान् विज्ञाथावाहनं प्रति ।

आवाहयेदनुज्ञातो विश्वेदेवास इत्यृचा ॥

विश्वेदेवाः शृणुतेति मन्त्रं जप्त्वा ततोऽचतान् ।

ओषधयेति^(१) मन्त्रेण विकिरेत्तु प्रदक्षिणम्”—इति ॥

प्रदक्षिणं दक्षिणपादादिमस्तकान्तमचतान् विकिरेत् आरोपये-
 दित्यर्थः । विश्वेदेवास्तु दृष्ट वृहस्पतिना दर्शिताः,—

“कतुर्दक्षो वसुः सत्यः काशः कामस्तथैवच ।

धुनिश्च रोचनश्चैव * तथा चैव पुरूरवाः ॥

आर्द्रवाश्च† दग्धेते तु विश्वेदेवाः प्रकीर्त्तिताः”—इति ॥

* धुरी विरोचनश्चैव,—इति सु० । धुरिश्च रोचनश्चैव,—इत्यन्यत्र
 पाठः ।

† माद्रवाश्च,—इत्यन्यत्र पाठः ।

(१) ओषधयेति,—इत्यत्र विसर्गलोपे सन्धिरार्धः । ओषधय इति,—
 इति ऋचिस् पाठः ।

तेषां मध्ये पुरुरवार्द्रवमंशका विश्वेदेवा अत्रावास्याः, पार्वण-
आहुत्वात् । अतएव शङ्खः,—

“इष्टिआहुते क्रतुर्दक्षः संकौत्थौ वैश्वदेविके ।

नान्दीमुखे सत्यवसू काम्ये च धुनिरोचनौ ॥

पुरुरवार्द्रवौ चैव पार्वणे समुदाहृतौ ।

नैमित्तिके कालकामावेव सर्वत्र कौर्त्तयेत्”—इति ॥

इष्टिआहुतं कर्माङ्गआहुत्तम् । तच्च पारस्करेण दर्शितम्,—

“निषेककाले सोमे च सौमन्तोन्नयने तथा ।

ज्ञेयं पुंसवने आहुतं कर्माङ्गं वृद्धिवत्कृतम्^(१)”—इति ॥

वृद्धिवदित्यनेन वृद्धिआहुताच्च कर्माङ्गआहुतमन्यदिति ज्ञायते ।

नान्दीमुखं वृद्धिआहुत्तम् । तत्स्वरूपं वृद्धवशिष्ठ आह,—

“पुत्रजन्मविवाहादौ वृद्धिआहुत्तमुदाहृतम्”—इति ।

आदिशब्देनाङ्गप्राशनचूडाकरणादिसंस्कारा गृह्यन्ते न तु गर्भा-
धानपुंसवनसौमन्तोन्नयनानि, तच्च क्रियमाणस्य कर्माङ्गआहुत्वात्^(२) ।

काम्यं फलकामनोपाधिकम्^(३) । पार्वणममावास्याआहुत्तम्^(४) । नैमि-
त्तिकं सपिण्डीकरणम् । ननु,

(१) निषेककालो गर्भाधानकालः । सोमः सोमयागः । सौमन्तोन्नयन-
पुंसवने गर्भावस्थानकर्त्तव्यसंस्कारविशेषौ ।

(२) एकमेव वृद्धिआहुतं तच्च तत्र तत्तद्विन्देवानां कामार्थं कर्माङ्गत्वेन
वृद्धिआहुत्वेन च परिभाषितमित्यनुसन्धेयम् ।

(३) “कामाय तु हितं काम्यमभिप्रेतार्थसिद्धये”—इति पुराणेन
स्मर्यते ।

(४) “अमावास्यां यत् क्रियते तत् पार्वणमुदाहृतम्”—इति स्मरणा-
मिति भावः ।

“एकोद्दिष्टन्तु यत् आद्वं तन्नैमित्तिकमुच्यते”—

इति नैमित्तिकशब्द एकोद्दिष्टे रुढत्वात्कथं सपिण्डीकरणे प्रयु-
ज्यते इति । सत्यं, तथापि ‘तदप्यदैवं कर्त्तव्यम्’—इत्येकोद्दिष्टस्य
दैवहीनत्वेन कामकालसंज्ञकानां विश्लेषां देवानामभ्ययानुपपत्ते-
एकोद्दिष्टयुक्तं सपिण्डीकरणं नैमित्तिकशब्देन लक्षणमुच्यते । विश्वा
देवानावाद्यार्थं पात्रासादनादि कुर्यात् । तथाच याज्ञवल्क्यः,—

“यवैरन्वपकौर्थाथ भाजने सपविचके ।

शन्नो देव्या पयः क्षिप्त्वा यवोऽसीति यवांस्तथा”—इति ॥

मत्स्यपुराणेऽपि,—

“विश्वान् देवान् यवैः पुण्यैरभ्यर्थासनपूर्वकम् ।

पूरयेत्पात्रयुग्मन्तु स्थाप्य दर्भपविचके”—इति ॥

प्रचेता अपि,—

“एकैकस्य तु विप्रस्य अर्घ्यं पात्रे विनिक्षिपेत् ।

यवोऽसीति यवान् कौर्त्ता^(१) गन्धपुष्पैः सुपूजितम्”—इति ॥

अर्घ्यपात्राणि सौवर्णराजतादीनि । तदाह कात्यायनः । “सौवर्ण-
राजतौदुम्बरखट्वमणिमयानां पात्राणां मन्यतमेषु, यानि वा विद्यन्ते,
पत्रपुटकेषु वा”—इति । यानि वा तैजसानि कांस्थादीनि, तेषु
वेत्यर्थः । राजतं पात्रं पिब्ये विनियुज्यते, न दैवे । तदाह राजतं
पात्रमधिकृत्य,—

(१) कौर्त्ता विक्षिप्य । “क्षु विक्षेपे”—इति स्मरणात् ।

“शिवनेचोद्भवं^(१) यस्मादतस्तत् पितृवल्लभम् ।

अमङ्गलं तत् यत्नेन देवकार्येषु वर्जितम्”—इति ॥

अर्घ्यपवित्रकं प्रतिपात्रं भेदेन कार्यम् । तदुक्तं चतुर्विंशतिमते,—

“द्वे द्वे शलाके देवानां पात्रे कृत्वा पयः चिपेत्” ।

पवित्रकरणेतिकर्त्तव्यतामाह याज्ञवल्क्यः,—

“पवित्रे स्थ इति मन्त्रेण द्वे पवित्रे च कारयेत् ।

अन्तर्दर्भं कुशक्लिन्ने कौशे प्रादेशसम्भिते”—इति ॥

कुशक्लिन् इति कुशमन्तरे कृत्वा क्लिन्ने । अतएव यज्ञपार्श्वः,—

“ओषधीमन्तरे कृत्वा अङ्गुष्ठाङ्गुलिपर्वणोः ।

क्षिन्धात् प्रादेशमाचन्तु पवित्रं विष्णुरब्रवीत् ॥

न नखेन न काष्ठेन न लोहेन न मृण्मयात्”—इति ।

अनन्तरं, स्वाहाध्या इति मन्त्रेण देवतार्थं ब्राह्मणसमीपेऽर्घ्यपात्रं स्थापयेत् । तथाच गार्ग्यः,—

“स्वाहेति चैव देवानां होमकर्मण्युदाहरेत्”—इति ।

देवानां होमकर्मण्यर्घ्यदाने कर्मण्युपस्थिते पात्रं स्थापयितुं स्वाहाध्या इति मन्त्रमुच्चारयेदिति प्रकरणादेव गम्यते । अर्घ्यपात्रं स्थापयित्वा विप्रहस्तेऽर्थं दद्यात् । तदाह याज्ञवल्क्यः,—

“या दिव्या इति मन्त्रेण हस्तेऽर्घ्यं विनिचिपेत् ।”

अर्घ्यदाने विशेषमाह गार्ग्यः,—

“दत्त्वा हस्ते पवित्रन्तु संपूज्यार्थं विनिचिपेत्”—इति ।

(१) “सोऽरोदीत्, यदरोदीत् तत् रुद्रस्य रुद्रत्वं तस्य यदशु व्यशीर्यत तद्रजतममवत्”—इति ब्राह्मणवाक्यमत्रानुसन्धेयम् ।

हस्तेष्विति वञ्चवचनमुपक्रमगतैकवचनानुरोधादविवक्षितम् ।
तदनन्तरमुदकपूर्वकं गन्धादि देयम् । तथा च याज्ञवल्क्यः,—

“दत्तोदकं गन्धमाख्यं धूपदानं प्रदीपकम्”—इति ।

गन्धादिदानमाच्छादनस्याप्युपलक्षणं, तदन्तर्गतत्वात् । एवमासन-
प्रभृत्याच्छादनपर्यन्तं वैश्वदेविकार्चनं काण्डानुसमयेन^(१) कृत्वा आस-
नाद्याच्छादनपर्यन्तं पित्रर्चनं प्राचीनावीत्यप्रदक्षिणं कुर्यात् । तदाह
याज्ञवल्क्यः,—

“अपसव्यन्ततः कृत्वा पिदृष्टानामप्रदक्षिणम्”—इति ।

ननु देवे पित्र्ये च आसनाद्याच्छादनपर्यन्तानां पदार्थानामपि
पदार्थानुसमयेनैवानुष्ठानं न्याय्यं न तु काण्डानुसमयेन । पदार्थानु-
समये हि तेषां प्रधानप्रत्यासत्तिर्भवति अवैषम्यं च, अन्यथा केषाञ्चित्
प्रधानप्रत्यासत्तिः केषाञ्चित्तेति वैषम्यमापद्येत । सत्यम्, आसनादि-
पदार्थेषु वचनबलात्काण्डानुसमयेनैव स्वीक्रियते । वाचनिकत्वञ्च,
‘अपसव्यं ततः कृत्वा’—इति वैश्वदेविकासनादिपदार्थकाण्डादूर्ध्वं
पित्रर्चनविधानात् । आसनादिदानप्रकारमाह सएव,—

“दिगुणांस्तु कुशान् दत्वा क्षुण्णन्तस्त्रेतृचा सह ।

आवाह्य तदनुष्ठातो जपेदायान्तु न स्ततः ॥

यवार्थास्तु तिस्रैः कार्याः कुर्यादर्थ्यादि पूर्ववत् ।

दत्त्वाऽर्थ्यैः संस्तवांस्तेषां पात्रे कृत्वा विधानतः ॥

(१) देवे शक्तेः काण्डं कृत्वा पित्र्ये तत् कर्तव्यमिति काण्डानुसमयः । देवे
शक्तेः पदार्थं कृत्वा पित्र्ये स पदार्थः कर्तव्य इति पदार्थानुसमयः ।
पदार्थसमूहः काण्डम् । तथाच देवे आसनप्रभृत्याच्छादनान्तकाल-
पर्यन्तमापनामन्तरं पित्र्ये तत्कालोपदेशादत्र काण्डानुसमयः ।

पितृभ्यः स्नानमसीति न्युजं पात्रं करोत्यधः”-इति ॥

द्विगुणान् द्विगुणभुग्नान् सतिलान् कुशानासनार्थं दद्यात् । तदुक्तं काठके । “पितृणां द्विगुणांस्तिलैः” इति ।

आसनदानात्पूर्वं पश्चाच्चोदकं दद्यात् । तथा चाश्वलायनः । “अपः प्रदाय दर्भान् द्विगुणभुग्नानासनं प्रदाय” । अपः प्रदायेति आद्वे चणः क्रियतामिति पूर्ववत् जलं दत्त्वा । पितृनावाहयिष्ये इति ब्राह्मणान् सृष्ट्वा आवाहयेति तैरनुज्ञातः उग्रन्तस्त्वेति मन्त्रेणावाह्यं नमो वः पितर इति तिलान् मस्तकादिदक्षिणपादान्तमवकीर्या-
यान्तु नः पितर इति मन्त्रेणोपतिष्ठते । तथाच प्रचेताः—

“शिरःप्रभृति पादान्तं नमो व इति पेटके”-इति ।

उपस्थानानन्तरकृत्यमुक्तं पुराणे,—

“अपेदायान्तु नः इति मन्त्रं मध्यगशेषतः ।

रक्षार्थं पितृसचस्य त्रिःकृत्वः सर्वतो दिशम्

तिलांस्तु प्रक्षिपेन्मन्त्रमुच्चार्यापहता इति” ॥

अर्घ्याद्याच्छादनान्तं पूर्ववत् कुर्यात् । अत्राध्यपात्रासनार्थौ विशेषोविष्णुना दर्शितः । “दक्षिणाग्रेषु दक्षिणापवर्गेषु चमसेषु त्रिष्वपश्चाद्विष्णोर्देवैरिति” । अयमर्थः । दक्षिणाग्रेषु दर्भेषु दक्षिणापवर्गतयाऽऽसादितेषु पवित्रान्तर्हितेषु चमसेषु त्रिष्वर्घ्यपात्रेषु शन्नोदेवैरभिष्टयइति मन्त्रेण प्रतिपात्रमप आभिष्टेदिति । शौनकोऽपि । “पात्रेषु दर्भान्तर्हितेष्वपः प्रदाय शन्नोदेवैरभिष्टय-
इत्यनुमन्त्रितास्तु तिलानावपति, तिलोऽसि सोमदेवत्यो गोसवो देवनिर्भितः । प्रब्रमद्भिः प्रब्रस्रधया पितृनिर्मांसोकाश्चैव नः

स्वधानम इति” । अत्र च पित्रादीनां त्रयाणामेकैकस्थानेकब्राह्मणनिमन्त्रणे सर्वेषामेकब्राह्मणनिमन्त्रणेऽपि त्रीण्येवार्थपात्राणि न तु ब्राह्मणसङ्ख्याया । अतएव वैजवापः,—

“स्त्रीर्त्वा पितॄणां त्रीण्येव कुर्यात्पात्राणि धर्मावित् ।

एकस्मिन्वा वज्रेषु वा ब्राह्मणेषु यथाविधि” ॥

स्त्रीर्त्वा तिलानर्थीदकेषु चिह्नैत्यर्थः । अर्थपवित्रञ्चायुग्मसङ्ख्याया कर्त्तव्यम् । तदुक्तं चतुर्विंशतिमते,—

“तिस्रस्तिस्रः शलाकाः स्युः पितृपात्रेषु पार्वणे”—इति ।

तिस्रप्रक्षेपानन्तरं गन्धपुष्पाणि प्रक्षेपेत् । तदुक्तं ब्रह्मपुराणे,—

“अर्घ्याः पुष्पैश्च गन्धैश्च ताः प्रपूज्याश्च शास्त्रवत्”—इति ।

या अर्घ्यार्हास्ता आपस्ता गन्धादिभिः पूज्या इत्यर्थः । अनन्तर-कर्त्तव्यमाह शौनकः,—“ताः प्रतिग्राहयिष्यन् स्वधार्था इति” । ता-अपो ब्राह्मणैः प्रतिग्राहयिष्यन् स्वधार्था इति मन्त्रेण स्थापयेदित्यर्थः । ततः पवित्रान्तर्हितेषूदकपूर्वकं या दिव्या इति मन्त्रेणार्थीदकं दद्यात् । तथाच पैठीनसिः । “ततो ब्राह्मणहस्तेषूदकपूर्वं दर्भाग्रदायोदकपूर्वकमर्घीदकं ददाति या दिव्या इत्युक्त्वाऽभावेतत्ते अर्घीदकमित्यप उपसृष्टैवमेवेतरयोः”—इति । अत्र विशेषमाह धर्मः । “या दिव्या आप इति पात्रं पाणिभ्यामुद्धृत्य नाम गोचश्च गृहीत्वा सपवित्रहस्तेऽर्घ्यं दद्यात्”—इति । यत्तु पैठीनसिवचने हस्तेष्विति वज्रवचनम्, तत् त्रींस्त्रीनेकैकचेति विहितब्राह्मणसङ्ख्यापदे । ब्राह्मणहस्तेषूदकपूर्वं दर्भाग्रदायेति पित्र्यब्राह्मणार्चनएव वज्रवचनप्रयोगात् । अन्यथा, एवमितरयोरिति पितामहप्रपितामहार्थब्राह्मणा-

चैनस्य पृथग्विधानं न स्यात् । (१) एवमर्घ्यं दत्त्वा तेषामर्घादकानां संस्त्वान् विप्रहस्तेभ्यः पात्रेषु गलितान् पितृपात्रे संगृह्य तत्पात्रं न्युजमधोमुखं “पितृभ्यः स्थानमसि”—इत्यधः कुर्यात् भूमौ निदध्यात् इत्यर्थः । न्युजकरणानन्तरकर्त्तव्यमाह वैजावापः,—

“तस्योपरि कुशान्दत्त्वा प्रदद्याद्द्वैवपूर्वकम् ।

गन्धपुष्पाणि धूपञ्च दीपवस्त्रोपवीतकम्”—इति ॥

द्वैवपूर्वकमित्यर्थं पदार्थानुसमयो याज्ञवल्क्योक्तकाण्डानुसमयेन षष्ठे विकल्पते इत्यविरोधः । एवं गन्धपुष्पादिभिर्ब्राह्मणानभ्यर्च्यग्नौ करणाख्यं कर्म कुर्यात् । तदाह कात्यायनः,—

“गन्धान्ब्राह्मणमात्कत्वा पुष्पाण्युतुभवानि च ।

धूपं चैवानुपूर्व्येण अग्नौ कुर्यादतः परम्”—इति ॥

अग्नौ करणप्रकारमाह याज्ञवल्क्यः,—

“अग्नौ करिष्यन्मादाय पृच्छत्यसं दृतभुतम् ।

कुरुष्वेत्यभ्यनुज्ञातो जुलाऽग्नौ पितृयज्ञवत् ॥

ऊतशेषं प्रदद्यात्तु भाजनेषु समाहितः ।

यथालाभोपपन्नेषु रौप्येषु तु विशेषतः”—इति ॥

अग्नौ करिष्यन् दृतभुतमन्नमादाय “अग्नौ करिष्ये”—इति ब्राह्मणान् पृच्छेत् । दृतशब्देन शाकादेर्निरासः । ततः कुरुष्वेति तैरनुज्ञातः, “सान्निध्यमुपसमाधाय* मेघणेनावदाय सोमाय पितृमते स्वधा-

* सन्निधावुपसमाधाय,—इति सु० ।

(१) दत्त्वाऽर्घ्यं संस्त्वान्तेषां (७३४।६) इति याज्ञवल्क्यवचनं व्याचष्टे एवमर्घ्यं दत्त्वेत्यादिना ।

नमोऽग्नये कव्यवाहनाय स्वधानमः"—इति पिण्डपितृयज्ञविधानेनाग्नौ जुहुयात् । ततोमेचणं ऊत्वा ऊतशेषं यथास्नाभोपपन्नेषु पित्रादि-
भाजनेषु* दद्यात् न वैश्वदेवभाजनेषु । तदुक्तं पुराणे,—

“अग्नौकरणशेषन्तु न दद्याद्वैश्वदैविके”—इति ।

अग्नौकरणञ्च प्राचीनावीत्युपवीती वा कुर्यात् । तत्प्रकृतिभूतस्य पिण्डपितृयज्ञस्य दैविकत्वपैतृकत्वाभ्यामुभयविधत्वेन विकल्पितो-
भयधर्मकत्वात्, तद्विहृतिभूताग्नौकरणहोमेऽपि प्राचीनावीतित्वोप-
वीतित्वयोर्विकल्पोऽवगम्यते । अत्र च यथाशास्त्रं व्यवस्था द्रष्टव्या ।
अग्नौकरणञ्च स्मार्त्तत्वेन विवाहाग्नौ कर्त्तव्यम् । यदा तु सर्वाधाने-
नौपासनाग्निर्नास्ति, तदा दक्षिणाग्नौ जुहुयात्, तदसन्निधाने लौकि-
काग्नौ । तथा च वायुपुराणम्,—

“आहृत्य दक्षिणाग्निन्तु होमार्थं वै प्रयत्नतः ।

अग्न्यर्थं लौकिकं वाऽपि जुहुयात्कर्मसिद्ध्यर्थे”—इति ।

अग्न्यर्थमौपासनाग्निकार्यसिद्ध्यर्थम् । दक्षिणाग्न्यसन्निधाने पाणौ
होमः कर्त्तव्यः । तथा च स्मृत्यन्तरम्,—

“हस्तेऽग्नौकरणं कुर्यादग्नौ वा साग्निको द्विजः”—इति ।

साग्निकः सर्वाधानेनाहिताग्निर्दक्षिणाग्न्यसन्निधाने हस्ते लौकि-
केऽग्नौ वाऽग्नौकरणं कुर्यादित्यर्थः । यदा त्वर्धाधानेनाहिताग्नि-
रप्यग्निमान्† तदौपासनाग्नावग्नौकरणं कुर्यात्, तदभावे द्विजपाणा-
वशु वा । तथाच मार्कण्डेयः, । “अनाहिताग्निस्त्वौपासनाग्न्यभावे

* पित्रादिभोजनपत्रेषु.—इति मु० ।

† यदा त्वर्धाधानेनाहिताग्निरनाहिताग्निर्वाऽग्निमान्,—इति मु० ।

द्विजेऽप्यु वा”—इति । अनाहिताग्निश्चन्नेनार्धाधानेनाहिताग्निर्मे-
क्षते । अश्वघ्नौकरणं जलसमीपे आद्धकरणे वेदितव्यम् ।

तदाह कात्यायनः,—

“विष्णुधर्मेत्तरे वाऽप्यु मार्कण्डेयनयः स्मृतः ।

स यदाऽपां समीपे स्नाच्छ्राद्धं ज्ञेयो विधिस्तदा”—इति ।

यत्तु मनुनोक्तम्,—

“अन्यभावे तु विप्रस्य पाणवेवोपपादयेत्”—इति ।

तद्वृत्ताचारिविषयम् । तदाह जातृकर्णः,—

“अन्यभावे तु विप्रस्य पाणौ दद्यात्तु दक्षिणे ।

अन्यभावः स्मृतस्त्वावधावद्भार्यां न विन्दति”—इति ।

विद्यमानेऽप्यग्नौ काम्यादिषु चतुर्षु आहुतेषु ब्राह्मणपाणवेव
होमः । तदाहुर्गृह्यकाराः,—

“अश्वष्टक्यं च पूर्वेषुर्मासिमासि च पार्वणम् ।

काम्यमभ्युदयेऽष्टम्यामेकोद्दिष्टमयाष्टमम् ॥

चतुर्वाधेषु साग्रीनामग्नौ होमो विधीयते ।

पिच्यब्राह्मणहस्ते स्यादुत्तरेषु चतुर्व्यपि”—इति ।

“हेमन्तशिशिरयोस्तुर्णामपरपक्षाणामष्टम्योऽष्टकाः”—इति वि-
हितान्यष्टकाआहुतानि । तथाष्टकाआहुतानामुत्तरदिने नवम्यां क्रिय-
माणं आहुमन्वष्टक्यम् । पूर्वेषुः सप्तम्यां क्रियमाणं आहुं ‘पूर्वेषुः’—
इति पदेन सञ्चयनोक्तम् । प्रतिमासं क्रियमाणमापरपक्षिकं आहुं
‘मासिमासि’—इत्यनेनोक्तम् । पार्वणं सर्वत्र आहुप्रकृतौ भूतममावस्था-
आहुम् । काम्यं पुत्रादिकसकामगत्या क्रियमाणं आहुम् । आभ्यु-

दयिकश्चाद्धमभ्युदय इति पदेनोक्तम् । अष्टकाख्यश्चाद्धमष्टम्यामिति पदेनोक्तम् । एकोद्दिष्टपदेन सपिण्डीकरणं लक्षणयोक्तं, सपिण्डीकरणे एकोद्दिष्टस्यापि सङ्गावात् । एषां मध्ये आद्येषु चतुर्षु सामिकानाम-
ग्रावेवाग्नौकरणहोमः, उत्तरेषु सामीनां पित्र्यब्राह्मणहस्तएवेति* ।
पाणौ होमे तु विशेषः कात्यायनेन दर्शितः,—

“पित्र्ये यः पङ्क्तिमूर्द्धन्यस्तस्य पाणावनग्निः ।

ऊत्वा मन्त्रवदन्वेषां त्वर्णौ पात्रेषु निक्षिपेत्”—इति ।

यत्तु यमेनोक्तम्,—

“दैवविप्रकरेऽनग्निः ऊत्वाऽग्नौकरणं द्विजः”—इति ।

तत्र विकल्पेन व्यवस्था द्रष्टव्या । दैविकब्राह्मणपाणौ होम-
पत्रेऽपि पित्र्यब्राह्मणपात्रेभ्येव शेषं निक्षिपेत् । अतएव वायु-
पुराणम्,—

“ऊत्वा दैवकरेऽनग्निः शेषं पित्र्ये निवेदयेत् ।

न हि स्मृताः शेषभाजो विश्वेदेवाः पुराणैः”—इति ।

पाणौ होमे यत्कर्त्तव्यं तदाह श्रौतकः । “अनग्निश्चेदाद्यं गृहीत्वा
भवत्स्वेवाग्नौकरणम्—इति पूर्ववत्तथाऽस्त्विति” । अथमर्थः । आद्यं
घृतश्रुतमन्नं गृहीत्वा “भवत्स्वेवाग्नौकरणहोमं करिष्ये”—इति पूर्ववत्
पृष्ट्वा तथाऽस्त्विति तैरनुज्ञातोजुहुयात्,—इति । यमोऽपि,—

“अग्नौकरणवत्तत्र होमोदैवकरे भवेत् ।

पर्यस्तदर्भानास्तीर्य्य यतो ह्यग्निसमो हि सः”—इति ।

पर्यस्तदर्भाः परित्स्तरणयोग्यदर्भाः । दैवकरग्रहणेन पित्र्यब्राह्मण-

* हेमन्तशिशिरयोरित्कारभ्य एतदन्तोयस्यो नास्ति ना० पुस्तके ।

करोऽप्युपनक्षते । उभयत्रापि विकल्पेनाग्नौकरणस्य विधानात् ।

पाणितले जतस्थान्नस्य विनियोगमाह गृह्यपरिशिष्टकारः,—

“यच्च पाणितले दत्तं यच्चान्यदुपकल्पितम् ।

एकीभावेन भोक्तव्यं पृथग्भावो न विद्यते ॥

घ्नन्नं पाणितले दत्तं पूर्वमश्रन्त्यबुद्धयः ।

पितरस्तेन तृप्यन्ति शेषान्नं न लभन्ति ते”—इति ।

यदा दैवविप्रकरे होमस्तदा । पदमातामहश्चाद्भुद्वयार्थं सहदेवा-
नुष्ठेयः । वैश्वदेवभेदेऽपि तत्राधिकरणकारकस्य संप्रतिपन्नत्वात् । यदा
पितृब्राह्मणकरे होमस्तदा मातामहब्राह्मणकरेऽपि पृथगनुष्ठेयः, वैश्व-
देविकतन्त्रत्वेऽपि तत्राधिकरणकारकस्यासंप्रतिपन्नत्वात्^(१) ।

तथा च कात्यायनः,—

- (१) दैवत्र ब्राह्मणहस्ते होमविधानपक्षे दैवब्राह्मणहस्तएवाग्नौकरणहोम-
स्याधारइति स एव तस्याधिकरणकारकं, आधारस्यैवाधिकरण-
कारकतया स्मरणात् । वैश्वदेवभेदेऽपि एकस्मिन् वैश्वदेवब्राह्मणहस्ते
अग्नौकरणहोमे कृतेऽपि शास्त्रोक्तएवाधारे स कृतोभवतीति नास्य
पुनरावृत्तिः । पितृब्राह्मणहस्ते होमपक्षे हि पितृब्राह्मणहस्तएव
होमस्याधिकरणकारकं भवति । मातामहपक्षे तु न पितृब्राह्मणो-
वर्तते किन्त्वन्यएव । पितृब्राह्मणहस्ते होमविधिस्तु पितृपक्षएव
प्रवर्तते । तस्य च ‘मातामहानामप्येवं’—इत्याद्यतिदेशबलान्माता-
महपक्षे प्राप्तिः । एवञ्च पितृब्राह्मणस्थाने मातामहब्राह्मणवत्
पितृब्राह्मणहस्तस्थाने मातामहब्राह्मणहस्तोऽपि तत्पक्षीयाग्नौकरण-
होमाधारतया अतिदेशेन प्राप्यते इति यत्तमधिकरणकारकस्य
भिन्नत्वम् । तथाचाधिकरणकारकभेदात् होमोऽपि भेदेनैव कर्तव्य-
इति भावः ।

“मातामहस्य भेदेऽपि कुर्यात्तन्त्रे च* साग्निकः”—इति ।

वैश्वदेविकस्य भेदे तन्त्रे च मातामहस्य मातामहार्थब्राह्मण-
स्यापि पाणौ होमं साग्निकः कुर्यादित्यर्थः । पात्राणि द्विः प्रचा-
लयेत् । तथा च ब्रह्माण्डपुराणम्,—

“प्रचात्य हस्तपात्रादि पश्चादग्निर्दिधाभवत् ।

प्रचालनं जलं दग्धैस्तिलमिश्रं क्षिपेच्छुचौ”—इति ।

हस्तेन निर्दृष्टं पात्रादीति मध्यमपदलोपी समासः । आदि-
शब्देन घृतादिधारणार्थं गृह्यते । एवं प्रचालितेषु पात्रेषु ऊतशेषं
प्राचीजावीती पितृपात्रेषु निधाय सम्पादितान् पदार्थान् परिवेषयेत् ।
तथा च श्रौतकः,—

“ऊत्वाऽग्नौ परिशिष्टन्तु पितृपात्रेष्वनन्तरम् ।

निवेद्यैवापसव्येन परिवेषणमाचरेत्”—इति ।

अपसव्येनेति ऊतशेषनिवेदनेनान्वेति न परिवेषणेन । अतएव
कार्ष्णाजिनिः,—

“अपसव्येन कर्त्तव्यं पित्र्यं कृत्यं विशेषतः ।

अन्नदानादृते सर्वमेवं मातामहेष्वपि”—इति ।

परिवेषणप्रकारो मनुना दर्शितः,—

“पाणिभ्यामुपसंगृह्य स्वयमन्नस्य वर्द्धितम् ।

विप्रान्तिके पितृन् ध्यायन् शनकैरुपनिक्षिपेत्”—इति ।

अन्नस्य वर्द्धितमन्नेन पूर्णं परिवेषणपात्रं विप्रान्तिके भोजनार्थ-

पात्रे । स्वयमिति वचनात् स्वयं परिवेषणं मुख्यम् । अतएव वायु-
पुराणम्,—

“फलस्थानन्तता प्रोक्ता स्वयं तु परिवेषणात्”—इति ।

यत्तु तत्रैवोक्तम्,—

“परिवेषणं प्रशस्तं हि भार्यया पितृवप्रये ।

पितृदेवमनुष्याणां स्त्रीसहायोयतः स्मृतः”—इति ।

तदितरापेक्षया वेदितव्यम् । भार्ययाऽपि सवर्णयैव परिवेषणं
कार्यम् । तथा च नारायणः,—

“यद्वयं यत्पवित्रञ्च यत्पित्र्यं यत्सुखावहम् ।

द्विजातिभ्यः सवर्णया हस्तेनैव तु दीयते”—इति ।

हस्तेन हस्तद्वयेनेत्यर्थः । हस्तेनापि न साक्षाद् देयं, अपि तु
दर्श्यादिद्वारा । अतएव वृद्धशातातपः,—

“उभाभ्यामपि हस्ताभ्यामादृत्य परिवेषयेत्”—इति ।

मत्स्येनोक्तम्,—

“हस्तदत्तास्तु ये स्नेहा लवणव्यञ्जनादयः ।

दातारन्नोपतिष्ठन्ति भोक्ता भुञ्जीत किल्बिषम्”—इति ।

विष्णुपुराणेऽपि,—

“नापवित्रेण हस्तेन नैकेन न विना कुशम् ।

नायसेनैव पात्रेण आद्वेषु परिवेषयेत्”—इति ।

आयसेन अयोमयपात्रेण नैव परिवेषयेत् । परिवेषणे कानि

पात्राणि प्रशस्तानीत्यपेक्षिते विष्णुः । “दृतादिदाने तैजसानि पात्राणि
वा फल्गुपात्राणि वा प्रशस्तानि । अत्र च पितृगाथा भवति,—

सौवर्णराजताभ्याञ्च खड्गेनौदुम्बरेण च ।

दत्तमचयतां यान्ति फल्गुपात्रेण वाऽप्यथ”—इति ।

खड्गेन खड्गभृगुभृङ्गकृतदर्पादिना । फल्गुपात्रेण काकौदुम्बरि-
काख्यटचदारूकृतदर्पादिना* । अन्यान्यपि परिवेषणीयान्याह मनुः,—

“भक्ष्यं भोज्यञ्च विविधं मूलानि च फलानि च ।

हृद्यानि चैव मांसानि पानानि सुरभीणि च ॥

उपनीयं तु तत्सर्वं शनकैः सुसमाहितः ।

परिवेषयेत्तु प्रयतः गुणान् सर्वान् प्रचोदयन्”—इति ।

शौनकोऽपि,—

“शाकं सर्व्वमुपानीय निवेद्य च पृथक् पृथक् ।

विधिना दैवपूर्व्वं तु परिवेषणमारभेत्”—इति ।

सम्पादितं सर्व्वपात्रेषु प्रक्षिप्य पात्राभिमन्त्रणं कुर्यात् । तदाह
प्रचेताः । “सर्व्वं प्रकृतं दत्त्वा पात्रमालभ्य जपेत्”—इति । अत्र
विशेषमाह याज्ञवल्क्यः,—

“दत्त्वाऽन्नं पृथिवीपात्रमिति पात्राभिमन्त्रणम् ।

कृत्वेदं विष्णुरित्यन्ने द्विजांगुष्ठं निवेशयेत्”—इति ।

अनन्तरकर्त्तव्यमाहात्रिः,—

“हस्तेन मुक्तमन्त्राद्यमिदमन्त्रमितीरयेत् ।

स्वाहेति च ततः कुर्यात् स्वसत्तादिं निवर्त्तयेत् ॥

* खड्गेन,—इत्यादि एतदन्तं नास्ति ना० शा० स० पुस्तकेषु ।

गोत्रसंबन्धनामानि इदमन्नं ततः स्वधा ।

पितृन् क्रमाद्ददौर्येति स्वसत्तां विनिवर्त्तयेत्”—इति ।

अयमर्थः । विश्वेभ्यो देवेभ्य इति देवतोद्देशेन शब्दोच्चारणानन्तर-
मिदमन्नमित्युच्चारयेत्, ततः स्वाहेति मन्त्रमुच्चारयेत्, ततो न ममेति
स्वत्वपरित्यागं कुर्यात् । ततः पित्रादिक्रमात् संबन्धगोचरानामोच्चारण-
पूर्वकं* देवतोद्देश कृत्वेदमन्नमिति प्रदेयं द्रव्यं निर्दिश्य, स्वधेति कव्य-
दानप्रकाशकं मन्त्रमुच्चार्य, न ममेति स्वत्वपरित्यागं कुर्यात् । अन-
न्तरकृत्यमाह लघुयमः,—

“अन्नहीनं क्रियाहीनं मन्त्रहीनञ्च यद्भवेत् ।

सर्वमच्छिद्रमित्युक्त्वा ततो यन्नेन भोजयेत्”—इति ।

अच्छिद्रं जायतामित्युक्त्वा । अनन्तरकर्त्तव्यमाह प्रचेताः,—

“अपोशानं प्रदायाथ सावित्रीं त्रिजपेदथ ।

मधुवाता इति त्वचं^(१) मध्वित्येतत्त्रिकं तथा”—इति ।

मधु इत्येतत् त्रिरावर्त्तनीयमिति चतुर्थपाठस्यार्थः । सावित्रीं
मध्याह्निकां जपेत् । तथा च याज्ञवल्क्यः,—

“मध्याह्निकां गायत्रीं मधुवाता इति त्वचम् ।

जप्त्वा यथासुखं वाच्यं भुञ्जीरंस्तेऽपि वाग्यताः”—इति ।

यथासुखमित्यत्र जुषध्वमित्यध्याहारः । अतएव व्यासः,—

* सम्बन्धनामगोत्रोच्चारणपूर्वकं.—इति सु० ।

(१) त्वचं,—इत्यार्षोऽयं प्रयोगः । “अचि त्रेहत्तरपदादिषोपच कन्ध-
सि”—इति प्राञ्जिनिस्मरणात्

“जुषध्वमिति ते चोक्ताः सम्यग्निधृतभाजनाः ।

कृतमौनाः समश्रीयुरपोशानादनन्तरम्”—इति ।

आहुभोक्ता बलिं न दद्यात् । अतएवाचिः,—

“दत्ते वाऽप्यथवाऽदत्ते भूमौ यो निचिपेदलिम् ।

तदन्नं निष्कलं याति निराग्रेः पितृभिर्गतम्”—इति ॥

भोजनोपक्रमानन्तरकर्त्तव्यमाह कात्यायनः । “अश्रत्सु जपेद्वाह-
तिपूर्वां गायत्रीं सप्रणवां सहस्रिवां रचोन्नीः पित्र्यमन्त्रान् पुरुष-
सूक्तमप्रतिरथमन्यानि च पवित्राणि^(१)”—इति । मनुरपि,—

“स्वाध्यायं आवयेत्पित्र्ये धर्मशास्त्राणि चैव हि ।

आख्यानानीतिहासांश्च पुराणानि खिलानि च^(२)”—इति ।

अथ सूक्तजपो यज्ञोपवीतिना कर्त्तव्यः । अतएव यमदग्निः,—

“अपसव्येन कर्त्तव्यं सर्वं आहुं यथाविधि ।

सूक्तसोचजपं मुक्ता विप्राणाञ्च विमर्ज्जनम्”—इति ॥

दाहभोक्तृनियमानाह वृद्धशातापतः,—

“अपेक्षितं योन दद्यात् आहुतार्थमुपकल्पितम् ।

कृपणो मन्दबुद्धिस्तु न स आहुफलं लभेत् ।

(१) ऋग्वेदीय ४।४।१० पञ्चमसूक्तगता ऋचः रत्नेश्वरः ।

(२) स्वाध्यायोवेदः । धर्मशास्त्राणि मानवादीनि । आख्यानानि सौपर्य-
मैत्रावरुणादीनि । इतिहासामहाभारतादयः । पुराणानि “सर्गश्च
प्रतिसर्गश्च वंशोमन्यन्तराणि च । वंशानुवर्तितश्चैव पुराणं पञ्चल-
क्षयम्”—इत्युक्तञ्चाद्यानि ब्रह्मपुराणादीनि । खिलानि औसूक्त-
शिवसङ्ख्यादीनि ।

अपेक्षितं याचितव्यं आङ्कार्यमुपकल्पितम् ।

न याचते द्विजोमूढः स भवेत् पितृघातकः”—इति ।

ननु,

“याचते यदि दातारं ब्राह्मणो ज्ञानदुर्वलः ।

पितरस्तस्य दुष्यन्ति दातुर्भोक्तुर्न संशयः”—इति ।

“हस्तद्वादशरात्रेण मुच्यतेऽकर्मणस्ततः ।

तस्मादिदानीमेव दद्यान् याचेन्न च दापयेत्”—इति

वायुपुराणस्मृतौ विरुध्येयातामिति चेत् । मैवम् । तथोरनुप-
कल्पितविषयत्वेनाप्युपपत्तेः । उपकल्पितवस्तुनोऽप्यत्यन्ताधिकस्य दान-
प्रतिग्रहौ शङ्कल्लिखिताभ्यां निषिद्धौ । “नात्यन्ताधिकं दद्यान्
प्रतिगृह्णीयात्”—इति । अनपेक्षितवस्तुनो निवारणप्रकारमाह
निगमः,—

“नान्नपानादिकं शब्दे वारयेन्मुखतः कश्चित् ।

अनिष्टत्वादुल्लाहा वारणं हस्तसंज्ञया”—इति ।

वारणं याचनस्याप्युपलक्षणार्थम् । मुखतोयाचने मौनभङ्गा-
विशेषात् । अपेक्षितवस्तु ददामीत्युक्त्वा न देयम् । तथाच यमः,—

“यावद्भुविष्यं भवति यावदिष्टं प्रदीयते ।

तावदश्रन्ति पितरो यावन्नाह ददाम्यहम्”—इति ।

भोजनकाले दादनियमाः ब्रह्माण्डपुराणे दर्शिताः,—

“न चाश्रु पातयेत् कर्त्ता नाशुद्धां गिरमीरयेत् ।

न चोद्दीचेत भुञ्जानान् न च कुर्वीत मत्सरम् ।

न दीनोनापि वा क्रुद्धो न चैवान्यमना नरः ।

एकाग्रमाधाय मनः श्राद्धं कुर्यात्सदा बुधः”—इति ।

भोक्तृनियममाह सुमन्तुः,—

“अक्रोधनो रसान् सम्यगद्याद्यद्यस्य* रोचते ।

आ दृष्टेर्भोजनलोषां कामतो † नावशेषणम्”—इति ।

निगमेऽपि । “दृष्णीं भुञ्जीरन् न विस्त्रोक्यमाना अनुदृत्य ‡
पाचम्”—इति । बोधायनोऽपि,—

“पादेन पादमाक्रम्य योभुङ्क्तेऽनापदि द्विजः ।

नैवासौ भुज्यते श्राद्धे निराशाः पितरोगताः”—इति ।

प्रचेता अपि,—

“पौत्वाऽऽपोश्चानमश्रीयात् पाचे दत्तमगर्हितम् ।

सर्वेन्द्रियाणां चापल्यं न कुर्यात्पाणिपादयोः”—इति ।

मनुरपि,—

“अत्युष्णं सर्वमन्नं स्यादश्रीरंश्चैव वाग्यताः ।

न च द्विजातयोर्ब्रूयुर्दात्रा पृष्टा हविर्गुणान्”—इति ।

अश्रीरंश्चैवेत्येवकारः प्रमादात्परस्परसंस्पर्शेऽपि भोजनानिवृत्त्यर्थः ।

अतएव शङ्कः,—

* सम्यगादद्याद्यदि,—इति मु० ।

† क्रमतो,—इति ना० ।

‡ अविस्त्रोक्यमानोऽनुदृत्य,—इति मु० ।

“आद्धपंक्तौ तु भुञ्जानो ब्राह्मणो ब्राह्मणं स्पृशेत् ।
तदन्नमत्यजन् भुक्त्वा गायत्र्यष्टशतं जपेत्”—इति ।

पुनः स एव,—

“हृङ्कारेणापि यो ब्रूयाद्धस्तादाऽपि गुणान्वदेत् ।
भूतलाच्चोद्धरेत्पात्रं मुञ्चेद्धस्तेन वाऽपि तत् ।
प्रौढपादो वह्निः कचो वह्निर्जानुकरोऽथवा ।
अङ्गुष्ठेन विनाऽग्राति मुखग्रन्थेन वा पुनः ।
पौतावशिष्टन्तोयादि पुनरुद्धृत्य वा पिबेत् ।
खादिताड्डं पुनः खादेन्मोदकानि फलानि वा ।
मुखेन वा धमेदन्नं निष्ठीवेद्भाजनेऽपि वा ।
इत्यमन्नं द्विजः आद्धं हत्वा गच्छत्यधोगतिम्”—इति ।

पौढपादः आसनाद्यारूढपादः । वह्निः कच उत्तरवासो वह्निर्भूत-
कचद्वितयः* । दाढनियममाह शङ्खः,—

“आद्धे नियुक्तान् भुञ्जानान् पृच्छेत्सवणादिषु ।
उच्छिष्टाः पितरो यान्ति पृच्छतो नात्र भंशयः ।
दातुः पतति वाङ्मूर्खो जिह्वा भोक्तुश्च भिद्यते”—इति ।

अन्यानपि भोक्तृनियमानाह प्रचेताः,—

“न स्पृशेदामहस्तेन भुञ्जानोऽन्नं कदाचन ।
न पादौ न शिरोवस्तिं न पदा भाजनं स्पृशेत् ।
भोजनन्तु न निःशेषं कुर्यात् प्राञ्जः कथञ्चन ।

* प्रौढपादः,—इत्यादिरेतदन्तेऽयमर्थो नास्ति ना० पुस्तके ।

अन्यत्र दध्नः क्षीरादा चोद्गात् सकृन्मण्डपः—इति ।

न च, “न निन्देयुर्नावशेषेयुः”—इति जमदग्निवचनविरोधः,—
इति वाच्यं, तस्याधिकावशेषविषयत्वात् । अतएवोक्तानेव ।
“अल्पं पुनरुत्पद्यन्तस्यासंस्कृतप्रमीतानां भागधेयत्वात्”—इति ।
उच्छिष्टस्यासंस्कृतप्रमीतादिभागधेयत्वञ्च मनुराह,

“असंस्कृतप्रमीतानां त्यागिनां कुलयोषिताम् ।

उच्छिष्टभागधेयं स्याद् दर्भेषु विकिरस्य यः”—इति ।

एवं नियमेन भुक्तवत्सु विप्रेषु यत् कर्त्तव्यन्तदाह प्रचेताः,—

“दध्नान् बुद्ध्याऽन्नमादाय सतिलं पूर्ववज्जपेत्”—इति ।

पूर्ववत्सव्याहृतिकाङ्गायचीं मधुमतीञ्च जपेत्,—इति । तदाह
कात्यायनः । “गायत्रीं मधुमतीं मधुमध्विति च जप्त्वा दध्नाः स्वेति
पृच्छति”—इति । प्रश्नानन्तरं व्यासः,—

“दध्नाः स्वेति च पृष्टास्ते ब्रूयुस्तृप्ताः स्म इत्यथ”—इति ।

अनन्तरकर्त्तव्यमाह मनुः,—

“सर्ववर्षिकमन्त्राद्यं संनीयाभ्याव्य वारिणा ।

ससुसुजेहुक्कवतामपतो विकिरभुवि”—इति ।

सर्ववर्षा व्यञ्जनविशेषा यस्मिंस्तत्सर्ववर्षिकम् । अत्र विशेषमाह
प्रचेताः । “ये अग्नीति भूवि चिपेत्”—इति । भुवि दर्भास्तृताया-
मिति । अतएव मनुना, “दर्भेषु विकिरस्य यः”—इत्युक्तम् ।
विकिरं दत्त्वा आचामेत् । अतएव मरीचिः,—

“आग्नेषु विकिरं दत्त्वा योनाचामेतिध्वमात् ।

पितरस्तस्य षण्मासश्चवक्ष्यच्छिष्टभोजिनः”—इति ।

अनन्तरं गण्डूषार्थमुदकं दद्यात् । तथाच मदाससावाक्यम्,—

“ततस्त्वाचमनार्थाय दद्याच्चापः सकृत्सकृत्”—इति ।

पित्र्यब्राह्मणपूर्वकं हस्तप्रक्षालनाचमनार्थमुदकं दद्यात् । तदाह-
विष्णुः । “उदङ्मुखेष्वाचमनमादौ दद्यात् ततः प्राङ्मुखेषु ततस्तु
प्रोक्षणम्”—इति । आङ्गदेशं मन्मोक्ष्य दर्भपाणिः सर्वं कुर्यात्* ।
ततः पिण्डनिर्वपणं कुर्यात् । तदाह याज्ञवल्क्यः,—

“सर्वमन्नमुपादाय सतिलं दक्षिणामुखः ।

उच्छिष्टमग्निधौ पिण्डान् दद्यात्तु पितृयज्ञवत्”—इति ।

अयमर्थः । ब्रह्मणार्थपक्वन्तिलमिश्रं सर्वमन्नमुपादाय पिण्डान्
हृत्लोच्छिष्टसंनिधौ पितृयज्ञकल्पेन पिण्डान् दद्यात् । एतच्च चरुअप-
णाभावे वेदितव्यम् । यदा तु चरुअपणमद्भावस्तदाऽग्नौकरणशिष्ट-
चरुशेषेण सह सर्वमन्नमुपादाय अग्निमग्निधौ पिण्डान् दद्यात् ।
तदाह मनुः,—

“त्रैँस्तु तस्माद्भुविःशेषात् पिण्डान् कृत्वा समाहितः ।

अौदकेनेव विधिना निर्वपेद्दक्षिणामुखः”—इति ।

उच्छिष्टमग्निधिस्वरूपमाह्वयि,—

“पितृणामासनस्थानादयतस्त्रिष्वरन्निषु ।

* एतत्परं, ‘पैट्टकब्राह्मणेषु प्रथमं हस्तप्रक्षालनपूर्वकमाचनार्थमुदकं
दत्त्वा पश्चादथैश्वदेविकब्राह्मणेषु दत्त्वाऽनन्तरं प्रोक्षितमिति मन्त्रेण आङ्-
देशं संप्रोक्ष्य दर्भपाणिः सर्वमुपरिकर्मजातं कुर्यादित्यर्थः’—इत्यधिक-
पाठः सु० ।

उच्छिष्टसन्निधानन्तु नोच्छिष्टासनसन्निधौ”—इति ।

त्रिव्वरन्निव्विति उच्छिष्टमंसर्गरहितासन्नदेशोपलक्षणार्थम् ।

अतएव व्यासः,—

“अरन्निमाचमुत्सृज्य पिण्डांस्तत्र प्रदापयेत् ।

यत्रोपसृशतां वाऽपि प्राप्नुवन्ति न विन्दवः”—इति ।

पिण्डदाने कालमाह मनुः,—

“पिण्डनिर्वपणं केचित् पुरस्तादेव कुर्वते”—इति ।

भोजनात् पुरस्तादर्चनानन्तरमग्नौकरणानन्तरं वा पिण्डनिर्वपणं केचिदिच्छन्ति । अपरे तु भोजनानन्तरमाचमनादवागूढं वा ब्राह्मणविसर्जनात् पश्चाद्वा पिण्डनिर्वपणं क्वचिदिच्छन्तीति, केचिदित्यनेनावगम्यते । भोजनात् पुरस्तात् पिण्डनिर्वपणं सपिण्डीकरणात् प्राग्विहितेष्वग्रशस्तेषु श्राद्धेषु, सपिण्डीकरणादिप्रशस्तश्राद्धेषु पश्चादेव पिण्डनिर्वपणम् । तदाह लोकाचिः,—

“अग्रशस्तेषु यागेषु पूर्वं पिण्डावनेजनम् ।

भोजनस्य, प्रशस्ते तु पश्चादेवोपकल्पयेत्”—इति ।

आचमनात् प्रागूध्वं वा ब्राह्मणविसर्जनादूध्वं वा पिण्डनिर्वपणमिति पक्षाः शाखाभेदेन व्यवस्थिताः । तथाच स्मृत्यन्तरम्,—

“मुनिभिर्भिन्नकालेषु पिण्डदानन्तु यत् स्मृतम् ।

तत् स्वशाखामतं यत्र तत्र कुर्याद्विचक्षणः”—इति ।

तत्राश्वलायनशाखिनामाचमनात् प्रागूध्वं वेति पक्षयोः समत्वेन विकल्पः । तथाचाश्वलायनः । “भुक्तवत्स्नानाचान्तेषु पिण्डान् निदध्यादाचान्तेषु वा”—इति । यस्यां शाखायां कालविशेषेण श्रुतः, तत्र

प्रयोगसौकर्यार्थमाश्रमनादूर्ध्वं पिण्डनिर्वपणपक्षेऽप्येव गृहीतव्यः । पिण्ड-
निर्वपणतिकर्त्तव्यता ब्रह्माण्डपुराणेऽभिहिता,—

“सद्योत्तराभ्यां पाणिभ्यां कुर्यादुल्लेखनं द्विजः ।

प्रघर्षणं ततः कुर्यात् आङ्गकर्मस्यतश्चितः ।

खण्डनं पेषणं चैव तथैवोल्लेखनक्रिया ।

वज्रेणाय कुशैर्वाऽपि उल्लिखेत् तु महीं द्विजः”—इति ।

खण्डनं कुशादेऽन्वेदनं, पेषणं भृघर्षणं, वज्रशब्देन स्पृश उच्यते^(१) ।

उल्लेखनमन्त्रश्च कात्यायनेन दर्शितः । “उल्लिख्यापहतादिति” ।

अनन्तरं प्रोचयेत् । “तामभ्युक्ष्य”—इति आश्वलायनस्मरणात् ।

तत्र कुशानास्तृणुयात् । तदुक्तं ब्रह्माण्डपुराणे । “चिपेत् कुशांस्तत्र
च दक्षिणायान्”—इति । ततोऽवनेजनं कुर्यात् । तदाह सुमन्तुः—

“असाववनेनिल्लेति पुरुषं पुरुषं प्रति ।

चिस्त्रिरेकेन हस्तेन विदधीतावनेजनम्”—इति ।

असाविति पित्रादीन् नामगोत्राभ्यां सम्बोध्य एकेन दक्षिण-
हस्तेन प्रतिपुरुषं त्रिस्त्रिरवनेजनमुदकनिर्वपणं कुर्यादित्यर्थः । आश्व-
लायनेनावनेजने मन्त्रान्तरमुक्तम् । “प्राचीनावीती लेखां त्रिह-
दकेनोपनयेच्छुन्धन्तां पितरः”—इत्यादि । तदविरुद्धं, शास्त्राभेदेन
व्यवस्थोपपत्तेः । पिण्डदानमन्त्राः कात्यायनेन दर्शिताः । “असावे-
तत्तदिति ये च त्वामचित्येके”—इति । असावित्यमुकगोत्रामुक-
शर्माञ्जिति संबोध्य एतत्ते इति मन्त्रेण पिण्डदानं कुर्यात् । एके

ये च त्वामन्विति मन्त्रेण पिण्डदानं कुर्यादित्याहुः । पिण्डदानं च सव्यं जान्वाच्य* कर्त्तव्यम् । तदुक्तं वायुपुराणे,—

“मधुसर्पिस्तिलयुतांस्त्रीन् पिण्डान्निर्वपेद्बुधः ।

जानु कृत्वा तथा सव्यं भूमौ पितृपरायणः”—इति ॥

पिण्डदानानन्तरकर्त्तव्यमाह मनुः,—

“न्युष्य पिण्डान् पितृभ्यस्तु† प्रयतो विधिपूर्वकम् ।

तेषु दर्भेषु तं हस्तं निमृज्याल्लेपभागिनाम्”—इति ॥

तत्र मन्त्रो विष्णुना दर्शितः । “अत्र पितरो मादयध्वमिति दर्भमूलेषु करावघर्षणम्”—इति । अनन्तरकर्त्तव्यमाह कात्यायनः । “अत्र पितर इत्युक्त्वोदङ्मुख आतमनादावृत्यामीमदन्त पितर-इति जपति”—इति । आतमनात् प्राणायामोत्पवायुपौडावधि उदङ्मुख आसीत्, ततोऽनुच्छिन्नेव पर्यावृत्यामीमदन्तेति मनसा जपितोच्छिसेत् । अत्र विशेषः कर्मप्रदीपे दर्शितः,—

“वामेनावर्त्तनं केचिदुदगन्तं प्रचक्षते ।

आवृत्य प्राणमायम्य पितृन्ध्यायन्यथाहृतः ॥

जपंस्तेनैव चावृत्य ततः प्राणान् प्रमोचयेत्”—इति ।

अमी मदन्तेत्यनुमन्त्रणानन्तरं विष्णुः । “अमीः मदन्तेत्यनुमन्त्र्य शेषावप्राणं कृत्वा शुन्धन्तां पितर इति पूर्ववदुदकनिनयनं पिण्डोपरि, ततोऽसावभ्यंक्तेत्यभ्यञ्जनं दद्यादसावंच्छेत्यञ्जनं, अथ वस्त्रमभावे

* जान्वाच्य,—इति सु० पुस्तके पाठः ।

† ततश्चांस्तु,—इति सु० पुस्तके पाठः ।

दशामूर्त्तिं वा एतदः पितरो वासो मानोत् प्रेत्य* पितरो
युङ्क्त्वम्”—इति । तदनन्तरं व्याघ्रः,—

“गन्धपुष्पाणि धूपञ्च दीपञ्च विनिवेदयेत् ।

एतदः पितरो वासो दशान्दत्त्वा पृथक् पृथक्”—इति ॥

अर्चनानन्तरं मत्स्यः,—

“यत् किञ्चित्पच्यते गेहे भक्ष्यं भोज्यमगर्हितम् ।

अनिवेद्य न भोक्तव्यं पिण्डमूले कथञ्चन”—इति ॥

तदनन्तरं वृहस्पतिः,—

“अनभ्यर्च्योदपात्रं तु तेषामुपरि निक्षिपेत्”—इति ।

अनन्तरं विष्णुः । “अथैतानुपतिष्ठेत् नमो वः पितर इत्यादिना
मनोवाङ्मयमह इति वृत्तान्तेनाथैतान् पिण्डांश्चालयेत् परेतन
पितर इति” । अनन्तरकृत्यमाहाश्वलायनः । “अग्निं प्रत्येयादग्ने
तमधाश्वन्न स्तोमैरिति अग्निमग्नौकरणेनाग्निं गार्हपत्यं यदन्तरिक्षं
पृथिवीम्”—इति । अनन्तरकृत्यमाह मत्स्यः,—

“अथाचान्तेषु चाचम्य वारि दद्यात् सक्तु सक्तु”—इति ।

ब्राह्मणहस्तेषु सक्तुसक्तुदपो दद्यादित्यर्थः । एतदाचमनात् प्राक्
पिण्डदानपत्रे वेदितव्यम् । आचान्तेषु तु पिण्डदानपत्रे आचम्य
पिण्डदानं कृत्वा ब्राह्मणहस्तेषूदकं सक्तु सक्तुदद्यात्, कुशाश्च देयाः ।
पद्मपुराणेषु,—

“अचांतेषूदकं दद्यात् पुष्पाणि मयवानि च”—इति ।

अत्र यवग्रहणं तिलोपलक्षणार्थं, च शब्दः पुनर्युदकदानसमुच्च-

यार्थः । कृतकार्यत्वेन तेषु च यवादिषु कुत्रचित् शुचौ देशे विस्मृष्टेषु पुनरुदकादिकं दद्यात् । तथा च मत्स्यः,—

“आचान्तेषु पुनर्दद्यात् जलपुष्पाक्षतोदकम्”—इति ।

अनन्तरकर्तव्यमाह सएव,—

“दत्त्वाऽऽशीः प्रतिगृह्णीयात् द्विजेभ्यः प्राङ्मुखो बुधः ।

अधोराः पितरः सन्तु सन्वित्युक्ते पुनर्द्विजैः ॥

गोत्रं तथा वर्द्धतां नस्तथेत्युक्तञ्च तैः पुनः ।

दातारो नोऽभिवर्धन्तां वेदाः सन्ततिरेवच ॥

अद्धा च नो मा व्यगमद्वज्रं देयञ्च नोऽस्त्विति ।

एताः सत्याग्निषः सन्तु सन्वित्युक्तञ्च तैः पुनः”—इति ॥

अनन्तरं पात्रचालनं कृत्वा स्वस्तिवाचनं कुर्यात् । अतएव नारायणः,—

“अचालयित्वा तत्पात्रं स्वस्ति कुर्वन्ति ये द्विजाः ।

निराशाः पितरस्तेषां शम्ना यान्ति यथागतम्”—इति ॥

पात्रचालने विशेषमाह जातृकर्णः,—

“पात्राणि चालयेत् आद्वे स्वयं शिष्योऽथवा सुतः ।

न स्त्रीभिर्न च बालेन नासज्जात्या कथञ्चन”—इति ॥

स्वस्तिवाचनप्रकारमाह पारस्करः । “स्वस्तीति भगवन् ब्रूहीति वाचनम्”—इति । यज्ञोपवीती वैश्वदैविकहस्ते उदकं दत्त्वा पुरुर-
वार्द्धवसंज्ञकेभ्योविश्वेभ्योदेवेभ्यः स्वस्तीति भगवन् ब्रूहीति कर्त्ता
ब्रूयात् । विशेष च स्वस्तीति वक्तव्यम् । पितृब्राह्मणहस्तेष्वप्येवमेव* ।

* यज्ञोपवीती,—इत्यारभ्य एतदन्तोऽग्नौ गच्छति ना० पुस्तके ।

अनन्तरकृत्यमाह याज्ञवल्क्यः । “ततः कुर्यादच्योदकमेवच”—
इति । अच्यमस्त्विति ब्राह्मणहस्ते जलं दद्यादित्यर्थः ।
मार्कण्डेयोऽपि,—

“पितृणां नामगोत्रेण जलं देयमनन्तरम् ।

ब्राह्मणानां द्विजैर्वाच्यमच्यमिदमस्त्विति”—इति ॥

हस्तेष्वित्यध्याहृत्य योजना । अनन्तरं दक्षिणां दद्यात् । मनुः,—

“स्वस्तिवाचनकं कुर्यात् अच्योदकमेवच ।

सतिलं* नामगोत्रेण दद्याच्छ्रद्धा च दक्षिणाम् ॥

गोभूहिरण्यवासांसि भव्यानि† शयनानि च ।

दद्याद्यदिष्टं विप्राणामात्मनः पितुरेवच ।

वित्तशाय्येन रहितः पितृभ्यः प्रीतिमाचरन्”—इति ॥

अत्र विशेषमाह पारस्करः । “हिरण्यं विश्वेभ्यो देवेभ्यो रजतं
पितृभ्यः अन्यच्च गोकृष्णाजिनं यावच्छक्यं दद्यात् ‡ ।

एकपङ्क्त्यपविष्टानां विप्राणां श्राद्धकर्मणि ।

भक्ष्यं भोज्यं समं देयं दक्षिणा तनुसारतः”—इति ॥

अनुसारत इति, निमन्त्रितब्राह्मणविद्यागुणतारतम्येनेत्यर्थः । पित्र्य-
द्देशेन दक्षिणादानं प्राचीनावीतिना कार्यम् । अतएव जमदग्निः ।
“अपसव्यन्तु तत्रापि मत्स्यो भगवान् हि मे मनः”—इति । तत्रापि
दक्षिणादानेऽपौति । यत्तु तेनैवोक्तम्,—

* सतिलं,—इति ना० स० पुस्तकयोः

† नव्यानि,—इति सु० पुस्तके ।

‡ यावच्छक्यदात्,—इति ना० पुस्तके ।

“सर्वं कर्मापसव्येन दक्षिणादानवर्जितम्”—इति ।

तद्ब्राह्मणोद्देशेन दक्षिणादानपक्षे द्रष्टव्यम् । स च पक्षो देवलेन दर्शितः,—

“आचान्तेभ्यो द्विजेभ्यस्तु प्रयच्छेच्चैव दक्षिणाम्”—इति ॥

ब्राह्मणोद्देशेन दक्षिणादाने क्रममाह सएव,—

“दक्षिणां पितृविप्रेभ्यो दद्यात् पूर्वं ततो द्वयोः”—इति ।

वैश्वदेविकब्राह्मणयोरित्यर्थः । अत्र पितृविप्रेभ्य इति समभिव्याहाराच्चतुर्थ्यर्थे षष्ठी^(१) । अनन्तरं याज्ञवल्क्यः,—

“दत्त्वा तु दक्षिणां शक्त्या स्वधाकारमुदाहरन् ।

वाच्यतामित्यनुज्ञातः प्रकृतेभ्यः स्वधोच्यताम् ॥

ब्रूयुरस्तु स्वधेत्युक्ते भूमौ सिञ्चेत्ततो जलम् ।

विश्वेदेवास्तु प्रीयन्तां विप्रैश्चोक्त इदं जपेत् ॥

दातारो नोऽभिवर्धन्तां वेदाः सन्ततिरेव च ।

अद्धा च नो मा व्यगमदद्ध देयञ्च नोऽस्त्विति ॥

इत्युक्त्वोक्त्वा प्रिया वाचः प्रणिपत्य प्रसादयेत् ।

वाजे वाजे इति प्रीतः पितृपूर्वं विसर्जयेत्”—इति ॥

अनन्तरं पुत्रार्थी मध्यमपिण्डं पत्न्यै दद्यात् । तथा च वायुपुराणे,—

“पत्न्यै प्रजार्थी दद्यात्तु मध्यमं मन्त्रपूर्वकम्”—इति ।

मध्यमं पिण्डमित्यर्थः । तत्प्रकारः । तत्र प्राचीनावीती, “अपां

(१) पितृविप्रेभ्य इत्यत्र चतुर्थीनिर्देशात् तत्समभिव्याहारात् द्वयोस्त्वित्यत्र षष्ठी चतुर्थ्यर्थेति भावः । पितृविप्रेभ्य इत्यत्र पितृभ्य इति पाठस्तु प्रामादिकश्च ।

त्वौषधीनागं रसं प्राशयामि भूतहृतं गर्भं धत्स्व”—इति पत्न्या-
अञ्जलौ मध्यमपिण्डं प्रयच्छेत् । तत्राशन* मन्त्रसु मन्त्रेण दर्शितः,—

“आधत्त पितरो गर्भमन्तः सन्तानवर्द्धनम्”—इति ।

मनुरपि,—

“पतिव्रता धर्मपत्नी पित्रपूजनतत्परा ।

मध्यमन्तु ततः पिण्डमद्यात्म्यक् सुतार्थिनी ।

आयुश्चान्तं सुतं विन्देत् यशोमेधासमन्वितम् ॥

धनवन्तं प्रजावन्तं धार्मिकं सात्विकं तथा”—इति ।

पिण्डप्रदानस्यायोग्यत्वमाह सएव,—

“अप्राप्तयौवने वृद्धे सगर्भे रोगसम्भवे ।

वालपुत्रकलत्रेऽपि न दद्यात् पिण्डमञ्जलौ”—इति ।

पत्न्या असन्निधानादौ पिण्डानां प्रतिपत्त्यन्तरमाह बृहस्पतिः,—

“अन्यदेशगता पत्नी गर्भिणी रोगिणी तथा ।

तदा तं जीर्णवृषभः कागो वा भोक्तुमर्हति”—इति ॥

आपस्तम्बोऽपि प्रतिपत्त्यन्तरमाह,—

“यदि पत्नी विदेशस्था उच्छिष्टा यदि वा मृता ।

दुरात्मा नानुकूला च तस्य पिण्डस्य का गतिः ॥

आकाशं गमयेत्पिण्डं जलस्यो दक्षिणामुखः ।

पितृणां स्नानमाकाशं दक्षिणा दिक् तथैव च”—इति ॥

यत्तु देवलेनोक्तम्,—

* तत्प्रकार इत्यादिः एतदन्तोद्यन्यो नास्ति मुद्रितातिरिक्तपुस्तकेषु ।

† पिण्डप्रदानस्येत्वारभ्य एतदन्तोद्यन्यो नास्ति मुद्रितातिरिक्तपुस्तकेषु ।

“ततः कर्मणि निर्वृत्ते तान् पिण्डांस्तदनन्तरम् ।

ब्राह्मणोऽग्निरजो गौर्वा भक्षयेदप्सु वा चिपेत्”—इति ॥

तत्पुत्रार्थित्वाभावविषयम् । तीर्थश्राद्धे पिण्डानामप्येव प्रक्षेपः ।

तदुक्तं विष्णुधर्मोत्तरे,—

“तीर्थश्राद्धे सदा पिण्डान् चिपेत्तीर्थं समाहितः ।

दक्षिणामिमुखो भूत्वा पित्र्या दिक् सा प्रकीर्त्तिता”—इति ॥

अनन्तरमुच्छिष्टं समार्जयेत् । अतएव याज्ञवल्क्यः,—

“तत्रैव सत्सु विप्रेषु द्विजोच्छिष्टं न मार्जयेत्”—इति ।

अयमर्थः । विप्रविसर्जनात् प्रागुच्छिष्टं न मार्जयेदपि तु तेषु
विसर्जितेषु पिण्डप्रतिपत्तौ च कृतायामिति । यत्तु व्यासेनोक्तम्,—

“उच्छिष्टं न प्रमृज्यात्तु यावन्नास्तमितो रविः”—इति ।

अथ वसिष्ठेनोक्तम्,—

“श्राद्धे नोदासनीयानि उच्छिष्टान्यादिनक्षयात्* ।

द्योतन्ते वै स्वधाकारास्ताः पिवन्तः कृतोदकाः”—इति ॥

तद्गृहान्तरसम्भवविषयम् । अतएव प्रचेताः,—

“भृत्यवर्गवृत्तो भुङ्क्ते कव्यशेषं स्वगोत्रजैः ।

प्राप्तायां श्राद्धशालायां† द्विजोच्छिष्टं न मार्जयेत्”—इति ॥

उच्छिष्टमार्जनानन्तरं वैश्वदेवं कृत्वा शेषमन्नं ब्राह्मणैः सह
भुञ्जीत । तथा च मत्स्यपुराणम्,—

* उच्छिष्टाग्नानि तत्कृमात्,—इति ना० पुस्तके ।

† आसायं श्राद्धकाशोऽयं,—इति सु० पुस्तके ।

“ततश्च वैश्वदेवान्ते सभृत्यसुतवान्भवः ।

भुञ्जीतातिथिसंयुक्तः सर्वं पितृनिषेवितम्”—इति ॥

यदा आहुं निर्वृत्य वैश्वदेवादिकं क्रियते, तदा तच्छेषादेव
तत्कार्यम् । तदाह पैठीनसिः,—

“आहुं निर्वृत्य विधिवद्वैश्वदेवादिकं ततः ।

कुर्याद्भिचां ततो दद्याद्भुक्तकारादिकं तथा”—इति ।

आदिगन्धेन नित्यआहुं परिगृह्यते । तत इति पितृपाकशेषा-
दित्यर्थः । नित्यआहुं पृथक्पाकेन कार्यम् । अतएव तदधिकृत्य
मार्कण्डेयः । “पृथक्पाकेन वेत्यन्ये”—इति । अत्र नित्यआहुमण्य-
नियतम् । तदाह सएव,—

“नित्यक्रियां पितृणाञ्च केदिच्छन्ति मानवाः ।

न पितृणां तथैवान्ये श्रेष्ठं पूर्ववदाचरेत्”—इति ॥

यत्तु लौगाक्षिणोक्तम्,—

“पित्रर्थं निर्वपेत्पाकं वैश्वदेवार्थमेवच ।

वैश्वदेवं न पित्रर्थं न दास्यं वैश्वदैविकम्”—इति ॥

तदाहिताग्निकर्तृकआहुविषयं, आहिताग्नेः आहुताग्रागेव वैश्व-
देवस्य तेनैव विहितत्वात् ।

“पदान्तं कर्म निर्वृत्य वैश्वदेवं च साग्निकः ।

पिण्डयज्ञं ततः कुर्यात्ततोऽन्वाहार्थकं बुधः”—इति ॥

पदान्तं कर्मान्धधानमन्वाहार्थकं दर्शआहुम्^(१) । यत्तु पुराण-
वचनम्,—

(१) “पूर्वेद्युरग्निं गृह्णाति उत्तरमहर्त्यजति”—इति शुक्ला, दर्शपौर्व-

“प्रातिवासरिको होमः^(१) आद्धादौ क्रियते यदि ।

देवा ह्यं न गृह्णन्ति कथञ्च पितरस्तथा”—इति ॥

तत् पितृपाकाद्वैश्वदेवकरणे वेदितव्यम् । अतएव पैठीनसिः,—

“पितृपाकात् समुद्धृत्य वैश्वदेवं करोति यः ।

आसुरन्तद्भवेच्छ्राद्धं पितॄणां नोपतिष्ठते”—इति ॥

यदाऽग्नौकरणानन्तरं विकिरणानन्तरं वा वैश्वदेविकं कर्म क्रियते, तदाऽपि पृथक्पाकादेव तत्कार्यं, तच्छेषाद्वैश्वदेवकरणे दोषस्यात्रापि समानत्वात्^(२) । अग्नौकरणानन्तरं वैश्वदेवकरणं च स्मृत्यन्तरेऽभिहितम्,—

“वैश्वदेवाहुतीरग्नावर्गा* ब्राह्मणभोजनात् ।

* वैश्वदेवाहुतीः सर्वा अर्वाग्,—इति सु० ।

मासाङ्गस्याग्राधानस्याभावस्यायां विधानात् पक्षान्तं कर्माग्राधानमिति भावः । एवं पिण्डपितृयज्ञादनु पश्चादाह्रियते इति व्युत्पत्त्या अन्वाह्यार्थपदेन दर्शआहुदमुच्यते । तथाचोक्तम् । “पितृयज्ञन्तु निर्वर्त्य विप्रश्चन्द्रक्षयेऽग्निमान् । पिण्डान्वाह्यार्थकं आहुं कुर्यान्मासानुमासिकम्”—इति । “अमावास्यां द्वितीयं यदन्वाह्यार्थं तदुच्यते”—इति च ।

(१) प्रातिवासरिकोहोमो वैश्वदेवहोमः ।

(२) तच्छेषात् अग्नौकरणशेषादिकिरणशेषाच्च । तच्छेषाद्वैश्वदेवकरणेऽपि पितृपाकात् समुद्धृत्यैव तत्करणं भवति, तदानौमपि अग्नौत्सर्गस्याक्षतत्वात् । एवञ्च पितृपाकात् समुद्धृत्य इति, प्रातिवासरिकोहोम-इति वचनद्वयोक्तदोषोऽत्रापि समानएव भवतीति भावः ।

जुहुयाद्भूतयज्ञादि आहुं कृत्वा ततः स्मृतम्”—इति ॥

यदि पितृपाकशेषादेषदेवं यदि वा पाकान्तरादुभयथाऽपि पितृपाकशेषादेव भोजनम् । तदाह याज्ञवल्क्यः,—

“प्रदक्षिणमनुव्रज्य भुञ्जीत पितृसेवितम्”—इति ।

असति तु पितृशेषे पाकान्तरं कृत्वाऽपि भोक्तव्यमेव । अभोजनस्य निषिद्धत्वात् । तथाच देवलः,—

“आहुं कृत्वा तु यो विप्रो न भुङ्क्तेऽथ * कदाचन ।

देवा हव्यं न गृह्णन्ति कथानि पितरस्तथा”—इति ॥

यतः पितृशेषभोजनं नित्यं, अतएवैकादश्यादौ नित्योपवामपक्षे भोजनप्रत्याम्नायः स्मर्यते,—

“उपवासो यदा नित्यः आहुं नैमित्तिकं भवेत् ।

उपवासं तदा कुर्यादाप्नाय पितृसेवितम्”—इति ॥

पितृसेवितभोजननियमोऽनुज्ञापचएव । अतएव शातातपः,—

“शेषमन्नमनुज्ञातं भुञ्जीत तदनन्तरम् ।

इष्टैः मार्धन्तु विधिवद्बुद्धिमान् सुममाहितः”—इति ॥

भोजनानन्तरं दातृभोक्तोर्नियममाह वृहस्पतिः,—

“तान्निशां ब्रह्मचारी स्याच्छ्राद्धशुक्लाद्धिकैः सह ।

अन्यथा वर्त्तमानौ तौ स्यातां निरयगामिनौ”—इति ।

मत्स्यपुराणेऽपि,—

“पुनर्भोजनमध्वानं यानमायाममैथुनम् ।

आद्धक्काद्धभुक्चैव सर्वमेतद्विवर्जयेत्* ॥

स्वाध्यायं कलहञ्चैव दिवास्वप्नञ्च स्वेच्छया"—इति ।

आद्धभोजिनो विशेषमाह यमः,—

“पुनर्भोजनमध्वानं भारमायासमैद्युनम् ।

सन्ध्यां प्रतिग्रहं होमं आद्धभुक्कष्टं वर्जयेत्”—इति ॥

सन्ध्याहोमयोः प्रतिषेधस्त्वक्तव्यः प्रायश्चित्तस्य । कृते तु प्रायश्चित्ते
कुर्यादेव । अतएव भविष्यत्पुराणम्,—

“दशहलः पिवेच्चापो गायत्र्या आद्धभुग्दिजः ।

ततः संध्यामुपासीत जपेच्च जुहुयादपि”—इति ॥

एवमुक्तीत्या पार्वणं कर्तुमसमर्थः संकल्पविधिना आद्धं कुर्यात् ।

तदुक्तं सत्यन्तरे,—

“अङ्गानि पिब्यज्ञस्य यदा कर्तुं न शक्नुयात् ।

संकल्पआद्धमेवासौ कुर्यादर्घादिवर्जितम्”— ॥

यासोऽपि,—

“त्यक्ताग्नेः पार्वणञ्चैव नैकोद्दिष्टं सपिण्डनम् ।

अत्यक्ताग्नेषु पिण्डोक्तिस्तस्मात् संकल्प्य भोजयेत्”—इति ॥

अयमर्थः । आलस्येन योऽग्निं त्यजति स त्यक्ताग्निः, न तस्य आद्धे-
ऽधिकारः, किं तु त्यक्ताग्नितिरिक्तस्य साग्निकस्य । विधुरादेश^(१)

* सर्वमेव विवर्जयेत्,—इति ना० ।

† भाराध्ययनमैद्युनम्,—इति सु० ।

‡ योजयेत्,—इत्यादर्शपुस्तकेषु पाठः । परन्तु भोजयेदिति पाठस्यान्यत्र
दर्शनात् सङ्गततया च स एव मूलं निवेशितः ।

(१) विधुरोच्यतभाष्यः ।

पिण्डोपलब्धित्वाद्देऽधिकार उक्तः । यस्मादत्यक्ताग्निनाऽधिकारिणा
 आहुमवश्यं कर्त्तव्यं, तस्मादिहस्मते* पार्वणविधावशक्तः संकल्पविधानेन
 कुर्यादिति । संकल्पविधानलक्षणं स एवाह,—

“संकल्पं तु यदा कुर्यात्, न कुर्यात् पात्रपूरणम् ।

नावाहनाग्नौकरणं पिण्डांश्चैव न दापयेत्”—इति ॥

उच्छिष्टपिण्डोन दातव्यः,

“संकल्पं तु यदा आहुं न कुर्यात् पात्रपूरणम् ।

विकिरश्च न दातव्यः —————”

इति स्मृत्यन्तरात् । एवं दर्शे कर्त्तव्यं पार्वणआहुमुक्तं, अथ
 तद्विहतिभूतं प्रत्याब्धिकं निरूप्यते । तत्र लौगाचिः,—

“आहुं कुर्यादवश्यन्तु प्रमौतपितृकः स्वयम् ।

इन्दुचये मासि मासि दृङ्गौ प्रत्यब्दमेव च”—इति ॥

तत्रेतिकर्त्तव्यतामाह जातृकर्त्तव्यः,—

“पितुः पितृगणस्यस्य कुर्यात् पार्वणवसुतः ।

प्रत्यब्दं प्रतिमासञ्च विधिर्ज्ञेयः सनातनः”—इति ।

पितृगणस्यः सपिण्डीकृतः । तस्य प्रतिमां वत्सरिकमनुमासिकञ्च
 आहुं पार्वणविधिना कुर्यात् । यमदग्निरपि,—

“आसाद्या सहपिण्डत्वमौरसो विधिवत् सुतः ।

कुर्वीत दर्शवश्चाहुं मातापित्रोर्मृतेऽहनि”—इति ॥

* तस्मादिहस्मते,—इति पाठोऽत्र भवितुं युक्तः ।

† आपाद्य,—इति पाठोऽमम प्रतिभाति ।

ननु दर्शातिदेशान्मातामहानामपि आहुं प्रसज्येत^(१) । नायं दोषः । प्रत्याब्धिके षट्पिण्डानां पर्यदस्तत्वात् । तथाच कात्यायनः,—

“कर्षूसमन्वितं मुक्ता तथाऽऽद्यं आहुषोऽश्वम्^(२) ।

प्रत्याब्धिकञ्च शेषेषु पिण्डाः स्युः षडिति स्थितिः”—इति ।

कर्षूसमन्वितं सपिण्डीकरणम्^(३) । यत्तु यमेनोक्तम्,—

“सपिण्डीकरणदूर्ध्वं प्रतिसम्बत्सरं सुतैः ।

मातापित्रोः पृथक्कार्यमेकोद्दिष्टं मृतेऽहनि”—इति ॥

यच्च मृताहं प्रकृत्य व्यासेनोक्तम्,—

“एकोद्दिष्टं परित्यज्य पार्वणं कुरुते नरः ।

अकृतं तदिजानीयाद्भवेच्च पितृघातकः”—इति ॥

तत्र पार्वणैकोद्दिष्टयोर्विकल्पः । तत्रापि वृद्धाचारतो व्यवस्था । अमावास्यायां प्रेतपक्षे^(४) च मृतानां पार्वणं नियतम् । तदाह शङ्खः,—

(१) दर्शे मातामहानामपि आहुसत्त्वादिति भावः ।

(२) कर्षूनां पिण्डदानार्थमवटविशेषोऽन्वष्टक्यआहुः मृच्छे विहितः । आद्यं पितृत्वप्राप्तेरादिभूतं, मरणोत्तरं कर्त्तव्येषु आहुषे मध्ये प्रथम-कर्त्तव्यं त्र । आहुषोऽश्वं, “द्वादशप्रतिमास्यानि आद्यं घाण्मासिके तथा । सपिण्डीकरणञ्चैव इत्येतत् आहुषोऽश्वम्”—इति कात्यायनेनैव विवृतम् ।

(३) कात्यायनीये कल्पे सपिण्डीकरणे कर्षूविधानानुपकम्भात् सपिण्डीकरणस्य षोडशआहुनान्तर्गतत्वाच्च कर्षूसमन्वितपदेनान्वष्टक्यआहु-यद्वयमेव युक्तमुत्पत्त्यामः ।

(४) प्रेतपक्षोऽश्वयुक्त्वपक्षः ।

“अमायां तु चथो यस्य प्रेतपक्षेऽथवा पुनः ।

पार्वणं तस्य कर्त्तव्यं नैकोद्दिष्टं कदाचन”—इति ॥

यतेस्तु न काप्येकोद्दिष्टं, किं तु सर्वत्र पार्वणमेव । तथाच
प्रचेताः,—

“दण्डग्रहणमात्रेण नैव प्रेतो भवेद्यतिः ।

अतः सुतेन कर्त्तव्यं पार्वणं तस्य सर्वदा”—इति ॥

अत्र केचित्पार्वणैकोद्दिष्टयोरन्यथा व्यवस्थामाहुः,—

“प्रत्यब्दं पार्वणेनैव विधिना चेत्रजौरसौ ।

कुर्यातामितरे कुर्युरेकोद्दिष्टं सुतादग्न”—इति

जातृकर्णवचनात्^(१) । तदयुक्तम्,

“एकोद्दिष्टं तु कर्त्तव्यमौरसेन मृतेऽहनि ।

सपिण्डीकरणादूर्ध्वं मातापित्रोस्तु पार्वणम्”—इति

पैठीनसिवचनविरोधात्^(२) । जातृकर्णवचनं तु क्षयाहव्यतिरिक्त-
प्रत्यब्दकर्त्तव्याद्यद्वतीयादिविषयत्वेनाप्युपपद्यते । यत्तु सुमन्तुनो-
क्तम्,—

“कुर्याच्च विधिवच्छ्राद्धं पार्वणं योऽग्निमान् द्विजः ।

पित्रोरनग्निमान्धोर एकोद्दिष्टं मृतेऽहनि”—इति ॥

तदयुक्तम्,

(१) तथा चौरसक्षेत्रजयोः पार्वणमन्येषामेकोद्दिष्टमिति केषांचिन्मते
व्यवस्था पर्यवस्यति ।

(२) पैठीनसिवचने चौरसस्याप्येकोद्दिष्टविधानात्तद्विरोधः ।

“वङ्गयस्तु ये विप्रा ये चैकामय एवच^(१) ।

तेषां सपिण्डनादूर्ध्वमेकोद्दिष्टं न पार्वणम्”—इति
स्मृत्यन्तरे साग्निकस्याप्येकोद्दिष्टविधानात्^(२) ।

एकोद्दिष्टलक्षणमाह याज्ञवल्क्यः,—

“एकोद्दिष्टं दैवहीनमेकार्धैकपवित्रकम् ।

आवाहनाग्नौकरणरहितं ह्यपसव्यवत् ।

उपतिष्ठतामित्यक्षय्यस्थाने विप्रविसर्जनम् ।

अभिरम्यतामिति वदेद्ब्रूयुस्तेऽभिरतास्म ह”—इति ।

कात्यायनोऽपि । “अथैकोद्दिष्टमेकं पात्रमेकोऽर्थ एकं पिण्डं *
नावाहनं नाग्नौकरणं नात्र विश्वेदेवाः स्वदितमिति दृष्टिप्रश्नः
सुखदितमित्यनुज्ञानमुपतिष्ठतामित्यक्षय्यस्थाने अभिरम्यतामिति
विसर्गे अभिरतास्मेत्यपरे”—इति । तच्चैकोद्दिष्टं त्रिविधं, नव-
नवमिश्रं पुराणं चेति । अत्र प्रथमाहाद्येकादशाहान्तविहितं नव-
आहुम् । तथा चाङ्गिराः,—

“प्रथमेऽङ्गि तृतीये च पञ्चमे सप्तमेऽपिवा ।

नवमैकादशे चैव तन्नवआहुमुच्यते”—इति ॥

वसिष्ठोऽपि,—

* एकः पिण्ड इति ना० ।

(१) वङ्गयः श्रौताग्निमन्तः । एकामयः स्मार्त्ताग्निमन्तः ।

(२) तथाच पार्वण्यैकोद्दिष्टयोर्विकल्पव्यवस्थैव साधोयसीति भावः ।

“सप्तमेऽङ्गि तृतीयेऽङ्गि प्रथमे नवमे तथा* ।

एकादशे पञ्चमे स्युर्नवश्राद्धानि षट् तथा ॥

केचित्पञ्चैव, नवमं भवेदन्तरितं यदि ।

एकादशेऽङ्गि तत् कुर्यादिति स्मृतिस्ततो विदुः^(१)—इति ॥

अत्र पञ्चदशस्य व्यवस्था शिवस्य मिना दर्शिता,—

“नवश्राद्धानि पञ्चाङ्गराश्वलायनशाखिनः ।

आपस्तम्बाः षड्विंशत्यङ्गविभाषामैतरेयिणाम्” —इति ।

वैश्वदीनां विशेषो भविष्यत्पुराणे दर्शितः,—

“नव सप्त विंशं राज्ञां नवश्राद्धान्यनुकमात् ।

आद्यन्तयोर्वर्णयोस्तु^(२) षड्विंशत्यङ्गमर्हषयः” —इति ॥

षष्ठां नवश्राद्धानामुपरि कर्त्तव्यं मासिकं नवमिश्रम् । तथा शाश्व-
लायनः । “नवमिश्रं षडुत्तरम्^(३)” —इति । मासिकानामुपरि कर्त्तव्यं
प्रत्याब्दिकादि पुराणम् । अतएव हारीतेन प्रायश्चित्तकाण्डे क्रमेण ।

* प्रथमेऽङ्गि तृतीयेऽङ्गि सप्तमे नवमे तथा,—इति वा० ।

† विभाषा तैत्तिरीयिणाम्,—इति सु० ।

‡ प्रायश्चित्तकाण्डक्रमेण,—इति वा० सु० ।

(१) नवमदिनविहितं श्राद्धं यदि दैवात्तदानीं न कृतं, तदैकादशेऽङ्गि
तत् कर्त्तव्यमित्यर्थः ।

(२) आद्यन्तयोर्वर्णयोर्ब्राह्मणशूद्रयोः ।

(३) ब्रह्मामुत्तरं षडुत्तरम् । नवश्राद्धानामुपरि कर्त्तव्यमित्यर्थः ।

नवमासिकयोः प्रायश्चित्तमभिधायोत्तरकालीनं श्राद्धं पुराणशब्देन व्यवहृत्य प्रायश्चित्तं विहितम्,—

“चान्द्रायणं नवश्राद्धे प्राजापत्यं तु मासिके ।

एकाहसु पुराणेषु प्रायश्चित्तं विधीयते”—इति ॥

इत्थं पार्वणैकोद्दिष्टे अभिहिते, अथोभयात्मकं सपिण्डीकरण-मुच्यते । तत्र लौगाक्षिः,—

“श्राद्धानि षोडशापाद्य विदधीत सपिण्डनम्”—इति ।

षोडश श्राद्धानि जातृकर्त्तव्यं दर्शितानि,—

“द्वादश प्रतिमास्यानि आद्यषाण्मासिके तथा ।

त्रैपक्षिकाब्दिके चेति श्राद्धान्येतानि षोडश”—इति ॥

अत्राद्यषाण्मासिकाब्दिकशब्दाः ऊनमासिको नषाण्मासिको-
नाब्दिकपराः । द्वादशमासिकानां कालो याज्ञवल्क्येन दर्शितः,—

“मृतेऽहनि तु कर्त्तव्यं प्रतिमासं तु वत्सरम् ।

प्रतिसम्बत्सरञ्चैवमाद्यमेकादशेऽहनि”—इति ॥

वत्सरं वत्सरपर्यन्तं मासि मासि मृतेऽहनि श्राद्धं कर्त्तव्यं, सपिण्डी-
करणादूर्ध्वं प्रतिसम्बत्सरं मृतेऽहनि कर्त्तव्यं, आद्यं तु मासिकमेका-
दशेऽहनि कर्त्तव्यम्^(१) । ऊनषाण्मासिकादीनां कालमाह गालवः,—

“ऊनषाण्मासिकं षष्ठे मासार्द्धे छूनमासिकम् ।

त्रैपक्षिकं त्रिपक्षे स्यादूनाब्दं द्वादशे तथा*”—इति ॥

* द्वादशेऽहनि,—इति मु० ।

(१) आद्यं मासिकभूतमासिकमित्यर्थः । तथाच आद्यमेकादशेऽहनीत्यस्य
आद्यं द्वादशमासिकानामादिभूतं तेष्वः पूर्वं कर्त्तव्यमित्यर्थो बोध्यः ।

श्लोकगौतमोऽपि,—

“एकद्वित्रिदिनैरूने त्रिभागनोनएव* वा ।

आद्धान्यनाब्दिकादीनि कुर्यादित्याह गौतमः”—इति ॥

ऊनमासिकस्य कालविकल्पमाह गोभिलः,—

“मरणाद्द्वादशाहे स्थान्मास्यूने वोनमासिकम्”—इति ।

ऊनानां वर्ज्यं कालमाह गार्ग्यः,—

“नन्दायां भार्गवदिने चतुर्दशां त्रिपुष्करे ।

ऊनआद्धं न कुर्वीत गृही पुत्रधनचयात्”—इति ॥

मरौचिरपि,—

“द्विपुष्करे च नन्दासु सिनीवाल्यां^(१) भृगोर्दिने ।

चतुर्दशाञ्च नोनानि कृत्तिकासु त्रिपुष्करे”—इति ॥

तिथिवारनक्षत्रविशेषाणां चयाणां मेलनं त्रिपुष्करम् । द्वयोर्मेलनं द्विपुष्करम् । के ते विशेषाः ? द्वितीयाप्तमौद्वादशो भद्रा-
तिथयः, भानुभौमश्रनैश्चरवाराः, पुनर्वसूत्तरफल्गुनीविशाखोत्तरा-
षाढापूर्वभाद्रपदानक्षत्राणि^(२) ।

* त्रिभागनून एव,—इति मु० ।

(१) नन्दासु प्रतिपत्षष्ठेऽकादशौष । “सा दृष्टेन्दुः सिनीवाली”—इति
कोषात् चतुर्दशायुक्ताभावस्या सिनीवालीशब्देनोच्यते ।

(२) तदुक्तं ज्योतिषे,—

“विषमचरन्धिच्छं भद्रा तिथिर्यदि जायते ।

दिनकरशनिप्लवापुत्राणां कथञ्चन वासरे ।

मुनिभिश्चदितः सोऽयं योगस्त्रिपुष्करसंज्ञितः”—इति ।

(१) एवमेतानि षोडशश्राद्धानि कृत्वा ततः सपिण्डनं विदधीत । तस्य कालमाह्वयिः । “अथ सपिण्डीकरणं सम्बत्सरे पूर्णं त्रिपचे वा यदहर्वा वृद्धिरापद्यते^(२)”-इति । बोधायनोऽपि । “अथ सम्बत्सरे पूर्णं सपिण्डीकरणं त्रिपचे वा तृतीये मासि षष्ठे वैकादशे वा द्वादशाहे वा”-इति । एकादशाह-द्वादशाह-तृतीयपक्ष-तृतीय-मास-षष्ठमासैकादशमास-सम्बत्सरान्त-शुभागमाः,—इत्यष्टौ कालाः प्रकीर्त्तिताः । तत्र व्यवस्थामाह हारौतः,—

“या तु पूर्वममावास्या मृताहादशमी भवेत् ।

सपिण्डीकरणं तस्यां कुर्यादेव सुतोऽग्निमान्”—इति ।

मृताहादूर्द्धदिनमारभ्येत्यर्थः । कार्णाजिनिरपि,—

“सपिण्डीकरणं कुर्यात् पूर्ववच्चाग्निमान् सुतः ।

परतोदशरात्राच्चेत् कुहूरब्दोपरीतरः”—इति ।

आहिताग्निना अमावास्यायां पिण्डपितृयज्ञस्यावश्यकत्वात् सपिण्डीकरणमन्तरेण तदसम्भवाच्चैकादशेऽङ्गि दर्गागमे सपिण्डीकरणं

यस्य नक्षत्रस्यैकः पाद एकराशिघटकः षड्पादत्रयं चापरराशि-घटकं, तन्मन्त्रं विषमचरणमिच्छामित्युच्यते । तच्च कृत्तिकापुनर्वसु प्रभृति । परमत्र कृत्तिकायाः पृथग्पादानात् तद्विहाय पुनर्वसु-प्रभृतिमेव दर्शितम् ।

(१) श्राद्धानि षोडशमास्य,—इति लोकाद्विवचनं व्याकरोति श्व-मित्रादिना ।

(२) अथायां पूरणः पक्षस्त्रिपक्षः, तस्मिन्, मरणात् तृतीयपक्षे इति भावः । वृद्धिः शुभागमः ।

कार्थम् । पिण्डपितृयज्ञकर्त्तव्यता तु श्रूयते । “अमावास्यामपराह्णं पिण्डपितृयज्ञेन चरन्ति”—इति । सपिण्डौकरणात् पूर्वं पिण्डपितृयज्ञस्यासम्भवो गात्रवेन दर्शितः,—

“सपिण्डौकरणात्प्रेते पैत्रकं पदमास्थिते ।

आहिताग्नेः सिनीवाल्यां पितृयज्ञः प्रवर्त्तते”—इति ।

दर्शानागमे तु साग्निर्द्वादशेऽङ्गि सपिण्डमं कुर्यात् । तदुक्तं भविष्यत्पुराणे,—

“यजमानोऽग्निमान् राजन्, प्रेतस्थानग्निमान् भवेत् ।

द्वादशाहे भवेत्कार्थं सपिण्डौकरणं सुतैः”—इति ।

गोभिलोऽपि,—

“साग्निकस्तु यदा कर्त्ता प्रेतस्थानग्निमान् भवेत् ।

द्वादशाहे तदा कार्थं सपिण्डौकरणं सुतैः”—इति ।

प्रेतस्य साग्नित्वे तृतीयपक्षे सपिण्डौकरणं कार्थम् । तदाह सुमन्तुः,—

“प्रेतश्चेदाहिताग्निः स्यात् कर्त्ताऽनग्नियंदा भवेत् ।

सपिण्डौकरणं तस्य कुर्यात्पक्षे तृतीयके”—इति ।

उभयोः साग्निकत्वे द्वादशाहे सपिण्डौकरणं कार्थम् ।

“साग्निकस्तु यदा कर्त्ता प्रेतो वाऽप्याग्निमान् भवेत् ।

द्वादशाहे तदा कार्थं सपिण्डौकरणं पितुः”—इति ।

उभयोरनग्नित्वे द्वादशाहादयः सप्त कात्या दृष्ट्या विकल्प्यन्ते । तदुक्तं भविष्यत्पुराणे,—

“सपिण्डौकरणं कुर्यात् यजमानस्त्वनग्निमान् ।

अनाहिताग्नेः प्रेतस्य पूर्णेऽब्दे भरतर्षभ ॥

द्वादशेऽहनि षष्ठे वा त्रिपचे वा त्रिमासिके* ।

एकादशेऽपि वा मासि मङ्गलं स्यादुपस्थितम्"—इति ।

एतेषु मन्त्रसु कालेषु द्वादशाहः प्रशस्तः । तदाह व्याघ्रः†,—

“आनन्यात्कुलधर्माणां पुंसाञ्चैवायुषः क्षयात् ।

अस्थितेषु‡ शरीरस्य द्वादशाहः प्रशस्यते^(१)”—इति ।

एतत्सर्वं त्रैवर्णिकविषयं, शूद्रस्य तु द्वादशाहएव प्रतिनियतः^(२) ।

अतएव सपिण्डीकरणं कर्त्तव्यमित्यनुवृत्तौ विष्णुः,—

“मन्त्रवर्जं हि शूद्राणां द्वादशेऽहनि कौर्त्तितम्?”—इति ।

* त्रिमासि वा,—इति पाठान्तरम् ।

† याज्ञवल्क्यः,—इति मु० ।

‡ अस्थिरत्वात्,—इति मु० ।

§ द्वादशाहे सपिण्डनम्,—इति मु० ।

(१) कुलधर्माणामानन्यादित्यनेन येषां द्वादशाहे सपिण्डीकरणं कुलाचारः, तेषां द्वादशाहः प्रशस्तः इत्यभिहितम् । पुंसाञ्चैवायुषः क्षयादित्यनेन यदा ज्योतिरागमादिना संवत्सरादव्वागधिकारिण आयुः क्षयोऽवधार्यते, तदाऽपि द्वादशाहः प्रशस्त इत्युक्तम् । अस्थितेषु शरीरस्य इत्यनेन यदा अनुपेक्षणीयकार्यानुरोधेन विदेशगमनमावश्यकं सम्भास्यते, तदाऽपि द्वादशाहः प्रशस्त इति प्रतिपादितम् ।

(२) एकादशाहस्यष्टविधकालमध्ये द्वादशाहसप्तहाय सप्तविधकालविधानं ब्राह्मणादिवर्णत्रयविषयं, शूद्रस्य तु द्वादशाहएव सपिण्डीकरणकाल इत्यर्थः ।

यदा संवत्सरपूर्तः प्रागेवेकादशाह्वादिषु षोडशश्राद्धानि कृत्वा
सपिण्डीकरणं क्रियते^(१), तदा पुनरपि स्वस्वकाले मासिकादीन्या-
वर्त्तनीयानि । तदाह गोभिलः,—

“यस्य संवत्सरादर्वाभिहिता तु सपिण्डता ।

विधिवत्तानि कुर्वीत पुनः श्राद्धानि षोडश”—इति ।

विधिवदिति यथायोगमेकोद्दिष्टेन पार्वणेन वा विधिनेत्यर्थः ।

तदाह पैठीनसिः,—

“सपिण्डीकरणादर्वाक्षुर्याश्चाद्धानि षोडश ।

एकोद्दिष्टविधानेन कुर्यात्सर्वाणि तानि तु ॥

सपिण्डीकरणादूर्द्ध्वं यदा कुर्यात्तदा पुनः ।

प्रत्यब्दं यो यथा कुर्यात् तथा कुर्यात्तदा पुनः”—इति ।

आवर्त्तनं शोर्द्धभाविनामेव नाधोभाविनाम्^(२) । तदाह काष्ठा-
जिनिः,—

(१) यद्यपि एकादशाह्वादयः सपिण्डीकरणकालतयैवोक्ता न तु षोडश-
श्राद्धकालतया, तथापि षोडशश्राद्धानन्तरं सपिण्डीकरणस्य कर्त्त-
व्यत्वात् षोडशश्राद्धान्यकृत्वा सपिण्डीकरणसम्भवात् क्रमानुरोधेन
तदन्तापकर्षन्यायात् षोडशश्राद्धान्यपि तेषु कर्त्तव्यानीति भावः ।
तदन्तापकर्षन्यायस्य मीमांसापक्षमाध्यायप्रथमपादोऽयं द्वादशमधि-
करणम् ।

(२) तथाच यदा सपिण्डीकरणं क्रियते, तदूर्द्धभाविनामेव श्राद्धानां
स्वस्वकाले पुनरावृत्तिः कार्या, न तु तत्पूर्वभाविनां स्वकालकृताना-
मित्यर्थः ।

“अर्वागब्दाद्यत्र यत्र सपिण्डीकरणं कृतम् ।

तदूर्द्धमासिकानां स्याद्यथाकालमनुष्ठितिः”—इति ।

सपिण्डीकरणादूर्द्धमावर्त्तनीयानामनुमासिकादीनां वृद्धिप्राप्तौ
पुनरपकर्षः । तदाह शाङ्खायनिः,—

“सपिण्डीकरणादर्वागपकृत्य कृतान्यपि ।

पुनरप्यपकृत्यन्ते वृद्ध्युत्तरनिषेधनात्”—इति ।

निषेधश्च कात्यायनेनोक्तः,—

“निर्वर्त्य वृद्धितन्वन्तु मासिकानि न तन्वयेत्”—इति ।

सपिण्डीकरणस्य गौणकालमाह ऋष्यशृङ्गः,—

“सपिण्डीकरणश्राद्धमुक्तकाले न चेत् कृतम्* ।

रौद्रे हस्ते च रोहिण्यां मैत्रभे वा समाचरेत्”—इति ।

सपिण्डीकरणेतिकर्त्तव्यतामाह याज्ञवल्क्यः,—

“गन्धोदकतिलैर्युक्तं कुर्यात्पात्रचतुष्टयम् ।

अर्घ्यार्थं, पित्रपात्रेषु प्रेतपात्रं प्रसेचयेत् ॥

ये समाना इति दाभ्यां श्रेष्ठं पूर्ववदाचरेत्”—इति ।

कात्यायनोऽपि । “ततः संवत्सरे पूर्णं चत्वारि पात्राणि
सतिलगन्धोदकैः पूरयित्वा त्रीणि पित्रणामेकं प्रेतस्य प्रेतपात्रं
पित्रपात्रेष्वसिञ्चति ये समाना इति दाभ्यामेतेन पिण्डोद्याख्यातः”
—इति । यदा पिता म्रियते पितामहस्तिष्ठति, तदा प्रपिताम-
हादिभिः सह पितुः सापिण्ड्यम् । तदुक्तं ब्रह्माण्डपुराणे,—

“मृते पितरि यस्याथ विद्यते च पितामहः ।

तेन देयास्तथः पिष्टाः प्रपितामहपूर्वकाः”—इति ।

केचित्तत्र सापिण्डमेव^(१) माभ्युपगच्छन्ति,

“व्युत्क्रमाच्च प्रमोतानां^(२) नैव कार्या सपिण्डता”—इति

वचनात् । अपरे पुनरस्य वचनस्य मातृपितृभर्तृव्यतिरिक्तविष-
यत्वं मन्यन्ते । उदाहरन्ति च स्कन्दपुराणवचनम्,—

“व्युत्क्रमेण मृतानाञ्च सपिण्डीकृतिरिष्यते ।

यदि माता यदि पिता मर्त्ता नैव विधिः स्मृतः”—इति ।

अत्र वृद्धाचाराद्वयस्या द्रष्टव्या^(३) । मातुः सापिण्डं पिताम-
ह्यादिभिः सह कर्त्तव्यम् । तदाह शङ्खः,—

* चैव विधिः स्मृतः,—इति मु० । मम तु, मर्त्ता चैव विधिः स्मृतः,—
इति पाठः प्रतिभाति । मूळोक्तपाठे तु, एष इत्यनेन बुद्धिस्तस्य
सपिण्डीकरणनिषेधस्य परामर्शः । तथाच, मात्रादिषु सपिण्डीकर-
मिष्यते, तत्र नैव विधिर्न सपिण्डीकरणनिषेधविधिरित्यर्थः ।

(१) सापिण्डं सपिण्डीकरणम् ।

(२) पितामहे जीवति पितुर्मरणे पिता व्युत्क्रमात् प्रमोत इत्युच्यते ।

(३) व्युत्क्रममृतानां सपिण्डीकरणं न कार्यमित्येकं मतम् । व्युत्क्रम-
मृतानामपि मातृपितृभर्तृणां सपिण्डनं कार्यमित्यपरमतम् । तत्र
वृद्धाचाराद्वयस्या । येषां पूर्वजैः व्युत्क्रममृतानां सपिण्डनं न कृतं,
तेन न कार्यमेव तथाविधस्थले सपिण्डनम् । येषान्ता पूर्वजैः व्युत्क्रम-
मृतानामपि मात्रादीनां सपिण्डनं कृतं, तैर्व्युत्क्रममृतमात्रादीनां
सपिण्डनं कार्यमेवेति भावः ।

“मातुः सपिण्डीकरणं कथं कार्यं भवेत्सुतैः ।

पितामह्यादिभिः सार्द्धं सपिण्डीकरणं स्युतम्”—इति

प्रभौतपितृकस्य विकल्पमाह यमः,—

“जीवत्पिता पितामह्या मातुः कुर्यात् सपिण्डताम् ।

प्रभौतपितृकः पित्रा पितामह्याऽथवा सुतः”—इति ।

पुत्रिकासुतो मातृसपिण्डनं मातामहादिभिः सह कुर्यात् ।

तथाच बोधायनः,—

“आदिशेत् प्रथमे पिण्डे मातरं पुत्रिकासुतः ।

द्वितीये पितरन्तस्यास्तृतीये च पितामहम्”—इति ।

चितारोहणे तु भर्त्तुं सपिण्डं नियतम्^(१) । तदाह

भ्रातातपः,—

“मृता याऽनुगता नाथं सा तेन सहपिण्डताम्* ।

अहति स्वर्गवासेऽपि यावदाभूतसंज्ञवम्^(२)”—इति ।

* सहपिण्डनम्,—इति सु० ।

(१) तथाच पुत्रिकयाऽपि चितारोहणे कृते तस्या अपि सपिण्डीकरणं भर्त्तुं कर्त्तव्यं, न तु तत्पितृादिभिरित्यर्थः । एवमनुमरणपक्षे, ‘प्रभौतपितृकः पित्रा पितामह्याऽथवा सुतः’—इत्युक्तविकल्पोऽपि न भवति इति द्रष्टव्यम् ।

(२) अनुमृतायाः भूतसंज्ञवपर्यन्तं प्रलयकालपर्यन्तं स्वर्गवासे सत्यपि, सा भर्त्ता सह सपिण्डनमर्हतीत्यर्थः । यद्यप्यनुमरणेनैव तस्याः स्वर्गवास-
श्च भवति न तु प्रेतत्वमुत्पद्यते, तथापि भर्त्ता सह तस्याः सपिण्डनं कर्त्तव्यमिति तात्पर्यम् ।

यमोऽपि,—

“पत्या * चैकेन कर्त्तव्यं सपिण्डीकरणं स्त्रियाः ।

साऽमृताऽपि हि तेनैकं गता मन्वाऽऽतिव्रतैः^(१)”—इति ।

अत्रैकशब्दः पितामह्यादिविकल्पनिवृत्त्यर्थः, न त्रिपुरुषव्यावृत्त्यर्थः ।
सपिण्डीकरणस्य पार्वणिकोद्दिष्टरूपत्वात्^(२) । एतत्सर्वं ब्राह्म्यादिविवाहेषु
द्रष्टव्यम् । आसुरादिविवाहे चतुर्धा विकल्पाः^(३) । तत्र पञ्चम्यमाह
शातातपः,—

“तन्नाचा तत्पितामह्या तच्छ्रु वा सपिण्डनम् ।

* पित्रा,—इति ना० ।

(१) सा स्त्री अमृताऽपि जीवत्वपि मन्वाऽऽतिव्रतैः तेन भर्ता सह ऐक्यं
गता, अतो मृतायास्तस्याः पत्या सह सपिण्डीकरणं मुक्तमित्यर्थः ।
अत्र, मन्वाः पाण्डुरादिव्यादिमन्वाः, आऽतयो विवाहादिहोमाः,
व्रतानि विवाहाऽऽतया विहितानि ब्रह्मचर्यादीनि । यभिः करणैः
सा पत्या सहैक्यं गता, साऽपि विवाहेन तस्याः तत्पुत्ररीराजत्व-
निवृत्तेरिति भावः ।

(२) पत्या चैकेन,—इत्येकशब्देन पितामहादयोन व्याकर्त्तन्ते । सपिण्डी-
करणस्य पार्वण्यविवक्षिततया पार्वण्यवत् त्रैपुरुषविकल्पस्य पित्र्यत्वे
न्याय्यत्वात् । किन्त्वेकशब्देन पितामह्यादिभिः सपिण्डीकरणमित्यर्थं
कल्पोक्तव्यमिच्छते इति भावः ।

(३) आसुरादिविवाहोद्गानां स्त्रीणां सपिण्डीकरणं तस्या माया पिता-
मह्या तत् श्रु वा कार्यमित्यादिविशेषविधिवत्त्वात् पत्या अपिता-
मह्यादिभिर्वा सपिण्डनमिति सामान्यविधिब्राह्म्यादिविवाहोद्गानो-
विषये व्यवतिष्ठते । अपवादविषयपरित्यागेनोक्तमस्य दत्तेरिति भावः ।

आसुरादिविवाहेषु वर्णानां* योषितां भवेत्”—इति ।

चतुर्थं पञ्चमाह सुमन्तः,—

“पिता पितामहे योज्यः पूर्णं संवत्सरे सुतेः ।

माता मातामहे तद्वदित्याह भगवन् शिवः”—इति ।

मातुः सपिण्डे गोत्रनियममाह माकण्डेयः,—

“ब्राह्मादिषु विवाहेषु या तृदा कन्यका भवेत् ।

भर्तृगोत्रेण कर्त्तव्या तस्याः पिण्डोदकक्रिया ॥

आसुरादिविवाहेषु पित्रगोत्रेण धर्मवित्”—इति ।

गोलाचिरपि,—

“मातामहस्य गोत्रेण मातुः पिण्डोदकक्रियाः ।

कुर्वीत पुत्रिकापुत्र एवमाह प्रजापतिः^(१)”—इति ।

पत्न्याः सपिण्डं दर्शयति पैठीनसिः,—

“अपुत्रायां मृतायान्तु पतिः कुर्यात् सपिण्डताम् ।

अश्विदिभिः सहैवास्याः सपिण्डीकरणं भवेत्^(२)”—इति ।

पत्युः सपिण्डमाह गोलाचिः,—

* विभ्रानां,—इति पुस्तकान्तरीयः पाठः समीचीनः । विभ्रानामिति विवाहितानामित्यर्थः ।

† गोत्रनिर्णयमाह,—इति ना० स० ।

(१) पुत्रिकाया ब्राह्मादिविवाहेनोदाया अपि पिण्डादिकं तत्पितृगोत्रेण पुण्डोदकादित्यर्थः ।

(२) यदा पतिः सपिण्डनं करोति, तदा अश्विदिभिः सहैव स्त्रियाः सपिण्डनं कुर्यादित्यर्थः ।

“सर्वाभावे स्वयं पत्न्यः स्रभर्तृणाममन्त्रकम् ।

सपिण्डीकरणं कुर्युः ततः पार्वणमेवच”—इति ।

मुमन्तरपि,—

“अपुत्रे प्रस्थिते^(१) कर्त्ता नास्ति चेच्छाड्कर्मणि ।

तत्र पत्न्यपि कुर्वति सापिण्ड्यं पार्वणं तथा”—इति ।

यत्तु स्मृत्यन्तरम्,—

“अपुत्रस्य परेतस्य नैव कुर्यात्सपिण्डताम् ।

अश्रौचमुदकं पिण्डमेकोद्दिष्टं न पार्वणम् ॥

अपुत्रा ये मृताः केचित्पुरुषा वा तथा स्त्रियः* ।

तेषां सपिण्डनाभावादेकोद्दिष्टं न पार्वणम्^(२)”—इति ।

तत्पुत्रोत्पादनविधिप्रश्नसापरतया व्याख्येयम्^(३) । यतीनां सा-
पिण्ड्यं निषेधत्युशना,—

* स्त्रियोऽपिवा,—इति मु० ।

(१) प्रस्थिते मृते । संस्थिते,—इति तु युक्तः पाठः ।

(२) सपिण्डनाभावात् पार्वणं नेति, “सपिण्डीकरणादूर्ध्वं प्रेतः पार्वण-
माम्भवेत्”—इत्यनेन कृतसपिण्डनस्यैव पार्वणमागित्वोक्तेरिति भावः ।

(३) अपुत्रस्यापि सपिण्डनं पार्वणश्चास्त्येव, पूर्वोक्तवचनात् । अत्र तद-
भावोक्तित्तु पुत्रोत्पादनविधिप्रश्नसार्था । इत्यमभ्यर्हितः पुत्रो-
त्तदभावे सपिण्डनं पार्वणश्चास्त्येव न भवति, अतस्तदुत्पादने सर्वथा
यतितव्यमिति तद्विधिः प्रशस्यते । तथाच अपुत्रस्य सपिण्डनं
पार्वणञ्च नास्तीति सतोऽप्यभाववचनं अनुदरा कन्येत्यादिवदिति
भावः ।

“सपिण्डीकरणं तेषां न कर्त्तव्यं सुतादिभिः ।

त्रिदण्डग्रहणादेव प्रेतत्वं नैव जायते^(१) ॥

एकोद्दिष्टं न कुर्वीत यतीनाञ्चैव सर्वदा ।

अहन्येकादशे तेषां[†] पार्वणन्तु विधीयते”—इति ।

इत्युभयात्मकं सपिण्डीकरणं निरूपितम् ।

अथ पार्वणविकृतिरूपं वृद्धिश्राद्धनिरूप्यते ।

तत्र याज्ञवल्क्यः—

“एवं प्रदक्षिणावृत्तो वृद्धौ^(१) नान्दीमुखान् पितृन् ।

यजेत दधिकर्कन्धुमिश्राः पिण्डाः* यवैः क्रिया”—इति ।

एवं, पार्वणवदित्यर्थः । तथाच विष्णुधर्मोत्तरे,—

“वृद्धौ समर्चयेद्दिद्वान् नित्यं नान्दीमुखान् पितृन् ।

सम्पादितो विशेषस्तु शेषं पार्वणवद्भवेत्”—इति ।

पार्वणवदित्यनेनावाहनत्रिपुरुषोद्देशादयोऽतिदिश्यन्ते । अयं तु विशेषः सम्पादितः, नान्दीमुखसंज्ञकाः पितरः,—इति । एतच्च प्रदक्षिणावृत्तद्वदरदध्यादीनां याज्ञवल्क्योक्तानामितरेषां च विशेषाणा-

* प्राप्ते,—इति मु० ।

† मिश्रान् पिण्डान्,—इति ना० मु० ।

(१) “वाग्दण्डोऽथ मनोदण्डः कायदण्डस्तथैवच । यस्यैषा नियता बुद्धि-
स्त्रिदण्डीति स उच्यते”—इत्युक्तं दण्डत्रयं बोध्यम् ।

(२) वृद्धिराशास्यमानं कर्म विवाहादिकम् ।

मुपलक्षणम् । ते च विशेषाः कात्यायनेन दर्शिताः । “आभ्युदयिके
 आद्वे प्रदक्षिणमुपचारः, पित्र्यमन्त्रवर्जनमृवजो दर्भाः, यवैस्तिलार्थं,
 सुसम्पन्नमिति तृप्तिप्रश्नः, सुसम्पन्नमित्यनुज्ञा, दधिवदराक्षतमिश्राः
 पिण्डाः, नान्दीमुखान् पितृणावहयिष्ये इति पृच्छति, नान्दीमुखाः
 पितरः प्रीयन्तामित्युच्यस्थाने, नान्दीमुखान् पितृनर्चयिष्ये इति
 पृच्छति, नान्दीमुखाः पितरः पितामहाः प्रपितामहाश्च प्रीयन्ता-
 मित्यनेन स्वधां कुर्यात्, युग्मानागयेत्”—इति । अचेता अपि,—

“मातृश्राद्धन्तु पूर्वं स्यात् पितृणां तदनन्तरम् ।

ततो मातामहानाञ्च वृद्धौ श्राद्धत्रयं स्युतम् ॥

न अपेत् पैतृकं जप्यं^(१) न मांसं तत्र दापयेत् ।

प्राङ्मुखो, देवतीर्थेन क्षिप्रं देशविमार्जनम्”—इति ।

प्राङ्मुखः, पिण्डदानादिकं कुर्यादित्यध्याहारः । अतएव प्रचेताः,—

“अपसव्यं न कुर्वीत न कुर्यादप्रदक्षिणम्”^(२) ।

यथा चोपचरेद् देवान् तथा वृद्धौ पितृनपि ।

प्रदद्यात्प्राङ्मुखः पिण्डान् वृद्धौ सव्येन^(३) वाग्यतः”—इति ।

पिण्डदाने विशेषमाह वसिष्ठः,—

* न कुर्यात्तु प्रदक्षिणम्,—इति ना० ।

(१) अनेन पार्व्वणातिदेशप्राप्तपिठगाथादित्रयोऽत्र निमित्थ्यते ।

(२) अत्र पार्व्वणवत् वामावर्त्तेनोपचारो न कर्त्तव्यः, किन्तु दक्षिणावर्त्ते-
 नेत्यर्थः ।

(३) सव्येन उपवीतिना । प्राचीनावीतित्यस्यापसव्येत्याल्लेभान् ।

“प्राक्मुखो देवतीर्थेन प्राक्कूलेषु^(१) कुशेषु च ।

दत्त्वा पिण्डान् न कुर्वीत पिण्डपात्रमधोमुखम्”—इति ।

पिण्डदानं न चोच्छिष्टसन्निधौ,

“प्रदद्यात् प्राङ्मुखः पिण्डान् वृद्धौ नाम्ना न वाञ्छतः”—इति

शातातपस्मरणात् । नामोच्चारणं च प्रथमपिण्डएव न द्वितीये ।

तदुक्तं चतुर्विंशतिमते,—

“एकं नाम्ना परं तूष्णीं दद्यात् पिण्डान् पृथक् पृथक्”—इति ।

एकैकस्मै द्वौ द्वौ पिण्डौ, तत्राद्यं नाम्ना द्वितीयं तूष्णीं
दद्यादित्यर्थः । वृद्धिआद्धे पिण्डदानं वैकल्पिकम् । तथा च
भविष्यत्पुराणम्,—

“पिण्डनिर्वपणं कुर्यात् न वा कुर्यान्नराधिप ।

वृद्धिआद्धे महावाहो, कुलधर्मानवेक्ष्य तु”—इति ॥

वृद्धिआद्धनिमित्तान्याह लोगाचिः,—

“नवाक्षचौल्लगोदाने सोमोपायनपुंसवे ।

स्नानाधानविवाहेषु नान्दीआद्धं विधीयते^(२)”—इति ।

(१) प्राक्कूलेषु प्रागग्रेषु ।

(२) गावः केशाः दीयन्ते खड्गन्ते अत्रेति श्रुत्पत्त्या गोदानं नाम
केशान्तापरनामधेयमृद्धोक्तसंस्कारविशेषः । सोमः सोमयागः ।
उपायनं प्रतिष्ठा । पुंसवः पुंसवनापरनामधेययोगर्मसंस्कारविशेषः ।
स्नानं, अध्ययनानन्तरं मृहस्याश्रमप्रवेशात् पूर्वं कर्तव्यं समावर्त-
नापरनामधेयमाश्रवनं मृह्यादौ विहितम् । आधानमग्राधानम् ।
गर्भाधानं वा ।

कार्णाजिनिरपि,—

“कन्यापुत्रविवाहेषु प्रवेष्टे नववेष्टनः ।

नामकर्माणि बालानां चूडाकर्मादिके तथा ॥

सौमन्तोन्नयने चैव पुत्रादिमुखदर्शने ।

नान्दीमुखान् पितृगणान् पूजयेत् प्रयतो गृही” —इति ॥

वृद्धगार्ग्याऽपि,—

“अग्न्याधानाभिषेकादाविष्टापूर्त्तं स्त्रियाच्छतौ^(१) ।

वृद्धिआद्धं प्रकुर्वीत आश्रमग्रहणे तथा” —इति ॥

इत्थं आहुतानि निरूपितानि । अधुना तत्कर्त्ता निरूप्यते ।

तत्र वृहस्पतिः,—

“प्रमौतस्य पितुः पुत्रैः आहुतं देयं प्रयत्नतः ।

ज्ञातिबन्धुमुहृच्छिष्यैर्हविर्गृह्यपुरोहितैः^(१)” —इति ॥

विष्णुपुराणेऽपि,—

“पुत्रः पौत्रः प्रपौत्रो वा तद्वद्वा भ्रातृसन्ततिः ।

(१) अभिषेकोराजाभिषेकः । इत्थं “अग्निहोत्रं तपः सत्यं वेदानाश्चानु-
पालनम् । आतिथ्यं वैश्वदेवश्च इष्टमित्यभिधीयते” —इत्युक्तलक्षणम् ।
पूर्त्तं, “वाधौकूपतडागादि देवतायतनानि च । अन्नप्रदानमारामाः
पूर्त्तमित्यभिधीयते” —इत्युक्तस्वरूपम् । स्त्रियाच्छतौ गर्भाधाने ।

(२) “पुरोहितश्च कुर्वीत वृषयादेव चर्त्विजम् । तेऽस्य गृह्याणि कर्म्मणि
कुर्वुवतानि कानि च” —इति स्मरणात् गृह्यकर्म्मकर्त्ता पुरोहितः,
वैतानिककर्म्मकर्त्ता चर्त्विक् । वैतानिकं श्रौतम् । अतएव स्मर्यते ।
“अग्राधेयं पाकयज्ञानग्निहोमादिकान् मखान् । यः करोति इतो
यस्य स तस्यर्त्विग्होच्यते” —इति ।

सपिण्डसन्ततिर्वाऽपि क्रियार्हा नृप, आयते”—इति ।

तत्र मुख्यानुकल्पौ^(१) विविनक्ति शङ्खः,—

“पितुः पुत्रेण कर्त्तव्या पिण्डदानोदकक्रिया ।

पुत्राभावे तु पत्नी स्थात् पत्न्यभावे तु सोदरः”—इति ॥

स्यतिसङ्गहेऽपि,—

“पुत्रः कुर्यात् पितुः आहुं पत्नी तु तदसन्निधौ ।

धनहार्यथ दौहित्रस्ततो भ्राता च तत्सुतः ॥

भ्रातुः सहोदरो भ्राता कुर्याद्वाहादि तत्सुतः ।

तत्सुतसहोदरो भ्राता तदभावे तु तत्सुतः”—इति ॥

पुत्रशब्देन मुख्या गौणाश्च पुत्रा मृच्छन्ते^(२) । तेषां सर्वेषामभावे पौत्रः कुर्यात् । तस्याभावे तु पत्नी । अतएव वृहस्पतिना पौत्रस्य पुत्रिकापुत्रसाम्यमुक्तं,—

“पौत्रोऽथ पुत्रिकापुत्रः स्वर्गप्राप्तिकरावभौ ।

रिक्थे च पिण्डदाने च समौ तौ परिकीर्त्तितौ”—इति ।

न चैतावता तयोः समविकल्पः शङ्कनीयः,

(१) मुख्यकल्पः प्रथमकल्पः । अनुकल्पः प्रतिनिधिकल्पः आधत्तव्यः,—
इति यावत् ।

(२) मुखौ पुत्रिकौरसौ इतरे द्वेजजादयो गौणाः । “आध्याभावे यथा
तैषं सङ्गः प्रतिनिधीकृतम् । तथैकादश पुत्राः स्युः पुत्रिकौरस-
योर्विना”—इति स्मरणात् । पुत्रिकौरसयोरप्यौरसस्य श्रेष्ठम् ।
“संस्तृतायां सवर्जायां खयमुत्पादयेत्तु यम् । तमौरसं विजानीयात्
पुत्रं प्रथमकल्पितम्”—इति स्मरणात् ।

“नैव” पौत्रेण कर्त्तव्यं पुत्रवाञ्छेत् पितामहः”—इति

कात्यायनस्मरणात् । पत्न्यभावे तु सोदर इत्ययं क्रमः, पत्न्या-
दायहरणे द्रष्टव्यः । अन्यथा यो दायहरः, स एव कुर्यात् । अतः
एव विष्णुपत्न्यौ । “यश्चार्थहरः स पिण्डदायी”—इति । पुत्र-
पितृवित्ताभावेऽपि पिण्डं दद्यात्तदभावे सपिण्डोदघात्, सपिण्डा-
भावे समानोदकादयः कुर्युः । तथा च मार्कण्डेयपुराणम्,—

“पुत्राभावे सपिण्डास्तु तदभावे सहोदकाः^(१) ।

मातुः सपिण्डा ये वा सूर्ये वा मातुः सहोदकाः ॥

कुर्युरेनं विधिं सम्यक् अपुत्रस्य श्रुताः[†] स्मृताः ।

कुर्यान्मातामहायैव पुत्रविकातनयस्तथा ॥

सर्वाभावे स्त्रियः कुर्युः स्वभर्तृणाममन्त्रकम् ।

तदभावे च नृपतिः कारयेत्तस्य रिक्ततः ।

तत्स्थानीयैर्जनैः[‡] सम्यक् दाहाद्याः सकलाः क्रियाः ।

सर्वेषामेव वर्णानां बान्धवो नृपतिर्यतः”—इति ॥

* नैतत्,—इति मु० ।

† स्मृताः,—इति ना० ।

‡ नास्तीदमर्द्धं ना० स० पुस्तकयोः ।

§ तच्छ्रुतीयैर्जनैः,—इति मु० ।

(१) “सहोदकाः समानोदकाः । “सपिण्डता तु पुरुषे सप्तमे विनिवर्त्तते ।
समानोदकभावस्तु जन्मनाम्नोऽवेदने”—इत्यनेन सपिण्डसमानोदक-
योर्भेदउभेयः ।

सर्वाभावे स्त्रियः कुर्युरित्यासुरादिविवाहोऽस्त्रीविषयम् । अतः
पुत्राभावे तु पत्नीत्यनेन सहाविरोधः । तस्याः पत्नीत्वाभावान्न
अतएव शातातपः तस्याः पत्नीत्वं निषेधति,—

“क्रयक्रीता तु या नारौ न सा पत्यभिधीयते ।

न सा दैवे न सा पित्र्ये दासौ तां कवयो विदुः^(१)”—इति ।

पूर्वमध्यमोत्तरासु पुत्रादीनां व्यवस्थितमधिकारं दर्शयति
पराशरो विष्णुपुराणे,—

“पूर्वा क्रिया मध्यमा च तथैवोत्तरमंजिताः ।

त्रिप्रकाराः क्रिया ह्येतास्तासां भेदं शृणुष्व मे ॥

आ दाहादा दशाहाच* मध्ये याः स्युः क्रिया मताः ।

* आद्याहाद्वादशाहाच,—इति मु० ।

- (१) “आसुरोऽद्रविणादानात्”—इत्यादिना धनदानपूर्वकक्रियाग्रहण-
स्यासुरविवाहत्वात् धनेन गृहीतायाश्च क्रयक्रीतत्वात् न तस्याः पत्नी-
त्वम् । अतएवासुरादिविवाहोऽद्रायाः पत्नीत्वाभावात् सर्वाभावे तस्याः
अधिकारः, ब्राह्मणादिविवाहोऽद्रायास्तु पत्नीत्वात् पुत्राभावे अधि-
कार इति सर्वाभावे स्त्रियः कुर्युरिति पुत्राभावे तु पत्नी स्यादित्य-
नयोर्वचनयोर्न विरोधः । यद्यपि आसुरविवाहमात्रे ऋविणादानो-
क्तेस्तद्विवाहेनोऽद्रायाश्च क्रयक्रीततया पत्नीत्वाभावो न गान्धर्वादि-
विवाहोऽद्राया इत्यासुरादिविवाहोऽस्त्रीविषयमित्यत्रादिपदभसङ्गतं
प्रतिभाति, तथापि आसुरविवाहेनोऽद्रायाः सर्वाभावे अधिकार-
दर्शनात् तदपेक्षया परतो निर्दिष्टेन गान्धर्वादिविवाहेनोऽद्रायाः अयि
तथात्वमिति भावः ।

ताः पूर्वाः, मध्यमा मासि मास्येकोद्दिष्टसंज्ञिताः॥

प्रेते पितृत्वमापन्ने सपिण्डीकरणादनु ।

क्रियन्ते याः क्रियाः पित्र्याः प्रोच्यन्ते ता नृपोत्तराः ॥

पितृमातृसपिण्डैस्तु समानमलिलैस्तथा ।

तत्सङ्घातगतैश्चैव राज्ञा वा धनहारिणा ॥

पूर्वाः क्रियाश्च कर्त्तव्याः पुत्राद्यैरेव चोत्तराः ।

दौहित्रैर्वा नरश्रेष्ठ*, कार्य्यास्तत्तनयैस्तथा”—इति ॥

सपिण्डाद्यैरवनिपत्यन्तैः पूर्वाः क्रिया मध्यमाश्च कर्त्तव्याः ।
पुत्राद्यैरेव भ्रातृसन्तत्यन्तैः दौहित्राद्यैश्चोत्तराः क्रियाः कर्त्तव्याः, न
सपिण्डाद्यैरवनिपत्यन्तैरित्यर्थः । औरसः सुतोऽनुपनीतोऽपि दाहा-
दिकाः क्रियाः कुर्यात् । तदाह सुमनुः,—

“आहुं कुर्यादवश्यन्तु प्रमीतपितृको हि यः ।

व्रतस्थो वाऽव्रतस्थो वा एकएव भवेद्यदि”—इति ॥

अव्रतस्थोऽनुपनीतः । तदाह वृद्धमनुः,—

“कुर्यादनुपनीतोऽपि आहुमेको हि यः सुतः ।

पितृयज्ञाहुतिं पाणौ जुहुयाद्वाह्मणस्य मः^(१)”—इति ॥

अत्र विशेषः प्रचेतसां दर्शितः,—

* दौहित्रैर्भागिनेयैश्च,—इति मु० ।

† व्याघ्रेण,—इति मु० ।

(१) अनुपनीतस्याहिताग्नित्वाभावात्, “न पैत्रयज्ञियोहोमो जौक्किक्काग्रौ
विधीयते”—इति मनुना पितृयज्ञियहोमस्य जौक्किक्काग्रौ निषेधाच्च
अनुपनीतेन ब्राह्मणपात्रावग्रीकरहोमः कर्त्तव्य इति भावः ।

“कृतचूडस्तु कुर्वीत उदकं पिण्डमेव च ।

स्वधाकारं प्रयुञ्जीत वेदोच्चारं न कारयेत्”—इति ॥

मातापित्रोरुभयोरपि कुर्वीतेत्यर्थः । तथा च सत्यन्तरम्,—

“कृतचूडोऽनुपेतस्तु पित्रोः आर्द्धं समाचरेत् ।

उदाहरेत् स्वधाकारं न तु वेदाचराण्यसौ”—इति ॥

यत्तु मनुनोक्तम्,—

“न ह्यस्मिन् युज्यते कर्म किञ्चिदामौञ्जिवन्धनात् ।

नाभिव्याहारयेद्ब्रह्म स्वधानिनयनादृते^(१)”—इति ॥

तत् त्रिवर्षकृतचूडाविषयम् । तथा च सुमन्तुः,—

“अनुपेतोऽपि कुर्वीत मन्त्रवत् पैतमेधिकम् ।

यद्यसौ कृतचूडः स्याद् यदि स्याच्च त्रिवत्सरः”—इति ॥

अथ मातामहादिआर्द्धाधिकारनिर्णयः । तत्र व्यासः,—

“पितृन्मातामहांश्चैव द्विजः आर्द्धेन तर्पयेत् ।

अनृणं स्यात् पितृणान्तु ब्रह्मलोकं च गच्छति”—इति ॥

मातामहानामाति बद्धवचनं मातुः पितामहप्रपितामहयो-
रपि^(२) सङ्गर्हार्थम् । तथा च पुलस्त्यः,—

“मातुः पितरमारभ्य त्रयो मातामहाः स्मृताः ।

तेषान्तु पितृवश्चार्द्धं कुर्युर्दुहितृसूनवः”—इति ॥

(१) मौञ्जिवन्धनमुपनयनम् । स्वधानिनयनं आर्द्धसम्पादकमन्त्रजातम् ।

स्वधा आर्द्धं निगूयते सम्पाद्यते अनेनेति व्युत्पत्तेः ।

(२) पितामहप्रपितामहयोरित्यत्र मातुरिति पृरक्षीयम् । तेन, आर्द्ध-
कर्तुः प्रमातामह-वृद्धप्रमातामहयेत्यर्थः ।

पितृश्राद्धवन्मातामहश्राद्धमपि नित्यं, अकरणे प्रत्यवायस्मर-
णात् । तदुक्तं स्कन्दपुराणे,—

“पार्वणं कुरुते यस्तु केवलं पितृहेतुतः ।

मातामह्यन्न कुरुते पितृहा स प्रजायते”—इति ॥

अथ्यष्टङ्गोऽपि,—

“पितरो यत्र पूज्यन्ते तत्र मातामहा ध्रुवम् ।

अविशेषेण कर्त्तव्यं विशेषाच्चरकं ब्रजेत्”—इति ॥

मातामहश्राद्धं कचिदपवदति कात्यायनः,—

“कर्षूसमन्वितं मुक्ता तथा श्राद्धञ्च षोडशम् ।

प्रत्याब्दिकञ्च शेषेषु पिण्डाः स्युः षडिति स्थितिः”—इति ॥

कर्षूसमन्वितं सपिण्डीकरणश्राद्धम् । षोडशग्रहणमेकोद्दिष्टोप-
लक्षणार्थम् । सङ्घातमरणे श्राद्धकममाह अथ्यष्टङ्गः,—

“भवेद्यदि सपिण्डानां युगपन्मरणं तथा ।

सम्बन्धासत्तिमालोच्य तत्कमाच्छ्राद्धमाचरेत्”—इति ॥

अत्र पत्न्यादिसपिण्डेषु सम्बन्धासत्तिरेवं द्रष्टव्या । पतिपत्न्योः
सम्बन्धः प्रत्यासन्नः, एकप्रतियोगिकत्वादव्यवधानाच्च^(१) । पुत्रस्य तु
मातापितृद्वयनिरूप्यत्वेन विलम्बितप्रतिपत्तेर्विप्रकृष्टः सम्बन्धः । भ्रा-
तुस्तु पितृजत्वव्यवधानेन ततोऽपि विप्रकृष्टः । एवमन्यत्राहनीयम् ।
पत्न्यादीनां पित्रोश्च सङ्घातमरणे अथ्यष्टङ्गः,—

(१) पतित्वं पत्नीमात्रनिरूप्यं, पत्नीत्वमपि पतिमात्रनिरूप्यमित्येकप्रति-
योगिकत्वमतश्चाव्यवहितत्वेन तत्सम्बन्धस्य ।

“पत्न्याः पुत्रस्य तत्पुत्रभ्रात्रोक्ततनयस्य च ।

स्त्रुषाश्चश्रोत्रे पित्रोश्च सङ्घातमरणं यदि ॥

अर्वागन्धान्मादृषिद्वयं सापिण्ड्यमाचरेत्”—इति ।

तत्पुत्रः पुत्रपुत्रः । तत्तनयो भ्रातृतनयः । यत्तु देवलेनोक्तम्,—

“पितरौ प्रमृतौ यस्य देहस्तस्याशुचिर्भवेत् ।

न दैवमापि पित्र्यञ्च यावत् पूर्णं न वत्सरः”—इति ॥

तत्पूर्वोक्तपत्न्यादिव्यतिरिक्तसपिण्डविषयम् । अतएव लोकादिः,—

“अन्येषां प्रेतकार्याणि महागुरुनिपातने ।

कुर्यात् सम्बत्सरादर्वाक् आद्धमेकन्तु वर्जयेत्”—इति ॥

प्रेतकार्याणि दहनादीन्याद्यश्राद्धान्तानि विवक्षितानि,

“आद्यं आद्धमशुद्धोऽपि कुर्यादेकादशेऽहनि”—इति

विशेषस्मरणात् । एकमित्यन्यदित्यर्थः* (१) । पित्रोः सङ्घातमरणे देवसः,—

“पित्रोरुपरमे पुत्राः क्रियां कुर्युर्दयोरपि ।

अनुवृत्तौ च नान्येषां सङ्घातमरणेऽपि वा”—इति ॥

* एकमित्येकस्य वर्जयेदित्यर्थः,—इति ना० ।

† नान्येषां,—इति ना० ।

(१) यथाच पित्रमादृमरणे वत्सरमध्ये पत्न्यादीनां दाहादि प्रेतकार्ये आद्धस्य कर्तव्यमेव । पत्न्यादिभिन्नसपिण्डानां दाहाद्याद्यश्राद्ध-वर्जनमेव शार्ङ्गं, न तेषां प्रेतश्राद्धमपि,—इति व्यवस्थानिष्कर्षः ।

अनुगमनेन पित्रोः सङ्घातमरणे मातुरनुगमनेन दिनान्तर-
मरणेऽपि तत्तद्वादशाहे क्रियां कुर्युः, अन्येषां पित्रोश्च सङ्घात-
मरणे यथाकालं न कुर्युः, किन्तु* त्रिपक्षेण । तदाह लौगाक्षिः,—

“पत्नी पुत्रस्तथा पौत्रो माता तत्पुत्रका अपि† ।

पितरौ च यदैकस्मिन् सिधेरन् वासरे तदा ॥

आद्यमेकादशे कुर्यात् त्रिपक्षे तु सपिण्डनम्”—इति ।

पित्रोरनुगमनं विना सङ्घातमरणे मातुरनुगमनं विना दिनान्त-
मरणेऽपि मातुस्त्रिपक्षे सपिण्डनं कुर्यात् । तथा च देवलः,—

“एकाहमरणे पित्रोरन्यस्यान्यदिने मृतौ ।

सपिण्डनं त्रिपक्षे स्यादनुयानमृतिं विना”—इति ॥

मातृपितृश्राद्धद्वयस्य दैवात्कालैक्येऽपि पितृश्राद्धं पूर्वं कुर्यात् ।
तदाह काष्णजिनिः,—

“पित्रोः श्राद्धे समं प्राप्ते नवे पर्युषितेऽपि वा ।

पितृपूर्वं सुतः कुर्यादन्यत्रासन्नियोगतः”—इति ॥

अन्यत्र मातृपितृव्यतिरिक्तविषये सम्बन्धासन्नियोगतः कुर्या-
दित्यर्थः । यत्तु प्रचेतसोक्तम्,—

“नैकः श्राद्धद्वयं कुर्यात् समानेऽहनि कुत्रचित्”—इति ॥

तदैकस्मिन् श्राद्धे क्रियमाणे दैवतैक्यात् यद्यन्यस्य प्रसङ्गात् सिद्धि-

* यथाकालं कुर्युः किञ्च,—इति ना० ।

† पत्नी पुत्रः क्षुषा पौत्रो मातुस्तथा अपि,—इति सु० ।

स्तद्विषयम्^(१) । यथा नित्यश्राद्धामावास्याश्राद्धयोरमावास्याश्राद्धेन नित्यश्राद्धसिद्धिः प्रासङ्गिकी । यथा वा, दार्शनिकयुगादिश्राद्ध-योर्युगादिश्राद्धेनैव दार्शनिकसिद्धिः^(२) । पित्रोर्मृताहैक्ये सत्यन्वारो-हणविषये लोकाक्षिणा विशेष उक्तः,—

“मृतेऽहनि समासेन पिण्डनिर्व्वपणं पृथक् ।

नवश्राद्धन्तु दम्पत्योरन्वारोहणएव तु”—इति ॥

पिण्डनिर्व्वपणं श्राद्धं समासेन पाकाद्यैक्येन पृथगसपत्नीकं^(१) कुर्यात् । नवश्राद्धमपि तथा कुर्यात् । सत्यन्तरमपि,—

“एकचित्यां समारूढौ दम्पती निधनं गतौ ।

पृथक् श्राद्धं तथा कुर्यादोदनं न* पृथक् पृथक्”—इति ॥

अनेकमादभिरेकचित्यामन्वारोहणे कृते पाकाद्यैक्येन प्रथमं पितु-स्तदनन्तरं सात्वान्मातुस्ततो ज्येष्ठादिकमेव कुर्यात् । तदाह भृगुः,—

* च,—इति मु० ।

(१) अन्योद्देशेन प्रस्तावव्यस्यापि सिद्धिः प्रसङ्गः ।

(२) तथा च अमावस्येतरत्र नित्यश्राद्धविधेः, युगादीतरत्र च दर्शश्राद्ध-विधेरनुष्ठानप्रयोजकत्वात् तत्तद्विधीनां प्रामाण्यमुपपद्यते । नित्यश्राद्धेनामावस्याश्राद्धसिद्धौ दर्शश्राद्धेन युगादिश्राद्धसिद्धौ चामावस्यादि-श्राद्धविधीनां कुत्राप्यनुष्ठानप्रयोजकत्वामावात् अप्रामाण्यं स्यादिति भावः । एवञ्च विशेषेण सामान्यसिद्धिर्न तु सामान्येन विशेषसिद्धि-रिति तात्पर्यम् ।

(३) तथाच पित्रोः श्राद्धं पृथगेव कुर्यात्, न तु पितुः श्राद्धं सपत्नीकं तथा कृत्वा तावदेव मादृश्राद्धं कृतं मन्येतेत्यर्थः ।

“एककाले गतासूनां बह्वनामथ वा द्वयोः ।

तन्त्रेण अपणं कुर्यात् आहुं कुर्यात् पृथक् पृथक् ॥

पूर्वकस्य मृतस्यादौ द्वितीयस्य जघन्यतः ।

तृतीयस्य ततः कुर्यात् सन्निपातेष्वं क्रमः”—इति ॥

पूर्वकस्य मुख्यस्य पितुः, द्वितीयस्य ततो जघन्याया जनन्याः,
तृतीयस्य ततोऽपि जघन्यया मातुरित्यर्थः^(१) । पार्वण्यैकोद्दिष्टयोः
सन्निपाते जाबालिः,—

“यद्येकत्र भवेताञ्चेदेकोद्दिष्टं च पार्वणम् ।

पार्वणं तत्र निर्वृत्य एकोद्दिष्टं समाचरेत्”—इति ॥

अनेकनिमित्तसन्निपाते निमित्तानुक्रमेण आहुं कुर्यात् । तथा
च कात्यायनः,—

“द्वे बह्वनि निमित्तानि जायेरश्वेकवासरे ।

नैमित्तिकानि कार्याणि निमित्तोत्पत्त्यनुक्रमात्”—इति ॥

यद्यथेकदेवताकआहुद्वयमेकस्मिन्नहनि न युक्तं, एकानुष्ठानेने-
तरप्रयोजनस्यापि प्रसङ्गात् सिद्धेः; तथापि नैमित्तिकानि वचन-
बलादनेकान्यथनुष्ठेयानि । तथा च जाबालिः,—

“आहुं कृत्वा तु तस्यैव पुनः आहुञ्च तद्दिने ।

नैमित्तिकन्तु कर्त्तव्यं निमित्तानुक्रमोदयम्”—इति ॥

* एकोद्दिष्टन्तु निर्वर्त्तं पार्वणं विनिवर्त्तयेत्,—इत्यन्यत्र पाठः ।

नित्यकाम्ययोरेकदेवताकथोः सन्निपाते काम्येनैव नित्यसिद्धिः ।
तदुक्तं स्रुतिसंग्रहे,—

“काम्यतन्त्रेण नित्यस्य तन्त्रं आद्वयस्य सिध्यति”—इति॥

यत्राशौचविधानजातमजहत्स्वार्थप्रयुक्ता दृशा
प्रोक्तं यत्र च संगृहीतवपुषां आद्वयं समृद्धौ पदम् ।
अध्यायं तदवाह्यनिर्णयविदां तार्त्तीयमार्त्तिच्छिदं
सोऽयं व्याकृतते स्वतन्त्रमहिमा मन्त्रीश्वरोमाधवः ॥

इति श्रीमहाराजाधिराजपरमेश्वरवैदिकमार्गप्रवर्त्तक-श्रीवीर-
बुक्कभूपालसाय्याज्यधुरन्धरस्य माधवामात्यस्य हतौ पराशरस्रुति-
व्याख्यायां माधवीयायां तृतीयोऽध्यायः समाप्तः ॥०॥

॥०॥ समाप्तश्चाचारकाण्डम् ॥०॥

62728



शुद्धिपत्रम् ।



श्लो	पङ्क्तौ	अष्टादशम्	अष्टादशम् ।
२	१२	कृता	कृती
५	२५	स्मृतिषु	स्मृतिषु
६	१०	युत्पत्सु	युत्पत्सु
१६	१८	त्वष्टे	त्वष्टे
"	१६	निर्विशम	निर्विशम
२३	२४	पूर्वपक्षी	पूर्वपक्षी
२४	१६	तथा	तथा च
२८	८	मुनि	मुनि
३०	२२	मुद्रितात्मविवेक	मुद्रितात्मतत्त्वविवेक
३९	२	आसभ्यते	आसभ्यते
३७	२४	चित्तस्य	चित्तस्य
३८	६	पारभते	पारभते
४०	२७	परिणाममाणा	परिणाममाना
४५	१६	इत्युक्त-श	इत्युक्त-स
४६	६, १०	मी० अ० १ पा० २ सू०	मी० ६ अ० ८ पा० २२ सू०
४७	२०	प्रमात	प्रमीत
५८	१३	धम्म	धम्म
५६	२	श्रियोः	श्रियोः,
६१	८	सव	सर्वे
६६	२१	यस्य	तस्य
७०	१२	वत्सल	वत्सल !
७६	२०	लक्षणमुच्यते	लक्षणे उच्यते
८४	२१	गुणत्व	गुणत्व
८६	१२	तत्रैकादशे	तत्रैकादशे
९०	१०	भूलत्वेन	मूलत्वेन
९२	२१	मल	मूल
९६	३	'असङ्गम्य	'असङ्गस्य
"	११	ददस्य	देहस्य

Amriti - Parasara
Parasara - Amriti

